

eul_wid: tco-aa

Ἡφαιστίων ὁ Θηβαῖος · Hephaestion of Thebes

Effects, Four Epitomes

Ἐπιπτώσεις

Period: Ὀψιμαρχαία Late Antique
Dialect: Κοινή τεχνική Technical Koine
Domain: Ἐπιστήμη Science
Format: Πραγματεία Treatise

- 1 (τ) EPITOMA I λ'. Ὅπως χρή εἰδέναι ἀλόγων γενέσεις καὶ καταρχάς Ἐπὶ μὲν οὖν τῆς τῶν ἀλόγων γενέσεως τὸ αὐτὸ νοεῖσθω ὅπερ ἤδη εἰρήκαμεν ἐν τῷ β' βιβλίῳ περὶ ἀλόγων καὶ τεράτων, ἀπλούστερον δὲ καὶ ἐνταῦθα εἰρήσθω. ἐπὶ γὰρ ὁ τοῦ κλήρου τῆς τύχης κύριος ἀσύνδετος τῷ ὠροσκόπῳ ἢ καὶ τῷ τοῦ ὠροσκόπου δεσπότη καὶ τοῖς παισὶν εὐρεθῇ, καὶ μάλιστα τῇ Σελήνῃ, ἀλόγου καταρχὴν νομιστέον. ἐπὶ δὲ καὶ τὰ φῶτα ἀλλήλων καὶ τοῦ ὠροσκόπου ἀλλοτριωθῇ τῷ σχήματι τῶν συναφῶν πρὸς κακοποιοὺς γινομένων καὶ τῶν κέντρων ἢ τῶν ἐπαναφορῶν ὑπὸ τῶν κακοποιῶν κατεχομένων ἄνευ τῆς τῶν ἀγαθοποιῶν θεωρίας ἀνάγκη γένεσιν ἀλόγου εἶναι ἢ τέρατος ἢ ἀγρίου ἀλόγου πρὸς τὴν τῶν ζῳδίων φύσιν τῶν ποιούντων τὸ σύμπτωμα ἢ καὶ καταρχὴν περὶ ἀλόγων ζῶων, συσχηματιζομένων δὲ τῶν ἀγαθοποιῶν τὰ γινόμενα χειροῇ καὶ μετὰ ἀνθρώπων διαιτώμενα. λ'. Περὶ προγνώσεως τοῦ ἐρωτῶντος οἷον περὶ τίνος ἐρωτᾷ Ἐπετήρησαν δὲ ἀκριβῶς εἰς πρόγνωσιν οἱ παλαιοὶ καὶ ἐκ τῆς ποσότητος τῶν μορίων τοῦ ὠροσκόπου οὗ ἔσται αὐτὸ τὸ δωδεκατημόριον. εἰς δὲ γὰρ ἂν ἐμπέσῃ ζῳδίων ἐν τοῖς ἑξῆς ἀνά δύο ἡμισυ μοίρας ἐκβαλλομένη ἢ ποσότης τῶν μοιρῶν τοῦ ὠροσκόπου ὃ ἔσται αὐτοῦ τὸ δωδεκατημόριον, καὶ κατ' αὐτό τε περὶ παντὸς πράγματος καὶ πρὸ τῆς πεύσεως συνιδεῖν ἔστι τὸ εἶδος.
- 2 οὐ γὰρ μόνον ὁρᾶν χρή αὐτὰ καθ' αὐτὰ εἶ ἔστι τροπικὰ ἢ στερεὰ ἢ δίσωμα ἃ μάλιστα ἀρμόζει εἰς τὴν τῶν καταρχῶν λύσιν τῷ συμβαίνειν ἐν στερεῷ τροπικὸν δωδεκατημόριον ἢ δίσωμον κεντροῦσθαι, ἀλλοιοῦσθαι τε τὴν φύσιν τοῦ ζῳδίου τῇ τῆς τοπικῆς δυνάμεως μοιρικῇ διακρίσει. τὴν οὖν ποιότητα τοῦ πράγματος προειπεῖν δυνησόμεθα ἐπὶ ἀκριβῶς λαμβάνωμεν τὴν ὠροσκοποῦσαν μοῖραν ἐξ ὕδροσκόπου ἢ ἀστρολάβου ἢ ἄλλου τινὸς ὠροσκοπίου καὶ γνῶμεν τὸ δωδεκατημόριον πρὸς αὐτὸ ἐφαρμοσόμεθα οὕτως. Ἐὰν οὖν εὐρεθῇ τὸ πρῶτον δωδεκατημόριον Κριοῦ, τουτέστι δύο ἡμισυ μοῖραι, ὠροσκοποῦσαι ἐπὶ τῆς ὥρας τοὺς προσιόντας σημαίνει περὶ ἐλευθερίας ἢ ἀρχῆς, τὸ δὲ δεύτερον περὶ βίου ἢ οἴκου ἢ ζῶων ἢ ἀγροῦ ἢ γυναικὸς ἢ ἀστείων προσώπων ἢ ὁμοίων, τὸ δὲ γ' ἐνέδρας ἢ κλέμματος ἢ δραπέτου, τὸ δὲ δ' περὶ κλοπῆς ἀργυρίου ἢ ἀρπαγῆς, τὸ ε' περὶ οὐσίας ἢ ἀρχῆς καὶ τῶν ὁμοίων, τὸ ζ' περὶ κοινωνίας καὶ γυναικείου κόσμου, τὸ ζ' περὶ ἐχθρῶν καὶ μάχης ἢ ἀπαιτήσεως ἢ κριτηρίου, τὸ η' περὶ λαθραίου πράγματος καὶ ἀποκρύφου, τὸ θ' περὶ ὁδοιπορίας ἢ μεταβάσεως ἢ πλοῦ, τὸ ι' περὶ ἐλπίδων ἢ συζυγίας ἢ ἀρμονίας, τὸ ια' περὶ κλοπῆς ἢ ἀποβολῆς ἢ ζημίας, τὸ ιβ' περὶ γυναικὸς ἢ γυναικὶ διαφερόντων πραγμάτων ἢ τεθλυμένων. Περὶ τῶν δωδεκατημορίων τοῦ

Ταύρου· τὸ μὲν α' περὶ πραγματείας καὶ ὅσα περὶ ζῶν καὶ βρῶσιν, τὸ δὲ β' περὶ πραγμάτων αἰσχυρῶν ἢ ἀφροδισίων ἢ τῶν ὁμοίων, τὸ γ' περὶ κλοπῆς ἢ ἔργου τινὸς ἢ οἰκονομίας, τὸ δ' περὶ ἔχθρας καὶ ἀρπαγῆς, τὸ ε' περὶ συμφωνίας καὶ φιλίας καὶ καλοκαγαθίας, τὸ ζ' περὶ τοῦ ἀμφιβολίας καὶ δισταγμῶ περιπεπτωκέναι τὸν σκεπτόμενον, τὸ ζ' περὶ καμάτου καὶ μερίμνης καὶ στρατείας, τὸ η' περὶ ὁδοιπορίας καὶ πλοῦ καὶ τῶν ὁμοίων, τὸ θ' περὶ συναλλαγῆς τῆς πρὸς γυναῖκας καὶ τῶν ὁμοίων τούτοις, τὸ ι' περὶ διαπράσεως καὶ ἀποβολῆς καὶ κόπου, τὸ ια' περὶ ἀφροδισίων, τὸ τελευταῖον, Κριοῦ τυγχάνον, περὶ ξένων ἢ ξενιτείας ἢ γεωργίας.

- ³ Τῶν Διδύμων δὲ τὸ μὲν α' περὶ κοινωνίας καὶ πολιτικῶν πραγμάτων καὶ ὁμονοίας, τὸ β' περὶ χρυσοῦ καὶ ἀργυρίου καὶ τῶν ὁμοίων κινητῶν, τὸ γ' περὶ ἀποβολῆς καὶ ἀτυχίας, τὸ δ' περὶ δανείου καὶ ἀποβολῆς καὶ ζημίας, τὸ ε' περὶ πράξεως καὶ πράγματος, τὸ ζ' περὶ κλοπῆς τῶν ἀπὸ πυρὸς γεγονότων, τὸ ζ' περὶ δραπετῶν καὶ διωγμοῦ καὶ ὁδοιπορίας καὶ τῶν ὁμοίων, τὸ η' περὶ ἐπωφελοῦς τέχνης καὶ ἰλαροῦ τινος πράγματος, <τὸ θ' ...,> τὸ ι' περὶ μάχης καὶ ἔχθρας καὶ τῶν ὁμοίων, τὸ ια' περὶ ἀποβολῆς ἢ φόβου ἢ μετανοίας ἢ ἀναλύσεως, τὸ δὲ τελευταῖον, Ταύρου τυγχάνον, περὶ γεωργίας ἢ ξενιτείας καὶ τῶν ὁμοίων. Τῶν δὲ τοῦ Καρκίνου τὸ μὲν πρῶτον περὶ ἀρχῆς καὶ ἀρχιερωσύνης ἢ ἱερουργίας, τὸ β' περὶ μεγάλου πράγματος καὶ ἀξίας καὶ ἱερωσύνης, τὸ γ' περὶ φόβου διὰ πρᾶγμά τι γυναικεῖον, τὸ δ' περὶ πίστεως ἢ ἀποβολῆς, ἀπαιτήσεως, τὸ ε' περὶ λαθραίας ἀποθέσεως ἢ θησαυροῦ ἢ παρακαταθήκης, τὸ ζ' περὶ ὁδοιπορίας ἢ πλοῦ ἢ ξένων προσώπων, τὸ ζ' περὶ μάχης διὰ θηλυκὸν πρόσωπον καὶ ζηλοτυπίαν, τὸ η' περὶ ἀποβολῆς ἢ κλέμματος ἢ ζημίας ἢ ἀρνήσεως, τὸ θ' περὶ κοινωνίας γάμου καὶ πραγμάτων ἀγαθῶν, τὸ ι' περὶ ἀρχῆς καὶ ἀξίας καὶ ἱερωσύνης καὶ τῶν ὁμοίων, τὸ ια' περὶ κλέμματος ἢ ἀποδράντος τινὸς ἢ ἀρνήσεως περὶ παρακαταθήκης, τὸ ιβ' περὶ κοινωνίας καὶ συμφώνων πραγμάτων καὶ ἐξευγμένων. Τῶν δὲ τοῦ Λέοντος τὸ μὲν α' περὶ ἀξίας καὶ ἐπιθυμίας ἀλλοτρίων ἢ πλεονεξίας, τὸ β' περὶ μεγάλου πράγματος καὶ ζημίας καὶ ἀδικίας, τὸ γ' περὶ μάχης καὶ πλεονεξίας, τὸ δ' περὶ μεγάλου πράγματος τελεσιουργίας, τὸ ε' περὶ πράγματος οὐ μικροῦ ἀλλὰ βασιλικοῦ ἢ <.

- ⁴ ..., τὸ ζ' περὶ ...> ἐργασιῶν τῶν ξένων καὶ προσόδων, τὸ ζ' περὶ ἐχθρῶν, τὸ η' περὶ ἀλλοτρίου πράγματος ἢ ἀλλοτρίας μερίμνης, τὸ θ' περὶ φόβου καὶ δισταγμοῦ, τὸ ι' περὶ λέσχης ἢ ἀγροικίας ἢ ξενιτείας, τὸ ια' περὶ μάχης καὶ ἀπροσδοκῆτων τινῶν, τὸ ιβ' περὶ πραγμάτων ἱερῶν καὶ τῶν ὁμοίων. Τῶν δὲ τῆς Παρθένου τὸ πρῶτον περὶ κόσμου γυναικείου καὶ καρπῶν χάριν, τὸ β' προσόδου ἢ κοσμίῶν βαρυτίμων ἢ ἐσθῆτος, τὸ τρίτον περὶ πράγματος λάθρα βεβουλευμένου καὶ τῶν ὁμοίων, τὸ δ' περὶ ἀφορμῶν ἀλλαγῆς ἢ κοινοῦ τινος, τὸ ε' περὶ γεωργίας ἢ οἰκονομίας ἢ τῶν τοιούτων, τὸ ζ' περὶ προσώπου ἢ ἐλπίδος καὶ πράξεως ἢ κόπου, τὸ ζ' περὶ ἔχθρας γυναικείας καὶ ἀψιμαχίας φίλων, τὸ η' περὶ τέχνης ἢ ἱερῶν ἐνεργείας ἢ χρηματισμῶν, τὸ θ' περὶ φορτίου πράξεως ἢ καματηρᾶς ξενιτείας, τὸ ι' περὶ ἐπηρείας τινὸς ἢ ξένης ἢ ἀγροικικῆς αἰτίας, τὸ ια' περὶ κλοπῆς ἢ πράγματος λαθραίου ἢ θησαυροῦ, τὸ δὲ τελευταῖον, Λέοντος, περὶ τραυμάτων ἢ ἀσθενείας ἢ τῶν ὁμοίων. Τῶν δὲ τοῦ Ζυγοῦ τὸ μὲν α' περὶ προσόδου ἢ κριτηρίου ἢ δόσεως ἢ λήψεως, τὸ β' περὶ κλέμματος ἢ νοσητισμοῦ, τὸ γ', Τοξότου ὄν, περὶ ἐμπορίας ἢ ἔργων τῶν ἐπὶ ξένης, τὸ δ' περὶ πραγμάτων λαθραίων ἢ σκολιῶν, τὸ ε' περὶ πραγματείας ἢ κακοπραγίας ἢ προσδοκίας, τὸ ζ' περὶ ἀλλοτρίου πράγματος ἢ ἐντολῆς γυναικός, τὸ ζ' περὶ ἀηδίας ἀκαίρου καὶ ὀργῆς καὶ μάχης καὶ ἡσυχίας τινός, τὸ η', Ταύρου ὄν, περὶ ἀσθενείας ἢ τραυμάτων ἢ μερίμνης βασιλικῆς, τὸ θ' περὶ κοινωνίας λόγων ἢ συνθηκῶν, τὸ ι' περὶ προσόδου ἢ ἀξίας ἢ τιμῆς ἢ εὐημερίας, τὸ ια' περὶ ἀγνοίας τινὸς ἢ ὕβρεως αἰφνιδίου, τὸ ιβ' περὶ σωματῶν ἢ φορτίου πολιτικοῦ.

- ⁵ Τῶν δὲ τοῦ Σκορπίου τὸ μὲν α' περὶ στρατείας ἢ ἐπιξένου πράγματος ἢ μίξεως αἰφνιδίου γεγονυίας, τὸ β' περὶ πλοῦ ἢ μεταβάσεως καὶ τῶν ὁμοίων, τὸ γ' περὶ ὄχλου ἢ μάχης καὶ ἀηδίας ἐπικινδύνου, τὸ δ' περὶ κακοπραξίας ἀπολύσεως, τὸ ε' περὶ ὁμονοίας ἢ πλοῦ ἢ κοινῶν

πραγμάτων, τὸ ζ' περὶ ἐπιταγῆς καὶ κρατήσεως καὶ ἀδοκίμου βίας, τὸ ζ' περὶ τινος ἐπὶ ξένης γεγονότος ἢ διὰ ξένα πρόσωπα, τὸ η' περὶ ὁδοιπορίας, τὸ θ' περὶ κλεμμάτων ἢ τῶν πρὸς ἰσχυρότερα πρόσωπα διαφερόντων, τὸ ι' περὶ ξενιτείας ἢ τέχνης τινὸς ἢ ἀξίας, τὸ ια' περὶ κλέμματος γυναικείου, τὸ ιβ' περὶ προσόδου ἢ κινδύνου ἢ κέρδους ἀπλήστου. Τῶν δὲ τοῦ Τοξότου τὸ μὲν α' περὶ φορτίου ἐπὶ ξένης, τὸ β' περὶ στρατείας ἢ ξενιτείας ἢ στρατοπέδου, τὸ γ' περὶ πραγμάτων καὶ πράξεων καθύγρων, τὸ δ' περὶ πλοῦ καὶ τῶν ὁμοίων, τὸ ε' περὶ φορτίου, τὸ ζ' περὶ τετραπόδων, τὸ ζ' περὶ ἀηδίας ἢ δραπετεύου, τὸ η' περὶ κλέμματος ἢ ἀποβολῆς, τὸ θ' περὶ ὁδοῦ ἢ ἐνέδρας, τὸ ι' περὶ ἔρωτος ἢ τῶν ὁμοίων, τὸ ια' περὶ προσόδου ἐπὶ ξένης ἢ διὰ ξένους, τὸ ιβ' περὶ κλέμματος. Τῶν δὲ τοῦ Αἰγοκέρωτος τὸ μὲν α' περὶ πραγμάτων οὐ καθαρῶν ἢ ἐφυβρίστων, τὸ β' περὶ δραπετεύου ἢ ἀποβολῆς, τὸ γ' περὶ ἔρωτος ἢ πλοῦ, τὸ δ' περὶ προβάτων ἢ ἱματίων, τὸ ε' περὶ γεωργίας ἢ οἰκοδομίας, τὸ ζ' περὶ πραγμάτων ἄλλοις διαφερόντων, τὸ ζ' περὶ κλέμματος ἢ ἀηδίας, τὸ η' περὶ φόβου ἢ στρατείας, τὸ θ' περὶ τέχνης ἢ κόσμου γυναικείου, τὸ ι' περὶ προσόδου ἢ ἀηδίας, τὸ ια' περὶ πράγματος λάθρα γεγονότος, τὸ ιβ' περὶ πράγματος γεγονότος ἢ πλοῦ.

⁶ Τῶν τοῦ Ὑδροχόου τὸ μὲν α' περὶ σωμάτων χάριν, τὸ β' περὶ καθύγρων πραγμάτων καὶ φορτίου, τὸ γ' περὶ λέσχης τινός, τὸ δ' περὶ κόπων ἰδίων, τὸ ε' περὶ κοινωνίας ἢ καθύγρων πραγμάτων, τὸ ζ', Καρκίνου ὄν, περὶ κλέμματος ἢ ἀηδίας αἰφνιδίου, τὸ ζ' περὶ τέχνης ἢ κοινωνίας, τὸ η' περὶ ἀγοραίου ἢ πανηγυρέως τινος, τὸ θ' περὶ προσόδων ἢ κόσμου καὶ δικαίου τινὸς πράγματος ἢ ἐπὶ ξένης ὄντος, τὸ ι' περὶ κλοπῆς ἢ θησαυροῦ, τὸ ια' περὶ πλοῦ ἢ καθύγρων πραγμάτων, τὸ δὲ τελευταῖον ἐπιτυχάνον περὶ ἀλλοτρίων πραγμάτων ἢ πίστεως γυναικῶν. Τῶν δὲ Ἰχθύων τὸ μὲν α' περὶ βεβλαμμένων πραγμάτων καθύγρων, τὸ β' περὶ κόσμου ἢ συζεύξεως, τὸ γ' περὶ τῶν λάθρα τι πράσσειν ἐπιχειρούντων ἢ γυναικείου πράγματος, τὸ δ' περὶ κόπου ἢ κοινωνίας ἢ ξένου πράγματος, τὸ ε' περὶ φορτίου ἢ γάμου, τὸ ζ' περὶ φορτίου ἀλλοτρίου, τὸ ζ' περὶ γυναικείου τέχνης ἢ τῶν ὁμοίων τῶν εἰς γυναῖκα φερόντων, τὸ η' περὶ ἀλλοτρίων πραγμάτων, τὸ θ' περὶ προσόδων καὶ καλοῦ πράγματος, τὸ ι' περὶ πλοῦ ἢ ξενιτείας τινὸς ἀγαθῆς, τὸ ια' περὶ γυναικείου πράγματος ἢ γυναικὶ διαφέροντος, τὸ ιβ' περὶ ἀποβολῆς ἢ δραπετεύου καὶ τῶν ὁμοίων. Ex archetypo perierunt folia nonnulla. Παράμονα γάρ εἰσιν, αὐθάδη δέ ἐν τοῖς ἀνθρωποειδέσιν ἐπιεικῇ καὶ ὑποτακτικά, ἐν τοῖς τροπικοῖς εἰς μετάπρασιν. Ἐν Παρθένῳ δέ, Ζυγῷ, Τοξότη *〈ὠνεῖσθαι〉* σύγκοιτον ἦτοι παλλακὴν. τὰς δὲ τῶν γάμων συναφὰς ποιεῖσθαι λῶον Παρθένῳ, Ζυγῷ, Ὑδροχῶ, Ταύρῳ· παράμονοι γὰρ οὕτως ἔσσονται αἱ συμβιώσεις, τούναντίον δὲ Τοξότη, Ἰχθύσιν, Κριῷ.

⁷ Θανάτῳ δὲ χωρισμὸς γίνεται ἐν Σκορπίῳ, καὶ μάλιστα ὅταν ἡ Σελήνη τὸ κέντρον αὐτοῦ διαπορεύηται, ἐὰν δὲ καὶ τῶν κακοποιῶν τις ἐπίδη ἀδηρίτως τὸ τοιοῦτον συμβῇσεται. Ἀμπελῶνας δὲ καὶ κήπους ἐν Ἰχθύσιν, Καρκίνῳ, Ὑδροχῶ καὶ ἐν ταῖς ἐσχάταις μοίραις τοῦ Αἰγοκέρωτος, σπεῖρειν δὲ Ταύρῳ καὶ Παρθένῳ, τρυγᾶν ἐν τοῖς καθύγροις Ἀφροδίτης καὶ Ἄρεως ὁρώντων. Παρατηρεῖν δὲ ἐν ταῖς κτίσεσι κενοδορομοῦσαν τὴν Σελήνην, καὶ ἐν ταῖς ἄλλαις καταρχαῖς καὶ λειψιφωτοῦσαν. Ἐν ταῖς μασθοδοσίαις τῶν βρεφῶν τὸν Κριὸν φυλάττεσθαι χρή· νόσων γὰρ καὶ λειπογαλαξίας αἰτιός ἐστιν. ἐὰν ἀπὸ τῆς ἀποκυήσεως εὐρεθῇ ἡ Σελήνη φερομένη πρὸς τοὺς κακοποιούς χωρὶς τῶν ἀγαθοποιῶν κακῶς τὸ τικτόμενον ἀπόλλυται εἴσω ἡμερῶν ζ'. Ἐν δὲ ταῖς κρισίμοις τῶν νόσων ἐὰν εὐρεθῇ συνοῦσα τῷ Κρόνῳ λειψίφωτος θάνατον ὑπονοητέον, ἢ δὲ τοῦ θανάτου ποιότης προεγνωσμένη κατὰ τὴν γένεσιν. καὶ εἰ ἐπιταθῇ αὐτὴ τοῖς νοσοῦσι καταστοχαστέον τούτου. ὅταν δὲ τις δοκῶν εὐημερεῖν καὶ ἐν ἀγαθῇ ἡμέρᾳ ἄρξηται νοσεῖν, ἐν δὲ τῇ κρισίμῳ ἡμέρᾳ μὴ ἀπαλλαγῇ ἀλλὰ παρολκὴν ἔχη, κινδυνῶδες καὶ τέλους ἐπακτικὸν τὸ τοιοῦτον νοεῖσθω, καὶ μάλιστα ὅταν ἀστέρος οἰκοδεσπότου ἢ τοῦ ζωδίου ἀναφορὰ συμπληρῶται, ὁμοίως δὲ ἐπὰν ἡ Σελήνη καὶ πρὸς τοὺς ἀγαθοποιούς ἢ μοίρας

αὐτῶν ἐν τῷ η' ἢ ἐν τῷ ζ' (ἅπερ ἐστὶ τὸ μὲν θανατικόν, τὸ δὲ τοῦ σίνους) οὐ καλή. ὅταν δὲ ὁ τὸ σίνος σημαίνων ἀστήρ εὐρεθῇ ἐν τῷ δυτικῷ κέντρῳ ἢ ἐν τῷ η' (τουτέστι τῷ θανατικῷ τόπῳ) ἐξ ἐκείνου τοῦ πάθους τὴν τελευτὴν ἔσσεσθαι ὀριστεόν, ἐπὶ δὲ καὶ ὑπὸ ἀγαθοποιῶ μὴ θεωρῆται ὁ τοῦ σίνους καὶ πάθους σημαντικὸς ἀστήρ ἐξ ἐκείνου τοῦ πάθους ἡ τελευτὴ ἔσται.

⁸ Λεπτομερέστερον δὲ οἱ ἀρχαῖοι ἀνέγραψαν περὶ τῶν τῆς Σελήνης μόνης ἐπεμβάσεων ἃ καὶ αὐτὰ παρατιθέμεθα. Κριῶ γὰρ αὐτῆς οὔσης ὑπὲρ γῆν μετὰ μοίρας θ' ἐπιτήδειον εἰς ἀποδημίαν καὶ ἀγορασίας εὐσχήμονας, ἀγροὺς γεωργεῖν, κουρεύειν τετράποδα, θεμελιοῦν, δανείζειν, συνθήκας ποιεῖν, ἰστουργεῖν, ἀρμόζει δὲ καὶ ταῖς φθείρειν προαιρουμένας, ἐν δὲ τῇ β' πεντεκαιδεκαμοιρίᾳ τοῖς κατὰ τὴν ἕω ἀρχὴν καὶ ἐξουσίαν παραλαμβάνουσιν αἴσιον, ἀνάρμοστον δὲ γάμον ποιεῖν καὶ πατρῶων κτημάτων παραλήψεις ποιεῖσθαι ἐπιζήμιον. ἐν Ταύρῳ οὔσης περὶ α' πεντεκαιδεκαμοιρίαν ὁδοιπορεῖν, γεωργεῖν, σπεῖρειν, φυτεύειν, ὠνεῖσθαι δούλους, τετράποδα, οἰκοδομεῖν, φρέατα ἐργάζεσθαι, ἰδρύειν ἱερά, ἀρχὰς καὶ ἐξουσίας λαμβάνειν περὶ τὰ νότια κλίματα, ἐν δὲ τῇ β' πεντεκαιδεκαμοιρίᾳ ταῖς ἐκτιτρωσκούσαις συμφέρον, ἀβέβαιον δὲ γαμεῖν, τέκνα τρέφειν (τὰ γὰρ τέκνα ἐν πλάνῃ ἔσται), καὶ τὸ μισθοῦσθαι ζημιῶδες. τῶν δὲ Διδύμων ἕως τοῦ ἡμίσεως ἀποστρεπτέον πράγματος κατάρχεσθαι, κατὰ δὲ τὸ ἄλλο ἡμισυ δεῖ πράσσειν, γαμεῖν, τεκνοτροφεῖν, ὠνεῖσθαι οἰκίας, ἀγροὺς, ὄρκους καὶ πίστεις ποιεῖν, οἰκοδομεῖν, γεωργεῖν, φυτεύειν, τεχνῶν ἄρχεσθαι, παρακαταθήκας τιθέναι, ἀρχὴν ὑποδέχεσθαι, ἐπικίνδυνον δὲ ἐκτιτρώσκειν, ἔχθρας ποιεῖν, πλεῖν ἢ τόπων ἀναχωρεῖν ἢ προσώπων. Καρκίνου δὲ κατὰ τὸ α' ἡμισυ γαμεῖν, τεκνοτροφεῖν, ὠνεῖσθαι, πλεῖν βραδυτῆτα ἔχον, κατὰ δὲ τὸ ἄλλο ἡμισυ ἐχθροῖς ἐπιτίθεσθαι, ἀλιεύειν, φυτεύειν, σπεῖρειν, κηπουρεύειν, μέταλλα ὀρύσσειν, ποταμοὺς καὶ φρέατα καὶ κολυμβήθρας διορύσσειν, παρακαταθήκας γῆ διδόναι, χρέα λαμβάνειν ἢ διδόναι, παραφυλάσσεσθαι δὲ τὰς ἀπὸ ξηρῶν ἐργασίας, ἄρρενας δὲ δούλους πρίασθαι, ἔχθρας δὲ ἀποφυγεῖν (ἀδιάλυτοι γὰρ ἔσονται καὶ ἀδιάλλακτοι).

⁹ Λέοντος ἀπὸ μοίρας ι' τετράποδα ὠνεῖσθαι καὶ ἐπιβάλλεσθαι ἀρχαῖς καὶ ἐξουσίαις, δανείζεσθαι, μὴ ὁδοιπορεῖν (βλαβερὸν γάρ) ἢ πλεῖν, δεῖ δὲ οἰκέτας παραφυλάττεσθαι καὶ ἐχθρῶν ἐπιθέσεις (τὰ ἀπολλύμενα δυσανακόμιστα ἔσται), γαμεῖν οὐκ αἴσιον οὐδὲ γυναικὶ ἐκτιτρώσκειν. Παρθένου κάλλιστον σῖτον, χρυσόν, ἄργυρον, ἱμάτια, σώματα καὶ ὅσα πρὸς κόσμον χρήσιμα ἀγοράζειν, οἰκοδομεῖν, καινοῖς χρήσθαι σκεύεσι καὶ ἱματίοις, μετὰλλων ἐνάρχεσθαι, φυτεύειν, σπεῖρειν, γεωργεῖν πλὴν ἀμπέλου, γαμεῖν χήραν (αἱ γὰρ παρθένοι ἀσύμφωνοι), μετοικίζεσθαι, μισθοῦσθαι, δανείζεσθαι, ἐκτιτρώσκειν, πατρῶα λαμβάνειν, πλοῦ ἄρχεσθαι, οὐ συμφέρον δὲ οἶνον καὶ ἔλαιον διοικεῖν, ἰστουργεῖν δὲ καὶ τίκτειν καλόν. Ζυγῶ συμφέρει πάντα ἐκ δικαίου καὶ ἀγοράζειν καὶ πωλεῖν καὶ ὅσα διὰ μέτρων καὶ σταθμῶν, χρέος λαμβάνειν καὶ ἀρχὴν καὶ ἐξουσίαν, ὀδεύειν, θεμελίους τιθέναι, οἰκοδομεῖν ἄνευ τοῦ στεγάζειν, ποταμοὺς αἰρεῖν, φρέατα ὀρύσσειν, ἰστουργεῖν, γαμεῖν, φιλίας ποιεῖν, ἐναντίον δὲ ἀγοράζειν, οἰκίας ἢ χώρας μισθοῦσθαι ἢ μετοικίζεσθαι (ὅσα τε ἀπὸ ξηρῶν συνέστηκεν ἀνάρμοστον), ἐκτιτρώσκειν ἐπικίνδυνον καὶ ταῖς αὐτομάτως τοῦτο παθούσαις. Σκορπίῳ χρήσιμον ὁδοιπορεῖν, πλεῖν, ἐν δὲ ἀγορασίαις καὶ πράσσειν ἐπιβουλεύειν, ἐχθροῖς ἐπιτίθεσθαι, πύλας καθιστᾶν, ἱερά ἰδρύειν, βωμοὺς οἰκοδομεῖν, ἀγεώργητον χώραν γεωργεῖν, φρέατα ὀρύσσειν, μεταλλεύειν, παρακατατίθεσθαι, τόπους διαιρεῖν, σκευῶν καινῶν χρήσιν ποιεῖσθαι, ὕδωρ ἄγειν καὶ ποταμούς.

¹⁰ ἅπαντα δὲ ταῦτα περὶ τὴν πρώτην πεντεκαιδεκαμοιρίαν συνοίσει, τὰ δὲ περὶ τὴν δευτέραν ἄχρηστα ἢ νυμφευθεῖσα δούλοις μιγήσεται, κοινωνεῖν πονηρὸν καὶ ἱατρὸν κάμνοντι ἐπεισάγειν, καὶ ἐκτιτρώσκειν ἐπισφαλές. Τοξότη καλὸν πλεῖν ἐπὶ τὰ οἰκεῖα, ἵππους τρέφειν καὶ βοῦς καὶ κτήνη ἕτερα, κιχρᾶν τε ἀλλότρια, δανείζεσθαι καὶ τὰ ἐκτὸς ὄντα εἰς τὴν οἰκίαν ἀπολαβεῖν, ἐχθροῖς ἐπιτίθεσθαι, τὰ πατρῶα ἀπολαμβάνειν, ἀλλότρια οἰκοδομεῖν, θεμελίους τιθέναι, κύνας ἀγοράζειν, ἀλιεύειν, κυνηγεῖν, ἰστουργεῖν, ἐπιβλαβὲς δὲ πιστεύεσθαι, δανείζειν,

ἀποδημεῖν (χρονία γὰρ ἔσται ἡ ὁδός), οὐ συμφέρεи δὲ οὔτε ἰατρὸν εἰσάγειν οὔτε φάρμακον πίνειν οὔτε καθαίρεσθαι οὔτ' ἐκτιτρώσκειν. Αἰγοκέρωτι καλὸν θρέμματα ὠνεῖσθαι, πιπράσκειν, ἐμπορεύεσθαι, πλεῖν, ὄρνεα ὠνεῖσθαι, θηρᾶν, φρέατα ὀρύσσειν, τοίχους ἐγείρειν, τῶν κατὰ τὴν οἰκίαν ἐνάρχεσθαι, κοινωνεῖν, φιλίας ποιεῖν, ἐξ ἀποδημίας εἰς τὰ οἰκεῖα ἐπανέρχεσθαι κατὰ γῆν καὶ κατὰ θάλατταν, τέχνας τε διδάσκειν καὶ μουσικὴν, ἀφροδισίοις χρῆσθαι, ἰστουργεῖν, ἐπικίνδυνον δὲ ταῖς ἐκτιτρωσκούσαις, καὶ ὁδοῦ ἐνάρχεσθαι ἐπισφαλές. Ὑδροχόω καλὸν πλοῦ καὶ ὁδοιπορίας ἀπάρχεσθαι καὶ ὅσα δι' ὑγρῶν καὶ σταθμῶν ὠνεῖσθαι, οἰκοδομεῖν καὶ κοσμεῖν οἴκους, φρέατα ὀρύσσειν καὶ τὰ πεφραγμένα, γεωργεῖν, φυτεύειν, σπείρειν, ποταμούς, κολυμβήθρας ὀρύσσειν καὶ ὅσα ἐν γῇ κατετέθη, ἰστουργεῖν, ἀκίνδυνον δὲ καὶ ταῖς ἐκτιτρωσκούσαις, οὐκ ἐπιτήδειον δὲ ὁμνύειν ἢ πράσσειν τι ἄδικον, ὀρκίζειν δὲ καὶ πᾶν ὅπερ τοῦ δικαίου ἔχεται ποιεῖν ἀκώλυτόν ἐστιν. Ἰχθύσι καλὸν πλεῖν, ὀδεύειν, ὠνεῖσθαι, ἐμπορεύεσθαι κατὰ τε γῆν καὶ κατὰ θάλατταν καὶ ὅσα ἐξ ὑγρῶν καὶ ὅσα πρὸς ἀλείαν καὶ θήραν καὶ στρατείαν, ἐπιτίθεσθαι τε καὶ μάχεσθαι, ἰξεύειν, κοινωνίας κατάρχεσθαι καὶ φιλίας, γαμεῖν καὶ ὅσα πρὸς ἰσότητα συμφέρεи εἰ καὶ ἡ γαμηθεῖσα λοῖδορός τις καὶ λάλος καὶ μοιχαλῖς, φυλάσσεσθαι δὲ δεῖ οἰκοδομεῖν.

11 οὐ μόνον δὲ χρῆ ἐπὶ πᾶσι τούτοις τὴν τοπικὴν στάσιν τῆς Σελήνης διακρίνειν, ἀλλὰ καὶ τὰς μαρτυρίας Ἥλιου τε καὶ τῶν λοιπῶν ἀστέρων. Ἐμπρακτοὶ δὲ ἡμέραι νοοῦνται ὅταν γέννηται ἡ Σελήνη ἐν τῷ κατὰ γέννησιν ζῳδίῳ ἢ κατὰ τρίγωνον αὐτοῦ σὺν ἀγαθοποιοῖς ἢ καὶ ἐν παντὶ ζῳδίῳ μετὰ τῶν ἀγαθοποιῶν ἀπόντων τῶν φθοροποιῶν πλὴν πανσελήνου καὶ συνόδου, καὶ αἱ ὥραι δὲ ἔμπρακτοὶ γίνονται ὁπότεν ὠροσκοπῇ τὸ τῆς γενέσεως ζῳδιον ἢ κατὰ τρίγωνον σχηματίζεται ἢ καὶ συναναφέρηται τῷ ὠροσκόπῳ τῆς Σελήνης μηδενὶ τῶν κακοποιῶν συσχηματιζομένης. Ἄπρακτοὶ δὲ ἡμέραι καὶ κακαὶ ὅταν ἡ Σελήνη ἐν τετραγώνῳ ζῳδίῳ τῆς γενέσεως γέννηται ἢ ἐν τῷ ἀντικειμένῳ σὺν τοῖς φθοροποιοῖς ἢ κατὰ τὴν πανσέληνον ἢ σύνοδον ἢ καὶ τις τῶν κακοποιῶν ὠροσκοπῇ ἢ ἐπίδῃ τὴν πανσέληνον ἢ τὴν σύνοδον ἀπόντων τῶν ἀγαθοποιῶν. Ἑρμῆς γὰρ κοινωνὸς ὢν συνανακίρναται οἷς ἂν συγγένηται. Προσεκτέον τοίνυν ἐπιμελῶς τῇ τε Σελήνῃ καὶ τῷ ὠροσκόπῳ καὶ τῷ κλήρῳ τῆς τύχης καὶ τοῖς λοιποῖς κέντροις ἅτε τὴν ἡγεμονίαν καὶ ἀκρίβειαν τοῦ πράγματος κεκληρωμένοις, παραφυλάσσοντας τὴν Σελήνην ἀπὸ συνόδου ἕως πανσελήνου εἰ ἐν χρηματιστικοῖς τόποις εὐρίσκεται ἢ δεσπόζει τοῦ κλήρου ἢ ἐπ' αὐτοῦ τύχη καὶ ὁ τὴν οἰκοδεσποτεῖαν αὐτῆς κεκληρωμένος συνῇ τῷ τὴν κυρίαν ἔχοντι τοῦ κλήρου ἢ ἀνταμείψονται τὰ ζῳδία. τούτων γὰρ οὕτως ἐχόντων ἀπρόθετοι καὶ ἄσκεπτοι γίνονται αἱ ἀγορασαὶ καὶ οἱ γάμοι, αἰφνίδιοι τε αἱ κινήσεις καὶ αἱ δίκαι καὶ αἱ περιστάσεις ἀνέλπιστοι.

12 ἀπὸ πανσελήνου τρεχούσης (τουτέστιν ἀφαιρούσης) παρολκὴν τοῖς φαινομένοις ἀποδείκνυσι καὶ μῆκος χρόνου. προσεκτέον δὲ καὶ ταῖς ἄλλαις φάσεσιν αὐτῆς καὶ τοῖς ἄλλοις ἀστράσι σκοποῦντας μὴ πάντοτε τοὺς ἀγαθοποιοὺς ἀγαθῶν εἶναι ποιητικούς μήτ' αὖ τοὺς κακοποιοὺς ἐν τοῖς ἰδίῳ οἴκοις καθεστῶτας ἢ ὀρίοις ἢ τριγώνοις ἢ ὑψώμασι καὶ ἐπὶ δορυφορίας φανέντας κατὰ τὴν ἑαυτῶν αἵρεσιν (τουτέστιν ἐπὶ τῆς ἐφ' ἡμᾶς ἀνατολῆς πρὸς Ἥλιον, ἐπὶ δὲ ἐσπερίας ἀνατολῆς τῆς νυκτὸς πρὸς Σελήνην)· ἀνοικεῖως γὰρ φανέντες καὶ τῆς αἰρέσεως ἀπηλλοτριωμένοι ἢ ἐπαναφερόμενοι ἀπροκοπίας καὶ κακῶν αἵτιοι. λβ'. Περὶ κτίσεως καὶ οἰκοδομιῶν Ἐὰν βουλευθῇ τις εὐδαίμονα πόλιν κτίσαι καὶ παράμονον, ὁμοίως τε ναῶν καὶ οἴκων καὶ τειχῶν οἰκοδομίας καταβαλέσθαι, ἐπιτηρεῖτω τὴν Σελήνην ἐν τῷ βασιλικῷ τριγώνῳ παροδεύουσαν κατὰ τὸν καιρὸν καὶ τὴν καταρχὴν τῆς ἐπιγραφῆς ἥτοι θεμελιώσεως καὶ ὑπὸ πάντων τῶν ἀστέρων καλῶς μαρτυρουμένην· οὕτω γὰρ τυχοῦσα ὑπὸ μεγίστων βασιλέων ἥτοι ἀρχόντων τὸ κτίσμα καὶ τὴν τούτου ἐπιμέλειαν καὶ φροντίδα ἔσεσθαι μηνύει καὶ ἐνδιαίτημα βασιλέων καὶ θεοῖς προσφιλές, ἐπίσημόν τε καὶ ἔνδοξον καὶ πολυχρόνιον. εἰ τύχη δὲ

ἀπολειπόμενός τις τῶν ἀστέρων τῆς προσφόρου μαρτυρίας τὸ ἐνδεὲς περὶ τὴν πόλιν ἐσόμενον ἐντεῦθεν συνοραθήσεται· τοῦ μὲν γὰρ Ἄρεως ἀποκεκλικότος καὶ ἀποστρόφου τυγχάνοντος τῇ καταρχῇ ἐνδεὲς ἔσται ὅπλων καὶ ἀσθενήσει περὶ τὰ πολεμικά, τῆς δὲ Ἀφροδίτης ὁμοίως ἀσυνδέτου τυγχανούσης χαρίτων καὶ τρυφῆς καὶ ἀστειότητος ἐκτὸς ἔσται καὶ τοῦ φιλεῖσθαι, ἣν δὲ ἀπὸ Διὸς ἀθεώρητος ἡ καταρχὴ γένηται εὐεπηρεάστος ἔσται, οὐδεμιᾶς φροντίδος ἢ κηδεμονίας μετέχουσα, τοῦ δὲ Ἑρμοῦ ἀσυσχηματίστου ὄντος οὐ φρόνησις, οὐ λόγων ἄσκησις ἐν αὐτῇ ἔσται.

13 Εἰ δὲ συμβαίῃ ἐναντιοῦσθαι τὸν Ἄρεα ἢ τὸν Δία τοῖς φωσίν (τουτέστιν Ἥλιῳ καὶ Σελήνῃ) καὶ πολέμων πειραθήσεται ἡ πόλις, καὶ μάλιστα ὅταν κατὰ τῶν τετραγώνων παραγένηται ἡ Σελήνη κατὰ τὴν τοῦ διαστήματος πρὸς ἀναφορὰν ὥραν (τουτέστι τοῦ ζῳδιακοῦ μοίρας ρ), συμβαίνει δὲ μὴ πάντας τοὺς ἐνοικοῦντας θανάτῳ ἢ λαφυραγωγίᾳ καὶ δουλείᾳ ὑποπίπτειν τῷ μὴ πάντα τὰ κατασκευάσματα αὐτῆς καὶ τὴν κτίσιν ὑπὸ μίαν καιροῦ ῥοπὴν τὴν καταρχὴν λαμβάνειν. ὥσπερ δὲ ἐπὶ τῶν γενέσεων ἡ τετράγωνος πλευρὰ τὸ τέλος τῆς ζωῆς ἐπιτίθῃσιν, τότε περ εἴωθε συμπληροῦσθαι τὰ χρονικά καὶ ἀπόλλυσθαι παντελῶς ἡ κατασκευασθεῖσα πόλις ὁπνήϊκα σύμπαντες οἱ κακοποιοὶ κατὰ τὸ τετράγωνον τῆς Σελήνης βιαιότερον τὰς ἀκτῖνας ἐπιφέρουσιν· συμβαίνει γὰρ οὕτως ἐπαύξεσθαι τὰ τῆς συμφορᾶς κατὰ β τρόπους συμπίπτοντα, ἕκ τε τῆς κακώσεως τοῦ τετραγώνου καὶ τῆς κατὰ πῆξιν τῆς Σελήνης στάσεως. τὰ δὲ αὐτὰ ἀποτελεσθεῖν καὶ τῶν ρπ μοιρῶν τῆς ἀναφορᾶς συμπληρουμένης ἢ καὶ ἕως ἐτέρας τετραγώνου ἢ συμπληρουμένου παντὸς τοῦ κύκλου, ἣν δὲ καὶ ἀκάκωτος τύχη τετράγωνος ὑπὸ τῆς τῶν κακοποιῶν παρόδου καὶ δευτέρου κύκλου καὶ τρίτου ἐφάψεται μερικῶς τὰ συμπτώματα τῶν κακώσεων ὑπομένουσα. Ἔστι δὲ καὶ ἑτέρα κάκωσις ὅποταν ἔκλειψιν ὑπόγειον ἢ Σελήνη ποιῇ τῆς καταρχῆς καὶ τῆς κατασκευῆς ἐν τῷ μεταξὺ τῆς ἐπιούσης συνόδου γεγεννημένης καὶ τῆς Σελήνης κατὰ τοῦτον τὸν χρόνον πρὸς τοὺς κακοποιοὺς σχηματιζομένης ἢ κατὰ τὸν χρόνον τῆς πανσελήνου.

14 συμβαίνει γὰρ κατὰ τὴν τοιαύτην καταρχὴν σεισμῷ ἀπόλλυσθαι, συνεχέστερον δὲ τὰς οὕτω γιγνομένας πόλεις βλάπτεσθαι· ἐπὶ μὲν τοῦ τοῦ Κριοῦ τριγώνου πυρώδους ὄντος ἀπὸ πυρός, ἐπὶ δὲ <τοῦ> τοῦ Ταύρου γεώδους ὄντος ὑπονοητέον τὰς ἀπὸ γῆς καὶ γεωργίας βλάβας ἢ ὠφελείας κατὰ τοὺς τῶν σχημάτων ὅρους, ἐπὶ τοῦ τῶν Διδύμων τριγώνου ἀερώδους ὄντος τὰς ἐξ ἀέρων ὠφελείας ἢ βλάβας, ἐπὶ δὲ τοῦ τοῦ Καρκίνου ὑδατώδους ὄντος τὰς ἐξ ὑγρῶν ὠφελείας ἢ βλάβας. καὶ οἱ κτίζοντες δὲ καὶ τὴν φροντίδα τῆς κατασκευῆς ἀνειληφότες κατὰ τὴν τῶν οἰκοδομητῶν φύσιν τῆς ἀξίας καὶ τῶν ἡθῶν μεθέξουσιν. Σελήνη γὰρ αὐξίφωτοῦσα καὶ τὰ βόρεια ἀνιῶσα καὶ τοῖς ἀριθμοῖς προστιθεῖσα ἀγαθὰ τοῖς κτίζουσιν. δεῖ δὲ καὶ τοὺς ἀγαθοποιοὺς ἢ συνεῖναι αὐτῇ ἢ μαρτυρεῖν· ἐὰν γὰρ Κρόνος ἢ συνῇ ἢ μαρτυρῇ βραδυτῆτα καὶ συμπτώσεις ποιεῖ, ἐὰν δὲ Ἄρης διὰ πυρὸς φθείρει. Σελήνης νότον ἀνερχομένης δεῖ θεμελίους πῆσσειν, βορρᾶν δὲ τοίχους ἐποικοδομεῖν, βορρᾶν δὲ κατερχομένης τοίχους καθαιρεῖν, νότον δὲ θεμελίους ἀνορύττειν. ἐν πᾶσι δὲ τούτοις οἱ μὲν κακοποιοὶ ἀπέστωσαν, οἱ δὲ ἀγαθοποιοὶ μαρτυρεῖτωσαν. λγ'.

15 (1τ) Περὶ γάμου Ἐν συνελεύσει καὶ ἀρμογῇ γάμου προσέχειν χρὴ τῷ τε κυρίῳ τοῦ κλήρου καὶ τῆς ὥρας, ἔτι δὲ καὶ τῷ τῆς προγενομένης συνόδου κυρίῳ καὶ τῇ πρὸς ἀλλήλους τε καὶ τὰ φῶτα καὶ τῇ τοῦ θανατικοῦ ἀστέρος σχηματοθεσίᾳ. τυχὼν γὰρ ὁ κλῆρος τῆς τύχης εἰς τὸ δυτικὸν ἢ ὁ τούτου κύριος ἢ ὁ τοῦ δυτικοῦ κέντρου κύριος ἐπ' αὐτοῦ σὺν τῷ κληρικῷ ἀστέρι ἢ ἐπὶ τοῦ κληρικοῦ ἀστέρος ἢ ἐπὶ τοῦ κληρικοῦ ζῳδίου (δηλονότι σὺν τῷ τοῦ κλήρου ἀστέρι) τῆς Σελήνης ἐπιμαρτυρούσης γάμον καὶ συνέλευσιν σημαίνει. Ἐπιφυλακτέον οὖν τὴν Ἀφροδίτην ἐῶσαν ἀναποδίζουσιν καὶ ἐπὶ τὸν Δία ἐρχομένην· οὕτω γὰρ ἀνάρμοστοι καὶ ἀβέβαιοι οἱ γάμοι γίνονται τῶν συνερχομένων τυγχανόντων κούφων τὰ ἥθη. καὶ εἰ μὲν ἐν θηλυκῷ ζῳδίῳ τύχη

τοιούτους τοὺς ἄνδρας, εἰ δὲ ἐν ἀρσενικῷ τὰς γυναῖκας τοιαύτας νομιστέον. εἰ δὲ οὕτως ἐχούσης τῆς Ἀφροδίτης ἀπόζευξις γένοιτο ἐπανάξει αὐθις ἡ γυνὴ προστιθείσης τῆς Ἀφροδίτης τοῖς ἀριθμοῖς, εἰ δὲ Ἄρης ἀναποδίζει ἐν τῇ καταρχῇ τοῦ χωρισμοῦ ἐπιστρέψαντος αὐτοῦ καὶ προστιθέντος ὁ ἀνὴρ διαλλαγῆσεται καὶ μετελεύσεται τὴν γυναῖκα. Εἰ δ' ὁ κύριος τοῦ γάμου ἐν τῇ καταρχῇ μεσουρανῶν τύχη ἐν θηλυκῷ ζῳδίῳ πολὺκοινον δείξει τὴν γυναῖκα, εἰ δ' ἐν ἀρσενικῷ τὸν ἄνδρα. τετράγωνος δὲ ὁ Ζεὺς τῷ γαμικῷ ἀστέρι τυχῶν στάσεως τῆς ἐν γάμῳ δηλωτικός ἐστιν, κάκεῖ καὶ ἡ Σελήνη ἐν ἀρσενικῷ ζῳδίῳ τυχοῦσα. ὠροσκοπῶν δὲ ὁ τοῦ γάμου κύριος ἐπίμεμπτον τὸν γάμον δηλοῖ, καὶ μάλιστα ὁ Ζεὺς ἐν θηλυκῷ ζῳδίῳ ἄπροικον ἢ ψευδοπλούσιαν ἢ ὑπόδικον, εἰ δὲ ἐν ἀρσενικῷ τὸν ἄνδρα τοιοῦτον. Ἐπειδὴ προεῖρηται ὅτι ὁ μὲν ὠροσκόπος ἐστὶν ὁ γαμῶν, τὸ δὲ δύνον ἢ γαμουμένη, τὸ δὲ μεσουράνημα ἢ ἀμφοτέρων ὁμόνοια καὶ παραμονή, τὸ δ' ὑπόγειον ἢ προῖξ καὶ τὸ τοῦ γάμου ἀποτέλεσμα, δηλον μὲν οὖν ὅτι τοῦ Κρόνου ὠροσκοποῦντος ὁ γαμῶν ἔσται πρεσβύτης καὶ ῥυπαρός, Ἄρεως δὲ νεώτερος καὶ ὀργίλος, τοῦ δὲ Διὸς πλούσιος καὶ ἀγαθός, μέσης ἡλικίας, Ἀφροδίτης δὲ ἱλαρός, καθάριος, ἡδύβιος, κατωφερῆς εἰς γυναῖκα, Ἑρμοῦ δ' εὐπαίδευτος, συνετὸς καὶ ἐρωτικός εἰς παῖδας, Ἥλιου δὲ καὶ Σελήνης εὐγενῆς καὶ ἐπίσημος.

16 Κρόνου δὲ μεσουρανοῦντος διάλυσις ἔσται τοῦ γάμου διὰ ῥυπαρίαν καὶ σμικρολογίαν, Ἄρεως δὲ δι' ἀκαταστασίαν καὶ ζηλοτυπίαν (ἐπὶ δὲ καὶ ὁ τῆς Ἀφροδίτης συνῆ αὐτῷ ἢ μαρτυρῇ διὰ μοιχείαν, εἰ δὲ Ἑρμῆς διὰ παιδὸς ἔρωτα), Διὸς δὲ καὶ Ἀφροδίτης ὁμόνοια αὐτοῖς ἔσται καὶ τεκνοποιία, Σελήνης δὲ καὶ Ἥλιου ἐπισήμους αὐτοὺς ἔσεσθαι. ἐπὶ δὲ τοῦ δύνοντος τυχόντες ὅμοια ἀποδεικνύουσι περὶ τὴν γυναῖκα οἷα καὶ ἐπὶ τοῦ ἀνδρὸς ἐν τῷ ὠροσκόπῳ. ἦν δὲ Ἄρης καὶ Κρόνος ἢ ἀμφοτέρω ὑπὸ γῆν εὐρεθεῖεν ἰδίῳ ἀποβολῇ ἢ τέκνων καὶ τῆς προικὸς καὶ προτελευτῇ τοῦ ἀνδρὸς σημαίνει, ἦν δὲ Ζεὺς καὶ Ἀφροδίτη ὑπόγειοι ὥσι πολὺν χρόνον σὺν ἀλλήλοις καὶ τέκνα ἔσεσθαι, καὶ ἐὰν μὲν ἐν ἀρσενικῷ ζῳδίῳ ὁ ἀνὴρ ἐπιζήσεται, εἰ δὲ ἐν θηλυκῷ ἢ γυνή, ὁ δὲ Ἑρμῆς καθὼς ἂν τὴν τῶν ἄλλων μαρτυρίαν δέξηται ἐκάστῳ ἐμφαίνει. Τοῦ δὲ Ἥλιου μὲν κεκακωμένου, τῆς δὲ Ἀφροδίτης ὑπὸ ἀγαθοποιῶν μαρτυρουμένης ἐν τῇ καταρχῇ, ἄρχειν τὴν γυναῖκα τοῦ ἀνδρὸς δηλωτέον, ἔμπαλιν δὲ τυχόντων ἔμπαλιν ἔσται. τῆς δὲ Σελήνης κεκακωμένης ἀμφοτέροις ἀσύμφορον καὶ τῇ προικί. ὁ ὠροσκόπος καὶ τὸ μεσουράνημα ἔχοντες ἀγαθοποιούς σημαίνουσι τεκνοποιίαν ἐπὶ συμφέροντι, κακοποιούς δὲ ἀποβολῇ. φυλάσσεσθαι δὲ καὶ τοῦ κυρίου τῆς τύχης κακωθέντος ἀγαγέσθαι γυναῖκα.

17 χαλεπὸς δὲ καὶ ὁ κατὰ γένεσιν οὕτως ἔχων γαμικὸς ἀστήρ. κενοδρομοῦσα δὲ ἡ Σελήνη πολυκοίνους μηνύει, ἀγαθὴ δὲ ὑπόγειος ἐν θηλυκῷ ζῳδίῳ τοῦ Ἥλιου ὄντος ἐν ἀρσενικῷ· ὑποτεταγμένην γὰρ αὐτὴν ποιεῖ. λδ'. Περὶ συνελεύσεως Μέλλων δὲ συγγενέσθαι ὁ γαμῶν ἔσται ἱλαρὸς καὶ ἀπὸ ἱλαρῶν καὶ ἄλυπος μήτε ἄγαν βεβαρημένος τροφῇ καὶ μέθῃ. φυλασσέσθω δὲ τὸν Ἥλιον καὶ τὴν Σελήνην καὶ τὸν κληρὸν ἐν τῷ ἡ' ἢ ἐν τῷ β' τῷ τούτου διαμέτρῳ· ἐπιτηρεῖτω οὖν καὶ τὸν τῆς ὥρας κύριον ἀκάκωτον εἶναι. ὁ δὲ κληρὸς ἔστω ἐν τῷ περὶ φιλίας ἢ ἐν τῷ περὶ τέκνων ἢ ἐν τῷ μεσουρανῆματι ἢ ἐν τῷ θεῷ, ἔστω δὲ καὶ ἡ Σελήνη ἀκάκωτος καὶ σύμφωνος τῷ ὠροσκόπῳ. ὁ δὲ Ἑρμῆς ἐπὶ ἀνατολῆς τυγχάνων ὑπὸ Διὸς καὶ Ἀφροδίτης μαρτυρούμενος ἐν τῇ ὥρᾳ τῆς καταβολῆς ποιήσει τὰ τικτόμενα εὐτυχῇ καὶ εὐπαίδευτα καὶ εὐδαίμονα. Λέγουσι δὲ οἱ περὶ Πετόσιριν ὅτι ἐν ᾧ ζῳδίῳ εὐρίσκεται ἡ Σελήνη ἐν τῇ σπορᾷ τοῦτο ὠροσκοπήσει ἐν τῇ ἐκτέξει, ὅπου δὲ ἐν τῇ ἐκτέξει παροδεύει τοῦτο ὠροσκοπήσεν ἐν τῇ σπορᾷ. λε'. Περὶ χωρισμοῦ Τοὺς δὲ χωρισμοὺς αὐτῶν καὶ ἐπανελεύσεις ἐπιβλέπειν δεῖ οὕτως. τὴν καταρχὴν ἐν ᾗ γεγένηται ὁ χωρισμὸς ἢ καὶ ἐν ᾗ ὥρᾳ πύθηται σου ὅρα τὴν Ἀφροδίτην καὶ τὸν Ἥλιον· ἐὰν τοίνυν εὗρης τὸν μὲν Ἥλιον ἐν τῷ μεσουρανῆματι ἢ ἐν τῷ ια', τὴν δὲ Ἀφροδίτην ἐσπερίαν ἀναποδίζουσιν, λέγε αὐθις τὴν γυναῖκα ἐπανελεύσεσθαι θυμῆρως.

ἐὰν δὲ ἡ γυνὴ ἐκβληθῇ ὑπὸ τοῦ ἰδίου ἀνδρός, εἰ μὲν αὐξίφωτεῖ ἡ Σελήνη δυσκόλως εἰς τὸν ἑαυτῆς ἄνδρα ἐπανήξει, ἐὰν δὲ ἀποκρούῃ ἡ Σελήνη εὐκόλως ἐπάνεισιν, ἐπ' αὐτῆς δὲ <τῆς> συνόδου δυσχερῶς ἐπανήξει. ἐὰν δὲ ἐν ὄσῳ ἡ Σελήνη τὸν ἴδιον κύκλον ἀπαρτίζῃ ὁ Ἥλιος μεταβῇ εἰς ἕτερον ζῳδῖον θηλυκὸν Ἀφροδίτης σὺν αὐτῷ οὐσῃ, διαλυθέντος τοῦ γάμου ὁ ἀνὴρ ἐτέραν γαμήσει. ἐπιτηρητέον δὲ καὶ τὸν ὠροσκόπον καὶ τὴν Σελήνην ἐπειδὴ τυχόντες οὗτοι ἐπὶ στερεῶν ζῳδίων ἐν τῇ καταρχῇ βέβαια ποιοῦσιν, ἐπὶ δὲ τροπικῶν τρεπτὰ καὶ ἀβέβαια, ἐπὶ δὲ δισώμων ἀμφισβητήσιμα. λζ'. Περὶ διαφορᾶς κυουμένων Ἐπὶ δὲ κατὰ γαστρὸς αἱ γυναῖκες ἔχουσαι βούλονται ἐκτιτρώσκειν μὴ δυνάμεναι τελεσφορεῖν ἀρμόζει τῆς Σελήνης οὐσῃ ἐν θηλυκοῖς ζῳδίοις ἀποκρουούσης καὶ νότον κατιούσης, μαρτυρουμένης τετραγωνικῶς ἢ τριγωνικῶς ὑπὸ Ἀφροδίτης καὶ Ἄρεως ἢ συνόντων αὐτῇ καὶ ἐν θηλυκῷ ζῳδίῳ ὄντων. ὅσα δὲ δεῖ ἐν τούτοις παρατηρεῖν τὴν Σελήνην τοσαῦτα καὶ τὸν ὠροσκόπον δεῖ ἔχειν κατὰ τε τὰ ὀρθὰ ζῳδία καὶ κατὰ τὰς μαρτυρίας Ἄρεως καὶ Ἀφροδίτης. λζ'.

19 (1t) Περὶ γεωργίας Συνούσης τῆς Σελήνης τοῖς ἀγαθοποιοῖς ἢ μαρτυρουμένης καὶ ἐν τοῖς ἀρμόζουσι ζῳδίοις κάλλιστον γεωργεῖν, καὶ μάλιστα αὐτῆς τυγχανούσης ἐν τῷ ὑπογείῳ. λη'. Περὶ φρεάτων ὀρυγῆς καὶ λάκκων Ὀρύττων δὲ λάκκους καὶ εἰσαγωγὰς ὕδατων ποιούμενος ἐπιτήρει τὸν κλῆρον τῆς τύχης καὶ τὸν κύριον αὐτοῦ ὥστε εἰς ζῳδῖον ὑδατῶδες ἐμπίπτειν καὶ ἐπικέντρους ποίει τοῦ τε δευτέρου τόπου καὶ τοῦ ἡ' τοὺς οἰκοδεσπότας. ἀγαθὸν γὰρ τούτους ἐπαναφέρεσθαι τῷ τε ὑπὲρ γῆν κέντρῳ καὶ τῷ ὑπὸ γῆν ἀποκλίναντες γὰρ φαῦλοι, καὶ μάλιστα ὅταν πόρρωθεν τὰ ὕδατα ἢ μεταγόμενα ἢ ἀποστρεφόμενα. καὶ τὸν τοῦ κλήρου δὲ κύριον δεῖ παραφυλάσσειν, καὶ μάλιστα κατὰ τὸ ὑπόγειον, ἐξαιρέτως δὲ μήτε τὸν κύριον μήτε αὐτὸν τὸν κλῆρον εἶναι ἐν τῇ ἐπιδύσει μήτε ἐν τῷ ταύτης διαμέτρῳ, τουτέστι τῇ ἐπαναφορᾷ τοῦ ὠροσκόπου· οὕτω γὰρ ἂν ἀσφαλῶς καὶ ἀβλαβῶς πραχθεῖ τὸ ἔργον. Ἄλλως· ἐὰν λάχῃ ὠροσκόπον Καρκίνος καὶ ἡ Σελήνη εἰς ζῳδῖον ὑγρὸν καὶ βλέπῃ τοὺς ἀγαθοποιούς ἀπὸ σχήματος ἀγαθοῦ δηλοῖ ὅτι ἐστὶν ὕδωρ καλόν. λθ'.

20 Περὶ ἀγορασίας Ἔστω ὁ μὲν πιπράσκων ὁ ὠροσκόπος, τὸ δὲ δύνων ὁ ἀγοράζων, τὸ μεσουράνημα τὸ τίμημα, ὁ ὑπόγειος τὸ πρᾶγμα τὸ ἀγοραζόμενον, ἐκ δὲ τῶν ἐπιμαρτυρούντων τοῖς τόποις σκοπητέον περὶ τοῦ ἀποτελέσματος. καὶ ἐκ τῆς Σελήνης δὲ εἰ σεσίνωται τὸ πιπρασκόμενον ἢ οὐ. ὁπότεν δὲ ὁ κλῆρος τῆς τύχης ἐμπέσῃ εἰς τὸν περὶ φιλίας τόπον, ὁ δὲ τούτου κύριος ἐν τῶν περὶ οἰκετῶν εὐρεθῇ σὺν τῷ δεσπόζοντι τοῦ ὠροσκόπου, περὶ <συνωνῆς οἰκέτου σημαίνουσιν.> Ex archetypo perierunt folia nonnulla. μ'. Περὶ ἀποδημῶν Ταῦτα ἔσται καὶ ἀξιόλογα. Ἄρεως δὲ καὶ Κρόνου ἐπὶ τοῦ δύνοντος ὄντων ἢ μαρτυρούντων αὐτῶν τῷ ζ' τόπῳ ἀσθένειαι σωματικά, ἐποχαὶ καὶ ζημίαι γενήσονται. ἐκ δὲ τῶν θεωρούντων ἀστέρων τὸ μεσουράνημα ἢ καὶ ἐπόντων τὸ πρᾶγμα οὗ χάριν ἢ ἐκδημία γίνεται γνωσθήσεται, τὸ δὲ τέλος ἐκ τοῦ ὑπογείου, τὸ κύριος δὲ πάντων ἐκ τῶν σχηματισμῶν, μάλιστα τῆς Σελήνης, τελειοῦται, ἢν ἀπαγορευτέον πρὸς τὰς ἐξόδους κακοδαιμονοῦσαν ἢ κακοτυχοῦσαν· οὐ μόνον γὰρ δυσπραξίας αἰτία, ἀλλὰ καὶ πημάτων ὑπουργός. Οἱ οὖν ἀγαθοποιοὶ ὠροσκοποῦντες ἐν πᾶσι τὴν καταρχὴν καλὴν ποιοῦσιν· οἱ ἀγαθοποιοὶ ἐν τῷ ζ' ὄντες ἐν ταῖς ἀποδημίαις ἐπικερδῇ καὶ ἐπίδοξον τὴν ἀποδημίαν μαντεύονται εἶναι. σκοπεῖν δὲ δεῖ καὶ τὸν κύριον τῆς Σελήνης καὶ τὸν κύριον τοῦ ὠροσκόπου ἵνα μὴ κακὰς φάσεις ἔχωσιν οἷον στηριγμούς, ἀναποδισμούς, δύσεις· οἱ γὰρ στηρίζοντες χρόνου πολλοῦ καὶ βραδυτῆτος αἵτιοι γίνονται, οἱ δὲ ὑπαυγοὶ ἀμαυρὰς τὰς πράξεις ποιοῦσιν.

21 καθολικῶς δ' ἐκ παρατηρήσεως ἐν τῷ δυτικῷ κέντρῳ τυχούσα ἡ Σελήνη <ἡ> ἐν τῷ ἀποκλίματι μακρὰς τὰς ἀποδημίας παρέχει, τοῖς δ' ἀπὸ ξένης εἰς τὰ οἰκεῖα ἐρχομένοις τὸ αὐτὸ τοῦτο σχῆμα τῆς Σελήνης ταχείας τὰς ἀναστροφὰς δηλοῖ. παραφυλάσσεσθαι δὲ καὶ τετραγωνίζοντας ἢ διαμετροῦντας τοὺς κακοποιούς δεῖ, τῶν δὲ ἀγαθοποιῶν ἀνακραθέντων

αὐτοῖς ἀνώμαλον καὶ ἀμφήριστον τὴν ἀποδημίαν δηλοῖ. Ἐπισκοπήσαντα δὲ τὰ κέντρα ἐφορᾷν δεῖ τοὺς μέλλοντας τῶν ἀστέρων ἐκβαίνειν ἐν οἷς εἰσι ζωδίοις· οὕτω γὰρ αἱ τε ἔξοδοι καὶ αἱ ἀποδημίαι μηνυθήσονται, καὶ αἱ ἐπανελεύσεις ἐκ τοῦ ἐπισκοπεῖν πότερον ἐξ ἀλλοτρίου εἰς ἴδιον οἶκον ἢ ὕψωμα μεταβαίνουνσιν ἢ ἔμπαλιν· ἐκ τούτου γὰρ καταφανὲς ἔσται τὸ τῆς ἐπιδημίας καὶ τῆς ἐπανελεύσεως. καὶ οἱ μὲν στηριγμοὶ τὰς ἐπιμονὰς δηλοῦσι καὶ ὑποστροφὰς ὥσπερ ἡ δύσις θανάτους ἢ ἀπραγίας, αἱ δ' ἀνατολαὶ ταχίστας τὰς ἀποδημίας ποιοῦσιν, δηλαδή τῶν τῆς Σελήνης σχηματισμῶν καὶ τῶν κέντρων τῆς καταρχῆς ἐχόντων μαρτυρίαν καὶ λόγον πρὸς τοὺς προειρημένους. Ἐπιτηρητέον δὲ μάλιστα τὴν Σελήνην διαμετροῦσαν τὰ κάθυγρα τῶν ζωδίων ἢ καὶ ἐποῦσαν καὶ ὑπὸ κακοποιῶν θεωρουμένην κατὰ τὰ κραταιὰ σχήματα, τουτέστι τετράγωνα, διάμετρα· χαλεπώταται γὰρ αἱ τοιαῦται καταρχαὶ τοῖς πλέουσιν. ἐπὰν ἡ Σελήνη μὲν κακοποιηθῇ, τὰ δὲ κάθυγρα τῶν ζωδίων ὑπὸ τῶν ἀγαθοποιῶν μαρτυρῶνται, αὐτανδρον μὲν τὸ σκάφος οὐ φθαρήσεται, οἱ πολλοὶ δὲ τῶν ναυτῶν σωθήσονται διαλυθέντος τοῦ σκάφους, καὶ τακτοῖς ἕκαστος ἐπανελεύσεται χρόνοις εἰς τὰ οἰκεῖα κατὰ τὴν τῆς ἐπιβάσεως εἰς τὴν ναῦν σύγκρισιν.

22 ἡ μὲν γὰρ ἀναγωγή τὰ κατὰ τὴν θάλασσαν καὶ τὸν πλοῦν σημαίνει, ἡ δὲ ἐπίβασις ἡ εἰς τὴν ναῦν τὰ κατὰ ἕνα ἕκαστον τῷ τάχει τῆς μεταπτώσεως τῶν κέντρων ἀλλοιοῦσα τὰ πράγματα· ἐπὶ δὲ τῶν ὀδευόντων ὁμοίως τὰ χερσαῖα καὶ τὰ τετράποδα τῶν ζωδίων ἐπισκοπεῖν χρή. ἐπίμονα δ' ἔσται πολλῶ μᾶλλον τὰ κακὰ ὁπότεν οἱ κακοποιοὶ ἐν αὐτοῖς στηρίζωσι μετὰ καὶ τοῦ παλινδρομιῶν τινων ἢ νόσων ποιῆσαι πειρασθῆναι. Κυρίως δὲ τοῖς πλέουσι κοινῶς ὃ τε ὠροσκόπος καὶ ἡ Σελήνη χωρὶς τῶν εἰς πλανητῶν· οὕτω τυχοῦσα σύμφορος ἐν Διδύμοις συνοίσει (εἰ καὶ βράδια τὰ κατὰ τὸν πλοῦν) καὶ Καρκίνῳ καὶ Αἰγοκέρῳ καὶ Ὑδροχόῳ καὶ Ἰχθύσιν. ἀσύμφορον δὲ ἐν Κριῶ· οὐ μόνον πλοῦ, ἀλλὰ καὶ ἐμπορίας κατάρχεσθαι ἀηδὲς (ὁ δὲ Δωρόθεος οὐ δέχεται τοῦτο), παρατηρητέον δὲ καὶ ἐν Ταύρῳ καὶ ἐν Λέοντι τοῖς μὴ ἐκ τῆς ἰδίας ἐκδημοῦσι. μὴ ἔστω δὲ ἡ Σελήνη λειψίφωτος μὴδ' ἐν συνόδῳ μετὰ Κρόνου ἢ ἐν πανσελήνῳ μετὰ Ἄρεως. Χρὴ δὲ ἐπιλεξάμενον τὸ ἀρμόζον ζωδίων τῇ ἀποδημίᾳ ἐφαρμόζειν αὐτὸ τῇ τῶν ἀγαθοποιῶν μαρτυρίᾳ πρὸς αὐτὸ τε καὶ τὰ κέντρα καὶ οὕτω κατάρχεσθαι. Ἐπετήρησαν δὲ μερικῶς τὰ κατὰ τὸν πλοῦν ἢ τὴν ὁδὸν καὶ ἐπέγνωσαν οὕτως συναγαγόντες γὰρ τὰ σημεῖα τῆς πορείας ἢ τοῦ πλοῦ τὰ στάδια καὶ μερίσαντες εἰς ἕξ μερίδας, ὡς ἐκάστῳ τῶν ζωδίων ἀπὸ τοῦ ἀνατέλλοντος μέχρι τοῦ δύνοντος ἐπιβάλλει μερίδα μίαν, ἀπονέμουσι τῷ ὠροσκόπῳ τὴν πρώτην ἵνα σημαίνει τὸ α' ἐκτημόριον τοῦ διαστήματος τῆς ὁδοῦ, τὴν δὲ δευτέραν μερίδα τῷ κακοδαιμονήματι, καὶ ἑξῆς ἐπὶ τὰ προηγούμενα ἕκαστον ἐκτημόριον διδόασιν, τὴν δὲ τελευταίαν ὁμοίως τῷ δύνοντι δηλοῦντι τὸ κατάλυμα καὶ τὰ τελευταῖα τῆς ὁδοῦ.

23 ἔπειτα τὴν τῶν ἀστέρων κοινωνίαν πρὸς ἕκαστον τόπον ἐπιτηροῦσιν· τῶν μὲν γὰρ ἀγαθοποιῶν μαρτυρούντων ἀγαθὰ καὶ εὐοδίαν μηνυτέον, τῶν δὲ κακοποιῶν τὸ ἐναντίον, τῷ στηριγμῷ δηλούντων κατοχὴν καὶ ἀναποδισμοὺς καὶ δυσχερείας ἐν τοῖς τόποις ἐν οἷς ἀναλόγως πρὸς τὰ ἐκτημόρια συμβαίνει τοῦ πλοῦ ἢ τῆς ὁδοιπορίας ἀπὸ τῆς τῶν ζωδίων διαστάσεως, τοῦ τοῦ Ἄρεως ναυαγίου αἰτίου τυγχάνοντος, καὶ μάλιστα τοῦ κατὰ κορυφὴν ἡγουν μεσουρανοῦντος τόπου βλαπτομένου παρ' αὐτοῦ. Καὶ ταῦτα μὲν ὁ Νικαεὺς Πρωταγόρας, ὁ δὲ Δωρόθεος οὕτω φησίν. Σελήνη ὑπὸ γῆν οὕσα ἀμαρτύρητος ὑπὸ τινος τῶν εἰς πλανωμένων καθ' αὐτὴν ὀρωμένη, ἐν μὲν Κριῶ οὕσα ἀπὸ μοίρας ια' ἕως τοῦ πέρατος εὐπλοῖαν δηλοῖ. Ταύρῳ μεγάλους χειμῶνας ποιεῖ τοῖς ἀναχθεῖσιν, ἣν δὲ καὶ ὑπὸ κακοποιῶν μαρτυρῆται χειρόν· εἰς κακὸν γὰρ μαρτυρήσουσιν. Διδύμοις ἀπὸ μοίρας η' ἕως λ' ὁ ἀναχθεὶς χρονίσει μὲν ἐν τῷ πλεῖν, ἀλλ' ἐπὶ χαρᾷ διάξει. Καρκίνῳ γαλήναις συσχεθήσεται, ἀλλὰ διασωθήσεται. Λέοντι κινδυνεύσει, ἐὰν δὲ καὶ ὑπὸ κακοποιῶν μαρτυρῆται ἡ Σελήνη πλεῖον ἔσται τὸ κακόν. Παρθένῳ χρονίσει ἐν τῷ πλοίῳ. Ζυγῷ μετὰ τὰς πρώτας δέκα μοίρας ὁ ἀναχθεὶς εὐπλοήσεται. Σκορπίῳ ἀσφαλὴς μὲν ἔσται

κατὰ τὸν πλοῦν, τὴν δὲ ψυχὴν ταραχθήσεται. Τοξότη δυσπλοήσει καὶ φόβοις περιπεσεῖται. Αἰγοκέρωτι μετὰ μοίρας θ' εὐπλοήσει, ταραχθήσεται δὲ τὴν ψυχὴν. Ὑδροχόω βραδυπλοήσει, σωθήσεται δέ.

24 Ἰχθύσι κινδυνεύσει, καὶ μάλιστα θεωροῦντος Ἄρεως. Τὸν δὲ ἰστὸν τῆς νεῶς σκέπτου. Σελήνῃ ὑπὲρ γῆν οὔσα μετὰ Κρόνου στηριγμὸν ἔχοντος τοῖς ἀναχθεῖσι πολλῶν κακῶν αἰτίος ἐστί καὶ κινδύνων. Σελήνῃ ὑπὲρ γῆν τριγωνιζομένη ὑπὸ Κρόνου στηρίζοντος, οἱ ἀναχθέντες τὰ ὄντα ἀποβάλλοντες διὰ τὸν χειμῶνα μόλις σωθήσονται. ἔαν δὲ τὰ μὲν ἄλλα τὰ αὐτὰ ἔχη ἡ Σελήνη, ὁ δὲ Κρόνος μὴ στηρίξῃ, ἐλαφρότερα τὰ κακὰ γίνονται πλὴν δύσπλοια ἔσται, ἔαν δὲ τῶν λοιπῶν οὕτως ὄντων καὶ ὁ Ἑρμῆς τὴν Σελήνην κακώσῃ μείζονα τὰ κακὰ ἔσται, ἔσθ' ὅτε δὲ καὶ λησταῖς περιπίπτουσιν, ἀγαθοποιὸς δὲ θεωρῶν τὰ τοιαῦτα σχήματα, καὶ μάλιστα δεξιός, ἐπικουφίζει τὰ κακὰ. Κρόνος ὠροσκοπῶν καὶ ἄνευ Σελήνης τοσαῦτα κακὰ τοῖς ἀναγομένοις ἐπάγει καὶ μετὰ Σελήνης ὦν, ἔαν δὲ τύχῃ ὁ Κρόνος τοῦ ἀναγομένου ὁ κατὰ πάροδον τῷ κατὰ πῆξιν Κρόνῳ ἢ συνῶν ἢ τριγωνίζων ἢ τετραγωνίζων ἢ διαμετρῶν χείρονα ποιῇ τὰ κακὰ. ὅσα δὲ εἴρηται συμβαίνειν ἀπὸ Κρόνου τοῖς ἀναγομένοις κακὰ τοσαῦτα καὶ ἀπὸ Ἄρεως γίνονται τῆς δὲ Σελήνης ὑπὲρ γῆν οὔσης, καὶ οὐ μόνον ταῦτα, ἀλλὰ καὶ μάχαι καὶ μίση καὶ θόρυβοι ἐν τοῖς ἀναγομένοις γίνονται ὥστε καὶ ἕως αἵμαγμοῦ φθάσαι τὴν κάκωσιν. ἔαν δὲ ὁ Ἑρμῆς κακώσῃ χεῖρον γίνεται, εἰ δὲ ἀγαθοποιοὶ ὀρῶσιν ἤττονα τὰ κακὰ. Ἐὰν δὲ τὴν Σελήνην Κρόνος, Ἄρης καὶ Ἑρμῆς βλάπτωσι συνοδεύοντες ἀλλήλοις καὶ τῇ Σελήνῃ ἢ ἄλλος ἄλλοθεν ὀρώντες αὐτὴν βλάπτωσιν κάκιστον τοῖς ἀναγομένοις καὶ ὁ θάνατος πρὸ ὀφθαλμῶν, τὸ δ' αὐτὸ γίνεται καὶ ὅταν Ἑρμῆς συνοδεύῃ Ἄρει. Κρόνος καὶ Ἄρης ὁ μὲν Ἥλιον, ὁ δὲ Σελήνην βλέπων κίνδυνον ἐπάγουσιν. Σελήνῃ ὑπὲρ γῆν τετραγωνιζομένη ὑπὸ Διὸς ἀγαθόν· καὶ γὰρ εὐπλοήσουσιν.

25 εἰ δὲ καὶ Ἀφροδίτῃ μετὰ Διὸς τὴν Σελήνην ἴδῃ ἢ ἐκ τοῦ αὐτοῦ ζωδίου ἢ ἐκ διαφόρου κρεῖσσον. ὁ δὲ Ἑρμῆς τὰς τῶν ἀστέρων δόσεις ἢ ἀγαθὰς ἢ φαύλας ἐπιτείνει καὶ ἐπαύξει οἷς ἂν συνοικειωθῇ, ἀλλὰ καὶ Ἀφροδίτῃ μόνῃ τὴν Σελήνην ὀρῶσα ὠφελεῖ τοὺς ἀναχθέντας καὶ εἰς γυναικῶν μίξεις ἔσται ὠφέλιμος, ἀλλὰ χωρὶς Διὸς ἤττον, μετὰ δὲ Διὸς καὶ μᾶλλον ὠφέλιμος. Ἀφροδίτῃ ὑπαυγος ὑπὸ γῆν οὔσα μετὰ Σελήνης εὐδίας παρέχει, καὶ χρονίζουσιν οἱ ἀναγόμενοι ἐν τῷ πλῶ. ἔαν ἀγαθοποιοὶ δύο μετὰ Ἑρμοῦ μαρτυρήσωσι τῷ Ἠλίῳ καὶ τῇ Σελήνῃ καλλίστη καταρχὴ τοῖς ἀναγομένοις, κἂν δὲ κακοποιοὶ τὸν ὠροσκόπον βλάπτωσιν, οἱ δ' ἀγαθοποιοὶ τὴν Σελήνην, ἢ καὶ ἔμπαλιν, δυσπλοήσουσι μὲν οἱ ἀναχθέντες, σωθήσονται δέ. Σελήνῃ ἀμαρτύρητος οὔσα ὑπὸ πάντων τῶν ἀστέρων καὶ κενοδρομοῦσα, ὁ δὲ ὠροσκόπος ἔχει τι ζωδίων τῶν πρὸς τὸ πλεῖν ἐπιτηδείων (οἷον Ταῦρον, Διδύμους, Ἰχθύας, Αἰγοκέρωτα, Καρκίνον, Παρθένον, Τοξότην) μετὰ τινος τῶν ἀγαθοποιῶν, ἀγαθὸν τοῖς ἀναγομένοις Σελήνῃ καὶ ὠροσκόπος ἀμαρτύρητοι ὑπὸ πάντων τῶν ἀστέρων κενοδρομοῦντες, ἔαν ἐπέχωσιν ἐκ τῶν πρὸς τὸ πλεῖν ἐπιτηδείων ζωδίων τῶν προλελεγμένων, οὐκ ἔστι κακὸν τοῖς ἀναχθεῖσιν. ἐξαιρέτως δὲ χρή τὴν Σελήνην ὀρᾶν ἵνα μὴ βλάπτηται καθ' οἷονδήποτε τῶν εἰρημένων τρόπων ἐν τῷ β' κεφαλαίῳ τούτου τοῦ βιβλίου. τότε δὲ λογίζου τὴν τοῦ πλοῦ καταρχὴν ὅταν οἱ ναῦται τὴν ἄγκυραν ἐκ τῆς ψάμμου ἐλκύσωσιν, τοῦ δὲ πλέοντος ἢ καταρχῇ ἐν τῇ νηϊ ἐκάστου τότε ἐστὶν ἡνίκα τὸν πόδα εἴσω τῆς νηὸς θήσῃ. μα'.

26 (1τ) Εἰ βραδύνει ἢ οὐ Εἰ δὲ βούλει μαθεῖν εἰ βραδύνει ἐπὶ τῆς ξένης ἢ οὐ ὅταν ἐπιβῇ τῆς πόλεως ἐκείνης εἰς ἣν σπεύδει σκόπει τὸν β' τόπον τοῦ ὠροσκόπου τῆς εἰς τὴν πόλιν εἰσόδου καὶ τὸν τούτου κύριον, καὶ εἰ μὲν οὗτος ἀναποδίζει ταχέως ἐξελεύσεται κενὸς καὶ ἄπρακτος, εἰ δὲ στηρίζει καὶ οὕτω πάλιν μετὰ τοῦ ἄπρακτος εἶναι καὶ χρονοτριβήσῃ ἐν τῇ πόλει. καὶ τούτων ὄντων κἂν μὲν ὁ αὐτὸς οἰκοδεσπότης τύχῃ δύνων νόσων καὶ ἀηδίας αἰτίος γίνεται τῷ εἰσιόντι, ἔαν δὲ <ἐν> τῷ ὑπογίῳ σκέπτου μὴ καὶ θανάτου αἰτίος γένηται· ἔαν εὐρεθῇ προσθετικὸς καὶ ὦν ἐπὶ τοῦ ὠροσκόπου ἢ ἐπὶ τοῦ μεσουρανήματος εὖ πράξας ταχέως ἐξελεύσεται. Σκόπει δὲ καὶ

τὸν ἥλιον τῆς ἐξόδου καὶ τὰ τούτου τετράγωνα καὶ διάμετρα· εἰ μὲν ἀγαθοποιοὶ εἶεν ἐν τούτοις ἢ ἐπάνοδος καλὴ καὶ ταχεῖα, εἰ δὲ κακοποιοὶ σκόπει πόσον ἀλλάξουσιν τοὺς τόπους καὶ ἀντ' αὐτῶν ἀγαθοποιοὶ εἰσελθῶσιν—τότε τὴν ἐπάνοδον ὑπονοητέον ἢ ὅτε ἀποκαθίσταται ὁ ἥλιος εἰς τὰ ἴδια τετράγωνα καὶ διάμετρα ἕως ἔλθῃ· καὶ τὴν Σελήνην δὲ ὁμοίως τῷ ἡλίῳ σκέπτου. δεῖ δὲ καὶ τοῦτο παρατηρεῖν ὅτε τις εἰς πόλιν εἰσέλθῃ· τὰ δὲ κέντρα ὑπὸ τίνων ὁρῶνται καὶ ἡ Σελήνη πρὸς τίνας φέρεται; παρατηρήθη καὶ ὁ Καρκίνος οὐκ ἀγαθὸς ὠροσκοπῶν ἐν τῇ εἰσόδῳ τῆς πόλεως· οἱ γὰρ συντυγχάνοντες αὐτῷ ἔσσονται κνιποί, καὶ οὐδὲν κερδανεῖ, εἰ δὲ καὶ δοῦναι τι μέλλει πλέον δώσει. ἴσθι δὲ καὶ τοῦτο καθολικῶς, ὅτι ὁ Ἄρης ἀπὸ Τοξότου τὴν Σελήνην ὁρῶν φαύλῳ σχήματι πληγὰς ἐπάγει κατὰ τὴν ὁδὸν ἢ ἐτέρας περιστάσεις. μβ'.

27 (1t) Περὶ παραδόσεως τεχνῶν Εἰσόμεθα δὲ εἰ εὖμαθεῖς ἔσσονται οἱ παραδιδόμενοι εἰς μάθησιν τέχνης ἢ ἀμελεῖς ἀποβαίνουσι καὶ περὶ τίνα δὲ ἢ τε ἐπιμέλεια καὶ ἡ κατόρθωσις γένοιτο ἂν ἢ ἡ ῥαθυμία. ὁ μὲν ὠροσκόπος τὰ κατὰ τὸν διδάσκαλον σημαίνει, τὸ δὲ μεσουράνημα τὸν συνιστῶντα οἶον τὸν δεσπότην, τὸ δὲ δύνον τὸν μαθησόμενον, τὸ δὲ ὑπὸ γῆν τὴν τοῦ μαθήματος ἀπόβασιν, τῆς θεωρίας κατὰ τὸν συγκρατικὸν λόγον ληφθείσης ὁμοιοτρόπως τοῖς ἄνωθεν εἰρημένους. εἰδότες οὖν τὸν τρόπον τοῦτον ἐπὶ τῶν παραδιδόμενων εἰς μάθησιν τεχνῶν ἐπιτηρήσωμεν τὴν Σελήνην πλήθουσαν καλῶς κειμένην μετὰ τοῦ Ἑρμοῦ καὶ αὐτοῦ καλῶς κειμένου καὶ ἀνατολικοῦ καὶ ἐν τοῖς ἀνθρωποειδέσι ζωδίοις ὄντος ἢ καὶ πρὸς αὐτὰ ἐσηματισμένων, καὶ τότε παραδώσομεν εἰς τὰς μαθήσεις. μγ'. Περὶ ἐλευθερώσεως Ὁ δὲ ὠροσκόπος ἔσται ὁ ἐλευθερούμενος. ὁποῖος δὲ ἔσται οὗτος γνώσκει ἐκ τοῦ κυρίου τοῦ ζωδίου καὶ τοῦ πρὸς αὐτὸν σχηματισμοῦ· εἰ μὲν γὰρ ἀνατολικὸς τύχη ἀφεθήσεται αὐτεξούσιος καὶ τὴν ἐλευθερίαν καρπώσεται, ἐὰν δὲ δυτικὸς συκοφαντίαν τινὰ ἔξει. τὸ δὲ μεσουράνημα τὸν τόπον ἐν ᾧ γίνεται μηνύσει, τὸ δὲ δύνον τὸν ἐλευθεροῦντα (ὁποῖος δὲ ἐστὶν ἀπὸ τοῦ κυρίου τοῦ ζωδίου), τὸ δὲ ὑπὸ γῆν τὰς ἐκβάσεις τῆς ἐλευθερίας κατὰ τὰς τῶν ἀστέρων δηλονότι ἐφοράσεις. τοῦ δὲ κυρίου τοῦ ὠροσκόπου ἐναντιουμένου τῷ δυτικῷ ἐναντίοι καὶ ἐχθροὶ ἔσσονται ὁ ἐλευθερώσας καὶ ὁ ἐλευθερωθεὶς. Φυλάσσειν δὲ χρὴ ἐν πρώτοις τὴν Σελήνην ἀκάκωτον καὶ ἀγαθῶ συνάπτουσιν, ἐπεὶ τὸ ἐναντίον παθούσης ἢ δουλεία πολλῶ ἀμείνων ἔσται τῆς ἐλευθερίας ὥς φησι Δωρόθεος.

28 ὁρατέον δὲ καὶ τὰ ἡμισφαίρια τό τε ὑπὲρ γῆν καὶ τὸ ὑπὸ γῆν· οἱ γὰρ ὑπὸ γῆν τὰ ἐν τῇ ἐλευθερίᾳ σημαίνουσιν. καὶ εἰ μὲν τις τῶν ἀγαθοποιῶν ἐν τῷ ὑπὸ γῆν ἡμισφαίριῳ τύχοι πάντα καλὰ, τουτέστιν ἐὰν ἀγαθοποιὸς ἀστήρ μετὰ τὴν καταρχὴν τῆς ἐλευθερίας πρῶτος ἀνατείλῃ. ἐὰν δὲ Σελήνη μετὰ κακοποιοῦ συνοδεύουσα ἐν τῷ δυτικῷ τύχη εὐθέως μετὰ ἐλευθερωθῆναι διαφέρει. μδ'. Περὶ σκευῶν καὶ κινῶν χρήσεως Σκεύεσι δὲ ἢ ἱματίοις πρώτως χρηστὸν τῆς Σελήνης οὔσης ἐν Κριῷ, Ταύρῳ, Καρκίνῳ, Παρθένῳ, Σκορπίῳ, Ἰχθύσι τῷ τε φωτὶ αὐξομένης καὶ μετὰ τῶν ἀγαθοποιῶν οὔσης ἢ τούτοις κατὰ σχῆμα ἢ <σῶμα> συναπτούσης ἢ καὶ ὠροσκοπούντων τῶν ἀγαθοποιῶν ἄνευ τῆς τῶν φθοροποιῶν κοινωνίας. με'. Περὶ δεῖπνου Ἦδη δὲ τινες ἐξέθεντο πῶς χρὴ εἰδέναι τὰ περὶ δεῖπνου καὶ πῶς ἀποβῆσονται. δεῖ πῆξαντας τὰ κέντρα ἀπονεῖμαι τῷ μὲν ὠροσκόπῳ τοῦ δεῖπνου τὴν ἀρχήν, τῷ δὲ μεσουρανήματι τὸν δεῖπνοποιὸν καὶ τοὺς ὑπηρέτας. ἐστόχασται δὲ καὶ περὶ τῶν λοιπῶν ζωδίων οὕτως ὥστε τὸ μὲν γ' ζωδίων τάξει τοῖς σκεύεσιν, τὸ δὲ δ' τῷ τόπῳ ἐν ᾧ ὁ δεῖπνος, τὸ δὲ ε' τοῖς κεκλημένοις, τὸ δὲ ζ' τῷ οἴνῳ, τὸ δὲ ζ' ταῖς κύλιξιν, τὸ δὲ η' τοῖς ἀπαντῶσιν, τὸ δὲ θ' τῷ μαγεύειν, τὸ δὲ ι' τῷ ὀψωνοῦντι, τὸ ια' τῇ παρασκευῇ, τὸ ιβ' τῇ τῆς οἰκίας δεσποίνῃ.

29 πεπηγμένων δὲ τούτων ἐπιθεωρητέον τὰ ζωδία ὅπως ἕκαστον ἔχη καὶ συσχηματίζεται πρὸς τοὺς ἀστέρας καὶ τίνες αὐτῶν ἰδιοτοποῦσιν. ἐκ δὲ τῆς θεωρίας καὶ τῆς συγκράσεως καθ' ἕκαστον εἶδος λαμβάνειν χρὴ ποῖον εἶη τοῦ δεῖπνου θυμῆρες καὶ πολυτελείας ἐχόμενον, ποῖον δὲ μέτριον· οὐ γὰρ ἀποτυγχάνει τις ἐπιμελέστερος παρακολουθήσας ταῖς τῶν τόπων

διακρίσειςιν. μζ'. Περὶ ἀγώνων καὶ θεωριῶν Ἐπὶ δὲ καταρχῆς ἀγώνων τε καὶ θεωριῶν μεριστέον τῇ σκηνῇ τὸν ὠροσκόπον, τὸ <δὲ> μεσουράνημα τῷ θεῷ ἢ τῷ βασιλεῖ, ἡγουν ᾧ ἐπιτελεῖται ἡ θεωρία, τὸ δὲ δύνον τῷ ἐπιτελοῦντι τὸν ἀγῶνα, τὸ δὲ ὑπόγειον τοῖς ἀκροάμασιν. μζ'. Περὶ ἐξοριζομένων καὶ φευγόντων καὶ βρεφῶν ἐκθέσεως Περὶ δὲ τῶν ἐξοριζομένων, ἀλλοτριουμένων τῆς πατρίδος ληψόμεθα τὴν γνῶσιν ἀπὸ τῶν ἀστέρων οὕτως οἷς διαφέρει τὰ κέντρα κατὰ τὴν οἰκοδεσποτίαν αὐτῶν· οὗτοι γὰρ ἐν τοῖς ἑαυτῶν ταπεινώμασιν εὐρεθέντες καὶ ἐπιθεωρούμενοι ὑπὸ τῶν κακοποιῶν τοὺς ἐξορισμοὺς ἐργάζονται. κατὰ μὲν τῆς γενέσεως τὴν πῆξιν ὁπότεν ἔχωσι τὰ χρονικὰ ἢ καὶ αἱ ἀναφοραὶ τῶν ζῳδίων κατὰ τὸν αὐτὸν χρόνον συμπληρούμενοι τύχοιεν. τὸ δ' αὐτὸ ἐπὶ τὸ οἰκοδεσπότης πάθη τοῦ γενομένου ἐκθέσεως αἴτιος γίνεται, καὶ ἐὰν μὲν ἀνατολικὸς ἦ ὁ ἀστήρ τὸ ἐκτεθὲν ζήσεται, εἰ δὲ δυτικὸς ἀποθνήσκει. ἰδίως δ' οἱ ἐν τοῖς ἰδίῳ ταπεινώμασιν ἔχοντες τοὺς ἀστέρας κατὰ τὸ δυτικὸν κέντρον ἢ τὸ ὑπόγειον ἐξορίζονται ἢ ὑποπίπτουσι φυγαδείαις ἐκουσίαις. ἐπὶ δὲ ἐν τῷ ὠροσκόπῳ ἢ τῷ μεσουρανῆματι εὐρεθῶσιν οἱ κακοποιοὶ ὄντες ἐν τοῖς ἰδίῳ ταπεινώμασι δεσμοὺς καὶ συνοχὰς παρέχουσιν, ἀγαθοποιῶν δὲ συμφώνως ἐπιβλεπόντων αὐτοὺς ἀποκαθίστανται τοῖς οἰκείοις τόποις.

30 καὶ τὸν ὠροσκόπον ἢ τὴν Σελήνην ὀρώντες οἱ ἀγαθοποιοὶ ἐν τῇ ὥρᾳ τῇ κυρίᾳ τὴν ἐπάνοδον δηλοῦσιν. Ἄλλως Ἐξοριζόμενον δεῖ λαμβάνειν τὸν ὠροσκόπον, τὸ δὲ δύνον τὸν τόπον ἐν ᾧ ἀπέρχεται, τὸ μεσουράνημα τὴν πρᾶξιν ἢ τὸν ἐξορίζοντα, τὸ ὑπόγειον τὸ ἀποτελεσμα. καὶ δεῖ σκοπεῖν τοὺς οἰκοδεσπότας τοῦ ὠροσκόπου καὶ τοῦ δύνοντος καὶ τοῦ μεσουρανήματος καὶ τοῦ ὑπογείου. μῆ'. Περὶ κριτηρίων καὶ νίκης καὶ ἥττης Ἔστι δὲ καὶ ἕτερος τρόπος λαμβανόμενος ἐπὶ τοῖς κριτηρίοις χωρὶς τῶν δὲ κέντρων οὕτως. Σελήνη γὰρ αὐξομένη λαμβάνεται εἰς τὸν διώκοντα, ὁ δὲ Ἥλιος εἰς τὸν κατηγορούμενον καὶ ὑπόχρεων· μειουμένη δὲ ἔμπαλιν, τουτέστιν αὐτὴ μὲν ἐστὶν ὁ ὑπόχρεως, ὁ δὲ Ἥλιος τὴν τοῦ διώκοντος τάξιν ἀναλαμβάνει. ἐπισκεψάμενοι οὖν τίς μᾶλλον καλῶς κεῖται τόπῳ, ὁρίοις, μαρτυρίαῖς ἀγαθαῖς καὶ τῷ ὑπὲρ γῆν ἡμισφαιρίῳ, οὕτω προαιρουμένῳ ἀπὸ τῆς τῶν πλειόνων ψήφου καὶ ῥοπῆς τὸν νικήσοντα τῆς πανσελήνου λαμβανομένης εἰς μεγάλην στάσιν καὶ ἔριν καὶ ἀπώλειαν. Ἐπιτήρησις δὲ ἐστὶν ἑτέρα περὶ τῶν αὐτῶν οὕτως. ὁρίσαι γὰρ χρὴ τὸν μὲν τὸ πρᾶγμα καταγγέλλοντα Σελήνης ἀπόρροϊαν εἶναι, τὸ δὲ πρᾶγμα αὐτὴν τὴν Σελήνην, τὴν δὲ συναφὴν τὸν κατηγορούμενον, ἐκ δὲ τῶν ὁρίων καὶ τῶν ἀστέρων δηλοῦν περὶ τοῦ πράγματος. ἢ δὲ αὐτὴ αἵρεσις καὶ ὁ τρόπος περὶ ὁδοιπορίας καὶ μετοικισμοῦ χρήσιμος ἔσται.

31 ἀσφαλέστερον δὲ καὶ φανερώτερον ἐπὶ τῶν κριτηρίων μάθοιμεν ποδαπὸς τε εἴη ὁ κατήγορος καὶ ὁ κατηγορούμενος, ἔτι δὲ καὶ ὁ κριτὴς καὶ ἡ ἔκβασις τοῦ πράγματος ἐκ τῶν δὲ κέντρων ὡς προλέλεκται, τοῦ δὲ Ἑρμοῦ αἰεὶ παραλαμβανομένου, ὑπαύγου μὲν ὄντος χρησίμου τοῖς ἐγκαλουμένοις καὶ τοῖς λαθραῖόν τι πράττουσιν, ἀνατολικοῦ δ' ὄντος τοῖς ἐγκαλοῦσι καὶ φανερώσαι τι βουλομένοις. τὴν δὲ Σελήνην ἐπιτηρεῖν χρὴ ἐν τῇ κρισίμῳ ἡμέρᾳ, καὶ ἐὰν τύχη οὔσα ἐν Ζυγῷ, καὶ μάλιστα δύνουσα, ἀσύμφορος τῷ ἀδίκῳ δίκην εἰσάγοντι (ἡττηθήσεται γάρ), ὁ δὲ δικαίως ἐγκαλῶν νικήσει. Οἱ κακοποιοὶ ἰδιοτοποῦντες καὶ ἐπίκεντροι καὶ ἀνατολικοὶ ἄδικον δίκην παρέχουσι τῷ οἰκείῳ αὐτῶν προσώπῳ. Σκοπεῖν δὲ χρὴ τὸν δεύτερον τόπον καὶ τὸν ἢ καὶ τὰς τῶν ἀστέρων πρὸς αὐτοὺς μαρτυρίας ἵνα γνῶμεν τοὺς βοηθοῦντας ἐκατέρῳ προσώπῳ· ὁ μὲν γὰρ δεύτερος τοῦ διώκοντος ἐμφαίνει τοὺς συμμάχους, ὁ δὲ ἢ τοῦ φεύγοντος. οἱ δ' ἀγαθοποιοὶ οἷς ἐπαναφέρονται ἐκεῖνοι κρειττόνως ἀπαλλάξουσιν, οἱ δὲ κακοποιοὶ χειρόνως. σκοπεῖν δὲ χρὴ καὶ τὸν τοῦ μεσουρανήματος δεσπότην· οὗτος γὰρ ᾧτινι συνοικειωθῇ προσώπῳ ἦτοι τῷ διώκοντι ἢ τῷ φεύγοντι ἢ μαρτυρηθῇ ὑπ' αὐτοῦ ἢ τοὺς τόπους καταλλάξῃ μετ' αὐτοῦ ἢ ὑπὸ ἐνὸς ἀστέρος οἰκοδεσποτηθῇ <ἢ> εἰς τοὺς τόπους ἢ αὐτοῦ τοῦτον μᾶλλον τοῦ ἑτέρου ἐν εὐελπιστίᾳ ποιεῖ εἶναι. Οὐ χρὴ δὲ ἐκ μόνων τῶν δὲ κέντρων περὶ τῶν τοιούτων

καταστοχάζεσθαι, ἀλλὰ δεῖ καὶ τὴν Σελήνην ὁρᾶν πῶς διάκειται καὶ ἔτι τὰς ἀπορροίας καὶ τὰς συναφὰς τῆς Σελήνης. ἐὰν δὲ σινωθείσης τῆς Σελήνης οἱ κακοποιοὶ αὐτὴν ἐφορῶσι κακὸν σημεῖον τοῦ διώκοντος· οὐ γὰρ μόνον ἡττηθήσεται, ἀλλὰ καὶ ὑβρισθήσεται καὶ βλαβήσεται. ἡ Σελήνη ὅταν ᾗ συνοδικὴ ὑπὸ τὰς αὐγὰς τοῦ Ἥλιου τότε ὁ ἰσχυρότερος νικήσει τὸν ταπεινότερον.

32 Ἐὰν δὲ χρηματιστικὴ ᾗ ἡ δίκη οὕτω δεῖ σκοπεῖν. Σελήνη ἀυξίφωτοῦσά ἐστιν ὁ δανειστής, ὁ δὲ Ἥλιος ὁ ὀφειλέτης, εἰ δὲ ἡ Σελήνη λήγει ἀνάπαλιν ὁ μὲν Ἥλιος ὁ δανειστής, ἡ δὲ Σελήνη ὁ χρεώστης. ὅστις οὖν ἐκ τῶν δύο κεῖται ἐν κρείττονι τόπῳ καὶ οἰκαιοτοπεῖ μᾶλλον τοῦ ἐτέρου καὶ ἀγαθύνεται μᾶλλον ἐκεῖνος τὸ οἰκεῖον πρόσωπον ἀπεργάζεται τοῦ ἐτέρου ἰσχυρότερον. Δεῖ δὲ καὶ τὸν τῆς τύχης κλῆρον σκοπεῖν καὶ τὸν οἰκοδεσπότην τοῦ κλήρου· εἰ μὲν γὰρ τῷ ὠροσκόπῳ προσενύει ὁ διώκων ἰσχυρότερος ἔσται, εἰ δὲ τῇ δύσει ὁ φεύγων. ἐὰν δὲ ὁ κλῆρος τετραγωνίζῃ τὸν τε ὠροσκόπον καὶ τὸ δύνον, εἰ μὲν ὑπὸ γῆν εἴη διαλλαγήσονται αὐτοὶ καθ' ἑαυτοὺς οἱ μαχόμενοι, εἰ δὲ μεσουρανοίῃ οἱ κριταὶ αὐτοὺς διαλλάξουσιν. Ἐὰν δὲ οἱ κύριοι τοῦ τε ὠροσκόπου καὶ τοῦ δύνοντος τύχῳσιν ὄντες ὁμοῦ <ἐν> ἐνὶ ζῳδίῳ οἱ δικαζόμενοι οἰκεῖοι ἔσσονται ἀφ' αἵματος ἀλλήλων. καὶ εἰ μὲν εἴη ἐρμαῖκὸν τὸ ζῳδῖον τὸ ὑποδεξάμενον τοὺς δεσπότης τοῦ τε ὠροσκόπου καὶ τοῦ δύνοντος ἔστω πατὴρ τέκνῳ δικαζόμενος ἢ πάππος ἐγγόνῳ ἢ τοιαῦτα πρόσωπα, ἐὰν δὲ ἀφροδισιακὸν ἔστω ἡ δίκη ἢ ἀνδρὸς πρὸς γαμετὴν ἢ ἀδελφοῦ πρὸς ἀδελφὴν ἢ πατρὸς πρὸς θυγατέρα ἢ τοιαῦτα, ἐὰν δὲ Ἄρεως ᾗ τὸ ζῳδῖον ἔσται ἡ μάχη ἢ ἀδελφῶν πρὸς ἀλλήλους ἢ ἀνεψιῶν ἢ τῶν τοιούτων, ἐὰν <δὲ> Διὸς ἔσται ὁ δικαζόμενος ἥτοι πρεσβυτέρῳ ἀδελφῷ ἢ θείῳ ἢ τοιούτῳ τινί, ἐὰν δὲ κρονικὸν ἔσται ἡ δίκη πρὸς πατέρας ἢ πάππους ἢ τοιούτους, εἰ δὲ ἡλιακὸν πρὸς πατέρας ἢ ἐνδοξότερους, εἰ δὲ σεληνιακὸν πρὸς μητέρας ἢ θείας ἢ τοιαύτας. ἐὰν δὲ οἱ τῶν κέντρων δεσπῶται μὴ ᾧσιν ὁμοῦ ἐν ἐνὶ ζῳδίῳ δηλονότι ἀλλότριοι ἔσσονται ἀλλήλων οἱ μαχόμενοι καὶ οὐκ ἴδιοι. μθ'.

33 (1τ) Περὶ εἰργομένων Περὶ δὲ τῶν εἰργομένων ἐπιτηρητέον τὴν Σελήνην καθ' αὐτὴν ἐν ποίῳ ζῳδίῳ τυγχάνει ἐν τῇ ὥρᾳ τοῦ εἵργεσθαι. καὶ ἐρευνήσον ἐν τῷ τοῦ Δωροθέου βιβλίῳ καὶ εὐρήσεις τὸ ἀποβησόμενον. ν'. Περὶ δραπετῶν Ἐγραψεν ὁ Δωρόθεος ἐν τῷ ἄλλῳ βιβλίῳ ὧδε λέγομεν τὰ τοῦ Νικαέως Πρωταγόρου. ἐὰν εὐρεθῇ ὁ οἰκοδεσπότης τοῦ ὠροσκόπου τῆς φυγῆς ἀναποδίζων ὁ φυγὼν αὐτομάτως ἐπανελεύσεται, ἐὰν δὲ ἐν ἰδίῳ οἴκῳ ἢ ὁρίοις μὴ ἀναποδίζων ὁ ἀποδράσας ἔνδον τῶν οἰκείων ἢ ἐν τῇ πόλει ἢ ἐν τῇ περιχώρῳ εὐρεθήσεται, καὶ θᾶττον ἐὰν ἐν τῷ ὑπὲρ γῆν ἡμισφαιρίῳ τύχῃ ὥσπεροῦν βραδύτερον εἰ ἐν τῷ ὑπὸ γῆν. Τῆς Σελήνης οὔσης ἐν τῷ μεσουρανήματι (τουτέστιν ἐν τῷ δεξιῷ τετραγώνῳ τοῦ ὠροσκόπου) διὰ τῶν δεξιῶν μερῶν τῆς οἰκίας ἀφ' ἧς ὁ δραπετής ἤρξατο τῆς φυγῆς τὴν ἀροδὸν πεποίηται, ἐν δὲ τῷ εὐωνύμῳ τετραγώνῳ ὁμοίως διὰ τῶν ἀριστερῶν· ὁ γὰρ ὠροσκόπος ἀντὶ τῶν πυλῶν τῆς οἰκίας νοεῖται. ἡ δὲ Σελήνη βορρᾶν κατερχομένη μηνύει τὸν φυγόντα κατὰ μεσημβρίαν πορεύεσθαι καὶ εὐρεθήσεσθαι ἐν ἡμέραις κε, νότον δὲ κατερχομένη ἐν τοῖς κατὰ δύσιν τόποις ἐν ἡμέραις μβ ἐν καθύγροις τόποις καὶ ἀνημέροις ἢ δυσχειμέροις, νότον δὲ ἀνερχομένη ἐν τοῖς ἀνατολικοῖς καὶ δυσκόλως μηνυθήσεσθαι ἐν ἡμέραις ξδ, βορρᾶν δὲ ἀνερχομένη ἐν τοῖς ἀρκτικοῖς τόποις καὶ δυσκόλως εὐρεθήσεσθαι μηνύει.

34 Καὶ ἐκ τῆς τῶν ζῳδίων δὲ φύσεως καταστοχαστέον τὸν τόπον εἰς ὃν ἀπελεύσεται ὁ φυγὼν· οἶον Κριὸς μὲν νομαίους καὶ πεδινούς σημαίνει, Ταῦρος δὲ ἐπιπέδους καὶ πεπονημένους τόπους, Δίδυμοι δὲ <...>, Καρκίνος δ' ἐνύδρους καὶ χερσαίους καὶ ὑψηλοὺς, Λέων δὲ προσάντεις καὶ τραχεῖς καὶ ἐρήμους, Παρθένης δὲ σιτοσπόρους, Ζυγὸς δὲ πεδινούς, Σκορπίος τραχεῖς καὶ ληστρικούς, ἔχοντας καὶ ἀμπελῶνας, Τοξότης τραχεῖς, ἔχοντας καὶ ἀμπελῶνας, Αἰγόκερως δὲ ὑδρηλὰ χωρία καὶ παραθαλάσσια, Ὑδροχόος τραχεῖς, παραποταμίους καὶ ὑλώδεις, Ἰχθύες δὲ λιμνώδεις καὶ ἐλώδεις. Τινὲς δὲ καὶ τὰ κέντρα ἐμέρισαν οὕτως· τὸ μὲν δύνον τῷ φεύγοντι, τὸ

δὲ μεσουράνημα τῷ δεσπότῃ, τὸν δὲ ὠροσκόπον τοῖς ἀποκλαπεῖσιν, τὸ δὲ ἀντιμεσουράνημα τῷ ἀναπέισαντι. τινὲς δὲ καὶ οὕτω πάλιν ἀπονέμουσιν· τὴν μὲν Σελήνην καὶ τὸν ὠροσκόπον τῷ φεύγοντι, τὸν δὲ Ἥλιον καὶ τὸ μεσουράνημα τῷ κυρίῳ. Ἐπιμελέστερον δὲ χρὴ προσέχειν τῇ Σελήνῃ· ἐμφαίνει γὰρ πάντα. καὶ πρῶτον τὸ ὑπὲρ γῆν ἡμισφαίριον διοδεύουσα εὐκόλον τὴν εὕρεσιν ποιεῖται, τὸ δὲ ὑπὸ γῆν δύσκολον. καταληφθεῖσα δὲ ἐν τῷ ὠροσκόπῳ ἢ Σελήνῃ ἢ ἐν τῇ ἐπαναφορᾷ αὐτοῦ ἢ ἐν τῷ ἰβ' τόπῳ πρὸς ἀνατολὰς τὴν φυγὴν ἀπονέμει γεγονέναι, ἐν δὲ τῷ μεσουρανήματι πρὸς ἄρκτον, ἐν δὲ τῇ δύσει πρὸς δύσιν, ἐν δὲ τῷ ὑπὸ γῆν κέντρῳ πρὸς μεσημβρίαν. δηλώσουσι δὲ καὶ τὰ κέντρα τὴν ἔξοδον δι' ἧς ἀναχωροῦσι πύλης οἱ φεύγοντες, καὶ τὸ μῆκος τῆς ὁδοῦ τὸ διάστημα τῶν ὥρων ἀπὸ τοῦ ὀρίζοντος ἢ τοῦ δύνοντος δι' αὐτῆς τῆς Σελήνης. εὐρεθεῖσα γὰρ ἐν τροπικοῖς βραχεῖαν τὴν ὁδὸν τῆς φυγῆς καὶ βραδέως ὁδεύοντα καὶ οὐ μακρὰν ἀπὸ τοῦ τόπου ἀποδράσαντα σημαίνει, ἐὰν δὲ ἐν χερσαίοις καὶ λοξοῖς ἢ δισώμοις οὐκ ὀρθὰς τὰς πορείας ποιήσασθαι οὐδὲ αὐτὸν μόνον ἀποδεδρακέναι.

35 Κατὰ δὲ τὰς ἀνατολὰς ἢ δύσεις τοῦ ζωδίου τὴν τε ὀρθότητα καὶ σκολιότητα τῆς πορείας αὐτοῦ γνωστέον, τὰς δὲ ἀρχὰς ἀπὸ τῶν ἀνατολῶν, τὰ δὲ τέλη ἀπὸ τῶν δύσεων. τὰ δὲ ὕπτια τῶν ζωδίων καὶ κίνδυνον τῷ φεύγοντι ἀποτελοῦσιν, καὶ μάλιστα ὅταν οἱ χαλεποὶ τῶν ἀστέρων προσγένωνται· βεβαιότερα γὰρ τὰ κακὰ ἔσσεσθαι αὐτοῖς μηνύει, καὶ μάλιστα ὅταν ὑπὲρ γῆν ὁ Ἄρης σὺν τῇ Σελήνῃ γένηται ἢ καὶ στηρίζῃ, Κρόνου δὲ μερίζοντος ἀπάγχονται ἢ καὶ κρημνίζουσιν ἑαυτούς. συναπτούσης δὲ αὐτῆς τοῖς ἀγαθοποιοῖς ἢ κατεχόντων αὐτῶν τὴν ὥραν, τῶν κακοποιῶν συσχηματιζομένων, ἐν μετανοίᾳ ἀνακάμπτουσιν, ἀπεστραμμένων δὲ τῶν κακοποιῶν σχεδὸν ἐν ἐλευθερίᾳ ἔσσονται. ἐὰν δὲ Ἀφροδίτῃ συμπαρῇ τῇ Σελήνῃ ἢ τῷ ὠροσκόπῳ ἐπίκεντρος ἢ ἰδιοτοποῦσα οὐ μόνον ἀνύβριστοι γίνονται ἀλλὰ καὶ παρακληθήσονται. μέσης δὲ εὐρεθείσης τῆς Σελήνης τῶν κακοποιῶν ἐν δεσμοῖς ἔσσονται πολὺν χρόνον, ἔσθ' ὅτε καὶ ἐν εἰρκταῖς ἀποθνήσκουσιν, καὶ μάλιστα ἀλλοτριωθέντων τῶν ἀγαθοποιῶν. συναπτούσης δὲ Ἄρει σφαγήσονται. Φυλακτέον δὲ καὶ ταῦτα. ἐπὶ γὰρ τῇ ἐπαναφορᾷ τοῦ ὠροσκόπου ἀστήρ ἐπὶ καὶ πρότερον πεφευγέναι αὐτὸν μηνύει, ἐν δὲ τῇ ἐπαναφορᾷ ληφθεὶς πάλιν φεύζεται, καὶ τῆς Σελήνης ἐν τῷ ὠροσκόπῳ οὔσης ἄλλης οἰκίας καὶ οὐ τοῦ ζητοῦντος ἔσται ὁ φυγὼν πλὴν ἀναχθήσεται, ἐὰν δὲ ἀστήρ τις δύνῃ παραυτίκα εὐρεθήσεται καὶ πλησίον τοῦ οἴκου. ἀσύμφορον δὲ τοῖς φεύγουσι τὸ τὴν Σελήνην τοῖς ἀριθμοῖς προστιθέναι, ἀφαιρούσης δὲ σύμφορον.

36 Ἥλιος δὲ δύνων ἢ μεσουρανῶν σὺν τινὶ τῶν κακοποιῶν ἢ ἐπιθεωρούμενος σχήματι δραstickῶ (τουτέστι τετραγώνῳ ἢ διαμέτρῳ) πρὸ τῆς ἀνευρέσεως τοῦ δραπετοῦ τεθνήξεσθαι σημαίνει τὸν δεσπότην ἢ πολλὰς ζημίαις καὶ βλάβαις περιβάλλει. Ἥλιος ὁρῶν τὴν Σελήνην ἐν τῷ ὑπὲρ γῆν ἡμισφαιρίῳ ταχέως τὴν μήνυσιν ποιεῖται διὰ τῶν συνιστορούντων, Κρόνος δὲ ὁμοίως ἐπὶ τῷ ἄνω κέντρῳ σὺν τῇ Σελήνῃ σημαίνει ταχέως τὴν παράδοσιν διὰ γυναικὸς ῥυπαρᾶς ἢ δούλης, ὑπὸ δὲ ἐλευθέρας γυναικὸς μηνυθήσεται <ἐὰν> Ἀφροδίτῃ ὁμοίως ἐν τῷ ἄνω κέντρῳ οὔσα σὺν τῇ Σελήνῃ μαρτυρούση <...>. ἐὰν τε ὁ ὠροσκόπος ἐν τετράποσι ζωδίοις ὁμοίως τὰ αὐτὰ σημαίνει. καθ' ἑαυτὴν δὲ μεσουρανοῦσα καθεύδοντες εὐρίσκονται, Ἑρμοῦ δὲ ἐπιδύνοντος αὐτῇ ἀναπεπεῖσθαι ὑπὸ τῶν γειτονούντων τινὸς ἢ συνεζηκότων αὐτῷ γνωστέον. Ἀφροδίτης δὲ καὶ Διὸς ἢ καὶ Ἠλίου μαρτυρησάντων συγγενῆς ἔσται ὁ πείσας καὶ φανήσεται ἐλεύθερος ὢν. ὠροσκοπούντων δὲ Ταύρου, Διδύμων, Καρκίνου, Λέοντος, Παρθένου, Σκορπίου, Ἰχθύων, ἐπιθεωροῦντος Διὸς καὶ Ἀφροδίτης, ἐν ἱεροῖς τόποις εὐρεθήσεσθαι δηλοῖ, τοῦ δὲ Ἄρεως μεσουρανοῦντος σὺν τῇ Σελήνῃ ὁ φυγὼν τομὴν ἔξει εἰς τὴν ὄψιν ἀπὸ σιδήρου. ἐὰν δὲ τύχῃ Κρόνος καὶ Ζεὺς καὶ Σελήνη ὠροσκοποῦντες ἀργύρια λαβεῖν σημαίνει, καὶ εὐρεθήσεται· οἱ ἀγαθοποιοὶ ὠροσκοποῦντες σὺν τῇ Σελήνῃ ἀμεριμνίαν τῷ φεύγοντι παρέξουσιν μετὰ τὸ βαστάζειν καὶ ἱκανὰ χρήματα. Ἄρεως δὲ καὶ Κρόνου ἐπιδυνόντων σὺν Σελήνῃ εἴσω ρῆς ἡμερῶν

ἢ ῥο εἰς τὴν τοῦ δεσπότου ἐξουσίαν ἐπανήξουσιν. Ἑρμῆς δὲ σὺν τῇ Σελήνῃ ὠροσκοπῶν ἢ μεσουρανῶν σημαίνει παῖδα ἢ παρθένον ἢ νεανίσκον, τούτων εὐρεθησομένων ἐπιδόντων τῶν κακοποιῶν <περὶ> ἡμέρας ν , Ἑρμῆς δὲ καὶ Ἄρης μεσηλιξ ἔσται ὁ ζητούμενος, Κρόνος δὲ καὶ Ἑρμῆς καὶ Ἀφροδίτη ἀνὴρ καὶ γυνή καὶ υἱός, Κρόνος δέ, Ζεύς, Ἑρμῆς, Ἥλιος, Σελήνη εὐνοῦχος ἔσται ὁ δραπετής.

37 Ἄρεως, Ἀφροδίτης, Ἑρμοῦ ὠροσκοπούντων ἔρμαφρόδιτον σημαίνει, Διὸς δὲ καὶ Ἀφροδίτης καὶ Ἥλιου καὶ Σελήνης ἐλευθέρους δραπετάς, Ἄρεως δὲ ἐπιθεωροῦντος Δία κατισχομένους ὑπὸ ἐξουσίας τινὸς καὶ φρουρᾶς. Ἄρεως δὲ καὶ Κρόνου ὠροσκοπούντων ἑαυτοὺς παραδιδόασιν ἐξουσίαις τισίν. Ἄρης δὲ καὶ Ἀφροδίτη ὠροσκοποῦντες πολλὰ ἀναλώσειν εἰς ἀφροδίσια μηνύουσι καὶ διὰ τοῦτο τὴν φυγὴν ἡρῆσθαι. Τῆς δὲ Σελήνης ἀκριβοῦν τὰ σχήματα χρή καὶ τὰς συναφὰς καὶ τοὺς συνδέσμους καθὼς προείπομεν, σκοπεῖν δὲ ἐν ποίῳ <ἀπο> κλίματι εὐρίσκεται ἀπὸ τῶν κέντρων πρὸς ἀνατολὰς ἢ δυσμὰς καὶ τὰ ἄλλα· ἐκ τούτου γὰρ εὐδῆλον ἔσται οὐ μόνον περὶ τῶν ἀποδιδρασκόντων, <ἀλλὰ> καὶ τῶν τὰς μακρὰς ἀποδημίας ποιουμένων διὰ τε γῆς καὶ θαλάσσης, ἐν τοῖς περὶ τὸ δυτικὸν γὰρ κέντρον ζωδίοις τυχοῦσα καὶ τοῖς ἀπὸ τοῦ μεσουρανοῦντος ἀποκλίμασι καταληφθεῖσα ἢ Σελήνη οὐκ ἐνόριον τὴν μετάστασιν ποιεῖται, ἐνόριον δὲ ἐν τῷ ὠροσκόπῳ καὶ τῷ μεσουρανήματι· ὡς ἐπὶ τὸ πλεῖστον γὰρ ἐν τῇ πόλει εὐρίσκονται ἀλύοντες καὶ παρά τινι καταγόμενοι. τῆς δὲ Σελήνης ἀσυνδέτου οὔσης τῷ Ἥλίῳ τε καὶ τῷ ὠροσκόπῳ κατὰ τὸν καιρὸν τῆς φυγῆς ἀνεύρετοί τυγχάνουσιν, συσχηματιζομένης δὲ καὶ ἐπὶ φάσεως καὶ τῇ ὥρᾳ συμφωνούσης ἄνευ βλάβης τινὸς τὴν εὔρεσιν ποιεῖσθαι δηλοῖ. οὔσης δὲ ἐν τῷ συνοδικῷ ζωδίῳ λειψιφώτου καὶ μηδέπω τὰς τοῦ Ἥλιου συνεκδραμούσης αὐγάς, ἀσυνδέτου τε τῇ ὥρᾳ, ἀνεπάνδοτος ὁ δρασμὸς ἀποτελεῖται, ὁμοίως καὶ ἔκλειψιν ποιουμένης, ἐν δὲ τοῖς συνδέσμοις ὡς ἐπὶ τὸ πλεῖστον ἐν δεσμοῖς τοὺς φυγάδας ἔσεσθαι μηνύει.

38 καὶ τὰ ἀκούοντα δὲ ζῶδια καὶ βλέποντα προσπαραληπτέον· ἐν αὐτοῖς γὰρ γινομένη καὶ παροδεύουσα ἢ βλέπειν ἢ ἀκούειν τι περὶ αὐτῶν ποιεῖ. Κἂν μὴδὲν ἐνδεὲς ἢ τῶν προδεδηλωμένων σχημάτων εἴσω τοῦ πρώτου τετραγώνου λαμβάνονται, ἐὰν δέ τι ἐλάχιστον ἢ ἐνδεὲς ἢ τοῦ δευτέρου (τουτέστι τῆς διαμέτρου τῆς καταρχῆς), ἐὰν δὲ πάλιν ἐλλείπῃ περὶ τὸ τρίτον τετράγωνον ἢ καὶ τὴν τούτων ἀποκατάστασιν τὴν τελείαν τοῦ κύκλου. ὁ δὲ Ἥλιος τούτων τὴν ἐμφάνειαν παρέξεται τρίγωνος ὦν ἐν τοῖς τριγώνοις τῆς πανσελήνου, τετράγωνος δὲ ἐν τοῖς τετραγώνοις τῆς συνόδου. ἐπὶ δὲ τῶν τὴν βραδείαν εὔρεσιν ὑποφαινουσῶν καταρχῶν μῆνας ὀρίζειν χρή κατὰ τὴν τοῦ Ἥλιου κίνησιν τὴν γινομένην ἐν τοῖς τριγώνοις. Καταλαμβάνεται δὲ καὶ ἀπὸ τῶν γενέσεων τῶν δουλικῶν ἀπὸ τοῦ τοῦ Ἑρμοῦ ἀστέρος τὰ τῶν δρασμῶν· κακῶς γὰρ κειμένου ἢ ὑπὸ τῶν κακοποιῶν θεωρουμένου ἢ ἐνηλλαχότος τὰ ζῶδια ἢ τὰ ὅρια, μάλιστα δὲ μετὰ Ἄρεως, ἐν δὲ τῷ δυτικῷ καὶ τῷ ὑπὸ γῆν κέντρῳ εὐρισκόμενος ὁ ἀστὴρ οὗτος καὶ χωρὶς κακοποιῶν δρασμοὺς ἀπεργάζεται. ὅθεν προσεκτέον τῇ πρὸς Ἥλιον αὐτοῦ κινήσει· ὑπὸ γὰρ τὰς αὐγάς τυγχάνοντος ὁ φυγὼν παραυτὰ κρυβήσεται, φυγόντος δὲ τὰς αὐγάς καὶ ἀνατείλαντος φανήσεται, καὶ προσθετικοῦ γενομένου ἐπανήξει. Ἄρεως δὲ ὄντος ἐν ζωδίῳ ἐν ᾧ τὴν ἀνατολὴν ποιεῖται καὶ συνοδεύουσα πονηρῷ προσώπῳ ἀποσφαγήσεται, εἰ δὲ ἀγαθοποιοὶ ἐπιθεωρήσουσι τοῦ μὲν θανάτου ῥύονταί, δεσμοῖς δὲ καὶ κακοῖς αὐτὸν περιβάλλουσιν. τῶν κρατούντων ἀστέρων παραφυλάσσειν χρή τὰ δωδεκατημόρια· ἐπὶ γὰρ συνεκπέσῃ εἰς τὸν ὠροσκόπον ῥαδίως τέλους τυγχάνει τὰ πράγματα ἐπὶ πάσης καταρχῆς.

39 λέγουσι δὲ τινες ὅτι τῆς Σελήνης σὺν τῷ Ἥλίῳ ὑπαρχούσης ὁ φυγὼν πρὸς καιρὸν κρυβήσεται, διὸ ὁ τοιοῦτος μὲν παραυτίκα ζητηθεὶς εὐρίσκεται, εἰ δὲ μὴ παραυτίκα ζητηθεὶς δυσεύρετος γίνεται. καὶ περὶ μὲν δρασμῶν καὶ φυγῆς καὶ κλοπῆς τοσαῦτα. ρξε΄. Περὶ καταρχῆς Ἐν πάσῃ καταρχῇ ἐπιτηρητέον τὸν τοῦ ὠροσκόπου <κύριον> μὴ ἐμπεσεῖν εἰς τὸν ἢ τόπον θανατικὸν

καλούμενον μήτε εἰς τὸ τούτου διάμετρον, ἤγουν τὸν β', μήτε συνεῖναι τῷ τοῦ η' τόπου δεσπότη μήτε τὴν Σελήνην καθυπερτερεῖν ἢ τῷ κατὰ τετράγωνον ἢ διαμέτρῳ σχήματι·
<μήτε> ὁ κύριος τοῦ η' τόπου μήτε ὁ τοῦ β' τόπου κύριος ἔστω ἐν τῷ β' μήτε ἐναντιοῦσθωσαν ἀλλήλοις ἢ ἐπαναφερέσθωσαν τῇ Σελήνῃ, ἀλλ' ἔστωσαν ὁ κύριος τοῦ ὠροσκόπου καὶ τοῦ σεληνιακοῦ ζωδίου καὶ τοῦ κλήρου τῆς τύχης ἐπίκεντροι καὶ τοῖς ἀγαθοποιοῖς σχηματιζόμενοι κατὰ συμπαρουσίαν ἢ σχηματισμόν. συμφωνεῖτω δὲ καὶ ὁ κύριος τῆς τύχης τῷ Ἡλίῳ οἷον ἵνα ἡμέρας δεῖ δὲ καὶ τὸν κύριον τοῦ ὠροσκόπου εἶναι ἐπίκεντρον, τὴν δὲ Σελήνην ἐν τῷ γ' ἢ ια' ἢ θ' ἢ ι' τόπῳ μόνου τοῦ ὠροσκόπου τηρουμένου ἀπὸ τῆς παρουσίας αὐτοῦ. εἰ μὲν γὰρ ταῦτα πάντα προσκοπηθεῖεν ἐπὶ καταρχῆς καλῆς καὶ ὡς εἴπομεν συμβῶσιν δεξιῶς καὶ τὸ ζητούμενον προχωρήσει. εἰ δὲ σπουδὴ ἐπῆ, μὴ συντρέχουσι δὲ πάντα τὰ προειρημένα, χρηστέον τοῖς πλείοσι καὶ κατὰ καιρὸν δυνατοῖς. Καθυπερτέρησις δὲ ἐστὶν ὁ τετράγωνος ὁ ἀπὸ τοῦ ι' τόπου πρὸς τὸν ἡγούμενον, οἷον ἔστω ὠροσκόπος Κριὸς καὶ ἔστω ἐν αὐτῷ Ζεὺς, ὁ μεσουρανῶν Αἰγόκερος καὶ ἐν αὐτῷ ὁ Κρόνος· καθυπερτερεῖ οὖν ὁ Κρόνος τὸν Δία.

- 40 ἐπαναφέρεσθαι δὲ λέγεται ὅταν ἀστήρ ἀπορρεύσῃ ἀπὸ τινος ἀστέρος καὶ φέρεται ἐπὶ τὰ ἐπόμενα, οἷον ἔστω εἶναι τὴν Σελήνην ἐν τῷ ε', τὸν δὲ Ἄρην ἐν τῷ ζ', ἢ ὅταν ὦσιν ἐν τῷ αὐτῷ ζωδίῳ καὶ ἔχῃ ἢ μὲν Σελήνη μοίρας ι', Ἄρης δὲ ιε' ἢ καὶ πλείονας, τότε ἐπαναφέρεται τῇ Σελήνῃ ὁ Ἄρης. σλθ'. Περὶ σπορᾶς καὶ ἐκτέξεως Ὅταν εὑρεθῇ ἡ Σελήνη ἐν τῇ ἐκτέξει ἐπὶ τοῦ ὠροσκόπου εἶναί φασιν οἱ παλαιγενεῖς Αἰγύπτιοι τὸ βρέφος τῆς μέσης ἀποκύσεως, τουτέστιν ἡμερῶν σογ ὥρων η', ἐὰν δὲ εὑρεθῇ ἐν τοῖς ἐπομένοις ζωδίοις τοῦ ὠροσκόπου ἔσται ὑπὲρ τὴν μέσην ἀποκύσιν, ἐὰν δὲ ἐν τοῖς ἡγουμένοις ζωδίοις τοῦ ὠροσκόπου εὑρεθῇ τότε ἔσται ἐλαττόνων ἡμερῶν τῆς μέσης ἀποκύσεως. ἐὰν οὖν εὑρεθῇ ἡ Σελήνη ἐν τοῖς ἐξῆς ζωδίοις τοῦ ὠροσκόπου ἀρίθμει ἀπὸ τῆς μοίρας τοῦ ὠροσκόπου ἐπὶ τὴν Σελήνην καὶ τὰς γινομένας <μοίρας> μέρισον εἰς τὸ μέσον ἡμερήσιον κίνημα τῆς Σελήνης, ὃ ἐστὶ <μοιρῶν> ιγ λεπτῶν <ι, καὶ> τὰς πρὸς ταῖς ἡμέραις ὥρας περιλειφθείσας μέρισον ὁμοίως εἰς τὸ ὠριαῖον δρόμημα αὐτῆς, ὃ ἐστὶ λεπτὰ λγ, καὶ τὰς γινομένας ἡμέρας τε καὶ ὥρας πρόσθεσις ταῖς τῆς μέσης ἀποκύσεως ἡμέραις σογ ὥραις η', καὶ τὴν γινομένην ποσότητα κούφισον ἀπὸ τῆς γενεθλιακῆς ἡμέρας εἰς τοῦπίσω· καὶ εὐρήσεις τὴν σπορίμην ἡμέραν. ἐὰν δὲ εὑρεθῇ ἡ Σελήνη ἐν τοῖς προανηνεγμένοις ζωδίοις τῆς ὥρας ἐν τῇ ἐκτέξει ἔμπαλιν ποίει. ἀρίθμει ἀπὸ τῆς Σελήνης ἐπὶ τὴν τοῦ ὠροσκόπου μοῖραν καὶ τὰς γινομένας μοίρας μέρισον ὁμοίως εἰς τὸ μέσον ἡμερήσιον δρόμημα τῆς Σελήνης καὶ ὠριαῖον, καὶ τὰς γινομένας ἡμέρας τε καὶ ὥρας κούφισον ἀπὸ τῶν τῆς μέσης ἀποκύσεως ἡμερῶν σογ ὥρων η', καὶ τὰς ὑπολοίπους ἀπὸ τῆς γεννητικῆς ἡμέρας ἀφαίρει· καὶ εὐρήσεις παχυμερῶς τὴν σπορίμην ἡμέραν τε καὶ ὥραν.

- 41 ὑπὲρ δὲ τοῦ ἀκριβέστερον εὑρεῖν ἀρίθμει τὸν Ἥλιον καὶ τὴν Σελήνην κατὰ τὴν ἀναφανείσαν ἡμέραν τε καὶ ὥραν τῆς σπορᾶς· καὶ ἐὰν εὕρῃς τὴν γενεθλιακὴν Σελήνην ἐν τοῖς ἐπομένοις ζωδίοις τοῦ τῆς σπορᾶς Ἡλίου λέγε τὴν σπορὰν ἐν ἡμέρᾳ γεγενῆσθαι, ἐὰν δὲ τὴν γενεθλιακὴν Σελήνην εὕρῃς ἐν τοῖς προανηνεγμένοις ζωδίοις τοῦ τῆς σπορᾶς Ἡλίου λέγε τὴν σπορὰν ἐν νυκτὶ γεγενῆσθαι. ἐὰν τοίνυν εὑρεθῇ ἡ σπορὰ ἐν ἡμέρᾳ ἀρίθμει ἀπὸ <τοῦ> τῆς σπορᾶς Ἡλίου ἕως τοῦ γενεθλιακοῦ Ἡλίου τὰς μεταξὺ μοίρας, καὶ μαθὼν ἐν ποίαις <μοίραις> ἀναφέρονται κατὰ τὸ οἰκεῖον κλίμα μέρισον παρὰ τοὺς ὠριαίους χρόνους τοὺς περὶ τῆς ἡλιακῆς μοίρας ἐκείνης τῆς ἡμέρας ἢ ἐν ᾗ ἐνέπεσεν ἡ σπορά, καὶ ὅσας ἂν εὕρῃς ὥρας ἢ καὶ μόρια λέγε ταύτην εἶναι ἀκριβῆ ὥραν τῆς σπορᾶς. καὶ κατ' ἐκείνην τὴν ὥραν ἀρίθμησον τὴν Σελήνην ἀκριβῶς καὶ ἐφ' ἧς ἐστὶ μοίρας αὕτη ἐστὶν ἡ τοῦ ἀκριβοῦς ὠροσκόπου τῆς γενέσεως μοῖρα. δῆλον δὲ ὡς καὶ ἡ ὠροσκοποῦσα μοῖρα τῇ ὥρᾳ τῆς σπορᾶς ἢ αὕτη ἐστὶ τῇ <τῆς> τῆς γενέσεως Σελήνης καθὼς εἴπομεν. ἐὰν οὖν ἐκ τῶν προειρημένων εὑρεθῇ ἡ μοῖρα τῆς σπορίμης Σελήνης σύμφωνος τῇ

τοῦ ὠροσκόπου μοῖρα εἵπομεν ἀκριβῶς δίδοσθαι τὴν ὥραν τῆς γενέσεως, ἐὰν δὲ παρηλλαγμένοι ὦσιν αἱ μοῖραι καὶ εὐρεθῇ ἡ σπορίμη Σελήνη ἐλαττόνων μοιρῶν τοῦ κατὰ τὴν δοθεῖσαν ὥραν εὐρεθέντος ὠροσκόπου δηλον ὡς <...> τὴν σπορίμην Σελήνην. ἐὰν δὲ ἐν νυκτὶ ἡ σπορὰ εὐρεθῇ ἔμπαλιν ποίει ἀπὸ τῆς γεννητικῆς <Σελήνης> ἕως τοῦ τῆς σπορᾶς Ἡλίου καὶ τὰ αὐτὰ ποίει τοῖς προλελεγμένοις. Ὑπόδειγμα· <ἔστω> τινὰ τετέχθαι ἐν τῷ ρζ' ἔτει ἀπὸ τῆς Διοκλητιανοῦ βασιλείας ἦτοι <ἐν τῷ ,εωπθ'> ἀπὸ τῆς κτίσεως κόσμου Ἀθὺρ λ' ὥρα ς', καθ' ἣν ὥραν εὕρομεν τὸν μὲν Ἥλιον Τοξότου <μοῖρα> δ' ἔγγιστα, τὴν δὲ Σελήνην <Ταύρου> λεπτῷ μζ', τὸν δὲ ὠροσκόπον Ὑδροχόου μοῖρα κε'.

42 ἐπεὶ οὖν εὐρέθη ἡ Σελήνη ἐν τοῖς ἐπομένοις ζωδίοις τοῦ ὠροσκόπου ἀριθμεῖν χρή ἀπὸ τοῦ ὠροσκόπου ἕως τῆς μοίρας τῆς Σελήνης, καὶ εὕρομεν μοίρας ξε λεπτὰ μζ' ἃς παραβάλλοντες παρὰ τὸ ἡμερήσιον κίνημα τῆς Σελήνης, τουτέστι ιγ μοίρας, εὕρομεν ἡμέρας ε', καὶ τὰ ὑπόλοιπα λεπτὰ μζ' ὁμοίως παραβάλλοντες παρὰ τὸ ὠριαῖον μέσον δρόμημα τῆς Σελήνης εὕρομεν ὥρας α' γ' ἔγγιστα. τὰς οὖν ἡμέρας <ε> καὶ ὥραν μίαν γ' προσεθήκαμεν ταῖς ἡμέραις τῆς πρώτης ἀποκυήσεως σογ τρίτον καὶ ἐγένοντο ἡμέραι σοη καὶ ὥραι ἐννέα τρίτον, ἀνακουφισάντων δὲ ἡμῶν ταύτας εἰς τοῦπίσω ἀπὸ τῆς γενεθλιακῆς ἡμέρας καὶ ὥρας Ἀθὺρ λ' ἦγουν <Νοεμβρίου> ὥρα <ς'> ἔφθασεν εἰς Μεχεῖρ κς' εἰς κζ' ἦγουν <Φεβρουαρίου> ὥρα νυκτὸς ἡ' κουφιζομένου καὶ τοῦ τετάρτου μέρους ἐμβολίου ἡμερονυκτίου, ὥρας ς', εὐρίσκεται <ρς'> ἔτει Μεχεῖρ κς' εἰς κζ' ἦτοι <Φεβρουαρίου> ὥρα δευτέρα, καθ' ἣν ὥραν τὸν Ἥλιον εὐρήκαμεν <Ἰχθύων> μοῖρα ..., τὴν δὲ Σελήνην <Ὑδροχόου> μοῖρα ... σμ'. Περὶ καταρχῆς Ἐν ταῖς καταρχαῖς δεῖ προσέχειν καὶ τῇ φύσει τῶν ζωδίων. ὁ γὰρ Σκορπίος ἐγγὺς ὢν τοῦ Ζυγοῦ πολὺ αὐτοῦ διαλλάττει· ὁ μὲν γὰρ Ζυγὸς πρὸς τὸ δίκαιον καὶ ἀγαθὸν νένευκεν, ὁ δὲ Σκορπίος πρὸς τὰ ἐναντία καὶ βλαπτικά. τῆς οὖν Σελήνης τὴν φάσιν ἐχούσης ἐν Ζυγῷ ὁ μὲν ἀποδρὰς ῥαδίως ἐπανήξει, ὁ δὲ τὴν ἄδικον δίκην εἰσάγων ἡττηθήσεται ὑπὸ τὴν δικαίαν ἔχοντος, τὸ δὲ ἀπολωλὸς εὐρεθήσεται· καὶ λήψεις καὶ δόσεις καὶ κοινωνίας ποιεῖσθαι συνοίσει, δανείζειν τε καὶ δανείζεσθαι καὶ εὔχεσθαι καὶ αἰτεῖσθαι ἀμοιβὰς καὶ χάριτας, ἀσύμφορον δὲ καὶ οὐκ ἐπ' ἀγαθὸν κλέπτειν, ἀρπάζειν, ἐπιорκεῖν, ψεύδεσθαι ἢ ὅλως ἄδικόν τι πράττειν.

43 ἐν δὲ τῷ Σκορπίῳ τῆς Σελήνης γενομένης τούναντίον—ἄδικα καὶ βίαια τοῖς ἐγχειροῦσι συνοίσει, ἀσύμφορον δὲ εἰς γάμον συντελεῖν. Καλῶς δὲ κειμένης μεθ' Ἑρμοῦ ἐν τοῖς ἀνθρωποειδέσι ζωδίοις καλὸν χρησμοὺς λαμβάνειν, ὀνειροπολεῖσθαι, περὶ προγνώσεις ἀσχολεῖσθαι, ἐν δὲ τοῖς αἰνιγματώδεσι ζωδίοις καὶ ἀφώνοις, καὶ μάλιστα μετὰ Κρόνου, φαντασίας κατοικομένων καὶ θηρίων ἢ δεσμοτῶν ἀποδείκνυται, τοῦ δὲ Διὸς ὀρώντος αὐτὴν διὰ προφητῶν καὶ βασιλέων ἢ ἱερῶ <ν> ζῶ[δι]ω <ν> ἢ ἐπισήμων ἀνδρῶν καὶ ἀληθῶν, τοῦ δὲ Ἄρεως διὰ τῶν οἰκείων ὅπλων καὶ ἀρπαγῶν, στρατιῶν, σφαγῶν καὶ δεισιδαιμονιῶν, τοῦ δὲ τῆς Ἀφροδίτης διὰ λίθων πολυτελῶν καὶ γυναικείων κόσμων καὶ προσώπων. Οὔσης δὲ τῆς Σελήνης ἐν τοῖς καθύγροις ὕδρα γῶγια κατασκευάζειν, φρεάτων τε ὀρυγὰς μαρτυροῦντος Κρόνου ἢ καὶ Ἑρμοῦ, τὸν δὲ Ἄρεα μετὰ τῆς Ἀφροδίτης παραληπτέον ἐπὶ τῶν βαλανείων καὶ πλοίων τίθεσθαι τρόπ <ε> ις καὶ νεουλκεῖν ἢ καθέλκειν εἰς θάλασσαν καὶ τὰ πλευστικά ἄρμενα ὠνεῖσθαι. Τῆς Σελήνης οὔσης Τοξότη, Αἰγοκέρωτι, Ὑδροχόῳ, Ἰχθύσιν, Καρκίνῳ, Ἀφροδίτης καὶ Ἑρμοῦ συμπαρόντων ἢ μεσουρανούντων ἢ ἐπιθεωρούντων, ἀπόντων τῶν κακοποιῶν, συνοίσει [δὲ] γῆν πρίασθαι, καὶ φυτεύειν ἐν Σκορπίῳ καὶ Παρθένῳ, κήπους δὲ καὶ ἀμπελῶνας Καρκίνῳ, Ἰχθύσιν, Ὑδροχόῳ, καὶ μάλιστα ἐν ἀνατολῇ οὔσης τῆς Σελήνης, ἐφορώντων Ἑρμοῦ, Ἀφροδίτης.

44 σώματα δὲ ἀγοράζειν καὶ πωλεῖν ἐν τοῖς ἀνθρωποειδέσιν οὔσης αὐτῆς μετὰ τῶν ἀγαθοποιῶν καὶ Ἑρμοῦ, ἀπέστωσαν δὲ οἱ κακοποιοί. ἐν δὲ τοῖς κτηνώδεσι (Σκορπίῳ, Κριῶ, Τοξότη) κτήνη καθιστᾶν, ἀγέλας δὲ Κριῶ, Αἰγοκέρωτι. ἐν δὲ Διδύμοις ἵπποτροφεῖν ἄμεινον, βοοτροφεῖν δὲ

Καρκίνω, Ταύρω. Σύμφορον δὲ γυναικὶ πρώτως ὁμιλεῖν ἐν Ζυγῷ οὔσης αὐτῆς· προσφιλεῖς γὰρ καὶ ἠνωμέναι γίνονται. τούναντίον δὲ Σκορπίω, Τοξότη, Λέοντι· ταχὺ γὰρ διαλύονται. ξέναις δὲ καὶ ἀλλοτρίαις γυναιξὶ μίγνυσθαι Αἰγοκέρωτι, Διδύμοις, Ἰχθύσιν· παραμένουσι γὰρ ἀβλαβεῖς αἱ μίξεις, μάλιστα δὲ καὶ Σκορπίω. Ἀσύμφορον δὲ χωρίζεσθαι εἰς ἐτέρους τόπους Τοξότη. ποιεῖσθαι δὲ χρή τὰς ἐξόδους τῆς Σελήνης οὔσης ἐν τοῖς χερσαίοις, ἐν δὲ τοῖς ὑγροῖς τὰς ἀναγωγὰς τοῦ πλοῦ, ἐν δὲ τοῖς ἀμφιβίοις (τουτέστι Καρκίνω, Αἰγοκέρωτι) πρὸς ἀμφοτέρωτερον χρηστέον. οὐδὲν δὲ κωλύει ἐν τοῖς ἀνθρωποειδέσι καὶ χερσαίοις χωρὶς τῶν κακοποιῶν ὁδοῦ ἢ πλοῦ κατάρχεσθαι. Ἐν δὲ τοῖς χερσαίοις καὶ στερεοῖς καθεστῶσης αὐτῆς ὀρύσσειν χρή καὶ ποιεῖν ὅσα προσήκει τῇ γῇ—μέταλλα, θεμελίους, θησαυρούς—μάλιστα δὲ Σκορπίω ἐπεὶ καὶ φωλεύει, οἰκοδομεῖν δὲ ἐν τοῖς αὐτοῖς ζωδίοις πλην τῶν τροπικῶν. μνημεῖα δὲ καὶ τάφους κτίζειν χρή συσχηματιζομένου Κρόνου καὶ Ἑρμοῦ. Εὐχὰς δὲ θεῶ ἀποδιδόναι ἐν τοῖς τροπικοῖς οὔσης καὶ ἐπὶ φάσεως ἀγαθῆς τῆς Σελήνης ὡς μάλα ὑπακούειν. Παρακαταθήκας λαμβάνειν ἐν Σκορπίω ἀσύμφορον καὶ ἀχαριστίας αἴτιον. Κτηνοτροφεῖν Σκορπίω, Λέοντι ἵππους, Σκορπίω κύνας καὶ ὄνους. Εἰς διδασκαλίαν καὶ εἰς παλαιστραν συνιστᾶν Διδύμοις καὶ Ζυγῷ καὶ Ὑδροχόω καὶ Παρθένω, καὶ παντὶ δὲ εἶδει μαντικῆς χρηστέον.

45 Θηρεύειν δὲ ἐν τοῖς θηριώδεσι ζωδίοις τὴν διὰ κυνῶν θήραν, ἐν δὲ τοῖς πτερωτοῖς τὰ πτηνὰ, ἀλιεύειν δὲ ἐν τοῖς καθύγροις (Ὑδροχόω, Καρκίνω, Ἰχθύσιν, Αἰγοκέρωτι). Ἐργαστήρια δὲ ἀνοίγειν καὶ βίον συλλέγειν καὶ ὅσα σταθμοῖς καὶ μέτροις χρήται ἄμεινον Ζυγῷ, κατὰ δευτέραν δὲ τάξιν Καρκίνω, κατὰ δὲ γ' Κριῷ. Ὀθόνας καὶ ἔρια εἰς μετάπρασιν ὠνεῖσθαι ἄμεινον ἐν Κριῷ. ἀγοράζειν δὲ πᾶν ἔνυδρον καὶ μετοικίζειν καὶ μεταβιβάζειν αὐτὰ Ἰχθύσιν, Ὑδροχόω, καὶ μᾶλλον ἐν τοῖς ἀνθρωποειδέσι ζωδίοις, καὶ ἐν Καρκίνω δὲ ἄμεινον διὰ τὸ οἶκον αὐτῆς εἶναι. κοινωνίας πρὸς φίλους ποιεῖν ἐν τοῖς ἀνθρωποειδέσι ζωδίοις. Σώματα δὲ ἀγοράζειν ἐν μὲν τοῖς στερεοῖς παράμονα μὲν, αὐθάδη δέ, ἐν δὲ τοῖς ἀνθρωποειδέσιν ἐπιεικῇ καὶ ὑποτακτικά, ἐν δὲ τοῖς τροπικοῖς εἰς μετάπρασιν. Ὦνεῖσθαι σύγκοιτον ἥτοι παλ' <λ> ἀκίδα ἐν τῷ Τοξότη, Ζυγῷ. τὰς δὲ τῶν γάμων συγγραφὰς ποιεῖσθαι Λέοντι, Παρθένω, Ζυγῷ, Ὑδροχόω, Σκορπίω· παράμονοι γὰρ οὕτως ἔσσονται αἱ <συμ> βιώσεις, τούναντίον δὲ Ἰχθύσιν, Κριῷ. θάπτον δὲ ὁ χωρισμὸς γίνεται Σκορπίω, καὶ μάλιστα ὅταν ἡ Σελήνη τὸ κέντρον αὐτοῦ διαπορεύηται. Ἀμπελῶνας δὲ καὶ κήπους Ἰχθύσιν, Καρκίνω, Ὑδροχόω καὶ τοῖς ἐσχάτοις τοῦ Αἰγοκέρωτος, σπεῖρειν δὲ Σκορπίω καὶ Παρθένω, τρυγᾶν δὲ ἐν τοῖς καθύγροις Ἀφροδίτης, Ἄρεως καὶ Ἑρμοῦ ὁρώντων. Παρατηρεῖν δὲ ἐν ταῖς κτίσεσι κενοδρομοῦσαν τὴν Σελήνην, καὶ ἐν ταῖς ἄλλαις καταρχαῖς καὶ λειψιφωτοῦσαν. Ἐν δὲ ταῖς μασθοδοσίαις τῶν βρεφῶν τὸν Ἄρεα φυλάττεσθαι χρή· νόσου γὰρ καὶ λειπογαλαξίας αἰτίος ἐστίν. τλθ'.

46 (1t) Περὶ αἰρέσεως καὶ συνθηκῶν Εἴ τις προσενέγκῃ αἵρεσιν περὶ οἵουδήποτε πράγματος ἐκεῖνον μὲν ἀπὸ τοῦ ὠροσκόπου, σεαυτὸν δὲ ἀπὸ τοῦ δύνοντος, τὴν δὲ πρᾶξιν ἐκ τοῦ μεσουρανήματος, τὸ δὲ τέλος ἐκ τοῦ ὑπογείου ἐπισκέπτου. τὰ ἀνατέλλοντα ζῶδια ἢ ὀρθία ἢ πλάγια εἴη, καὶ ἐκ τούτων γνῶσιν τὸν προσιόντα οἶός ἐστιν. ἀγαθῶν ὁρώντων τὸν ὠροσκόπον ἢ ἐπόντων αὐτῷ ἀγαθῇ γνῶμῃ καὶ καλῇ προαιρέσει ἤλθεν οὗτος πρὸς σε. κακοποιῶν δὲ ἐν τῷ μεσουρανήματι ὄντων <τὸ> πρᾶγμα οὐ καλὸν περὶ οὗ τὴν ἐρώτησιν προσφέρει καὶ προξενήσει σοι ἀηδίαν. EPITOMAE II LIBER PRIMVS λδ'.

47 (1t) Περὶ προγνώσεως ἐκ τῶν δωδεκατημορίων τοῦ ὠροσκόπου Ἐπετήρησαν δὲ ἀκριβῶς εἰς πρόγνωσιν οἱ παλαιοὶ καὶ ἐκ τῆς ποσότητος τῶν μοιρῶν τοῦ ὠροσκόπου οὗ ἔσται αὐτοῦ τὸ δωδεκατημόριον. εἰς ὃ γὰρ ἂν ἐμπέσῃ ζῶδιον ἐν τοῖς ἐξῆς ἀνὰ δύο ἡμισυ μοίρας ἐκβαλλομένη ἢ ποσότης τῶν μοιρῶν τοῦ ὠροσκόπου ὃ ἔσται αὐτὸ τὸ δωδεκατημόριον, κατ' αὐτὸ τε περὶ παντὸς πράγματος καὶ περὶ τῆς πεύσεως συνιδεῖν ἔστι τὸ εἶδος. οὐ γὰρ μόνον ὁρᾶν χρή αὐτὰ καθ' αὐτὰ εἶσθαι τροπικὰ ἢ στερεὰ ἢ δίσωμα· ἃ μάλιστα ἀρμόζει εἰς τὴν τῶν καταρχῶν λύσιν τὸ

συμβαίνειν ἐν στερεῷ τροπικὸν δωδεκατημόριον ἢ δίσωμον κεντροῦσθαι, ἀλλοιοῦσθαι τε τὴν φύσιν τοῦ ζωδίου τῇ τῆς τοπικῆς δυνάμεως μοιρικῇ διακρίσει. τὴν οὖν ποιότητα τῆς πεύσεως ἦτοι τοῦ πράγματος προειπεῖν δυνησόμεθα ἐὰν ἀκριβῶς λάβωμεν τὴν ὠροσκοποῦσαν μοῖραν καὶ γνῶμεν τὸ δωδεκατημόριον· πρὸς αὐτὸ ἀρμοσόμεθα οὕτως. Ἀπὸ Κριοῦ ἀρχὴ δωδεκατημορίων Ἐὰν οὖν εὑρεθῇ τὸ πρῶτον δωδεκατημόριον τοῦ Κριοῦ, τουτέστι β [?] μοῖραι, ὠροσκοποῦν ἐπὶ τῆς ὥρας τοὺς προσιόντας περὶ ἐλευθερίας ἢ ἀρχῆς, τὸ δὲ β' περὶ βίου ἢ οἴκου ἢ ζώων ἢ ἀγροῦ ἢ γυναικὸς ἢ ἀστείων προσώπων ἢ ὁμοίων, τὸ δὲ γ' ἐνέδρας ἢ κλέμματος ἢ δραπέτου, τὸ δὲ δ' κλοπῆς ἀργυρίου ἢ ἀρπαγῆς, τὸ ε' περὶ οὐσίας ἢ ἀρχῆς καὶ τῶν ὁμοίων, τὸ ς' περὶ οἰκονομίας καὶ γυναικείου κόσμου, τὸ ζ' περὶ ἐχθρῶν καὶ μάχης ἢ ἀπαιτήσεως κριτηρίου, τὸ η' περὶ λαθραίου πράγματος καὶ ἀποκρύφου, τὸ θ' περὶ ὁδοιπορίας ἢ μεταβάσεως ἢ πλοῦ, τὸ ι' περὶ ἐλπίδων ἢ συζυγίας ἢ ἀρμονίας, τὸ ια' περὶ ἀποβολῆς ἢ κλέμματος ἢ ζημίας τινός, τὸ τελευταῖον, τὸ ιβ' ὃ ἐστὶν Ἰχθύων τυγχάνον, περὶ γυναικῶν ἢ γυναικὶ διαφερόντων πραγμάτων ἢ τεθηλυμένων.

48 Ἀπὸ Ταύρου ἀρχὴ Ταύρου δὲ τὸ μὲν πρῶτον δωδεκατημόριον ἀπονεμηθὲν σημαίνει περὶ πραγματείας καὶ ὅσα περὶ ζωῆν καὶ βρώσιν, τὸ δὲ δεύτερον (τῶν Διδύμων) πράγματα αἰσχροῦ ἢ περὶ ἀφροδισίων ἢ τῶν ὁμοίων σημαίνει, τὸ δὲ γ' κλοπῆς ἢ ἔργου τινός ἢ οἰκονομίας, τὸ δὲ δ' περὶ ἔχθρας καὶ ἀρπαγῶν, τὸ ε' συμφωνίας καὶ φιλίας καὶ καλοκαγαθίας, τὸ δὲ ς' ἐν ἀμφιβολίᾳ καὶ δισταγμῷ περιπετωκέναι τὸν σκεπτόμενον, τὸ δὲ ζ' καμάτου καὶ μερίμνης καὶ στρατείας σημαντικόν, τὸ η' περὶ ὁδοιπορίας καὶ πλοῦ καὶ τῶν τοιούτων, τὸ θ' δὲ περὶ συναλλαγῆς τῆς πρὸς γυναῖκας καὶ τινὰ ὅμοια τούτοις, τὸ ι' περὶ διαπράσεως καὶ ἀποβολῆς καὶ κόπου, τὸ ια' περὶ ἀφροδισίων, τὸ ιβ' καὶ τελευταῖον, Κριοῦ τυγχάνον, περὶ ξένων ἢ ξενιτείας ἢ γεωργίας σημαίνει. Ἀπὸ Διδύμων ἀρχὴ Τῶν δὲ Διδύμων τὸ α' δωδεκατημόριον σημαίνει περὶ κοινωνίας καὶ πολιτικῶν πραγμάτων καὶ ὁμονοίας, τὸ δὲ β' ἀποβολῆς χρυσοῦ καὶ ἀργυρίου ἢ τῶν ὁμοίων κινητῶν, τὸ γ' περὶ ἀποβολῆς καὶ ἀτυχίας, τὸ δ' περὶ δανείσματος καὶ ἀποβολῆς καὶ ζημίας, τὸ ε' περὶ πράγματος καὶ πράξεως, τὸ ς' περὶ κλοπῆς τῶν ἀπὸ πυρὸς γεγονότων, τὸ ζ' περὶ δραπετῶν διωγμοῦ ἢ ὁδοιπορίας ἢ εἴ τινα τούτοις ὅμοια, τὸ η' περὶ ἐπωφελοῦς τέχνης καὶ ἱλαροῦ τινος πράγματος, τὸ θ' περὶ λόγων καὶ πραγμάτων, τὸ ι' περὶ μάχης καὶ ἔχθρας καὶ τῶν ὁμοίων, τὸ ια' ἀποβολῆς τινος ἢ φόβου ἢ μετανοίας ἢ ἀναλύσεως, τὸ ιβ' καὶ τελευταῖον, Ταύρου τυγχάνον, περὶ γεωργίας ἢ ξενιτείας καὶ ὅσα τούτοις παραπλήσια δηλοῖ.

49 Ἀπὸ Καρκίνου ἀρχὴ Τὸ δὲ τοῦ Καρκίνου πρῶτον δωδεκατημόριον σημαίνει περὶ ἀρχῆς ἢ ἀρχιερωσύνης ἢ ἱερωργίας, τὸ β' περὶ μεγάλου πράγματος καὶ ἀξίας καὶ ἱερωσύνης, τὸ γ' περὶ φόβου διὰ πρᾶγμα τι μετὰ γυναικὸς πραχθέν, τὸ δ' περὶ πίστεως ἢ ἀποβολῆς ἢ ἀπαιτήσεως, τὸ ε' περὶ λαθραίας ὑποθέσεως ἢ θησαυροῦ ἢ παρακαταθηκῶν, τὸ ς' περὶ ὁδοιπορίας ἢ πλοῦ ἢ ξένων προσώπων, τὸ ζ' περὶ μάχης διὰ θηλυκὰ πρόσωπα καὶ ζηλοτυπίας, τὸ η' περὶ ἀποβολῆς ἢ κλεμμάτων ἢ ζημιῶν ἢ ἀρνήσεων, τὸ θ' περὶ γάμου κοινωνίας καὶ πραγμάτων ἀγαθῶν ἕνεκα, τὸ ι' περὶ ἀρχῆς καὶ ἀξίας καὶ ἱερωσύνης καὶ εἴ τινα τούτοις παραπλήσια, τὸ ια' περὶ κλέμματος ἢ ἀποδράντος τινός ἢ ἀρνήσεως ἢ παρακαταθηκῶν, τὸ ιβ' περὶ κοινωνίας καὶ ἐξευγμένων πραγμάτων καὶ συμφώνων. Ἀπὸ Λέοντος ἀρχὴ Τὸ δὲ τοῦ Λέοντος πρῶτον δωδεκατημόριον δηλοῖ περὶ ἀξίας καὶ ἐπιθυμίας ἀλλοτριῶν ἢ πλεονεξίας, τὸ β' περὶ μεγάλων πραγμάτων καὶ ζημίας καὶ ἀδικίας, τὸ γ' μάχης καὶ πλεονεξίας καὶ ἀμφιβολίας, τὸ δ' μεγάλου πράγματος τελεσιουργίας, τὸ ε' περὶ πράγματος οὐ μικροῦ ἀλλὰ βασιλικοῦ ἢ στάσεως, τὸ ς' περὶ κόπου τινός ἢ ἐργασιῶν ξένων ἢ προσόδων, τὸ ζ' περὶ ἐχθρῶν καὶ τῶν ὁμοίων, τὸ η' περὶ ἀλλοτρίου πράγματος ἢ ἀλλοτρίας μερίμνης, τὸ θ' περὶ φόβου καὶ δισταγμοῦ, τὸ ι' περὶ λέσχης ἢ ἀγροικίας ἢ ξενιτείας, τὸ ια' περὶ μάχης καὶ ἀπροσδοκῆτων, τὸ δὲ ιβ' περὶ πραγμάτων ἱερῶν ἢ τοιουτοτρόπων τινῶν.

- 50 Ἀπὸ Παρθένου ἀρχὴ Παρθένου τὸ πρῶτον δωδεκατημόριον σημαίνει περὶ κόσμου γυναικείου καὶ καρπῶν χάριν, τὸ β' περὶ προσόδου ἢ κόσμων, τιμῶν ἢ ἐσθῆτος, τὸ γ' περὶ πράγματος λάθρα βεβουλευμένου, τὸ δ' περὶ ἀφορμῆς ἀλλαγῆς ἢ κοινοῦ τινος χάριν, τὸ ε' περὶ γεωργίας ἢ οἰκονομίας ἢ τοιουτοτρόπου τινός, τὸ ς' περὶ προσόδου ἢ ἐλπίδων καὶ πράξεων καὶ κόπων, τὸ ζ' περὶ ἔχθρας γυναικείας καὶ ἀψιμαχίας φίλων, τὸ η' περὶ τέχνης ἢ ἱερῶν ἐνεργείας ἢ χρηματισμῶν, τὸ θ' περὶ φόρτου πράσεως ἢ καματηρᾶς ξενιτείας, τὸ ι' περὶ ἐπηρείας τινός ἢ ξένης ἢ ἀγροικικῆς αἰτίας, τὸ ια' περὶ κλοπῆς ἢ πράγματος λαθραίου ἢ θησαυροῦ, τὸ δωδέκατον καὶ τελευταῖον, Λέοντος, περὶ τραυμάτων ἢ ἀσθενείας ἢ τῶν ὁμοίων. Ἀπὸ Ζυγοῦ ἀρχὴ Τὸ δὲ τοῦ Ζυγοῦ δωδεκατημόριον σημαίνει περὶ προσόδου ἢ κριτηρίου ἢ δόσεως ἢ λήψεως, τὸ β' περὶ κλέμματος ἢ νοσφισμοῦ, τὸ γ' περὶ ἐμπορίας ἢ ἔργων τῶν ἐπὶ ξένης, τὸ δ' περὶ πραγμάτων λαθραίων ἢ σκολιῶν, τὸ ε' περὶ πραγμάτων ἢ κακοτροπίας ἢ ἐλπίδων προσδοκίας, τὸ ς' περὶ ἀλλοτρίων πραγμάτων ἢ ἐντολῆς γυναικός, τὸ ζ' περὶ ἀηδίας ἀκαίρου καὶ ὀργῆς καὶ μάχης ἢ ἡσυχίας τινός, τὸ η' περὶ ἀσθενείας ἢ τραυμάτων ἢ μερίμνης βασιλικῆς, τὸ θ' περὶ κοινωνίας ἢ λόγων ἢ συνθηκῶν, τὸ ι' περὶ προσόδου ἢ ἀξίας ἢ τιμῆς καὶ εὐημερίας, τὸ ια' περὶ ἀγνοίας τινός ἢ ὕβρεως αἰφνιδίου, τὸ ιβ' περὶ σωμάτων ἢ φορτίου πολιτικοῦ. Ἀπὸ Σκορπίου ἀρχὴ Τὸ δὲ Σκορπίου πρῶτον δωδεκατημόριον σημαίνει περὶ στρατείας ἢ ἐπὶ ξένης πράγματος ἢ μίξεως αἰφνιδίως γεγονυίας, τὸ β' περὶ πλοῦ ἢ μεταβάσεως καὶ τῶν ὁμοίων, τὸ γ' περὶ ὄχλου, μάχης καὶ ἀηδίας ἐπικινδύνου, τὸ δ' περὶ κακοπραξίας ἀπολύσεως, τὸ ε' περὶ ὁμοιοῦς ἢ πλοῦ ἢ κοινῶν πραγμάτων, τὸ ς' περὶ ἐπιταγῆς καὶ κρατήσεως καὶ ἀδοκῆτου βίας, τὸ ζ' περὶ τινος ἐπὶ ξένης γεγονότος ἢ διὰ ξένα πρόσωπα, τὸ η' περὶ ὁδοιπορίας, τὸ θ' περὶ κλεμμάτων ἢ ἐξουσίας ἢ τῶν πρὸς ἰσχυρότερα πρόσωπα διαφερόντων, τὸ ι' περὶ ξενιτείας ἢ τέχνης τινός ἢ ἀξίας, τὸ ια' περὶ κλέμματος ἢ γυναικείου χάριν, τὸ ιβ' περὶ προσόδων ἢ κινδύνου ἢ κέρδους ἀπλήστου.
- 51 Ἀπὸ Τοξότου ἀρχὴ Τὸ δὲ τοῦ Τοξότου πρῶτον δωδεκατημόριον δηλοῖ περὶ φορτίου ἐπὶ ξένης, τὸ β' περὶ στρατείας ἢ ξενιτείας ἢ στρατοπέδου, τὸ γ' περὶ πραγμάτων ἢ πράξεων καθύγρων, τὸ δ' περὶ πλοῦ καὶ τῶν ὁμοίων, τὸ ε' περὶ φόρτου, τὸ ς' περὶ τετραπόδων, τὸ ζ' περὶ ἀηδίας ἢ δραπετοῦ, τὸ η' περὶ κλέμματος ἢ ἀποβολῆς, τὸ θ' περὶ ὁδοῦ ἢ ἐνέδρας, τὸ ι' περὶ ἔρωτος ἢ τῶν ὁμοίων, τὸ ια' περὶ προσόδου ἐπὶ ξένης ἢ διὰ ξένους, τὸ ιβ' περὶ κλέμματος. Ἀπὸ Αἰγοκέρωτος ἀρχὴ Τὸ δὲ τοῦ Αἰγοκέρωτος πρῶτον δωδεκατημόριον περὶ πραγμάτων οὐ καθαρῶν ἢ ἐφυβρίστων, τὸ β' περὶ δραπετοῦ ἢ ἀποβολῆς, τὸ γ' περὶ ἔρωτος ἢ πλοῦ, τὸ δ' περὶ πραγμάτων ἢ ἱματίων, τὸ ε' περὶ γεωργίας ἢ οἰκοδομῆς, τὸ ς' περὶ πραγμάτων ἄλλοις διαφερόντων, τὸ ζ' περὶ κλέμματος ἢ ἀηδίας, τὸ η' περὶ φόνου ἢ στρατείας, τὸ θ' περὶ τέχνης ἢ κόσμου γυναικείου, τὸ ι' περὶ προσόδου ἢ ἀηδίας, τὸ ια' περὶ πραγμάτων λάθρα γεγονότων, τὸ ιβ' περὶ πραγμάτων γεγονότων ἢ πλοῦ. Ἀπὸ Ὑδροχόου ἀρχὴ Τὸ δὲ τοῦ Ὑδροχόου πρῶτον δωδεκατημόριον ἀποδείκνυσι περὶ σωμάτων χάριν, τὸ β' καθύγρων πραγμάτων ἔνεκα καὶ φορτίου, τὸ γ' περὶ λέσχης τινός, τὸ δ' περὶ κόπων ἰδίων, τὸ ε' περὶ κοινωνίας ἢ καθύγρων πραγμάτων, τὸ ς' περὶ κλέμματος ἢ ἀηδίας αἰφνιδίου, τὸ ζ' περὶ τέχνης ἢ κοινωνίας, τὸ η' περὶ ἀγοραίου ἢ παρύγρου τινός, τὸ θ' περὶ προσόδου ἢ περὶ κόσμου καὶ δικαίου τινός πράγματος ἢ ἐπὶ ξένης ὄντος, τὸ ι' περὶ κλοπῆς θησαυροῦ, τὸ ια' περὶ πλοῦ ἢ καθύγρων πραγμάτων, τὸ δε ιβ' περὶ ἀλλοτρίων πραγμάτων ἢ πίστεων γυναικείων.
- 52 Ἀπὸ Ἰχθύων ἀρχὴ Τὸ δὲ τῶν Ἰχθύων πρῶτον δωδεκατημόριον σημαίνει περὶ βεβλαμμένων πραγμάτων καὶ παρύγρων, τὸ β' περὶ κόσμου ἢ συζεύξεως, τὸ γ' περὶ τῶν λάθρα τι πράσσειν ἐπιχειρούντων ἢ γυναικείου πράγματος, τὸ δ' περὶ κόπου ἢ κοινωνίας ἢ ξένου πράγματος, τὸ ε' περὶ φορτίου ἢ γάμου, τὸ ς' περὶ φορτίου ἀλλοτρίου, τὸ ζ' περὶ γυναικείας τέχνης ἢ τῶν ὁμοίων τῶν εἰς γυναικὰ ἀναφερόντων, τὸ η' περὶ ἀλλοτρίων πραγμάτων, τὸ θ' περὶ προσόδου

καὶ καλοῦ πράγματος, τὸ ἰ' περὶ πλοῦ ἢ ξενιτείας τινὸς ἀγαθῆς, τὸ ἰα' περὶ γυναικείου πράγματος ἢ γυναικὶ διαφέροντος, τὸ δὲ ἐπὶ τέλει ἰβ' σημαίνει περὶ ἀποβολῆς ἢ δραπετεύου ἢ τῶν ὁμοίων. EPITOMAE II LIBER SECVNDVS κ'.

53 (1t)

Περὶ κριτηρίων καὶ ἐγκλήσεων καὶ νίκης καὶ ἥττης Ἐπισκεπτέον δὲ τὰ περὶ κριτηρίων καὶ τὰς τῶν ἐγκλημάτων ἐπιφορὰς οὕτως, τὸν μὲν ὠροσκόπον τῷ κατηγοροῦντι νέμοντας, τὸ δὲ μεσουράνημα τῷ κριτῇ, τὸ δὲ δῦνον τῷ κατηγορουμένῳ, τὸ δὲ ὑπόγειον τῇ κρίσει καὶ τῇ ἀποβάσει τοῦ πράγματος. καὶ ἐὰν μὲν ὠροσκοπῇ τροπικὸν ζῳδίων τέλους οὐ τεύξεται τὸ πρᾶγμα, ἐὰν δὲ δίσωμον ἐν μετανοίᾳ ἔσται ὁ κατηγορῶν, ἐὰν δὲ στερεὸν ἐπίμονος καὶ ἀπαραίτητος ὁ ἐνάγων. ἐὰν δὲ ὑπὸ Ἄρεος βλάβηται θρασὺς καὶ ὕβριστὴς καὶ ἀπότομος, ἐὰν δὲ ὑπὸ Κρόνου μαρτυρῇται δηλοῖ δόλιον καὶ πονηρὸν πρεσβύτην, συνόντος δὲ τοῦ Ἑρμοῦ σημαίνει <δι> ἀργυρίου δόσιν τὴν κατηγορίαν ἐνίστασθαι ἢ καὶ πλαστογραφίαν, ὁμοίως δὲ καὶ μετὰ Ἄρεος ὁ τοῦ Ἑρμοῦ. Ζεὺς δὲ ἐνδόξους δηλοῖ καὶ εὐγενεῖς, μετὰ δὲ Ἄρεος τολμηρὸν καὶ εὐγενῆ, Ἑρμῆς δὲ γοργὸν καὶ πολυπράγμονα. Ταῦτά δὲ ὑπονοητέον περὶ τῶν κριτῶν ἀναλόγως τοῖς ἐποῦσιν ἐν τῷ μεσουρανήματι ζῳδίοις τε καὶ ἄστρασιν ἀγαθοποιῶν μὲν γὰρ ὄντων ἐν τῷ μεσουρανήματι δίκαια ποιήσιν τὸν δικαστήν, κακοποιῶν δὲ ἄδικα.

54

τροπικοῦ δὲ ὄντος τοῦ ζῳδίου αὐθις λεχθήσεσθαι τὴν δίκην ἢ καὶ ἔκκλητον προχωρήσει, Ἡλίου δὲ καὶ Σελήνης μεσουρανούντων πάντα φανερά ποιήσιν καὶ ἔνδοξα καὶ εὐγενῆ εἶναι τὸν δικαστήν. ἐν δὲ τῷ δύνοντι τυγχανόντων τῶν ἀγαθοποιῶν νίκην προσαγορευτέον τῷ κατηγορουμένῳ. ὁ δὲ τόπος ὁ ὑπόγειος τὴν ἔκβασιν προμηνύει τῶν μὲν γὰρ κακοποιῶν ὑπὸ γῆν ὄντων ἀδίκως ὁ κατηγορούμενος κατακριθήσεται, ἀγαθοποιῶν δὲ δικαίως. Ἔστι δὲ καὶ ἕτερος τρόπος λαμβανόμενος ἐπὶ τοῖς κριτηρίοις χωρὶς τῶν δ κέντρων οὕτως. Σελήνη γὰρ αὐξανομένη λαμβάνεται εἰς τὸν διώκοντα, ὁ δὲ Ἥλιος εἰς τὸν κατηγορούμενον καὶ ὑπόχρεων, μειουμένη δὲ ἔμπαλιν, τουτέστιν αὐτὴ μὲν ἐστὶν ὑπόχρεως, ὁ δὲ Ἥλιος τὴν τοῦ διώκοντος τάξιν ἀναλαμβάνει. ἐπισκεψάμενοι οὖν τίς μᾶλλον καλῶς κεῖται τόπῳ, ὁρίοις, μαρτυρίαις ἀγαθαῖς καὶ τῷ ὑπὲρ γῆν ἡμισφαιρίῳ, οὕτω προερούμεν ἀπὸ τῆς τῶν πλειόνων ψήφου καὶ ῥοπῆς τὸν νικήσοντα τῆς πανσελήνου λαμβανομένης εἰς μεγάλην στάσιν καὶ ἔριν καὶ ἀπώλειαν. Τὴν δὲ Σελήνην ἐπιτηρεῖν δεῖ ἐν τῇ κρισίμῳ ἡμέρᾳ, καὶ ἐὰν τύχη οὕσα ἐν Ζυγῷ, καὶ μάλιστα δύνουσα, ἀσύμφορος τῷ ἀδίκως δίκην εἰσάγοντι (ἡττηθήσεται γάρ), ὁ δὲ δικαίως ἐγκαλῶν νικήσει. Ἐκκείσθω δὲ καὶ τὰ ἐκ τῶν ἐπῶν τοῦ Δωροθέου μεταφρασθέντα οὕτως. ἔστω ὁ κατηγορῶν ὁ ὠροσκόπος, καὶ ἐὰν μὲν ἦ τὸ τοῦ ὠροσκόπου ζῳδίων στερεὸν ἔσται ὁ κατηγορῶν ἀμετάτρεπτος καὶ ἐπίμονος, ἐὰν δὲ δίσωμον ἐν μετανοίᾳ γενόμενος εἰς ἑτέραν ἔννοιαν ἤξει, ἐὰν δὲ τροπικὸν ἀσυντέλεστος αὐτοῦ γίνεται ἡ ὁρμή.

55

ἐὰν δὲ τὸν ὠροσκόπον ὁ Ἄρης βλάβηται κατασχυνηθήσεται ὁ ἐνάγων, ἐὰν δὲ Ἑρμῆς μετὰ τινος ἀγαθοποιοῦ ὠροσκοπῇ χρήματα λαβὼν ὁ ἐνάγων σιγήσεται, ἐὰν δὲ τὸν ὠροσκόπον ὁ Κρόνος βλάβηται ζημιωθήσεται ὁ κατήγορος. τὸ δὲ μεσουράνημα ἔστω ὁ κριτής, καὶ ἐὰν τὸ μεσουράνημα βλάβηται ὑπὸ κακοποιοῦ τότε οἱ κριταὶ μὴ συμφωνήσαντες ἀλλήλοις διαστήσονται (ἔσται γὰρ ἀναβολὴ τῆς δίκης), εἰ δὲ καὶ συμφωνήσουσιν οἱ κριταὶ ὅμως ἀβέβαιος αὐτῶν ἡ κρίσις καὶ ἡ συμφωνία καὶ ἐκστραφήσεται. ὁ δὲ Κρόνος μεσουρανῶν αἰτίος ἐστὶν ἀδικοκρισίας, οἱ δὲ ἀγαθοποιοὶ μεσουρανοῦντες ποιοῦσι δικαιοκρισίαν. τὸ δὲ δῦνον ἔστω ὁ ἐναγόμενος, καὶ ἐκ τῶν εἰρημένων ἐπὶ τοῦ ὠροσκόπου σχηματισμῶν τῶν ἀστέρων σκέπτου ἀναλόγως τὸ αὐτὸ καὶ ἐπὶ τοῦ δύνοντος καὶ κατηγορουμένου. ἐὰν δὲ ὁ Ἑρμῆς μετὰ τινος τῶν κακοποιῶν βλάβη τὸ δῦνον ἔσται ὁ ἐναγόμενος ἐπὶ διαβολῇ ἢ καὶ τις μάρτυς ἐλθὼν καταμαρτυρήσει αὐτοῦ. τὸ δὲ τέλος τῆς δίκης ἔσται ἐκ τοῦ ὑπογείου. Σκοπεῖν δὲ δεῖ τοὺς οἰκοδεσπότας τοῦ τε ὠροσκόπου καὶ τοῦ δύνοντος, καὶ ὁποῖος αὐτῶν ὕπαυγος τοῦ ἑτέρου ἀνατολικοῦ ὄντος κακὸν σημαίνει τῷ οἰκείῳ αὐτοῦ προσώπῳ. ἐὰν δὲ ἄμφω ὦσιν ὕπαυγοι ἔσται ἀνακωχὴ τῆς δίκης πρὸς χρόνον καὶ

πάλιν ὕστερον δικασθήσεται, ἐὰν δὲ ἄμφω ἀνατολικοὶ ᾧσι διαλλαγῇσονται οἱ μαχόμενοι. οἱ δὲ ἀγαθοποιοὶ τῶν ἀστέρων οἵσιν ἂν συνοικειωθῶσι δικαίαν νίκην παρέχουσιν, οἱ δὲ κακοποιοὶ τῶν ἀστέρων κἂν ἔξαιροι ᾧσιν, ἐν ἄλλοτρίοις δὲ καὶ ἀνοικείοις τόποις ὄντες, αἵτιοι γίνονται ἥττης.

56 οἱ δὲ κακοποιοὶ ἰδιοτοποῦντες καὶ ἐπίκεντροι καὶ ἀνατολικοὶ ὄντες ἄδικον νίκην παρέχουσι τῷ οἰκεῖῳ αὐτῶν προσώπῳ. Σκοπεῖν δὲ χρή τὸν τε δεῦτερον τόπον καὶ τὸν ὄγδοον καὶ τὰς τῶν ἀστέρων πρὸς αὐτοὺς μαρτυρίας ἵνα γνῶμεν τοὺς βοηθοῦντας ἐκατέρῳ προσώπῳ· ὁ μὲν γὰρ β' τοῦ διώκοντος ἐμφαίνει τοὺς συμμάχους, ὁ δὲ η' τοῦ φεύγοντος. οἱ δὲ ἀγαθοποιοὶ οἷς ἂν ἐπαναφέρωνται ἐκεῖνοι κρειττόνως ἀπαλλάξουσιν, οἱ δὲ κακοποιοὶ χειρόνως. σκοπεῖν δὲ χρή καὶ τὸν τοῦ μεσουρανήματος δεσπότην· οὗτος γὰρ ᾧτινι συνοικειωθῇ προσώπῳ ἦτοι τῷ διώκοντι ἢ τῷ φεύγοντι ἢ μαρτυρηθῇ ὑπ' αὐτοῦ ἢ τοὺς τόπους καταλλάξῃ μετ' αὐτοῦ ἢ ὑπὸ ἐνὸς ἀστέρος οἰκοδεσποτηθῇ ἢ εἰς τοὺς τόπους ἢ αὐτοῦ τοῦτον μᾶλλον τοῦ ἐτέρου ἐν εὐελπιστίᾳ εἶναι ποιεῖ. Οὐ χρή δὲ ἐκ μόνων τῶν τεσσάρων κέντρων περὶ τῶν τοιούτων καταστοχάζεσθαι, ἀλλὰ δεῖ καὶ τὴν Σελήνην ὁρᾶν πῶς διάκειται καὶ τὰς ἀπορροίας καὶ συναφὰς αὐτῆς. ἐὰν δὲ σινωθείσης τῆς Σελήνης οἱ κακοποιοὶ αὐτὴν ἐφορῶσι κακὸν σημεῖον τῷ διώκοντι· οὐ γὰρ μόνον ἥττηθήσεται, ἀλλὰ καὶ ὕβρισθήσεται καὶ βλαβήσεται. ἡ Σελήνη ὅταν ἦ συνοδικὴ ὑπὸ τὰς αὐγάς τοῦ Ἡλίου τότε ὁ ἰσχυρότερος νικήσει τὸν ταπεινότερον. Ἐὰν δὲ χρηματικὴ ἢ ἡ δίκη οὕτω δεῖ σκοπεῖν. Σελήνη ἀυξίφωτοῦσα ἔστω ὁ δανειστής, ὁ δὲ Ἥλιος ὁ ὀφειλέτης, ἐὰν δὲ ἡ Σελήνη λήγῃ ἀνάπαλιν ὁ μὲν Ἥλιος ἔστω ὁ δανειστής, ἡ δὲ Σελήνη ὁ χρεώστης. ὅστις οὖν ἐκ τῶν δύο κεῖται ἐν κρείττονι τόπῳ καὶ οἰκειοτοπεῖ μᾶλλον τοῦ ἐτέρου καὶ ἀγαθύνεται μᾶλλον ἐκεῖνος τὸ οἰκεῖον πρόσωπον ἀπεργάζεται ἰσχυρότερον τοῦ ἐτέρου. Δεῖ δὲ καὶ τὸν τῆς τύχης κλῆρον σκοπεῖν καὶ τὸν οἰκοδεσπότην τοῦ κλήρου· εἰ μὲν γὰρ τῷ ὠροσκόπῳ προσενεύσει ὁ διώκων ἰσχυρότερος ἔσται, εἰ δὲ τῇ δύσει ὁ φεύγων.

57 ἐὰν δὲ ὁ κλῆρος τετραγωνίζῃ τὸν τε ὠροσκόπον καὶ τὸ δύνον, εἰ μὲν ὑπὸ γῆν εἴῃ διαλλαγῇσονται αὐτοὶ καθ' αὐτοὺς οἱ μαχόμενοι, εἰ δὲ μεσουρανεῖ οἱ κριταὶ αὐτοὺς διαλλάξουσιν. Ἐὰν δὲ οἱ κύριοι τοῦ τε ὠροσκόπου καὶ τοῦ δύνοντος τύχῳσιν ὄντες ὁμοῦ ἐν ἐνὶ ζῳδίῳ οἱ δικαζόμενοι οἰκεῖοι ἔσονται ἀφ' αἵματος ἀλλήλων. καὶ εἰ μὲν εἴῃ ἐρμαῖκὸν τὸ ζῳδῖον ὑποδεξάμενον τοὺς δεσπότας τοῦ τε ὠροσκόπου καὶ τοῦ δύνοντος ἔσται πατὴρ τέκνων δικαζόμενος ἢ πάππος ἐγγόνῳ ἢ τοιαῦτα πρόσωπα, εἰ δὲ ἀφροδισιακὸν ἔσται ἡ δίκη ἀνδρὸς πρὸς γαμετὴν ἢ ἀδελφοῦ πρὸς ἀδελφὴν ἢ τοῦ πατρὸς πρὸς θυγατέρα ἢ τοιαῦτα, ἐὰν δὲ Ἄρεος ἦ τὸ ζῳδῖον ἔσται ἡ μάχη ἀδελφῶν πρὸς ἀλλήλους ἢ ἀνεψιῶν ἢ τῶν τοιούτων, ἐὰν δὲ Διὸς ἔσται ὁ δικαζόμενος ἦτοι πρεσβυτέρῳ ἀδελφῷ ἢ θείῳ ἢ τὰ ὅμοια τούτοις, ἐὰν δὲ κρονικὸν ἔσται ἡ δίκη πρὸς πατέρα ἢ πάππους ἢ μοναχοῦς ἢ εὐνούχους ἢ τοιούτους, ἐὰν δὲ ἡλιακὸν πρὸς πατέρα ἢ ἐνδοξοτέρους, ἐὰν δὲ σεληνιακὸν πρὸς μητέρα ἢ θείας ἢ τοιαύτας. ἐὰν δὲ οἱ τῶν κέντρων δεσπότης μὴ ᾧσιν ὁμοῦ ἐν ἐνὶ ζῳδίῳ δηλονότι ἄλλότριοι ἔσονται ἀλλήλων οἱ μαχόμενοι. κγ'.

58 (1τ) Περὶ δραπετῶν ἕτερα διάφορα Δωροθέου καὶ ἐτέρων σοφῶν Φησὶν ὁ Δωρόθεος οὕτως· γνωσόμεθα τὸν μὲν δραπετὴν ἐκ τῶν τῇ Σελήνῃ καὶ τῷ ὠροσκόπῳ συμβεβηκότων, τὸν δὲ δεσπότην ἐκ τῶν τῷ Ἡλίῳ καὶ τῷ μεσουρανήματι. ἐὰν οὖν ἡ Σελήνη ἢ ὁ ὠροσκόπος ἐν τροπικοῖς ἢ ἰσημερινοῖς τύχῳσι ζῳδίοις ἐμποδισμοὶ συμβῇσονται τῷ φυγόντι καὶ οὐ μὴ δυνθῇ πόρρῳ που ἀφικέσθαι οὔτε διὰ γῆς οὔτε διὰ θαλάσσης, ἐὰν δὲ ἐν δισώμοις οὐκ ἔφυγε μόνος ἀλλ' ἔχει στερεότητα καὶ καρτερίαν. ἐὰν δὲ ὠροσκοπῇ ζῳδῖον πλάγιον κακὸν τῷ φυγόντι (πλανηθῆναι γὰρ ἔχει κατὰ τὴν ὁδόν), ἐὰν δὲ ὀρθὸν ἐκεῖ ἀπελεύσεται ὅπου δ' ἂν βουληθῇ. ἡ Σελήνη ἐν δισώμῳ οὔσα ζῳδίῳ ἕως τῶν ιε μοιρῶν δηλοῖ ὅτι ὁ δραπετὴς τότε πρῶτον ἔφυγεν ἀλλὰ καὶ ἐκ δευτέρου πάλιν φεύζεται, ἡνίκα δὲ μετὰ τὰς ις μοίρας ἕως τῆς τριακοστῆς δηλοῖ

ὅτι καὶ πρότερον ἀπέδρα καὶ οὐ μόνον τότε. Ἡ Σελήνη ὠροσκοποῦσα μὲν τὸν δραπετήν ἐπ' ἀνατολὰς ὀρμῆσαι λέγει, μεσουρανοῦσα δὲ ἐπὶ νότον, δύνουσα δὲ ἐπὶ δυσμὰς, ὑπογείῳ δὲ κέντρῳ οὕσα ἐπὶ βορρᾶν. ἐν δὲ τοῖς μεταξὺ διαστήμασιν ἀναλόγως, οἷον ἐν μὲν τῷ ἐννάτῳ ἐπὶ νότον δυτικώτερον, ἐν δὲ τῷ ἡ' πρὸς δυσμὰς νοτιώτερον, καὶ ἐπὶ τῶν ἄλλων τόπων ὁμοίως. Ἐὰν ὁ Ἄρης στηρίζων εἴτε κατὰ σῶμα εἴτε κατὰ ἀκτῖνα συνάπτῃ τῇ Σελήνῃ ὁ φυγὼν ἢ τεθνήξεται ἢ δεθήσεται κρατηθεὶς ἢ ἐν εἰρκτῇ ἐμπεσεῖται, καὶ μάλιστα ἐὰν ὁ Κρόνος αὐτὴν θεωρήσας βλάβῃ· τότε γὰρ ἢ κρύφα ἢ φανερώς ἐπιβουλευθεὶς ἀπολεῖται.

59 ἐὰν δὲ Κρόνος στηρίζων τὴν Σελήνην ἴδῃ ἢ συναφὴν αὐτῆς ἐπέχῃ αὐτοχειρίᾳ ὁ φυγὼν ἀπάγξεται ἐὰν μὴ τις ἀγαθοποιὸς ἰδὼν τὴν Σελήνην λύσῃ τὴν κάκωσιν. ἐὰν δὲ ὁ Κρόνος μὴ στηρίζων δέχεται τὴν Σελήνην ὁ φυγὼν ὅσα μὲν βαστάζει ἀπολέσει, αὐτὸς δὲ κακῶς ἔχων τῷ ἰδίῳ δεσπότη ἀχθήσεται ἢ ἐν τοῖς ξένοις δεσμώτης ἔσται. Ὅταν δὲ ἀγαθοποιοὶ ὀρώσιν τὴν Σελήνην ἢ συνάπτωσιν αὐτῇ ἢ ὠροσκοπῶσι καλὸν ἐστὶ τῷ φυγόντι· ἢ γὰρ ἐπιθαρσύνουσιν αὐτὸν ἢ τελέως ἐλευθεροῦσιν. κρείσσων δὲ ἐστὶν ἡ Ἀφροδίτη ἐν τοῖς τοιούτοις τῷ φεύγοντι καὶ τῷ κλέπτῃ διότι κἂν ζωγρηθῶσιν οὐδὲν κακὸν πείσονται ὑπὸ τῶν δεσποτῶν ἔνεκα τῆς Ἀφροδίτης ἀλλὰ τιμιώτεροι πάλιν γενήσονται. Σελήνης αὐξιφωτούσης ὁ φυγὼν δυσκόλως εὐρεθήσεται (οὐδὲ γὰρ φοβούμενος τὸν ἑαυτοῦ δεσπότην κρύπτεται), Σελήνης ληγούσης ὁ φυγὼν οὔτε μακρὰν δύναται ἀπελθεῖν οὔτε ἐπὶ πολὺν χρόνον λαθεῖν (εἵμαρται γὰρ αὐτὸν ἀλῶναι). Ἡλίου δύνοντος, Κρόνου ἐν τῷ ἡ' ἐπιδύνοντος, ἐὰν τινος δοῦλος ἀποδρᾷ πρὶν εὐρήκωσι τὸν δοῦλον ὁ δεσπότης αὐτοῦ τελευτήσῃ. τῶν κακοποιῶν μεσουρανούντων ἢ μετὰ τοῦ Ἡλίου ὄντων ἐὰν τινος δοῦλος φύγῃ συμφέρει τῷ δεσπότη μὴ ζητεῖν αὐτόν· οὐχ εὐρήσει γὰρ αὐτόν, ἀλλ' εἰ καὶ εὐρέθῃ οὐ τοσοῦτον ὠφελήσεται ὅσον βλαβήσεται. Σελήνης δυνούσης, Ἄρεος ἐπιδυομένου, μηδενὸς ἀγαθοποιοῦ μαρτυροῦντος τῇ Σελήνῃ, κάκιστον θάνατον τῷ φυγόντι δηλοῖ. Σελήνης δυνούσης, Ἑρμοῦ ἐπιδυομένου, Ἄρεος δὲ ἐκ τῶν δεξιῶν τὸν Ἑρμῆν τριγωνίζοντος ἀπὸ τοῦ ὑπογείου, χαλεπὸς θάνατος τῷ φυγόντι δηλοῦται.

60 Σελήνης ὑπὸ τὰς αὐγὰς οὔσης τοῦ Ἡλίου καὶ ὑπὸ Ἄρεος ὀρωμένης ὁ φυγὼν ἢ ἀπὸ πυρὸς ἢ ἀπὸ σιδήρου ἀπόλλυται. Εἰ δὲ θέλεις καὶ τὴν ποιότητα τοῦ ὀλέθρου καὶ ὑπὸ τίνων γίνεται σκέπτου οὕτως· σκόπει γὰρ τὸ ζῳδιον ὅπερ ἐπέχει ἡ Σελήνη καὶ τὸν ὠροσκόπον τῆς καταρχῆς. ἐὰν μὲν οὖν ὥσιν ἀνθρωπόμορφα ὑπὸ ληστῶν καὶ ἀπλῶς ἀνθρώπων τὰ κακὰ γίνεται, ἐὰν <δὲ> τετράποδα ὑπὸ θηρίων, εἰ δὲ ἀναμίξ (τουτέστι τὸ μὲν ἀνθρωπόμορφον, τὸ δὲ τετράπουν) ὑπὸ πολεμίων ἱππέων, ἐὰν δὲ γαιώδη ὑπὸ κρημνισμῶν ἢ συμπτωμάτων. Ἐὰν δὲ τὴν Σελήνην ὥς εἴρηται ὕπαυγον οὔσαν ὁ Κρόνος ἐκ ζῳδίου καθύγρου ἴδῃ Λέοντος ὠροσκοποῦντος βεβαιότερον τὸ κακὸν δηλοῦται· οὔτε γὰρ ὁ φυγὼν εὐρεθήσεται, ἀλλὰ διαφθαρήσεται, οὔτε τὸ ἀπολωλὸς εἶδος. ἐὰν δὲ τῇ τοιαύτῃ τῆς Σελήνης κακώσει καὶ ὁ Ἑρμῆς συμπνεύσῃ οἱ δραπεταὶ αὐτόχειρες ἀποθνήσκουσιν. τὰς δὲ προειρημένας κακώσεις οἱ ἀγαθοποιοὶ ἀναλύουσιν ἐπιθεωρήσαντες, καὶ μάλιστα ἔξαυγοὶ ὄντες. Σελήνης πρὸς Ἄρεα μὴ στηρίζοντα φερομένης ἀλλὰ προσθετικῆς ὁ φυγὼν μαστίγων καὶ βασάνων πεῖραν λήψεται. Ἄρεος δύνοντος, Σελήνης ἐπιδυομένης, τοῦ Διὸς ἐπιθεωροῦντος αὐτήν, ὁ φυγὼν διὰ μὲν τὸν Ἄρεα φόβους καὶ κινδύνους ὑποστήσεται, διὰ δὲ τὸν Δία ῥυσθήσεται ἐκ τῶν κακῶν. κἂν οἱ κακοποιοὶ τὸ ὑπόγειον κέντρον ἢ τὸ μεσουράνημα ἢ τὸ δῦνον περιέχωσιν ὁ φυγὼν δεσμώτης γενόμενος ἐν εἰρκτῇ ἀποθνήσκει.

61 Σελήνης μεσουρανούσης καὶ ὑπὸ τῶν κακοποιῶν περιεχομένης, τοῦ μὲν Ἄρεος ἐκ τῶν δεξιῶν, τοῦ δὲ Κρόνου ἐκ τῶν εὐωνύμων, ὁ φυγὼν ἀγχόνῃ διαφθαρήσεται, ἐὰν δὲ ὁ μὲν Ἄρης ἐκ τῶν εὐωνύμων, ὁ δὲ Κρόνος ἐκ τῶν δεξιῶν αὐτὴν περιέχωσιν, ὁ φυγὼν ἀνασταυρωθήσεται. Σελήνης μεσουρανούσης ἢ δυνούσης ἢ ἐν τῷ ὑπογείῳ κέντρῳ οὔσης ὑπὸ Ἡλίου καὶ Ἄρεος περιεχομένης ὁπόθεν ἐκάτερος τύχῃ ἢ δεξιὸς ἢ εὐώνυμος ὁ φυγὼν ζῶν πυρὶ παραδοθήσεται. ὁ τῆς Σελήνης οἰκοδεσπότης ὕπαυγος ὢν καὶ μὴ θεωρῶν τὴν Σελήνην τοῦ φυγόντος τὸν

δεσπότην δηλοῖ ταχέως ἀποθνήσκειν. τῆς Σελήνης καὶ τοῦ οἰκοδεσπότης αὐτῆς καὶ τοῦ ὠροσκόπου ἐν τροπικοῖς ζωδίοις ὄντων ὁ φυγὼν ἐν μετανοίᾳ γενόμενος ἐκουσίως πρὸς τὸν δεσπότην ὑποστρέψει. ἔαν δὲ ἡ Σελήνη ὁρᾶται ὑπὸ τε ἀγαθοποιῶν καὶ κακοποιῶν οὐ διαφεύξεται ὁ φυγὼν τὸν δεσπότην, καὶ μάλιστα ὅταν ὁ κακοποιὸς τετράγωνος ἢ διάμετρος ᾖ πρὸς τὴν Σελήνην, καὶ ἐν ἐκείναις σχεδὸν ταῖς ἡμέραις ἐν αἷς ἡ Σελήνη διέρχεται κατὰ περίπατον εἰς τὰς τοῦ κακοποιοῦ μοίρας τῆς ἐποχῆς ἥτοι ἀγρευθήσεται ὁ φυγὼν ἢ κακῶ τιτι περιπεσεῖται. τῆς Σελήνης καὶ τοῦ ὠροσκόπου ἀμφοτέρων κεκακωμένων καὶ ὑπὸ μηδενὸς τῶν ἀγαθοποιῶν βοηθουμένων ὁ φυγὼν κινδυνεύσει καὶ βλαβήσεται· τῆς Σελήνης καὶ τοῦ ὠροσκόπου ἀμφοτέρων βοηθουμένων ὑπὸ τῶν ἀγαθοποιῶν καὶ ἀκακῶτων ὑπὸ Κρόνου καὶ Ἄρεος ἔαν ἐν στερεοῖς ζωδίοις ᾧσιν οἱ ἀγαθοποιοὶ ὁ φυγὼν οὐδέποτε εὑρεθήσεται, εἰ δὲ ἐν δισώμοις ἢ τροπικοῖς ἥτοι αὐτὸς ὁ φυγὼν μετανοήσας ὑποστρέψει ἢ εἰ καὶ εὑρέθη οὐδὲν κακὸν πείσεται. Ὁ Ἥλιος τὴν Σελήνην καὶ τὸν ὠροσκόπον θεωρῶν πάντα φανεροποιεῖ τὰ λαθραῖα. ἐπὶ δὲ τῶν ὑποφαινουσῶν εὗρεσιν καταρχῶν ὁ μὲν Ἄρης ταχέως δηλοῖ τὴν εὕρεσιν, ὁ δὲ Κρόνος βραδέως.

62 Διὸς δύνωντος ὁ φυγὼν ἔαν καὶ κρατηθῇ οὐδὲν κακὸν πείσεται· ὁ γὰρ δεσπότηςπραῖνεται. ἡ Ἀφροδίτη εὗρεσιν ὑποφαίνουσα ἐν τόπῳ ἱερῷ τὸν φυγάδα ποιεῖ. Ἐάν τις ἀστήρ ἐν οἴκῳ ἰδίῳ ᾧ καὶ βλέπων τὸν ὠροσκόπον καὶ τὴν Σελήνην ἢ δηλοῖ μὴ γεγονέναι φυγὴν, ἀλλ' εἴ τί που πλησίον πλανᾶται ὃν δοκεῖς πεφευγέναι, μακρὰν δὲ οὐκ ἀπῆλθεν. πᾶς γὰρ ἀστήρ ἀναποδίζων καὶ τὴν Σελήνην ὀρῶν καὶ τὸν ἴδιον οἶκον οὐ πεφευγέναι λέγει τὸν ζητούμενον ἀλλ' ἐγγύς που πλανᾶσθαι. Ἐπεὶ δὲ ἡ ὠροσκόπησις τῆς καταρχῆς τοῦ φυγόντος ἀδηλός ἐστι δεῖ τιθέναι ἐκεῖνον ὠροσκόπον ὅποτε ἤκουσεν ὁ τοῦ φυγόντος δεσπότης τὴν ἀγγελίαν τῆς φυγῆς. Καὶ ταῦτα μὲν ἐκ τῶν τοῦ Δωροθέου ἐπῶν μεταπέφρασται, ἐκκείσθω δὲ καὶ <τὰ> παρὰ τῶν ἄλλων εἰρημένα καὶ ἐκ τῶν Συναγωγῶν τοῦ Νικαέως Πρωταγόρου· φησὶ δὲ οὕτως. ἔαν εὑρεθῇ ὁ οἰκοδεσπότης τοῦ ὠροσκόπου τῆς φυγῆς ἀναποδίζων ὁ φυγὰς αὐτομάτως ἐπανελεύσεται πρὸς τὸν δεσπότην, ἔαν δὲ ἐν ἰδίῳ οἴκῳ εὑρεθῇ ἢ ὀρίοις καὶ μὴ ἀναποδίζων ὁ ἀποδρὰς ἔνδον τῶν οἰκείων ἢ ἐν τῇ πόλει ἢ ἐν τῇ περιχώρῳ εὑρεθήσεται, καὶ θάττον εἰ ἐν τῷ ὑπὲρ γῆν ἡμισφαίριῳ τύχῃ ὥσπερ βραδύτερον εἰ ἐν τῷ ὑπὸ γῆν. Τῆς δὲ Σελήνης οὔσης ἐν τῷ μεσουρανήματι (τουτέστιν ἐν τῷ δεξιῷ τετραγώνῳ τοῦ ὠροσκόπου) διὰ τῶν δεξιῶν μερῶν τῆς οἰκίας ἀφ' ἧς ἤρξατο ὁ δραπετῆς τῆς φυγῆς τὴν ἀπαρδοὺν πεποιήται, ἐν δὲ τῷ εὐωνύμῳ τετραγώνῳ ὁμοίως διὰ τῶν ἀριστερῶν μερῶν· ὁ γὰρ ὠροσκόπος ἀντὶ τῶν πυλῶν τῆς οἰκίας νοεῖται. ἡ δὲ Σελήνη βορρᾶν κατερχομένη μηνύει τὸν φυγόντα κατὰ μεσημβρίαν πεπορευθῆναι καὶ εὑρεθήσεσθαι ἐν ἡμέραις κε, νότον δὲ κατερχομένη ἐν τοῖς κατὰ δύσιν τόποις ἐν ἡμέραις μη (εὑρεθήσεται δὲ ἐν καθύγροις τόποις καὶ ἀνημέροις ἢ δυσχειμέροις), νότον δὲ ἀνερχομένη ἐν τοῖς ἀνατολικοῖς καὶ δυσκόλως μηνυθήσεσθαι ἐν ἡμέραις ξδ, βορρᾶν δὲ ἀνερχομένη ἐν τοῖς ἀρκτικοῖς τόποις καὶ δυσκόλως εὑρεθήσεσθαι μηνύει.

63 Καὶ ἐκ τῆς τῶν ζωδίων φύσεως καταστοχαστέον τοὺς τόπους εἰς οὓς ἀπελεύσεται ὁ φυγὼν· οἶον οἱ Ἰχθύες μὲν λιμνώδεις καὶ ἐλώδεις σημαίνουσιν, Αἰγόκερως δὲ ὑδρηλὰ χωρία καὶ παραθαλάσσια, ὁ δὲ Τοξότης τραχεῖς τόπους καὶ ἀμπελῶνας, ὁ δὲ Κριὸς νομαίους καὶ πεδινούς, ὁ δὲ Ταῦρος ἐπιπέδους καὶ πεπονημένους, ὁ Καρκίνος δὲ ἐνύδρους καὶ χερσαίους καὶ ὑψηλούς, Λέων δὲ προσάντεις καὶ τραχεῖς καὶ ἐρήμους, ἡ δὲ Παρθένος σιτοσπόρους, ὁ δὲ Ζυγὸς πεδινούς, ὁ δὲ Σκορπίος τραχεῖς καὶ ληστρικούς καὶ ἐπαμπέλους, ὁ δὲ Ὑδροχόος παραποταμίους καὶ ἐλώδεις. Τινὲς δὲ καὶ τὰ κέντρα ἐμέρισαν οὕτως· τὸ μὲν δύνον τῷ φεύγοντι, τὸ δὲ μεσουράνημα τῷ δεσπότη, τὸν δὲ ὠροσκόπον τοῖς βασταγεῖσι, τὸ δὲ ἀντιμεσουράνημα τῷ ἀναπείσαντι. τινὲς δὲ καὶ πάλιν οὕτως ἀπονέμουςιν· τὴν μὲν Σελήνην καὶ τὸν ὠροσκόπον τῷ φεύγοντι, τὸν δὲ Ἥλιον καὶ τὸ μεσουράνημα τῷ κυρίῳ. Ἐπιμελέστερον δὲ χρὴ προσέχειν τῇ Σελήνῃ· ἐμφαίνει

γὰρ πάντα. καὶ πρῶτον τὸ ὑπὲρ γῆν ἡμισφαίριον διοδεύουσα εὐκολον τὴν εὕρεσιν ποιεῖται, τὸ δὲ ὑπὸ γῆν δυσκόλως. καταληφθεῖσα δὲ ἐν τῷ ὠροσκόπῳ ἢ Σελήνῃ ἢ ἐν ταῖς ἐπαναφοραῖς αὐτοῦ ἢ ἐν τῷ ιβ' τόπῳ πρὸς ἀνατολὰς τὴν φυγὴν ἀποφαίνει γεγονέναι, ἐν δὲ τῷ μεσουρανήματι πρὸς ἄρκτον, ἐν δὲ τῇ δύσει πρὸς δύσιν, ἐν δὲ τῷ ὑπὸ γῆν κέντρῳ πρὸς μεσημβρίαν.

64 δηλοῦσι δὲ καὶ τὰ κέντρα τὴν ἔξοδον δι' ἧς ἀναχωροῦσι πύλης οἱ φεύγοντες, καὶ τὸ μήκος τῆς ὁδοῦ τὸ διάστημα τῶν ὥρων ἀπὸ τοῦ ὀρίζοντος ἢ τοῦ δύνοντος δι' αὐτῆς τῆς Σελήνης. εὐρεθεῖσα γὰρ ἐν τροπικῷ βραχεῖαν τὴν ὁδὸν τῆς φυγῆς καὶ βραδέως ὀδεύοντα καὶ οὐ μακρὰν ἀπὸ τοῦ τόπου οὗ ἀπέδρα ἐσόμενον σημαίνει, ἐὰν δὲ ἐν χερσαίοις καὶ λοξοῖς ἢ δισώμοις οὐκ ὀρθὰς τὰς πορείας ποιήσεσθαι οὐδὲ αὐτὸν μόνον ἀποδεδρακέναι. Κατὰ δὲ τὰς ἀνατολὰς καὶ δύσεις τοῦ ζωδίου τὴν τε ὀρθότητα καὶ σκολιότητα τῆς πορείας αὐτοῦ γνωστέον, τὰς δὲ ἀρχὰς ἀπὸ τῶν ἀνατολῶν καὶ τὰ τέλη ἀπὸ τῶν δύσεων. τὰ δὲ ὕπτια τῶν ζωδίων καὶ κίνδυνον τῷ φεύγοντι ποιοῦσιν, καὶ μάλιστα ὅταν οἱ χαλεποὶ τῶν ἀστέρων προσγένωνται· ἐπιβεβαιότερα γὰρ τὰ κακὰ ἔσεσθαι αὐτοῖς μηνύει ὅταν ὑπὸ γῆν ὁ Ἄρης σὺν τῇ Σελήνῃ γένηται ἢ στηρίζη, Κρόνου δὲ στηρίζοντος ἀπάγχονται ἢ κρημνίζουσιν ἑαυτούς. συναπτούσης δὲ αὐτῆς τοῖς ἀγαθοποιοῖς ἢ κατεχόντων αὐτῶν τὴν ὥραν, τῶν κακοποιῶν σχηματιζομένων, ἐκ μετανοίας ἀνακάμπτουσιν, ἀπεστραμμένων δὲ τῶν κακοποιῶν σχεδὸν ἐν ἐλευθερίᾳ ἔσσονται. ἐὰν δὲ Ἀφροδίτῃ συμπάρῃ τῇ Σελήνῃ ἐπίκεντρος ἢ ἰδιοτοπούσα οὐ μόνον ἀνύβριστοι γίνονται ἀλλὰ καὶ παρακληθήσονται. μέσης δὲ εὐρεθείσης τῆς Σελήνης τῶν κακοποιῶν ἐν δεσμοῖς ἔσσονται πολὺν χρόνον, ἔσθ' ὅτε δὲ καὶ ἐν εἴρκταις ἀποθνήσκουσιν, καὶ μάλιστα ἀλλοτριωθέντων τῶν ἀγαθοποιῶν. συναπτούσης δὲ Ἄρει σφαγήσονται. Φυλακτέον δὲ καὶ ταῦτα. ἐπὰν γὰρ ἐν τῇ προαναφορᾷ τοῦ ὠροσκόπου ἀστήρ ἐπὶ καὶ πρότερον πεφευγέαι αὐτὸν μηνύει, ἐν δὲ τῇ ἐπαναφορᾷ ληφθεὶς πάλιν φεύζεται, καὶ τῆς Σελήνης ἐν τῷ ὠροσκόπῳ οὔσης ἄλλης οἰκίας καὶ οὐ τοῦ ζητοῦντος ἔσται ὁ φυγὼν πλὴν ἀναχθήσεται, ἐὰν δὲ ἀστήρ τις δύνη παραντίκα εὐρεθήσεται καὶ πλησίον τοῦ οἴκου.

65 ἀσύμφορον δὲ τοῖς φεύγουσι τὸ τὴν Σελήνην τοῖς ἀριθμοῖς προστιθέναι, ἀφαιρούσης δὲ αὐτῆς τοῖς ἀριθμοῖς σύμφορον. ὁ Ἥλιος δὲ δύνων ἢ μεσουρανῶν σὺν τινὶ τῶν κακοποιῶν ἢ ἐπιθεωρούμενος σχήματι δραστικῷ (τουτέστι τετραγώνῳ ἢ διαμέτρῳ) πρὸ τῆς ἀνευρέσεως τοῦ δραπετοῦ τεθνήξεται σημαίνει τὸν δεσπότην ἢ πολλὰς ζημίαις καὶ βλάβαις περιβάλλει. ὁ Ἥλιος ὀρῶν τὴν Σελήνην ἐν τῷ ὑπὲρ γῆν ἡμισφαίριῳ ταχέως τὴν μήνυσιν ποιεῖται διὰ τῶν συνιστορούντων, ὁ Κρόνος δὲ ὁμοίως ἐπὶ τῷ ἄνω κέντρῳ σὺν Σελήνῃ σημαίνει ταχέως τὴν παράδοσιν διὰ γυναικὸς ῥυπαρᾶς ἢ δούλης (ὑπὸ δὲ ἐλευθέρας γυναικὸς μηνυθήσεται), ἢ Ἀφροδίτῃ δὲ ὁμοίως ἐν τοῖς ἄνω κέντροις οὔσα Σελήνης μαρτυρούσης <...> . ἐὰν τε ὠροσκοπῇ ἐν τετράποσι ζωδίοις ὁμοίως. καθ' ἑαυτὴν δὲ μεσουρανούσης καθεύδοντες εὐρίσκονται, Ἑρμοῦ δὲ ἐπιδύνοντος αὐτῇ συναναπεπεῖσθαι ὑπὸ τῶν ἐν γειτνιάσει τινὸς ἢ συνεζηκότων αὐτῷ σημαίνει. Ἀφροδίτης δὲ καὶ Διὸς ἢ καὶ Ἥλιου μαρτυρήσαντος συγγενῆς ἔσται ὁ πείσας καὶ φανήσεται ἐλεύθερος ὢν. ὠροσκοπούντων δὲ Ταύρου ἢ Διδύμων, Καρκίνου, Λέοντος, Παρθένου, Σκορπίου καὶ Ἰχθύων, ἐπιθεωρούντων Διὸς καὶ Ἀφροδίτης, ἐν ἱεροῖς τόποις φανήσεσθαι καὶ εὐρεθήσεσθαι δηλοῖ, τοῦ δὲ Ἄρεος μεσουρανοῦντος σὺν τῇ Σελήνῃ ὁ φυγὼν τομὰς ἔξει περὶ τὴν ὄψιν ἀπὸ σιδήρου. ἐὰν δὲ τύχη Κρόνος καὶ Ζεὺς καὶ Σελήνη ὠροσκοποῦντες ἀργύρια βεβαστάχθαι σημαίνουνσι καὶ εὐρεθήσεσθαι τὸν φυγόντα, οἱ δὲ ἀγαθοποιοὶ ὠροσκοποῦντες σὺν τῇ Σελήνῃ ἀμεριμνίαν τῷ φεύγοντι παρέχουσι μετὰ τὸ βεβαστάχθαι ἱκανὰ χρήματα.

66 Ἄρεος δὲ καὶ Κρόνου ἐπιδόντων σὺν τῷ Ἠλίῳ εἴσω ρξ ἡμερῶν ἢ καὶ ρο εἰς τὴν τοῦ δεσπότης ἐξουσίαν ἐπανήξουσιν. ὁ Ἑρμῆς δὲ σὺν τῇ Σελήνῃ καὶ τῇ Ἀφροδίτῃ ὠροσκοπῶν ἢ μεσουρανῶν

μηνύει παῖδα ἢ παρθένον ἢ νεανίσκον, τοῦτον δὲ εὐρεθήσεσθαι ἐπιδόντων τῶν κακοποιῶν εἴσω ἡμερῶν ν , ἐὰν δὲ Ἑρμῆς καὶ Ἄρης μεσηλιζέσται ὁ ζητούμενος, ἐὰν δὲ Κρόνος καὶ Ἑρμῆς καὶ Ἀφροδίτη ἀνὴρ καὶ γυνή καὶ υἱός, ἐὰν δὲ Κρόνος, Ἥλιος, Ἑρμῆς σὺν Σελήνῃ εὐνοῦχος ἔσται ὁ δραπέτης, ἐπὶ δὲ τοῦ ὠροσκόπου Ἄρης καὶ Ἀφροδίτη καὶ Ἑρμῆς ἐρμαφρόδιτον σημαίνει, Ζεὺς δὲ καὶ Ἀφροδίτη καὶ Ἥλιος ἐλευθέρους δραπέτας, Ἄρεος δὲ ἐπιθεωροῦντος Δία κατισχομένους ὑπὸ ἐξουσίας τινὸς καὶ φρουρᾶς. Ἄρεος δὲ καὶ Κρόνου ὠροσκοποῦντων ἑαυτοὺς παραδώσουσιν ἐξουσίαις τισίν. ὁ Ἄρης δὲ καὶ ἡ Ἀφροδίτη ὠροσκοποῦντες πολλὰ ἀναλώσειν εἰς ἀφροδίσια μηνύουσι καὶ διὰ τοῦτο τὴν φυγὴν ἡρήσθαι. Τῆς δὲ Σελήνης ἀκριβοῦν τὰ σχήματα χρῆ καὶ τὰς συναφὰς καὶ τοὺς συνδέσμους εἰδέναι καθὼς προείπομεν, σκοπεῖν δὲ ἐν ποίῳ <ἀπο> κλίματι εὐρίσκειτο ἀπὸ τῶν κέντρων ἥτοι πρὸς ἀνατολὰς ἢ δυσμὰς καὶ τὰ ἄλλα· ἐκ τούτων γὰρ εὐδὴλον ἔσται οὐ μόνον περὶ τῶν ἀποδιδρασκόντων, ἀλλὰ καὶ τῶν τὰς μακρὰς ἀποδημίας ποιουμένων διὰ τε γῆς καὶ θαλάσσης. κέ'.

67 (1t) Περὶ ἀπωλείας εἰ εὐρίσκεται ἡ οὐ· τοῦ Δωροθέου Ἐὰν τὰ φῶτα ἄλληλα τριγωνίζῃ τὸ ἀπολωλὸς ῥαδίως εὐρεθήσεται. ἐὰν δὲ τετραγωνίζωσιν οὐ ῥαδίως εὐρεθήσεται, ἀλλὰ καὶ ἀπ' ἄλλου εἰς ἄλλον τόπον μετακομισθήσεται. ἐὰν δὲ τὰ φῶτα διαμετρῇ ἄλληλα εὐρεθήσεται μὲν, οὐ ῥαδίως δὲ μετακομισθήσεται ἀλλὰ μετὰ καμάτου. ἡ Σελήνη συνοδεύουσά τινα ἀστέρι ἐν οἴκῳ αὐτοῦ τοῦ ἀστέρος εὔρεσιν δηλοῖ, καὶ μάλιστα ὅταν ἐπιμαρτυρῇ αὐτοῖς ὁ Ἥλιος ἢ ὁ Ζεὺς. ἐὰν ἔλθῃ τὸ δωδεκατημόριον τῆς Σελήνης ἐπὶ τὸν ὠροσκόπον ἢ τὸ μεσουράνημα ἢ αὐτὸν τὸν Ἥλιον ἢ καὶ τὸν οἰκοδεσπότην αὐτῆς τῆς Σελήνης ἢ τινα ἄλλον ἀστέρα ἐν ἀνατολαῖς ὄντα εὔρεσιν δηλοῖ. ἐν τῷ ζ' καὶ τῷ ζ' ἀπὸ ὠροσκόπου οὔσα ἡ Σελήνη χαλεπὴ πρὸς εὔρεσιν εἰ μὴ ὁ Ἥλιος μαρτυρῇ αὐτῇ. ἡ Σελήνη ἐὰν κενοδρομῇ (τουτέστιν ἐὰν εἴσω τῶν ἑκατὸν εἴκοσι μοιρῶν μὴ συνάπτῃ σωματικῶς τινα τῶν ἀστέρων) βραδεῖαν τὴν εὔρεσιν ὑποφαίνει. ἡ Σελήνη ἐν τοῖς ἐκλειπτικοῖς οὔσα συνόδοις δυσεύρετον ποιεῖ τὸ κλέμμα. Ἥλιος καὶ Σελήνη ὑπὸ γῆν τυχόντες ἀφανίζουσι τὸ ἀπολωλὸς. Ἥλιος σὺν τῷ κλήρῳ τῆς τύχης ὧν ἡ ἐπιβλέπων αὐτὸν ταχέως τὸ ἀπολωλὸς φανερόν ποιεῖ. ἡ Σελήνη ἄνευ τοῦ Ἠλίου τὸν κλῆρον τῆς τύχης ὀρώσα οὐ ταχεῖαν μηνύει τὴν εὔρεσιν. ἐὰν δὲ μήτε ὁ Ἥλιος μήτε ἡ Σελήνη τὸν τῆς τύχης κλῆρον βλέπῃ οὐδέποτε εὐρεθήσεται τὸ κλέμμα. ἡ Σελήνη ὠροσκοποῦσα ταχεῖαν εὔρεσιν δηλοῖ. ἡ Σελήνη ὑπὸ τὰς τοῦ Ἠλίου αὐγὰς οὔσα καὶ ἀφώτιστος παντελῶς ἀφανίζει τὸ κλέμμα.

68 Ἥλιος καὶ Σελήνη ἅμα ὠροσκοποῦντες οὐ μόνον τὸ κλέμμα μηνύουσιν ἀλλὰ καὶ τὸν κλέπτην. Ἥλιος καὶ Σελήνη τὸν ὠροσκόπον τετραγωνίζοντες δυσεύρετον τὸ ἀπολωλὸς ποιοῦσιν· ἡ γὰρ μάχη τις γίνεται ἡ παρολκή. Ἠλίου ὠροσκοποῦντος μὴ ἐν τῷ ἐναντίῳ αὐτοῦ τριγώνῳ (τουτέστι Ζυγῷ, Ὑδροχόῳ, Διδύμοις) εὐρετικὸς γίνεται, ἐὰν δὲ ἐν τούτοις ὠροσκοπῇ ἀνεύρετον δηλοῖ τὸ κλέμμα. Ἐφ' ὧν δὲ οἶδαμεν τὰς γενέσεις οὕτω δεῖ στοχάζεσθαι. ἐὰν δὲ ἡ Σελήνη τύχη ἐν τόπῳ τοιούτῳ οὔσα ἐν ᾧ τις κακοποιὸς κατὰ τὴν ἐξ ἀρχῆς ποίησιν τῆς γενέσεως ἦν οὐχ εὐρεθήσεται τὸ κλέμμα, ἐὰν δὲ ἐν ἀγαθοποιῶς τόποις τοῦ κατὰ πῆξιν εὐρεθῇ ἡ Σελήνη εὔρεσιν ἐμφαίνει. Ἐὰν δὲ ἡ καταρχὴ ἐμφαίνῃ εὔρεσιν δεῖ σκέψασθαι καὶ πότε εὐρεθήσεται οὕτως. λαβὼν ἀπὸ τοῦ ὠροσκόπου ἕως τοῦ Ἠλίου τὴν τῶν ζωδίων ποσότητα, καὶ πάλιν ἀπὸ ὠροσκόπου ἕως τῆς Σελήνης τὴν τῶν ζωδίων ποσότητα, μίξον τὸν ἀριθμόν, καὶ ὁπόσος ἂν εὐρεθῇ ἐκ τῶν δύο ἀριθμῶν λέγε ὅτι μετὰ τοσαύτας ἡμέρας ἢ μετὰ τοσούτους μῆνας ἢ μετὰ τοσαῦτα ἔτη εὐρεθήσεται τὸ ἀπολωλὸς—καὶ τότε ἐὰν ἀγαθοποιὸς μαρτυρῇ, ἐὰν δὲ κακοποιὸς οὐκέτι εὐρίσκειται. Ἄλλῃ σκέψις τοῦ αὐτοῦ Ἔστω ὁ μὲν ὠροσκόπος τὸ κλαπέν, τὸ δὲ μεσουράνημα ὁ ζητῶν, τὸ δὲ δύνων ὁ κλέψας, τὸ δὲ ὑπόγειον ὁ τόπος ἔνθα τὸ κλαπέν ἀπεκόμισεν ὁ κλέπτης, ἐὰν ἀγαθοποιὸς τὸν ὠροσκόπον ὀρώσιν ἢ συνῶσιν αὐτῷ τὸ ἀπολωλὸς εὐρεθήσεται.

ἐκ δὲ τοῦ δύνοντος ζωδίου ἢ ἀστέρος ἢ τοῦ οἰκοδεσπότου αὐτοῦ ἢ τῶν μαρτυρούντων αὐτῷ στοχάζου τὸ εἶδος καὶ τὸν τρόπον τοῦ κλέπτου. τὸν δὲ μεσουρανοῦντα ἀστέρα σκέπτου, καὶ ἂν μὲν ἦ ἐν ἰδίῳ τόποις ἴδιον αὐτοῦ ἐστὶν ὅπερ ζητεῖ κτῆμα καὶ οὐκ ἀλλότριον, εἰ δὲ ἐν ἀλλοτρίοις τόποις οὐκ ἔστιν ἴδιον αὐτοῦ ἀλλὰ ἀλλότριον. τὸ δὲ ὑπόγειον ἂν μὲν ἦ δίσωμον γίνωσκε ὅτι ἐξετέθη τὸ κλαπὲν εἰς ἀδελφούς ἢ συγγενεῖς, εἰ δὲ οὐκ ἔστι δίσωμον εἰς ἓνα μόνον ἐξετέθη τὸ κλαπὲν, ἂν δὲ ἀρσενικὸν ἦ τὸ ὑπόγειον ζωδίου εἰς ἀρσενικὸν πρόσωπον κεῖται, ἂν δὲ θῆλυ εἰς θηλυκόν, καὶ ἐπὶ τῶν δισώμων ὡσαύτως. ἀλλὰ καὶ τὸ δῦνον οὕτω δεῖ σκέπτεσθαι εἴτ' ἄρρεν ἢ θῆλυ ἢ δίσωμον ἢ οὐ. ὁ Ἥλιος καὶ ἡ Σελήνη τῷ ὑπὸ γῆν μαρτυροῦντες εἰς συγγενεῖς λέγουσι κεῖσθαι τὸ ἀπολωλός. ἂν δὲ ἦ τὸ ὑπόγειον κάθυγρον ἤτοι παρὰ λίμνην ἢ παρὰ ποταμὸν ἢ παρὰ φρέαρ ἐξετέθη, ἂν δὲ τετράπουν ἦ τὸ ὑπόγειον εἰς ἐπαύλεις ἢ σηκοὺς ἐξετέθη τὸ κλέμμα, ἂν δὲ ἀνθρωπόμορφον ἦ τῶν μὲν ἀγαθοποιῶν ὁρώντων ἐν καθαῶ καὶ ἀγνῶ τόπῳ κεῖται, τῶν δὲ κακοποιῶν Ἄρεως μὲν παρὰ χαλκείῳ ἢ μαγειρείῳ, Κρόνου δὲ παρὰ δουλικῷ προσώπῳ ἢ ἐν σκοτεινῷ τόπῳ ἢ ὑγρῷ ἢ ῥυπαρῷ ἢ ὑψηλῷ. ἂν δὲ ὁ Ζεὺς ἦ ὑπὸ γῆν παρὰ εὐγενικῷ κεῖται προσώπῳ, ἂν δὲ Ἄρης ὑπόγειος ἦ ἀπελεύθερός ἐστὶν ὁ τὸ κλέμμα φυλάσσων, ἂν δὲ Ἀφροδίτῃ ἦ ἐν τῷ ὑπὸ γῆν κέντρῳ, εἰ μὲν ἕως τῶν εἴκοσι μοιρῶν ἀφίσταται τοῦ κέντρου γνῶθι ὅτι εἰς γυναῖκα ἐλεύθερον καὶ ἔνδοξον ἐξετέθη, εἰ δὲ ἀπὸ μοιρῶν εἴκοσιν ἕως τριάκοντα εἰς δούλην γυναῖκα ἢ ἀπελευθέραν, ἂν δὲ Ἑρμῆς ἦ ἐν τῷ ὑπὸ γῆν κέντρῳ, εἰ μὲν ἕως τῆς πρώτης δεκαμοιρίας ἀφίσταται τοῦ κέντρου λέγε ὅτι εἰς εὐγενῆ καὶ πλούσιον ἐξετέθη, εἰ δὲ ἕως τῆς δευτέρας δεκαμοιρίας εἰς ἐλεύθερον μὲν, ἀλλὰ πένητα, εἰ δὲ ἕως τῆς τρίτης δεκαμοιρίας εἰς δοῦλον ἢ εἰς μισθωτόν.

70 Ὁ Ἥλιος ὁρῶν τὸν τῆς τύχης κλῆρον εὐκόλον τὴν εὔρεσιν ἐμφαίνει, ἡ δὲ Σελήνη μόνῃ ἄνευ τοῦ Ἠλίου τὴν τύχην ὁρῶσα, δύσκολον λέγε τὴν εὔρεσιν, ἂν δὲ μηδέτερος τῶν φωστήρων ὁρᾷ τὸν τῆς τύχης κλῆρον οὔτε τὸ ἀπολωλός κτῆμα εὐρήσει οὔτε τὸν δοῦλον τὸν φυγόντα. ἡ Σελήνη ἐν ταῖς ἐσχάταις μοίραις οὔσα τοῦ ζωδίου τὸ κλαπὲν ἐξ ἄλλου τόπου εἰς ἄλλον μετατίθησι. ὁ Ἥλιος πρὸς τὴν Σελήνην τετράγωνος ἢ τρίγωνος ἢ διάμετρος τὸν κλέπτην φανεροποιήσει. ἂν δὲ τῶν μὲν ἀπὸ τοῦ Ἠλίου σημείων εὔρεσιν φαινόντων ἐξ ἄλλων δὲ σημείων ἀνεύρετον στοχάζεται, παρολκὴν τινα χρόνον λαβὼν τὸ κλαπὲν ὕστερον εὑρεθήσεται· ἡ γὰρ τοῦ Ἠλίου δύναμις ἰσχυροτάτη οὔσα καὶ τὰ ἐξ αὐτοῦ σημεῖα βεβαιότερα παρέχει. ὁ Ἥλιος πρὸς τὸν ὠροσκόπον τρίγωνος ἢ τετράγωνος ἢ διάμετρος τὰ αὐτὰ σημαίνει ὅσα καὶ σὺν τῇ Σελήνῃ ὦν ἐσήμανεν (τουτέστι τετράγωνος, τρίγωνος, διάμετρος). ὅσα δὲ περὶ τῶν κλεπτόντων εἴρηται τοσαῦτα καὶ περὶ τῶν δραπετευόντων δούλων δεῖ σκοπεῖν. Τί τὸ ἀπολεσθέν Σελήνη ἐν ὁρίοις Κρόνου οὔσα τοῦ Κρόνου ὄντος εἴτε ἐν Ζυγῷ ἢ ἐν τῷ μεσουρανήματι, τίμιον οὐκ ἔσται τὸ ἀπολωλός ἀλλὰ παλαιὸν ἢ ῥυπαρόν, τοῦ δὲ Κρόνου ὄντος εἰς ἐν τῶν ἀποκλιμάτων ἢ ἐν Κριῷ ἄτιμον καὶ εὐτελές καὶ ῥυπαρόν καὶ παλαιὸν ἀπώλετο, ἂν δὲ πρὸς τούτοις καὶ αὐτὸς ὁ Κρόνος μαρτυρῇ τῇ Σελήνῃ ἔσται τὸ κλαπὲν τραχὺ καὶ ἀρμόζον ἔργοις σκληροῖς οἷον δίκηλλα, σχοινίον, δρέπανον.

71 ἡ Σελήνη οὔσα ἐν ὁρίοις Διὸς τὸ κλέμμα δηλοῖ χρυσὸν ἢ ἄργυρον ἢ ἐσθῆτα πολυτελῆ ἢ κειμήλιόν τι ἔνδοξον. ἡ Σελήνη ἐν ὁρίοις Ἄρεος οὔσα δηλοῖ τὸ κλαπὲν εἶναι τὸ συντεῖνον εἰς πυρὸς ἐργασίαν ἢ σιδήρου ἢ τινος τοιούτου, ἂν δὲ τούτων ὄντων καὶ ὁ Ἄρης ἢ ὁ Ἑρμῆς βλέψῃ ἔσται τὸ κλαπὲν εὐμόρφον, ἐράσμιον, ποικίλως καὶ εὐτέχνως εἰργασμένον, ἂν δὲ ἄνευ τοῦ Ἄρεος ὁ Ἑρμῆς καὶ ἡ Ἀφροδίτῃ ἴδωσι τὴν Σελήνην τερπνόν τι καὶ καλὸν καὶ εὐχρουν ἀπώλετο. ἡ Σελήνη ὁρίοις οὔσα Ἀφροδίτης ἔσται τὸ ἀπολωλός χρυσὸς ἢ ἄργυρος ἢ λίθοι τίμιοι ἢ ἱμάτια ποικίλα καὶ πολύτιμα ἢ ἐνώτια ἢ περιτραχήλια ἢ ψέλλια καὶ ἀπλῶς γυναικεῖα κόσμια εὐωδιάζοντα ἢ μύρα καὶ ἀλείμματα, ἂν δὲ πρὸς τούτοις καὶ ἡ Ἀφροδίτῃ καὶ ἡ Σελήνη ἐν θηλυκοῖς ὥσι ζωδίοις κτήματα γυναικὸς ἀπώλοντο, ἂν δὲ καὶ ὁ Ἄρης μαρτυρῇ τῇ Ἀφροδίτῃ

ύελίνα ἔργα τορευτά, ποικίλα, εὖμορφα δηλοῦται. ἡ Σελήνη οὖσα ὀρίοις Ἑρμοῦ γραμματεῖα, βίβλοι, νομίσματα, τόμοι ἢ χρήσιμόν τι τοῖς ὁδοιποροῦσιν ἐκλάπη. Ἴνα δὲ βεβαιότερον δυνώμεθα περὶ τούτων καταστοχάζεσθαι δεῖ καὶ τὰς τῶν ζῳδίων φύσεις ὁρᾶν οὕτως. Σελήνης Κριῶ ἱμάτια, νήματα, ἔρια, τάπητας, κεφαλοδέσματα λέγε τὰ ἀπολωλότα, Σελήνης Ταύρω χρυσός, ἄργυρος, ἐσθής, μαφόριον, περιτραχήλιον ἀπώλετο ἢ πρόβατα ἢ καὶ κτήνη τετράποδα, Σελήνης Διδύμοις νομίσματα, συμβόλαια, χάρται, εἰκόνες καὶ ὅσα χρήσιμα εἰς εὐωχίαν, Σελήνης Καρκίνῳ καὶ Αἰγοκέρῳτι τὰ ἐφήμερα τοῖς ἀνθρώποις οἶον τρόφαιον ἢ ὑγρόν τι εὐτελές καὶ ὀλίγον, Σελήνης Λέοντι καὶ Ὑδροχόῳ χρυσᾶ ἔργα ἢ ἄργυρᾶ ἢ χαλκᾶ, Σελήνης Παρθένῳ κόσμια καὶ νομίσματα ἀπώλοντο, Σελήνης Ζυγῷ ἀρώματα, ἀλείμματα, μύρα καὶ ὅσα σταθμῷ πιπράσκειται καὶ ὅσα σύνθετα, χειρόπλαστα οἶον τροχίσκοι, θυμιάματα ἢ τορευτά τινα ἀπώλοντο, Σελήνης Σκορπίῳ χρυσός, ἄργυρος, χαλκός, λίθοι τίμιοι καὶ ὅσα τούτοις ὅμοια ἀπώλοντο, Σελήνης Τοξότη καὶ Ἰχθύσι ποικίλα, πολυειδῆ, εὐμεγέθη, εὐκατασκευάστα ἀπώλοντο.

72 Σελήνης αὐξιφωτούσης καὶ τοῖς ἀριθμοῖς προστιθείσης νεοκατασκευάστα δηλοῖ καὶ καινά, εἰ δὲ λήγει καὶ τοῖς ἀριθμοῖς ἀφαιρεῖ παλαιὰ δηλοῖ τὰ ἀπολεσθέντα. ἐὰν ζῳδιον δίσωμον ὠροσκοπῇ ἢ διπλοῦν τι καὶ συνεζευγμένον ἀπώλετο ἢ δύο τινά. ἀλλὰ καὶ ἡ Σελήνη ἐν δισώμῳ οὖσα τὸ αὐτὸ θεσπίζει. ἀπὸ τῆς ἐποχῆς τῆς Σελήνης ἕως τῆς τοῦ Ἑρμοῦ ἐποχῆς λαβὼν τὸ τῶν μοιρῶν διάστημα σκέπτου πόσων ζῳδίων ἐστὶν ὁ τῶν μοιρῶν ἀριθμός, καὶ εἰ μὲν ἄρτια ὡς τὰ ζῳδία οὐχ ἐν μόνον ἀπώλετο ἀλλὰ πλείω, εἰ δὲ περισσὰ ἐν μόνον ἀπώλετο. Τίς ὁ κλέπτης Ἐὰν τὸν ὠροσκόπον ὃ τε Ἥλιος καὶ ἡ Σελήνη βλέπωσιν ἐκ τοῦ οἴκου τὸν κλέπτην εἶναι θεσπίζουσιν, ἐὰν δὲ μόνον ὁ εἷς φωστήρ βλέπῃ τὸν ὠροσκόπον ἔξωθεν μὲν τὸν κλέπτην εἶναι καὶ οὐχὶ τοῦ οἴκου τινὰ ἀλλ' ὅμως τῶν ἐπιμισγομένων συχνῶς τῷ οἴκῳ, ἐὰν δὲ μηδέτερος τῶν φωστῆρων βλέπῃ τὸν ὠροσκόπον ξένον καὶ ἀλλοδαπῇ λέγε τὸν κλέπτην.

73 (1t) Τὴν δὲ τοῦ κλέπτου μορφήν καὶ ιδέαν ἐκ τῶν ἀστέρων γνωσόμεθα καὶ πρῶτον μὲν καὶ προηγουμένως ἐκ τοῦ ὄντος ἐν τῇ δύσει ἀστέρος, εἰ δὲ μηδένα ἔχει τὸ δύνον ἐκ τοῦ ὄντος ἐν τῷ θ' τόπῳ ἀστέρος, εἰ δὲ μηδ' ἐνταῦθα τις ἢ ὁ ἐν τῷ ιβ' τόπῳ ὢν ἀστήρ δηλώσει, εἰ δὲ μηδ' ἐνταῦθα τις ἢ ὁ ἐπέχων τῇ Σελήνῃ σωματικῶς ἡγουν συνάπτων αὐτῇ, εἰ δὲ μηδεὶς κολλᾷ τῇ Σελήνῃ σκέπτου τίς πρὸ ἐπτὰ ἡμερῶν τῆς κλοπῆς φάσιν τινὰ ἢ στηριγμὸν ἐποίησεν ἢ ἀπὸ ζῳδίου εἰς ζῳδιον μετῴθη καὶ ἐξ ἐκείνου τοῦ ἀστέρος γνώσῃ τὴν τοῦ κλέπτου μορφήν τε καὶ ιδέαν. Περὶ τῆς ιδέας τῶν κλεπτῶν Ἐὰν ὁ τοῦ Διὸς ἀστήρ δηλοῖ τὸν κλέπτην εἶναι λευκόχρουν, εὐέκτην, μεγαλόφθαλμον, μικρὰς τὰς κόρας ἔχοντα, οὐκ ὀξυδορκοῦντα, ἀγαθογνώμονα, εὖσαρκον, εὐτραφῆ, δασυγένειον. ἐὰν δὲ ὁ τοῦ Κρόνου δυσειδὴς ἔσται ὁ κλέπτης, μέλας, μυωπάζων, μικρόφθαλμος, ῥυτίδας ἐν τῷ σώματι ἔχων, χλωρός, ψεύστης, κρυψίνους, σκολιόφρων, δασύς, στυγνοπρόσωπος, ὀζόχρωτος. ἐὰν δὲ ὁ τοῦ Ἄρεος ἔσται ξανθός, τετανόθριξ, γοργόματος, στρογγυλοπρόσωπος, ὦτα ἔχων μικρά, χαροπός, νουνεχής, ἀλλοπρόσαλλος, ὀξυόρμητος, ἔτοιμος εἰς τὸ ἐξορμᾶν.

74 ἐὰν δὲ ὁ τῆς Ἀφροδίτης ἔσται εὖμορφος ὁ κλέπτης, εὖκομος, εὐόφθαλμος, μελανόματος, λευκόχρους καὶ ἡρέμα ὑπὸ τι μελάγχρους, εὖσαρκος, ἀγαθογνώμων. ἐὰν δὲ ὁ τοῦ Ἑρμοῦ ἔσται ἰσχνός ὁ κλέπτης, ὑπόξηρος, σύμμετρος, οὐλόθριξ, εὐγένειος, ποικιλογνώμων, ὑπόχλωρος. ἐὰν δὲ Ἥλιος ἢ Σελήνη εὐρεθῇ τὸν κλέπτην δηλῶν τοιοῦτον δηλώσει αὐτὸν εἶναι κατὰ τὴν μορφήν ὁποῖω ἂν τῶν ἀστέρων συγκραθῶσιν. ἐὰν δὲ μηδενὶ τῶν ἀστέρων συνοικειωθῶσιν ἀλλὰ μόνοι καθ' ἑαυτοὺς ὁ μὲν Ἥλιος δηλοῖ τὸν κλέπτην εὐτραφῆ, πυκνὸν καὶ ἡρέμα ὑπωχρον, ἡ δὲ Σελήνη μόνῃ εὖκρατον, εὐόφθαλμον, εὖσαρκον, στρογγυλοπρόσωπον. Ἀκριβέστερον δὲ μαθήσει περὶ τῶν αὐτῶν οὐ μόνον τοὺς ἀστέρας σκοπῶν ἀλλὰ καὶ τὰ ζῳδία ἐν οἷς εὐρίσκονται οἱ δηλοῦντες ἀστέρες. ὁ μὲν γὰρ Κριὸς δασεῖς, εὐμήκεις δηλοῖ τοὺς κλέπτας, τῷ

προσώπῳ νεύοντας κάτω, οὐλότριχας, δειλούς, παιγνιώδεις, αἰσχρολόγους, ὁ δὲ Ταῦρος σιμούς, δασεῖς τῷ σώματι, προκεφάλους, εὐρυμετώπους, τρίχας ἔχοντας ἀνεσταλμένες, κρυψίφρονας, ὑποκρίσει ἑξαπατώντας, ἐπίπλαστον ἐπιείκειαν ἔχοντας, τοὺς δὲ μυκτῆρας πλατεῖς, παχυάυχενας, μελανοφθάλμους, λεπτοχείλους, ὀφρύας μεγάλας ἔχοντας, οἱ δὲ Δίδυμοι συμμετρους δηλοῦσιν, ἐπίρρινας, τρυφερούς, ἀγαθογνώμονας, τοὺς δὲ ὦμους ἔχοντας εὐτυπώτους, τινὰς δὲ καὶ γράμματα γινώσκοντας καὶ πιστευομένους, ὁ δὲ Καρκίνος δηλοῖ ὀστώδεις, δασύτριχας, πλατυπροσώπους, μελανόχροας (τινῶν δὲ καὶ οἱ ὀδόντες διεστραμμένοι εἰσίν), συμμετρους τῷ μήκει, τὰ δὲ κάτω μέρη μείζονα ἔχοντας, ὁ δὲ Λέων γλαυκούς, πυρρούς, εὐμόρφους, τὰ ἐπάνω μέρη μείζονα ἔχοντας, λεπτὰς κνήμας ἔχοντας, ἀγριογνώμονας, ἀγριοπροσώπους —γαστρίμαργοι, τινὲς δὲ καὶ παλαίειν εἰδότες—, ἡ δὲ Παρθένος συμμετρους τὴν ἡλικίαν, εὐπλάστους τῷ σώματι, ὀρθίους τὴν ιδέαν, κοσμίους τὸ ἦθος καὶ ἡ πιστοὺς διὰ γραμμάτων ἢ τινα τέχνην διὰ γραμμάτων μαθόντας, ὁ δὲ Ζυγὸς εὐοφθάλμους, λευκόχροας, εὐχρήστους εἰς διακονίαν, εὐπλάστους τοῖς μέλεσιν, εὐρύθμους, εὐτραπέλους, κατωφερεῖς πρὸς γυναῖκας, ὁ δὲ Σκορπίος ἀνασταλεῖς ταῖς θριξίν, ὑπογλαύκους, μεσοφθάλμους, στρογγυλοπροσώπους, τὴν φάρυγγα προπετὴ ἔχοντας, μακροκνήμους, εὐποδας, πλατυθώρακας, ἄρπαγας, θρασεῖς, βασκάνους, τολμηρούς, ῥιψοκινδύνους, ὁ δὲ Τοξότης μεγαλοσκελεῖς, εὐκνήμους, εὐπλάστους, τινὰς δὲ καὶ φαλακρούς, ὄξυγενεῖους, ἐρυθρόχροας, προγάστορας, ὠκύποδας, κολυμβητάς, φιλοπροβάτους, εὐπορίστους, δαπάνους, ὀργίλους, ὁ δὲ Αἰγόκερως δασεῖς, λεπτοσκελεῖς, ὀστώδεις, κάτω νενευκότας, αἰγοφθάλμους, ὄξυγενεῖους, ἀμφιβόλους, ἀβεβαίους, γελωτοποιούς, ὑπομώρους, ὁ δὲ Ὑδροχόος μεσήλικας, σεμνοπροσώπους, εὐγενεῖους, φιλοπαίγμονας, δαπανηρούς, τρυφητάς, τὴν ἑτέραν δὲ κνήμην τῆς ἑτέρας παχυτέραν ἔχοντας, ἐν οἷς ἐπιτηδεύουσι δυστυχοῦντας, οἱ δὲ Ἰχθύες πλατυώμους, εὐτριχας, μικροκεφάλους, στενομετώπους, μελανοφθάλμους, ἀπαθεῖς, δυσγνώμονας, πολυτρόπους, ἄλλα μὲν μεταχειριζομένους, ἄλλα δὲ μεταδιώκοντας.

⁷⁶ Καὶ οὗτοι μὲν οἱ στοχασμοὶ ἔκ τε τῶν ἀστέρων καὶ ἐκ τῶν ζωδίων ἔστωσαν εὐρίσκεσθαι, ἀλλ' οὐ δεῖ πάντα τὰ σημεῖα ἀνελλιπῶς ἐπὶ ἐκάστου νομίζεσθαι εὐρίσκειν ἀλλ' ὅσα ἐνδέχεται ἐντέχνως ἐπεξιέναι ἔκ τε τῶν συσχηματιζομένων ἀστέρων συνεπικρίνειν τὸν στοχασμόν. ἔαν δὲ τῷ σημαίνοντι τὸν κλέπτην ἀστέρι ἀγαθοποιὸς μαρτυρῇ ἐλεύθερος ἔσται ὁ κλέπτης, ἔαν δὲ κακοποιὸς δοῦλος ἢ πένης ἢ μισθωτός, ἔαν δὲ Ἀφροδίτῃ σημαίνῃ τὸν κλέπτην αἰτία τῆς κλοπῆς ἔσται γυνή, ἔαν δὲ Ἑρμῆς παῖς, ἔαν δὲ Ἄρης ἀκμαῖος, ἔαν δὲ Ζεὺς μεσήλιξ, ἔαν δὲ Κρόνος γέρων. πάλιν ἔαν ὁ τὸν κλέπτην σημαίνων ἀστήρ ἐπὶ Κρόνου, Διός, Ἄρεως ἑὼς ἢ ἀνατολικὸς παῖδα τὸν κλέπτην θεσπίζει, ἔαν δὲ τὸν πρῶτον στηριγμὸν ἔχῃ ἀκμαῖον, ἔαν δὲ ἀκρόνυχος ἢ μεσήλικα, ἔαν δὲ τὸν δεῦτερον στηριγμὸν μεσαιπόλιον, ἔαν δὲ τὴν ἐσπερίαν κρύψιν γέροντα. ἔστω οὖν τὸν Κρόνον σημαίνοντα τὸν κλέπτην ἐπὶ ἑώας ἀνατολῆς οὔτε οὖν παῖς ἐστὶν ὁ κλέπτης διὰ τὸ ἑῶν οὔτε γέρων διὰ τὸν Κρόνον, ἀλλὰ μεσήλιξ μεμιγμένου τοῦ στοχασμοῦ ἔκ τε τοῦ παιδὸς καὶ τοῦ γέροντος. ἐπὶ δὲ Ἀφροδίτης καὶ Ἑρμοῦ ἔαν ὥσιν ἐσπέριοι ἀνατολικοὶ νέους ἢ νέας δηλοῦσι τοὺς κλέπτας, εἰ δὲ εἰσι μετὰ τὸν ἄ' στηριγμὸν ἐσπέριοι δυτικοί—μεσήλικες, εἰ δὲ ἑῶι ἀνατολικοὶ πρεσβυτέρους· τινὲς δὲ λέγουσιν ὅτι ἔαν ἡ Ἀφροδίτῃ καὶ ὁ Ἑρμῆς ὥσιν ἑῶι ἀνατολικοὶ δηλοῦσι τὸν κλέπτην νέον ἢ νέαν, ἔαν δὲ δυτικοὶ γέροντας ἢ γηραιάς. πάλιν ἔαν ὁ τὸν κλέπτην σημαίνων ἀστήρ εἰς τὰ ἴδια ὑψώματα ἢ μέγαν τῷ σώματι καὶ εὐμεγέθῃ μηνύει τὸν κλέπτην, ἔαν δὲ ἐν τῷ τοιούτῳ ζωδίῳ ἢ ἔνθα ταπεινοῦται μικρόν, σὺ δὲ κατὰ τὸ τῆς ἀποστάσεως ἀνάλογον συλλογίζου περὶ τῆς τοῦ μεγέθους πηλικότητος.

⁷⁷ οἷον ἔστω ὁ τὸν κλέπτην δηλῶν Ἄρης ἐπέχων τοῦ Κριοῦ τὸν ἄ' δεκανόν· λέγομεν ὅτι τῷ μεγέθει μέσος ἐστὶν ὁ κλέπτης (ἀπὸ γὰρ Αἰγοκέρωτος τοῦ τρίτου δεκανοῦ τὸ μέσον ἐστὶ διάστημα τοῦ ἡμικυκλίου). ἔαν δὲ ἦν ἐν Ἰχθύσιν ἢ Σκορπίῳ μείζον τοῦ μέσου τὸ μέγεθος

ἐλέγομεν <ἄν> , ἐὰν δὲ ἐν Ταύρω ἢ Παρθένῳ ἔλασσον τοῦ μέσου. ἐὰν δὲ ὁ τὸν κλέπτην ὑποφαίνων ἀστήρ τύχη μετὰ τὸ γενέσθαι τὴν κλοπὴν εἴσω ἡμερῶν ἑπτὰ ὑπὸ τὰς τοῦ Ἥλιου αὐγὰς πεσὼν γίνωσκε ὅτι ἐν κακῷ τινι ὁ κλέπτης ἐμπέπτωκεν, ἐὰν δὲ πρὸς τούτῳ καὶ ὑπὸ τοῦ Ἄρεως μαρτυρῇται τραύμασιν ἢ βασάνοις ἢ κινδύνοις χαλεποῖς περιπετὴς ἐγένετο. ἐὰν δὲ τὸν τῆς τύχης κληρον μὴ βλέπῃ κακοποιὸς οὐ γέγονε κλοπὴ ἀλλὰ μόνον παρέπεσέ που τὸ ζητούμενον καὶ κρύπτεται, καὶ ἐὰν μόνος ὁ Ἥλιος τὴν τύχην ὁρᾷ οὐδὲ ἐκλάπη ἀλλὰ κρύπτεται. Τίνι τρόπῳ ἀπώλετο Ἐὰν ὁ Κρόνος μαρτυρῇ τῷ τε ὠροσκόπῳ καὶ τῇ Σελήνῃ δηλοῖ διὰ τινος δόλου καὶ ἐνέδρας γεγενῆσθαι τὴν κλοπὴν, ἐὰν δὲ Ζεὺς δηλοῖ τὸν κλέπτην διὰ τινος ἐπιπλάστου [καὶ] ἀγαθοῦ ἢ θοῦ καὶ ὑποκρίσει ἐπιεικείας πιστευθέντα οὕτω κλέψαι, ἐὰν δὲ Ἄρης δυνάμει καὶ βίᾳ ἢ τοιχορυγίᾳ ἢ ὑποβολῇ κλειδίου ἐτέρου ἢ θύρας μετοχλήσει δηλοῖ γενέσθαι τὸ κλέμμα, ἐὰν δὲ Ἀφροδίτῃ διὰ φιλικὰς προφάσεις ἢ ἐταιρείας ἢ εὐφροσύνας ἢ γυναικάς, ἐὰν δὲ Ἑρμῇ διὰ πανουργίας.

78 πζ'. Περὶ ἐπιστολῶν καὶ φήμης καὶ ἀγγελίας Ἡφαιστίωνος φιλοσόφου Θηβαίου Εἰ δὲ φήμῃ τις ἢ ἄκουσμα ἢ κίνησις ἀπλῶς παντὸς πράγματος πόλει ἢ χώρᾳ ἢ τοῖς καθ' ἐκάστην ἀνθρώποις γένηται ἢ περὶ γραμμάτων ἢ ἐντολῶν ἢ μαντείων πονηρῶν καὶ τὸ ἀληθὲς ἐπιζητοίῃ τις μαθεῖν, φάσιν μὲν ποιουμένης τῆς Σελήνης ἀληθῆ καὶ βέβαια ταῦτα εὐρεθήσεται, καὶ μάλιστα τοῦ Ἑρμοῦ συμπαρόντος ἢ μαρτυροῦντος αὐτῇ. καὶ ἐὰν ἀπῶσιν οἱ κακοποιοὶ δηλοῦσιν ἐπ' ἀγαθῷ τὸ πρᾶγμα, ἐὰν δὲ ἔμπαλιν οὐκ ἀγαθόν, εἰ δ' ἀνακεκραμένον τύχῳσιν ὁμοίως ἀναμειγμένως, ἐπὰν δὲ ὁ τοῦ Ἑρμοῦ μετὰ τοῦ τοῦ Ἄρεος ἐπίδωσι τὴν Σελήνην μὴ ποιουμένην φάσιν ἀπατηλὰ καὶ δόλια καὶ πανοῦργα καὶ ἐπίβουλα σημαίνει τὰ πραττόμενα ἢ ἀγγελλόμενα, καὶ μάλιστα ὅταν ἦ ἐν τοῖς τῶν ἀστέρων τούτων ζωδίοις ἢ καταρχῇ. Ἐπιστολῆς δὲ λεγομένης ἐννηέχθαι γνωσόμεθα ψεῦδος εἶναι τοῦ Τοξότου ὠροσκοποῦντος ἢ Αἰγοκέρωτος καὶ Διδύμων καὶ Ταύρου καὶ Ζυγοῦ ὑπὸ τινων γὰρ μετρίων ἢ οἰκετῶν ἢ χάριν μετρίου τινὸς κεκομίσθαι. δεῖ δὲ καὶ τὴν Σελήνην παραφυλάττειν ἐν τούτοις τοῖς ζωδίοις καὶ τοὺς φθοροποιούς· ἀπάτης γὰρ αἴτιοι γίνονται συσχηματιζόμενοι. ἦν δὲ ἐν Κριῷ καὶ Καρκίνῳ καὶ Λέοντι καὶ Παρθένῳ καὶ Σκορπίῳ καὶ Ὑδροχόῳ κομισθεῖν, ἀληθῆ καὶ βέβαια μηνύσει, καὶ μάλιστα ἐφορώντων τῶν ἀγαθοποιῶν.

79 καὶ ταῦτα καθὼς γέγραπται παρὰ τοῖς ἀρχαίοις ἐκτεθείσθω. ρβ'. Περὶ ὀνειρῶν Εἰ ἐρωτηθῇς παρὰ τινος εἰπεῖν αὐτῷ ὃ εἶδεν ἐν ὀνειρῷ κρατήσας τὴν ὥραν πρῶτα μὲν στήσον τὸν ὠροσκόπον καὶ τοὺς λοιποὺς τοῦ θέματος τόπους, εἴτα πῆξον τοὺς ἀστέρας ἐν οἷς ἂν παραπορεύωνται ζωδίοις καὶ μοίραις, καὶ μετὰ ταῦτα ἰδὲ εἰ ἐπὶ τοῦ ἐνάτου τις τῶν πλανητῶν πάρεστι καὶ ἐκ τῶν δεσποζομένων ὑπ' αὐτοῦ καὶ ἐκ τῶν σημαινόμενων ὑπὸ τοῦ τόπου οὗ κύριός ἐστιν εἶναι λέγε ὃ ἐώρακεν εἴτε ζῶον εἴτε μεταλλικὸν εἴτε φυτὸν καὶ λοιπόν. οἷον εἰ τύχῃ Κρόνος εἶναι ἐπ' αὐτοῦ ἰδεῖν αὐτὸν λέγε ζῶα φοβερά οἷον δράκοντας ἢ ὄφεις ἢ ἐλέφαντας. ἀλλ' εἰ μὲν τοῦ ὀγδόου τόπου κύριός ἐστι νεκροὺς ἢ τάφους ἢ λείψανα, εἰ δὲ τοῦ δωδεκάτου φόβον παρὰ τινων ἐχθρῶν καὶ κατάπληξιν αὐτῷ ἐπαγόμενον ἰδεῖν λέγε, εἰ δὲ τὸν τέταρτον τόπον οἰκοδεσποτεῖ τόπους ἀβάτους καὶ κρημνοὺς καὶ βάραθρα, καὶ ἐξῆς καθὰ σημαίνουν οἱ τόποι τὴν ἀπόφασιν δίδου. εἰ δὲ τύχῃ τὸν Δία εἶναι ἐπ' αὐτοῦ ἰδεῖν αὐτὸν λέγε βασιλέα ἢ τοπάρχας ἢ ἱερέα ἢ κριτὴν. καὶ εἰ μὲν τοῦ ἐνάτου ἢ τοῦ ἕκτου τόπου κύριός ἐστιν ὑποφαίνου ἰδεῖν αὐτὸν εἰκόνας ἢ ἐκκλησίας ἢ ἱερά τινα σκέλη καὶ εἵδη, καὶ ἐξῆς κατὰ τὴν δωδεκάτοπον. εἰ δὲ τύχῃ τὸν Ἄρεα ἐπὶ τοῦ τόπου τούτου ἐώρακεν αἵματα ἢ πόλεμον ἢ στάσιν ἢ ἄρματα καὶ ὅπλα ἢ κρέατα ἢ πωλία ἢ θηρία. εἰ δὲ ἐστιν Ἀφροδίτῃ ἐπ' αὐτοῦ δὴ τοῦ ἐνάτου γυναικεῖον κόσμον ἢ λίθον τίμιον καὶ μαργαρίτας ἢ ἀρώματα καὶ μυριστικά ἢ γυναικάς ἢ ἀδελφὰς ἢ χοροὺς καὶ παίγνια. εἰ δὲ Ἑρμῇ νοταρίους ἢ βιβλία καὶ γράμματα ἢ ἀργυρᾶ [καὶ] νομίσματα ἢ ποικίλματα καὶ ζωγραφίας.

εἰ δὲ ὁ ἥλιος ὑπηνέμιον φέρεσθαι τοῦτόν φασι καὶ ὑψοῦσθαι ἢ φῶτα ἢ ἑτέρα τινα λαμπρά καὶ δι' αὐγῶν ἰδεῖν. εἰ δὲ ἐφεδρεύει ἡ Σελήνη ἐπὶ τοῦδε τοῦ τόπου ποταμὸν ἢ θαλάσσας ἢ πηγὴν ἢ μητέρα καὶ γυναικα γράϊδα. εἰ δὲ μηδεὶς τῶν ἀστέρων τὴν πορείαν ποιῶν εὐρίσκεται ἐπὶ τοῦ θ' κατὰ τὴν πεύσεως ὥραν ὅρα τὸν ὄντα ἐπὶ τοῦ ὑπογείου, εἰ δὲ οὐδὲ ἐπὶ τούτου ἰδὲ τὸν ἐπὶ τοῦ ὠροσκόπου ἢ τοῦ μεσουρανήματος ἢ τοῦ δύνοντος ἢ τοῦ τρίτου, λάμβανε καὶ κατὰ τὴν κρίσιν τῶν ἐπὶ τοῦ ἐνάτου τυχόντων τεκμαίρου καὶ ἐπὶ τούτων. καὶ ἐπ' ἀγαθῷ μὲν τὸ ὄραμα γενέσθαι ἐπὶ οἱ κύριοι τοῦ ἐνάτου καὶ τοῦ τρίτου καλῶς ἴστανται καὶ ὑπὸ ἀγαθοποιῶν ὀρῶνται, ἐπὶ κακῷ δὲ καὶ βλάβῃ ὅταν τοῦναντίον κακῶς κείμενοι ὥσι κατὰ τὸ κοσμικὸν καὶ ὑπὸ κακοποιῶν ὀρῶνται. Χρηματιστικὰς δὲ ἡμέρας ἐν ὀνείροις οἱ παλαιοὶ Αἰγύπτιοι ἐπετήρησαν· τὴν α' ἡμέραν ἀπὸ συνόδου, τὴν δὲ β' καὶ τὴν γ' οὐκ ἐπιτηδεῖους (λυπηρὰ γὰρ τὰ θεαθέντα), δ' δὲ καὶ ε' καὶ ζ' ἀποβαίνειν τὰ ὀφθέντα, τῇ δὲ ζ' ἐν δ' ἡμέραις ἀποβαίνειν, ἐν δὲ τῇ η' χρόνῳ, ἐν δὲ τῇ θ' ἀνεκβάτους τοὺς ὀνείρους εἶναι, ἐν δὲ τῇ ι' καὶ ια' εἶσω δ' ἡμερῶν, ὁμοίως δωδεκαταίας οὔσης καὶ τρισκαιδεκαταίας μετὰ τοῦ καὶ αἰσίως, ἢ ιδ' ἰλαρίας σημαντική, ἢ ιε' ἔμπρακτος μὲν, ἐπιβλαβὴς δέ, ις', ιζ', ιη', ιθ' ἐπιτελοῦσι τὰ ὀφθέντα εἶσω ἡμερῶν ι', ἢ δὲ εἰκάς <καὶ> μία καὶ εἰκάς κοινή, ἢ δὲ δευτέρα καὶ εἰκάς περὶ χρῆμα ἐπιτελεῖ τὰ τοῦ ὀνείρου, ἢ τρίτη καὶ εἰκάς ἐν ἡμέραις η', ἢ δὲ δ' καὶ εἰκάς ἐν ιβ', ἢ ε' καὶ εἰκάς ἐν κδ', ἢ ζ' καὶ εἰκάς ἀτέλεστα, ἢ ζ' καὶ εἰκάς τέλος ἐπάξει, ἢ δὲ η' καὶ εἰκάς καὶ θ' καὶ εἰκάς ἐν τρισὶν ἡμέραις, ἢ δὲ λ' ἀνεκβάτους.

EPITOMAE II LIBER TERTIVS Ἀρχὴ τοῦ τρίτου βιβλίου ἐξ οὗ μέλλει τὸν ἐπιστήμονα ἐπιγνῶναι ἀκριβῶς πᾶσαν καταρχὴν κατάρξασθαι καὶ μάλιστα ἀπὸ τῶν παρεκβεβλημένων ἀποτελεσμάτων ἀπὸ τῆς βίβλου Ἡφαιστίωνος φιλοσόφου Θηβαίου πρὸς Ἀθανάσιον.

- 81 (1t) ἀρχόμεθα οὖν ἀπὸ τῶν περὶ καθολικῶν καταρχῶν καὶ περὶ ἐπιτηδεῶν ζωδίων καὶ Σελήνης ἐπιτηρήσεως εἰς καταρχάς. Ἐπὶ πάσης τοίνυν καταρχῆς δέον ἀκριβῶς σκοπεῖν τὴν ὥραν ἐν ἣ τὴν ἔναρξιν τοῦ πράγματος μέλλεις ποιεῖσθαι διὰ τῶν ὡς ἔνι μάλιστα διηρθρωμένων ὠροσκοπιῶν, καὶ οὕτω τὰ κέντρα στῆσαι ὡς ἐπὶ γενέσεως, τῶν τε φώτων καὶ τῶν πέντε ἀστέρων τὰ μήκη καὶ τὰ πλάτη ἐπιγνόντας καὶ πῶς ἔχουσι σχήματος πρὸς τε ἀλλήλους καὶ τὸ πᾶν. καὶ ἐκ τούτων λοιπὸν ἀρμόσασθαι τῶν γινομένων ἐκάστη προγνώσει. α'.
- 82 (1t) Περὶ ἐπιτηδεῶν ζωδίων καὶ Σελήνης ἐπιτηρήσεων εἰς καταρχὴν Τὰ μὲν οὖν ὀρθῶς ἀνατέλλοντα ζώδια (ἔστι δὲ τὰ ἀπὸ Καρκίνου ἕως Τοξότου) ἐπὶ τῆς ἀνατολῆς ἀκάκωτα τυχόντα ἀνεμποδίστως τὰ πραττόμενα τελέσει, τὰ δὲ λοξά (ἔστι δὲ τὰ ἀπὸ Αἰγοκέρωτος ἕως Διδύμων) ἄνευ μαρτυρίας ἀγαθοποιῶν ἀστέρων δυσκατέργαστα καὶ πολυχρόνια μηνύει τὰ ἐγχειριζόμενα, καὶ τὰ τροπικὰ δὲ ἀνατέλλοντα ὁμοίως ἀνατρέπει τὰ πραττόμενα. Βλάπτει δὲ καὶ ἡ Σελήνη συνοδεύουσα τῷ Ἡλίῳ ἥτοι ὑπὸ τὰς αὐγὰς αὐτοῦ οὔσα ἢ διαμετροῦσα αὐτὸν ἢ ἐν τοῖς ἐκλειπτικοῖς συνδέσμοις οὔσα ἢ Κρόνῳ ἢ Ἄρει συνοῦσα ἢ συσχηματιζομένη, ὁμοίως δὲ καὶ ἐν τῷ νοτίῳ οὔσα πέρατι καὶ ἐν ταῖς τελευταίαις μοίραις τῶν ζωδίων βλαπτική τυγχάνει. ἐπιτηρητέον δὲ καὶ τὸ δωδεκατημόριον αὐτῆς μὴ ἐμπέση ὅπου Κρόνος ἢ Ἄρης τύχωσιν ὄντες. Ὅμοίως δὲ ἐπιτηρητέον καὶ τὸν τοῦ ὠροσκόπου δεσπότην μὴ ἐμπέση εἰς τὸν ὄγδοον τόπον μήτε εἰς τὸν δεῦτερον μήτε συνεχῆναι τῷ τοῦ ὀγδοῦ τόπου δεσπότη μήτε τὴν Σελήνην καθυπερτερεῖν διαμέτρῳ ἢ τετραγώνῳ σχήματι μήτε τὸν τοῦ β' τόπου δεσπότην ἐν τῷ β' ἢ τῷ η' τόπῳ ἐπεῖναι μήτε ἐναντιοῦσθαι ἀλλήλοις, ἔτι μὴν καὶ τοὺς οἰκοδεσπότας τοῦ σεληνιακοῦ ζωδίου καὶ τοῦ κλήρου τῆς τύχης μὴ εἶναι ἐν τε τῷ β' ἢ ἐν τῷ η' τόπῳ.
- 83 πρὸ πάντων δὲ ἐν παντὶ πράγματι ἀναγκαῖόν ἐστι ζητῆσαι τὸν τε ὠροσκόπον καὶ τὴν Σελήνην ἐν ἀγαθοποιῶν τόποις εἶναι, ἀγαθοῖς δὲ συνάπτειν παροῦσιν ἢ κατὰ σχῆμα καὶ τὸν τῆς τύχης κληρὸν συμφωνεῖν ἢ τῷ Ἡλίῳ ἢ τῇ Σελήνῃ ἢ τῷ ὠροσκόπῳ. εἰ δ' ἄρα ἐπείγει τινὸς κατάρξασθαι, μὴ συντρέχει δὲ πάντα τὰ προειρημένα, χρηστέον τοῖς πλείοσι καὶ κατὰ καιρὸν δυνατοῖς. Περὶ καταρχῶν καθολικῶν καὶ παρατηρήσεων καὶ ἄλλως πλατύτερον Τὴν βασιλικὴν

τάξιν καὶ ἡγεμονικὴν δύναμιν Ἥλιος καὶ Σελήνη τοῦ παντὸς ἀνειλήφασιν· διὰ γὰρ τῶν πρὸς ἀλλήλους σχηματισμῶν καὶ τῶν ἐπισήμων φάσεων ἅπαντα ἀπεργάζονται. παραλαμβάνονται δὲ καὶ τὸν τῶν πλανωμένων πρὸς αὐτοὺς σχηματισμὸν εἰς αὔξησιν καὶ ἐπίτασιν τῶν ἀποτελουμένων. ἐκ γὰρ τῆς τῶν φωστήρων κατὰ μῆνα συνόδου ἅπαντα κατὰ γε γῆν καὶ θάλασσαν ζωογονεῖται καὶ ἀλλοιοῦται. χρὴ οὖν ἐπὶ πάσης καταρχῆς τὴν προγενομένην σύνοδον ἥτε πανσέληνον σκοπῆσαι ὥς ἐπὶ γενέσεως, πρῶτον μὲν εἰ ἐπὶ τῶν κέντρων ἢ ἐπὶ τῆς τούτων ἐπαναφορᾶς εἴη χρηματίζουσα καὶ εἰ ἐν ἀγαθοποιῷ ἀστέρος ζωδίῳ ἢ μοίραις ἢ παρουσίᾳ ἢ σχήματι ἢ κακοποιῷ, ὁμοίως καὶ εἰ μετὰ τὴν σύνοδον συνάπτει ἀγαθοποιῷ ἢ ἐναντίῳ, καὶ οὕτως καταστοχάζεσθαι τοῦ πράγματος καθὼς ἂν ἔχη ἡ συζυγία πρὸς τε τὰ κέντρα καὶ τοὺς πλανωμένους.

84 ἐπικέντρου γὰρ γενομένης τῆς συζυγίας μετὰ τῶν ἀγαθοποιῶν καὶ ἐπειγούσης πρὸς ἀγαθοποιούς, μεγίστας καὶ εὐδαιμονεστάτας δηλώσει πράξεις ἄχρι τέλους· ἐπὶ δὲ γενέσεως ἀποτελοῦνται βασιλεῖς, εὐδαίμονες, πολυχρήματοι. ἐπὶ δὲ ἀγαθοποιῶν συνοδεύσασα φέρηται ἐπὶ κακοποιούς, ποιήσει εὐγενεῖς <τοῦς> γεννηθέντας καὶ τὰς ἀρχὰς τῶν χρόνων ἔχοντας, ὕστερον δὲ ἐπὶ τὸ χεῖρον σφαλλομένους τῷ βίῳ· ἐὰν δὲ ἐναντίως εὐρεθῇ ἡ συζυγία, δηλονότι καὶ τοὺς τικτομένους τὴν ἀρχὴν δυστυχοῦντας, τὰ δὲ τέλη εὐτυχεῖς. ἐὰν δὲ ἀπὸ κακοποιῶν εἰς κακοποιούς φέρηται, ταπεινούς ἐκ ταπεινῶν ἀποτελεῖ καὶ ἐπιμόχθους καὶ ἐν πᾶσι δυστυχεῖς καὶ κακομόρους. περισχεθεῖσα δὲ ὑπὸ τῶν κακοποιῶν ἡ σύνοδος ταπεινούς καὶ ἀβίους καὶ ἐπαίτας καὶ δυστυχεῖς ἐργάζεται. εὐεπιτεύκτους δὲ καὶ ἐμπράκτους ἐν πᾶσιν ἀποτελέσει ὅταν ὁ οἰκοδεσπότης τῆς συνόδου ἀνατολὰς ἔχη καὶ ἐπιπαρῶν ἢ ἰδιοτοπεῖ ἢ τριγωνίζεται πρὸς τὸν τόπον· ἐὰν δὲ ἀπόστροφος εὐρεθῇ ἢ ἐναντιωθῇ, οὐ ποιήσει. ἐπὶ δὲ τῶν ἐπαναφορῶν γενομένης τῆς συζυγίας καὶ τοῦ κυρίου αὐτῆς, μετὰ χρόνον ἀποτελέσει τὰ πραττόμενα· ἐὰν δὲ ἐν τοῖς ἀποκλίμασι, ἀργὰ καὶ ἀσυντέλεστα. ἐπισκοπητέον οὖν καὶ τὰ ἐν καταρχῇ πραττόμενα πάντα ὥς ἐπὶ γενέσεως προσκεψαμένους τὴν προγενομένην σύνοδον ἥτε πανσέληνον. ταῖς δὲ τῆς Σελήνης προσεκτέον φάσεσι σπουδαίως—λέγω δὲ ἐν αἷς τὸν Ἥλιον μετὰ τὰ ἀσύνδετα σχήματα κατὰ διαμέτρους ἢ τριγώνους ἢ τετραγώνους ἀκτινοβολίας καὶ μαρτυρίας ἐφορῶσα καὶ ἐφορᾶται. Περὶ φήμης καὶ ἀγγελίας Εἴτε γὰρ φήμη τις ἢ ἄκουσμα ἢ κίνησις ἀπλῶς παντὸς πράγματος πόλει ἢ χώρᾳ ἢ τοῖς καθ' ἕκαστον ἀνθρώποις γένηται ἢ περὶ γραμμάτων ἢ ἐντολῶν ἢ μαντείων πονηρῶν καὶ τὸ ἀληθὲς ἐπιζητοῖ τις, φάσιν μὲν ποιουμένης τῆς Σελήνης ἀληθῆ ταῦτα καὶ βέβαια εὐρεθήσεται, καὶ μάλιστα τοῦ Ἑρμοῦ συμπαρόντος ἢ μαρτυροῦντος αὐτῇ.

85 (1t) καὶ ἐὰν ἀπῶσιν οἱ κακοποιοὶ δηλώσιν ἐπ' ἀγαθῷ τὸ πρᾶγμα, ἐὰν δὲ ἔμπαλιν οὐκ ἀγαθόν, ἦν δ' ἀνακεκραμένοι τύχωσιν ὁμοίως ἀναμειγμένως. ἐπὶ δὲ ὁ τοῦ Ἑρμοῦ μετὰ τοῦ Ἄρεως ἐπίδωσι τὴν Σελήνην μὴ ποιουμένην φάσιν ἀπατηλὰ καὶ δόλια καὶ πανοῦργα καὶ ἐπίβουλα σημαίνει τὰ πραττόμενα ἢ ἀγγελλόμενα, καὶ μάλιστα ὅταν ἦ ἐν τοῖς τῶν ἀστέρων τούτων ζωδίοις ἢ καταρχῇ. Πρὸς τούτοις δὲ καὶ τῇ φύσει τῶν ζωδίων προσέχειν χρὴ. αὐτίκα ὁ Σκορπίος ἐγγὺς ὦν τοῦ Ζυγοῦ πολὺ αὐτῷ διαλλάσσει· ὁ μὲν γὰρ Ζυγὸς πρὸς τὸ δίκαιον καὶ ἀγαθὸν νέενυκεν, ὁ δὲ Σκορπίος πρὸς τὰ ἐναντία καὶ βλαπτικά. τῆς οὖν Σελήνης τὴν φάσιν ἐχούσης ἐν Ζυγῷ ὁ μὲν ἀποδρὰς ῥαδίως ἐπανήξει, ὁ δὲ τὴν ἄδικον δίκην εἰσάγων ἡττηθήσεται ὑπὸ τοῦ τὴν δικαίαν ἔχοντος, τὸ δὲ ἀπολωλὸς εὐρεθήσεται· καὶ λήψεις καὶ δόσεις καὶ κοινωνίας ποιεῖσθαι συνοίσει. Περὶ δανείων Δανεῖζειν τε καὶ δανεῖζεσθαι καὶ εὐχεσθαι καὶ αἰτεῖσθαι ἀμοιβὰς καὶ χάριτας, ἀσύμφορον δὲ καὶ οὐκ ἐπ' ἀγαθῷ κλέπτειν, ἀρπάζειν, ἐπιорκεῖν, ψεύδεσθαι ἢ ὅλως ἄδικόν τι πράττειν. ἐν δὲ τῷ Σκορπίῳ τῆς Σελήνης γενομένης τὸ ἐναντίον ἄδικα καὶ βίαια τοῖς ἐγχειροῦσι συνοίσει, ἀσύμφορον δὲ καὶ γάμον συντελεῖν. Περὶ χρησμῶν Καλῶς δὲ κειμένης μετὰ τοῦ Ἑρμοῦ ἐν τοῖς ἀνθρωποειδέσι ζωδίοις, καλὸν χρησμοὺς λαβεῖν, ὄνειροπολεῖσθαι, περὶ προγνώσεις ἔχειν· ἐν δὲ τοῖς αἰνιγματώδεσι καὶ ἀφώνοις καὶ μάλιστα

μετὰ Κρόνου φαντασίας κατοικομένων καὶ θηρίων ἢ δεσμοτῶν ἀποδείκνυνται· τοῦ δὲ Διὸς ὀρώντος αὐτήν, διὰ προφητῶν ἢ βασιλέων ἢ ἱερῶν ζώων, ἐπισήμων ἀνδρῶν καὶ ἀληθευόντων· τοῦ δὲ τοῦ Ἄρεως διὰ τῶν οἰκείων ὅπλων καὶ στρατιῶν, σφαγῶν, ἀρπαγῶν καὶ δεισιδαιμονιῶν· τοῦ δὲ τῆς Ἀφροδίτης διὰ λίθων πολυτελῶν καὶ γυναικείων κόσμων καὶ προσώπων.

86 (1t) Ὑδραγῶγια κατασκευάζειν καὶ φρεάτων ὀρυγὰς ποιεῖσθαι Οὔσης δὲ τῆς Σελήνης ἐν καθύγροις ζωδίοις, ὕδραγῶγια κατασκευάζειν καὶ φρεάτων ὀρυγὰς ποιεῖσθαι μαρτυροῦντος Κρόνου ἢ καὶ Ἑρμοῦ· τοῦ δὲ τοῦ Ἄρεως μετὰ τῆς Ἀφροδίτης, παραληπτέον ἐπὶ τῶν βαλανείων καὶ πλοίων τίθεσθαι τροπὴν ἢ νεολκεῖν ἢ καθέλκειν εἰς θάλασσαν καὶ τὰ πλευστικά ἄρματα ὠνεῖσθαι. τῆς Σελήνης οὔσης ἐν Τοξότη, Αἰγοκέρωτι, Ὑδροχόῳ, Ἰχθύσι, Καρκίνῳ, Ἀφροδίτης καὶ Ἑρμοῦ συμπαρόντων ἢ μεσουρανούντων ἢ ἐπιθεωρούντων, ἀπόντων τῶν κακοποιῶν, συνοίσει γῆν πρίασθαι. Περὶ φυτείας Καὶ φυτεύειν ἐν Τοξότη καὶ Παρθένῳ, κήπους δὲ καὶ ἀμπελῶνας ἐν Καρκίνῳ καὶ Ἰχθύσι καὶ Ὑδροχόῳ, καὶ μάλιστα ἐν ἀνατολῇ οὔσης τῆς [Σελήνης] θεοῦ, ἐφορῶντος Ἑρμοῦ καὶ Ἀφροδίτης. Περὶ σωμάτων ἀγορασίας Σώματα δὲ ἀγοράζειν καὶ πωλεῖν ἐν τοῖς ἀνθρωποειδέσιν οὔσης αὐτῆς μετὰ τῶν ἀγαθοποιῶν καὶ Ἑρμοῦ· καὶ ἀπέστωσαν δὲ οἱ κακοποιοί.

87 (1t) Περὶ κτηνῶν Ἐν δὲ τοῖς κτηνώδεσι καλὸν κτήνη καθιστᾶν, Κριῶ, Ταύρῳ, Λέοντι, Τοξότη· ἀγέλας δὲ Κριῶ, Αἰγοκέρωτι. Περὶ ἵππων καὶ βοοτροφῆς Ἐν δὲ Διδύμοις ἵπποτροφεῖν, βοοτροφεῖν δὲ ἐν Καρκίνῳ καὶ Ταύρῳ. Γυναικὶ ὁμιλεῖν Σύμφορον δὲ γυναικὶ πρῶτως ὁμιλεῖν ἐν Ζυγῷ οὔσης τῆς θεοῦ· προσφιλεῖς γὰρ καὶ ἠνωμέναι γίνονται. τούναντίον δὲ ἐν Σκορπίῳ, Τοξότη, Λέοντι· ταχὺ γὰρ διαλύονται. Γυναιξὶ ὁμιλεῖν ξέναις Ξέναις καὶ ἀλλοτρίαις γυναιξὶ μίγνυσθαι ἐν Αἰγοκέρωτι καὶ Διδύμοις καὶ Ἰχθύσι· παραμένουσιν ἀβλαβεῖς αἱ μίξεις, μάλιστα δὲ καὶ Σκορπίῳ. ἀσύμφορον δὲ χωρίζεσθαι εἰς ἑτέρους τόπους ἐν Τοξότη. Πότε χρή ποιεῖσθαι ἐξόδους χερσαίους καὶ θαλαττίους Ποιεῖσθαι δὲ χρή τὰς ἐξόδους τῆς Σελήνης οὔσης ἐν τοῖς χερσαίοις, ἐν δὲ τοῖς ἐνύγροις τὰς ἀναγωγὰς τοῦ πλοῦ, ἐν δὲ τοῖς ἀμφιβίοις, τουτέστιν Καρκίνῳ καὶ Αἰγοκέρωτι, πρὸς ἀμφοτέρωτερον χρηστέον. οὐδὲν δὲ κωλύει καὶ ἐν τοῖς ἀνθρωποειδέσιν καὶ χερσαίοις χωρὶς τῶν κακοποιῶν ὁδοῦ ἢ πλοὸς κατάρχεσθαι. Πότε χρή ὀρύσσειν Ἐν δὲ τοῖς χερσαίοις καὶ στερεοῖς καθεστῶσης αὐτῆς ὀρύσσειν χρή ὅσα κατὰ γῆν προσήκει μέταλλα, θεμελίους, θησαυρούς, μάλιστα δὲ καὶ Σκορπίῳ ἐπεὶ καὶ φωλεύει.

88 (1t) Πότε χρή οἰκοδομεῖν Οἰκοδομεῖν δὲ ἐν τοῖς αὐτοῖς ζωδίοις πλὴν τῶν τροπικῶν. Πότε μνημεῖα καὶ τάφους κτίζειν Μνημεῖα καὶ τάφους κτίζειν χρή σχηματιζομένου Κρόνου καὶ Ἑρμοῦ. Πότε εὐχὰς θεοῖς διδόναι Εὐχὰς δὲ θεοῖς ἀποδιδόναι ἐν τοῖς τροπικοῖς οὔσης καὶ ἐπὶ φάσεως ἀγαθῆς τῆς Σελήνης ὡς μᾶλλον ὑπακούειν. Παρακαταθήκην λαμβάνειν Παρακαταθήκας λαμβάνειν οὔσης ἐν Ὑδροχόῳ ἀσύμφορον καὶ ἀχαριστίας αἴτιον. Πότε κτηνοτροφεῖν Κτηνοτροφεῖν δὲ ἐν Ταύρῳ καὶ ἐν Λέοντι ἵππους, Σκορπίῳ δὲ κύνας καὶ ὄνους. Πότε διδάσκειν καὶ παλαιστρεῖν Εἰς διδασκαλίαν καὶ εἰς παλαίστραν συνιστάναι Διδύμοις καὶ Ζυγῷ καὶ Ὑδροχόῳ καὶ Παρθένῳ, καὶ παντὶ δὲ εἶδει μαντικῆς χρηστέον. Πότε θηρεύειν Θηρεύειν δὲ ἐν τοῖς θηριώδεσι ζωδίοις τὴν διὰ κυνῶν θήραν, ἐν δὲ τοῖς πτερωτοῖς τὰ πτηνὰ, ἀλιεύειν δὲ ἐν τοῖς καθύγροις. Πότε κατατίθεσθαι χρήματα Κατατίθεσθαι δὲ χρήματα κατὰ γῆν συνοίσει ἐν Σκορπίῳ καὶ Λέοντι <καὶ> Παρθένῳ.

89 (1t) Πότε ἐργαστήρια ἀνοίγειν Ἐργαστήρια δὲ ἀνοίγειν καὶ βίον συλλέγειν καὶ ὅσα σταθμοῖς καὶ μέτροις χρήται ἄμεινον ἐν Ζυγῷ οὔσης τῆς Σελήνης, κατὰ τὴν τάξιν δευτέραν ἐν Καρκίνῳ, κατὰ τὴν τρίτην ἐν Κριῶ. ἀγοράζειν δὲ Ἰχθύσι καὶ Ὑδροχόῳ πᾶν ἔνυδρον. Πότε μετοικίζειν Μετοικίζεισθαι δὲ δεῖ καὶ μεταβαίνειν ἐν τοῖς ἀνθρωποειδέσιν ζωδίοις, καὶ ἐν Καρκίνῳ δὲ ἄμεινον διὰ τὸ οἶκον αὐτῆς εἶναι. Πότε ποιεῖν κοινωνίας πρὸς φίλους Κοινωνίας δὲ πρὸς

φίλους ποιεῖν ἐν τοῖς ἀνθρωποειδέσι ζωδίοις. Πότε ὠνεῖσθαι σώματα σώματα δὲ ἀγοράζειν, ἐν μὲν τοῖς στερεοῖς παράμονα μὲν σημαίνει, αὐθάδη δὲ ἐν τοῖς ἀνθρωποειδέσιν ἐπεικὴ καὶ ὑποτακτικά, ἐν δὲ τοῖς τροπικοῖς εἰς μετάπρασιν. Πότε ὠνεῖσθαι σύγκοιτον ἦτοι παλλακὴν ὠνεῖσθαι δὲ σύγκοιτον ἦτοι παλλακὴν ἐν Παρθένῳ, Ζυγῷ, Ταύρῳ. Περὶ γάμων συγγραφῆς τὰς δὲ τῶν γάμων συγγραφὰς ποιεῖσθαι Παρθένῳ, Ζυγῷ, Ὑδροχόῳ, Τοξότη· παράμονοι γὰρ οὕτως ἔσσονται αἱ συμβιώσεις, τούναντίον δὲ Ταύρῳ, Ἰχθύσιν, Κριῷ. Θανάτῳ χωρισμός· Θανάτῳ δὲ ὁ χωρισμός γίνεται ἐν Σκορπίῳ, καὶ μάλιστα ὅταν ἡ Σελήνη τὸ κέντρον αὐτοῦ διαπορεύηται, ἐὰν δὲ καὶ τῶν κακοποιῶν τις ἐπίδῃ, ἀδηρίτως τὸ τοιοῦτον συμβήσεται.

90 (1t) Ἀμπελῶνας καὶ κήπους σπεῖρειν Ἀμπελῶνας δὲ καὶ κήπους ἐν Ἰχθύσι καὶ Καρκίνῳ καὶ ἐν τοῖς ἐσχάτοις τοῦ Αἰγοκέρωτος, σπεῖρειν δὲ ἐν Τοξότη καὶ Παρθένῳ, τρυγᾶν δὲ ἐν τοῖς καθύργοις Ἀφροδίτης καὶ Ἄρεως καὶ Ἑρμοῦ ὁρώντων. Περὶ μασθοδοσίας Παρατηρεῖν δὲ ἐν ταῖς κτίσεσι κενοδρομοῦσαν τὴν Σελήνην καὶ ἐν ταῖς ἄλλαις καταρχαῖς, καὶ λειψίφωτα. ἐν ταῖς μασθοδοσίαις τῶν βρεφῶν τὸν Κριὸν φυλάττεσθαι χρή· νόσων γὰρ καὶ λειπογαλαξίας αἴτιος ἔσται. Περὶ ἀποκυήσεως Ἐὰν ἐπὶ τῆς ἀποκυήσεως εὐρεθῇ ἡ Σελήνη φερομένη πρὸς τοὺς κακοποιούς χωρὶς τῶν ἀγαθοποιῶν, κακῶς τὸ τικτόμενον ἀπόλλυται εἴσω ἡμερῶν ἑπτὰ. Θεωρήματα νόσων Ἐν δὲ ταῖς κρίσιμας τῶν νόσων ἐὰν εὐρεθῇ συνοῦσα τῷ Κρόνῳ λειψίφεγγος, θάνατον ὑπονοητέον· ἡ δὲ τοῦ θανάτου ποιότης προεγνωσμένη κατὰ τὴν γένεσιν. καὶ εἰ ἐπιταθῇ αὕτη τοῖς νοσοῦσι καταστοχαστέον τούτου. ὅταν δὲ τις δοκῶν εὐημερεῖν καὶ ἐν ἀγαθῇ ἡμέρᾳ ἄρξηται νοσεῖν, ἐν δὲ τῇ κρίσιμῳ ἡμέρᾳ μὴ ἀπαλλαγῇ ἀλλὰ παρολκὴν ἔχει κινδυνῶδες καὶ τέλους ἐπακτικὸν τὸ τοιοῦτον νοεῖσθω, καὶ μάλιστα ὅταν ἀστέρος οἰκοδεσπότου ἢ τοῦ ζωδίου ἀναφορὰ συμπληροῦται, ὁμοίως δὲ ἐπὰν ἢ ἡ Σελήνη καὶ πρὸς τοὺς ἀγαθοποιούς ἢ μοίρας αὐτῶν ἐν τῷ ἡ' ἢ τῷ ζ' (τὸ μὲν θανατικὸν ἀπέστη, τὸ δὲ τοῦ σίνους), οὐ καλή.

91 παρετηρήθη δὲ πολλάκις ἐπὶ τῶν πολυχρονίως καμνόντων ἢ καὶ αἰρουμένων τὸ ἀποθανεῖν τοῦ ζῆν διὰ τινὰς ὑπερβαλλούσας κακίας τῶν νόσων καὶ παθῶν ἢ καὶ ἐτέρας συμφορὰς πρὸς τοὺς ἀγαθοποιούς συνάπτουσα ἢ καὶ τῶν ἀγαθοποιῶν καλῶς σχηματισάντων πρὸς τὴν γένεσιν ἐν τῇ παρόδῳ τὰ τοιαῦτα τὴν ἀπαλλαγὴν τοῦ βίου ποιοῦνται. ὅταν δὲ ὁ τὸ σίνος σημαίνων ἀστήρ εὐρεθῇ ἐν τῷ δυτικῷ κέντρῳ ἢ ἐν τῷ ἡ' (τουτέστι τῷ θανατικῷ τόπῳ) ἐξ ἐκείνου τοῦ πάθους τὴν τελευτὴν ἔσεσθαι ὀριστέον, ἐπὰν δὲ καὶ ὑπὸ ἀγαθοποιῶν μὴ θεωρῇται ὁ τοῦ σίνους καὶ πάθους σημαντικὸς ἀστήρ, ἐξ ἐκείνου τοῦ πάθους ἡ τελευτὴ ἔσται. παρεφυλάχθη δὲ καὶ τοῦτο· ταῖς μὲν εὐτυχέσι καὶ ἐν ὑπεροχαῖς γενεαῖς τὰ κακὰ μέτρια γίνεσθαι ὥσπερ ἐπὶ πόλεως τὰ ἀγαθὰ ταῖς δυστυχίαις. Πότε δεῖ καὶ τὰς ἐπεμβάσεις τῶν ἀστέρων παρατηρεῖν Παρατηρητέον δὲ ἐπὶ τῶν καταρχῶν ὡς ἐπὶ γενέσεως καὶ τὰς ἐπεμβάσεις τῶν ἀστέρων. ἐνὸς δὲ ἐκάστου εἵδους καὶ πράγματος κατὰ τὴν καταρχὴν τοὺς δοτῆρας καὶ κυρίους ἐφορατέον συσχηματιζομένους τῇ Σελήνῃ ὅπως συμφώνως καὶ τελείως ἕκαστον τῶν πραττομένων ἀποβῇ. ὅταν γὰρ ζητῶμεν περὶ ἐγγαίων ἢ ἐπιτροπῆς ἢ κληρονομιῶν, Κρόνον καλῶς κείμενον παραλαμβάνομεν, <περὶ βασιλειῶν δὲ καὶ ἡγεμονιῶν δηλον> ὅτι Δία, καὶ πολεμικῶν Ἄρην, ἐρωτικῶν δὲ Ἀφροδίτην, φιλιῶν καὶ πραγματειῶν Ἑρμῆν ἀκάκωτον. ἰστέον δὲ ὅτι ὅταν συνῇ τῷ Ἡλίῳ ὁ τοῦ Ἑρμοῦ, ἐμφανῇ τὰ λαθραίως πραττόμενα καθίστησιν. λεπτομερέστερον δὲ καὶ οἱ ἀρχαῖοι ἀνέγραψαν περὶ τῶν τῆς Σελήνης μόνης ἐπεμβάσεων, ἃ καὶ αὐτὰ παρατιθέμεθα. <Σελήνη Κριῷ> Ἐν Κριῷ αὐτῆς οὔσης ὑπὲρ γῆν μετὰ μοίρας θ' ἐπιτήδειον εἰς ἀποδημίαν καὶ ἀγορασίας εὐσχήμονα ποιεῖσθαι, ἀγροῦς τε γεωργεῖν καὶ κουρὰν τετραπόδων καὶ θεμελίων ἀρχὰς καὶ συνθήκας καὶ δανείσματα καὶ ἰστουργίας, ἀρμόζει δὲ καὶ ταῖς φθείρειν προειρημέναις, ἐν δὲ τῇ β' πεντεκαιδεκαμοιρίᾳ τοῖς κατὰ τὴν ἔω ἐξουσίαν καὶ ἀρχὴν παραλαμβάνουσιν αἴσιον, ἀνάρμοστον γάμους ποιεῖν καὶ πατρώων κτημάτων παραλήψεις ποιεῖσθαι ἐπιζήμιον.

92 (1t) Σελήνη Ταύρω Ἐν δὲ τῷ Ταύρῳ περὶ τὴν α΄ πεντεκαίδεκαμοιρίαν αἴσιον ὁδοιπορεῖν, γεωργεῖν, σπεῖρειν, φυτεύειν, ὠνεῖσθαι δούλους, τετράποδα, οἰκοδομάς τε καὶ φρέατα ἐργάζεσθαι, ἀγαθόν τε ἰδρύειν βωμούς τε καὶ ἱερά, ἀρχάς τε καὶ ἐξουσίας λαβεῖν περὶ τὰ νότια κλίματα, ἐν δὲ τῇ ἄλλῃ πεντεκαίδεκαμοιρίᾳ ταῖς ἐκτιτρωσκουσῶν σύμφορον, ἀβέβαιόν τε καὶ γαμεῖν καὶ τέκνα τρέφειν (τὰ γὰρ τέκνα ἐν πλάνῃ καὶ κοπιότητι ἔσται), καὶ τὸ μισθοῦσθαι τι ζημιῶδες. Σελήνη Διδύμοις Τῶν δὲ Διδύμων ἕως τοῦ ἡμῖς ἀπὸ τρεπτον πράγματος κατάρχεσθαι, κατὰ δὲ τὸ ἄλλο ἡμῖς πράσσειν συνοίσει καὶ γαμεῖν καὶ τέκνα τρέφειν, ὠνεῖσθαι τε οἰκίας καὶ ἀγρούς, ὄρκους καὶ πίστεις ποιεῖσθαι, ἐπὶ τε παλαιοῖς καὶ τεθεμελιωμένοις οἰκοδομεῖν καὶ γεωργεῖν καὶ φυτεύειν, τέχνας παραδοῦναι μαθητάς, παρακαταθήκας γῆ, τιθέναι δὲ οἰκητὰς καθιστᾶν, ἀρχὴν ὑποδέχεσθαι καὶ ἐπίταγμα ἀνύειν, ἐπικίνδυνον δὲ ἐκτιτρώσκειν, ἔχθρας κατασκευάζειν, πλεῖν ἢ τόπων ἀναχωρεῖν ἢ προσώπων. Σελήνη Καρκίνῳ Ἐν Καρκίνῳ κατὰ τὸ α΄ ἡμῖς αἴσιον γαμεῖν, τέκνα τρέφειν, συνωνεῖσθαι, καὶ μάλιστα δι' ὑγρῶν πλεῖν ἀσφαλὲς πλὴν βραδυτῆτα ἔχον, ἐν δὲ τῷ ἄλλῳ ἡμῖς ἐχθροῖς ἐπιτίθεσθαι, δολοποιεῖν, ἀλιεύειν, κηπωρεῖν, φυτεύειν, σπεῖρειν, μέταλλα ὀρύγειν, ποταμούς καὶ φρέατα καὶ κολυμβήθρας διορύσσειν, παρακαταθήκας γῆ διδόναι, χρεὴ λαμβάνειν ἢ διδόναι, παραφυλάσσεσθαι δὲ τὰς ἀπὸ ξηρῶν ἐργασίας συνισταμένας, ἄρρενα δὲ σώματα πρίασθαι, ἔχθρας δὲ ἀποφυγεῖν καὶ μάχας (ἀδιάλυτοι γὰρ ἔσονται).

93 (1t) Σελήνη Λέοντι Ἐν δὲ Λέοντι ἀπὸ τῆς ι' μοίρας τετράποδα πάντα καὶ μάλιστα τὰ μείζονα συνωνεῖσθαι καὶ διοικεῖν καλὸν καὶ ἐπιβαλέσθαι ἀρχαῖς καὶ ἐξουσίαις καὶ δανείζεσθαι, ἐπιβλαβῇ δὲ ὁδοῦ ἄρξεσθαι ἢ πλοός, οἰκέτας παραφυλάσσεσθαι καὶ ἐχθρῶν ἐπιθέσεις (τὰ δὲ ἀπολλόμενα δυσανακόμιστα ἔσται), γαμεῖν οὐκ αἴσιον οὐδὲ γυναικὶ ἐκτιτρώσκειν. Σελήνη Παρθένῳ Ἐν δὲ τῇ Παρθένῳ κάλλιστον σῖτον, χρυσόν, ἀργύριον, ἱμάτια, σώματα καὶ ὅσα πρὸς κόσμον χρήσιμα ἀγοράζειν, οἰκοδομάς τε ποιεῖσθαι παντοίας, καινοῖς τε χρῆσθαι σκεύεσι καὶ ἱματίοις, μετὰλλων τε ἐνάρχεσθαι καὶ φυτεύειν καὶ σπεῖρειν καὶ γεωργεῖν πλὴν ἀμπέλου, γαμεῖν τε ἀπὸ χηρείας (αἱ γὰρ παρθένοι ἀσύμφοροι), καὶ τὸ μετοικίζεσθαι δὲ καὶ μισθοῦσθαι καὶ δανείζεσθαι καὶ ἐκτιτρώσκειν, πατρῶα παραλαμβάνειν, πλοῦ τε ἐνάρχεσθαι, οἶνόν τε καὶ ἔλαιον διοικεῖν οὐ συνοίσει, ἰστουργεῖν τε καὶ τίτκειν σύμφορον. Σελήνη Ζυγῷ Ἐν δὲ Ζυγῷ πάντα τὰ ἐκ δικαίου καὶ ἀγοράζειν καὶ πωλεῖν καὶ ὅσα διὰ μέτρων καὶ σταθμῶν, χρεός τε λαμβάνειν, ὀδεύειν, ἀρχὴν καὶ ἐξουσίαν λαμβάνειν καὶ μάλιστα τῶν πρὸς βορ <ρ> ἂν τόπων, θεμελίους τιθέναι οἰκοδομάς ἄνευ τοῦ στεγάζειν, ποταμούς δὲ αἰρεῖν, φρέατα ὀρύσσειν καὶ ἰστουργεῖν καὶ γαμεῖν καὶ φιλίας καὶ ἰλαρίας μετέχειν, ἐναντία δὲ ἀγοράζειν, οἰκίας ἢ χώρας μισθοῦσθαι ἢ μετοικίζεσθαι ὅσα τε ἀπὸ ξηρῶν συνέστηκεν ἀνάρμοστον, ἐκτιτρώσκειν δὲ ἐπικίνδυνον καὶ ταῖς αὐτομάτως τοῦτο παθούσαις.

94 (1t) Σελήνη Σκορπίῳ Ἐν δὲ τῷ Σκορπίῳ χρήσιμον ὁδοιπορεῖν, πλεῖν, ἐν δὲ ταῖς ἀγορασῶν καὶ πράσεσιν ἐπίβουλον ἐχθροῖς ἐπιτίθεσθαι, πύλας καθιστᾶν, ἱερά ἰδρύειν καὶ βωμόν, ἐπὶ πόλεων οἰκονομεῖν, ἀγεώρητον χώραν γεωργεῖν, φρέατα ὀρύσσειν καὶ μεταμπελεύειν καὶ παρακατατίθεσθαι γῆ, τόπους τε διαιρεῖν, τῶν δὲ σκευῶν ποτῶν κενῶν χρήσιν ποιεῖσθαι, ὕδωρ τε ἄγειν καὶ ποταμόν. ἅπαντα δὲ ταῦτα περὶ τὴν <α΄> πεντεκαίδεκαμοιρίαν συνοίσει, ἄχρηστα δὲ τὰ περὶ τὴν β΄ γάμος ἐὰν γένηται ἢ νύμφη δούλοις μιχθήσεται, ἀσύμφορον δὲ κοινωνίας ποιεῖν καὶ ἰατρὸν κάμνοντι ἐπεισάγειν καὶ ἐκτιτρώσκειν ἐπισφαλές. Σελήνη Τοξότη Ἐν δὲ τῷ Τοξότη ἀρμόζει πλεῖν τοῖς ἐπὶ τὰ οἰκεῖα, εἴτε ἵπποτροφεῖα καὶ βουκολεῖα καὶ κτηνοτροφεῖα ἐπωφελές, κιχρᾶσθαι τε ἀλλότρια καὶ δανείζεσθαι καὶ τὰ ἐκτὸς ὄντα εἰς τὴν οἰκίαν ἀπολαβεῖν, ἐχθροῖς τε ἐπιτίθεσθαι ἐναργές, πατρῶα δὲ ἀπολαμβάνειν καὶ ἀλλότρια, οἰκοδομεῖν καὶ θεμελίους τιθέναι καὶ κύνας ἀγοράζειν καὶ ἀλιεύειν καὶ κυνηγεῖν καὶ ἰστουργεῖν, ἐπὶ βλάβῃ δὲ πιστεύεσθαι, δανείζειν, κιχρᾶν, ἀποδημεῖν, ὁδοῦ ἐπανερχεσθαι

(χρόνιος γὰρ ἔσται ἡ ὁδός), οὐ συμφέρει δὲ ἰατρὸν εἰσάγειν οὔτε καθαίρεσθαι οὔτε ἐκτιτρώσκειν.

- 95 Σελήνη Αἰγοκέρωτι Ἐν δὲ Αἰγοκέρωτι ἀρμόζει θρέμματα συνωνεῖσθαι καὶ πιπράσκειν καὶ ἐμπορεύεσθαι καὶ πλεῖν καὶ πετεινὰ ὠνεῖσθαι καὶ θηρᾶν καὶ φρέατα ὀρύσσειν καὶ τὰ ἐμπεφραγμένα διανοίγειν καὶ τοίχους ἀνεγείρειν, τὰ τε κατὰ τὴν οἰκίαν ἐνάρχεσθαι καλόν, φιλία τε κοινωνεῖν καὶ ἐξ ἀποδημίας εἰς τὰ οἰκεῖα ἐπανέρχεσθαι κατὰ τε γῆν καὶ θάλατταν, τέχνην τε διδάσκειν καὶ μουσικά, κοινοῖς τε ἀφροδισίοις χρῆσθαι καὶ ἰστουργεῖν, ἐπικίνδυνον δὲ ταῖς ἐκτιτρωσκούσαις καὶ ὁδοῦ ἐνάρχεσθαι ἐπισηφάλης. Σελήνη Ὑδροχόω Ἐν δὲ Ὑδροχόω πλοῦ καὶ ὁδοιπορίας καὶ ὅσα δι' ὑγρῶν καὶ σταθμῶν συνωνεῖσθαι, οἰκοδομεῖν καὶ κοσμεῖν οἰκίας καὶ τὰ ἐμπεφραγμένα ἀνοίγειν, κοινοῖς χρῆσθαι, γεωργεῖν, φυτεύειν, σπεῖρειν, ὀρύσσειν φρέατα καὶ ποταμὸν καὶ κολυμβήθρας καὶ ὅσα ἐν γῇ κατετέθη, ἰστουργεῖν, ἀκίνδυνόν τε ταῖς ἐκτιτρωσκούσαις ὁμνύναι ἢ πράσσειν τι ἄδικον οὐκ ἐπιτήδειον, ὀρκίζειν δὲ καὶ πᾶν ὅπερ τοῦ δικαίου ἔχεται πράττειν ἀκώλυτον. Σελήνη Ἰχθύσιν Ἐν δὲ τοῖς Ἰχθύσιν οὔσης τῆς Σελήνης καὶ πλοῦ κατάρχεσθαι καὶ ὁδοῦ καὶ συνωνεῖσθαι καὶ ἐμπορεύεσθαι κατὰ τε γῆν καὶ θάλατταν καὶ ὅσα ἐξ ὑγρῶν καὶ μάλιστα ὅσα ἐκ θαλασσίας παρασκευῆς παιδὶ ἐκάστω κτᾶσθαι καὶ τὰ πρὸς ἀλείαν καὶ θήραν καὶ στρατείαν ἐτοιμάζεσθαι, ἐπιτίθεσθαι τε καὶ μάχεσθαι καὶ ἰξεύειν καὶ κοινωνίας κατάρχεσθαι καὶ φιλίας, γαμεῖν τε καὶ ὅσα πρὸς ἰσότητα συμφέρει εἰ καὶ ἡ γαμηθεῖσα λοῖδορός τις καὶ λάλος καὶ μοιχάς, φυλάσσεσθαι δὲ δεῖ οἰκοδομεῖν.
- 96 τὰ δὲ προειρημένα πάντα ἐναργέστερα γίνεται πρὸς τε ὠφέλειαν ἢ κάκωσιν ἀπὸ τῆς κοινωνίας τῶν ἄλλων ἀστέρων· οὐ γὰρ μόνον χρὴ τὴν τοπικὴν στάσιν τῆς Σελήνης διακρίνειν, ἀλλὰ καὶ τὰς μαρτυρίας Ἡλίου τε καὶ τῶν πέντε ἀστέρων. Ἐμπρακτοὶ δὲ ἡμέραι νοοῦνται ὅταν γένηται ἡ Σελήνη ἐν τῷ κατὰ γενέσειν ζωδίῳ ἢ κατὰ τρίγωνον αὐτοῦ σὺν ἀγαθοποιοῖς ἢ καὶ ἐν παντὶ ζωδίῳ μετὰ τῶν ἀγαθοποιῶν ἀπόντων τῶν φθοροποιῶν πλην πανσελήνου καὶ συνόδου· καὶ αἱ ὥραι δὲ ἔμπρακτοὶ γίνονται ὁπόταν ὠροσκοπῇ τὸ τῆς γενέσεως ζῳδῖον ἢ καὶ κατὰ τρίγωνον σχηματίζεται ἢ καὶ συναναφέρηται τῷ ὠροσκόπῳ, τουτέστιν ἵνα ἢ ἐν τῷ βίῳ. β'. Περὶ τοῦ ποταπὸν ἔξει τέλος ἕκαστον τῶν πραττομένων Ἐπισκέπτου τῆς Σελήνης τὰ φῶτα καὶ τὸν δεσπότην τοῦ οἴκου ἐν ᾧ ἔστιν, ἔτι μὴν καὶ τὸν ὠροσκόπον τῆς καταρχῆς καὶ τὸ μεσουράνημα. ἐὰν οὖν ἡ Σελήνη τύχη ἐπὶ τινος τούτων τῶν κέντρων διοδεύουσα, ὁ δὲ οἰκοδέκτωρ αὐτῆς ἐν τοῖς ἀποκλίμασιν, ἔσται τὰ κατ' ἀρχὴν τοῦ πράγματος λαμπρά, τὰ δὲ τέλη σκοτεινὰ καὶ ἄχρηστα, ἐὰν δὲ πάλιν ἡ Σελήνη μὲν ἐν τοῖς ἀποκλίμασιν ᾗ, ὁ δὲ κύριος τοῦ αὐτῆς οἴκου ἐν τοῖς κέντροις, τὰ κατ' ἀρχὴν οὐδαμινὰ καὶ ἄχρηστα, τὰ δὲ τελευταῖα λαμπρά. εἰ δὲ καὶ ἄμφω εἶεν ἐν τοῖς κέντροις καὶ τὰ πρῶτα καὶ τὰ τελευταῖα καλὰ, εἰ δὲ ἄμφω ἐν τοῖς ἀποκλίμασιν ὁμοίως ἢ ἀρχὴ καὶ τὸ τέλος ἄχρηστον. καὶ ἐπὶ τοῦ Ἡλίου δὲ καὶ τοῦ οἰκοδεσπότου αὐτοῦ ὁμοίως τῇ Σελήνῃ σκέπτου, καὶ μάλιστα ἐπὶ τῶν ἡμερινῶν γενέσεων.
- 97 Χρὴ δὲ καὶ τὰς συναφὰς τῆς Σελήνης ὁρᾶν τὰς πρὸς τοὺς ἀστέρας γινομένας. [ἐὰν γὰρ πρώτοις μὲν τοῖς ἀγαθοποιοῖς συνάπτῃ, ὕστερον δὲ τοῖς κακοποιοῖς, τὰ μὲν πρῶτα ἔργα ἀγαθὰ ἐκβήσεται, τὰ δὲ τελευταῖα οὐκ ἀγαθὰ, ἐὰν δὲ πάλιν ἢ αἱ μὲν ἀρχαὶ ἀγαθαί, τὰ δὲ τέλη φαῦλα. ἐὰν δὲ ἢ τε πρώτη συναφὴ καὶ ἡ δευτέρα πρὸς ἀγαθοποιούς γένηται πάντα ἔσται τὰ τε πρῶτα καὶ τὰ τελευταῖα ἀγαθὰ, ἐὰν δὲ πρὸς κακοποιούς, ἀμφοτέραι δηλονότι, πάντα κακά. ἐὰν δὲ οἱ ἀγαθοποιοὶ ὣσιν μετὰ τῆς Σελήνης, οἱ δὲ κακοποιοὶ μετὰ τοῦ ὠροσκόπου, αἱ μὲν καταρχαὶ τοῦ ἔργου κακαί, τὰ δὲ τέλη ἀγαθὰ, ἐὰν δὲ ἔμπαλιν ἢ αἱ μὲν ἀρχαὶ ἀγαθαί, τὰ δὲ τέλη φαῦλα. ἐὰν δὲ ἐπὶ τινος κέντρου γένηται ἢ πρὸ τῆς καταρχῆς συζυγία ἢ ἐν ἀγαθοποιῷ ἀστέρος ζωδίῳ ἢ μοίραις ἢ παρουσίᾳ ἢ σχήματι μεγίστας καὶ εὐδαιμονεστάτας δηλώσει τὰς πράξεις ἄχρι τέλους.] παρατηρητέον δὲ καὶ τὸν κληρὸν τῆς τύχης ἐν πάσῃ καταρχῇ καὶ τοὺς ἀγαθοποιούς θετέον σὺν αὐτῷ ἢ ἐποπτεύοντας αὐτόν. γ'. Περὶ κτίσεως καὶ οἰκοδομιῶν Ἐὰν βουλευθῇ τις εὐδαίμονα

πόλιν κτίσαι καὶ παράμονον, ὁμοίως δὲ ναῶν τε καὶ οἰκῶν καὶ τειχῶν οἰκοδομίας καταβαλέσθαι, ἐπιτηρεῖτω τὴν Σελήνην ἐν τῷ βασιλικῷ τριγώνῳ παροδεύουσαν κατὰ τὸν καιρὸν καὶ τὴν καταρχὴν τῆς περιγραφῆς ἥτοι θεμελιώσεως καὶ ὑπὸ πάντων τῶν ἀστέρων καλῶς μαρτυρουμένην· οὕτω γὰρ τυχοῦσα ὑπὸ μεγίστων βασιλέων ἥτοι ἀρχόντων τὸ κτίσμα καὶ τὴν τοῦτου ἐπιμέλειαν καὶ φροντίδα ἔσσεσθαι μηνύει καὶ ἐνδιαίτημα βασιλέων καὶ θεοῖς προσφιλές, ἐπίσημόν τε καὶ ἔνδοξον καὶ πολυχρόνιον.

98 ἦν τύχη δ' ἀπολείπόμενός τις τῶν ἀστέρων τῆς προσφόρου μαρτυρίας, τὸ ἐνδεές περὶ τὴν πόλιν ἐσόμενον ἐντεῦθεν συνοραθήσεται· τοῦ μὲν γὰρ Ἄρεως ἀποκεκλικότος καὶ ἀποστρόφου τυγχάνοντος τῇ καταρχῇ ἐνδεής ἔσται ὅπλων καὶ ἀσθενήσῃ περὶ τὰ πολεμικά, τῆς δὲ Ἀφροδίτης ὁμοίως ἀσυνδέτου τυχοῦσης χαρίτων καὶ τρυφῆς καὶ ἀστειότητος ἐκτὸς ἔσται καὶ τοῦ φιλεῖσθαι, ἣν δὲ ἀπὸ Διὸς ἀθεώρητος ἡ καταρχὴ γένηται εὐεπηρεάστος ἔσται, οὐδεμιᾶς [ἐκβάσεως] φροντίδος ἢ κηδεμονίας μετέχουσα, τοῦ δὲ Ἑρμοῦ ἀσυσχηματίστου ὄντος οὐ φρόνησις, οὐ λόγων ἄσκησις ἐν αὐτῇ ἔσται. Εἰ δὲ συμβαίῃ ἐναντιοῦσθαι τὸν τοῦ Ἄρεως ἢ τὸν τοῦ Διὸς τοῖς φωστῆρσι καὶ πολέμων πειραθήσεται ἡ πόλις, καὶ μάλιστα ὅταν κατὰ τῶν τετραγώνων γένηται ἡ Σελήνη κατὰ τὸν τοῦ διαστήματος πρὸς ἀναφορὰν χρόνον (τουτέστι τοῦ ζωδιακοῦ μοίρας ρ), συμβαίνει δὲ μὴ πάντας τοὺς ἐνοικοῦντας θανάτῳ ἢ λαφυραγωγίᾳ καὶ δουλείᾳ ὑποπίπτειν τῷ μὴ πάντα τὰ κατασκευάσματα αὐτῆς καὶ τὴν κτίσιν ὑπὸ μίαν καιροῦ ῥοπὴν τὴν καταρχὴν λαμβάνειν. ὥσπερ δὲ ἐπὶ τῶν γενέσεων ἡ τετράγωνος πλευρὰ τὸ τέλος τῆς ζωῆς ἐπιτίθῃσιν, τότε εἴωθε συμπληροῦσθαι τὰ χρονικά καὶ ἀπόλλυσθαι παντελῶς ἡ κατασκευασθεῖσα πόλις ὁπνίκα σύμπαντες οἱ κακοποιοὶ κατὰ τὸ τετράγωνον τῆς Σελήνης βιαιότερον τὰς ἀκτῖνας ἐπιφέρωσιν· συμβαίνει γὰρ οὕτως ἐπαύξεσθαι τὰ τῆς συμφορᾶς κατὰ δύο τρόπους συμπύπτοντα, ἕκ τε τῆς κακώσεως τοῦ τετραγώνου καὶ τῆς κατὰ πῆξιν τῆς Σελήνης στάσεως.

99 τὰ δ' αὐτὰ ἀποτελεσθεῖη καὶ τῶν ρπ μοιρῶν τῆς ἀναφορᾶς συμπληρουμένης ἢ καὶ ἕως τετραγώνου ἢ συμπληρουμένου παντὸς τοῦ κύκλου, ἦν δὲ καὶ ἀκάκωτα τύχη τὰ τετράγωνα ὑπὸ τῆς τῶν κακοποιῶν παρόδου καὶ δευτέρου κύκλου καὶ τρίτου ἐφάψεται μερικῶς τὰ συμπτώματα τῶν κακώσεων ὑπομένουσα. Ἔστι δὲ καὶ ἑτέρα κάκωσις ὁπόταν ἔκλειψιν ὑπόγειον ἡ Σελήνη τύχη πεπονημένη τῆς καταρχῆς καὶ τῆς κατασκευῆς ἐν τῷ μεταξὺ τῆς ἐπιούσης συνόδου γεγενημένης καὶ τῆς Σελήνης κατὰ τοῦτον τὸν χρόνον πρὸς τοὺς κακοποιοὺς σχηματιζομένης ἢ κατὰ τὸν χρόνον τῆς πανσελήνου. συμβαίνει γὰρ κατὰ τὴν τοιαύτην καταρχὴν σεισμοῖς ἀπόλλυσθαι, συνεχέστερον δὲ τὰς οὕτω γινομένας πόλεις βλάπτεσθαι· ἐπὶ μὲν τοῦ διὰ Κριοῦ τριγώνου πυρῶδους ὄντος ἀπὸ πυρός, ἐπὶ δὲ τοῦ διὰ Ταύρου γεώδους ὄντος ὑπονοητέον τὰς ἀπὸ γῆς καὶ γεωργίας βλάβας ἢ ὠφελείας κατὰ τοὺς τῶν σχηματισμῶν ὅρους, ἐπὶ δὲ τοῦ διὰ Διδύμων τριγώνου αἰρώδους ὄντος τὰς ἐξ ἀέρων ὠφελείας ἢ βλάβας, ἐπὶ δὲ τοῦ διὰ Καρκίνου ὑδατώδους ὄντος τὰς ἐξ ὑγρῶν ὠφελείας ἢ βλάβας. καὶ οἱ κτίζοντες δὲ καὶ τὴν φροντίδα τῆς κατασκευῆς ἀνειληφότες κατὰ τὴν τῶν οἰκοδεσποτῶν φύσιν τῆς ἀξίας καὶ τῶν ἡθῶν μεθέξουσιν. δ'.

100 (1t) Περὶ μετοικισμῶν Μετοικίζεσθαι δὲ δεῖ καὶ μεταβαίνειν τῆς Σελήνης οὔσης μετὰ τῆς τῶν ἀγαθοποιῶν μαρτυρίας ἐν τοῖς ἀνθρωποειδέσι ζωδίοις, καὶ ἐν Καρκίνῳ δὲ ἄμεινον διὰ τὸ οἶκον αὐτῆς εἶναι. [Εἰ δὲ καὶ βούλεσαι διαγνῶναι εἰ συμφέρει σοι οἰκίσαι ἐν τόπῳ ᾧ ἂν ἐθέλῃς, ὅταν καταλάβῃς ἐκεῖσε σκόπει τὸ μεσουράνημα ὅποιον ζωδιὸν ἔστιν. καὶ ἐάν ἐστι τῶν φωτεινῶν ζωδίων καὶ τῶν ἡμερινῶν, ἐστὶ δὲ εἰς τὸ αὐτὸ μεσουράνημα καὶ κακοποιός, γνῶθι ὅτι καταντᾷ σοι ἐκεῖσε καλὰ. εἰ δὲ ἐστὶν εἰς τὸ μεσουράνημα κακοποιὸς καὶ καλοποιός, καταντᾷ σοι ἐκ τῆς γῆς ἐκείνης χρήμα, κάκεῖ ἐκβαλεῖς αὐτὸ ἐξέρχῃ [δὲ] ἐκεῖθεν ἔχων τὸ αὐτάρκες.] <ε'> Περὶ ναυπηγίας Περὶ δὲ πλοίου συνωνῆς ἢ ναυπηγίας τὴν μὲν πρύμναν τῇ ἀνατολῇ μεριστέον, τὸν

δὲ ἰστὸν καὶ τὰ μέσα τοῦ πλοίου τῷ μεσουρανήματι, τὴν δὲ πρῶραν τῇ δύσει, τὴν δὲ τρόπην καὶ τὰ περὶ αὐτὴν τῷ ὑπογείῳ· καθ' ὃ δὲ εὐρεθεῖεν οἱ κακοποιοὶ τοῦ διαθέματος τιθέντος, κατ' ἐκεῖνο τὸ μέρος δεῖ λογίζεσθαι συνωθήσεσθαι τὸ πλοῖον. ἐπιτηρεῖν δὲ χρὴ τοὺς ἀγαθοποιούς ἐν τῷ ὑπογείῳ ἢ μαρτυροῦντας τῷ τόπῳ, ἔστω δὲ τὸ ὑπόγειον ἐν τοῖς ζωδίοις τοῖς δυναμένοις νήχεσθαι—οἷον Ταύρω, Διδύμοις, Καρκίνῳ, Παρθένῳ, Τοξότη, Ἰχθύσιν, καὶ Αἰγόκερω ταῖς ἐσχάταις μοίραις· ὁ δὲ Ταῦρος κρεῖττον πάντων, μετ' αὐτὸν δὲ οἱ Ἰχθύες, εἴτα οἱ Δίδυμοι. τὸν δὲ Ἥλιον λάμβανε τρίγωνον τῇ ὥρᾳ, τὴν δὲ Σελήνην αὐξοῦσαν τοῖς φωσὶ καὶ τοῖς ἀριθμοῖς καὶ τῷ πλάτει καὶ μαρτυρουμένην ὑπὸ ἀγαθοποιῶν, φυλάττου δὲ τῶν κακοποιῶν τὰς πρὸς αὐτὴν τε καὶ τὸν Ἥλιον παρουσίας ἢ ἀκτινοβολίας.

101 <ζ'> Περὶ ἀποδημίας Ὁ μέλλων ἀποδημεῖν ἐκ τοῦ ὠροσκόπου κριθήσεται, ὁ δὲ τόπος ἔνθα μέλλει ἀπέρχεσθαι ἐκ τοῦ δύνοντος, ἢ δὲ πρᾶξις ἐκ τοῦ μεσουρανήματος, τὸ δὲ συμπέρασμα τῆς ἀποδημίας ἐκ τοῦ ὑπογείου. σκόπει τοίνυν εἰ οἱ ἀγαθοποιοὶ ἀστέρες σὺν τῷ Ἑρμῇ ἐπὶ τοῦ ὠροσκόπου ἢ ἐπὶ τοῦ δυτικοῦ κέντρου εἶεν καλὰ καὶ ἐπίδοξα τὰ τοῦ ἀποδημοῦντος σημαίνουν, οἱ δὲ κακοποιοὶ τὸναντίον. ἐπισκέπτου δὲ καὶ τὸν κύριον τῆς Σελήνης καὶ τὸν κύριον τοῦ ὠροσκόπου ἵνα μὴ κακὰς φάσεις ἔχωσιν οἷον στηριγμούς, ἀναποδισμούς, δύσεις· οἱ γὰρ στηρίζοντες ἢ ἀναποδίζοντες ἢ δύνοντες χρονίας καὶ ἀμαυρὰς καθόλου ποιοῦσι τὰς πράξεις. Συμφορώτατον δὲ ἀποδημεῖν τῆς Σελήνης αὐξιφωτούσης καὶ προσθετικῆς οὔσης τῷ τε φωτὶ καὶ τοῖς ἀριθμοῖς κατὰ τε μήκος ἢ πλάτος, ἀπεστραμμένων τῶν φθοροποιῶν καὶ συνόντων ἢ μαρτυρούντων τῶν ἀγαθοποιῶν τῇ τε Σελήνῃ καὶ τῷ ὠροσκόπῳ· οὕτω γὰρ τυχόντες ἥδιστα τὰ τῆς ὁδοῦ καὶ τοῦ πλοῦ γίνεται, καὶ μάλιστα καὶ Ἑρμοῦ συμπαρόντος ἀκακώτου ἐπὶ ἑώας ἀνατολῆς. καθόλου γὰρ ἐπὶ ἀποδημίας τὸν τοῦ Ἑρμοῦ δεῖ σκοπεῖν. κυρίως δὲ τοῖς πλέουσι κοινῶς ὃ τε ὠροσκόπος καὶ ἡ Σελήνη χωρὶς τῶν πέντε πλανητῶν, οὕτω τυχοῦσα σύμφορος.

102 καὶ ἐν Διδύμοις συνοίσει (εἰ καὶ βραδυνὰ τὰ κατὰ τὸν πλοῦν) καὶ ἐν Καρκίνῳ δὲ καὶ ἐν Αἰγοκέρῳ καὶ ἐν Ὑδροχόῳ. ἐν δὲ Ἰχθύσι σύμφορον τοῖς εἰς πόλεμον ἐξιοῦσιν. χρὴ δὲ ἐπιλεξάμενον τὸ ἀρμόζον ζωδίων τῇ ἀποδημίᾳ ἐφαρμόζειν αὐτὸ τῇ τῶν ἀγαθοποιῶν μαρτυρίᾳ πρὸς αὐτό τε καὶ τὰ κέντρα, καὶ οὕτω κατάρχεσθαι. ζ'. Περὶ ἀποδημίας καὶ ἄλλως πλατύτερον Ὁ μέλλων ἀποδημεῖν ἐκ τοῦ ὠροσκόπου κριθήσεται, ὁ δὲ τόπος ἔνθα μέλλει ἀπέρχεσθαι ἐκ τοῦ δύνοντος, ἐκ δὲ τοῦ μεσουρανήματος ἢ πρᾶξις, τὸ <δ> συμπέρασμα τῆς ἀποδημίας ἐκ τοῦ ὑπογείου. ἐπιζητοῦ οὖν τοὺς ἀγαθοποιούς τῶν ἀστέρων ποίαν στάσιν ἔχουσι καὶ ποῖα σχήματα· ἀγαθὸν γὰρ καθολικῶς μηδενὸς τῶν ἀστέρων στηρίζοντος καὶ συσχηματιζομένου τῇ Σελήνῃ τὰς ἐκδημίας ποιεῖσθαι, συμφορώτατον δὲ ἀποδημεῖν τῆς Σελήνης αὐξιφωτούσης καὶ προσθετικῆς τοῖς ἀριθμοῖς κατὰ τε μήκος καὶ πλάτος. Παραφυλάσσειν δὲ τὰ κέντρα χρὴ. καὶ ἐν μὲν τῷ ὠροσκόπῳ ἀγαθοποιῶν ἀστέρων ὄντων ἢ καὶ μαρτυρούντων αὐτῷ ἥδιστα τὰ τῆς ὁδοῦ ἢ τὰ τοῦ πλοῦ ἔσται, συνόντος δὲ τοῦ Ἑρμοῦ αὐτοῖς καὶ ἐπὶ ἑώας ἀνατολῆς ταχέως καὶ εὐθυδρόμως πράξει τις ὑπὲρ ὧν τὴν ἐκδημίαν ποιεῖται. καθόλου γὰρ ἐπὶ ἀποδημίας τὸν Ἑρμῆν δεῖ σκοπεῖν μὴ ἀφαιρῆν ἢ ὑπαυγὸς ἢ ἢ ὑπὸ κακοποιῶν βλάπτεται καθ' οἷονδήποτε σχῆμα, καὶ ὅτε δὲ τις μέλλει εἰς πόλιν εἰσιέναι ἢ εἰς πλοῖον τὸν Ἑρμῆν δεῖ παρατηρεῖσθαι, καὶ ὅταν μέλλῃ ἐκ πλοίου ἐξίεναι καταγόμενος τὸ αὐτὸ δεῖ παρατηρεῖν.

103 ἐν δὲ τῷ δυτικῷ τυχόντος τοῦ Ἑρμοῦ καὶ μαρτυρουμένου ὑπὸ Διὸς ἢ Ἀφροδίτης βελτίῳ καὶ ἐπικερδῇ ταῦτα ἔσται καὶ ἀξιόλογα, Ἄρεως δὲ καὶ Κρόνου ἐπὶ τοῦ δύνοντος ὄντων ἢ μαρτυρούντων αὐτῷ τῷ ζ' τόπῳ ἀσθένειαι σωματικαὶ καὶ ἐποχαὶ καὶ ζημίαι γενήσονται. Ἐκ δὲ τῶν θεωρούντων ἀστέρων τὸ μεσουράνημα ἢ καὶ ἐπόντων τὸ πρᾶγμα οὐ χάριν ἢ ἐκδημία γίνεται γνωσθήσεται, τὸ δὲ τέλος ἐκ τοῦ ὑποχθονίου, τὸ κύρος δὲ πάντων ἐκ τῶν συσχηματισμῶν, μάλιστα τῆς Σελήνης, τελειοῦται, ἣν ἀπογραφευτέον πρὸς τὰς ἐξόδους

κακοδαιμονοῦσαν ἢ κακοτυχοῦσαν· οὐ μόνον γὰρ δυσπραξίας αἰτία, ἀλλὰ καὶ πημάτων ὑπουργός. οἱ οὖν ἀγαθοποιοὶ ὥροσκοποῦντες ἐν πᾶσι τὴν καταρχὴν κακὴν ποιοῦσιν, οἱ ἀγαθοποιοὶ ἐν τῷ ζ' τόπῳ ὄντες ἐν ταῖς ἀποδημίαις ἐπικερδῇ καὶ ἐπίδοξον τὴν ἀποδημίαν μαντεύονται εἶναι. σκοπεῖν δὲ δεῖ καὶ τὸν κύριον τῆς Σελήνης καὶ τὸν κύριον τοῦ ὥροσκόπου ἵνα μὴ κακὰς φάσεις ἔχωσιν οἷον στηριγμούς, ἀναποδισμούς, δύσεις· οἱ γὰρ στηρίζοντες χρόνου πολλοῦ καὶ βραδυτῆτος αἵτιοι γίνονται, οἱ δὲ ὑπαυγοὶ ἀμαυρὰς τὰς πράξεις ποιοῦσιν. καθολικῶς δὲ ἐκ παρατηρήσεως ἐν τῷ δυτικῷ κέντρῳ τυχοῦσα ἡ Σελήνη <ἦ> ἐν τῷ ἀποκλίματι μακρὰς τὰς ἀποδημίας παρέχει, τοῖς δὲ ἀποξένοις εἰς τὰ οἰκεῖα ἐρχομένοις τὸ αὐτὸ τοῦτο τὸ σχῆμα τῆς Σελήνης ταχείας τὰς ἀναστροφὰς δηλοῖ. παραφυλάσσεσθαι δὲ καὶ τετραγωνίζοντας ἢ διαμετροῦντας τὴν Σελήνην τοὺς κακοποιούς δεῖ, τῶν δὲ ἀγαθοποιῶν ἀνακραθέντων αὐτοῖς ἀνώμαλον καὶ ἀναμφήριστον τὸ τῆς ἀποδημίας δηλοῖ. Ἐπισκοπήσαντας δὲ τὰ κέντρα ἐφορᾶν χρὴ τοὺς μέλλοντας τῶν ἀστέρων ἐκβαίνειν ἐν οἷς εἰσι ζωδίοις· οὕτω γὰρ αἱ τε ἔξοδοι καὶ ἀποδημίαι μηνυθήσονται, καὶ αἱ ἐπανελεύσεις ἐκ τοῦ ἐπισκοπεῖν πότερον ἐξ ἀλλοτρίου εἰς ἴδιον οἶκον ἢ ὑψωμα μεταβαίνουσιν ἢ ἔμπαλιν· ἐκ τούτου γὰρ καταφανὲς ἔσται τὸ τῆς ἐπιδημίας καὶ τῆς ἐπανελεύσεως.

104 καὶ οἱ μὲν στηριγμοὶ τὰς ἐπιμονὰς δηλοῦσι καὶ ἐπιστροφὰς ὥσπερ ἡ δύσις θανάτους ἢ πάντη ἀπραγίας, αἱ δὲ ἀνατολαὶ ταχυτάτας τὰς ἀποδημίας ποιοῦσιν, δηλαδὴ τῶν τῆς Σελήνης σχηματισμῶν καὶ τῶν κέντρων τῆς καταρχῆς ἐχόντων μαρτυρίαν καὶ λόγον πρὸς τοὺς προειρημένους. Ἐπιτηρητέον δὲ μάλιστα τὴν Σελήνην διαμετροῦσαν τὰ κάθυγρα τῶν ζωδίων ἢ καὶ ἐποῦσαν ἢ καὶ ὑπὸ κακοποιῶν θεωρουμένην κατὰ τὰ κραταῖα σχήματα, τουτέστι τετράγωνα καὶ διάμετρα· χαλεπώταται γὰρ αἱ τοιαῦται καταρχαὶ ταῖς ναυσὶ καὶ τοῖς πλέουσιν. ἐπὶ δὲ ἡ Σελήνη μὲν κακωθῇ, τὰ δὲ κάθυγρα τῶν ζωδίων ὑπὸ τῶν ἀγαθοποιῶν μαρτυροῦνται, αὐτανδρον μὲν τὸ σκάφος οὐ φθαρήσεται, οἱ πολλοὶ δὲ τῶν ναυτῶν σωθήσονται διαλυθέντος τοῦ σκάφους, καὶ τακτοῖς ἕκαστος ἐπανελεύσεται χρόνοις εἰς τὰ οἰκεῖα κατὰ τὴν τῆς ἐπιβάσεως εἰς τὴν ναῦ <ν> σύγκρισιν. ἡ μὲν γὰρ ἀναγωγή τὰ κατὰ τὴν θάλασσαν καὶ τὸν πλοῦν σημαίνει, ἡ δὲ ἐπίβασις εἰς τὴν ναῦ <ν> τὰ καθ' ἓνα ἕκαστον τῷ τάχει τῆς μεταπτώσεως τῶν κέντρων ἁλλοιοῦσα τὰ πράγματα· ἐπὶ δὲ τῶν ὁδεύοντων ὁμοίως τὰ χερσαῖα καὶ τὰ τετράποδα τῶν ζωδίων ἐπισκοπεῖν χρὴ. ἐπίμονα δ' ἔσται πολλῶ μᾶλλον τὰ κακὰ ὁπότεν οἱ κακοποιοὶ ἐν αὐτοῖς στηρίξωσι μετὰ καὶ τοῦ παλινδρομιῶν τινων ἢ νόσων ποιῆσαι πειραθῆναι. Κυρίως δὲ τοῖς πλέουσι κοινώση ὃ τε ὥροσκόπος καὶ ἡ Σελήνη χωρὶς τῶν εἰς πλανητῶν, οὕτω τυχοῦσα σύμφορος. ἐν Διδύμοις συνοίσει (εἰ καὶ βραδυνὰ τὰ κατὰ τὸν πλοῦν) καὶ ἐν Καρκίνῳ καὶ ἐν Αἰγόκερῳ καὶ Ὑδροχόῳ καὶ Ἰχθύσιν. ἀσύμφορον δὲ ἐν Κριῶ· οὐ μόνον πλοῦ, ἀλλὰ καὶ ἐμπορίας κατάρχεσθαι ἀηδὲς (ὁ δὲ Δωρόθεος οὐ δέχεται τοῦτο), παρατηρητέον δὲ καὶ ἐν Τοξότη καὶ Λέοντι τοῖς μὴ ἐκ τῆς ἰδίας ἐκδημοῦσιν. μὴ ἔστω καὶ ἡ Σελήνη λείψηφος μηδὲ ἐν συνόδῳ μετὰ Κρόνου ἢ ἐν πανσελήνῳ μετὰ Ἄρεως. Τὰς δὲ πορείας ποιεῖσθαι αὐτῆς ἐν Κριῶ σύμφορον (ταχέως γὰρ ὑποστροφή γίνεται), συνοίσει δὲ καὶ ἐξ ἀποδημίας εἰς τὰ οἰκεῖα ἐπανιέναι.

105 καὶ ἐν Ταύρῳ δὲ καλὸν ὁδοῦ κατάρχεσθαι καὶ ἐπανιέναι οἴκοι. ἐν Διδύμοις χρόνιος ἡ ἀποδημία ἔσται. ἀπὸ ξένης εἰς τὰ οἰκεῖα κατάρχεσθαι συνοίσει ἐν Καρκίνῳ ὁμοίως τοῖς Διδύμοις. φυλάσσεσθαι δὲ ἐν Λέοντι τὸ ἀποδημεῖν εἴσω τῶν ἡμερῶν, ἀπὸ δὲ μοιρῶν ἰε' ἕως τριάκοντα ἥττον κακόν. ἐν Παρθένῳ καλὸν εἰς τὰ οἰκεῖα ἐπανιέναι. ἐν Ζυγῷ μετὰ τὰς πρώτας μοίρας καλόν. ἐν Σκορπίῳ τὸ ὁδοιπορεῖν καὶ εἰς τὰ ἴδια ἐπανιέναι σύμφορον. ἀνάρμοστον δὲ ἐν Τοξότη (πλάνη γάρ τις ἔσται), ἐπανελεῖν δὲ εἰς τὰ οἰκεῖα καλὸν ὁμοίως ἐν Αἰγόκερῳ καὶ Ὑδροχόῳ. ἐν δὲ Ἰχθύσι σύμφορον τοῖς εἰς πόλεμον ἐξιοῦσιν. χρὴ δὲ ἐπιλεξάμενον τὸ ἀρμόζον ζῳδιον τῇ ἀποδημίᾳ ἐφαρμόζειν αὐτὸ τῇ τῶν ἀγαθοποιῶν μαρτυρίᾳ πρὸς αὐτὸ τε καὶ τὰ κέντρα καὶ οὕτω κατάρχεσθαι. Ἐπετήρησαν δὲ μερικῶς τὰ κατὰ τὸν πλοῦν ἢ τὴν ὁδὸν καὶ

ἐπέγνωσαν οὕτως συνάγοντες γὰρ τὰ σημεῖα τῆς πορείας ἢ τοῦ πλοῦ τὰ στάδια καὶ μερίσαντες εἰς ἕξ μερίδας, ὡς ἐκάστῳ τῶν ζωδίων ἀπὸ τοῦ ἀνατέλλοντος μέχρι τοῦ δύνοντος ἐπιβάλλει
〈ν〉 μερίδα μίαν, ἀπονέμουσι τῷ ὠροσκόπῳ τὴν πρώτην ἵνα σημαίνει τὸ πρῶτον ἐκτημόριον τοῦ διαστήματος τῆς ὁδοῦ, τὴν δὲ δευτέραν μερίδα τῷ κακοδαιμονήματι, καὶ ἑξῆς ἐπὶ τὰ προηγούμενα ἕκαστον ἐκτημόριον διδῶσιν, τὴν δὲ τελευταίαν ὁμοίως τῷ δύνοντι δηλοῦντι τὸ κατάλυμα καὶ τὰ τελευταῖα τῆς ὁδοῦ. ἔπειτα τὴν τῶν ἀστέρων κοινωνίαν πρὸς ἕκαστον τόπον ἐπιτηροῦσιν· τῶν μὲν γὰρ ἀγαθοποιῶν μαρτυρούντων ἀγαθὰ καὶ εὐοδίαν μηνυτέον, τῶν δὲ κακοποιῶν ὁμοίως τὸναντίον, τῶν στηριγμῶν δηλούντων κατοχὴν καὶ ἀναποδισμόν καὶ δυσχερείας ἐν τοῖς τόποις ἐν οἷς ἀναλόγως πρὸς τὰ ἐκτημόρια συμβαίνει τοῦ πλοῦ ἢ τῆς ὁδοιπορίας ἀπὸ τῆς τῶν ζωδίων διαστάσεως, τοῦ δὲ τοῦ Ἄρεως ναυαγίου αἰτίου τυγχάνοντος, καὶ μάλιστα τοῦ κατὰ κορυφὴν τόπου παρ' αὐτοῦ βλαπτομένου.

106 Καὶ ταῦτα μὲν ὁ Νικαεὺς Πρωταγόρας, ὁ δὲ Δωρόθεος ἐν τοῖς ἔπεσι περὶ ἀναγωγῆς καὶ πλοῦ οὕτω λέγει. Σελήνη ὑπὸ γῆν οὖσα ἀμαρτύρητος ὑπὸ τινος τῶν πέντε πλανωμένων καθ' αὐτὴν ὁρωμένη ἐν μὲν Κριῷ οὖσα ἀπὸ μοίρας ια' ἕως τοῦ πέρατος εὐπλοῖαν δηλοῖ. Σελήνη Ταύρῳ μεγάλους χειμῶνας ποιεῖ τοῖς ἀναχθεῖσιν, ἐὰν δὲ καὶ ὑπὸ κακοποιῶν μαρτυρῇται χειρόν· εἰς κακὸν γὰρ τέλος καταντήσουσιν. Σελήνη ἐν Διδύμοις ἀπὸ μοίρας η' ἕως λ', ὁ ἀναχθεὶς χρονίζει μὲν ἐν τῷ πλεῖν, ἀλλ' ἐπιχαρῶς διάξει. Σελήνη Καρκίνῳ, ὁ ἀναχθεὶς γαλήναις μὲν πολλαῖς συσχεθήσεται, ἀλλὰ διασωθήσεται. Σελήνη Λέοντι, ὁ ἀναχθεὶς κινδυνεύσει ἐν τῇ θαλάσῃ, ἐὰν δὲ καὶ ὑπὸ κακοποιῶν μαρτυρῇται πολλαπλασιασθήσεται τὰ κακά. Σελήνη ἐν Παρθένῳ, ὁ ἀναχθεὶς χρονίζει ἐν τῇ δυσπλοίᾳ. Σελήνη Ζυγῷ μετὰ τὰς πρώτας δέκα μοίρας, ὁ ἀναχθεὶς καὶ εὐπλοήσει καὶ καλῶς εἰς πάντα διάξει. Σελήνη Σκορπίῳ, ὁ ἀναχθεὶς ἀσφαλὴς μὲν ἔσται κατὰ τὸν πλοῦν, τὴν δὲ ψυχὴν ταραχθήσεται. Σελήνη Τοξότῃ, ὁ ἀναχθεὶς δυσπλοήσει διὰ χειμῶνας καὶ φόβοις συμπεσεῖται. Σελήνη Αἰγοκέρῳ μετὰ μοίρας θ , ὁ ἀναχθεὶς εὐπλοήσει μὲν, ταραχθήσεται δὲ τὴν ψυχὴν. Σελήνη Ὑδροχόῳ, ὁ ἀναχθεὶς βραδυπλοήσει μὲν, σωθήσεται δέ. Σελήνη Ἰχθύσιν, ὁ ἀναχθεὶς κινδυνεύσει, καὶ μάλιστα θεωροῦντος Ἄρεως. Τὸν δὲ ἰστὸν τῆς νεῶς σκέπτου. Σελήνη ὑπὲρ γῆν οὖσα μετὰ Κρόνου στηριγμὸν ἔχοντος τοῖς ἀναγομένοις πολλῶν κακῶν αἰτία γίνεται· ὑπὸ γὰρ χειμῶνων δυσπλοήσουσι χαλεπῶς, ὅσοι δὲ τὴν κατὰ γένεσιν εἰμαρμένην ἔλαχον ἐν ὕδασι διαφθαρῆναι καὶ τὰ ἔτη συμπεραίνουσι πνιγῆσονται ἐν τῇ θαλάσῃ. Σελήνης ὑπὲρ γῆν τριγωνιζομένης ὑπὸ Κρόνου στηρίζοντος οἱ ἀναχθέντες διὰ χειμῶνας μεγάλους τῶν ἀγωγίων τινὰ ἀποβαλλόμενοι μόλις σωθήσονται, ἐὰν δὲ τῶν ἄλλων οὕτως ὄντων καὶ ὁ Ἑρμῆς τὴν Σελήνην συγκακώσῃ μείζονα τὰ κακά γίνεται, ἔσθ' ὅτε καὶ λησταῖς περιπίπτο 〈υσι〉 ν, ἀγαθοποιὸς δὲ ὁρῶν τὰ τοιαῦτα σχήματα, καὶ μάλιστα δεξιός, ἐπικουφίζει τὰ κακά.

107 Κρόνος ὠροσκοπῶν καὶ ἄνευ Σελήνης τοσαῦτα κακὰ τοῖς ἀναγομένοις ἐπάγει ὅποσα καὶ ὦν μετὰ Σελήνης ἐπάγειν εἴρηται, ἐὰν δὲ τύχη ὁ Κρόνος τούτου ἀναγομένου ὁ κατὰ ἀρόδον τῷ κατὰ πῆξιν Κρόνῳ ἢ συνῶν, τρίγωνος ἢ τετράγωνος ἢ διάμετρος, τότε χεῖρῳ γίνεται τὰ κακά. ὅσα δὲ εἴρηται συμβαίνειν ἀπὸ Κρόνου τοῖς ἀναγομένοις κακὰ τοσαῦτα καὶ ἀπὸ Ἄρεως γίνεται, τῆς Σελήνης δηλονότι ὑπὲρ γῆν ὑποκειμένης, καὶ οὐ μόνον ταῦτα ἀλλὰ καὶ μάχαι καὶ μίση καὶ θόρυβοι ἐν τοῖς ἀναγομένοις γίνονται ὥστε καὶ ἕως αἱμαγμῶν φθάσαι τὴν κάκωσιν. ἐὰν δὲ ὁ Ἑρμῆς συγκακώσῃ χεῖρονα γίνεται, ἐὰν δὲ ἀγαθοποιοὶ ὁρῶσιν ἐλαττοῦνται τὰ κακά. Ἐὰν τὴν Σελήνην ὁ Κρόνος καὶ ὁ Ἄρης καὶ ὁ Ἑρμῆς βλάπτωσιν ἥτοι συνοδεύοντες ἀλλήλοις καὶ τῇ Σελήνῃ ἢ ἄλλος ἄλλοθεν ὁρῶν αὐτὴν βλάπτῃ, κάκιστον σημεῖον τοῖς ἀναγομένοις καὶ ὁ θάνατος αὐτῶν πάντως ἐλεύσεται πλεόντων· τὸ δὲ αὐτὸ γίνεται καὶ ὅταν ὁ Ἑρμῆς συνοδεύῃ τῷ Ἄρει. Κρόνος καὶ Ἄρης ὁ μὲν Ἥλιον βλάπτων, ὁ δὲ Σελήνην κίνδυνον τοῖς ἀναγομένοις ἐπάγει. Σελήνης ὑπὲρ γῆν τετραγωνιζομένης ὑπὸ Διὸς ἀγαθὸν τοῖς ἀναχθεῖσιν· καὶ γὰρ

εὐπλοήσουσι καὶ εὖ πράξουσιν ὅσα δ' ἂν ἐλπίσωσιν, ἐὰν δὲ καὶ Ἀφροδίτῃ μετὰ τοῦ Διὸς τὴν Σελήνην οὕτως ἴδῃ ἥτοι ἐκ τοῦ αὐτοῦ ζώδιου ἢ ἐκ διαφέροντος κρείσσον. ὁ δὲ Ἑρμῆς τὰς τῶν ἀστέρων δόσεις ἥτοι ἀγαθὰς ἥτοι κακὰς ἐπιτείνει καὶ ἐπαύξει οἷς συνοικειωθῇ. ἀλλὰ καὶ Ἀφροδίτῃ μόνῃ τὴν Σελήνην ὁρῶσα ὠφελεῖ τοὺς ἀναγομένους εἴ <σ> τε εὖπλοι <αν> καὶ εἰς γυναικῶν μίξεις, ἀλλὰ χωρὶς Διὸς ἦττον ὠφελεῖ, μετὰ δὲ Διὸς βεβαιότερον μᾶλλον ὠφελεῖ.

108 Ἀφροδίτῃ ὕπαυγος ὑπὸ γῆν οὖσα μετὰ Σελήνης εὐδίας καὶ νηνεμίας παρέχει, καὶ χρονίζουσιν οἱ ἀναγόμενοι ἐν τῷ πλῶ. ἐὰν δὲ οἱ δύο ἀγαθοποιοὶ μετὰ τοῦ Ἑρμοῦ μαρτυρήσωσι τῷ Ἥλίῳ καὶ τῇ Σελήνῃ καλλίστην καταρχὴν τοῖς ἀναγομένοις σημαίνει καὶ εὐπλοήσουσι μάλιστα. ἐὰν οἱ μὲν κακοποιοὶ τὸν ὠροσκόπον βλάπτωσιν, οἱ δὲ ἀγαθοποιοὶ τὴν Σελήνην, ἢ καὶ ἔμπαλιν, δυσπλοήσουσι μὲν οἱ ἀναχθέντες, σωθήσονται δέ. Σελήνη ἀμαρτύρητος οὖσα ὑπὸ πάντων τῶν ἀστέρων καὶ κενοδρομοῦσα, ὁ δὲ ὠροσκόπος ἔχων τι ζῶδιον τῶν ἐπιτηδείων πρὸς τὸ πλεῖν (οἶον Ταῦρον, Ἰχθύας, Διδύμους, Αἰγοκέρωτα, Καρκίνον, Παρθένον, Τοξότην) μετὰ τινος τῶν ἀγαθοποιῶν, ἀγαθὸν τοῖς ἀναγομένοις Σελήνη καὶ ὁ ὠροσκόπος ἀμαρτύρητοι ὑπὸ πάντων τῶν ἀστέρων κενοδρομοῦντες ἐὰν ἐπέχωσιν ἐκ τῶν προλελεγμένων ἐπιτηδείων ζώδιον πρὸς τὸ πλεῖν οὐκ ἔστι κακὸν τοῖς ἀναχθεῖσιν. ἐξαιρέτως δὲ χρή τὴν Σελήνην ὁρᾶν ἵνα μὴ βλάπτηται καθ' οἷονδήποτε τῶν ἐγκειμένων τρόπων ἐν τῷ β' κεφαλαίῳ τούτου τοῦ βιβλίου. τότε δὲ λογίζου τὴν τοῦ πλοῦ καταρχὴν ὅταν οἱ ναῦται ἄγκυραν ἐκ τῆς ψάμμου ἐλκύσωσιν, τοῦ δὲ πλεόντος ἐν τῇ νηὶ ἐκάστου ἀνθρώπου ἢ καταρχῇ τότε ἐστὶν ἡνίκα τὸν πόδα εἶσω τῆς νηὸς θήσει. Σκέπτου δὲ καὶ τὸν Ἥλιον τῆς ἐξόδου καὶ τὰ τούτου τετράγωνα καὶ διάμετρα· εἰ μὲν ἀγαθοποιοὶ εἶεν ἐπὶ τούτοις ἢ ἐπάνοδος καλὴ καὶ ταχεῖα, εἰ δὲ κακοποιοὶ σκόπει πότε ἀλλάξουσιν τοὺς τόπους καὶ ἀντ' αὐτῶν ἀγαθοποιοὶ εἰσέλθουσιν· τότε γὰρ τὴν ἐπάνοδον ὑπονοητέον ἢ ὅτε ἀποκαθίσταται ὁ Ἥλιος καὶ ἔλθῃ εἰς τὰ ἴδια τετράγωνα ἢ διάμετρα, ἀλλὰ καὶ τὴν Σελήνην ὁμοίως τῷ Ἥλίῳ σκέπτου. θ'.

109 (1t) Περὶ ἐπιστολῶν Πέμπων ἐπιστολὰς ἐπιτήρει τὴν Σελήνην συνοῦσαν τῷ Ἑρμῇ ἢ ἐφορῶσαν αὐτὸν ἄνευ τῆς τῶν κακοποιῶν θεωρίας, ἔστω δὲ ὁ Ἑρμῆς ἐλεύθερος ἀπὸ τῶν αὐγῶν τοῦ Ἥλιου καὶ μὴ ἀναποδίζων ἢ στηρίζων· οὕτω γὰρ ἐὰν ἐπιστείλῃς οὐκ ἀποτεύξει τοῦ σκοποῦ. ι'. Περὶ αἰτήσεως χάριτος Τοὺς δὲ αἰτοῦντας χάριτας ἐπιτηρεῖν δεῖ τὴν Σελήνην οὖσαν ἐν τῷ ὠροσκόπῳ ἢ ἐν τῷ τούτου τριγώνῳ (ἄμεινον δὲ ὅταν ᾖ ἐν Ταύρῳ καὶ Καρκίνῳ), προστιθεῖσα τοῖς φωσὶ καὶ τοῖς ἀριθμοῖς καὶ συσχηματιζομένη Ἑρμῇ, Δίῃ, Ἀφροδίτῃ καὶ αὐτοῖς καλῶς κειμένοις, ἀπέστω δὲ ἡ τῶν κακοποιῶν μαρτυρία. καλὸν δὲ ἐπὶ τοῦ αὐτοῦ σχήματος τὰς ἐντεύξεις ποιεῖσθαι καὶ ἀνδρῶν πρὸς γυναῖκας. ια'. Περὶ καινῶν σκευῶν χρήσεως Σκεύεσι δὲ ἡ ἱματίοις πρῶτως χρηστέον τῆς Σελήνης οὔσης ἔν τε Κριῷ καὶ Ταύρῳ καὶ Καρκίνῳ καὶ Παρθένῳ καὶ Σκορπίῳ καὶ Ἰχθύσιν, τῷ τε φωτὶ αὐξανομένης καὶ μετὰ τῶν ἀγαθοποιῶν οὔσης ἢ τούτοις κατὰ σχῆμα ἢ σῶμα συναπτούσης ἢ καὶ ὠροσκοπούντων τῶν ἀγαθοποιῶν ἄνευ τῆς τῶν φθοροποιῶν κοινωνίας. ιβ'.

110 (1t) Περὶ φρεάτων ὀρυγῆς καὶ λάκκων Ὀρύττων δὲ λάκκους ἢ καὶ εἰσαγωγὰς ὑδάτων ποιούμενος ἐπιτήρει τὸν κλῆρον τῆς τύχης καὶ τὸν κύριον αὐτοῦ εἰς ὑδατῶδες ζῶδιον ἐμπεσεῖν καὶ ἐπὶ κέντροις ποιῆσαι τοὺς οἰκοδεσπότας τοῦ τε β' τόπου καὶ τοῦ η'. ἀγαθὸν γὰρ τούτους ἐπαναφέρεσθαι τῷ τε ὑπὲρ γῆν κέντρῳ καὶ τῷ ὑπὸ γῆν, καὶ ἀποκλίναντες δὲ οὐ φαῦλοι, καὶ μάλιστα ὅταν πόρρωθεν τὰ ὕδατα ἢ μεταγόμενα ἢ ἀποστρεφόμενα. καὶ τὸν τοῦ κλήρου δὲ κύριον παραφυλάττειν, καὶ μάλιστα κατὰ τὸ ὑπόγειον, ἐξαιρέτως δὲ μήτε τὸν κύριον τῆς τύχης μήτε τὸν κύριον αὐτοῦ εἶναι ἐν τῇ ἐπιδύσει μήτε ἐν τῷ ταύτης διαμέτρῳ, τουτέστιν ἐν τῷ β' τόπῳ· οὕτω γὰρ ἂν ἀσφαλῶς καὶ ἀβλαβῶς διαπραχθεῖ τὸ ἔργον. ιγ'. Περὶ χειρουργίας Τὰς δὲ χειρουργίας τῶν μελῶν ποιεῖσθαι χρή τῆς Σελήνης ληγούσης καὶ πρὸς τοὺς ἀγαθοποιούς φερομένης ἢ αὐτοῖς συνούσης. παρατηρητέον δὲ αὐτὴν οὖσαν ἐν Ταύρῳ καὶ Παρθένῳ καὶ

Αἰγοκέρωτι καὶ Ἰχθύσιν· ταῦτα γὰρ τὰ ζῷδια σπασμῶν αἷτια γίνονται. ἔτι δὲ παρατηρητέον αὐτὴν οὖσαν ἐν τοῖς τροπικοῖς καὶ ἐν συνόδῳ τοῦ Ἥλιου καὶ ἐν τοῖς ἐκλειπτικοῖς συνδέσμοις. καὶ ἔτι ἐκεῖνο τὸ μέλος οὐ δεῖ χειρουργεῖν ὅπερ ἔλαχε κατὰ φύσιν ἐκεῖνο τὸ ζῷδιον ἔνθα ἐστὶν ἡ Σελήνη, νοουμένου δηλαδὴ Κριοῦ μὲν κεφαλῆς, Ταύρου δὲ τραχήλου, Διδύμων δὲ χειρῶν ἀπὸ ὠμων ἕως δακτύλων, Καρκίνου δὲ στέρνων καὶ πλευρῶν, Λέοντος δὲ θώρακος, Παρθένου δὲ γαστρὸς καὶ σπλάγχνων, Ζυγοῦ δὲ γλουτῶν, Σκορπίου δὲ αἰδοίων, Τοξότου δὲ μηρῶν, Αἰγοκέρωτος δὲ γονάτων, Ὑδροχόου δὲ κνημῶν, καὶ Ἰχθύων ποδῶν ἄκρων.

111 τοὺς δὲ ὀφθαλμοὺς χρή χειρουργεῖν καὶ θεραπεύειν Σελήνης πληθούσης τῷ τε φωτὶ καὶ τοῖς ἀριθμοῖς καὶ συναπτούσης τοῖς ἀγαθοποιῶς χωρὶς τῆς τῶν κακοποιῶν μαρτυρίας. Ὁ δὲ Δωρόθεος ἐν τοῖς περὶ χειρουργίας τὰ αὐτὰ λέγει ὅσα καὶ νῦν ὁ μεταφράζων αὐτὸν ὁ Ἡφαιστίων. ἔτι δὲ ἐκεῖνος κελεύει οὐ μόνον τὴν Σελήνην ἀλλὰ καὶ τὸν ὠροσκόπον ἀκάκωτον φυλάσσειν, ἔτι δὲ καὶ ἐὰν κακοποιὸς ἐπίκεντρος ὦν ἀναποδίξῃ ἀποδοκιμάζει καὶ τοῦτο. Σελήνης δέ, φησὶν, οὔσης ἐν τροπικῷ ζῳδίῳ ἢ δισώμῳ εἰ μὲν συνάπτει αὐτῇ ἀγαθοποιὸς δεῖ χειρουργεῖν, ἄνευ δὲ ἀγαθοποιοῦ οὐ δεῖ· ὑποτροπιασμὸς γὰρ γίνεται καὶ πάλιν ἐκ δευτέρου χειρουργία ἐν τοῖς τοιούτοις ζῳδίοις ἄνευ τῶν ἀγαθοποιῶν. ιδ'. Περὶ ἐμέτου καὶ καθάρσεως. Τοὺς δὲ ἐμέτους καὶ τὰς καθάρσεις συνοίσει ποιεῖσθαι τῆς Σελήνης ληγούσης καὶ πρὸς τοὺς ἀγαθοποιοὺς συσχηματιζομένης ἢ συναπτούσης. παραφυλάσσεσθαι δὲ δεῖ ἵνα μήτε ἐν Κριῷ μήτε ἐν Ταύρῳ ἔχῃ τὴν στάσιν· βλαβερὸν γὰρ διότι μαρυκᾷται ταῦτα.

112 ἀρμόζει δὲ ἐμεῖν οὔσης αὐτῆς ἐν τῷ Ἀναβιβάζοντι, τὴν δὲ κοιλίαν καθαίρειν ἀρμόζει ἐν τῷ Καταβιβάζοντι συνδέσμῳ. ιε'. Περὶ συνελεύσεως καὶ περὶ ἀρρενογονίας καὶ θηλυγονίας. Μέλλων δὲ συγγίνεσθαι ὁ γαμῶν ἔστω μὲν ἰλαρὸς καὶ ἀπὸ ἰλαρῶν καὶ ἄλυπος μήτε ἄγαν βεβαρημένος τροφῇ καὶ μέθῃ. φυλασσέσθω δὲ τὸν Ἥλιον καὶ τὴν Σελήνην καὶ τὸν κλῆρον ἐν τῷ ἡ' ἢ ἐν τῷ β' τῷ τούτου διαμέτρῳ, ἐπιτηρεῖτω δὲ καὶ τὸν τῆς ὥρας κύριον ἀκάκωτον εἶναι. ὁ δὲ κλῆρος ἔστω ἐν τῷ περὶ φιλίας ἢ ἐν τῷ περὶ τέκνων ἢ ἐν τῷ μεσουρανήματι, ἔστω δὲ καὶ ἡ Σελήνη ἀκάκωτος καὶ σύμφωνος τῷ ὠροσκόπῳ. ὁ δὲ Ἑρμῆς ἐπ' ἀνατολῆς τυγχάνων ὑπὸ Διὸς καὶ Ἀφροδίτης μαρτυρούμενος ἐν τῇ ὥρᾳ τῆς καταβολῆς ποιήσει τὰ τικτόμενα εὐτυχῇ καὶ εὐπαίδευτα καὶ εὐδαίμονα.

113 λέγουσι δὲ οἱ περὶ Πετόσιριν ὅτι ἐν ᾧ ζῳδίῳ εὐρίσκεται ἡ Σελήνη ἐν τῇ σπορᾷ τοῦτο ὠροσκοπήσει ἐν τῇ ἐκτέξει, ὅπου δὲ ἐν τῇ ἐκτέξει παροδεύει τοῦτο ὠροσκοπήσεν ἐν τῇ σπορᾷ. τοσαῦτα τοίνυν καὶ περὶ συνελεύσεως. Περὶ δὲ ἀρρενογονίας οὕτω δεῖ σκοπεῖν. ὁπότεν ὁ Ἥλιος καὶ ἡ Σελήνη καὶ ὁ ὠροσκόπος καὶ οἱ τούτων οἰκοδεσπότες τυγχάνωσιν ἡρρενωμένοι τῷ τηνικάδε τὸ συλληφθὲν ἄρρεν γίνεται, καὶ μάλιστα ἐὰν ὦσιν ἄρρενες καὶ ἐῷοι. καὶ ἄρρενοῦνται μὲν ἡνίκα ἐν ἀρρενικοῖς ὦσι ζῳδίοις (λέγω δὴ Κριῷ, Διδύμοις, Λέοντι, Ζυγῷ, Τοξότη, Ὑδροχόῳ) ἢ ὁπότεν ἐν τῷ ἀπηλιωτικῷ ὦσι τεταρτημορίῳ ἢ ἐν τῷ τούτου διαμέτρῳ. Περὶ δὲ θηλυγονίας οὕτως· ὁπότεν οἱ προειρημένοι τρεῖς τόποι καὶ οἱ τούτων οἰκοδεσπότες ἐσπέριοι καὶ ἐν τοῖς ἐφεξῆς ζῳδίοις ὦσιν (οἷον Ταύρῳ, Καρκίνῳ, Παρθένῳ, Σκορπίῳ, Αἰγοκέρωτι, Ἰχθύσιν) ἢ ἐν τῷ λιβυκῷ τεταρτημορίῳ ἢ τῷ τούτου διαμέτρῳ τότε τὸ συλληφθὲν θῆλυ γίνεται. Ἐὰν δὲ καὶ ἡ προγενομένη συζυγία ἐπίκεντρος γένηται μετὰ ἀγαθοποιῶν ἢ καὶ πρὸς ἀγαθοποιοὺς συνάπτῃ εὐδαίμονας καὶ πολυχρημάτους ἢ καὶ βασιλεῖς τοὺς τικτομένους σημαίνουσιν. ιζ'.

114 (1τ) Περὶ διαθηκῶν καὶ ἄλλως Ὅταν τις θελήσῃ τὴν ἤδη γεγραμμένην αὐτοῦ διαθήκην σφραγίσαι πρὸς ἀξιοπιστίαν παρατηρεῖσθω τὸν τε ὠροσκόπον καὶ τὴν Σελήνην ἐν τροπικοῖς εἶναι ζῳδίοις· τούτου γὰρ γενομένου παλιντροπία ἔσται τῆς καταρχῆς ὕστερον, διὸ καὶ πάλιν ἄλλως διαθήσεται καὶ οὐ μὴ δηλονότι τελευτήσῃ ἐπὶ τῇ πρώτῃ διαθήκῃ. ἔστω δὲ πρὸς τούτοις ἡ Σελήνη καὶ ἀυξίφωτοῦσα καὶ τῷ πλάτει ὑψουμένη καὶ τοῖς κατὰ μήκος ἀριθμοῖς ἀφαιρουσα

καί τινι ἀστέρι συνάπτουσα στηριγμὸν ἔχοντι καὶ μηδὲ ὕπαυγος ἔστω· καὶ γὰρ ὑπαύγου αὐτῆς οὔσης ὁ διαθέμενος ταχέως τελευτήσει. τὸν δὲ Ἄρεα δεῖ παραφυλάττεσθαι ἀναγκαίως ἵνα μήτε ὠροσκοπῇ μήτε σὺν τῇ Σελήνῃ μήτε τετραγωνίζῃ αὐτὴν μήτε διαμετρῇ· οὕτω γὰρ οὐ μόνον ὁ διαθέμενος τελευτήσει, ἀλλὰ καὶ ἡ διαθήκη ἀφανισθῇσεται ἥτοι κλαπεῖσα ἢ ἐτέρας ψευδοῦς ἀντ' αὐτῆς ὑποληφθείσης. ὁ δὲ Ἑρμῆς κακωθεὶς ἥτοι συνὼν τοῖς κακοποιοῖς ἢ σχηματιζόμενος ὑπ' αὐτῶν δόλων αἴτιος γίνεται καὶ ἀμφισβητήσεων. ἐὰν δὲ Κρόνος ὠροσκοπῇ ὁ μὲν θάνατος μετὰ χρόνον συμβῇσεται, ἢ δὲ διαθήκη κυρωθήσεται. ἐὰν δὲ Ζεὺς ἢ Ἀφροδίτῃ ὠροσκοπῇ ποιήσῃ τὸν διαθέμενον μὴ τελευτήσαντα διαθέσθαι πάλιν. Σημαίνει δὲ ὁ μὲν ὠροσκόπος τὴν δύναμιν τῆς γραφῆς τῆς διαθήκης καὶ τὸν διαθέμενον, τὸ δὲ μεσουράνημα τὸ ἀποτέλεσμα αὐτῆς, τὸ δὲ δῦνον πότερον ἔνδοξος ἢ ἄδοξος, ἀληθῆς ἢ ὑπόβλητος, τὸ δὲ ὑπόγειον ὁποῖοι τινες οἱ τὰς κληρονομίας παραλήψονται. ἐὰν οὖν ὠροσκοπῇ Κρόνος τῇ καταρχῇ ὁ διαθέμενος γέρων ἔσται, κακοῦργος καὶ [ὁ διαθέμενος] ἄδικος καὶ ἐνέδραν ἔξει καὶ ψεύσματα, ὃ τε ποιῶν ἀγενής τις ἔσται καὶ ῥυπαρὸς ἢ ἀπελευθέρος. ἐὰν δὲ Ἄρης ἐξ ὀργῆς ἔσται ἢ διαθήκη προπετῶς ἄνευ λογισμοῦ ὡς ἀπὸ κληρονομίας ποιῆσαι τοὺς προσήκοντας, ὃ τε ποιῶν νέος, ὀργίλος, στρατιωτικός.

115 ἐὰν δὲ Ζεὺς δικαίαν καὶ πλουσίαν δηλοῖ τὴν διαθήκην καὶ τὸν διαθέμενον τοιοῦτον. ἐὰν δὲ Ἀφροδίτῃ, καὶ μάλιστα ἐν τροπικοῖς οὔσα, ἔσται ἢ διαθήκη ἀγαθὴ καὶ ποικίλη, ὃ τε ποιῶν ὁμοίως ἀγαθὸς καὶ ποικίλος τὸ ἦθος. ἐὰν δὲ οἱ πλείονες τῶν ἀστέρων ὥσιν ἐν θηλυκοῖς ζωδίοις γυνὴ ἔσται ἢ διατιθεμένη. ἐὰν δὲ Ἑρμῆς ποικίλη ἢ διαθήκη ἔσται καὶ πολὺλογος καὶ κούφη, ὃ τε ποιῶν ἐν λόγοις ἔσται ἢ διοικήσεων. ἐὰν δὲ Ἥλιος ἢ Σελήνῃ μεγίστη καὶ ἐπίσημος καθ' ὃν ἂν τρόπον μαρτυρούμενοι τύχωσιν. ἐν δὲ τῷ μεσουρανῆματι Κρόνος τυχὼν παλαιὰν τὴν διαθήκην σημαίνει, τὸ δὲ τέλος τοῦ διατιθεμένου ὁποῖαι αἱ μαρτυρία τῶν ἐπιθεωρούντων τὸ μεσουράνημα. Ἄρης δὲ κενὴν τὴν διαθήκην καὶ ὀξεῖαν [τὴν διαθήκην] δηλοῖ. Ζεὺς δὲ ἀλλαγῆναι πάλιν αὐτὴν μηνύσει ἐπ' ἀγαθῶν προσθήκαις καὶ ζήσεσθαι τὸν διαθέμενον, ὁμοίως δὲ καὶ Ἀφροδίτῃ. Ἑρμῆς δὲ ταχεῖαν τὴν ἄνοιξιν προαγορεύει καὶ πρόθεσιν πολυλογίας, κατὰ ταῦτόν δὲ τὰς μαρτυρίας χρή σκοπεῖν τὸν αὐτὸν τρόπον. Ἥλιος δὲ καὶ Σελήνῃ μετὰ τοῦ σημαίνειν εὐγενῇ καὶ μεγάλα τὰ πρόσωπα δηλοῖ. Κρόνος δὲ δύνων ἐπηρείας καὶ κατηγορίας καὶ κακουργίας μεστὴν δείκνυσιν τὴν διαθήκην. Ἄρης δὲ οὐ βεβαιωθήσεσθαι δηλοῖ καὶ μετὰ βίας ἀρπαγῆσεσθαι τὴν οὐσίαν. Ζεὺς δὲ μετὰ καλῆς πίστεως ἐνδόξως διατηρηθήσεσθαι, ὁμοίως δὲ καὶ Ἀφροδίτῃ. Ἑρμῆς δέ, ὑποβολιμαία καὶ πλαστὴ ἢ διαθήκη ἀναφανεῖται καὶ ἀγαθῶν μὲν μαρτυρούντων λαθοῦσα διαμένει, κακοποιῶν δὲ σὺν κινδύνῳ φανερωθήσεται καὶ ἄκυρος ἔσται. τὸ δ' αὐτὸ Ἥλιος καὶ Σελήνῃ ἀπεργάζεται κατὰ τὴν τῶν σχημάτων σύγκρασιν. ἐν δὲ τῷ ὑπογείῳ Κρόνος εὐρεθεὶς δούλοις καὶ ἀπελευθέροις ἢ ἐγγόνις αὐτῶν τὴν κατάληψιν σημαίνει, Ἄρης δὲ ἀπελευθέρων υἱοῖς, στρατιώταις, Ζεὺς δὲ φίλοις καὶ συγγενέσιν, Ἀφροδίτῃ δὲ γυναικὶ ἢ παλλακῇ ἢ φίλῳ μετέχοντι μυστηρίων, Ἑρμῆς δὲ τέκνοις, ἐγγόνις, τροφοῖς, ἀξίοις λόγου, Ἥλιος δὲ ἢ Σελήνῃ ἐπισήμοις καὶ μεγίστοις.

116 καὶ ἐὰν μὲν ὑπὸ ἀγαθοποιῶν μαρτυρῇται ἐπικερδεῖς ἔσονται αἱ κληρονομίαι, ἐὰν δὲ ὑπὸ κακοποιῶν ἐπιζήμιοι. ιθ'. Περὶ τοῦ πότε δεῖ λαμβάνειν γυναῖκα Δεῖ σε πρωτοτύπως φροντίσαι τὸ ὠροσκοποῦν ζωδίων εἶναι στερεὸν ἢ δίσωμον, ὁ δὲ κύριος αὐτοῦ ἀγαθοπεποιημένος ἔξω πάσης κακώσεως, ἵνα δὲ τετραγωνίζῃ καὶ ἢ Ἀφροδίτῃ τὸν Δία καὶ ἵνα ὀρῶσι τὸν ὠροσκόπον, ἵνα δὲ ἀυξίφωτῇ καὶ ἢ Σελήνῃ, οὔσης αὐτῆς ἀγαθοπεποιημένης ἐν τόπῳ καλῷ. εἰ δ' ἴσως ταῦτα πάντα οὐχ εὐρήσεις ὡς εἴρηται ἴδε τὴν Σελήνην καὶ ποιήσον ἵνα ἀγαθοποιητῇ καὶ ἔστιν ἐν τόπῳ καλῷ. Ἄλλως περὶ γάμου Τὸν μὲν ἄνδρα ἀπὸ τοῦ Ἥλιου καὶ τοῦ ὠροσκόπου, τὴν δὲ νύμφην ἀπὸ τῆς Ἀφροδίτης καὶ τοῦ δύνοντος, ὃν δὲ μέλλουσι βίον μετ' ἀλλήλων διάξειν ἐκ τοῦ μεσουρανήματος, ἐκ δὲ τοῦ ὑπογείου ἢ προῖξ νοείσθω. ὁ Ἥλιος ὑπὸ κακοποιῶν

βλαπτόμενος ἢ ὠροσκοπῶν τὸν ἄνδρα βεβλαμμένον δείκνυσιν, ὑπὸ δὲ ἀγαθοποιῶν μαρτυρούμενος, ἀγαθὰ τῷ ἀνδρὶ μαντεύονται· ἡ Ἀφροδίτη καὶ τὸ δῦνον ὑπὸ Διὸς μαρτυρούμενοι ἀγαθὰ τῇ γυναικὶ σημαίνουσιν, ὑπὸ δὲ τῶν κακοποιῶν ἀπαισία καὶ οὐκ ἔσται παράμονος ὁ γάμος, ἐὰν δὲ καὶ ἡ Σελήνη συγκακωθῇ ἀμφοτέροις κακὸν σημείον. Ἑρμῆς ὑπὸ τῶν ἀγαθοποιῶν μαρτυρούμενος παιδοποιῶν τῷ γάμῳ δίδωσιν. Σελήνη ἢ καὶ Ἀφροδίτη ἐν τροπικῷ ζῳδίῳ οὔσα, κακὸν τὸν γάμον λέγε· ἡ μὲν γὰρ Ἀφροδίτη, καὶ μοιχαλὶδα καὶ ῥυπαρὴν λέγε τὴν τοιαύτην νύμφην, ἡ δὲ Σελήνη παλιντροπίας καὶ διαστάσεως γίνεται παραιτία. Σελήνη ἐν Κριῷ, οὐ δεῖ γαμεῖν· χωρισμὸς γὰρ ἐν τάχει παρακολουθήσει.

117 Σελήνη ἐν α' καὶ γ' δεκαμοιρίᾳ τοῦ Ταύρου παραιτητός, ἐν δὲ τῇ β' δεκαμοιρίᾳ τοῦ Ταύρου Σελήνης οὔσης καλόν. καὶ ἐν Διδύμοις ἀπὸ ἀρχῆς ἕως ιε' μοίρας ἀπαίσιον, ἀπὸ δὲ μοίρας ις' ἕως τέλους ἀγαθόν. Σελήνη ἐν Καρκίνῳ, οὐ δεῖ γαμεῖν ὅλως. Σελήνη ἐν Λέοντι, οὐ καλὸν τὸ γῆμαι, ποιήσει δὲ κακοδάπανον τὴν γυναῖκα. Σελήνη ἐν Παρθένῳ, χήραν γῆμαι αἴσιον, παρθένον δὲ κακόν. Σελήνη ἐν Ζυγῷ, οὐ δεῖ γῆμαι, μνηστεύειν δὲ δεῖ. Σελήνη ἐν Σκορπίῳ, ἐν μὲν ταῖς πρώταις μοίραις ἀγαθόν, ἐν δὲ ταῖς ὑστάταις οὐ καλόν· ταχὺ γὰρ διαζυγήσονται. Σελήνη ἐν Τοξότη, οὐ δεῖ γῆμαι δι' ὀλιγοτεκνίας. Σελήνη ἐν Αἰγοκέρῳ, τῷ μὲν δευτερογαμοῦντι ἢ τριτογαμοῦντι καλόν, τῷ δὲ πρωτογαμοῦντι οὐ καλόν. Σελήνη ἐν Ὑδροχόῳ, ἀνεπιτήδειον. Σελήνη ἐν Ἰχθύσιν, καλὸν μὲν γαμεῖν, ποιεῖ δὲ τὴν γυναῖκα φλύαρον καὶ μαχίμην. Παρατηρητέον δὲ τὴν Ἀφροδίτην μάλιστα ἐν ταῖς τοιαύταις σκέψει μὴ εἶη μετὰ τῶν κακοποιῶν ἥτοι ἐν ταῖς τούτων μαρτυρίαις, ἀλλὰ μᾶλλον ἐν ὁρίοις καὶ ζῳδίοις ἀγαθοποιῶν. τυχοῦσα τοίνυν ἡ Ἀφροδίτη ἐν ὁρίοις ἢ ζῳδίοις ἀγαθοποιῶν καὶ εἰ ἐπιδεκατεύσει τῇ Σελήνῃ, ὑπὸ δὲ τοῦ Διὸς ἐπιδεκατεύεται (τουτέστι δεκάτῃ μὲν ἀπὸ Σελήνης, τετάρτῃ δὲ ἀπὸ Διός), κάλλιστον τὸν γάμον, θυμῆρη τε καὶ τεκνοποιὸν ἀποτελέσει, καὶ μάλιστα ὅταν εἷς τῶν ἀγαθοποιῶν ἐπὶ τῶν πολυσπέρμων ζῳδίων τύχη· οὕτω γὰρ τάχιστα συλλήψεις ποιήσει. τὸ δὲ αὐτὸ καὶ τὰ τρίγωνα σχήματα ἀποτελέσει πολυσπέρμων ὄντων τῶν ζῳδίων, ἀλλὰ καὶ οἱ κακοποιοὶ ἐν τῷ τριγώνῳ σχήματι ἐπὶ τῶν πολυσπέρμων ζῳδίων μαρτυρούμενοι ὑπὸ τῶν ἀγαθοποιῶν τεκνοποιῶν δίδουσιν. Ἐπισκοπεῖν δὲ χρὴ τὰ δύο θεμάτια τῶν γαμουμένων καὶ ἐπεὶ πάντες οἱ ἀγαθοποιοὶ ἐν τοῖς ἀγαθοῖς τόποις (τουτέστι διπλοῖ) κατὰ τὸν καιρὸν τοῦ γάμου γίνονται ἢ συσχηματίζονται.

118 εἰ δὲ κατὰ γένεσιν καὶ κατὰ πάροδον τὸ μεσουράνημα κοσμούμενον εἶη καὶ ἀγαθοποιῶν τόπος τοῦ θέματος τῆς γυναικὸς ἐμπέσῃ εἰς τὸ τοῦ ἀνδρὸς μεσουράνημα εἰδέναι χρὴ ἐν αὐτῷ τῷ ἔτει τὴν παιδοποιῶν ποιήσασθαι, εὐάρμοστον τε τὴν συμβίωσιν μηκυνθῆναι, καὶ μάλιστα ὅταν οἱ ἐπίκαιροι τόποι τῶν γεννήσεων (τουτέστι Σελήνη καὶ Ἥλιος καὶ ὁ ὠροσκόπος) σύμφωνοι ὑπάρχωσιν. ἐπὶ δὲ καὶ πολὺσπερμον ἢ τὸ κατὰ κορυφὴν ζῳδίων κατὰ τὴν πρώτην συνέλευσιν τὰ τῆς συλλήψεως ἀσφαλῆ ἔσται. ἐπὶ δὲ τύχη ἐπὶ τοῦ κατὰ κορυφὴν τόπου ἀγαθοποιὸς ὑπὸ τὰς αὐγὰς ὧν κατὰ τὸν καιρὸν τοῦ γάμου σκοτεινὴν τὴν σύλληψιν καὶ τεκνοποιῶν σημαίνει, καὶ μάλιστα ἐπὶ τῶν γυναικῶν αἷς καὶ τὸ θέμα αὐτὸ συμβέβηκεν ἔχειν· τῆς γὰρ Ἀφροδίτης ὑπὸ τὰς αὐγὰς οὔσης μετὰ Ἄρεως λαθραίως παρθενεύονται, καὶ Διὸς μαρτυροῦντος οἱ βιωσάμενοι. <...> κατὰ τὸν καιρὸν τῆς καταρχῆς τῶν τῆς Ἀφροδίτης ὑπὸ δύσιν τοῦ Ἠλίου. Ἐὰν ἐν τῷ κακοδαιμονήματι τοῦ ἀνδρὸς ἢ τῆς γυναικὸς Σελήνη κατὰ γένεσιν ἢ ἄρξει ἢ γυνὴ τοῦ ἀνδρὸς, ἐὰν δὲ ἐν τῷ ιβ' τῆς γυναικὸς εὔρεθῇ ἢ τοῦ ἀνδρὸς Σελήνη ἀνάπαλιν γίνεται, τουτέστιν ὁ ἀνὴρ ἄρξει τῆς γυναικὸς. αἱ δὲ τῶν γάμων καταρχαὶ ἐν πανσελήνῳ ἐκπεσοῦσαι κάκισται τοῖς γαμοῦσιν. ἀλλὰ καὶ αἱ Σεληναὶ τῶν δύο γενέσεων διαμετροῦσαι ἀλλήλαις ἀπαίσιόι εἰσιν· διχονοίας γὰρ παραίτιαι. κρατήσῃ δὲ ὅμως ἐν ταῖς φιλονεικίαις ὁ ἔχων ὑπὲρ γῆν τὴν Σελήνην. Ἀφροδίτη ἐν ἀρρενικῷ ζῳδίῳ οὔσα, ὁ δὲ Ζεὺς ἐν θηλυκῷ, καλὸν τὸ τοιοῦτον σχῆμα τοῖς ἀνδράσιν ὑπάρχει, ἔμπαλιν δὲ ταῖς θηλείαις ἄμεινον ὅταν ἡ μὲν Ἀφροδίτη ἐν θηλυκῷ, ὁ δὲ

Ζεὺς ἐν ἀρρενικῷ. Καὶ ταῦτα μὲν ἐν τοῖς ἔπεσι Δωροθέου, ἐκ δὲ ἄλλων ἀρχαίων καὶ πείρα κατειλημμένων τὰ ἐφεξῆς. μάλιστα προσέχειν χρήν περι συνελεύσεως καὶ ἀρμογῆς γάμου τῷ τε κυρίῳ τοῦ κλήρου καὶ τῆς ὥρας, ἔτι τε καὶ τῷ τῆς προγενομένης συνόδου καὶ τῇ πρὸς ἀλλήλους τε καὶ τὰ φῶτα καὶ τὸν θανατικὸν ἀστέρα σχηματοθέσει.

119 τυχῶν γὰρ ὁ κλῆρος τῆς τύχης εἰς τὸ δυτικὸν ἢ ὁ τούτου κύριος ἢ ὁ τοῦ δυτικοῦ κέντρου κύριος ἐπ' αὐτοῦ τυχῶν σὺν τῷ κληρικῷ ἀστέρι ἢ ἐπὶ τοῦ κληρικοῦ ἀστέρος ἢ ἐπὶ τοῦ κληρικοῦ ζωδίου ὁμοίως τυχῶν (δηλονότι σὺν τῷ κλήρου ἀστέρι) τῆς Σελήνης ἐπιμαρτυρούσης γάμον καὶ συνέλευσιν σημαίνει. Ἐπιφυλακτέον οὖν τὴν Ἀφροδίτην ἑῶαν ἀναποδίζουσιν καὶ ἐπὶ τὸν Δία ἐρχομένην· οὕτω γὰρ ἀνάρμοστοι καὶ ἀβέβαιοι οἱ γάμοι ἔρχονται τῶν συνερχομένων τυγχανόντων κούφων τὰ ἦθη. καὶ ἦν μὲν ἐν θηλυκῷ ζωδίῳ τύχη τοῦτο τοὺς ἄνδρας, ἦν δὲ ἐν ἀρσενικῷ τὰς γυναῖκας τοιαύτας νομιστέον. εἰ δὲ οὕτως ἐχούσης τῆς Ἀφροδίτης ἀπόζευξις γένοιτο ἐπανήξει αὐθις ἢ γυνὴ προστιθείσης τῆς Ἀφροδίτης τοῖς ἀριθμοῖς, εἰ δὲ Ἄρης ἀναποδίζει ἐν τῇ καταρχῇ τοῦ χωρισμοῦ ἐπιστρέψαντος αὐτοῦ καὶ προστιθέντος ὁ ἀνὴρ διαλλαγήσεται καὶ μετελεύσεται τὴν γυναῖκα. Ἦν δὲ ὁ κύριος τοῦ γάμου ἐν τῇ καταρχῇ μεσουρανῶν τύχη ἐν θηλυκῷ ζωδίῳ πολύκοινον δείξει τὴν γυναῖκα, εἰ δὲ ἀρσενικῷ τὸν ἄνδρα. τετραγωνίζων δὲ ὁ Ζεὺς τῷ γαμικῷ ἀστέρι τυχῶν στάσεως τῆς ἐν τῷ γάμῳ δηλωτικός· κακὴ καὶ ἡ Σελήνη καὶ ἐν ἀρσενικῷ ζωδίῳ τυχοῦσα. ὠροσκοπῶν δὲ ὁ τοῦ γάμου κύριος ἐπίμεμπτον τὸν γάμον δηλοῖ, καὶ μάλιστα ὁ Ζεὺς ἐν θηλυκῷ ζωδίῳ ἄπροικον ἢ ψευδοπλουσίαν ἢ ὑπόδικον, ἐν δὲ ἀρσενικῷ τὸν ἄνδρα τοιοῦτον. Ἐπειδὴ προεῖρηται ὅτι ὁ μὲν ὠροσκόπος ὁ γαμῶν, τὸ δὲ δύνον ἢ γαμουμένη, τὸ μεσουράνημα ἢ ἀμφοτέρων ὁμόνοια καὶ παραμονή, τὸ δὲ ὑπόγειον ἢ προῖξ καὶ τὸ τοῦ γάμου ἀποτέλεσμα, δῆλον μὲν οὖν ὅτι τοῦ Κρόνου μὲν ὠροσκοποῦντος ὁ γαμῶν ἔσται πρεσβύτης καὶ ῥυπαρός, Ἄρεως δὲ καὶ νεώτερος καὶ ὀργίλος, τοῦ δὲ Διὸς πλούσιος καὶ ἀγαθός, μέσης ἡλικίας, Ἀφροδίτης ἰλαρός, καθάριος, ἡδύβιος, κατωφερὴς εἰς γυναῖκας, Ἑρμοῦ δὲ εὐπαίδευτος, συνετὸς καὶ ἐρωτικός εἰς παῖδας, Ἥλιου δὲ καὶ Σελήνης εὐγενὴς καὶ ἐπίσημος.

120 Κρόνου δὲ μεσουρανοῦντος διάλυσις ἔσται τοῦ γάμου διὰ ῥυπαρὰν καὶ σμικρολόγον, Ἄρεως δὲ διὰ ἀκαταστασίαν καὶ ζηλοτυπίαν (ἐπὶ δὲ καὶ ὁ τῆς Ἀφροδίτης συνῇ αὐτῷ ἢ μαρτυρῇ διὰ μοιχείαν, ἐὰν δὲ Ἑρμοῦ διὰ παιδὸς ἔρωτα), Διὸς δὲ καὶ Ἀφροδίτης ὁμόνοια αὐτοῖς ἔσται καὶ τεκνοποιία, Ἥλιου δὲ καὶ Σελήνης ἐπισήμους αὐτοὺς ἔσεσθαι. ἐπὶ δὲ τοῦ δύνοντος τυχόντες ὅμοια ἀποδεικνύουσι περὶ τὴν γυναῖκα οἷα καὶ ἐπὶ τοῦ ἀνδρὸς ἐν τῷ ὠροσκόπῳ. ἂν δὲ Ἄρης ἢ Κρόνος ἢ ἀμφοτέροι ὑπὸ γῆν εὐρεθῶσιν ἰδίῳ ἀποβολὴν καὶ τέκνων καὶ τῆς προικὸς καὶ προτελευτήν τοῦ ἀνδρὸς σημαίνουσιν, ἂν δὲ Ζεὺς καὶ Ἀφροδίτη ὑπόγειοι ὥσι πολὺν χρόνον σὺν ἀλλήλοις καὶ τέκνα ἔσεσθαι, καὶ ἐὰν μὲν ἐν ἀρσενικῷ ζωδίῳ ὁ ἀνὴρ ἐπιζήσεται, ἐὰν δὲ ἐν θηλυκῷ ἢ γυνή, ὁ δὲ Ἑρμῆς καθὼς μαρτυρίαν δέξεται ἕκαστα ἐμφαίνει. Τοῦ Ἥλιου κεκακωμένου, τῆς δὲ Ἀφροδίτης ὑπὸ ἀγαθοποιῶν μαρτυρουμένης ἐπὶ τῇ καταρχῇ, ἄρχειν τὴν γυναῖκα τοῦ ἀνδρὸς δηλωτέον, ἔμπαλιν δὲ τυχόντων ἔμπαλιν ἔσται. τῆς δὲ Σελήνης κεκακωμένης ἀμφοτέροις ἀσύμφορον καὶ τῇ προικί. ὁ ὠροσκόπος καὶ τὸ μεσουράνημα ἔχοντες ἀγαθοποιούς σημαίνουσι τεκνοποιίαν ἐπὶ συμφέροντι, κακοποιούς δὲ ἀποβολήν. φυλάσσεσθαι δὲ τοῦ κυρίου τῆς τύχης κακωθέντος ἀγαγέσθαι γυναῖκα. χαλεπὸς δὲ καὶ ὁ κατὰ γένεσιν οὕτως ἔχων γαμικὸς ἀστήρ. κενοδορομοῦσα δὲ ἡ Σελήνη πολυκοίνους μηνύει, ἀγαθὴ δὲ ὑπόγειος ἐν θηλυκῷ ζωδίῳ τοῦ Ἥλιου ὄντος ἐν ἀρσενικῷ ὑποτεταγμένην αὐτὴν ποιεῖ. κ'.

121 (1τ) Περὶ χωρισμοῦ γάμου Τοὺς δὲ χωρισμοὺς αὐτῶν καὶ ἐπανελεύσεις ἐπιβλέπειν δεῖ οὕτως. τὴν καταρχὴν ἐν ἣ γένηται ὁ χωρισμὸς ἢ καὶ ἐν ἣ ὥρα πείθεται σου ὅρα γοῦν τὴν Ἀφροδίτην καὶ τὸν Ἥλιον, καὶ ἐὰν εὕρῃς τὸν μὲν Ἥλιον ἢ ἐν μεσουρανήματι ἢ ἐν ἰα' τόπῳ, τὴν δὲ Ἀφροδίτην ἐσπερίαν ἀναποδίζουσιν, λέγε αὐθις τὴν γυναῖκα ἐπανελεύσεσθαι θυμήρως, ἐὰν δὲ γυνή

ἐκβληθῇ ὑπὸ τοῦ ἰδίου ἀνδρός, εἰ μὲν αὐξίφωτεῖ ἡ Σελήνη δυσκόλως εἰς τὸν ἑαυτῆς ἄνδρα ἐπανήξει, ἐὰν δὲ ἀποκρούῃ ἡ Σελήνη εὐκόλως ἐπάνεισιν, ἐπ' αὐτῆς δὲ τῆς συνόδου δυσχερῶς ἐπανήξει. ἐὰν δὲ ἐν ὄσῳ ἡ Σελήνη τὸν ἴδιον κύκλον ἀπαρτίζει ὁ Ἥλιος μεταβῇ εἰς ἕτερον ζῳδιον θηλυκὸν Ἀφροδίτης σὺν αὐτῷ οὔσης, διαλυθέντος τοῦ γάμου ὁ ἀνὴρ ἐτέραν γαμήσει. ἐπιτηρητέον δὲ καὶ τὸν ὠροσκόπον καὶ τὴν Σελήνην ἐπειδὴ τυχόντες οὗτοι ἐπὶ στερεῶν ζωδίων ἐν τῇ καταρχῇ βέβαια ποιοῦσιν, ἐπὶ δὲ τροπικῶν τρεπτὰ καὶ ἀβέβαια, ἐπὶ δὲ διωγμῶν ἀμφισβητήσιμα. κα'. Περὶ διαφορᾶς κυουμένων Ἐπὶ δὲ κατὰ γαστρός αἱ γυναῖκες ἔχουσαι βούλονται ἐκτιτρώσκειν μὴ δυνάμεναι τελεσφορεῖν ἀρμόζει τῆς Σελήνης οὔσης ἐν τοῖς ὀρθοῖς ζωδίοις καὶ ἀποκρουούσης καὶ νότον κατιούσης, μαρτυρουμένης τετραγώνως ἢ τριγώνως ὑπὸ Ἀφροδίτης καὶ Ἄρεως ἢ συνόντων αὐτῇ καὶ ἐν θηλυκοῖς ζωδίοις ὄντων. ὅσα δὲ δεῖ ἐν τούτοις παρατηρεῖν τὴν Σελήνην τοσαῦτα καὶ τὸν ὠροσκόπον δεῖ ἔχειν κατὰ τε τὰ ὀρθὰ ζῳδία καὶ κατὰ τὰς μαρτυρίας Ἄρεως καὶ Ἀφροδίτης. κβ'.

122 (1t) Περὶ ἐκτιτρωσκουσῶν Φασὶν ἐπικινδύνως ἐκτιτρώσκειν Κριοῦ μὲν ἀπὸ πρώτης μοίρας ἕως ια', Διδύμων δὲ ἀπὸ πρώτης ἕως τριακοστῆς, Καρκίνου δὲ ἀπὸ α' ἕως ιε', Λέοντος δὲ ἀπὸ πρώτης ἕως ια', Παρθένου δὲ τὰς πάσας, ἐν δὲ Ζυγῷ ἀπὸ ιβ' ἕως τριακοστῆς καὶ ἐν Σκορπίῳ ἀπὸ ιβ' ἕως τριακοστῆς, Τοξότου δὲ ἀπὸ πρώτης ἕως ια', Αἰγοκέρως δὲ ἀπὸ α' ἕως ιε', Ὑδροχόου δὲ ἀπὸ εἰκοστῆς ἕως τριακοστῆς, ταῖς μοίραις πάσαις οὔσης τῆς Σελήνης ἢ τοῦ ὠροσκόπου, καὶ μάλιστα τοῦ Κρόνου συσχηματιζομένου, αἱ δὲ λοιπαὶ μοῖραι εὐκολοὶ καὶ ἀκίνδυνοι. κγ'. Περὶ παραδόσεως τεχνῶν Εἰσόμεθα δ' εἰ εὐμαθεῖς ἔσονται οἱ παραδιδόμενοι εἰς μάθησιν τέχνης ἢ ἀμελεῖς ἀποβαίνουσιν, καὶ περὶ τῷδε εἴτε ἐπιμέλεια καὶ ἡ κατόρθωσις γένοιτο εἴτε ἡ ῥαθυμία. ὁ μὲν ὠροσκόπος τὰ κατὰ τὸν διδάσκαλον σημαίνει, τὸ δὲ μεσουράνημα τὸν συνιστῶντα οἶον δεσπότην ἢ πατέρα ἢ ἐπίτροπον, τὸ δὲ δύνον τὸν μαθησόμενον, τὸ δὲ ὑπὸ γῆν τὴν τοῦ μαθήματος ἢ ἐπιστήμης ἀπόβασιν, τῆς θεωρίας κατὰ τὸν συγκριτικὸν λόγον ληφθησομένης ὁμοιοτρόπως τοῖς ἐπάνω προλελεγμένοις. εἰδότες οὖν τὸν τρόπον τοῦτον ἐπὶ τῶν παραδιδόμενων εἰς μάθησιν τεχνῶν ἐπιτηρήσομεν τὴν Σελήνην πλήθουσαν καὶ καλῶς κειμένην μετὰ τοῦ Ἑρμοῦ καὶ αὐτοῦ καλῶς κειμένου καὶ ἀνατολικοῦ καὶ ἐν τοῖς ἀνθρωποειδέσι ζωδίοις ὄντων ἢ καὶ πρὸς αὐτὰ ἐσχηματισμένων, καὶ τότε παραδώσομεν εἰς μαθήσεις. Ἄλλως περὶ τεχνῶν διδασκαλίας Σελήνης ἐν Κριῷ ἢ Παρθένῳ ἢ Ζυγῷ ὑπὸ Διὸς ἢ Ἀφροδίτης μαρτυρουμένης τριγώνως ἢ τετραγώνως ἢ διαμέτρως ποιεῖ τὸν τέχνης τινὸς καταρξάμενον κατορθῶσαι αὐτήν.

123 παρατηροῦ δὲ ἵνα μὴ ἡ Σελήνη συνοδεύῃ τῷ Ἠλίῳ ἢ διαμετρῇ. κδ'. Περὶ ἵππων καὶ κτηνῶν ἀγορασίας Καὶ περὶ μὲν ἵππων λογίζου τὸν μὲν Κριὸν εἶναι κεφαλὴν, τὸν δὲ Ζυγὸν τὰ ὀπίσω, τὰ δὲ λοιπὰ ζῳδία τὰ παρ' ἑκάτερα πλευρά, καὶ ὅπου δ' ἂν εὗρεθῇ κακοποιὸς ἐκεῖ τὴν αἰτίαν καὶ τὸ σίνος τοῦ ἵππου λογιστέον. περὶ δὲ κτηνῶν ἀγορασίας τὰ προδεδαμασμένα ἐν Κριῷ καὶ Ταύρῳ τῆς Σελήνης καὶ τῆς ὥρας οὔσης καλὸν καὶ ἐπωφελὲς ἀγοράσαι, τὰ δὲ τοῦ δαμασθῆναι καὶ ὑποταγῆς χρήζοντα ἔν τε Λέοντι καὶ τῇ τελευταίᾳ πεντεκαίδεκαμοιρίᾳ τοῦ Τοξότου τῆς ὥρας ἢ τῆς Σελήνης ὄντων. κε'. Περὶ αἰρέσεως καὶ συνθηκῶν Εἴ τις οὖν χρήζων προσενέγκῃ αἵρεσιν περὶ οἰουδήτινος πράγματος ἐκεῖνον μὲν ἀπὸ τοῦ ὠροσκόπου σκέπτου, σὲ δὲ ἀπὸ τοῦ δύνοντος, τὴν δὲ πρᾶξιν ἐκ τοῦ μεσουρανήματος, τὸ δὲ τέλος ἐκ τοῦ ὑπογείου. ἐπισκόπει δὲ καὶ τὰ ἀνατέλλοντα ζῳδία εἰ ὀρθὰ εἴῃ ἢ πλάγια, καὶ ἐκ τούτων νοήσεις τοῦ προσιόντος τὸν σκοπὸν καὶ τὸν νοῦν. ἀγαθοποιῶ γὰρ ὄντος ἐπὶ τῆς ὥρας μὴ φοβήσης δόλον. εἰ δὲ τύχωσιν οἱ κακοποιοὶ ἐν τῷ μεσουρανήματι τὸ πρᾶγμα οὐ καλόν· περὶ γὰρ τὴν αἵρεσιν προσφέρει καὶ ἀηδῖαν προξενεῖ. ὁμοίως ἀπαναίνου κακοποιῶ ὄντος ἐν τῷ δύνοντι ἢ ἐν τῷ ὑπογείῳ. ἐπισκέπτου δὲ καὶ τὴν Σελήνην πῶς κεῖται ἵνα ἐκ πάντων τὸ ἀληθὲς προμάθῃς. κς'.

124 (1t)

Περὶ δανείων Ἀκολουθῶς τοῖς προκειμένοις ἔσται ὁ μὲν δανείζων ὁ ὠροσκόπος, ὁ δὲ δανειζόμενος τὸ δϋνον, τὸ δὲ μεσουράνημα τὸ διδόμενον ἀργύριον, τὸ δὲ ὑπὸ γῆν μηνύει σοι τὴν ἔκβασιν τοῦ χρέους. ἀλλὰ καὶ ἡ τῆς Σελήνης ἀπόρροια ληφθήσεται εἰς πρόσωπον τοῦ δανειζοντος, ἡ δὲ συναφὴ τοῦ δανειζομένου, ἐκ δὲ τῶν ὠφελούντων ἢ βλαπτόντων ἀστέρων αἱ προσαγορεύσεις ἀκολουθῶς ἔσονται. τινὲς δὲ ἐπισκοποῦσι τὸν Ἥλιον καὶ τὴν Σελήνην, τὴν μὲν Σελήνην εἰς τὸν δανείζοντα ὅταν ἦ αὐξίφως, τὸν δὲ Ἥλιον εἰς τὸν δανειζόμενον ἥτοι χρεώστην, ὅταν δὲ ἡ Σελήνη λειψίφως ἐστὶν ἔμπαλιν ὁ μὲν Ἥλιος εἰς τὸν δανείζοντα μετείληπται, ἡ δὲ Σελήνη εἰς τὸν ὀφειλέτην. Κακὴ δὲ ἡ Σελήνη ἐν τοῖς συνδέσμοις ἢ ἐν τῷ νοτίῳ περικαμπίῳ. φύλαττε δὲ δανείζων τὴν τοῦ Ἑρμοῦ μετὰ Κρόνου στάσιν καὶ τὴν Σελήνην οὖσαν ἐν ἀρχῇ τοῦ Λέοντος καὶ τῶν Διδύμων καὶ τοῦ Τοξότου, καὶ ὅτε τούτων αὐτῶν τῶν ζωδίων αἱ ἀρχαὶ ὠροσκοποῦσιν. ἐὰν δὲ δανείσασθαι θέλῃς ἔστω ἡ Σελήνη ἐν Ὑδροχόῳ καὶ Σκορπίῳ καὶ Λέοντι καὶ Ἰχθύσι καὶ Τοξότη λειψιφωτοῦσα καὶ τοῖς ἀριθμοῖς ἀφαιροῦσα, ἡ δὲ Ἀφροδίτη καὶ ὁ Ζεὺς καὶ ὁ Ἑρμῆς ἐπιμαρτυρεῖτωσαν τῇ Σελήνῃ ἢ τῷ ὠροσκόπῳ. κζ'. Περὶ ἐγγύης εἴπερ οὐ βούλεσαι ἐγγυήσασθαι τινα εἰ δὲ βουληθῇς μὴ ἐγγυήσασθαι τινα δυσωποῦντά σε ἐπιτήρει τὴν Σελήνην μετὰ Κρόνου καὶ Ἄρεως ἢ καὶ τούτων τῶν ἀστέρων ὠροσκοπούντων καὶ τότε σύντυχε τῷ δυσωποῦντί σε· τότε γὰρ ἀσυντέλευτα γίνεται τὰ τῆς ἐγγύης.

125 κατὰ τὰ αὐτὰ δὲ σχήματα τοῦ θέλοντος δανείσασθαι παρὰ σου τὴν ἐνόχλησιν ἐκφεύξῃ. κθ'. Περὶ ἐλευθερώσεων Περὶ ἐλευθερίας σκεπτόμενος ἀπόνεμε τὸν μὲν ὠροσκόπον τῷ ἐλευθεροῦντι, τὸ δὲ μεσουράνημα παρ' ᾧ γίνεται ἡ ἐλευθερία, τὸ δὲ δϋνον τῷ ἐλευθερουμένῳ, τὸ δὲ ὑπὸ γῆν ὅποια τις ἔσται ἡ ὑπομονὴ καὶ εὐχαριστία. Βεβαιότερον δὲ ἂν σκέψαιτό τις οὕτω τὸν μὲν ὠροσκόπον κρίνων τὸν ἐλευθερούμενον, ἐκ δὲ τοῦ κυρίου τοῦ ζωδίου καὶ τῶν πρὸς αὐτὸν σχηματισμῶν ὅποιος τυγχάνει καταλήφεται, καὶ ἂν μὲν ἀνατολικὸς τύχη αὐτεξουσίως ἀφεθήσεται καὶ τὴν ἐλευθερίαν καρπώσεται, ἐὰν δὲ δυτικὸς περισκελίαν τινὰ καὶ συκοφαντίαν ἔξει. τὸ δὲ μεσουράνημα τὸν τόπον ἐν ᾧ γίγνοιτο μηνύσει, τὸ δὲ δϋνον τὸν ἐλευθεροῦντα (ὅποιος δὲ ἐστὶν ἀπὸ τοῦ κυρίου τοῦ ζωδίου), τὸ δὲ ὑπὸ γῆν τὰς ἐκβάσεις τῆς ἐλευθερίας κατὰ τὰς τῶν ἀστέρων δηλονότι ἐφοράσεις. τοῦ δὲ κυρίου τοῦ ὠροσκόπου ἐναντιουμένου τῷ δυτικῷ ἐναντίοι καὶ ἐχθροὶ ἔσονται ὁ ἐλευθερώσας καὶ <ὁ> ἐλευθερωθεὶς. Φυλάσσειν δὲ χρὴ ἐν πρώτοις τὴν Σελήνην ἀκάκωτον καὶ ἀγαθοῖς συνάπτουσιν ἐπεὶ τὸ ἐναντίον παθούσης ἡ δουλεία πολλῶν ἀμείνων ἔσται τῆς ἐλευθερίας ὥς φησι Δωρόθεος. ἀλλὰ καὶ τὰ ἡμισφαίρια, τὸ ὑπὸ γῆν, τὸ ὑπὲρ γῆν, ὁρατέον, οἱ δὲ ὑπὸ γῆν τὰ ἐν τῇ ἐλευθερίᾳ σημαίνουσιν. καὶ εἰ μὲν τις τῶν ἀγαθοποιῶν ἐν τῷ ὑπὸ γῆν ἡμισφαίριῳ τύχη πάντα καλά, τουτέστιν ἐὰν ἀγαθοποιὸς ἀστὴρ μετὰ τὴν καταρχὴν τῆς ἐλευθερώσεως πρῶτος ἀνατείλῃ. ἐὰν δὲ Σελήνη μετὰ κακοποιοῦ συνοδεύουσα ἐν τῷ δυτικῷ τύχη εὐθέως μετὰ τὸ ἐλευθερωθῆναι διαφέρει τὸν ἐλευθερωθέντα. ΕΡΙΤΟΜΑ ΙΙΙ ΗΦΑΙΣΤΙΩΝΟΣ ΘΗΒΑΙΟΥ ΑΠΟΤΕΛΕΣΜΑΤΑ ΣΥΝΟΠΤΙΚΑ ΠΕΡΙ ΤΩΝ ΕΚΛΕΙΨΕΩΝ ΤΩΝ ΦΩΣΤΗΡΩΝ ΕΚ ΜΟΝΩΝ ΤΩΝ ΖΩΔΙΩΝ Σεληνιακῆς ἐκλείψεως γινομένης ἐν τῷ Κριῷ ἀφορίαν πάντων ἔσεσθαι σημαίνει, ἐν δὲ Ταύρῳ σίτου φθορὰν, ἐν δὲ Διδύμοις καὶ Καρκίνῳ σίτου δαψίλειαν καὶ οἴνου, ἐν Λέοντι σίτου πληθὸς κατὰ τὰ πεδία, ἐν δὲ Παρθένῳ προβάτων φθορὰν καὶ δένδρων, ἐν Ζυγῷ σίτου φθορὰν ὑπὸ ἀκρίδος καὶ νόσου, ἐν δὲ Σκορπίῳ λοιμόν, ἐν Τοξότη ὕδωρ καὶ χάλαζαν, ἐν Αἰγοκέρῳ σῖτον ἐν τοῖς πεδίοις ἔσεσθαι καὶ ἀνέμους βιαίους, ἐν δὲ Ὑδροχόῳ εὐθηρίαν καὶ σίτου φθορὰν ἐν τοῖς πεδίοις, ἐν Ἰχθύσι πρῶτους τοὺς σιτικούς καρπούς.

126 (τ) Ἡλίου δὲ ἐκλείποντος ἐν Κριῷ σίτου δαψίλειαν καὶ ὑγιεινὸν τὸ ἔτος ἀποδεικνύει, ἐν δὲ Ταύρῳ σίτου φθορὰν ὑπὸ ἀκρίδος, ἐν δὲ τοῖς Διδύμοις λιμὸν ἰσχυρόν, ἐν δὲ Καρκίνῳ ὕδωρ πολὺ καὶ σίτου σπάνιν, ἐν δὲ Λέοντι σίτου σπάνιν, ἐν δὲ Παρθένῳ ἐπὶ τρίμηνον ἀπηλιώτην πνεῦσαι, ἐν

Ζυγῶ βροντὰς καὶ λιμόν, ἐν Αἰγοκέρωτι σίτου σπάνιν, ἐν Ὑδροχώῳ σίτου δαψίλειαν, καὶ ἐν τοῖς Ἰχθύσιν ὕδωρ ὀλίγον.

127 Ὁρίσαντο δὲ οἱ παλαιοὶ μερικῶς ὅτι ἐν μὲν Κριῶ ἐκλείψεως γενομένης ἔσσεσθαι ἐν Αἰγύπτῳ καὶ τοῖς κατὰ Συρίαν τόποις μέγιστα κακὰ καὶ τοῖς δυνάσταις τῶν τόπων θανάτους καὶ ἐπιβουλάς καὶ ἀναιρέσεις καὶ τῶν δοκούντων ἐκπτώσεις καὶ στρατοπέδων συγκρούσεις καὶ ἀρπαγὰς καὶ ἐμπρησμούς, ἐν δὲ τῇ Λιβύῃ ὄχλων ἐπαναστάσεις καὶ τῷ ἡγουμένῳ κίνδυνον καὶ τοῖς κατὰ ἀνατολὰς καὶ ἐσπέραν. Ἐν δὲ Ταύρῳ εὐφορίαν σίτου ἐν Αἰγύπτῳ καὶ ὄχλων ἀκαταστασίαν τῆς οὖν ἐκλείψεως γενομένης ἀπὸ τετάρτης ὥρας ἕως ἐννάτης, ἐν δὲ Μηδίᾳ καὶ τῇ Ἐλυμαΐδι πολέμους, ἐν δὲ Κύπρῳ ἐρυσίβην, ἐν δὲ τῇ Ἀσίᾳ πανηγύρεις, ἐορτάς, πολυπάθειαν, ἀπὸ ἀνατολῶν δὲ τοῦ Ἥλιου ἢ τῆς Σελήνης τῆς ἐκλείψεως γενομένης φόνους ἐν Συρίᾳ ἔσσεσθαι, τὸν δὲ δυνάστην Συρίας καὶ Αἰγύπτου διενεχθέντας πρὸς ἀλλήλους μετ' ἐνιαυτὸν καὶ ἕξ μῆνας κακῶς ἀπολεῖσθαι καὶ ὑφ' ἐτέρων διαδεχθῆναι, ἀπὸ δυσμῶν δὲ γενομένης τοῖς πρὸς ἐσπέραν οἰκοῦσιν ἦτταν καὶ ταπεινῶσιν ἔσσεσθαι. Κατὰ δὲ τοὺς Διδύμους Ἥλιου ἐκλείποντος ἐν τῇ πρώτῃ τριώρῳ τὸν δυναστεύοντα τῆς Ἀσίας μετ' ἐνιαυτὸν τελευτήσῃν ὥρισαντο καὶ τοὺς πρωτοστατήσαντας ὑπὸ τῶν ὄχλων κακοποιήσεσθαι, περὶ δὲ τὸ τελευταῖον τρίωρον γενομένης Ἰταλίας καὶ Κιλικίας καὶ Λιβύῃ καὶ τοῖς πρὸς ἐσπέραν κατοικοῦσι φθορὰν καὶ ἀπώλειαν ἔσσεσθαι. τῆς δὲ Σελήνης ἐν τῇ πρώτῃ τριώρῳ ἐκλειπούσης τῷ τῆς Ἀσίας βασιλεῖ βλάβην ἰσχυρὰν καὶ τοῖς οἰκοῦσι φθορὰν καὶ ἀπώλειαν ἔσσεσθαι καὶ φθορὰν τετραπόδων, μάλιστα προβάτων, ἐν δὲ τῇ δευτέρᾳ τριώρῳ κατασφαγὰς ἐν Λιβύῃ καὶ Συρίᾳ καὶ Βαβυλωνίᾳ σημαίνει, ἐν δὲ τῇ τρίτῃ τριώρῳ μέρη τινὰ Αἰγύπτου καὶ Λιβύης καὶ Κιλικίας καὶ Ῥώμης θλιβήσεσθαι καὶ τοὺς ὑποτεταγμένους ὑπὸ τῶν ὑπερεχόντων μάλιστα βλαβήσεσθαι.

128 Ἐν δὲ Καρκίνῳ ἐκλείποντος Ἥλιου ἐν οἰαδῇποτε τριώρῳ πάσῃ γῇ κάκωσιν καὶ ἀκαταστασίαν ἀπὸ ἀνατολῆς ἕως δύσεως τοῖς οἰκοῦσι σημαίνει. τῆς δὲ Σελήνης ὥρα πρώτη, δευτέρα καὶ τρίτη ἐκλειπούσης τὸν δυναστεύοντα τῆς Συρίας πρὸς ἄλλον δυνάστην συγκρούσειν καὶ τινα μέγαν ἄνδρα ἀπολέσθαι, ὑπὸ τε <τῶν ὄχλων> προδοθήσεσθαι τὸν ἡγούμενον καὶ τόπους ἐπιφανεῖς ἀφανισθήσεσθαι ὑπὸ σεισμῶν τε καὶ ἀστραπῶν καὶ ἀνθρώπους ἐνδόξους ἀναιρεθήσεσθαι, ἐν δὲ τῇ β' τριώρῳ ἦτοι δ', ε', ζ' τῆς τε Βαβυλῶνος καὶ Αἰθιοπίας φθορὰν ἔσσεσθαι, Ἰνδοῖς δὲ καὶ ἀφανισμόν τοῖς ζώοις, ζ' δὲ καὶ η' καὶ θ' ἐν Περσίδι φθορὰν σημαίνει, ι' καὶ ια' καὶ ιβ' ὁμοίως ἐν Βαβυλῶνι φθορὰν ἔσσεσθαι ἀνθρώπων καὶ προβάτων. Ἐν δὲ τῷ Λέοντι ἐκλείποντος Ἥλιου κατὰ τὴν πρώτην τρίωρον βαρβάρων στρατιὰν πολεμῆσαι τοῖς Ἑλλήσι καὶ ἐλεῖν αὐτοὺς μηνύει, κατὰ δὲ τὸ δεύτερον τρίωρον κατ' Αἴγυπτον ἄνδρα μέγιστον ἀπολέσθαι καὶ φόνους καὶ διαρπαγὰς καὶ χειροκρατησίας ἔσσεσθαι, ἐν δὲ τῇ τρίτῃ τριώρῳ Φρυγίαν καὶ Κιλικίαν πολλὰ ἄτοπα καὶ Θράκην ἐπισχύσειν, ἐν δὲ τῇ τετάρτῃ τριώρῳ βαρβάρων ἐπίθεσιν καὶ πτώσιν σημαίνει. τῆς δὲ Σελήνης ἐκλειπούσης κατὰ τὴν πρώτην τρίωρον μετ' ἐνιαυτὸν ἄνδρα δυνάστην μετ' ὄχλου πολλοῦ Κύπρῳ ἐπιστρατεῦσαι καὶ μὴ καλῶς ἀπαλλάξαι πολλοῦ λαοῦ ἀπὸ τῆς Αἰγύπτου κατ' αὐτοῦ ἐλθόντος καὶ πολλῶν λαῶν ἀναιρεθέντων, ἐν Βαβυλῶνι ἡγούμενον ἄνδρα ἀποστατῆσαι καὶ Λίβυας τὸν ἑαυτῶν ἡγούμενον ἀνελεῖν καὶ ἀπὸ τῆς τοιαύτης νεωτερίσεως τὴν χώραν διαφθαρῆναι, ἐν δὲ τῇ δευτέρᾳ τριώρῳ μοχθηρὰν τὴν θάλασσαν μηνύει καὶ ὄχλων συστροφάς, ἐν δὲ τῇ τελευταίᾳ τριώρῳ Συρίας καὶ Αἰγύπτου ὄχλων συγκρούσεις καὶ τοῖς ἐν δυσμαῖς οἰκοῦσιν.

129 Ἐν δὲ Παρθένῳ τῆς Σελήνης ἐκλειπούσης δακτύλους δύο πρὸς νότον ἐν Αἰγύπτῳ μεγίστην πόλιν ἀνάστατον σημαίνει καὶ τοὺς ἐπισήμους ταπεινοὺς καὶ τὰ τέκνα αὐτῶν ἀφαιρεθήσεσθαι καὶ ὠμότητα πολλὴν γενέσθαι ὑπὸ ὀχλοκρατείας καὶ φόνους, καταφεύξεσθαι δὲ πρὸς τὸν τῆς Αἰγύπτου ἡγούμενον βοθηθείας χρήζοντας, ἐν δὲ τῇ δευτέρᾳ τριώρῳ ἐκλειπούσης τὸ ἡμισυ τοῦ κύκλου ἢ τὸ τρίτον τοῖς πρὸς βορρᾶν Αἰγυπτίοις λύπας καὶ στρατιὰν ἐπὶ τὴν Ἀσίαν σημαίνει

καὶ ἔξωθεν ἐπιστρατεῦσαι δυνάστην καὶ δόλους καὶ προδοσίας γενέσθαι, ἀποστατῆσαι δὲ πολλοὺς τοῦ πρότερον ἡγεμόνος, ἐὰν δὲ ἐν τῇ τελευταίᾳ τριώρῳ τοῖς πρὸς ἐσπέραν οἰκοῦσι πολλὰ κακὰ ἀπεργάζεται. τὰ δὲ αὐτὰ καὶ ἐπὶ τῶν ἡλιακῶν ἐκλείψεων ἐσημειώσαντο. Ἐν Ζυγῷ δὲ ἦτοι χηλαῖς τοῦ Σκορπίου Ἡλίου ἐκλείποντος πρώτη ἢ δευτέρα τριώρῳ ὕδωρ πολὺ γίνεσθαι ἐν τοῖς θαλασσίοις τόποις πρὸς βορρᾶν ὡς τὸν καρπὸν μὴ δύνασθαι συνελεῖν, τὸ δὲ σύμπτωμα Ἀρκαδία, Σουσιανῇ, Βακτριανῇ, Αἰθιοπία ἔσεσθαι καὶ τῇ περὶ τὸν Εὐφράτην χώρα, ἀπὸ δὲ τετάρτης ἕως ἑκτης ἐπὶ ἐκλείπῃ καὶ περιστῇ τοῦ Σκορπίου τὸ στόμα καὶ ἀποκαθαρθῇ ἀπ' ἄρκτου, τὸν τῆς Ἀσίας βασιλέα μετὰ ἐννέα μῆνας τοὺς προεπιβουλευσάντας αὐτῷ δολοφονῆσαι δηλοῖ καὶ ἐν Κιλικία φόνους πολλοὺς καὶ ἐν Μακεδονίᾳ καὶ Λιβύῃ καὶ Ἰταλίᾳ, ἀπὸ δὲ τοῦ τῆς ἐκλείψεως χρόνου μετὰ τρία ἔτη τὸν τῆς Αἰγύπτου βασιλέα πόλεμον ἐξοίσειν πρὸς τὸν τῆς Συρίας καὶ ἡττηθήσεσθαι καὶ ἐν Αἰγύπτῳ στρατόπεδα συναχθήσεσθαι καὶ στάσεως γενομένης τοὺς πρώτους ἀναιρεθήσεσθαι ὑπὸ τῶν ὄχλων, ἐν δὲ τῇ τρίτῃ τριώρῳ ἐκλείποντος Ἡλίου τοῖς ἐν Φοινίκῃ καὶ Καππαδοκίᾳ νόσον ἔσεσθαι, ἐν δὲ Συρίᾳ κυνῶν θάνατον καὶ μετὰ ταῦτα ἀνθρώπων, τῇ δὲ δεκάτῃ ἢ ἐνδεκάτῃ ὥρᾳ τῆς ἐκλείψεως γενομένης θάνατον τοῖς θηρίοις καὶ τοῖς ὑποζυγίοις σημαίνεσθαι.

130 καὶ τὴν Σελήνην δὲ ἐκλείπουσαν περὶ τὰς πρώτας τρεῖς ὥρας πᾶσαν δυσαραεσίαν καὶ ἀηδίαν ἐγγεννᾶν πάσῃ χώρᾳ καὶ βάρη τοῖς ὑποτεταγμένοις ὡς τὰ κοινὰ θλιβῆναι καὶ τοὺς δυνάστας ἀποφυγὴν εὕξασθαι, ἀπὸ δὲ τῆς τρίτης ὥρας ἕως ἐβδόμης ἐκλείπουσαν τῇ Κοίλῃ Συρίᾳ καὶ Φοινίκῃ καὶ Λιβύῃ καὶ Αἰγύπτῳ ἄνεσιν ποιῆσαι, δεκάτῃ δὲ ὥρᾳ καὶ ἐνδεκάτῃ ἐκλείπουσαν τοῖς παραθαλασσίοις τόποις θόρυβον καὶ Ἰωνίᾳ πόλεμον καὶ καρπῶν ἀφορίαν σημαίνειν. Ἐν δὲ τῷ Σκορπίῳ περὶ πρώτην καὶ δευτέραν Ἡλίου ἐκλείψας Γαλάτας πρὸς Ἑλληνας πόλεμον ποιήσιν, ἐν δὲ Λιβύῃ πολλὰ θηρία τὴν γῆν τέξεσθαι, ὥρᾳ δὲ τρίτῃ ἕως πέμπτης ἐκλείψας σημαίνει Ἀρμενίᾳ, Καππαδοκίᾳ, Λυδίᾳ, Φρυγίᾳ, Ἰωνίᾳ, Ἑλλησπόντῳ ἀηδὴ τοῖς τε ἄρχουσιν αὐτῶν, τῇ δὲ τρίτῃ τριώρῳ ἐκλείψας τῇ χώρᾳ τῇ πρὸς ἐσπέραν ἐρήμωσιν δηλοῖ ὡς πόλεις εἰς πόλεις καταφυγεῖν, τῇ δὲ τελευταίᾳ τριώρῳ ἐκλείψας καὶ δὺς πρὸ τοῦ καθαρθῆναι τὴν πρὸς ἐσπέραν χώραν μετ' ἐνιαυτὸν ἀφανισθήσεσθαι καὶ τὸν δυνάστην αὐτῶν ἀπολέσθαι μηνύει. ἢ δὲ Σελήνη πρώτη καὶ δευτέρα ἐκλείψασα Αἰθιοπία καὶ τοῖς ἐνοικοῦσι σπάνιν γενέσθαι δηλοῖ, τρίτῃ δὲ καὶ τετάρτῃ καὶ πέμπτῃ Συρίᾳ, Κιλικίᾳ καὶ Φοινίκῃ καὶ Αἰγύπτῳ πόλεμον ἔσεσθαι καὶ ἀκρίδα πολλὴν καὶ τὰ θηρία καταδαίσεσθαι τοὺς καρποὺς καὶ πολλὰ παράδοξα σημεῖα ἐπιγενήσεσθαι, ἐὰν δὲ ὀγδόῃ ἢ ἐννάτῃ ἢ ἕως δυσμῶν ἐκλείψῃ τῆς μὲν Αἰγύπτου τοὺς ὄχλους ἀπειθῆσαι τῷ ἡγουμένῳ καὶ μεγάλους ἄνδρας ἀναιρεθῆναι, Εὐβοίᾳ δὲ, τῇ Περσῶν χώρα συμφορὰν σημαίνει.

131 Ἐν δὲ Τοξότῃ Ἡλίου ἐκλείψας ἐν τῇ πρώτῃ τριώρῳ Κρήτῃ ἐμφύλιον πόλεμον γενέσθαι, στάσεις δὲ καὶ πόλεμον πανταχῇ, πέμπτῃ δὲ ἢ ἕκτῃ ἢ ἐβδόμῃ ὥρᾳ Ἰβηρίᾳ, Σκυθίᾳ, τοῖς Ἑλλήσι πόλεμον, ἐν δὲ Συρίᾳ ἐπίλυσιν βαρβάρων καὶ πόλεμον, Βαβυλῶνος δὲ φθορὰν δηλοῖ, ἀπὸ δὲ ὀγδόης ὥρας ἕως δωδεκάτης πόλεις ἐπιθαλασσίους ἀναστάτους ἔσεσθαι καὶ τὰ κοινὰ αὐτῶν διαφθαρεῖν καὶ τοῖς τῆς Ἀσίας καὶ Αἰγύπτου δυνάσταις ἀντιλογίαν ἔσεσθαι, τὴν τε Σουσιανὴν χώραν ὑπὸ τῆς παρακειμένης καταδραμηθῆναι σημαίνει. τῆς δὲ Σελήνης ἐκλειπούσης ἐν ταῖς πρώταις ὥραις κίνησιν στρατοῦ καὶ τοῖς ἔχουσι τὰ κοινὰ ταραχὰς καὶ φόβους ἔσεσθαι καὶ νόσους περὶ τοὺς ὀφθαλμοὺς κατὰ τὸ φθινόπωρον καὶ πολλοῖς τόποις ἔσεσθαι τὰ σημεῖα—Καρία, Ἰωνία, Αἰγύπτῳ, Ἀραβίᾳ, Βαβυλωνίᾳ, Μεσοποταμίᾳ καὶ τῇ περὶ τὸν Νεῖλον καὶ Εὐφράτην μέχρι τῆς Ἐρυθρᾶς θαλάσσης καὶ μέχρι Ἑλυμαΐδος—καὶ τὸ ἔτος ἀπατηλὸν καὶ περίψυχρον καὶ λυπηρὸν ὡς καὶ τοῖς ἀνθρώποις ὑποψίας μοχθηρὰς ἐγγενέσθαι καὶ ἄλλον ἄλλῳ δόλους τεκτῆσθαι καὶ τοὺς κακούργους τὰ τῶν πλησίον ἀφελέσθαι καὶ χρημάτων ἐπιγραφὰς γενέσθαι τοῖς πλουσίοις, ἀπὸ δὲ τετάρτης ἕως ἐνδεκάτης βαρβάρων στρατεύματα ἐπὶ

τοὺς Ἑλληνας καὶ περὶ Μακεδόνας θόρυβον σημαίνει καὶ τοὺς πρωτεύοντας πεσεῖν, ἐν δὲ ταῖς λοιπαῖς ὥραις τοὺς πρὸς ἐσπέραν οἰκοῦντας ἑαυτοὺς πολιορκῆσαι δηλοῖ ὡς τοὺς νεκροὺς αὐτῶν κατέδεσθαι τὰ θηρία.

132 Τοῦ Ἥλιου δὲ ἐν Αἰγοκέρωτι περὶ τὴν πρώτην τρίωρον ἐκλείποντος τοῖς πλησίον νότου οἰκοῦσι κακὰ σημαίνει, περὶ δὲ δευτέραν τρίωρον κακὰ Ἑλυμαία, Περσίδι, Μηδία, Γερμανία, Ἰνδία δηλοῖ καὶ τοῖς πρὸς ἀνατολὰς καὶ ἀπηνλιώτην οἰκοῦσιν, ἐν δὲ τῇ τρίτῃ τριώρῳ τοῖς ἐν τῷ Πόντῳ πόλεμον καὶ τοῖς ἐν τῇ Ἀσίᾳ καὶ Κύπρῳ καὶ τοῖς πρὸς νότον οἰκοῦσι σημαίνει; ἔτι δὲ νόσους καὶ φθορὰς καρπῶν καὶ φυτῶν γῆς, ἐν δὲ τῇ τελευταίᾳ τριώρῳ τετραπόδων διαφθορὰν τῶν ἐν τῇ δύσει. Σελήνη δὲ ἐν Αἰγοκέρωτι ἐκλείψασα ἐν τῇ πρώτῃ τριώρῳ ἄνδρα μέγαν ἐπὶ τὴν Αἴγυπτον ἐκ τῆς Ἀσίας στρατεύσασθαι καὶ τὸν ἡγούμενον αἰχμαλωτισθῆναι καὶ τοὺς ὄχλους τοὺς μὲν διαφθαρῆναι, τοὺς δὲ ὑποχειρίους ἔχειν σημαίνει, μετὰ δὲ τὴν τούτων ἀπαλλαγὴν ἔσεσθαι ἐμφύλιον πόλεμον καὶ ὀχλοκρατίαν καὶ τοὺς πρώτους κατακοπῆναι καὶ ἀποστατῆσαι δὲ ἄλλους τοῦ ἡγουμένου καὶ ἄλλον ἄλλου ἀφελέσθαι τὰ κτήματα, τοὺς δὲ δεσπότης αὐτῶν δι' ἔνδειαν ἐπαιτεῖσθαι τροφήν, ἐν δὲ ταῖς ἐξῆς ἄχρι τῆς ὀγδόης ὥρας ἐκλείπουσης νοσήματα περιοδικὰ ἐπελεύσεται ἀπὸ ἀνατολῆς μέχρι δύσεως, καὶ Φοινίκη ὑπὸ τῶν ἔξω πολιορκηθήσεται, ὁ δὲ πολιορκῶν οὐδὲν ἀνύσει διὰ τὸ ἐπικοινωνεῖν τῷ Αἰγοκέρωτι τὸ τῆς Εἰληθυίας ζῶδιον ἀκέφαλον ὄν, ἐν δὲ ταῖς τελευταίαις ὥραις ἐκλείπουσα ἢ καὶ ἔχουσα τι μέρος τῆς ἐκλείψεως δύνει, σημαίνει στρατεύμα ἔξωθεν ἐπὶ τὴν Ἀσίαν ἐλεύσεσθαι καὶ ὁ πρότερον δυναστεύων ἀπὸ τῶν ιδίων ἐγκαταλειφθεὶς ἀλώσεται, μετὰ χρόνον δὲ τινα οἱ προεπιβουλευσάντες τῷ δυνάστῃ τίσουσι δίκας.

133 Ἐν δὲ Ὑδροχόῳ Ἥλιος ἐκλείψας τῇ πρώτῃ τριώρῳ τῷ πρὸς εὐρον μέρει σημαίνει (Μεσοποταμία, Ἀραβία, Συρία Κοίλη, Αἰγύπτω, Αἰθιοπία, Λιβύη) καὶ τοῖς πρὸς ἐσπέραν πᾶσιν ὄχλων ἔσεσθαι συστροφάς, ἐν δὲ τῇ δευτέρᾳ τριώρῳ ἐκλείπων τοὺς καρποὺς βλαστήσαντας ἐπισινεῖς ποιήσει καὶ ἔνυδρα πολλὰ γενόμενα ἀπολεῖται, τῇ δὲ τρίτῃ τριώρῳ ἔριν καὶ στάσιν προμηνύει ἔσεσθαι Ἰταλία, Κιλικία, Λιβύη, Λακωνικὴ καὶ ταῖς ἐν αὐταῖς πόλεσι πρὸς ἀλλήλας, ἐν δὲ τῇ τελευταίᾳ τριώρῳ ὁμοίως τὰ αὐτὰ σημαίνει. ἢ δὲ Σελήνη ἐκλείπουσα ἐν τῇ πρώτῃ τριώρῳ ὅλη ἢ τὸ δῆμιον μέρος παρὰ τῶν δυναστῶν τοῖς ἐν Κιλικίᾳ πολλὰ ὀχληρὰ ἐπιταθήσεσθαι, βαρέα σημαίνει, ἐν δὲ τῇ δευτέρᾳ τριώρῳ ὁμοίως, ἐν δὲ τῇ τρίτῃ περὶ Κύπρον ἄτοπὸν τι ἔσεσθαι καὶ λυπηρόν, Τυρρηνοὺς τε καὶ Ἰταλοὺς νόσοις περιπεσεῖσθαι χαλεπαῖς, ἐν δὲ τῇ τελευταίᾳ τριώρῳ τοὺς ἐν τῇ περιχώρῳ Λιβύης τοῖς τὰς πόλεις οἰκοῦσι πολεμήσειν σημαίνει καὶ τοὺς καρποὺς αὐτῶν ὑπ' ἄλλων τρυγηθῆναι καὶ τὰς ὁδοὺς ἀποκλεισθῆναι. Ἐν δὲ τοῖς Ἰχθύσιν ὁ Ἥλιος ἐκλείπων ἐν τῇ πρώτῃ τριώρῳ ὅλος ἢ τὸ δῆμιον μέρος τοῦ κύκλου τὸν τῆς Ἀσίας δυνάστην ὑπὸ βαρβάρων μηνύει ταπεινωθήσεσθαι καὶ πολλὰ ἀποβαλεῖν καὶ μετὰ τριετίαν ἢ μικρῷ πλεον ἄλλον τὴν ἐξουσίαν παραλαβεῖν, δ' δὲ καὶ ε' ὥρᾳ ἐκλείπων ἀπὸ πολλῶν τὴν Αἴγυπτον καὶ Συρίαν ὀχληθήσεσθαι, ἐβδόμῃ δὲ καὶ ὀγδῇ χαλεπὰ πείσεσθαι Ἀρμενίαν, Καππαδοκίαν, Φρυγίαν, Ἰωνίαν, Λυδίαν, Ἑλλησποντον, ι' δὲ καὶ ια' ὥρᾳ ἐκλείψας θάνατον ἀνθρώποις ἔσεσθαι ἀπὸ τῆς βαρβάρων χώρας εἰς Ἑλληνας καὶ τοῖς παραθαλασίοις τόποις λιμὸν σημαίνει.

134 καὶ ἡ Σελήνη ἐκλείπουσα ἐν τῇ πρώτῃ τριώρῳ Αἰγυπτίοις νόσους, φόνους, πράσεις, ἀλώσεις δηλοῖ, ἐν δὲ τῇ δευτέρᾳ τριώρῳ Αἰγυπτίων ἐπὶ τέκνα δυνάστου πένθος καὶ φθορὰν αὐτῷ τῷ δυνάστῃ καὶ νόσον χαλεπὴν, Κύπρον δὲ ἀκρίδα πολλὴν λυμανεῖσθαι προμηνύει, ἐν δὲ τῇ τρίτῃ τριώρῳ ληστὰς κατὰ θάλασσαν πανταχοῦ γενέσθαι, ἐν δὲ τῇ τελευταίᾳ μερίδι τῶν ὥρῶν ἐκλείπουσα ἰχθύων ἄλωσιν πανταχοῦ σημαίνει, Μήδοις πρὸς ἀλλήλους πόλεμον, Σελήνης δὲ ὁμοχρόου γενομένης τῷ ἀέρι ἦτοι τῆς ἐκλείψεως αὐτῆς θάνατον ἀνθρώπων ἀπανταχοῦ σημαίνει. Καθολικῶς δὲ ἐσημειώσαντο Αἰγοκέρωτι, Ὑδροχόῳ, Ἰχθύσιν, Κριῷ ἐκλείψεως

γενομένης βασιλευσι σημαίνειν, Ταύρω δὲ καὶ Διδύμοις καὶ Καρκίνῳ καὶ Λέοντι ὄχλων ἀκαταστασίας καὶ ταραχὰς καὶ ἔριδας, Παρθένῳ δὲ καὶ Ζυγῷ καὶ Σκορπίῳ καὶ Τοξότη ἱεροῖς τόποις καὶ κοινοῖς καὶ χώραις ἐλώδεσιν. τὰς δὲ ἐν τῷ αὐτῷ μηνὶ τῆς Σελήνης καὶ τοῦ Ἥλιου γενομένας ἐκλείψεις ἐκ διαμέτρου ἀποτελεῖν παρατηρήσαντο ἐκ τῆς συγκράσεως ἐκατέρας ἐκλείψεως τῶν προεκτεθειμένων ἀποτελεσμάτων. ἵνα δὲ μὴ μακρὸν τὸν ὑπομνηματισμὸν ποιήσωμεν ἀφήσθω τοῦτο τοῖς εὐεπιβόλοις ἀφ' ἑαυτῶν ἐπιγνῶναι. ΕΡΙΤΟΜΑ ΙV ΕΚ ΤΩΝ ΗΦΑΙΣΤΙΩΝΟΣ ΤΟΥ ΘΗΒΑΙΟΥ ΑΠΟΤΕΛΕΣΜΑΤΙΚΩΝ ΚΑΙ ΕΤΕΡΩΝ ΠΑΛΑΙΩΝ <α'> Περί τῆς τῶν δωδεκατημορίων ὀνομασίας τε καὶ δυνάμεως Τὸν ζῳδιακὸν οἱ παλαιοὶ εἰς ἰβ' τμήματα διείλον, ὀνομασίας ἐπιθέντες ἐκάστῳ ἐκ τῶν ὡς ἐπὶ τὸ πλεῖστον συμπασχόντων αὐτοῖς ζῶων ἐπὶ γῆς, ὡς ἐνεχώρει τοῖς μέρεσι τούτοις τοὺς τύπους αὐτῶν καταστερίσαντες.

135 (τ) Ἀρχὴν δὲ ἐποίησαντο ἀπὸ τοῦ ἑαρινοῦ τμήματος ὃ καὶ Κριὸν ὠνόμασαν διὰ τὸ ἐκ τοῦ νοτίου ἡμισφαιρίου τὸ βόρειον τότε τοῦ Ἥλιου μετερχομένου ὑφ' ὃ τέτακται ἢ καθ' ἡμᾶς οἰκουμένη, πρῶτον μὲν ἄρχεσθαι τὴν ἡμέραν μερίζονα τῆς νυκτὸς ποιεῖν, εἶθ' ὅτι καὶ ἀρχὴν ὥσπερ αὐθις ζωῆς καὶ βλαστήσεις φυτῶν καὶ πάντων τῶν παρ' ἡμῖν ζῶων τὰς πληρώσεις γίνεσθαι. τοῦτο δὲ τὸ κατὰ τὸν Κριὸν δωδεκατημόριον κεφαλὴν τοῦ κόσμου προσαγορεύουσιν, καὶ ὕψωμα μὲν ἔθεντο Ἥλιου, μάλιστα περὶ τὴν ιθ' μοῖραν, οἶκον δὲ Ἄρεως, τριγωνιζόμενον δὲ σὺν τῷ Λέοντι καὶ τῷ Τοξότη (ἡμέρας μὲν τρίγωνόν ἐστι τοῦ Ἥλιου, νυκτὸς δὲ τοῦ Διός)· τὸ δὲ ζῳδιον τοῦτό ἐστι τροπικόν, ἀρρενικόν, βασιλικόν, προστάσσον, φωνῆεν, χερσαῖον, νυκτερινόν. καὶ καθόλου μὲν βροντῶδές ἐστι καὶ χαλαζῶδες, κατὰ μέρος δὲ τὰ μὲν προηγούμενα αὐτοῦ ὀλιγόσπορα καὶ ὀμβρώδη καὶ ἀνεμώδη διὰ τὴν τῆς ἰσημερίας ἐπισημασίαν, τὰ δὲ ἐπόμενα καυσώδη καὶ λοιμικὰ μάλιστα τετραπόδων, καὶ τὰ μὲν πρὸς βορρᾶν καυματώδη καὶ φθαρτικά, τὰ δὲ πρὸς νότον κρυμώδη καὶ ὑπόψυχρα.

136 καὶ ἔτι οἱ μὲν πρὸς τῇ κεφαλῇ ἀστέρες κεκραμένον ἔχουσι τὸ ποιητικὸν ἔκ τε τῆς τοῦ Ἄρεως καὶ τοῦ Κρόνου δυνάμεως, οἱ δὲ ἐν τῷ στόματι ἐκ τῆς τοῦ Ἑρμοῦ καὶ ἡρέμα τῆς τοῦ Κρόνου, οἱ δὲ ἐπὶ τῆς οὐρᾶς ὅμοιον ἔχουσι τῷ τῆς Ἀφροδίτης, οἱ δὲ ἐν τῷ ὀπισθίῳ ποδὶ τῷ τοῦ Ἄρεως. Ὑπόκεινται δὲ τούτῳ χώραι· κατὰ μὲν τοὺς Αἰγυπτίους ἢ τε ἀρχαία Βαβυλῶν, ..., καὶ Ἀραβία ἢ τῆς Αἰγύπτου ὅμορος, κατὰ δὲ τὸν Πτολεμαῖον ἢ τε Βρετανία, Γαλατία, Βασταρνία, Κοίλη Συρία, Παλαιστίνη, Ἰδουμαία, Ἰουδαία. ὡς δ' Ἰππαρχος καὶ οἱ παλαιοὶ κατὰ μέρος διώρισαν, τῷ μὲν ἀριστερῷ ὡμῳ Βαβυλωνία, τῷ δὲ δεξιῷ Θράκη, τῷ δὲ στήθει Ἀρμενία, ταῖς δὲ πλευραῖς Ἀραβία ἢ κατ' Αἴγυπτον, τῇ δὲ ῥάχει καὶ κοιλίᾳ Περσίς, Καππαδοκία, Μεσοποταμία, Συρία, θάλασσα Ἐρυθρά. Διείλον δὲ οἱ παλαιοὶ Αἰγύπτιοι τὸ τοιοῦτον ζῳδιον εἰς τὰ ὅρια τῶν εὐπλανωμένων, οἷς ἠκολούθησε καὶ Δωρόθεος οὕτως· Διὶ μὲν ἀποδόντες μοίρας ζ, ζ, Ἀφροδίτῃ ζ, ιβ', Ἑρμῇ η, κ, Ἄρει ε, κε, Κρόνῳ ε, λ. ὁ δὲ Πτολεμαῖος οὕτως· Διὶ ζ, ζ, Ἀφροδίτῃ η, ιδ', Ἑρμῇ ζ, κα, Ἄρει ε, κς, Κρόνῳ δ, λ. καὶ τούτου λαμπρὰς μοίρας εἶπον εἶναι γ', ζ', ιθ', κ', κζ', λ'. Διείλον δ' ἔτι καὶ εἰς δεκανοὺς ἤτοι δεκαμοιρίας γ ὡς καὶ τῶν λοιπῶν δωδεκατημορίων ἕκαστον, καὶ ὠνόμασαν οἱ Αἰγύπτιοι δηλαδὴ τὸν μὲν πρῶτον τούτου δεκανὸν Χονταρέ, τὸν δὲ β' Χονταχρέ, τὸν δὲ γ' Σικέτ.

137 καὶ παρατηρήσαντες κατὰ τὸ ὁλοσχερὲς περὶ αὐτῶν ἀνεφήναντο ὡς οἱ τὸν α' δεκανὸν ὠροσκοποῦντα ἔχοντες ἐν τῇ γενέσει μὴ τινος ἐτέρας μερίζονος αἰτίας ἐπικρατησάσης ἐν μὲν τῇ α' ἡλικίᾳ δυσγαμήσουσιν, ἐν δὲ τῇ ἐσχάτῃ εὐγαμήσουσι καὶ τέλους καλοῦ τεύξονται. κλιμακτῆρες δὲ αὐτοῦ ἀνεγράφησαν ἔτος δ', θ', ιβ', κα', λγ', μθ', νβ', ξδ', οδ'. οἱ δὲ τὸν β' δεκανὸν ἔχοντες ὠροσκοποῦντα πλουσίως μὲν τραφήσονται πλὴν μετὰ καὶ κακοπαθείας τινὸς ἐν τῇ α' ἡλικίᾳ, φρόνιμοι δὲ ἔσσονται καὶ πεπαιδευμένοι καὶ προστήσονται πολλῶν καὶ τέλους καλοῦ τεύξονται. τούτου κλιμακτῆρες ἀνεγράφησαν ἔτος β', ζ', ιβ', κδ', λγ', λθ', μα', νβ', ξδ', οα', πς'. οἱ δὲ τὸν γ' ἔχοντες ὠροσκοποῦντα κακοπαθήσουσι καὶ ξενιτεύσουσι πολλὰ καὶ τῶν

γονέων χωρισθήσονται θανάτῳ καὶ γαμήσαντες λυπηθήσονται, ὕστερον δὲ λήψονται προεφθαρμένας γυναῖκας καὶ τεκνώσουσι μετ' αὐτῶν, καὶ τὸ τέλος τοῦ βίου εὐθυμον ἔξουσιν. καὶ σωματικούς δὲ χαρακτηῖρας τούτῳ ἔξουσιν. ξανθοὶ μὲν ἔσονται γεννηθέντες, μεταπεσοῦνται δ' εἰς ὠχρότητα καὶ εὐπρεπεῖς μὲν ἔσονται, μῶμος δὲ τις ἔσται τῷ μεγέθει τοῦ μήκους αὐτῶν. καὶ τούτου δὲ κλιμακτῆρες ἀνεγράφησαν ἔτος ζ', ια', ιθ', κη', λγ', λε', μ', νβ', ξζ', οδ', πη', ρζ'. τὸ δὲ μεταξὺ τούτου τε καὶ τοῦ ἐφεξῆς δωδεκατημορίου τοῦ Ταύρου, ὅπερ μεσεμβόλημα καλοῦσιν, εἴ τις ἔχει ὠροσκόπον, οὗτος ἄλλalos καὶ κωφὸς καὶ ἄσημος τελευτήσει. Τὸ δὲ μετὰ τὸν Κριὸν δωδεκατημόριον Ταῦρον ὠνόμασαν καὶ τράχηλον προσηγόρευσαν τοῦ κόσμου, καὶ ὕψωμα μὲν ἔθεντο τῆς Σελήνης περὶ γ' μάλιστα μοῖραν, οἶκον δὲ Ἀφροδίτης, τριγωνιζόμενον δὲ μετὰ Παρθένου καὶ Αἰγοκέρωτος (τρίγωνον ποιεῖ νυκτὸς μὲν Σελήνης, ἡμέρας δὲ Ἀφροδίτης)· τὸ δὲ ζῳδῖον τοῦτο ἐστὶ στερεόν, θηλυκόν, φωνῆεν, προστάσσον, χερσαῖον, γαστρῶδες.

138 καὶ καθόλου μὲν ἐπισημαντικὸν ἀμφοτέρων τῶν κράσεων (ὑπόθερμον γάρ), κατὰ μέρος δὲ τὰ μὲν προηγούμενα, τὰ κατὰ τὴν Πλειάδα δηλονότι, πνευματώδη τε καὶ ὀμιχλώδη καὶ σεισμοποιά, τὰ δὲ μέσα ὑγραντικά καὶ ψυχρά, τὰ δὲ ἐπόμενα, τὰ κατὰ τὴν Ὑάδα, πνιγώδη καὶ κεραυνῶν καὶ ἀστραπῶν ποιητικά, καὶ τὰ βόρεια μὲν αὐτοῦ εὐκρατα, τὰ δὲ νότια κινητικά καὶ ἄτακτα. καὶ ἔτι οἱ μὲν ἐπὶ τῆς ἀποτομῆς τοῦ ζῳδίου ἀστέρες ὁμοίαν ἔχουσι κρᾶσιν τῷ τῆς Ἀφροδίτης καὶ ἡρέμα τῷ τοῦ Κρόνου, οἱ δὲ ἐν τῇ Πλειάδι τῇ τε Σελήνῃ καὶ τῷ τοῦ Διὸς, τῶν δὲ ἐν τῇ κεφαλῇ ὁ μὲν λαμπρὸς τῆς Ὑάδος καὶ ὑπόκιρρος, καλούμενος δὲ Λαμπαδίας, τῷ τοῦ Ἄρεως, οἱ δὲ λοιποὶ τῷ τοῦ Κρόνου, οἱ δὲ ἐν ἄκροις τοῖς κέρασι τῷ τοῦ Ἄρεως. Προσφκείωνται δὲ αὐτῷ ἡῶραι κατ' Αἰγυπτίους μὲν καὶ Δωρόθεον ἢ τε Μηδική, ἢ Ἀραβία καὶ ἢ Αἴγυπτος, κατὰ δὲ Πτολεμαῖον Παρθία, Μηδική, Περσίς, Κυκλάδες νῆσοι, Κύπρος νῆσος, παράλια Μικρᾶς Ἀσίας. ὥς δ' Ἰππαρχος καὶ οἱ παλαιοὶ κατὰ μέρος διώρισαν, τοῖς μὲν κέρασι Μηδική, τοῖς δὲ πρὸς τῷ Ἡνιόχῳ δεξιῶς Σκυθία, τοῖς δ' ἀριστεροῖς Ἀρμενία, τοῖς δὲ κατὰ τὴν Πλειάδα Κύπρος νῆσος. Ἡ δ' εἰς τὰ ὅρια διαίρεσις τούτου κατὰ μὲν τοὺς Αἰγυπτίους καὶ τὸν Δωρόθεον Ἀφροδίτη η, η, Ἑρμῆς ζ, ιδ, Διὶ η, κβ, Κρόνῳ ε, κζ, Ἄρει γ, λ, κατὰ δὲ τὸν Πτολεμαῖον Ἀφροδίτη η, η, Ἑρμῆς ζ, ιε, Διὶ ζ, κβ, Κρόνῳ δ, κς, Ἄρει δ, λ. λαμπραὶ δὲ μοῖραι αὐτοῦ εἰσιν ἡ γ', ἡ ε', ἡ η', ἡ ι', ἡ ιζ', ἡ κ' καὶ ἡ λ'. Τῶν δὲ τριῶν δεκανῶν αὐτοῦ ὁ μὲν α' ἐκλήθη Χώου, ὁ δὲ β' Ἐρω, ὁ δὲ γ' Ῥομβρόμαρε.

139 καὶ φασὶ τὸν ἔχοντα τὸν α' δεκανὸν αὐτοῦ ὠροσκοποῦντα ἐπίμοχθον ἔσεσθαι, ἐπίχαριν, πολύφιλον, ἡδύβιον, καὶ μετὰ τὸ ἀποβαλεῖν τὸν α' γάμον γαμήσει προεφθαρμένην. οἱ δὲ κλιμακτῆρες αὐτοῦ ἔτη α', δ', θ', ια', κβ', λγ', μθ', νς, ξθ', οβ'. ὁ δὲ ἔχων τὸν β' ὠροσκοποῦντα ἔσται πλούσιος, ἀρχοντικός, ἀγχίνους, εὐγάμος, ἐπιτροπῶν καὶ διαθηκῶν ἀξιούμενος. οἱ δὲ κλιμακτῆρες αὐτοῦ ἔτος ζ', ιγ', κβ', λα', μγ', νς, ξα', οδ', πδ', ρδ'. ὁ δὲ ἔχων τὸν γ' ὠροσκοποῦντα ἐκ μεγάλων ἔσται γονέων καὶ αὐτοὺς μὲν διαστήσει, τὰ αὐτῶν δ' οὐ καλῶς διοικήσει, καὶ ἐκδημήσει καὶ ναυαγίοις περιπεσεῖται καὶ ἐπονείδιστος ἔσται καὶ ἐμπαθῶς διάξει καὶ κατὰ τὰ συνουσιαστικά μόρια σινωθήσεται ὥς μὴ δύνασθαι χρῆσθαι ἀφροδισίοις. εἰσὶ δὲ καὶ τούτου οἱ κλιμακτῆρες ἔτος θ', ιβ', κγ', λα', μς', νθ', ξα', οδ'. τούτου δὲ καὶ Διδύμων τὸ μεσεμβόλημα ὁ ἔχων ὠροσκοποῦν ἄσπερμος ἔσται καὶ ἀπρεπῆς καὶ τοῖς μέλεσι κακὸπλαστός τε καὶ ἀειδής. Τὸ δ' ἐφεξῆς τῷ Ταύρῳ δωδεκατημόριον Διδύμους ὠνόμασαν καὶ ὤμους τοῦ κόσμου ἔφασαν εἶναι· τοῦτο δὲ τὸ δωδεκατημόριον οὐδενὸς μὲν τῶν ἀστέρων εἶπον ὕψωμα εἶναι, οἶκος μέντοι ἐστὶν Ἑρμοῦ, τριγωνιζόμενον δὲ μετὰ Ζυγοῦ καὶ Ὑδροχόου (τρίγωνον ποιεῖ ἡμέρας μὲν Κρόνου, νυκτὸς δὲ Ἑρμοῦ)· ἔστι δὲ τὸ ζῳδῖον δίσωμον, ἀρρενικόν, λογικόν, ἀνθρωποειδές, προστάσσον. καὶ καθόλου μὲν εὐκρασίας ποιητικόν, κατὰ μέρος δὲ τὰ μὲν προηγούμενα αὐτοῦ φθαρτικά, τὰ δὲ μέσα εὐκρατα, τὰ δὲ ἐπόμενα μεμιγμένα καὶ ἄτακτα, καὶ

τὰ μὲν βόρεια πνευματώδη καὶ σινοποιά, τὰ δὲ νότια ξηρὰ καὶ καυσώδη. καὶ ἔτι οἱ μὲν ἐπὶ τῶν ποδῶν ἀστέρες τῆς ὁμοίας κεκοινωνήκασιν ποιότητος τῷ τοῦ Ἑρμοῦ καὶ ἡρέμα τῷ τῆς Ἀφροδίτης, οἱ δὲ περὶ τοὺς μηροὺς λαμπροὶ τῷ τοῦ Κρόνου, τῶν δὲ ἐν ταῖς κεφαλαῖς β λαμπρῶν ὁ μὲν ἐν τῇ προηγουμένῃ τῷ τοῦ Ἑρμοῦ (καλεῖται δὲ Ἀπόλλωνος), ὁ δὲ ἐν τῇ ἐπομένῃ τῷ τοῦ Ἄρεως (καλεῖται δὲ Ἡρακλέους).

140 Προσφκείωνται δὲ αὐτῷ χώραι πάλιν κατ' Αἰγυπτίους μὲν καὶ Δωρόθεον ἢ τε Καππαδοκία, ἢ Περρεβία καὶ ἢ Φοινίκη, κατὰ δὲ Πτολεμαῖον Ὑρκανία, Ἀρμενία, Μαντιανή, Κυρηναϊκή, Μαρμαρική, Κάτω χώρα. ὥς δὲ κατὰ μέρος οἱ παλαιοὶ διωρίσαντο, τῷ μὲν βορείῳ Διδύμῳ κατὰ τοὺς πόδας ὑπόκειται Βοιωτία, τῇ χειρὶ Θράκη, ὑπὸ τὸν νῶτον Γαλατία, τῷ δὲ νοτίῳ ὑπὸ τὸν γλουτὸν Πόντος, κατὰ δὲ τὸν νῶτον Κιλικία, κατὰ τὸν ὠμοπλάτην Φοινίκη, κατὰ τὴν κορυφὴν Ἰνδική. Τὰ δὲ ὅρια κατὰ τοὺς Αἰγυπτίους καὶ τὸν Δωρόθεον Ἑρμῆς, ζ, Διὶς, ιβ', Ἀφροδίτη ε, ιζ', Ἄρει ζ, κδ', Κρόνῳ ζ, λ, κατὰ δὲ τὸν Πτολεμαῖον Ἑρμῆς, <ζ>, Διὶς, ιγ', Ἀφροδίτη ζ, κ, Ἄρει ζ, κς', Κρόνῳ δ, λ. λαμπραὶ δὲ μοῖραι αὐτοῦ εἰσιν ζ', ιθ', κά', λ'. Τῶν δὲ τριῶν δεκανῶν αὐτοῦ ὁ μὲν α' κέκληται Θεοσόλβ, ὁ δὲ β' Οὐαρέ, ὁ δὲ γ' Φαωρί. τούτων τὸν μὲν α' ὁ ἔχων ὠροσκοποῦντα ἔσται ἀγχίνους καὶ πεπαιδευμένος, φιλευφρόσυτος, ἐρωτικός, μισοπόνηρος, μισόλυπος, τὸ ζῆν ἐν παραλίῳ τόποις ἔχων, ἀκαταστατήσῃ δὲ κατὰ τὴν γυναῖκα (ἐξ ἔρωτος γὰρ ἢ φιλίας λήψεται ταύτην) καὶ οὐρανίων μαθημάτων ἄψεται. οἱ δὲ κλιμακτῆρες αὐτοῦ ἔτος α', θ', κδ', λδ', μγ', νγ', ξε', ογ'. ὁ δὲ τὸν β' ἔχων ὠροσκοποῦντα πλούσιος ἔσται, διαστήσῃ δὲ τοὺς γονεῖς θανάτῳ καὶ τὰ αὐτῶν μειώσῃ, καὶ ἔσται λαμπρότερος τῶν γονέων δι' ἑαυτοῦ κτώμενος καὶ ἐν ἱεροῖς τιμηθήσεται καὶ εὐχρηστος ἔσται καὶ λήψεται γυναῖκα ἀφ' αἵματος, καὶ μετὰ τὸ ἀκαταστατήσαι κατὰ ταύτην τὴν ἡλικίαν τεύξεταί τῶν καλῶν.

141 εἰσὶ δὲ κλιμακτῆρες αὐτοῦ ἔτος ζ', ιβ', ιθ', κά', κς', λς', μγ', μς', ξς', πδ', ρβ'. ὁ δὲ τὸν γ' ἔχων κακοπαθήσας ἐπὶ τῆς νεότητος διαστήσῃ τοὺς γονεῖς καὶ τὰ αὐτῶν μειώσῃ, ἐπὶ ξένης δὲ τὰ πλεῖστα οἰκήσῃ καὶ ἐν ταῖς ἐπερχομέναις ζημίαις βλάσφημος ἔσται καὶ ἐν τοῖς κατὰ τὴν γυναῖκα ἐπίσημος λήψεται γὰρ γυναῖκα ἀναξίαν ἑαυτοῦ ἢ καὶ προεσκυλμένην. οἱ δὲ κλιμακτῆρες αὐτοῦ ἔτος ζ', ιβ', κά', λβ', μγ', νβ', ξδ', οδ', πς', ρβ'. ὁ δὲ ἔχων τὸ μεσεμβόλημα τούτου τε καὶ τοῦ Καρκίνου περὶ τὴν ὁρατικὴν ἐνέργειαν σινωθήσεται ἢ καὶ λευκώματα ἔξει, τοῦ δὲ Διὸς ὀρώντος τὸν τόπον περὶ τὸν ἕνα ὀφθαλμὸν τὸ σῖνος ἔσται. Τὸ δὲ μετὰ τοὺς Διδύμους δωδεκατημόριον Καρκίνον ὠνόμασαν, ὃ εἰς στήθος καὶ πλευρὰς παραλαμβάνεται· καὶ ἔστιν ὕψωμα τοῦ Διὸς περὶ ἑ' μοῖραν μάλιστα, οἶκος Σελήνης, τριγωνιζόμενον δὲ σὺν τῷ Σκορπίῳ καὶ τοῖς Ἰχθύσιν (ποιεῖ τρίγωνον ὃ καὶ ἀπένειμαν τῷ Ἄρει, συνοικοδομοῦντων αὐτῷ ἡμέρας μὲν τῆς Ἀφροδίτης, νυκτὸς δὲ τῆς Σελήνης)· ἔστι δὲ τὸ ζῳδιὸν θερινόν, τροπικόν, ἄφθονον, ἀμφίβιον, γόνιμον, κάθυγρον, θῆλυ, νυκτερινόν, προστάσσον, κόσμου ὠροσκόπος. καὶ καθόλου μὲν εὐδιεινὸν καὶ θερμόν, κατὰ μέρος δὲ τὰ μὲν προηγούμενα αὐτοῦ καὶ κατὰ τὴν Φάτνην πνιγώδη καὶ σεισμοποιὰ καὶ ἀχλυώδη, τὰ δὲ μέσα εὐκρατα, τὰ δὲ ἐπόμενα πνευματώδη, καὶ τὰ βόρεια δὲ καὶ τὰ νότια τούτου ἔμπυρα καὶ καυσώδη· αὕτη δὲ ἡ λεγομένη Φάτνη ποιεῖ λευκώματα ἐν τοῖς ὀφθαλμοῖς. καὶ ἔτι οἱ μὲν ἐπὶ τῶν ποδῶν β ἀστέρες τῆς αὐτῆς ἐνεργείας εἰσὶ ποιητικοὶ τῷ τε τοῦ Ἑρμοῦ καὶ ἡρέμα τῷ τοῦ Ἄρεως, οἱ δὲ ἐν ταῖς χηλαῖς τῷ τοῦ Κρόνου καὶ τῷ τοῦ Ἑρμοῦ, ἢ δὲ ἐν τῷ στήθει νεφελοειδὴς συστροφὴ, καλουμένη δὲ Φάτνη, τῷ τοῦ Ἄρεως καὶ τῇ Σελήνῃ, οἱ δὲ ἐκατέρωθεν αὐτῆς β, καλούμενοι δὲ Ὀνοί, τῷ τοῦ Ἄρεως καὶ τῷ Ἠλίῳ.

142 Προσφκείωνται δὲ αὐτῷ χώραι κατὰ τοὺς Αἰγυπτίους καὶ τὸν Δωρόθεον Θράκη καὶ Αἰθιοπία, κατὰ δὲ τὸν Πτολεμαῖον Νουμηδία, Καρχηδονία, Ἀφρική, Βιθυνία, Φρυγία, Κολχίς. ὥς δὲ κατὰ μέρος οἱ παλαιοὶ διωρίσαντο, τοῖς μὲν ἐμπροσθίοις μέρεσι Βακτριανή, τοῖς δὲ ἀριστεροῖς Σκυθία, Ἀκαρνανία, Ἑλλάσποντος, Λιβυκὸν πέλαγος, Βρετανία καὶ Θούλη νῆσος, τοῖς δὲ ποσὶν

Ἀρμενία, Καππαδοκία, Ῥόδος, Κῶς, Κυκλάδες νῆσοι, τοῖς δὲ μέσοις Ἀσία Μικρά, τοῖς δεξιοῖς δὲ Λυδία. Τὰ δὲ ὅρια κατὰ τοὺς Αἰγυπτίους καὶ τὸν Δωρόθεον οὕτως· Ἄρει ζ, ζ, Ἀφροδίτη ζ, ιγ, Ἑρμῆ ζ, ιθ, Διὶ ζ, κς, Κρόνῳ δ, λ, κατὰ δὲ τὸν Πτολεμαῖον Ἄρει ς, ς, Διὶ ζ, ιγ, Ἑρμῆ ζ, κ, Ἀφροδίτη ζ, κζ, Κρόνῳ γ, λ. λαμπραὶ δὲ μοῖραι αὐτοῦ εἰσιν ἡ, θ, ιε, κ, κβ, κς. Τῶν δὲ τριῶν αὐτοῦ δεκανῶν ὁ μὲν πρῶτος λέγεται Σωθὶς, ὁ β' Σίτων, ὁ γ' Χνουμὶς. ὁ οὖν τὸν α' δεκανὸν ὠροσκοποῦντα ἔχων ἔσται ἀγαθός, ἥσυχος, πιστευόμενος ἐφ' οἷς λέγει, πολυμέριμος, πολύφιλος, ἐξ ἐπινοίας πολλὰ κτώμενος καὶ ἐχθρῶν περιγενόμενος, τὰ δὲ κατὰ τὴν γυναῖκα ἔξει ἐπίψογα, θάψει δὲ ταύτην ἐπὶ νεότητος, ὕστερον δὲ εὐνοηθήσεται καὶ καλὴν ἔξει. οἱ δὲ κλιμακτῆρες τούτου εἰσιν ἔτος θ, ια, κα, λγ, μθ, ν ς, ζγ, οα, πς. ὁ δὲ τὸν β' δεκανὸν πλούσιος ἔσται καὶ τῶν γονέων βελτίων καὶ θανάτους ἀδελφῶν ὄψεται καὶ δημοσίας ἀρχὰς πιστευθήσεται καὶ ὑπὸ ὄχλου δόξαν λήψεται καὶ νόμοις ὑπηρετήσῃ, ἀκαταστατήσῃ δὲ ἐν τοῖς κατὰ γυναῖκα καὶ ἐπὶ τοῖς τέκνοις λυπηθήσεται. οἱ δὲ κλιμακτῆρες αὐτοῦ εἰσιν ἔτος δ, ζ, ιβ, κγ, μβ, μδ, ξβ, ογ, πη.

143 ὁ δὲ τὸν γ' δεκανὸν ἔσται φρόνιμος καὶ τραφήσεται ἀγεννῶς καὶ διαστήσῃ τοὺς γονεῖς θανάτῳ καὶ μειώσει τὰ πατρῶα, ἔσται τε φίλος τῶν φίλων καὶ κακοπαθήσῃ ἐπὶ τῆς νεότητος, ἐν δὲ τοῖς κατὰ γυναῖκα ψόγους ἔξει καὶ στρατιωτικοῖς καταλόγοις ἐνδιάξει καὶ λήψεται σιδήρου πεῖραν καὶ ἔσχατον ἀγαθῆς τεύξεται τύχης. οἱ δὲ κλιμακτῆρες αὐτοῦ εἰσιν ἔτος δ, ζ, ιβ, κδ, λγ, μθ, νβ, ξγ, ξθ, οβ, πς. μὴ λαθέτω δὲ ἡμᾶς ὡς εἰκότως εἰς φυλακτήριον τοῦ στομάχου παραδέχονται τὸν Χνουμὶν ὡς κύριον ὄντα τοῦ στήθους τοῦ κόσμου καθὼς ἡ διαίρεσις τῶν ζωδίων περιέχει. τὸ δὲ μεσεμβόλημα τούτου τε τοῦ δωδεκατημορίου καὶ τοῦ ἐφεξῆς, ἡγουν τοῦ Λέοντος, ποιεῖ ἔμμανεῖς, μηδενὸς δὲ τῶν ἀγαθοποιῶν μαρτυροῦντος καὶ ὑπὸ γονέων καὶ συγγενῶν οἱ τοιοῦτοι ἐκβάλλονται καὶ μετὰ τῶν τετραπόδων ζῶσιν, εἰ δὲ οἱ ἀγαθοὶ ἐπιθεωρήσουσιν σίνος ποιοῦσι τὸ πάθος. Τὸ δ' ἐφεξῆς τῷ Καρκίνῳ δωδεκατημόριον Λέοντα ὠνόμασαν καὶ καρδίαν τοῦ κόσμου, ἔστι δὲ οἶκος Ἡλίου, ἡμερινόν, τετράπουν, στειρῶδες, βασιλικόν, ἀρσενικόν, χερσαῖον, ἀσελγές, ἡμίφωνον, τίνι δὲ τριγώνῳ συσχηματίζεται εἶπομεν ἐν τῷ περὶ τοῦ Κριοῦ. καὶ καθόλου μὲν καυματῶδες ἔστι καὶ πνιγῶδες, κατὰ μέρος δὲ τὰ μὲν προηγούμενα αὐτοῦ πνιγῶδη καὶ λοιμικά εἰσι τετραπόδων, τὰ δὲ μέσα εὐκρατα, τὰ δὲ ἐπόμενα ἔνικμα καὶ φθοροποιά, καὶ τὰ μὲν βόρεια κινητικά καὶ πυρῶδη, τὰ δὲ νότια ὑγρά. τῶν δὲ ἐν αὐτῷ ἀστέρων οἱ μὲν ἐπὶ τῆς κεφαλῆς β τὸ ὅμοιον ποιοῦσι τῷ τε τοῦ Κρόνου καὶ ἡρέμα τῷ τοῦ Ἄρεως, οἱ δὲ ἐν τῷ τραχήλῳ τρεῖς τῷ τοῦ Κρόνου καὶ ἡρέμα τῷ τοῦ Ἑρμοῦ, ὁ δὲ ἐπὶ τῆς καρδίας λαμπρός, καλούμενος δὲ Βασιλίσκος, τῷ τοῦ Ἄρεως καὶ τῷ τοῦ Διός, οἱ δὲ ἐπὶ τῆς ὀσφύος καὶ ἐπὶ τῆς οὐρᾶς λαμπροὶ τῷ τοῦ Κρόνου καὶ τῷ τῆς Ἀφροδίτης, οἱ δὲ ἐν τοῖς μηροῖς τῷ τε τῆς Ἀφροδίτης καὶ ἡρέμα τῷ τοῦ Ἑρμοῦ.

144 Προσφεκίνονται δ' αὐτῷ χώραι κατὰ μὲν τοὺς Αἰγυπτίους καὶ τὸν Δωρόθεον Ἑλλάς, Φρυγία τε καὶ στόμα Πόντου, κατὰ δὲ τὸν Πτολεμαῖον Ἰταλία, Γαλλία, Σικελία, Ἀπουλία, Φοινίκη, Χαλδαϊκή, Ὀρχηνία. κατὰ μέρος δὲ ὡς οἱ πολλοὶ ἰστοροῦσι τῇ μὲν κεφαλῇ Προποντίς, τῷ δὲ στηθεὶ Ἑλλάς, ὑπὸ τὴν κοιλίαν Μακεδονία, τοῖς πρὸς τῇ οὐρᾷ Μακεδονία. Τὰ δὲ ὅρια αὐτοῦ κατὰ μὲν τοὺς Αἰγυπτίους καὶ τὸν Δωρόθεον Διὶ ς, ς, Ἀφροδίτη ε, ια, Κρόνῳ ζ, ιη, Ἑρμῆ ζ, κδ, Ἄρει ς, λ, κατὰ δὲ τὸν Πτολεμαῖον Κρόνῳ ς, ς, Ἑρμῆ ζ, ιγ, Ἀφροδίτη ς, ιθ, Διὶ ς, κε, Ἄρει ε, λ. λαμπραὶ δὲ μοῖραι αὐτοῦ α, δ, ε, ις, κ, κς, λ'. Τῶν δὲ τριῶν δεκανῶν αὐτοῦ ὁ μὲν πρῶτος καλεῖται Χάρ, ὁ δὲ β' Χνοῦς, ὁ δὲ γ' Μῦς. ὁ οὖν τὸν α' δεκανὸν ὠροσκοποῦντα ἔχων εὐεργετῶν ἔσται τοὺς ὑποτασσομένους καὶ πολλοὺς σκεπάσει καὶ κτήσεται, ἐπίψεκτος δὲ διὰ γυναῖκα. οἱ δὲ τούτου κλιμακτῆρες ἔτος α, ια, κγ, λβ, μς, νς, ξθ, οβ, πδ, πη. ὁ δὲ τὸν β' ἔσται δυνάστης, βασιλεύς, καὶ αὐτοκράτωρ ἀναγορευθήσεται καὶ πολλοὺς ὑποτάξει καὶ κτίσει πόλεις, καὶ φόρους αὐτῷ πολλοὶ προσάξουσιν, καὶ θεογνωσία ἔσται ἐπ' αὐτοῦ καὶ εὖρεσις

χρυσού καὶ ἀργύρου, καὶ ἔνθεος αὐτοῦ ἡ γνώμη καὶ ἰσόθεος αὐτῷ ἡ παρὰ πάντων τιμή. οἱ δὲ τούτου κλιμακτῆρες εἰσιν ἔτος θ', κα', λδ', μζ', νβ', ο'. ὁ δὲ θάνατος ὀξύς. ὁ δὲ τὸν γ' τραφήσεται πλουσίως καὶ ἔσται φρόνιμος, πεπαιδευμένος, πολύφιλος, σωματικὰς δὲ βλάβας ἔξει καὶ παρασφραγισμοὺς καὶ ἀγῶνας βασιλικούς καὶ ἐπιβουλὰς ἐξουσιαστικάς, ὕστερον δὲ αὐτῶν περιέσται καὶ κύριος ἔσται κτημάτων καὶ εὐχρημάτιστος ὑπὸ θεῶν καὶ ὑπὸ γυναικῶν εὐνοηθήσεται, σινωθήσεται δὲ περὶ τὰ ἄκρα.

145 οἱ δὲ κλιμακτῆρες αὐτοῦ εἰσιν ἔτος ζ', ιγ', κγ', μγ', νβ', ξζ', οδ', πθ'. τελευτήσῃ δὲ ἐπὶ τῆς ἰδίας κοίτης. ὁ δὲ τὸ μεσεμβόλημα τούτου τε καὶ τοῦ ἐφεξῆς ζωδίου ὠροσκοποῦν ἔχων ἀρποκρατικός ἔσται, τινὲς δὲ τῶν τοιούτων καὶ ἄγαμοι τελευτήσουσιν. Τὸ δὲ μετὰ τὸν Λέοντα δωδεκατημόριον Παρθένον ὠνόμασαν καὶ γαστέρα τοῦ κόσμου, ἔστι δὲ οἶκος καὶ ὕψωμα Ἑρμοῦ περὶ μοῖραν ιε', ἡμερινόν, θῆλυ, προστάσσον, λογικόν, φωνήεν, ἀνθρωποειδές, στειρῶδες, δίσωμον, πτερωτόν. καὶ καθόλου μὲν ἐστὶ δίυγρον καὶ βροντῶδες, κατὰ μέρος δὲ τὰ μὲν προηγούμενα αὐτοῦ θερμότερα καὶ φθαρτικά, τὰ δὲ ἐπόμενα ὑδατώδη, καὶ τὰ μὲν βόρεια πνευματώδη, τὰ δὲ νότια εὐκράτα. τῶν δ' ἐν αὐτῷ ἀστέρων ὁ μὲν ἐν τῇ κεφαλῇ καὶ ὁ ἐπ' ἄκρας τῆς νοτίου πτέρυγος ὅμοιον ἔχουσι τὸ ποιητικὸν τῷ τε τοῦ Ἑρμοῦ καὶ ἡρέμα τῷ τοῦ Ἄρεως, οἱ δὲ λοιποὶ τῆς πτέρυγος λαμπροὶ καὶ οἱ κατὰ τὰ περιζώματα τῷ τε τοῦ Ἑρμοῦ καὶ ἡρέμα τῷ τῆς Ἀφροδίτης, ὁ δὲ ἐν τῇ βορείᾳ πτέρυγι λαμπρός, καλούμενος δὲ Προτρυγητήρ, τῷ τοῦ Κρόνου καὶ τῷ τοῦ Ἑρμοῦ, ὁ δὲ καλούμενος Στάχυς τῷ τῆς Ἀφροδίτης καὶ ἡρέμα τῷ τοῦ Ἄρεως, ὁ δὲ ἐν ἄκροις τοῖς ποσὶ καὶ τῷ σύρματι τῷ τοῦ Ἑρμοῦ καὶ ἡρέμα τῷ τοῦ Ἄρεως. τίσι δὲ τῶν ζωδίων συσχηματίζεται τριγωνικῶς εἴρηται ἐν τῷ περὶ τῶν Διδύμων. Προσφκείωνται δὲ αὐτῷ χῶραι κατὰ μὲν τοὺς Αἰγυπτίους καὶ τὸν Δωρόθεον Ῥόδος καὶ Κυκλάδες νῆσοι, Ἀρκαδία, Ἀχαΐα, Λακωνική καὶ αἱ κατὰ τὸν Ὠκεανὸν νῆσοι, κατὰ δὲ τὸν Πτολεμαῖον Μεσοποταμία, Βαβυλωνία, Ἀσσυρία, Ἑλλάς, Ἀχαΐα, Κρήτη. ὥς δὲ οἱ παλαιότεροι κατὰ μέρος διωρίσαντο τοῖς μὲν πρὸς τῷ νῶτῳ Ἰωνία, τοῖς δὲ μέσοις ἐξ ἀριστερῶν Ῥόδος καὶ Πελοπόννησος, κατὰ δὲ τὸ σύρμα ἐξ ἀριστερῶν Ἀρκαδία καὶ Κυρήνη, τοῖς δὲ πρὸς τῇ δεξιᾷ χειρὶ Δωρίς, τοῖς δὲ πρὸς τῇ εὐωνύμῳ Σικελία, τοῖς δὲ κατὰ τὸν Στάχυν Περσική.

146 Ἡ δὲ τῶν ὀρίων τάξις κατὰ μὲν τοὺς Αἰγυπτίους καὶ τὸν Δωρόθεον ἔχει οὕτως Ἑρμῇ ζ, ζ, Ἀφροδίτῃ ι, ιζ, Διὶ δ, κα, Ἄρει ζ, κη, Κρόνῳ β, λ, κατὰ δὲ τὸν Πτολεμαῖον Ἑρμῇ ζ, ζ, Ἀφροδίτῃ ζ, ιγ, Διὶ ε, ιη, Κρόνῳ ζ, κδ, Ἄρει ζ, λ. λαμπραὶ δὲ μοῖραι τούτου εἰσὶν αὗται· ι', ιζ', κ', κζ', κθ'. Τῶν δὲ γ' αὐτοῦ δεκανῶν ὁ μὲν πρῶτος Τῶμ καλεῖται, ὁ δὲ β' Οὐεστεβκῶτ, ὁ δὲ γ' Ἀφοσό. καὶ ὁ μὲν τὸν α' δεκανὸν ἔχων ὠροσκοποῦντα ἔσται ἀγαθός, φιλόγελως, πολύφιλος, ἐν τρυφῇ διάξει, ἀγύναιος διὰ τὸ μὴ ἐπὶ μιᾷς μένειν, ἔσται δὲ ἐπίνοσος πλὴν τεύζεται ἰατρικῶν βοηθημάτων καὶ μετὰ τὴν νεότητα εὐνοηθήσεται ὑπὸ γυναικὸς καὶ ἐσχάτης [καὶ] καλῆς τεύζεται. εἰσὶ δὲ τούτου οἱ κλιμακτῆρες ἔτος ζ', ιβ', κγ', μδ', νζ', ξγ', οβ', πζ'. ὁ δὲ τὸν β' ἔσται φρόνιμος, ἀγχίνους, πεπαιδευμένος, ὀξύς, χαρίεις, ἰδιοκτήμων, καταφρονῶν τῶν πατρῶων, ἐὰν δὲ Ἀφροδίτῃ συμπαθήσῃ τῷ τοιούτῳ δεκανῷ διὰ μουσικῆς ἀρμονίας εὐεργετεῖται καὶ φιλεῖται καὶ εὐφωνος ἔσται καὶ ἐσχάτην καλὴν ἔξει. εἰσὶ δὲ τούτου κλιμακτῆρες ἔτος δ', θ', ιζ', κβ', λε', μγ', νζ', ξγ', οζ', πβ', ρζ'. ὁ δὲ τὸν γ' ἔσται πλούσιος καὶ πεπαιδευμένος, σώφρων, δίκαιος, ἰδιοπράγμων, εὐσεβής, εὐμετάδοτος, ἐπιτυχής, διὰ δὲ τὴν γυναῖκα καὶ τὰ τέκνα λυπηθήσεται, ἔσχατον δὲ καλῆς τεύζεται. οἱ δὲ τούτου κλιμακτῆρες ἔτος θ', ιη', κδ', λε', νβ', ξζ', οδ', πζ'.

147 ὁ δὲ τὸ μεσεμβόλημα ὠροσκοποῦν ἔχων ἀπόκοπος ἔσται ἢ ἀρρενομανής, εἰ δὲ γυνὴ ἔσται τριβὰς καὶ γυναικὶ συνερχομένη καὶ τὰ ἀνδρῶν ἔργα σχηματίζουσα. Τὸ δὲ μετὰ τὴν Παρθένον δωδεκατημόριον ὠνόμασαν οἱ μὲν παλαιότεροι πάντες Ζυγὸν καὶ τούτου σημεῖον ποιοῦνται τόδε· ♊, ὁ δὲ Πτολεμαῖος Χηλὰς καὶ τὸ σημεῖον αὐτοῦ τοιόνδε· ♊. τοῦτο τὸ δωδεκατημόριον

εἰς τὰ ἰσχία παραλαμβάνεται καὶ ἔστιν οἶκος Ἀφροδίτης, ὕψωμα Κρόνου περὶ μοῖραν κ'· μεθ' ὧν δὲ ζωδίων τριγωνίζεται εἴρηται ἡμῖν ἐν τῷ περὶ τοῦ Καρκίνου· ἔστι δὲ ἰσημερινόν, μετοπωρινόν, ἄρρεν, τροπικόν, ὑποτακτικόν, ἀνθρωποειδὲς ὡς Ζυγὸς καὶ φωνῆεν, συριγγῶδες. καὶ καθόλου μὲν ἐστὶ τρεπτικόν καὶ μεταβολικόν, κατὰ μέρος δὲ τὰ μὲν προηγούμενα αὐτοῦ καὶ τὰ μέσα εὐκρατα, τὰ δὲ ἐπόμενα ὑδατώδη, καὶ τὰ μὲν βόρεια πνευματώδη, τὰ δὲ νότια ἔνικμα καὶ λοιμικά. τῶν δὲ ἐν αὐτῷ ἀστέρων ὡς Χηλαῖς καταστεριζομένῳ κατὰ τὸν Πτολεμαῖον οἱ μὲν ἐν ἄκραις αὐταῖς ὡσαύτως διατιθέασιν τῷ τε τοῦ Διὸς καὶ τῷ τοῦ Ἑρμοῦ, οἱ δὲ ἐν μέσαις τῷ τε τοῦ Κρόνου καὶ ἡρέμα τῷ τοῦ Ἄρεως. Προσφκείωνται δὲ αὐτῷ χῶραι κατὰ τοὺς ἀρχαίους Κυρηναϊκὴ καὶ Ἰταλία, κατὰ δὲ τὸν Πτολεμαῖον Βακτριανή, Κασσηρία, Σηρικὴ, Θηβαῖς, Ὅασις, Τρωγλοδυτικὴ. ὡς δὲ οἱ ἀρχαιότεροι κατὰ μέρος διωρίσαντο τοῖς μὲν κατὰ τὸ μέτωπον Ῥώμη καὶ τὰ περὶ αὐτήν, τοῖς δὲ πρὸς τῷ μέσῳ Ἀραβία, Αἴγυπτος, Αἰθιοπία, Καρχηδών, τοῖς δὲ ὀπισθίοις Λιβύη, Κυρήνη καὶ τὰ συνεγγίζοντα ταύτῃ, τοῖς δεξιοῖς δὲ Σπάρτη τε καὶ ὄρος Σμύρνης κατὰ Λιβύην, τοῖς κατὰ τὴν κεφαλὴν Τύρος, Θακῶν νῆσος ἢ πάγκαρπος ἢ κατὰ τὴν Ἀραβίαν κειμένη, τοῖς πρὸς τὸ στῆθος Κιλικία, τοῖς κατὰ τὴν κοιλίαν Σινώπη. Ἡ δὲ τῶν ὀρίων τούτου τάξις κατὰ μὲν τοὺς Αἰγυπτίους καὶ τὸν Δωρόθεον Κρόνῳ ζ, ζ, Ἑρμῇ η, ιδ, Διὶ ζ, κα, Ἀφροδίτῃ ζ, κη, Ἄρει β, λ, κατὰ δὲ τὸν Πτολεμαῖον Κρόνῳ ζ, ζ, Ἀφροδίτῃ ε, ια, Ἑρμῇ η, ιθ, Διὶ ε, κδ, Ἄρει ζ, λ.

148 λαμπραὶ δὲ αὐτοῦ μοῖραι β', ιζ', κγ', λ'. Τῶν δὲ τριῶν αὐτοῦ δεκανῶν ὁ μὲν πρῶτος Οὐχῶς καλεῖται, ὁ δὲ β' Πτιχῶτ, ὁ δὲ γ' Χονταρέ. καὶ τὸν μὲν α' δεκανὸν ὁ ἔχων ὠροσκοποῦντα ἔσται καὶ διαστήσει τοὺς γονεῖς καὶ ἐν ζημίαις καὶ λύπαις ἐξετασθήσεται καὶ καταλείψει τὴν πατρίδα καὶ ἔσται μετὰ ἀλλοφύλων ἀνθρώπων καὶ πολλοὺς πόνους ὑποστὰς αὐθις ἐπανελεύσεται εἰς τὴν πατρίδα καὶ βελτιωθήσεται καὶ ὄψεται τέκνων προκοπὰς. οἱ δὲ κλιμακτῆρες αὐτοῦ εἰσὶν ἔτος θ', ιζ', κβ', λζ', μθ', νθ', ξζ', οζ'. ὁ δὲ τὸν β' λαμπρὸς ἔσται καὶ πλούσιος καὶ ἀρχοντικός καὶ ἐπ' ἐλπίσι χρησταῖς ἐκδημος καὶ βασιλικαῖς δωρεαῖς τε καὶ τιμαῖς, καὶ γυναικὶ δὲ ἀγαθῇ περιπεσεῖται καὶ τέκνων γονὰς ἔξει καὶ εὐρήματα εὐρήσει καὶ τέκνων προκοπὰς θεωρήσει. κλιμακτῆρες δὲ τούτου εἰσὶν ἔτος θ', ιβ', ιδ', λζ', μά', νη', ξγ', οδ', πη'. ὁ δὲ τὸν γ' ἔσται σχέλιος, εὐσχήμων, πλουσιόψυχος, πολύφίλος καὶ ἐν δημοσίαις ἀσχολαῖς, γνωστὸς ἐν τόποις πολλοῖς, εὐχρημάτιστος, ἀκαταστατήσεται δὲ κατὰ τὴν γυναικα καὶ λήψεται προειλκυσμένην καὶ τεκνώσει, ἔνιοι δὲ καὶ στεφανηφορήσουσι καὶ ἄρξουσι πόλεων. εἰσὶ δὲ οἱ κλιμακτῆρες τούτου ἔτος α', θ', ια', κγ', λζ', μβ', ν', ξη', οζ'. ὁ δὲ τὸ μεσεμβόλημα τούτου τε καὶ τοῦ ἐφεξῆς ζωδίου ὠροσκοποῦν ἔχων ἔξει ἐλκώσεις ἢ σηπεδόνας ἢ ρευματισμοὺς καὶ σύριγγας ἢ καὶ ὕδρον ἢ φακώσεις καὶ βροχοκήλας ἢ σκίρ[ρ]ους ἢ κισσοὺς. Τὸ δ' ἐφεξῆς τούτῳ δωδεκατημόριον ὠνόμασαν Σκορπίον καὶ τούτου τὴν κυρείαν τῶν αἰδοίων ἀνέθεσαν, ἔστι δὲ τὸ ζωδίων οἶκος Ἄρεως καὶ σχηματίζεται τριγωνικῶς σὺν τῷ Καρκίνῳ καὶ τοῖς Ἰχθύσι καθάπερ εἴρηται ἡμῖν ἐν τῷ περὶ τοῦ Καρκίνου.

149 ἔστι δὲ στερεόν, θῆλυ, χέρσον, ἡμερινόν, ἄφωνον, ὑποτασσόμενον. καὶ καθόλου μὲν ἐστὶ βροντῶδες καὶ πυρῶδες, κατὰ μέρος δὲ τὰ μὲν προηγούμενα αὐτοῦ νιφετώδη, τὰ δὲ μέσα εὐκρατα, τὰ δὲ ἐπόμενα σεισμώδη, καὶ τὰ μὲν βόρεια καυσώδη, τὰ δὲ νότια ἔνικμα. καὶ τὸ μὲν κέντρον αὐτοῦ ἄσπορον πέφυκε καὶ ὀφθαλμοὺς πηροῦν, ὑποχύσεις τε καὶ λευκώματα ποιεῖ διὰ τοὺς ἐν αὐτῷ νεφελοειδεῖς ἀστέρας οἱ καὶ παράκεινται τῷ Γαλαξίᾳ. μᾶλλον δὲ τῶν ἐν αὐτῷ ἀστέρων οἱ μὲν ἐν τῷ μετώπῳ λαμπροὶ τὸ αὐτὸ ποιοῦσι τῷ τε τοῦ Ἄρεως καὶ ἡρέμα τῷ τοῦ Κρόνου, οἱ δὲ ἐν τῷ σώματι τρεῖς ὧν ὁ μέσος ὑπόκιρρός ἐστι καὶ λαμπρός, ὃς καλεῖται Ἀντάρης, τῷ τοῦ Ἄρεως καὶ ἡρέμα τῷ τοῦ Διός, οἱ δὲ ἐν τοῖς σπονδύλοις τῷ τε τοῦ Κρόνου καὶ ἡρέμα τῷ τοῦ Ἑρμοῦ, οἱ δὲ ἐπὶ τοῦ κέντρου τῷ τε τοῦ Ἑρμοῦ καὶ τῷ τοῦ Ἄρεως, ἢ δὲ ἐπομένη νεφελοειδὴς συστροφὴ τῷ τε τοῦ Ἄρεως καὶ τῇ Σελήνῃ. Προσφκείωνται δὲ αὐτῷ χῶραι κατὰ

μὲν τοὺς ἀρχαίους Τύρος, Λιβύη, Καρχηδὼν καὶ Σικελία, κατὰ δὲ Πτολεμαῖον Μεταγωνίτις, Μαυριτανία, Γαιτουλία, Συρία, Κομμαγενή, Καππαδοκία. ὡς δὲ κατὰ μέρος οἱ ἀρχαιότεροι διωρίσαντο τοῖς μὲν ἐμπροσθίοις Ἰταλία, τοῖς δὲ μέσοις Ἰκαρία καὶ οἱ συνεχεῖς ταύτη τόποι, τοῖς δὲ πρὸς τὸ μέτωπον Ῥώμη καὶ Βατερνία. Ἡ δὲ τάξις τῶν ὀρίων αὐτοῦ ἔχει οὕτω κατὰ μὲν τοὺς Χαλδαίους καὶ τὸν Δωρόθεον Ἄρει ζ, ζ, Ἀφροδίτῃ δ, ια, Ἑρμῇ η, ιθ, Διὶ ε, κδ, Κρόνῳ ς, λ, κατὰ δὲ τὸν Πτολεμαῖον Ἄρει ς, ς, Διὶ η, ιδ, Ἀφροδίτῃ ζ, κα, Ἑρμῇ ς, κζ, Κρόνῳ γ, λ.

150 λαμπραὶ δὲ μοῖραι αὐτοῦ ζ', ι', ιδ', κ', λ'. Τῶν δὲ τριῶν αὐτοῦ δεκανῶν ὁ μὲν πρῶτος Στπχνηέ, ὁ β' Σεσμέ, ὁ γ' Σισιεμέ. ὁ οὖν τὸν α' δεκανὸν ὠροσκοποῦντα ἔχων ἔσται ἀγχίνους, πεπαιδευμένος, δίκαιος, διαστήσει δὲ τοὺς γονεῖς καὶ ἔσται ἐν ζημίαις καὶ τόπους ἐκ τόπων ἀμείψει καὶ κτημάτων κυριεύσει καὶ πολλὰ χαρίσεται, ἐὰν δὲ καὶ ὁ τῆς Ἀφροδίτης ἐπιθεωρήσῃ χρυσοῦ καὶ ἀργύρου ἥτοι μετάλλων ἔσται τεχνίτης καὶ ὑπὸ γυναικῶν εὐνοηθήσεται, τινὲς δὲ καὶ ἀδελφαῖς συνέρχονται καὶ τεκνοῦσιν. οἱ δὲ κλιμακτῆρες τούτου εἰσὶν ἔτος θ', ιβ', κβ', λγ', μβ', νζ', ξγ', ξθ', ος', πθ', ργ'. ὁ δὲ τὸν β' ἔσται μέγας, πλούσιος, ἀρχοντικός τε καὶ πεπαιδευμένος, γλυκὺς τῷ λόγῳ, σώφρων, πολλὰ δι' ἑαυτοῦ κτώμενος, γνωστὸς πολλοῖς καὶ ὑπὸ ἐλευθέρων δουλευθήσεται, πολλῶν τεχνῶν καὶ μάλιστα μουσικῆς εἰδήμων ἔσται καὶ παλαίστραις εὐδοκιμήσει, ἔσθ' ὅτε καὶ ναύκληρος γίνεται, ἐνίστε δὲ καὶ στρατοπεδάρχης, ἐὰν δὲ ὑπὸ Ἄρεως θεωρηθῇ τομὰς καὶ καύσεις καὶ σπάσεις καὶ σπασμοὺς περὶ τὰ ἄκρα πείσεται. οἱ δὲ τούτου κλιμακτῆρες εἰσὶν ἔτος ζ', ια', κβ', λγ', μβ', νζ', ξα', ογ', πδ', ρθ'. ὁ δὲ τὸν γ' ἔσται ἐν ζημίαις καὶ ἀνωμαλίαις καὶ ξενιτείαις καὶ τύχης μετεωρισμῷ καὶ ψυχικῶς καὶ σωματικῶς ἀρρωστήσει καὶ ἐχθρῶν ἐπιβουλῇς πειραθήσεται, εἰς δὲ τὰ κατὰ τὴν γυναῖκα ἀκαταστατήσεται (ἥτοι γὰρ δούλαις ἢ ὑπάνδροις καὶ σίνος ἐχούσαις μιγῇσεται) καὶ ἐπὶ τέκνοις λυπηθήσεται, μετὰ δὲ τὴν πρώτην ἡλικίαν πολλὰ κτήσεται καὶ τόπων ἄρξει καὶ ἔσχατον καλῆς γυναικὸς τεύξεται, ἐὰν δὲ καὶ Ἀφροδίτῃ ἐπιμαρτυρήσῃ ἐπαφρόδιτος ἔσται καὶ φήμην ἔξει περὶ πράξεις διὰ τε μουσικῆς καὶ ῥυθμῶν, χρυσοῦ τε καὶ ἀργύρου.

151 οἱ δὲ κλιμακτῆρες αὐτοῦ ἔτος γ', θ', ιδ', ιη', κβ', λα', μγ', νε', ξε', οδ', πγ', πζ'. ὁ δὲ τὸ μεσεμβόλημα τούτου τε καὶ τοῦ ἐφεξῆς ζωδίου ἐκβολιμαῖος ἔσται ὑπὸ τῶν γονέων, ἐὰν δὲ καὶ ὑπὸ τοῦ Διὸς ἐπιθεωρηθῇ πάλιν ἀνακάμψῃ πρὸς τοὺς γονεῖς ἢ πρὸς ἐτέρους τινὰς οἰκείους. Τὸ δ' ἐπὶ τούτῳ δωδεκατημόριον ἐκάλεσαν Τοξότην καὶ τοὺς μηροὺς τούτῳ ἀνέθεσαν, ἔστι δὲ οἶκος τοῦ Διὸς καὶ τριγωνίζεται τῷ τε Λέοντι καὶ τῷ Κριῷ καθὰ δὴ καὶ εἴρηται, ἔστι δὲ δίσωμον, ἄρρεν, χερσαῖον, τετράπουν, στειρῶδες, ὑποτασσόμενον, πτερωτόν, ἡμερινόν, ἐξ ἡμισείας ἀνθρωπόμορφον καὶ φωνῆεν, συριγγῶδες. καὶ καθόλου μὲν ἔστι πνευματῶδες, κατὰ μέρος δὲ τὰ μὲν προηγούμενα αὐτοῦ δίγγρα, τὰ δὲ μέσα εὐκρατα, τὰ δὲ ἐπόμενα πυρώδη, καὶ τὰ μὲν βόρεια πνευματώδη, τὰ δὲ νότια κάθυγρα καὶ μεταβολικά. τῶν δ' ἐν αὐτῷ ἀστέρων ὁ μὲν ἐπὶ τῆς ἀκίδος τοῦ βέλους ὅμοιον ἔχει τὸ ποιητικὸν τῷ τε τοῦ Ἄρεως καὶ τῇ Σελήνῃ, οἱ δὲ περὶ τὸ τόξον καὶ τὴν λαβὴν τῆς χειρὸς τῷ τε τοῦ Διὸς καὶ τῷ τοῦ Ἄρεως, ἡ δὲ ἐν τῷ προσώπῳ συστροφὴ τῷ τε Ἡλίῳ καὶ τῷ τοῦ Ἄρεως, οἱ δὲ ἐν ταῖς ἐφαπτίσι καὶ τῷ νώτῳ τῷ τοῦ Ἄρεως καὶ ἡρέμα τῷ τοῦ Ἑρμοῦ, οἱ δὲ ἐν τοῖς ποσὶ τῷ τοῦ Διὸς καὶ τῷ τοῦ Κρόνου, τὸ δὲ ἐπὶ τῆς οὐρᾶς τετράπλευρον τῷ τῆς Ἀφροδίτης καὶ ἡρέμα τῷ τοῦ Κρόνου. Προσφκείωνται δὲ αὐτῷ χῶραι κατὰ μὲν τοὺς ἀρχαίους αἱ τε Γαλλίαι καὶ Κρήτη νῆσος, ἔτι δὲ καὶ Μυσία ἢ κατὰ τὴν Εὐρώπην, κατὰ δὲ τὸν Πτολεμαῖον Τυρρηνία, Κελτική, Ἰσπανία καὶ Ἀραβία ἢ Εὐδαίμων, κατὰ δὲ τὸν Ἱππαρχον κατὰ μὲν τὴν ῥάχιν Κρήτη, Σικελία, κατὰ δὲ τὰς πλευρὰς Ἰταλία, κατὰ δὲ τὰ μέσα καὶ τὴν κοιλίαν Ἰβηρία, ὡς δὲ καὶ ἔτι οἱ ἀρχαιότεροι τοῖς μὲν ἐμπροσθίοις Κρήτη καὶ οἱ συνεχεῖς τόποι καὶ τοῖς μὲν ἀριστεροῖς μέρεσι Σικελία, τοῖς δεξιοῖς δὲ Κύπρος νῆσος καὶ Ἐρυθρὰ θάλασσα, τοῖς δὲ ὀπισθίοις ποσὶ Τυρρηνία, τῇ ῥάχει Κασπάνιοι καὶ τὰ περὶ τὸν Εὐφράτην ἔθνη, τῇ δὲ οὐρᾷ Μεσοποταμία, Καρχηδονία καὶ θάλασσα ἢ Λιβυκή, τῇ δὲ κεφαλῇ Ἰταλία καὶ κόλπος

ὁ Ἀδρίας καὶ οἱ περὶ αὐτὸν οἰκοῦντες, τῷ δὲ στήθει Συρία, τῇ δὲ φαρέτρᾳ πέλαγος τὸ Ἀτλαντικόν, τῇ δὲ κοιλίᾳ Τριβαλλοί, Βακτριανή, Σικελία, τοῖς δὲ ἐμπροσθίοις ποσὶν Αἴγυπτος καὶ οἱ συνεχεῖς τόποι.

152 Ἡ δὲ τάξις τῶν ὀρίων ἔχει οὕτω κατὰ μὲν τοὺς Αἰγυπτίους καὶ τὸν Δωρόθεον Διὶ ιβ , ιβ , Ἀφροδίτῃ ε , ιζ , Ἑρμῇ δ , κα , Κρόνῳ ε , κς , Ἄρει δ , λ , κατὰ δὲ τὸν Πτολεμαῖον Διὶ η , η , Ἀφροδίτῃ ζ , ιδ , Ἑρμῇ ε , ιθ , Ἄρει ζ , κς , Κρόνῳ δ , λ . λαμπραὶ δὲ μοῖραι αὐτοῦ δ , ζ , ι , ιη , κς , κθ . Τῶν δὲ τριῶν αὐτοῦ δεκανῶν ὁ μὲν α΄ Ῥηουώ, ὁ δὲ β΄ Σισμέ, ὁ δὲ γ΄ Κομμέ. καὶ τούτων τὸν μὲν πρῶτον ὁ ἔχων ὠροσκοποῦντα ἔσται καὶ ἐπικερδὴς καὶ αὐτὸς ἀναλίσκων αὐτὰ ὡς τοξότης ἀποβάλλων οἰστοὺς καὶ πάλιν δεχόμενος ἀπὸ τῶν ἐναντίων, θεόγνωστος, εὐχρημάτιστος, συγγενῶν δ' ὑποίσει θανάτους καὶ εἰς κίνδυνον καταστὰς ὑπὸ θεοῦ σωθήσεται καὶ πολλοὺς θρέψει δι' ἀγαθότητα καὶ ἐγγὺς μεγιστάνων ἔσται, τινὲς δὲ τῶν τοιούτων καὶ ἵπποτροφοῦσι καὶ στρατηγοῦσι καὶ ἀγορανομοῦσι καὶ ὑπὸ γυναικῶν εὐνοοῦνται, οἱ δὲ καὶ ἀρχιερεῖς γίνονται. οἱ δὲ τούτου κλιμακτῆρες εἰσιν ἔτος ια΄, κβ΄, λα΄, μς΄, νγ΄, ξγ΄, οζ΄, πς΄.

153 ὁ δὲ τὸν β΄ διαστήσει τοὺς γονεῖς καὶ ἔσται ἐν πενία καὶ κακοπαθείᾳ καὶ ξενιτεύσει ἐν τόποις οἷς οὐ προσδοκῇ, ψυχικὸν δὲ μετεωρισμὸν ἔξει, ἐὰν δὲ τις τῶν ἀγαθῶν ἐπιμαρτυρήσῃ τὰ κακὰ διαλύσει καὶ προβαινούσης τῆς ἡλικίας ἔσται βελτίων, μετελεύσεται δὲ τέχνας διὰ χρυσοῦ καὶ ἀργύρου ἢ χρημάτων. οἱ δὲ τούτου κλιμακτῆρες εἰσιν ἔτος ια΄, ιθ΄, κα΄, λβ΄, μς΄, να΄, ξγ΄, οβ΄, πς΄, ρα΄. ὁ δὲ τὸν γ΄ τραφήσεται ὡς πλούσιος (ἐκ γὰρ μεγάλων ἔσται γονέων), ὀξύς, πεπαιδευμένος καὶ δημοσιεύσει κύριος καταστὰς ζωῆς καὶ θανάτου τῶν πταιόντων καὶ ἐγγὺς βασιλέων ἔσται καὶ ἐπίτροπος ἔσται βασιλικῶν πραγμάτων καὶ στρατευμάτων, ἐὰν δὲ ὑπὸ Διὸς μαρτυρηθῇ ὁ τοιοῦτος δεκανὸς ποιεῖ ἡγεμόνας, βασιλέων διαδόχους, πόλεις ὑποτάσσοντας, ἐὰν δὲ ὑπὸ Κρόνου μαρτυρηθῇ ἢ συνανατέλλῃ αὐτῷ Κρόνου μοῖρα ἀποστάσεις ὄχλων καὶ χρημάτων ἀποβολὴν ποιεῖ καὶ ἀκαταστασίαν καὶ ἔχθρας καὶ ἐπιβουλὰς δουλικάς. εἰσὶ δὲ οἱ κλιμακτῆρες τούτου ἔτος ια΄, κς΄, λς΄, μβ΄, να΄, ζζ΄, οβ΄. ὁ δὲ θάνατος ὀξύς. ὁ δὲ τὸ μεσεμβόλημα τούτου τε καὶ τοῦ ἐφεξῆς ζωδίου ὠροσκοποῦν ἔχων ἐν νέᾳ ἡλικίᾳ ἐπίψογος ἔσται, ἐὰν δὲ θήλεια ἢ ἑταιρικῶς διάξῃ καὶ μεγάλῳ ἀνδρὶ συγκοιμηθήσεται καὶ φιληθήσεται καὶ ἔσται σὺν αὐτῷ τοῦ προτέρου ἀποστάσα βίου καὶ τέλους καλοῦ τεύξεται. Τὸ δ' ἐφεξῆς δωδεκατημόριον, ὃ εἰς τὰ γόνατα παραλαμβάνεται, ὠνόμασαν Αἰγόκερω, καὶ ἐστὶν οἶκος μὲν Κρόνου, ὕψωμα δὲ Ἄρεως περὶ μοῖραν κη΄ σχηματίζεται δὲ τριγωνικῶς τῇ τε Παρθένῳ καὶ τῷ Ταύρῳ τροπικόν, χειμερινόν, θηλυκόν, ἡμερινόν, στερῶδες, ὑποτακτικόν, ἀμφίβιον, διφυές, ἡμίφωνον. καὶ καθόλου μὲν ἐστὶ κάθυγρον, κατὰ μέρος δὲ τὰ μὲν προηγούμενα αὐτοῦ καυσώδη καὶ φθαρτικά, τὰ δὲ μέσα εὐκρατα, τὰ δὲ ἐπόμενα ὄμβρων κινητικά, καὶ ἔτι τὰ βόρεια καὶ νότια αὐτοῦ κάθυγρα καὶ φθαρτικά.

154 τῶν δὲ ἐν αὐτῷ ἀστέρων οἱ μὲν ἐπὶ τῶν κεράτων ὡσαύτως ἐνεργοῦσι τῷ τῆς Ἀφροδίτης καὶ ἡρέμα τῷ τοῦ Ἄρεως, οἱ δὲ ἐν τῷ στόματι τῷ τε τοῦ Κρόνου καὶ ἡρέμα τῷ τῆς Ἀφροδίτης, οἱ δὲ ἐν τοῖς ποσὶ καὶ τῇ κοιλίᾳ τῷ τοῦ Ἄρεως καὶ τῷ τοῦ Ἑρμοῦ, οἱ δὲ ἐπὶ τῆς οὐρᾶς τῷ τοῦ Κρόνου καὶ τῷ τοῦ Διός. Προσφκείωνται δὲ αὐτῷ χῶραι κατὰ μὲν τοὺς παλαιοὺς Κιμμέριοι τε καὶ ἡ πανέρημος, κατὰ δὲ τὸν Πτολεμαῖον Ἰνδική, Ἀρ[ρ]ιανή, Γεδρωσία, Θράκη, Μακεδονία, Ἰλλυρίς. ὡς δὲ κατὰ μέρος ἄλλοι διωρίσαντο ὑπόκεινται αὐτῷ κατὰ μὲν τὰς πλευρὰς Αἰγαῖον πέλαγος καὶ οἱ περιοικοῦντες, ἔτι δὲ καὶ Κόρινθος, κατὰ δὲ τὴν ζώνην καὶ τὸν νῶτον ἡ Μεγάλη θάλασσα, κατὰ τὴν οὐρὰν Ἰβηρία, κατὰ τὴν κεφαλὴν Κυλληνία καὶ Τυρρηνία, κατὰ τὸ στήθος Τυρρηνικὸν πέλαγος, κατὰ τὴν κοιλίαν μέση Αἴγυπτος, Συρία, Καρία. Τὰ δὲ ὅρια ἔχουσιν οὕτως κατὰ μὲν τοὺς Αἰγυπτίους Ἑρμῇ ζ , ζ , Διὶ ζ , ιδ , Ἀφροδίτῃ η , κβ , Κρόνῳ δ , κς , Ἄρει δ , λ , κατὰ δὲ τὸν Πτολεμαῖον Ἀφροδίτῃ ζ , ζ , Ἑρμῇ ζ , ιβ , Διὶ ζ , ιθ , Ἄρει ζ , κε , Κρόνῳ ε , λ . λαμπραὶ δὲ αὐτοῦ μοῖραι ζ΄, ιβ΄, ιε΄, κδ΄, λ΄. Τῶν δὲ τριῶν αὐτοῦ δεκανῶν ὁ μὲν πρῶτος Σμάγ, ὁ β΄ Σρῶ, ὁ γ΄

Ἰσρὼ κέκληνται. καὶ ὁ μὲν ἔχων τὸν ἄ ὠροσκοποῦντα ἔσται πρωτότοκος ἢ πρωτότροφος, φρόνιμος, βαθύς, πεπαιδευμένος, ἀγαθός, εὐπαρρησίαστος, καὶ ὑποτάξει τοὺς ἐχθροὺς αὐτοῦ, ὑπὸ δὲ τῶν ιδίων κινδυνεύσας ἀποθανεῖν σωθήσεται καὶ ἐν πολλαῖς ζημίαις ἔσται ἐν τῇ ἡλικίᾳ, εἰς δὲ γυναῖκα ἀκαταστατήσῃ, ἐὰν δὲ ὁ τοῦ Διὸς ἐπιμαρτυρήσῃ τῷ δεκανῶ τούτῳ ἀγαθοὺς χρόνους ἔξει καὶ εὐρέματα εὐρήσῃ καὶ κυριεύσει πολλῶν καὶ τέλους καλοῦ τεύξεται.

155 εἰσὶ δὲ οἱ κλιμακτῆρες τούτου ἔτος ἄ, δ', θ', ια', ιζ', κβ', λα', μβ', νζ', ξγ', οβ', πα', πθ'. ὁ δὲ τὸν β' διαστήσῃ τοὺς γονεῖς θανάτῳ καὶ τὰ αὐτῶν μειώσει καὶ ἐν ζημίαις καὶ ξενιτεῖαις ἔσται καὶ μετὰ μεγάλων ἀνδρῶν συναναστραφήσεται ποικίλος ὢν τοῖς ἡθεσι καὶ δι' ὕγρων τὸ ζῆν ἔχων, ἀκαταστατήσῃ δὲ πρὸς γυναῖκα καὶ βραδυγαμήσῃ καὶ διαβληθήσεται ἐπὶ ὑπάνδροις καὶ δούλαις καὶ χήραις, μετὰ δὲ τὴν πρώτην ἡλικίαν ὠφελήσεται παρὰ γυναικὸς καὶ τέλους καλοῦ τεύξεται. οἱ δὲ κλιμακτῆρες αὐτοῦ ἔτος ζ', θ', ια', κβ', λα', μα', νγ', ξγ', ος', πα'. ὁ δὲ τὸν γ' ἐκ μεγάλων καὶ εὐγενῶν γονέων γεγωνὶς τραφήσεται πλουσίως καὶ πιστευθήσεται πολλὰ καὶ ἔσται πεπαιδευμένος καὶ πολύφίλος, ὀξύς, μισοπόνηρος, ἀσελγής, εὐμετάβλητος, καὶ ἀκαταστατήσῃ κατὰ τὴν γυναῖκα καὶ ὕστερον εὐνοηθήσεται ὑπ' αὐτῆς καὶ πολλὰ κτήσεται καὶ κυριεύσει πολλῶν. εἰσὶ δὲ οἱ κλιμακτῆρες τούτου ἔτος δ', ζ', ια', κβ', λγ', μζ', νβ', ξγ', οβ'. ὁ δὲ θάνατος αὐτῷ ὀξύς καὶ ἐπὶ ξένης ἔσται. ὁ δὲ τὸ μεσεμβόλημα τούτου τε καὶ τοῦ ἐφεξῆς ζωδίου ὠροσκοποῦν ἔχων ἔσται ἐκβολιμαῖος καὶ θηριόβρωτος. Τὸ δ' ἐφεξῆς τούτῳ δωδεκατημόριον, ὃ εἰς τὰς κνήμας παραλαμβάνεται, Ὑδροχόον ὠνόμασαν, ἔστι δὲ οἶκος Κρόνου, ἀρσενικόν, στερεόν, νυκτερινόν, λογικόν, φωνῆεν, ἀνθρωπόμορφον, ὑποτακτικόν. καὶ καθόλου μὲν ἔστι ψυχρῶδες καὶ ὕδατῶδες, κατὰ μέρος δὲ τὰ μὲν προηγούμενα αὐτοῦ κάθυγρα, τὰ δὲ μέσα εὐκρατα, τὰ δὲ ἐπόμενα πνευματώδη, καὶ τὰ μὲν βόρεια καυσώδη, τὰ δὲ νότια νιφετώδη. τῶν δ' ἐν αὐτῷ ἀστέρων οἱ μὲν ἐν τοῖς ὤμοις ὁμοίως διατιθέασιν τῷ τε τοῦ Κρόνου καὶ τῷ τοῦ Ἑρμοῦ σὺν τοῖς ἐν τῇ ἀριστερᾷ χειρὶ καὶ τῷ ἱματίῳ, οἱ δὲ ἐπὶ τῶν μηρῶν μᾶλλον μὲν τῷ τοῦ Ἑρμοῦ, ἦττον δὲ τῷ τοῦ Κρόνου, οἱ δὲ ἐπὶ τῆς οὐρᾶς καὶ τοῦ νοτίου λίνου τῷ τοῦ Κρόνου καὶ ἡρέμα τῷ τοῦ Ἑρμοῦ, οἱ δὲ ἐν τῇ ῥύσει τοῦ ὕδατος τῷ τε τοῦ Κρόνου καὶ ἡρέμα τῷ τοῦ Διός.

156 Προσφκείωνται δὲ αὐτῷ χῶραι κατὰ τοὺς ἀρχαίους ἢ τε Αἴγυπτος καὶ ἡ Μεσοποταμία, κατὰ δὲ τὸν Πτολεμαῖον Σαυροματική, Ὠξιανή, Σογδιανή, Ἀραβία, Ἀζανία, μέση Αἰθιοπία. ὥς δὲ οἱ ἀρχαιότεροι διεῖλον κατὰ μέρος τῇ μὲν ἀριστερᾷ χειρὶ καὶ τῷ στήθει αὐτοῦ Συρία, τοῖς δὲ ὑπὸ τὴν δεξιὰν Εὐφράτης καὶ Τίγρις, τῇ δ' ἐκχύσει τοῦ ὕδατος Τάναϊς καὶ οἱ πρὸς νότον καὶ ζέφυρον ῥέοντες. Τὰ δὲ ὅρια οὕτω κατὰ μὲν τοὺς Αἰγυπτίους καὶ τὸν Δωρόθεον Ἑρμῇ ζ, ζ, Ἀφροδίτῃ ζ, ιγ, Διὶ ζ, κ, Ἀρεὶ ε, κε, Κρόνῳ ε, λ, κατὰ δὲ τὸν Πτολεμαῖον Κρόνῳ ζ, ζ, Ἑρμῇ ζ, ιβ, Ἀφροδίτῃ η, κ, Διὶ ε, κε, Ἀρεὶ ε, λ. λαμπραὶ δὲ μοῖραι αὐτοῦ ια', ιζ', κ', κε', κθ'. Τῶν δὲ τριῶν αὐτοῦ δεκανῶν ὁ μὲν πρῶτος Πτιαῦ καλεῖται, ὁ δὲ β' Ἀεῦ, ὁ δὲ γ' Πτιβιοῦ. ὁ οὖν τὸν ἄ' δεκανὸν ὠροσκοποῦντα ἔχων ἔσται παρρησιαστικός, μισοπόνηρος, δικαιοκρίτης, καὶ πολλοὶ ἐπ' αὐτὸν καταφεύξονται διὰ τὸ ἀντιποιεῖσθαι τοῦ δικαίου, καὶ ὑπὸ γυναικῶν εὐνοηθήσεται, ὄψεται δὲ θανάτους τέκνων. οἱ δὲ κλιμακτῆρες αὐτοῦ εἰσιν ἔτος ζ', ια', ιθ', κβ', λα', νζ', ξβ', ος', πα', οβ'. ὁ δὲ τὸν β' κακοπαθήσῃ σωματικῶς καὶ εἰς τὰ κατὰ τὸν βίον, ἐγκλήματα ἔξει φαρμακοποσίας καὶ συκοφαντίας καὶ χρημάτων ἀποβολὴν καὶ ἐμπρησμοὺς καὶ ναυάγια ὑποστήσεται καὶ ἀκαταστατήσῃ κατὰ τὴν γυναῖκα· ταῦτα ἔξει ἐν τῇ ἡλικίᾳ, ὕστερον δὲ ἐν ἀναπαύσει γίνεται πολλὰ κτησάμενος. οἱ δὲ τούτου κλιμακτῆρες εἰσιν ἔτος ιβ', κς', λγ', μδ', νς', ξε', ογ', πδ', ρε'.

157 ὁ δὲ τὸν γ' ἔσται μέγας καὶ ἰσοθέοις τιμαῖς τιμηθήσεται καὶ κοσμοκράτωρ ἔσται καὶ πάντα αὐτῷ ὑπακούσεται, ἔσται δὲ ταῦτα ἐὰν καὶ ἀγαθοποιοὶ ἐπιμαρτυρήσωσι τῷ τόπῳ ἄνευ κακῶν παρουσίας. οἱ δὲ κλιμακτῆρες αὐτοῦ εἰσιν ἔτος ὁ δὲ τὸ μεσεμβόλημα αὐτοῦ τε καὶ τοῦ ἐφεξῆς ζωδίου ὠροσκοποῦν ἔχων ἔσται τερατώδης, ἐκβόλιμος οἶον σατυρίσκος ἢ

έρμαφρόδιτος, δίδυμος ἢ δικέφαλος. Τὸ δ' ἐφεξῆς τούτῳ δωδεκατημόριον, ὃ εἰς τοὺς πόδας παραλαμβάνεται, ἔστιν οἶκος Διός, ὕψωμα Ἀφροδίτης περὶ μοῖραν κζ', τρίγωνον σὺν τῷ Καρκίνῳ καὶ τῷ Σκορπίῳ, δίσωμον, θηλυκόν, γόνιμον, νυκτερινόν, νηκτόν, συριγγῶδες, πτερωτόν, ἄφωνον, ὑποτακτικόν. καὶ καθόλου μὲν ἐστὶ ψυχρὸν καὶ πνευματώδες, κατὰ μέρος δὲ τὰ μὲν προηγούμενα αὐτοῦ εὐκράτα, τὰ δὲ μέσα κάθυγρα, τὰ δὲ ἐπόμενα καυσώδη, καὶ τὰ μὲν βόρεια πνευματώδη, τὰ δὲ νότια ὑδατώδη. τῶν δὲ ἐν αὐτῷ ἀστέρων οἱ μὲν ἐν τῇ κεφαλῇ τοῦ νοτιωτέρου Ἰχθύος τὸ αὐτὸ ποιοῦσι τῷ τοῦ Ἑρμοῦ καὶ ἡρέμα τῷ τοῦ Κρόνου, οἱ δὲ ἐν τῷ σώματι τῷ τοῦ Διὸς καὶ τῷ τοῦ Ἑρμοῦ, οἱ δὲ ἐπὶ τῆς οὐρᾶς καὶ τοῦ νοτίου λίνου τῷ τοῦ Κρόνου καὶ ἡρέμα τῷ τοῦ Ἑρμοῦ, οἱ δὲ ἐν τῷ σώματι καὶ τῇ ἀκάνθῃ τοῦ βορείου Ἰχθύος τῷ τοῦ Διὸς καὶ ἡρέμα τῷ τῆς Ἀφροδίτης, οἱ δὲ ἐν τῷ βορείῳ λίνῳ τῷ τοῦ Κρόνου καὶ τῷ τοῦ Διὸς, οἱ δὲ ἐπὶ τοῦ συνδέσμου λαμπροὶ τῷ τοῦ Ἄρεως καὶ ἡρέμα τῷ τοῦ Ἑρμοῦ. Ὑπόκεινται δὲ αὐτῷ χῶραι ἢ τε Ἑρυθρὰ θάλασσα καὶ τὰ περὶ τὸν Ὠκεανόν, κατὰ δὲ τὸν Πτολεμαῖον Φαζανία, Νασαμωνίτις, Γαραμαντική, Λυδία, Κιλικία, Παμφυλία.

158 ὥς δὲ κατὰ μέρος οἱ ἀρχαιότεροι διεΐλον τοῖς μὲν ἐμπροσθίοις Εὐφράτης καὶ Τίγρις, τοῖς δὲ μέσοις Συρία, Ἑρυθρὰ θάλασσα, Ἰνδική, μέση Περσίς, τοῖς δ' ὑπὸ τὸν νῶτον Ἀραβική θάλασσα καὶ Βορυσθένης, τῷ συνδέσμῳ τοῦ βορείου Ἰχθύος Θράκη, τῷ δὲ τοῦ νοτίου Ἀσία καὶ Σαρδῶ. Τὰ δὲ ὅρια οὕτω κατὰ μὲν τοὺς Αἰγυπτίους Ἀφροδίτη ιβ' , ιβ' , Διὶ δ' , ις' , Ἑρμῇ γ' , ιθ' , Ἄρει θ' , κη' , Κρόνῳ β' , λ' , κατὰ δὲ τὸν Πτολεμαῖον Ἀφροδίτη η' , η' , Διὶ ζ' , ιδ' , Ἑρμῇ ζ' , κ' , Ἄρει ζ' , κς' , Κρόνῳ δ' , λ' . λαμπραὶ δὲ αὐτοῦ μοῖραι η', ιε', κ', κγ', κε', λ'. Τῶν δὲ τριῶν αὐτοῦ δεκανῶν ὁ πρῶτος Βιοῦ, ὁ δὲ β' Χονταχρεπιβιοῦ, ὁ γ' Βιοῦ. καὶ ὁ μὲν τὸν α' δεκανὸν ὠροσκοποῦντα ἔχων ἔσται μέγας καὶ πολὺν ὄχλον ὑφ' ἑαυτὸν ἔξει εὖ ποιῶν τοὺς ὑποτεταγμένους, λυπηθήσεται τε ἐπὶ τέκνοις, ἔσται δὲ θεοσεβής, εὐχρημάτιστος, καὶ περὶ τὸν τράχηλον κινδυνεύσας θάνατον ὑποστήναι ἐκφεύζεται, τινὲς δὲ τῶν τοιούτων καὶ τῶν γυναικῶν ἀποστεροῦνται, διεκδραμῶν δὲ τὰς τοιαύτας τοῦ δεκανοῦ δυσκολίας ἀγαθοὺς καιροὺς ἔξει καὶ ὑπὸ γυναικὸς εὐνοηθήσεται καὶ τεκνώσει. εἰσὶ δὲ οἱ τούτου κλιμακτῆρες ἔτος ιβ', κβ', κε', κζ', λγ', μβ', νβ', ξδ'. ὁ δὲ τὸν β' τραφήσεται πλουσίως καὶ διαστήσει τοὺς γονεῖς καὶ τὰ αὐτῶν μειώσει καὶ δι' ἑαυτοῦ κτήσεται ἕτερα· ἔσται γὰρ ἐμπορικός τις καὶ περίκτητος καὶ φιλόανθρωπος καὶ πεπαιδευμένος, οὐράνιά τε εἰδὼς καὶ ἡσύχια καὶ πιστεύσει καὶ πιστευθήσεται καὶ ἀποστερηθήσεται ὑπὸ φίλων καὶ γαμήσει γυναῖκα ἣν καὶ ἐκβαλεῖ ἐπιβουλευθεὶς παρ' αὐτῆς, ἔξει δὲ πολλοὺς ἐχθροὺς οὓς καὶ ἐπόψεται, εἰ δὲ ἀγαθὸς ἐπιμαρτυρήσῃ ἀστὴρ γαμήσει μετὰ ταῦτα καλὴν γυναῖκα καὶ εὐσταθὴς ἔσται καὶ καλοῦ τέλους τεύξεται.

159 εἰσὶ δὲ τούτου οἱ κλιμακτῆρες ἔτος δ', ζ', ι', ις', κ', λα', μβ', να', ξα', ξθ', οβ', οζ', οθ'. ὁ δὲ τὸν γ' ἔσται κεχαριτωμένος καὶ πεπαιδευμένος, πολύφιλος, τρυφητής, ἔξει δὲ σῖνος ἐν τῷ σώματι καὶ ὀψεται θάνατον οἰκείων καὶ γυναικός, ἔξει δὲ διατριβὴν ἐν ποταμοῖς καὶ ἐν θαλάσῃ καὶ τὰ τῶν γονέων μειώσει, φιλονεικήσει δὲ πρὸς ὑπερέχοντας καὶ γαμήσει προβεβηκυῖαν, εἰ δὲ ἐπιθεωρήσει ἀγαθοποιὸς πολλὰ μὲν κτήσεται, ἀναλώσει δὲ ταῦτα ὡς τρυφητής. οἱ δὲ κλιμακτῆρες τούτου εἰσὶν ἔτος β', ζ', θ', ιβ', κα', λα', μβ', να', ξζ', οδ', π'. ὁ δὲ θάνατος ὀξύς. ὁ δὲ τὸ μεσεμβόλημα τούτου τε καὶ τοῦ Κριοῦ ὠροσκοποῦν ἔχων αὐτόχειρ ἑαυτοῦ ἔσται ἢ καὶ φαρμακοποιὸς τελευτήσει ἢ ἀπάγξεται καὶ οὐδὲ ταφῆς ἀξιωθήσεται. <β> Ἐν οἷς τόποις χαίρουσιν οἱ ἀστέρες Ὁ μὲν Κρόνος ἐν Ὑδροχόῳ χαίρει, ὁ Ζεὺς δ' ἐν Τοξότη, ὁ δὲ Ἄρης ἐν Σκορπίῳ, Ἀφροδίτη <δ> ἐν Ταύρῳ, Ἑρμῆς δ' ἐν Παρθένῳ. <γ> Τίνες τῶν ιβ' τόπων εἰσὶ βελτίους Δώδεκα δὲ τόπων ὄντων τῶν διατιθεμένων κάλλιστος μὲν ὁ ὠροσκόπος, β' δὲ ὁ τοῦ μεσουρανήματος, γ' ὁ μετ' αὐτὸν τριγωνικῶς σχηματιζόμενος τῷ ὠροσκόπῳ, δ' ὁ προηγούμενος τοῦ μεσουρανήματος ἐξαγωνικὴν πλευρὰν τοῦ ὠροσκόπου ἀπέχων, ε' ὁ διαμετρῶν τῷ ὠροσκόπῳ (τουτέστι τὸ δύνων), ζ' τὸ ὑπόγειον μεσουράνημα, ζ' ὁ τῷ

μεσουρανήματι ἐπόμενος, καὶ ἡ ὁ τοῦ μεσουρανήματος προηγούμενος. οἱ δὲ λοιποὶ ἔξοχα πάντων εἰσὶ στυγερώτατοι. <ιδ΄> Περὶ ἐπιτηδείων καὶ ἀνεπιτηδείων ζωδίων ἐν καταρχαῖς Τὰ μὲν ὀρθῶς ἀνατέλλοντα ζῶδια (ἔστι δὲ τὰ ἀπὸ Καρκίνου ἕως Τοξότου) ἐπὶ τῆς ἀνατολῆς ἀκάκωτα τυχόντα ἀνεμποδίστως τὰ πραττόμενα τελέσει, τὰ δὲ λοξά (ἔστι δὲ τὰ ἀπὸ Αἰγοκέρωτος ἕως Διδύμων) ἄνευ μαρτυρίας ἀγαθοποιῶν ἀστέρων δυσκατέργαστα καὶ πολυχρόνια μηνύει, αὐτὰ δὲ τὰ τροπικὰ ἐν τῇ ἀνατολῇ ὄντα μετατρέπει ταχέως τὸ πραττόμενον.

160 (1t) διὸ ἐν μὲν ἡμεριναῖς πράξεσιν ἐπιτηρητέον τὸν τε Κριόν, τὸν Καρκίνον, τὸν Λέοντα καὶ τὸν Τοξότην (ταῦτα γὰρ ἡμερινὰ ζῶδια) εἴπερ εἴη τούτων τι ἐπὶ τῆς ἀνατολῆς καὶ ἡ Σελήνη τινὶ τούτων παροδεύοι, ἐν δὲ νυκτεριναῖς ὁμοίως τὰ διάμετρα τῶν ἡμερινῶν ζωδίων ἐπισκεπτέον, τουτέστι τὸν Ζυγόν, τὸν Αἰγοκέρωτα, τὸν Ὑδροχόον καὶ τοὺς Διδύμους (ταῦτα γὰρ νυκτερινά). Βλάπτει οὖν ἡ Σελήνη ἐκλείπουσα καὶ μάλιστα ἐν τῷ γενεθλιακῷ ζωδίῳ τυχοῦσα ἢ τοῖς τούτῳ τριγώνοις, ἔτι δὲ καὶ συνοδικῇ οὔσῃ, ἥττον μέντοι. ἐπιτηρητέον δὲ καὶ τὸ δωδεκατημόριον αὐτῆς μὴ ἐμπίπτῃ ὅπου ὁ Κρόνος ἢ ὁ Ἄρης. μὴδὲ μὴν αὐτὴν πανσέληνος εἴη (ἔριν γὰρ καὶ διχοστασίαν μηνύει), μῆτε μὴν ἐν τοῖς κατὰ μῆκος ἢ πλάτος ἀριθμοῖς ἀφαιροῦσα μῆτε ἐν τῷ νοτίῳ πέρατι μῆτε ἐν ταῖς τελευταίαις μοίραις τῶν ζωδίων. <ιε΄> Περὶ καθολικῶν ἐπισκέψεων καὶ ἀποτελουμένων Τούτων οὕτω προεκτεθειμένων ἀκόλουθον ἂν εἴη κατὰ τὸ κεφαλαιῶδες λογικῶς ἐπελθεῖν τὰ καθόλου γινόμενα χώραις ἢ πόλεσι συμπτώματα. ταῦτα δὲ μάλιστα συμβαίνει παρὰ τὰς ἐκλειπτικὰς φαντασίας Ἡλίου τε καὶ Σελήνης τὰς εὐαίσθητοτέρας καὶ τὰς ἐν αὐταῖς παρόδους τῶν ἀστέρων καὶ τοὺς τούτων στηριγμούς τε καὶ φάσεις.

161 Ἐπισκεπτόμεθα οὖν τὰ τοιαῦτα τὸν τρόπον τοῦτον. πρῶτον ὁρῶμεν ποίαις χώραις ἢ πόλεσιν αἱ κατὰ μέρος ἐκλείψεις καὶ τῶν τριῶν πλανωμένων Κρόνου, Διὸς καὶ Ἄρεως οἱ στηριγμοὶ καὶ αἱ φάσεις τὰς ἐπισημασίας ποιήσουσιν, ἔπειτα τὸν καιρὸν τῶν ἐπισημασιῶν καὶ τῆς παρατάσεως τὴν ποσότητα καὶ περὶ ποῖα τῶν γενῶν ἀποβήσεται τὸ σύμπτωμα σκοποῦμεν, τελευταῖον δὲ τὴν αὐτοῦ τοῦ τελεσθησομένου ποιότητα. Προσῆκει τοίνυν πρὸς μὲν τὰς χώρας ἢ πόλεις σκοπεῖν τὸ τῆς ἐκλείψεως δωδεκατημόριον ποῖα τούτων συνοικεῖται κατὰ τρίγωνον ἢ καὶ τετράγωνον σχῆμα καὶ ὁμοίως ποίων πόλεων αἱ φωσφορίαι καὶ οἱ ὠροσκόποι τῷ τόπῳ τῆς ἐκλείψεως συμφωνοῦσιν· ἐφ' ὧν δὲ πόλεων οἱ χρόνοι τῶν κτίσεων ἀγνοοῦνται, τῶν κατὰ καιρὸν ἐν αὐταῖς ἀρχόντων ἢ βασιλευόντων τῷ μεσουρανήματι χρῆσόμεθα εἰ συμπάθειαν ἔχει πρὸς τὸν αὐτὸν τῆς ἐκλείψεως τόπον. ἐφ' ὅσων δὲ οὖν χωρῶν ἢ πόλεων εὐρήσομεν τὴν συνοικεῖσιν ταύτην, περὶ πάσας μὲν ὡς ἐπίπαν ὑπονοητέον ἔσεσθαι τὸ σύμπτωμα, ἐξαιρέτως περὶ τὰς πρὸς αὐτὸ τὸ τῆς ἐκλείψεως δωδεκατημόριον λόγον ἐχούσας καὶ ἐν ὅσαις αὐτῶν ὑπὲρ γῆν οὔσα ἢ ἔκλειψις ἐφαίνετο. Τοὺς δὲ χρόνους τῆς παρατάσεως τῆς ὅλης ἐκλείψεως λογισάμενοι καθ' ἑκάστην οἴκησιν ἐν αἷς αἱ ἐκλείψεις φαίνονται πόσας εἶναι συμβαίνει ἰσημερινὰς ὥρας ἢ καὶ μέρη, ἐφ' ἡλιακῆς μὲν ἐκλείψεως ἐπὶ τοσοῦτους ἐνιαυτοὺς ὑπονοήσομεν ὀλοσχερῶς τὸ ἀποτελούμενον ἔσεσθαι, ἐπὶ δὲ σεληνιακῆς ἐπὶ τοσοῦτους ὁμοίως μῆνας. ἡ δὲ τούτου παράτασις ἐκ τῆς σχέσεως τοῦ ἐκλειπτικοῦ τόπου συνοραθήσεται· πρὸς μὲν γὰρ τῷ ἀπηλιωτικῷ ὀρίζοντι ὁ τόπος ἐκπεσὼν κατὰ τὸ α' τριτημόριον τοῦ ὅλου χρόνου τῆς ἐκλείψεως τὴν παράτασιν τοῦ συμπτώματος ποιήσεται, πρὸς δὲ τῷ μεσουρανήματι κατὰ τὸ μέσον τριτημόριον, πρὸς δὲ τῷ λιβυκῷ ὀρίζοντι κατὰ τὸ τελευταῖον τριτημόριον.

162 Αἱ δὲ κατὰ μέρος ἀνέσεις καὶ ἐπιτάσεις ληφθήσονται ἀπὸ τῶν ὅταν κατ' αὐτῶν τῶν τὸ αἷτιον ἐμποιούντων ἢ τῶν συσχηματιζομένων αὐτοῖς συμπίπτωσιν, καὶ ἀπὸ τῶν ἄλλων παρόδων ὅταν οἱ ποιητικοὶ τοῦ ἀποτελέσματος ἀστέρες ἀνατολὰς ἢ δύσεις ἢ στηριγμοὺς ἢ ἀκρονύκτους φάσεις ποιῶνται συσχηματιζόμενοι τοῖς τὴν αἰτίαν ἔχουσι δωδεκατημορίοις, ἐπειδὴ περ ἀνατέλλοντες μὲν ἢ στηρίζοντες ἐπιτάσεις ποιοῦνται τῶν συμπτωμάτων, δύνοντες

δὲ καὶ ὑπὸ τὰς αὐγὰς ὄντες ἢ ἀκρονύκτους ποιούμενοι στάσεις ἄνεσιν ἐμποιοῦσι τῶν ἀποτελουμένων. Περὶ ποῖα δὲ τῶν γενῶν ἀποβήσεται τὸ σύμπτωμα γνωσόμεθα ἐκ τῆς τῶν ζῴδιων ἰδιοτροπίας καὶ μορφώσεως καθ' ὧν ἂν τύχωσιν ὄντες οἱ τε τῶν ἐκλείψεων τόποι καὶ οἱ τὴν οἰκοδεσποτίαν λαμβάνοντες ἀστέρες πλανώμενοι τε καὶ ἀπλανεῖς τοῦ τε τῆς ἐκλείψεως δωδεκατημορίου καὶ τοῦ κατὰ τὸ κέντρον τὸ πρὸ τῆς ἐκλείψεως. <ις'> Περὶ οἰκοδεσποτίας τῶν πλανωμένων Λαμβάνεται δὲ ἡ τούτων οἰκοδεσποτία ἐπὶ μὲν τῶν πλανωμένων οὕτως. ὁ γὰρ τοὺς πλείστους λόγους ἔχων πρὸς ἀμφοτέρους τοὺς ἐκκειμένους τόπους τὸν τε τῆς ἐκλείψεως καὶ τὸν τοῦ ἐπομένου αὐτῷ κέντρου κατὰ τε τὰς ἔγγιστα φαινομένας συναφὰς ἢ ἀπορροίας καὶ συσχηματισμοὺς καὶ ἔτι κατὰ τὴν κυριότητα τῶν οἰκῶν καὶ τριγώνων καὶ ὑψωμάτων καὶ ὀρίων, ἐκεῖνος λέγεται μόνος ἔχειν τὴν οἰκοδεσποτίαν.

163 εἰ δὲ μὴ εὐρεθῇ ὁ αὐτὸς κύριος τῆς ἐκλείψεως καὶ τοῦ κέντρου ἀλλὰ δύο, τὸν ἔχοντα πλείονας συνοικειώσεις ἐλώμεθα προκρίνοντας <τὸν> τῆς ἐκλείψεως κύριον· εἰ δὲ πλείονες εὐρίσκονται καθ' ἑκάτερον τόπον ἐφάμιλλοι, τὸν ἐπικεντρότερον ἢ χρηματιστικώτερον ἢ τῆς αἰρέσεως μᾶλλον ὄντα προκρινοῦμεν εἰς τὴν οἰκοδεσποτίαν. <ιζ'> Περὶ φύσεως τῶν ζῴδιων Τῶν δὲ ἀπλανῶν ἐπιλεξόμεθα τῶν λαμπρῶν τὸν τε αὐτῷ τῷ ἐκλειπτικῷ πως συγκεχρηματικότα ἐπὶ τῷ παρῳηκότῳ κέντρῳ κατὰ τοὺς σχηματισμοὺς τῶν ἐννέα τρόπων καὶ τὸν ἐν τῇ ὥρᾳ τῆς ἐκλείψεως ἢ συνανατείλαντα ἢ συμμεσουρανήσαντα τῷ κατὰ τὰ ἐπόμενα κέντρῳ τοῦ τόπου τῆς ἐκλείψεως. θεωρηθέντων δὲ οὕτως τῶν εἰς τὴν αἰτίαν τοῦ συμπτώματος παραλαμβανομένων ἀστέρων <...> · ἀπὸ γὰρ τῆς τούτων ἰδιοτροπίας τὸ γένος τῶν διατιθεμένων ὡς ἐπίπαν καταλαμβάνεται. τὰ μὲν ἀνθρωπόμορφα ζῴδια κατὰ τε τὸν ζῳδιακὸν καὶ τοὺς ἀπλανεῖς περὶ τὸ τῶν ἀνθρώπων γένος τὸ σύμπτωμα παρέξει· τῶν δὲ χερσαίων τὰ μὲν τετράποδα περὶ τὰ ὅμοια, τὰ δὲ ἐρπυστικά περὶ τὰ ἔρποντα καὶ ὀλκὰ τῶν ζῴων· τὰ μὲν θηριώδη περὶ τὰ ἄγρια καὶ βλαπτικά τῶν ἀνθρώπων, τὰ δὲ ἡμερα περὶ τὰ πρὸς χρῆσιν καὶ χειροθήη, οἷον ἵππους, βοῦς, πρόβατα καὶ τὰ τοιαῦτα· ἔτι δὲ καὶ τῶν χερσαίων τὰ μὲν πρὸς ταῖς ἄρκτοις μᾶλλον περὶ τὰς αἰφνιδίους κινήσεις, τὰ δὲ περὶ μεσημβρίαν περὶ τὰς ἀπροσδοκίτους τοῦ ἀέρος ρύσεις.

164 πάλιν δὲ ἐν μὲν τοῖς τῶν πτερωδῶν μορφώμασιν ὄντες οἱ κύριοι τόποι, οἷον Παρθένῳ, Τοξότη, Ὅρνιθι, Ἀετῷ καὶ τοῖς τοιούτοις, περὶ τὰ πτηνὰ τὰ εἰς τὴν τροφὴν διελεύσεται, ἐν δὲ τοῖς νηκτοῖς περὶ τὰ ἔνυδρα καὶ τοὺς ἰχθύας. καὶ Καρκίνος μὲν καὶ Αἰγόκερος καὶ Δελφίς τοῖς θαλασσίοις ἀνήκει καὶ ταῖς τῶν πλοίων ἀναγωγαῖς, Ὑδροχόος δὲ καὶ Ἰχθύες ποταμίους καὶ πηγαίους, ἡ δὲ Ἀργὼ ἀμφοτέροις διοίσει. Καὶ τὰ μὲν τροπικὰ καὶ ἰσημερινὰ τοῖς τοῦ ἀέρος καταστήμασι καὶ ταῖς ὥραις τὰς ἐπισημασίας παρέξει, ἰδίως δὲ καὶ τοῖς ἐκ γῆς φυομένοις κατὰ καιρὸν· κατὰ μὲν τὴν ἑαρινὴν ἰσημερίαν τοῖς βλαστοῖς τῶν δενδρικῶν καρπῶν τῶν τότε συνακμαζόντων, κατὰ δὲ τὴν θερικὴν τροπὴν τοῖς καρποφορηθεῖσι καὶ ταῖς συγκομιδαῖς αὐτῶν, ἐν Αἰγύπτῳ δὲ ἰδίως τῇ τοῦ Νείλου ἀναβάσει, κατὰ δὲ τὴν μετοπωρινὴν ἰσημερίαν τῷ σπόρῳ, κατὰ δὲ τὴν χειμερινὴν τροπὴν τοῖς λαχάνοις καὶ τοῖς ἐπιπολάζουσι κατὰ τὸν καιρὸν ὀρνέοις καὶ ἰχθύσιν. καὶ τὰ μὲν ἰσημερινὰ ἱεροῖς καὶ ταῖς περὶ θεὸν θρησκείαις ἐπισημαίνει, τὰ δὲ τροπικὰ ταῖς τῶν ἀέρων καὶ τῶν πολιτικῶν ἔθων μεταβολαῖς, τὰ δὲ στερεὰ θεμελίους καὶ οἰκοδομήμασιν, τὰ δὲ δίσωμα τοῖς ἀνθρώποις καὶ τοῖς βασιλεῦσιν. Ὁμοίως καὶ τὰ μὲν πρὸς ἀνατολὰς ἔχοντα τὴν θέσιν μᾶλλον ἐν τῷ χρόνῳ τῆς ἐκλείψεως περὶ τὴν νέαν ἡλικίαν καὶ καρποὺς καὶ θεμελίους σημαίνει τὸ ἐσόμενον, τὰ δὲ πρὸς τὸ ὑπὲρ γῆν μεσουράνημα περὶ τὰ ἱερὰ καὶ τοὺς βασιλέας καὶ τὴν μέσσην ἡλικίαν [καὶ καρποὺς καὶ θεμελίους], τὰ δὲ πρὸς δυσμαῖς περὶ τὰς τῶν νομίμων μετατροπὰς καὶ τὴν παλαιὰν ἡλικίαν καὶ τοὺς κατοικομένους ἐν τάφοις. Περὶ πόστον δὲ μέρος τοῦ ὑποκειμένου γένους ἢ διάθεσις ἐπελεύσεται, τό τε τῆς ἐπισκοτήσεως τῶν ἐκλείψεων μέγεθος ὑποβάλλει καὶ ἡ τῶν τὸ αἴτιον ἐμποιοῦντων ἀστέρων πρὸς τὸν

ἐκλειπτικὸν τόπον σχέσις· ἐσπέριοι μὲν γὰρ πρὸς τὰς ἡλιακάς, ἑῷ δὲ πρὸς τὰς σεληνιακάς συσχηματισθέντες ἐπ' ἔλαττον διατιθέασιν, διαμετροῦντες δὲ περὶ τὸ ἥμισυ, ἑῷ δὲ πρὸς τὰς ἡλιακάς καὶ ἐσπέριοι πρὸς τὰς σεληνιακάς ἐπὶ τὸ πλεόν.

165 Αὐτὸ δὲ τὸ ἀποτέλεσμα πότερον ἀγαθὸν ἐστὶν ἢ ἐναντίον ἀπὸ τῆς τῶν οἰκοδεσποτησάντων ποιητικῆς φύσεώς τε καὶ συγκράσεως τῆς πρὸς ἀλλήλους καὶ τῶν τόπων καθ' ὧν ἂν ὥσι τετυχηκότες καταμανθάνομεν. ἀρξόμεθα δὲ τῆς καθ' ἓνα ἕκαστον τῶν πλανωμένων ποιητικῆς ἰδιοτροπίας, ἐκεῖνο κοινῶς ἐπισημνήμενοι ὅτι οὐ μόνον ἐν ταῖς συγκράσεσι τὴν πρὸς ἀλλήλους τῶν πλανωμένων μίξιν δεῖ σκοπεῖν, ἀλλὰ καὶ τὴν πρὸς τοὺς τῆς αὐτῆς [αὐτοῖς] φύσεως κεκοινωνηκότας ἦτοι ἀπλανεῖς ἀστέρας ἢ τύπους ζωδιακοὺς κατὰ τὰς ἀποδεδειγμένας αὐτῶν πρὸς τοὺς πλανήτας συνοικειώσεις. ὁ μὲν οὖν Ἥλιος καὶ ἡ Σελήνη διατέτακται καὶ ὥσπερ ἡγεμόνες εἰσὶ τῶν ἄλλων, γιγνόμενοι τῆς κατὰ τὴν ἐνέργειαν αὐτῶν ἰσχύος τε καὶ δυνάμεως καὶ ἀδρανείας, διόπερ ἀφείσθωσαν. Περὶ δὲ τῶν ἐπλανωμένων ἐκθυσόμεθα. ὁ μὲν οὖν τοῦ Κρόνου ἀστήρ μόνος τὴν οἰκοδεσποτίαν λαβὼν καθόλου μὲν φθορᾶς τῆς κατὰ ψῦξιν αἰτίας ἐστίν, ἰδίως δὲ περὶ μὲν ἀνθρώπους γινομένου τοῦ συμπτώματος νόσους μακρὰς καὶ φθίσεις καὶ συντήξεις καὶ ὑγρὰς ἀλλοιώσεις καὶ τεταρταίους, φαγεδαίνας τε καὶ ἀπορίας καὶ πένθη καὶ φόβους καὶ θανάτους μάλιστα τοῖς τὴν ἡλικίαν προβεβηκόσιν ἐμποιεῖ, περὶ δὲ τὰ εὐχρηστα τῶν ἀλόγων ζώων σπάνιν καὶ τῶν ὄντων φθορὰς σωματικὰς καὶ νοσοποιοὺς ἀφ' ὧν καὶ οἱ χρησάμενοι τῶν ἀνθρώπων συνδιατιθέμενοι καταφθείρονται, περὶ δὲ τὴν τοῦ ἀέρος κατάστασιν ψυχὴ φοβερά, παγώδη καὶ ὀμιχλώδη καὶ λοιμικὰ καὶ νιφετῶν πλῆθος οὐκ ἀγαθῶν, περὶ δὲ ποταμοὺς καὶ θαλάσσας χειμῶνας καὶ πλοίων ναυάγια, ἰδίως δὲ θαλάσσης ἀμπώτεις καὶ παλιρροίας καὶ ποταμῶν ὑπερμετρίαν καὶ κάκωσιν, περὶ δὲ τοὺς τῆς γῆς καρποὺς ἔνδειαν καὶ ἀπώλειαν ἦτοι ὑπὸ κάμψης ἢ ἀκρίδος ἢ μυῶν ἢ κατακλυσμῶν ἢ χαλάζης καὶ τῶν τοιούτων.

166 Ὁ δὲ τοῦ Διὸς ὁμοίως μόνος τὴν οἰκοδεσποτίαν λαβὼν καθόλου μὲν αὐξήσεώς ἐστι ποιητικὸς, ἰδίως δὲ περὶ μὲν ἀνθρώπους γινομένου τοῦ ἀποτελέσματος δόξας ἀποτελεῖ καὶ εἰρηνικὰς καταστάσεις, εὐθηνίας τε καὶ εὐεξίας σωματικὰς καὶ δωρεὰς ἀπὸ τῶν ὄντων, καὶ ἀπλῶς εἰπεῖν εὐδαιμονίας ἐστὶν αἴτιος, περὶ δὲ τὰ ἄλογα ζῶα τῶν μὲν εἰς χρῆσιν ἀνθρώπων δαψίλειαν καὶ πολυπλήθειαν ἐμποιεῖ, τῶν δὲ εἰς τὸ ἐναντίον φθορὰν καὶ ἀπώλειαν, εὐκρατον δὲ τὴν τοῦ ἀέρος κατάστασιν καὶ ὑγιεινὴν καὶ πνευματώδη καὶ ὑγρὰν καὶ θρεπτικὴν τῶν ἐπιγεῶν ἐργάζεται, πλοίων τε εὐπλοίας καὶ ποταμῶν συμμέτρους ἀναβάσεις καὶ τῶν καρπῶν δαψίλειαν καὶ ὅσα τούτοις παραπλήσια. Ὁ δὲ τοῦ Ἄρεως μόνος τὴν οἰκοδεσποτίαν λαβὼν καθόλου μὲν ἐστὶ τῆς κατὰ ξηρότητα φθορᾶς αἴτιος, ἰδίως δὲ περὶ μὲν ἀνθρώπους γινομένου τοῦ συμπτώματος πολέμους ἐμποιεῖ καὶ στάσεις ἐμφυλίου καὶ αἰχμαλωσίας καὶ ἐπαναστάσεις καὶ χόλους ἡγεμόνων καὶ διὰ τῶν τοιούτων θανάτους αἰφνιδίους, ἔτι δὲ νόσους πυρεκτικὰς καὶ τριταϊκὰς καὶ αἱμάτων ἀναγωγὰς καὶ ὀξείας βιαιοθανασίας καὶ μάλιστα τῶν ἀκμαίων, ὁμοίως βίας τε καὶ ὕβρεις καὶ παρανομίας καὶ ληστείας καὶ ἐμπρήσεις, πρὸς δὲ τὴν τοῦ ἀέρος κατάστασιν καύσωνας καὶ πνεύματα θερμὰ τε καὶ λοιμικὰ, κεραυνῶν τε ἀφέςεις καὶ πρηστήρων καὶ ἀνομβρίας καὶ κατὰ θάλασσαν πλοίων αἰφνίδια ναυάγια διὰ πνευμάτων ἀτάκτων, τῶν τε ἀλόγων καὶ τῶν ἐκ γῆς φυομένων σπάνιν ἦτοι ὑπὸ τῆς τοῦ καύσωνος καταφλέξεως ἢ τῆς τῶν πνευμάτων ἐκτινάξεως ἢ ἐκ τῆς ἐν ταῖς ἀποθέσεσιν ἐμπρήσεως. Ὁ δὲ τῆς Ἀφροδίτης μόνος κύριος γενόμενος ἐπισημαίνει καθόλου μὲν παραπλήσια τῷ τοῦ Διὸς μετὰ τινος ἐπαφροδισίας, ἰδίως δὲ περὶ μὲν ἀνθρώπους δόξας καὶ τιμὰς καὶ πολυτεκνώσεις καὶ εὐφροσύνας καὶ εὐετηρίας καὶ εὐγαμίας καὶ εὐαρεστήσεις πρὸς πᾶσαν συναρμογὴν καὶ κτημάτων συναυξήσεις καὶ διαίτας καθαρίους, περὶ δὲ τὸν ἀέρα εὐκράτους καὶ ὑγρὰς καὶ θρεπτικὰς καταστάσεις, εὐαερίας τε καὶ αἰθρίας καὶ ὑδάτων γονίμων δαψιλείας καὶ ἐπιτυχίας

καὶ ποταμῶν πλήρεις ἀναβάσεις, τῶν τε εὐχρήστων οἴνων καὶ τῶν τῆς γῆς καρπῶν μάλιστα
δαψίλειαν καὶ εὐφορίαν καὶ ὄνησιν ἐμποιεῖ.

167 Ὁ δὲ τοῦ Ἑρμοῦ τὴν κυρείαν λαβὼν καθόλου μὲν ᾧ ἂν ἢ συγκιρνάμενος ἐκάστω τῶν ἄλλων τῇ
ἐκείνου οἰκείουται φύσει, ιδίως δέ ἐστι πάντων μᾶλλον συγκινητικός, καὶ ἐν μὲν ἀνθρωπίνους
ἀποτελέσμασιν ὅζυς καὶ πρακτικώτατος πρὸς τὸ ὑποκείμενον εὐμηχάνως, ληστειῶν τε καὶ
κλοπῶν καὶ πειρατικῶν ἐφόδων καὶ δυσπλοίας ποιητικὸς καὶ ἐν τοῖς πρὸς τοὺς κακοποιούς
σχηματισμοῖς νόσων τε αἴτιος ξηρῶν καὶ ἀφημερινῶν καὶ βηχικῶν καὶ ἀναφορικῶν καὶ
φθίσεων, ἀποτελεσματικὸς δὲ καὶ τῶν περὶ τὰ ἱερατικὰ λόγων καὶ τὰς βασιλικὰς προσόδους καὶ
τὰς τῶν ἐθίμων ἢ νομίμων κατὰ καιροὺς ἐναλλοιώσεις πρὸς τὰς ἐκάστοτε τῶν ἄλλων ἀστέρων
συγκράσεις, περὶ δὲ τὸ περιέχον μᾶλλον ξηρὸς ὢν καὶ εὐκίνητος διὰ τὴν πρὸς τὸν Ἥλιον
ἐγγύτητα καὶ τὸ τάχος τῆς ἀνακυκλήσεως πνευμάτων ἀτάκτων καὶ εὐμεταβόλων μάλιστα
κινητικὸς ὑπάρχει, βροντῶν τε εἰκότως καὶ πρηστηρίων καὶ χασμάτων καὶ σεισμῶν καὶ
ἀστραπῶν ἀποτελεσματικὸς, ζῶν τε καὶ φυτῶν εὐχρήστων καὶ ποταμῶν ἐν μὲν ταῖς δύσεσι
μειωτικός, ἐν δὲ ταῖς ἀνατολαῖς πληρωτικός. Ἰδίας μὲν οὖν τῆς οἰκείας φύσεως ἐπιτυχῶν
ἕκαστος τοιαῦτα ἀποτελεῖ. συγκιρνάμενος δὲ ἄλλος ἄλλῳ κατὰ τοὺς σχηματισμοὺς καὶ τὰς τῶν
ζωδίων ἐναλλοιώσεις καὶ τὰς πρὸς Ἥλιον φάσεις ἀναλόγως καὶ τὴν ἐν τοῖς ἐνεργήμασι
σύγκρασιν λαμβάνων μεμιγμένην ἐκ τῶν κεκοινωνηκυῶν φύσεων τὴν περὶ τὸ
ἀποτελούμενον ἰδιοτροπίαν ποικίλην οὖσαν ἀπεργάζεται, ἀπείρου δὲ ὄντος καὶ ἀδυνάτου τοῦ
καθ' ἐκάστην σύγκρασιν τὸ ἴδιον ἀποτέλεσμα καὶ πάντας ἀπλῶς τοὺς καθ' ὅποιονδήποτε
συσχηματισμοὺς διεξελθεῖν οὕτω πολυμερῶς νοουμένους εἰκότως ἂν καταληφθεῖ τὸ
τοιοῦτον εἶδος ἐπὶ τῇ τοῦ μαθηματικοῦ πρὸς τὰς κατὰ μέρος διακρίσεις ἐπιβολῇ καὶ ἐπινοίᾳ.

168 Παρατηρεῖν δὲ δεῖ πῶς ἔχουσι συνοικειώσεως οἱ τὴν κυρείαν λαβόντες ἀστέρες πρὸς τὰς χώρας
ἢ πόλεις αἷς τὸ σύμπτωμα διασημαίνεται. ἀγαθοποιοὶ μὲν γὰρ ὄντες καὶ συνοικειούμενοι τοῖς
διατιθεμένοις καὶ μὴ καθυπερτερούμενοι ὑπὸ τῶν τῆς ἐναντίας αἰρέσεως ἔτι μᾶλλον
ἀπεργάζονται τὸ κατὰ τὴν ἰδίαν φύσιν ὠφέλιμον, μὴ οὕτω δὲ ἔχοντες ἥττον ὠφελοῦσιν. τῆς δὲ
βλαπτικῆς κράσεως οἱ τὴν κυρείαν λαβόντες ὁμοίως, ἐὰν μὲν συνοικειούμενοι τύχῃ τοῖς
διατιθεμένοις ἢ καθυπερτερηθῶσιν ὑπὸ τῆς τῶν ἐναντίων αἰρέσεως, ἥττον βλάπτουσιν, μὴ
οὕτω δὲ τυχόντες σφοδροτέρα τὴν βλάβην ἐμποιοῦσιν. <ιη> Περὶ ἀποτελεσμάτων ἀπὸ τῶν
ἐκλείψεων καὶ τῶν κομητῶν Ἀνέγραψαν δὲ οἱ παλαιοὶ Αἰγύπτιοι καὶ τὰ ἐκ τῶν ἐκλείψεων
γινόμενα ἀποτελέσματα· παραθησόμεθα οὖν καὶ τούτων τὰ πλεῖστα συντόμως ἔχοντα οὕτως.
ἐπὶ τῶν τελείων ἐκλείψεων τὸ μὲν χρῶμα τὸ μέλαν θάνατον τοῦ ἄρχοντος καὶ ταπείνωσιν καὶ
λοιμὸν καὶ μεταβολὴν σημαίνει, τὸ δὲ ἐρυθρὸν τῆς χώρας κάκωσιν, τὸ δὲ ὑπόλευκον λοιμὸν
καὶ θάνατον τοῖς κτήνεσι καὶ ἐμπόροις, τὸ δὲ ἰοειδὲς πόλεμον καὶ λοιμὸν, τὸ δὲ χρυσοειδὲς
λοιμὸν καὶ θάνατον.

169 Τῶν δὲ ἐν ταῖς ἐκλείψεσιν ἀνέμων οἱ μὲν ἀπ' ἄρκτου πνέοντες ἢ καὶ ἐτέρου μέρους πρὸς ὃ ἢ τε
ἔμπτωσις καὶ μονὴ ἀφορᾷ ταῖς κατὰ τὰ μέρη ἐκεῖνα χώραις τὴν ταπείνωσιν σημαίνουσι καθ'
ὧν ἐγγὺς οὐσῶν πνεύσειαν. ἐν δὲ τῇ ἀνακαθάρσει τῆς ἐκλείψεως ἄλλοι πνεύσαντες τὰς ὑφ'
αὐτοῦς χώρας αὐξήσουσιν, οἷον ὁ μὲν βορρᾶς τὰς πρὸς βορρᾶν χώρας, ὁ δὲ νότος τὰς πρὸς
νότον, καὶ ἐπὶ τῶν λοιπῶν ἀνέμων ὁμοίως. ἢ δὲ χώρα ἢ πρόσκειται ὁ καθήρας ἄνεμος
ἐπιστρατεύσασα τῇ τῆς ἐμπτώσεως νικήσει, ἐπὰν δὲ δύο ἀνέμων ἢ ἐκλειψὶς γένηται, καθαρθῇ
δὲ ὑφ' ἐνὸς ἢ δυοῖν, τὸν αὐτὸν τρόπον διαληπτέον. αἷσια γὰρ μηνύουσιν οἱ τῆς ἀνακαθάρσεως,
τὰ ἐναντία δὲ οἱ τῆς ἐμπτώσεως ταῖς ὑποκειμέναις αὐτοῖς χώραις· ἐὰν δὲ ἢ ὁ αὐτὸς ἄνεμος τῆς
τε ἐμπτώσεως καὶ ἀνακαθάρσεως, ταπεινώσει μὲν τὴν χώραν ὁ κατ' αὐτῆς στρατεύσας ἐχθρός,
οὐ μέντοι ταύτης ἐπικρατήσῃ. Σεληνιακῆς δὲ οὐσῆς τῆς ἐκλείψεως ὅταν διὰ ττων ἀστὴρ
διαδραμὼν ἔλθῃ εἰς αὐτήν, μηνύει τύραννον μέγαν ταπεινωθήσεσθαι καὶ ταραχὴν ἔξειν τὸν

οἶκον αὐτοῦ· εἰ δὲ ἄλλως περὶ τὴν Σελήνην γένοιτο <...> . ἐκλείπουσας αὐτῆς βροντὴ γενομένη καθαίρεσιν τυράννου καὶ ταπείνωσιν τῆς χώρας σημαίνει, ἐκλείποντος δὲ Ἡλίου ἢ Σελήνης ὑετὸς ἐπιγινόμενος θάνατον σημαίνει. ἔαν δὲ ἅμα τῇ ἀνατολῇ γένηται ἢ ἔκλειψις καὶ ἄχρι τοῦ τέλους τῆς ἀνακαθάρσεως γ' ὥραι παρέλθωσιν, τὰ σημαινόμενα κατὰ τὴν ἔκλειψιν ἔσται τριμήνου παρελθόντος· ἔαν δὲ ἀπὸ δ' ὥρας γένηται ἢ ἔκλειψις, παρατείνῃ δὲ ἄχρι δύο ὥρων, ἑξαμήνου παρελθόντος ἔσται τὰ σημαινόμενα· καὶ ἕως τῆς ιβ' ὥρας ἦγουν τῆς δύσεως ὁμοίως συγκρίνεται ὁ χρόνος. Ὁλοσχερῶς οὖν φασὶ τὴν Σελήνην ἐκλείπουσαν ἐν μὲν τῷ Κριῶ ἀφορίαν πάντων ἔσσεσθαι σημαίνειν, ἐν δὲ Ταύρῳ σίτου φθορὰν, ἐν δὲ Διδύμοις καὶ Καρκίνῳ σίτου δαψίλειαν καὶ οἴνου, ἐν Λέοντι δὲ σίτου πληθος κατὰ τὰ πεδία, ἐν δὲ Παρθένῳ προβάτων φθορὰν καὶ δένδρων, ἐν δὲ Ζυγῷ σίτου φθορὰν ὑπὸ ἀκρίδος ἢ σήψεως, ἐν δὲ Σκορπίῳ λοιμόν, ἐν δὲ Τοξότη ὕδωρ καὶ χάλαζαν, ἐν Αἰγοκέρῳ δὲ σίτον ἐν τοῖς πεδίοις, ἐν Ὑδροχόῳ δὲ εὐθηνίαν τῶν ἄλλων, σίτου δὲ φθορὰν ἐν τοῖς πεδίοις, ἐν δὲ τοῖς Ἰχθύσι πρῳίμους τοὺς σιτικούς καρπούς.

170 Τὸν δὲ Ἥλιον ἐκλείποντα ἐν μὲν Κριῶ σίτου δαψίλειαν καὶ τὸ ἔτος ὑγιεινόν, ἐν δὲ Ταύρῳ σίτου φθορὰν ὑπὸ ἀκρίδος, ἐν δὲ τοῖς Διδύμοις λοιμόν ἰσχυρόν, ἐν δὲ Καρκίνῳ ὕδωρ πολὺ καὶ σίτου σπάνιν, ἐν δὲ Λέοντι σίτου σπάνιν, ἐν δὲ Παρθένῳ ἐπὶ τρίμηνον ἀπηλιώτην πνεύσεσθαι, ἐν δὲ Ζυγῷ βροντὰς καὶ λοιμόν, ἐν Αἰγοκέρῳ δὲ σίτου σπάνιν, ἐν Ὑδροχόῳ δὲ σίτου δαψίλειαν, ἐν δὲ τοῖς Ἰχθύσιν ὕδωρ ὀλίγον. Καὶ ταῦτα μὲν κατὰ τὸ ὀλοσχερέστερον, μερικῶς δὲ ὠρίσαντο ἐν μὲν Κριῶ ἐκλείψεως γενομένης ἐν Αἰγύπτῳ καὶ τοῖς κατὰ Συρίαν τόποις μέγιστα κακὰ ἔσσεσθαι καὶ τοῖς δυνάσταις τῶν τόπων θανάτους καὶ ἐπιβουλάς καὶ ἀναιρέσεις καὶ τῶν ἐνδόξων ἐκπτώσεις καὶ στρατοπέδων συγκρούσεις καὶ ἀρπαγὰς καὶ ἐμπρησμούς, ἐν δὲ τῇ Λιβύῃ ὄχλων ἐπαναστάσεις καὶ τῶν ἡγουμένων κίνδυνον, τοῖς τε πρὸς ἀνατολὰς οἰκοῦσι καὶ τοῖς πρὸς ἐσπέραν. Ἐν δὲ Ταύρῳ κατ' Αἴγυπτον μὲν ἀφορίαν σίτου καὶ ὄχλων ἀκαταστασίαν τῆς ἐκλείψεως γενομένης ἀπὸ δ' ὥρας ἕως θ', κατὰ δὲ Μηδικὴν καὶ Ἑλυμαΐδα πολέμους, ἐν δὲ Κύπρῳ ἐρυσίβην, ἐν δὲ τῇ Ἀσίᾳ πανηγύρεις, ἐορτὰς καὶ πάντων τῶν χρειωδῶν πολυπλήθειαν, ἀπ' ἀνατολῶν δὲ τῆς ἐκλείψεως [...] γενομένης φόνους ἐν Συρίᾳ ἔσσεσθαι, τὸν δὲ δυνάστην Συρίας καὶ Αἰγύπτου διενεχθέντας ὑπ' ἀλλήλων μετ' ἐνιαυτὸν καὶ ἕξ μῆνας κακῶς ἀπολέσθαι καὶ ὑφ' ἐτέρων διαδεχθῆναι, ἀπὸ δυσμῶν δὲ γενομένης τοῖς πρὸς ἐσπέραν οἰκοῦσιν ἦτταν καὶ ταπείνωσιν ἔσσεσθαι.

171 Κατὰ δὲ τοὺς Διδύμους Ἡλίου ἐκλείποντος ἐν τῇ α' τριώρῳ τὸν δυναστεύοντα Ἀσίας μετ' ἐνιαυτὸν τελευτήσιν ὠρίσαντο καὶ τοὺς πρωτοστατοῦντας ὑπὸ τῶν ὄχλων κατακοπήσεσθαι, περὶ δὲ τὸ τελευταῖον τρίωρον γενομένης Ἰταλίας καὶ Κιλικίας καὶ Λιβύῃ καὶ τοῖς πρὸς ἐσπέραν κατοικοῦσι φθορὰν καὶ ἀπώλειαν ἔσσεσθαι. τῆς δὲ Σελήνης ἐν τῇ α' τριώρῳ ἐκλείπουσας τῷ τῆς Ἀσίας βασιλεῖ βλάβην ἰσχυρὰν καὶ τοῖς οἰκοῦσι καὶ τετραπόδοις φθορὰν, μάλιστα προβάτοις, ἐν δὲ τῇ β' τριώρῳ κατασφαγὰς ἐν Λιβύῃ καὶ Συρίᾳ καὶ Βαβυλωνίᾳ, ἐν δὲ τῇ δ' τριώρῳ μέρη τινὰ Αἰγύπτου καὶ Λιβύης καὶ Κιλικίας καὶ Ῥώμης θλιβῆναι καὶ τοὺς ὑποτεταγμένους ὑπὸ τῶν ὑπερεχόντων μέγιστα βλαβήσεσθαι. Ἐν δὲ Καρκίνῳ Ἡλίου ἐκλείποντος ἐν ἡ' δήποτε τριώρῳ πάσῃ γῇ κάκωσιν καὶ ἀκαταστασίαν ἀπὸ ἀνατολῆς ἕως δύσεως τοῖς οἰκοῦσι σημαίνει. τῆς δὲ Σελήνης τὸν δυναστεύοντα τῆς Συρίας πρὸς ἄλλον δυνάστην συγκρούσειν καὶ τινα μέγαν ἄνδρα ἀπολέσθαι, ὑπὸ τε τῶν ὄχλων προδοθήσεσθαι τὸν ἡγούμενον καὶ τόπους ἐπιφανεῖς ἀφανισθήσεσθαι, ἐν δὲ ταῖς δευτέραις τριώροις καὶ ταῖς τελευταίαις Βαβυλῶνι καὶ Αἰθιοπία φθορὰν ἔσσεσθαι, Ἰνδοῖς δὲ εὐστάθειαν καὶ ἀφανισμόν τοῖς ἀπανταχοῦ ζώοις. Ἐν δὲ τῷ Λέοντι ἐκλείποντος τοῦ Ἡλίου κατὰ τὴν α' τρίωρον βαρβάρων στρατείαν πολεμῆσαι τοῖς Ἑλλήσι καὶ ἐλεῖν αὐτοὺς μηνύει, κατὰ δὲ τὴν β' τρίωρον ἐν Αἰγύπτῳ ἄνδρα μέγιστον ἀπολέσθαι καὶ φόνους καὶ ἀρπαγὰς καὶ χειροκρατησίας ἔσσεσθαι, κατὰ δὲ τὴν γ' τρίωρον ἐν Φρυγίᾳ καὶ Κιλικίᾳ

πολλά ἄτοπα καὶ Θράκην ἐπισχύσειν, κατὰ δὲ τὴν δ' τρίωρον, τουτέστι δύνοντος τοῦ Ἡλίου, βαρβάρων ἐπίθεσιν καὶ πτώσιν σημαίνει.

172 Σελήνης δὲ ἐκλείπουσης κατὰ τὴν α' τρίωρον μετ' ἐνιαυτὸν ἄνδρα δυνάστην μετ' ὄχλου πολλοῦ Κύπρῳ ἐπιστρατεῦσαι καὶ μὴ καλῶς ἀπαλλάξαι πολλοῦ λαοῦ ἀπὸ τῆς Αἰγύπτου ἐπ' αὐτὸν ἐλθόντος καὶ πολλῶν ἀνδρῶν ἀναιρεθέντων, ἐν δὲ Βαβυλῶνι ἡγούμενον ἄνδρα ἀποστατῆσαι, τοὺς δὲ Λίβυας τὸν αὐτῶν ἡγούμενον ἀνελεῖν καὶ ἀπὸ τῆς τοιαύτης νεωτερίσεως τὴν χώραν διαφθαρῆναι, κατὰ δὲ τὴν β' τρίωρον μοχθηρὰν τὴν θάλασσαν ἔσσεσθαι μηνύει καὶ ὄχλων συστροφάς, κατὰ δὲ τὴν τελευταίαν τρίωρον ἐν Συρίᾳ καὶ Αἰγύπτῳ ὄχλων συγκρούσεις καὶ ἐν τοῖς πρὸς δυσμὰς οἰκοῦσιν. Ἐν δὲ Παρθένῳ Σελήνης ἐκλείπουσης περὶ δακτύλους β' ἀπὸ νότου κατὰ τὴν α' τρίωρον ἐν Αἰγύπτῳ μεγίστην πόλιν ἀνάστατον ἔσσεσθαι καὶ τοὺς ἐπισήμους ταπεινούς καὶ τὰ τέκνα αὐτῶν ἀφαιρεθῆσεσθαι καὶ ὠμότητα πολλὴν γενήσεσθαι ὑπὸ ὀχλοκράτας καὶ φόνους, καταφεύξεσθαι δὲ πρὸς τὸν τῆς Αἰγύπτου ἡγούμενον βοηθείας χρῆζοντας, κατὰ δὲ τὴν β' τρίωρον τῷ ἡμίσει τοῦ κύκλου ἢ τῷ τρίτῳ τοῖς πρὸς βορρᾶν Αἰγυπτίοις λύπας καὶ στρατείαν ἐπὶ τὴν Ἀσίαν σημαίνει καὶ ἔξωθεν ἐπιστρατεῦσαι δυνάστην καὶ δόλους καὶ προδοσίας ἔσσεσθαι, ἀποστατήσιν δὲ πολλοὺς τοῦ πρότερον ἡγεμόνος, ἐν δὲ τῇ τελευταίᾳ τρίτῳ τοῖς πρὸς ἐσπέραν οἰκοῦσι πολλὰ κακὰ ἔσσεσθαι. τὰ αὐτὰ δὲ καὶ ἐπὶ τῶν ἡλιακῶν ἐκλείψεων ἐσημειώσαντο. Ἐν δὲ Ζυγῷ ἦτοι Χηλαῖς τοῦ Ἡλίου ἐκλείποντος κατὰ τὴν α' ἢ β' τρίωρον ὕδωρ πολὺ γίνεσθαι ἐν τοῖς πρὸς βορρᾶν παραθαλασσίους τόποις ὡς τοὺς καρποὺς μὴ δύνασθαι συγκομίσαι, τὸ δὲ σύμπτωμα Ἀρκαδίᾳ, Σουσιανῇ, Βακτριανῇ καὶ Αἰθιοπίᾳ ἔσσεσθαι καὶ τῇ περὶ τὸν Εὐφράτην χώρα, ἐὰν δὲ ἀπὸ δ' ὥρας ἕως ζ' γένηται ἢ ἐκλείψις καὶ περὶ τὰ τέλη τοῦ ζωδίου, γένηται δὲ καὶ ἡ ἀνακάθαρσις ἀπ' ἄρκτου, τὸν τῆς Ἀσίας βασιλέα μετὰ μῆνας ἐννέα τοὺς προεπιβουλεύσαντας αὐτῷ δολοφονῆσαι δηλοῖ καὶ ἐν Κιλικίᾳ φόνους πολλοὺς καὶ Μακεδονίᾳ καὶ Λιβύῃ καὶ Ἰταλίᾳ, ἀπὸ δὲ τοῦ τῆς ἐκλείψεως χρόνου μετὰ γ' ἔτη τὸν τῆς Αἰγύπτου βασιλέα πόλεμον ἐξοίσειν πρὸς τὸν τῆς Συρίας καὶ ἡττηθῆσεσθαι καὶ ἐν Αἰγύπτῳ στρατόπεδα συναχθῆσεσθαι καὶ στάσεως γενομένης τοὺς πρῶτους ἀναιρεθῆσεσθαι ὑπὸ τῶν ὄχλων, ἐν δὲ τῇ γ' τρίτῳ τοῖς ἐν Φοινίκῃ καὶ Καππαδοκίᾳ νόσον ἔσσεσθαι, ἐν δὲ Συρίᾳ κυνῶν θάνατον καὶ μετὰ ταῦτα ἀνθρώπων, τῇ δὲ ι' καὶ ια' ὥρᾳ τῆς ἐκλείψεως γενομένης θάνατον θηρίοις καὶ τοῖς ὑποζυγίοις σημαίνεσθαι.

173 τῆς δὲ Σελήνης ἐκλείπουσης κατὰ τὴν α' τρίωρον πᾶσαν δυσареστίαν καὶ ἀηδίαν ἐμποιεῖν πάσῃ χώρα καὶ βάρη τοῖς ὑποτεταγμένοις ἐπιβληθῆσεσθαι ὡς τὰ κοινὰ θλιβῆναι καὶ τοὺς δυνάστας ἀποφυγεῖν εὐξασθαι, κατὰ δὲ τὴν β' τρίωρον τῇ Κοίλῃ Συρίᾳ καὶ Φοινίκῃ καὶ Λιβύῃ καὶ Αἰγύπτῳ ἄνεσιν ποιῆσαι, κατὰ δὲ τὴν τελευταίαν τρίωρον τοῖς παραθαλασσίους τόποις θορύβους καὶ Ἰωνίᾳ πόλεμον καὶ καρπῶν ἀφορίας. Ἐν δὲ τῷ Σκορπίῳ Ἡλίου ἐκλείποντος κατὰ τὴν α' καὶ β' ὥραν Γαλάταις πρὸς Ἑλληνας πόλεμον ἔσσεσθαι, ἐν δὲ Λιβύῃ πολλὰ θηρία τὴν γῆν τέξεσθαι, ἀπὸ δὲ τῆς γ' ὥρας ἄχρι τῆς ε' Ἀρμενίᾳ, Καππαδοκίᾳ, Λυδίᾳ, Φρυγίᾳ, Ἰωνίᾳ, Ἑλλησπόντῳ—ἀηδὴ τοῖς ἄρχουσιν αὐτῶν, κατὰ δὲ τὴν γ' τρίωρον τῇ πρὸς ἐσπέραν χώρα ἐρήμωσιν δηλοῖ ὡς πόλεις εἰς ἐτέρας πόλεις καταφυγεῖν, κατὰ δὲ τὴν τελευταίαν τρίωρον δύναντος τοῦ Ἡλίου πρὸ τοῦ καθαρθῆναι τὴν πρὸς ἐσπέραν χώραν μετ' ἐνιαυτὸν ἀφανισθῆσεσθαι καὶ τὸν δυνάστην αὐτῆς ἀπολεῖσθαι. τῆς δὲ Σελήνης κατὰ μὲν τὴν α' καὶ β' ὥραν ἐκλείπουσης Αἰθιοπία τῶν ἐνόντων σπάνιν ἔσσεσθαι, κατὰ δὲ τὴν γ' καὶ δ' καὶ ε' Συρίᾳ καὶ Φοινίκῃ καὶ Κιλικίᾳ καὶ Αἰγύπτῳ πόλεμον ἔσσεσθαι καὶ ἀκρίδα πολλὴν καὶ τὰ θηρία κατέδεσθαι τοὺς καρποὺς καὶ πολλὰ παράδοξα σημεῖα ἐπιγενήσεσθαι, ἀπὸ δὲ ἡ' ἕως δυσμῶν τοὺς μὲν ὄχλους τῆς Αἰγύπτου ἀπειθῆσαι τῷ ἡγουμένῳ καὶ μεγάλους ἄνδρας ἀναιρεθῆναι, ἐν Εὐβοίᾳ δὲ καὶ τῇ Περσῶν χώρα συμφορὰν σημαίνει.

174

Ἐν δὲ Τοξότῃ Ἡλίου ἐκλείποντος ἐν τῇ α' καὶ β' καὶ γ' καὶ δ' ὥρᾳ τὴν Κρήτην ἐμφύλιον πόλεμον ἔξιν, στάσεις δὲ καὶ πολέμους πανταχῇ, ε' δὲ καὶ ζ' καὶ ζ' ὥρᾳ Ἰβηρίᾳ καὶ Σκυθίᾳ πρὸς τοὺς Ἑλληνας πόλεμον, ἐν δὲ Συρίᾳ ἔφοδον βαρβάρων καὶ πόλεμον, Βαβυλωνίᾳ δὲ φθορὰν δηλοῖ, ἀπὸ δὲ ἡ' ὥρας ἕως ιβ' πόλεις παραθαλασσίας ἀναστάτους ἔσεσθαι καὶ τὰ κοινὰ αὐτῶν διαφθαρεῖν καὶ τοῖς τῆς Ἀσίας καὶ Αἰγύπτου δυνάσταις ἀντιλογίαν ἔσεσθαι, τὴν τε Σουσιανὴν χώραν ὑπὸ τῆς παρακειμένης καταδρομῇ ὑποστήσεσθαι. τῆς δὲ Σελήνης ἐκλείπουσης κατὰ τὰς δ' πρώτας ὥρας κίνησιν στρατιωτικὴν καὶ τοῖς ἔχουσι τὰ κοινὰ ταραχὰς καὶ φόβους ἔσεσθαι καὶ νόσους περὶ τοὺς ὀφθαλμοὺς κατὰ τὸ φθινόπωρον καὶ πολλοῖς τόποις ἔσεσθαι τὰ σημεῖα—Καρίᾳ, Ἰωνίᾳ, Αἰγύπτῳ, Ἀραβίᾳ, Βαβυλωνίᾳ, Μεσοποταμίᾳ καὶ τῇ περὶ τὸν Νεῖλον καὶ Εὐφράτην μέχρι καὶ τῆς Ἐρυθρᾶς θαλάσσης καὶ μέχρις Ἐλυμαΐδος— καὶ τὸ ἔτος ἀπατηλὸν καὶ περιψυχρον καὶ λυπηρὸν ὥς καὶ τοῖς ἀνθρώποις ὑποψίας μοχθηρὰς ἐγγενέσθαι καὶ ἄλλον ἄλλῳ δόλους τεκτῆνασθαι ὥς καὶ τοὺς κακούργους τὰ τῶν πλησίον ἀφελέσθαι καὶ χρημάτων ἀρπαγὰς γενέσθαι τοῖς πλουσίοις, ἀπὸ δὲ δ' ἕως ι' βαρβάρων στρατεύματα ἐπὶ τοὺς Ἑλληνας καὶ περὶ Μακεδονίαν θόρυβον καὶ τοὺς πρωτεύοντας πεσεῖν, ἐν δὲ ταῖς λοιπαῖς ὥραις τοὺς πρὸς ἐσπέραν οἰκοῦντας ἑαυτοὺς πολιορκῆσαι ὥς τοὺς νεκροὺς αὐτῶν κατέδεσθαι τὰ θηρία. Ἐν δὲ Αἰγοκέρῳτι Ἡλίου ἐκλείποντος κατὰ τὴν α' τρίωρον τοῖς πρὸς νότον οἰκοῦσι κακὰ σημαίνει, περὶ δὲ τὴν β' τρίωρον τοῖς Ἐλυμαίοις, τῇ Περσίδι, τῇ Μηδικῇ, τῇ Γερμανίᾳ, τῇ Ἰνδίᾳ καὶ τοῖς πρὸς ἀνατολὴν καὶ ἀπηλιώτην οἰκοῦσιν, κατὰ δὲ τὴν γ' τρίωρον τοῖς ἐν τῷ Πόντῳ πόλεμον καὶ τοῖς ἐν τῇ Ἀσίᾳ καὶ Κύπρῳ καὶ πρὸς νότον οἰκοῦσιν, ἔτι δὲ νόσους καὶ φθορὰς καρπῶν καὶ φυτῶν γῆς, κατὰ δὲ τὴν τελευταίαν τρίωρον τετραπόδων διαφθορὰν τῶν ἐν τῇ δύσει.

175 τῆς δὲ Σελήνης ἐκλείπουσης κατὰ τὴν α' τρίωρον ἄνδρα μέγαν ἐπὶ τὴν Αἴγυπτον ἐκ τῆς Ἀσίας στρατεύσασθαι καὶ τὸν ἡγούμενον αἰχμαλωτίσαι καὶ τοὺς ὄχλους τοὺς μὲν διαφθεῖραι, τοὺς δὲ ὑποχειρίους ἔξιν, μετὰ δὲ τὴν τούτων ἀπαλλαγὴν ἔσεσθαι ἐμφύλιον πόλεμον καὶ ὀχλοκρατίαν καὶ τοὺς πρώτους κατακοπῆναι, τοὺς δ' ἄλλους ἀποστατῆσαι τοῦ ἡγουμένου καὶ ἄλλον ἄλλου ἀφελέσθαι τὰ κτήματα, τοὺς δὲ δεσπότας αὐτῶν δι' ἔνδειαν ἐπαιτῆσαι τροφήν, ἐν δὲ ταῖς ἐξῆς ἄχρι τῆς ἡ' ὥρας νοσήματα περιοδικὰ ἐπελεύσεται ἀπ' ἀνατολῆς ἄχρι δύσεως καὶ Φοινίκη ὑπὸ τῶν ἔξω πολιορκηθήσεται, ὃ δὲ πολιορκῶν οὐδὲν ἀνύσει διὰ τὸ ἐπικοινωνεῖν τῷ Αἰγοκέρῳτι τὸ τῆς Εἰλειθυίας ζῶδιον ἀκέφαλον ὄν, ἐν δὲ ταῖς τελευταίαις ὥραις ἐκλείπουσα ἢ καὶ ἔχουσα τι μέρος τῆς ἐκλείψεως δύνει, στρατεύματα ἔξωθεν ἐπὶ τὴν Ἀσίαν ἐλεύσεσθαι καὶ ὁπότερον δυναστεῦον ἀπὸ τῶν τοῦ ἐτέρου ἰδίων ἐγκαταλειφθὲν ἀλώσεται, μετὰ χρόνον δὲ τίνα οἱ προεπιβουλεύσαντες τῷ δυνάστῃ τίσουσι δίκας. Ἐν δὲ τῷ Ὑδροχῳῷ Ἡλίου ἐκλείποντος κατὰ τὴν α' τρίωρον τῷ πρὸς εὐρον μέρει κακὰ σημαίνει—Μεσοποταμίᾳ, Ἀραβίᾳ, Συρίᾳ Κοίλῃ, Αἰγύπτῳ, Αἰθιοπίᾳ, Λιβύῃ καὶ τοῖς πρὸς ἐσπέραν πᾶσαν—καὶ ὄχλων ἔσεσθαι συστροφάς, κατὰ δὲ τὴν β' τρίωρον τοὺς καρποὺς βλαστήσαντας ἐπισινεῖς ἔσεσθαι καὶ ἔνυδρα πολλὰ ἀπολεῖσθαι, κατὰ δὲ τὴν τρίτην τρίωρον ἔριν καὶ στάσιν ἔσεσθαι Ἰταλίᾳ, Κιλικίᾳ, Λιβύῃ, Λακωνικῇ καὶ ταῖς ἐν αὐταῖς πόλεσι πρὸς ἀλλήλας, κατὰ δὲ τὴν τελευταίαν τρίωρον ὁμοίως τὰ αὐτὰ σημαίνει.

176 τῆς δὲ Σελήνης ἐκλείπουσης κατὰ μὲν τὴν α' τρίωρον ὅλης ἐκλελοιπυίας ἢ περὶ τὸ δίμοιρον μέρος παρὰ τῶν δυναστῶν τοῖς ἐν ἀκμῇ ἡλικίας πολλὰ ὀχληρὰ ἐπιταχθήσεσθαι καὶ βαρέα, καὶ ἐν τῇ β' δὲ τρίωρῳ ὁμοίως, ἐν δὲ τῇ γ' περὶ Κύπρον ἄτοπὸν τι ἔσεσθαι καὶ λυπηρὸν, Τυρρηνούς τε καὶ Ἰταλοὺς νόσοις περιπεσεῖσθαι χαλεπαῖς, ἐν δὲ τῇ τελευταίᾳ τρίωρῳ τοὺς ἐν τῇ περιχώρῳ Λίβυας τοῖς τὰς πόλεις οἰκοῦσι πολεμήσειν καὶ τοὺς καρποὺς αὐτῶν ὑπ' ἄλλων τρυγηθῆναι καὶ τὰς ὁδοὺς ἀποκλεισθῆναι. Ἐν δὲ τοῖς Ἰχθύσιν ἐκλείποντος τοῦ Ἡλίου ὅλου ἢ περὶ τὸ δίμοιρον μέρος ἐν τῇ α' τρίωρῳ τὸν τῆς Ἀσίας δυνάστην ὑπὸ βαρβάρων ταπεινωθήσεσθαι καὶ πολλὰ ἀποβαλεῖν καὶ μετὰ τριετίαν ἢ καὶ μικρῷ πλεον τὴν ἐξουσίαν ἄλλον παραλαβεῖν, περὶ δὲ δ' ἢ ε' ὥραν ἐκλείποντος ὑπὸ πολλῶν τὴν Αἴγυπτον καὶ τὴν Συρίαν ὀχληθήσεσθαι, ἐν ζ' δὲ καὶ ἡ'

χαλεπὰ πείσεσθαι Ἀρμενίαν, Καππαδοκίαν, Φρυγίαν, Ἰωνίαν, Λυδίαν, Ἑλλησποντον, ἐν δὲ ταῖς λοιπαῖς ὥραις θάνατον ἀνθρώποις ἔσεσθαι καὶ τοῖς Ἑλλήσιν ὑπὸ τῶν τὴν βαρβάρων οἰκούντων χώραν κάκωσιν πολλήν, τοῖς δὲ παραθαλασσίους τόποις λοιμόν. τῆς δὲ Σελήνης ἐκλείπουσης ἐν τῇ α' τριώρῳ Αἰγυπτίοις νόσους, φόνους, πράσεις, ἀλώσεις ἔσεσθαι δηλοῖ, ἐν δὲ τῇ β' τριώρῳ τῷ δυνάστῃ τῆς Αἰγύπτου πένθος ἐπὶ τέκνῳ καὶ νόσον χαλεπὴν καὶ ἐπισφαλῇ ἔσεσθαι, Κύπρον δὲ ὑπὸ ἀκρίδος λύμην ὑποστήσεσθαι, ἐν δὲ τῇ γ' τριώρῳ ληστὰς κατὰ θάλατταν ἔσεσθαι πανταχοῦ, ἐν δὲ τῇ τελευταίᾳ τριώρῳ ἰχθύων ἄλωσιν πανταχοῦ, Μήδοις δὲ πρὸς ἀλλήλους πόλεμον· Σελήνης ὁμοχρόου γενομένης τῷ ἄερί ἐν αὐτῇ τῇ ἐκλείψει θάνατον ἀνθρώπων ἔσεσθαι πανταχοῦ. Καθόλου δὲ ἐσημειώσαντο ἐν Αἰγοκέρῳ, Ὑδροχόῳ, Ἰχθύσι καὶ Κριῷ ἐκλείψεως γενομένης βασιλεῦσιν ἐπισημαίνειν, ἐν Παρθένῳ δὲ καὶ Ζυγῷ καὶ Σκορπίῳ καὶ Τοξότῃ ἱεροῖς τόποις καὶ κοινοῖς καὶ χώραις ἐλώδεσιν, ἐν Ταύρῳ δὲ καὶ Διδύμοις καὶ Καρκίνῳ καὶ Λέοντι ὄχλων ἀκαταστασίας καὶ ταραχὰς καὶ ἔρεις.

177 ἐὰν δὲ ἐν τῷ αὐτῷ καὶ ἐνὶ ζῳδίῳ ἅμα γένηται ἔκλειψις Ἥλιου τε καὶ Σελήνης παρετηρήσαντο γίνεσθαι τὰ συμπτώματα ἐκ συγκράσεως ἐκατέρας τῶν ἐκλείψεων [κατὰ] τῶν προεκτεθειμένων ἀποτελεσμάτων. ἵνα δὲ μὴ μακρὸν τὸν ὑπομνηματισμὸν ποιήσωμεν, ἀφείσθω τοῦτο τοῖς εὐεπιβόλως ἀφ' ἑαυτῶν δυναμένοις ἐπιγνῶναι. <ιθ'> Περὶ τῶν ἐν ταῖς ἐκλείψεσι σημείων Τὰ δὲ ἐν ταῖς ἐκλείψεσι γινόμενα σημεῖα προσκείσθω τῷ μέρει τούτῳ. ἐὰν οὖν ἐκλείψεως σεληνιακῆς γενομένης ἀστέρες διὰ τῶν εἰς τὸ ἐκλελοιπὸς μέρος, μάχην πολεμίων δηλοῦσι κατὰ τὴν χώραν τὴν προσωκειωμένην τῷ ζῳδίῳ καθ' ὃ ἡ ἐκλείψις γέγονεν· ἐὰν δὲ ὄμβρος ἐπιγένηται ἐν ἐκλείψει Ἥλιου ἢ Σελήνης, νόσους θανατηφόρους ἔσεσθαι μηνύει. Ἐὰν δὲ Ἥλιος ἐκλείπων ὅλος ἐν Κριῷ ἀμαυρὸς γένηται ὡς κάτοπτρον ἢ ὡς αὐγὰς Σελήνης ἔχων ἄνευ ἀκτίνων, ἐν Συρίᾳ μεγάλων ἀνθρώπων καὶ ἐνδόξων ἀπώλειαν σημαίνει. ἐν δὲ Ταύρῳ ἐὰν τοιοῦτος φανῇ, ἐπὶ δύο ἡμέραις ἢ καὶ πλείοσιν ἐπιτατικώτερον ἔσεσθαι τὸ εἰρημένον σύμπτωμα· ἐὰν δὲ ἐρυθρὸς γενόμενος ὡς καὶ δι' ὅλης τῆς ἡμέρας τὸ ἔδαφος ἀνταυγεῖν αἰμωπὸν, φθορὰν καρπῶν καὶ ἀνθρώπων πολλῶν ἔσεσθαι φόνους δηλοῖ καὶ πολλαχοῦ. ἐὰν δὲ ἐν Διδύμοις αἱματώδης ὀφθῇ ἀνατέλλων ἢ καὶ δύνων, Λιβύῃ καὶ Κιλικίᾳ πολλὰ κακὰ σημαίνει καὶ καρπῶν ἀφορίαν.

178 ἐν Καρκίνῳ δὲ αἱματώδης γενόμενος ταραξεί τὴν Ἰνδῶν καὶ Σύρων καὶ Αἰγυπτίων βασιλείαν. ἐν δὲ Παρθένῳ σφαγὰς ἔσεσθαι καὶ ὄχλων ἐπαναστάσεις κατὰ τοῦ ἡγουμένου. ἐν Ζυγῷ δὲ ἐρυθρὸς γενόμενος τοὺς ὄχλους τῆς Λιβύης ἀποστατήσιν τοῦ ἡγουμένου· ἀμυδρὸς δὲ γενόμενος ἐν τῷ ἀνατέλλειν πόλεμον ἔσεσθαι καὶ στενοχωρίαν ἔν τε Λιβύῃ καὶ Κιλικίᾳ καὶ Ἰταλίᾳ καὶ Φοινίκῃ καὶ τοῖς πρὸς ἐσπέραν οἰκοῦσιν. ἐν δὲ Σκορπίῳ Λιβύῃ καὶ Αἰθιοπίᾳ κακόν τι σημαίνει. ἐν δὲ Τοξότῃ οἷα κομήτης ἀνατείλας ἐρυθρὸς τῷ τῆς Ἀσίας ἡγουμένῳ πόλεμον σημαίνει· ἐὰν δὲ τὴν κόμην πρὸς βορρᾶν ἀποτείνη, λύπας καὶ δενδρικῶν καρπῶν ἀφορίας ἀποτελέσει. ἐν δὲ Αἰγοκέρῳ ἀμαυρωθεὶς τῷ ἡγεμόνι Αἰγύπτου καὶ τοῖς ὑπ' αὐτὸν δεινὰ καὶ θόρυβον σημαίνει. ἐν δὲ Ὑδροχόῳ γενόμενος ἐρυθρὸς ἐπιθήσεσθαι τὰ στρατόπεδα τοῖς κατὰ νότον φίλοις τοῦ βασιλέως. ἐὰν δὲ ἐν τοῖς Ἰχθύσι κομήτης γένηται ἢ ἄλλος τις ἱερὸς ἀστήρ ὀφθῇ ἐκ τῶν διαττόντων, ἐν Αἰγύπτῳ καὶ Συρίᾳ φόνους καὶ στάσεις ἔσεσθαι καὶ πολλὰ παράδοξα καὶ τερατώδη καὶ ἐπὶ πολὺν χρόνον. Ἐπὰν δὲ ἐν Κριῷ τοῦ Ἥλιου ὄντος ἀστέρες ὀφθῶσιν ἡμέρας οὔσης, ἐπαναστάσεις καὶ σφαγὰς μηνύουσιν. ἐὰν δὲ ἐν Τοξότῃ ἡμέρας οὔσης ἀστήρ φανῇ, πόλεμον ἐν Αἰγύπτῳ καὶ Ἀσίᾳ προαγορεύει. ἐὰν δὲ ἐν Αἰγοκέρῳ τὸ ἱερὸν ἄστρον διαδράμῃ μέγα ποιοῦν φῶς, ταῖς παραθαλασσίους πόλεσι πρὸς νότον λύπας καὶ πῆματα σημαίνει.

179 <...> τοῖς ἐκεῖσε ἀνθρώποις καὶ κακῶν αὐξήσιν καὶ δόλους κεκρυμμένους. Τὰς δὲ γινομένας ὑπὸ γῆν τελείας ἐκλείψεις σεισμῶν αἰτίας ὑπάρχειν ὡς ἐπὶ τὸ πλεῖστον ἐσημειώσαντο. τό τε

βασιλικὸν τρίγωνον τὸ διὰ Κριοῦ καὶ Λέοντος καὶ Τοξότου βασιλεῦσι καὶ τῇ βασιλείῳ αὐλῇ· καὶ Ἡλίου μὲν ἐκλείποντος θάνατον τοῖς κατὰ ἀνατολὴν καὶ τὴν Ἀσίαν τυράννοις καὶ ἡγουμένοις σημαίνεσθαι, τῆς δὲ Σελήνης κατὰ τὴν Εὐρώπην καὶ δυσμᾶς, ἐξαιρέτως δὲ κατὰ τὸν Ὑδροχόον καὶ τὸν Λέοντα ἐκλείποντος τοῦ Ἡλίου στείρωσεις καὶ ξηράνσεις τῶν ποταμῶν καὶ τῶν ὑδάτων γίνεσθαι, κατὰ μὲν τὸν Ὑδροχόον τῶν κατ' ἄρκτον, κατὰ δὲ τὸν Λέοντα τῶν κατ' Αἴγυπτον καὶ μεσημβρίαν. τὰς τε τοῦ Ὠκεανοῦ κατὰ τε ἀνατολὰς καὶ δύσεις ὑποχωρήσεις, πλημμύρας τε καὶ ἀμπώτεις τοῦ τε Ἀτλαντικοῦ πελάγους καὶ τῆς Ἐρυθρᾶς θαλάσσης τὰς καθ' ἕκαστον νυχθήμερον γινομένας ὑπὸ τῶν τῆς Σελήνης ἀνατολῶν καὶ δύσεων σαλεύεσθαι καὶ κινεῖσθαι ἐκ βάθρων. <κ'> Περί ἐπισημασιῶν τῆς τοῦ Κυνὸς ἐπιτολῆς καὶ τῶν περὶ αὐτὴν ἀστέρων Παρετήρησαν δὲ οἱ παλαιγενεῖς σοφοὶ Αἰγύπτιοι καὶ τὰς τοῦ Κυνὸς ἐπιτολὰς ὅστις Αἰγυπτιακῶς Σωθὶς καλεῖται καὶ τὰ τούτων ἀποτελέσματα ἐξέθεντο, ὧν πλείστων ὄντων ἡμεῖς ἐνταῦθα παραθήσομεν ὀλίγα τε καὶ εὐσύνοπτα. Ἀνατέλλων οὖν ὁ ἀστὴρ χρυσοειδὴς εἰς ἅπαντα γίνεται σύμφορος· εὐφορίαν γὰρ καὶ τὰ κάλλιστα τῇ χώρᾳ μηνύει, τὰς τε ἀναβάσεις καὶ ἀποβάσεις τῶν ὑδάτων ἐν δέοντι καιρῷ καὶ κατὰ λόγον μηνύει, ὁμοίως τε καὶ τὸν σπόρον καὶ τὰ λοιπά.

180 σκοτεινοῦ δὲ τοῦ ἀστέρος ἀνατείλαντος πᾶν τούναντίον ἔσται καὶ τὰ γεννήματα ἐν σπάνει καὶ αἱ κύουσαι ἐκτρώσονται. Ἐπιτείλας δὲ ὁ ἀστὴρ μέγας καὶ λαμπρὸς βορέου πνέοντος καὶ τὴν ἀνάβασιν τῶν ὑδάτων κατὰ λόγον καὶ τὰ λοιπὰ ἐπὶ συμφέροντι μηνύει ἥτοι σπόρους ἐπιτηδεύουσιν καὶ εὐφορίαν, τῷ τε τῆς χώρας βασιλεῖ νίκην κατὰ τῶν ἀντιπάλων· μικρὸς δὲ καὶ στυγνὸς ἀνατείλας βορέου ὁμοίως πνέοντος ἐπιστρατεύσεσθαι τῇ χώρᾳ τοὺς ἐκτὸς καὶ ἀπαλλάξιν οὐ καλῶς, τὴν τε ἀνάβασιν τοῦ Νείλου ἔσεσθαι κατὰ λόγον, τὰς δὲ τιμὰς ἐλαττωθῆναι. μέγας δὲ καὶ λαμπρὸς λιβὸς ἢ νότου πνέοντος ἀμιξίας τε καὶ θανάτους, μετρίας τε ἀναβάσεις καὶ λιμὸν μηνύει. ἀνατείλας δὲ μέγας καὶ λαμπρὸς βορέου ἢ ἀπηλιώτου πνέοντος τὸν βασιλέα τῆς χώρας καταλείψει τὸν θρόνον αὐτοῦ καὶ ἀφανῆ γενήσεσθαι καὶ πόλεμον ἔσεσθαι· μικροῦ δὲ ἀνατείλαντος βορέου καὶ ἀπηλιώτου πνέοντος ἀνάβασιν κατὰ λόγον ἔσεσθαι, κρατηθῆναι δὲ τὴν Αἰθιόπων ὑπὸ τινος δυνατοῦ. μέλας δὲ ἀνατείλας λοιμὸν ποιεῖ, χλωρὸς δὲ νόσους, πυρρὸς δὲ πόλεμον καὶ σφαγὰς. Ἐπισκεπτέον δὲ καὶ τὴν Σελήνην καὶ τοὺς ἐκ τῆς ἀστέρας πῶς ἔχουσι σχήματός τε καὶ κινήσεως καὶ χρώματος πρὸς τὸν ἀστέρα ἐν τῇ ἐπιτολῇ αὐτοῦ. τὰ μὲν γὰρ χρώματα τὰ πάθη σημαίνουσιν, τὰ δὲ σχήματα καὶ ὁποῖα ἢ κινήσεις ἢ οἱ στηριγμοὶ ἰσχυροτέραν ἢ ἀδρανῆ τὴν ἐνέργειαν ἐργάζονται· πᾶς δὲ ἀστὴρ ἀπογειότατος μὲν ὧν ἐπικοινωνεῖ πῶς τῆς ἑαυτοῦ δυνάμεως τῷ ἀνωτέρῳ ἀστέρι, περιγειότατος δὲ μεταλαμβάνει τῆς τοῦ κατωτέρω, κατὰ τὰ μέσα δ' ἕκαστος κινούμενος κινήματα τὴν ἰδίαν ἔχει δύναμιν καθαρεύων τῆς τῶν ἄλλων ἀστέρων κοινωνίας, ὁ δὲ τοῦ Κρόνου ἀπογειότατος μὲν γινόμενος ψυκτικώτατος γίνεται καὶ τὰ ἐπὶ γῆς οὕτω συνδιατίθεται, ἢ δὲ Σελήνη περιγειοτάτη οὕσα τὰ τῇδε μᾶλλον συναλλοιοῖ ἢ περὶ ἐν ταῖς ἄλλαις αὐτῆς θέσεσιν, οἱ δὲ μεταξὺ ἀστέρες, ὡς ἔφην, ἐπικοινωνοῦσι τῆς ἀλλήλων δυνάμεως.

181 πρὸς οὖν τὰς κινήσεις αὐτῶν καὶ τὰς θέσεις ἐπισκοπητέον καὶ τὰς ἐνεργείας· ἕκαστος δ' αὐτῶν ἐν τοῖς στηριγμοῖς, καὶ μᾶλλον ἐν τῷ β', κρατύνει τὸ ἀποτέλεσμα ἑαυτοῦ· ἢ δὲ Σελήνη μετὰ τὰς τῶν ἀστέρων ἀπορροίας τὰς ἐπισημασίας εὐαισθητοτέρας ποιεῖται, καὶ οἱ λοιποὶ δὲ ἀστέρες πρὸς ἀλλήλους οὕτως ἔχουσιν. Ὁ δὲ τοῦ Ἄρεως καὶ ὁ τοῦ Κρόνου ἐν τοῖς τῆς Σελήνης ἐκλειπτικοῖς ὅροις τυχόντες ἄνευ ἀγαθοποιῶν λοιμῶν παραίτιοι γίνονται, μάλιστα περὶ τε τοὺς πόδας τῶν Διδύμων καὶ τὸ στῆθος τοῦ Καρκίνου τοὺς τε πρῶτους ἀστέρας καὶ τὴν Φάτνην καὶ τὸ τοῦ Λέοντος στῆθος καὶ [περὶ] τὸν ἐπὶ τοῦ μαστοῦ τῆς Παρθένου ἀμαυρὸν καὶ τὸν ἔσχατον τοῦ Ζυγοῦ καὶ τὸν νότιον τῶν ἐν τῇ Πλάστιγγι καὶ τοῦ Σκορπίου τὸ μέτωπον καὶ τοῦ Τοξότου κατὰ τοὺς περὶ τὴν χεῖρα ἀστέρας καὶ τοῦ Αἰγοκέρωτος τοὺς κατὰ τὴν οὐρὰν β. καὶ αἱ

ἐκλείψεις δ' ὁμοίως Ἡλίου καὶ Σελήνης ἐν τούτοις τοῖς μέρεσι γινόμεναι τὰ αὐτὰ ἐπισημαίνουσιν· ὑπὸ δὲ τῶν κακοποιῶν περισχεθεῖσαι, συγκακουμένου καὶ τοῦ Ἑρμοῦ, μὴ μαρτυρούντων τῶν ἀγαθοποιῶν, χαλεπώταται γίνονται, καὶ μάλιστα ἐν τοῖς τροπικοῖς αἱ γὰρ ἐπὶ τούτων ἐκλείψεις, καὶ μάλιστα αἱ τοῦ Ἡλίου, κοσμικὰ συμπτώματα ποιοῦσιν, αἱ δὲ ἐπὶ τοῦ Λέοντος κακώσεις βασιλέων καὶ ποταμῶν στειρώσεις. Παραφυλακτέον οὖν τὰς τε θερινὰς τροπὰς καὶ τὰς χειμερινὰς. ἐπισκοπητέον δὲ καὶ τὰς γινομένας συζυγίας ἔγγιστα τῶν τοιούτων τροπικῶν καὶ πῶς ἔχουσι πρὸς αὐτὰς οἱ ἄλλοι εἰς πλανώμενοι, καὶ οὕτω στοχάζεσθαι τοῦ μέλλοντος συμπτώματος.

182 Ἄρεως γὰρ μαρτυροῦντος μόνου κατὰ παρουσίαν ἢ διάμετρον ἢ τετράγωνον στάσιν, ὑπονοητέον ἰσχυροὺς καύσωνας καὶ ἐμπρήσεις κατὰ τὴν ὑποκειμένην χώραν ἢ προσωκείωται τὸ ζῳδιον καθ' ὃ ἡ συζυγία γέγονεν· Κρόνου δὲ μόνου μαρτυροῦντος ὁμοίως ἢ κατὰ παρουσίαν ἢ διαμετρικῶς ἢ τετραγωνικῶς, τὰ τοῦ Κρόνου ὑπονοητέον, τουτέστι πάγον καὶ ψυχρότητα, ὅθεν ἀναγκαῖον τὰς προγεγεννημένας συζυγίας πρὸ τῶν τροπικῶν καὶ ἰσημερινῶν σκοπεῖν καὶ τὰς μεταξὺ ἕως τῶν ἐφεξῆς τόπων μήπως ὑπὸ ἀγαθοποιῶν ἢ κακοποιῶν μαρτυρῶνται, καὶ πρὸς αὐτὰς τὴν τῆς ἐξῆς τριμήνου κατάστασιν λαμβάνειν, τὰ δὲ μηνιαῖα ἀπὸ τῆς κατὰ μῆνα συζυγίας σκοπεῖν, τὰ δὲ ἡμερήσια ἀπὸ τῶν τῆς Σελήνης μηνοειδῶν σχημάτων καὶ διχοτόμων καὶ ἀμφικύρτων καὶ πανσελήνων καὶ συνόδων. ἔτι δὲ οἱ εἰς πλανώμενοι ἐῷοι ὄντες καὶ προσθετικοὶ ἢ καὶ τινες ἐξ αὐτῶν (μάλιστα ὁ τῆς Ἀφροδίτης καὶ ὁ τοῦ Ἑρμοῦ) ἀναβάσεις τοῦ Νείλου καλὰς καὶ μεγάλας ποιοῦνται. παρετήρησαν δὲ καὶ ἕκαστον τῶν γὰρ Κρόνου, Διὸς καὶ Ἄρεως, ὅτι ἐῷοι καθεστῶτες ἀναβάσεις ποιοῦνται, ἐσπέριοι δὲ ὄντες καὶ ἐν δύσει τὸ ἐναντίον. Ὅσα δὲ ἀποτελοῦσιν οἱ πλάνητες ἐν τοῖς ἰβ' ζῳδίοις κατὰ τὴν τοῦ Κυνὸς ἐπιτολὴν ταῦτά ἐστιν. Κρόνος ἐν μὲν Καρκίνῳ ἐγκαταλείψει τὸν ἑαυτοῦ θρόνον τὸν τῆς Αἰγύπτου βασιλέα ἢ καὶ ἀποθανεῖσθαι σημαίνει, ἐν δὲ τοῖς βασιλείοις στάσεις γενήσεσθαι καὶ ἀλλαγὰς, τὴν δὲ ἀνάβασιν τοῦ Νείλου ὀλίγην καὶ σπάνιν γεννημάτων· ἐν δὲ Λέοντι εὐετηρίαν καὶ ἀνάβασιν, τῶν τε ἐκτὸς τόπων κάκωσιν, κτηνῶν δὲ πλῆθος, ἀνθρώπων μέντοι φθοράν· ἐν δὲ Παρθένῳ ἀμιξίαν καὶ ἀκαταστασίαν καθ' ὅλην τὴν γῆν, τοὺς τε κροκοδείλους ἀγριωτέρους ἔσεσθαι καὶ θανάτους πολλοὺς, ξηρῶν δὲ καρπῶν δαψίλειαν· ἐν δὲ Ζυγῷ πόλεμον ἐν Αἰγύπτῳ καὶ ἐπαναστάσεις, ἀνάβασιν τε τοῦ ποταμοῦ πολλὴν ἐν τῷ α' ἔτει, ἐν δὲ τῷ β' ὀλίγην, ἐν δὲ τῷ γ' γεννημάτων δαψίλειαν· ἐν δὲ Σκορπίῳ θανάτους καθ' ὅλην τὴν οἰκουμένην καὶ ἀνάβασιν καὶ ὀλιγοσιτίαν· ἐν δὲ Τοξότη ἀπώλειαν τῶν τῆς Αἰγύπτου ἡγεμόνων, ἀπογραφὰς τε ἀπορρήτους καὶ ἱεροσυλίας· ἐν δὲ Αἰγοκέρῳ πόλεμον ἐν Αἰγύπτῳ, τῶν τε βασιλέως φίλων ἀπώλειαν ἢ καὶ αὐτοῦ, τοὺς τε πένητας πλουτήσιν καὶ τοὺς πλουσίους πτωχεύσιν καὶ ἀναρχίαν ἔσεσθαι· ἐν δὲ Ὑδροχόῳ δύο βασιλεῖς πολεμήσιν χάριν τῆς ἀρχῆς πρὸς ἀλλήλους καὶ τὴν ἀρχὴν οὐκ εἰς παῖδας ἐλθεῖν, τὴν τε ἀνάβασιν ὀλίγην, τὸν δὲ σπόρον καὶ τὰ φυτὰ εὐκαρπῆσειν, λοιμὸν δὲ ἔσεσθαι· ἐν δὲ Ἰχθύσιν ἀνάβασιν πολλὴν καὶ θανάτους, τοῦ δὲ βασιλέως οἰκεῖον ἀπολέσθαι· ἐν δὲ Κριῷ ἐν παντὶ τῷ κόσμῳ πολλὰ ἔσσονται κακὰ καὶ ἀνθρώπων φθορά, γεννημάτων δὲ πλῆθος· ἐν δὲ Ταύρῳ ἀγαθὰ τῇ γῇ καὶ ἀνάβασιν πολλὴν καὶ τὸ ὕδωρ φθοροποιὸν καὶ νεωτέρων θανάτους· ἐν δὲ Διδύμοις θανάτους καθ' ὅλην τὴν οἰκουμένην, τὸν τε Νεῖλον συμμέτρως ἀνελθεῖν.

183 Τοῦ δὲ Διὸς ἐν Καρκίνῳ ὄντος κατὰ τὸν καιρὸν τῆς τοῦ Κυνὸς ἐπιτολῆς ἐπισημαίνεται τὸν βασιλέα μὴ ἀληθεύειν πρὸς τοὺς φίλους, ἀνάβασιν τε ἔσεσθαι καὶ σίτου εὐφορίαν· ἐν δὲ Λέοντι κακωθήσεσθαι τὸν βασιλέα καὶ φίλον αὐτοῦ ἀποβαλεῖν θανάτῳ, ἀνάβασιν τε γενήσεσθαι καὶ βροχὰς, κριθῆς τε καὶ ὀλ[λ]ύρας κάκωσιν· ἐν δὲ Παρθένῳ καὶ Ζυγῷ καὶ Σκορπίῳ τὸν βασιλέα τῆς Αἰγύπτου καταλείψει τὸν ἑαυτοῦ θρόνον καὶ ἀκαταστατήσιν, τὴν δὲ γυναῖκα αὐτοῦ ἀλκιμωτέραν ἔσεσθαι, ἐν δὲ τοῖς ἔξω τόποις ἔσεσθαι γεννήματα· ἐν δὲ Τοξότη ἀκαταστασίαν

καὶ ἀνάβασιν εὐτακτον· ἐν δὲ Αἰγοκέρωτι ἀντιπαρατάξασθαι τινὰ τῷ βασιλεῖ καὶ νικήσῃν, τὸν δὲ βασιλέα ἐπὶ ἡμέρας τινὰς φυγεῖν καὶ πάλιν ἐπανήξῃν· ἐν δὲ Ὑδροχώῳ ἰσχυρὸν τὸν βασιλέα ἔσεσθαι καὶ ἀνάβασιν καὶ πανουργίαν τινὸς τῶν τοῦ βασιλέως· ἐν δὲ Ἰχθύσιν ἀνάβασιν εὐθετον καὶ βασιλέως τελευτήν, ἐν δὲ τῇ Ἑλυμαΐδι χώρα γεωργῶν ἀπώλειαν· ἐν δὲ Κριῶ μεγάλην ἀνάβασιν καὶ εὐετηρίαν, τὸν δὲ τῆς Συρίας ἡγούμενον ἀπολεῖσθαι· ἐν δὲ Ταύρῳ ἀγαθὰ καὶ κτηνῶν πλῆθος· ἐν δὲ Διδύμοις ἀνάβασιν καὶ εὐετηρίαν, ἀρρωστίας δὲ ἔσεσθαι.

184 Ὁ δὲ τοῦ Ἄρεως ἐν Καρκίνῳ ἀνάβασιν σημαίνει καὶ εὐετηρίαν καὶ ὑπερέχοντος προσώπου ἀπώλειαν, ἐν δὲ τοῖς ἔξω μέρεσιν ἀβροχίαν· ἐν δὲ τῷ Λέοντι καρπῶν ἀφθονίαν καὶ ὄψιμον τὴν ἀνάβασιν· ἐν δὲ Παρθένῳ τὰ ἐν Συρίᾳ καὶ ἐν Αἰγύπτῳ καλῶς ἔξῃν· ἐν δὲ Ζυγῷ τὴν ἀνάβασιν κατὰ λόγον καὶ εὐφορίαν τῶν ξηρῶν καρπῶν, θάνατον δὲ ταῖς τικτούσαις· ἐν δὲ Σκορπίῳ λοιμὸν ἐν Αἰγύπτῳ καὶ βροντὰς καὶ χάλαζαν· ἐν δὲ Τοξότη ἀταξίαν κατὰ τὴν Συρίαν· ἐν δὲ Αἰγοκέρωτι μεγάλην ἀνάβασιν, τοὺς τε κροκοδείλους παύσεσθαι τῆς πολλῆς ἀγριότητος, θάνατον δὲ καὶ λοιμὸν κατὰ τὴν χώραν· ἐν δὲ Ἰχθύσι θάνατον βασιλέως καὶ ἀνάβασιν μετὰ τὸ ἀνανθῆναι· ἐν δὲ Κριῶ τὸν τῆς Ἑλυμαΐδος χώρας ἡγούμενον τελευτήσῃν καὶ τὸν παῖδα αὐτοῦ διαδέξεσθαι· ἐν δὲ Ταύρῳ ἀνάβασιν κατὰ λόγον καὶ εὐφορίαν· ἐν δὲ τοῖς Διδύμοις ἀκαταστατήσῃν τὴν Συρίαν καὶ ἀνωμαλίαν ἔσεσθαι. Ὁ δὲ τῆς Ἀφροδίτης ἐν τῷ Καρκίνῳ ἀγαθὰ τῇ Αἰγύπτῳ καὶ ἀνάβασιν, τῶν δὲ ἡγουμένων ἀπώλειαν· ἐν δὲ Λέοντι ὄχλων συνόδους, τῶν τε κουφισμούς· ἐν δὲ Παρθένῳ τῶν ξηρῶν καρπῶν πλεονασμόν, αὐξησὶν τε τοῦ γένους τῶν γυναικῶν καὶ μοιχείας. Ὁ δὲ τοῦ Ἑρμοῦ ἐν μὲν τῷ Λέοντι ἀνάβασιν καὶ σίτον πολύν· ἐν δὲ τῇ Παρθένῳ σπόρον καλὸν καὶ εὐετηρίαν καὶ ἀλκὴν τῇ ἀρχῇ Συρίας. Ἐκ δὲ τῶν εἰρημένων τὰς συγκράσεις τῶν ἀποτελεσμάτων ποιητέον ὅταν ἐν τῷ αὐτῷ ζώδιῳ τύχωσιν ὄντες ἢ τινες αὐτῶν ἐν τῷ καιρῷ τῆς τοῦ Κυνὸς ἐπιτολῆς.

185 ἡ δὲ Σελήνη τυχοῦσα μετὰ Κρόνου ἐν τῇ τοῦ Κυνὸς ἐπιτολῇ ἐπισημαίνει τῇ χώρᾳ ἣ προσωκείωται τὸ ζώδιον ἐφ' οὗ τυγχάνουσι πόλεμόν τε καὶ λοιμὸν καὶ τὰ τικτόμενα ζῶα φθαρῆσεσθαι· σὺν τῷ Διὶ δὲ οὐσα ἡ Σελήνη θάνατον μεγάλων ἀνδρῶν, εἰρήνην δὲ καὶ εὐφορίαν· σὺν τῷ Ἄρει δὲ μέγαν καὶ χολώδη λοιμὸν καὶ πόλεμον καὶ ἐμπρησμούς· σὺν δὲ τῷ τῆς Ἀφροδίτης νόσους γυναικῶν καὶ ἐκτρώσεις· σὺν δὲ τῷ τοῦ Ἑρμοῦ ἐπίνοσον τὸν καιρὸν νέοις καὶ ἐφήβοις. ἐπισκοπητέον δὲ τὸ ζώδιον τίνι χώρᾳ προσωκείωται καὶ εἰς ποῖον μέλος παραλαμβάνεται, καὶ οὕτω καταστοχάζεσθαι τῶν νοσημάτων. καὶ τὰς ἀνέσεις δὲ καὶ ἐπιτάσεις ἔκ τε τῶν τῆς Σελήνης φωτισμῶν καὶ τῆς τῶν ἀστέρων φάσεώς τε καὶ δύσεως συνορατέον. Ἐτι δὲ παρετήρησαν οἱ Αἰγύπτιοι κατὰ τὰς τοῦ Κυνὸς ἐπιτολάς βροντῶν γενομένων ἀπὸ τῆς α' ἡμέρας ἄχρι τῆς ζ' πάγκακα ἔσεσθαι τῇ Αἰγύπτῳ καὶ ἀφορίαν, βροχὰς τε ἀνωμάλους καὶ τοῦ ἀέρος χειμῶνα. μεγάλου δὲ καὶ λευκοῦ ἀνατείλαντος τοῦ ἀστέρος καὶ διαπορευομένου τῷ χρώματι ὡς τὰ κύματα, μέγαν τὸν Νεῖλον ἔσεσθαι καὶ εὐφορίαν· πυρροῦ δὲ ὄντος καὶ μιλτώδους πόλεμος ἔσται. ἐὰν δὲ μεγάλου ὄντος σύνεγγυς αὐτοῦ ἀστέρες ὡς μέλανες ὀφθῶσιν, λιμὸς ἔσται καὶ σπάνις καρπῶν κατὰ πᾶσαν τὴν γῆν. ὀφθείσης δὲ μικρᾶς γραμμῆς νεφελοειδοῦς ἀποτεϊνούσης ἀπὸ τοῦ ἀστέρος ἐπὶ ἀπηλιώτην, τοῦ ἄκρου τῆς γραμμῆς πυρώδους ὄντος, ταραχὴ ἔσται καὶ ὁ σμικρότατος τῶν κρᾶτων περιέσται τοῦ μείζονος· γενομένης δὲ τῆς γραμμῆς πυρρᾶς καὶ μακροτέρας καὶ πρὸς βορρᾶν ἀποτεϊνούσης ἀπὸ νότου καὶ τοῦ ἄκρου λιγνυώδους ὄντος, πόλεμον καὶ θάνατον σημαίνει πάσῃ χώρᾳ. <κα> Περὶ μοίρας ὠροσκοπούσης ἐν τῇ συλλήψει Μετὰ τὸ ἐκθεῖναι τὴν τοῦ Πτολεμαίου μέθοδον αὐταῖς λέξεσιν ἐπάγει.

186 (1t) ταῦτα μὲν ὁ Πτολεμαῖος ἐντέχνως πάνυ καὶ φυσικῶς περὶ τῆς ὠροσκοπούσης μοίρας κατὰ τὸν καιρὸν τῆς συλλήψεως ἐκτίθεται, πλὴν καὶ ἡμεῖς ἐκθήσομεν ἐνταυθοῖ καὶ τὰ παρ' ἄλλοις περὶ ταύτης λεγόμενα φιλοκαλίας χάριν ὑπὲρ τοῦ τὸν ὠροσκόπον παχυμερῶς εὐρίσκειν εἰ καὶ μὴ

αὐτὴν τὴν μοῖραν δυνατὸν ἀκριβῶσαι καθὼς ὁ θεῖος εἶρηκε Πτολεμαῖος. φασὶν οὖν τὰς μεταξὺ τῆς πρὸ τῆς σπορᾶς γενομένης συζυγίας καὶ τῆς γενεθλιακῆς ἐποχῆς τοῦ Ἥλιου συναγομένας μοίρας ἐκβάλλοντας ἀπ' αὐτοῦ τοῦ ζωδίου καθ' ὃ ἐστὶν ἢ τοῦ Ἥλιου ἐποχή, ἐκάστῳ ζωδίῳ διδόντας μοῖραν α· εἰς δ' ἂν καταντήσῃ ζώδιον ὁ τῶν μοιρῶν ἀριθμὸς, ἐκεῖνο τὸ ζώδιον φάσκειν παχυμερῶς ὠροσκοπεῖν κατὰ τὸν καιρὸν τῆς σπορᾶς. ὁ δὲ Ἀνουβίων οὕτω λέγει· σκέπτου τὸν οἰκοδεσπότην τοῦ ζωδίου ἐν ᾧ ἐστὶν ὁ Ἥλιος ἐπὶ τῶν ἡμερινῶν γενέσεων καὶ ἀπ' αὐτοῦ ἀρίθμει τὰ ζώδια ἕως τοῦ οἰκοδεσπότη τοῦ ζωδίου ὃ ἐπέχει τῆνικαῦτα ἢ Σελήνη, καὶ τὴν ποσότητα τῶν ζωδίων ἔκβαλε ἀπὸ τοῦ ζωδίου ἐν ᾧ ἐστὶν ὁ Ἥλιος· καὶ εἰς δ' ἂν ἐκπέσῃ ζώδιον ὁ ἀριθμὸς, ἐκεῖνο ἦν τὸ ὠροσκοποῦν τὴν ὥραν τῆς σπορᾶς. ἐπὶ δὲ τῶν νυκτερινῶν γενέσεων ἀπὸ τοῦ ζωδίου ἄρξου τοῦ κατὰ τὴν ἐποχὴν τῆς Σελήνης καὶ ἔκβαλε τὴν ποσότητα τῶν ζωδίων τῶν μεταξὺ τῶν οἰκοδεσποτῶν καὶ αὐτῶν ἐν οἷς εὐρίσκονται οἱ οἰκοδεσπότες· καὶ εἰς ὅπερ ἂν ζώδιον καταλήξῃ ὁ ἀριθμὸς, ἐκεῖνο λέγε ὠροσκοπεῖν κατὰ τὴν σποράν. ἔαν δὲ ὁ Ἥλιος τύχῃ, φησὶν, ἐν ἀρχῇ τῶν ζωδίων, σκοπεῖν χρὴ μὴ ἢ ὁ ὠροσκόπος ἢ εἰς τὸ διάμετρον τῆς τοιαύτης ποσότητος ἢ εἰς τὸ τετράγωνον.

187 αὕτη δὲ ἡ μέθοδος συμφωνεῖ ἡμῖν σχεδὸν ἐπὶ πάντων, πλὴν ἐκθετέον καὶ ἑτέραν μέθοδον πάνυ συμφωνοῦσαν. Προδεδοσθαι χρὴ τὸ ἐν ἡμέρᾳ τετέχθαι τὸν ζητούμενον ἢ ἐν νυκτί· καὶ τούτου δεδομένου σκοπεῖν τὴν τοῦ Ἥλιου μοῖραν, καὶ ταύτη ἀπὸ μὲν τοῦ Θῶθ ἕως τοῦ Ἀθὺρ [καὶ αὐτοῦ] προστιθέναι μοίρας β [?] , ἀπὸ δὲ τοῦ Φαμενώθ ἕως τοῦ Μεσσηρῆ ἀφαιρεῖν β [?] . καὶ τὴν γινομένην οὕτω ποσότητα τῶν μοιρῶν τοῦ Ἥλιου ἰβ ποιοῦντας ἐκβάλλειν ἀπὸ τῆς τοῦ Ἥλιου μοίρας· καὶ εἰς δ' ἂν ἐκπέσῃ ζώδιον ὁ ἀριθμὸς, ἐκεῖνο λέγειν ὠροσκοπεῖν κατὰ τὴν σποράν ἢ ἐν τῶν λοιπῶν β ζωδίων τῶν τριγωνικῶς αὐτῷ συσχηματιζομένων. Ἔστω δὲ τὸ περὶ τούτου δι' ὑποδείγματος σαφηνείας χάριν. ἐγεννήθη τις ἐν ἡμέρᾳ κατὰ τὴν λ' τοῦ Ἀθὺρ τοῦ Ἥλιου ἐπέχοντος Τοξότου μοίρα δ'· ταύταις ταῖς δ' μοίραις προσέθηκα β [?] καὶ ἐγένοντο ς [?] . αἱ δὲ ς [?] δωδεκαπλασιασθεῖσαι ἐγένοντο οη· ταύτας ἐκβάλλων ἀπὸ τῆς τοῦ Ἥλιου μοίρας καταντῶ περὶ τὰ τελευταῖα τοῦ Ὑδροχόου. ὠροσκοπεῖ οὖν κατὰ τὴν σποράν ἢ ὁ Ὑδροχόος ἢ οἱ Δίδυμοι ἢ ὁ Ζυγός. ἀλλὰ τοῦ Ἥλιου περὶ τὰς ἀρχὰς τοῦ Τοξότου τυγχάνοντος ἀπ' αὐτοῦ ἕως τῆς ἀρχῆς τῶν Διδύμων τὸ ὑπὲρ γῆν ἡμισφαίριον τῆς ἡμέρας ἐστίν· οὐκ ἄρα ἐν τοῖς Διδύμοις ἔσται ὁ ὠροσκόπος· ἀλλ' οὐδὲ ἐν τῷ Ζυγῷ δυνατὸν εἶναι διὰ τὸ καὶ τὸν Ζυγὸν ὑπὸ γῆν εἶναι. πιστεύτεον οὖν ἐν τῷ Ὑδροχῷ μόνῳ πίπτειν τὸν ὠροσκόπον. ἔαν δὲ ποτε δύο ζώδια τοῦ τριγώνου ὑπὲρ γῆν ἢ εἰς ἃ ὑπονοοῦμεν εἶναι τὸν ὠροσκόπον, καταστοχαζόμεθα ἐκ τοῦ εἵδους τοῦ ἀνθρώπου ποίῳ μᾶλλον τῶν ζωδίων ἀπείκασται, καὶ πρὸς ἐκεῖνο ἀποφαινόμεθα.

188 Κριοῦ μὲν γὰρ ὠροσκοποῦντος οἱ τικτόμενοι τοιοῦτοί εἰσι τῷ εἶδει· ὀστώδεις, δασεῖς καὶ μέσοι μᾶλλον ἢ εὐμήκεις, ἐνίοτε δὲ καὶ τῷ προσώπῳ κάτω κύπτοντες καὶ δειλοὶ καὶ παῖκται καὶ αἰσχρολόγοι. τοῦ δὲ Ταύρου σιμοί, ταυρόφθαλμοι, ὑπομέλανες, πλατυμέτωποι, πλατύρρινοι, ἀνεσταλμένοι, ἔσθ' ὅτε φαλακροὶ καὶ μικρὰ ὦτα ἔχοντες, ὑποκριταί, ψευδεπιεικεῖς, τὰ χεῖλη ἐνίοτε μείζονα ἔχοντες τοῦ συμμέτρου καὶ τοὺς μυκτῆρας μεγάλους καὶ τὰς ὀφρὺς· τὰ δὲ ἔσχατα αὐτοῦ κιναίδους ποιεῖ. τῶν δὲ Διδύμων ὠροσκοποῦντων οἱ γεννώμενοι σύμμετροι τῷ σώματι, ἐπίρρινοι, ἔσθ' ὅτε οὗλοι καὶ μεγάλα ὦτα ἔχοντες καὶ τοῖς ὤμοις εὖσαρκοι. ὁ δὲ Καρκίνος ποιεῖ ὀστώδεις, στρογγυλοπροσώπους, ἔσθ' ὅτε μέλανας ὡς πρὸς τὸ κλίμα καὶ ἀναφαλαντίας, τοὺς δὲ ὀδόντας πολλοὺς, ἔσθ' ὅτε τὸ δὲ μῆκος ἀσύμμετρος (καὶ γὰρ τὰ κάτωθεν μέρη μείζονα ἔχουσιν, τὰ δὲ ἄνωθεν ἐλάσσονα), καὶ τὴν γαστέρα ἔχουσιν ὑπὸ τὸ στήθος προκύπτουσιν καὶ αὐτὸ τὸ στήθος πλατὺ καὶ τοὺς ὀφθαλμοὺς ὑποκεχυμένους, μάλιστα ὅσοι τὸν ὠροσκόπον ἐγγὺς ἔχουσι τῆς Φάτνης νεφελοειδοῦς οὐσῆς. ὁ δὲ Λέων γλαυκοὺς, πυρ <ρ> ὄτριχας, ἰσχυροὺς, ὑποκύρτους, πλατεῖς τὰ ἄνωθεν καὶ δυσειδεῖς, μάλιστα τοὺς ἐν ταῖς πρώταις μοίραις τικτομένους, ποιεῖ δὲ ὅλως καὶ παχυρρίνους καὶ λεοντοπροσώπους, τρώκτας,

λεπτούς τὰς κνήμας, ἐν δὲ ταῖς τελευταίαις μοίραις περὶ τὴν ῥάχιν ψιλοὺς τὰς τρίχας, ἀναφαλαντίας, ἔσθ' ὅτε καὶ κιναίδους. ἡ δὲ Παρθένος συμμέτρους τῇ ἡλικίᾳ καὶ μᾶλλον μικροὺς, εὐπλάστους, μακροκοιλίους καὶ ὀρθοὺς καὶ κοσμίους. ὁ δὲ Ζυγὸς εὐοφθάλμους, ὑπομέλανας, ἔσθ' ὅτε καὶ μακροὺς καὶ οὖλους τὰς τρίχας, δικαίους καὶ γνωστικούς. ὁ δὲ Σκορπίος μικροφθάλμους, ὠχρούς, ὧτα μικρὰ ἔχοντας, ἔσθ' ὅτε μαδαροὺς τὸ γένειον ἢ γλαυκοὺς τοὺς ὀφθαλμούς, τὴν δὲ φάρυγγα ἐξέχουσιν ἔχοντας καὶ τοὺς ὦμους πλατεῖς, μακροσκελεῖς καὶ ὠκεῖς, φθονεροὺς καὶ ἄρπαγας· τὰ δὲ ἔσχατα περὶ τὸ κέντρον ποιεῖ κιναίδους, ἔσθ' ὅτε δὲ καὶ τινες ἔχοντας ὑποχύσεις ἐν τοῖς ὀφθαλμοῖς διὰ τὸ νεφέλιον τὸ περὶ τὸ κέντρον ποιεῖ δὲ καὶ ἀναφαλαντίας.

189 ὁ δὲ Τοξότης μακροὺς τοῖς μηροῖς, ταῖς δὲ κνήμαις εὐπλάτους, εὐγενεῖους, προγᾶστορας, εὐχρόους, ταχεῖς, εὐκολύμβους, φιλοῦντας τὸ ὀχεῖσθαι ζῶα, φαλακροὺς· τὰ δὲ τελευταῖα ποιεῖ κιναίδους, ἔστι δ' ὅτε καὶ τοὺς πώγωνας προπολιοῦντας. ὁ δὲ Αἰγόκερος μικροφυεῖς ποιεῖ, μάλιστα ἐν ταῖς πρώταις μοίραις, καὶ κούφους τὸ στῆθος, λεπτοὺς τὰ σκέλη, ὀξυπώγωνας, ἔσθ' ὅτε δασεῖς τὰ σκέλη, ὀστώδεις, κάτω κύπτοντας, ἀσελγεῖς. ὁ δὲ Ὑδροχόος εὐσώμους, εὐγενεῖους, εὐυπολήπτους, ἔσθ' ὅτε καὶ προγᾶστορας καὶ τινες ἔχοντας τὴν μίαν κνήμην μεῖζονα τῆς ἐτέρας. οἱ δὲ Ἰχθύες ποιοῦσιν εὐρυτέρους τοῖς ὦμοις, εὐτριχας, λευκοὺς, τὸ μέτωπον καὶ μέγα καὶ στενὸν ἔχοντας, ἔσθ' ὅτε καὶ προκύπτον, μελανοφθάλμους, βραδέως φθεγγομένους, ἰδιοπράγμονας. Ταῦτα μὲν καὶ τὰ τοιαῦτα σημαίνει τὰ ζῴδια αὐτὰ καθ' ἑαυτὰ ὠροσκοποῦντα, τυχόντες δὲ ἐν αὐτοῖς καὶ οἱ πλανώμενοι ἕκαστος πρὸς τὸ ἑαυτοῦ ἰδίωμα μεταποιεῖ πως. Κρόνος μὲν γὰρ μέλανας ποιεῖ, δυσειδεῖς τε καὶ αὐχμηροὺς, Ἄρης δὲ ξανθοὺς, γλαυκοφθάλμους, τετανότριχας, γοργοὺς, ὧτα μικρὰ ἔχοντας, Ζεὺς δὲ λευκοὺς, εὐσάρκους, μεγαλοφθάλμους, εὐπώγωνας, ἀγαθοὺς τῷ τρόπῳ, ἡ δὲ Ἀφροδίτη σὺν τούτοις οἷς ποιεῖ ὁ Ζεὺς ποιεῖ καὶ ἄβρους καὶ εὐόπτους, ὁ δὲ Ἑρμῆς ἰσχνούς, ὠχρούς, συμμέτρους καὶ οὐλοκόμους, καλοὺς τε καὶ γενναίους, ὁ δὲ Ἥλιος καὶ ἡ Σελήνη συντρέπονται μὲν οἷς ἂν ἐντύχωσιν, ἰδίᾳ δὲ ὁ Ἥλιος εὐτραφεῖς καὶ εὐεκτοῦντας ποιεῖ, ἡ δὲ Σελήνη εὐκράτους καὶ εὐσάρκους.

190 Ἐκ μὲν οὖν τῶν προλελεγμένων τῆς τε τῶν ζῴδιων φύσεως καὶ τῶν πλανωμένων παχυμερῶς μὲν ἔστιν εὐρεῖν τὸ ὠροσκοποῦν ζῴδιον κατὰ τὴν ὥραν τῆς σπορᾶς τῇ συνεχεῖ πείρᾳ καὶ γυμνασίᾳ, χρωμένους τῇ τῶν ζῴδιων τε καὶ ἀστέρων φύσει καὶ τοῖς κλίμασιν ἐπὶ τῶν ἡδὴ τελειωθέντων ἀνθρώπων, ἐξακριβοῦντες δὲ τὴν ὠροσκοποῦσαν μοῖραν κατὰ τὴν τοῦ θεοῦ Πτολεμαίου μέθοδον σχεδὸν ἐπὶ πάντων εὐρίσκομεν ἀληθεύουσιν. <κβ'> Περὶ γονέων Μετὰ τὸ ἐκθεῖναι τὰ τῷ θεῷ Πτολεμαίῳ περὶ τούτου κατὰ λέξιν εἰρημένα φησίν. τὸν μέντοι χρόνον τῆς κατὰ τὸ ἀποτελούμενον ἐκβάσεως εὐρίσκομεν ἔκ τε τῆς κολλήσεως τῶν ποιούντων ἀστέρων ἥτοι σωματικῶς ἢ καὶ κατ' ἀκτῖνα καὶ τῶν ἀνατολῶν τῶν ζῴδιων ἐφ' ὧν τυγχάνουσιν οἱ γονικοὶ τόποι. καὶ ταῦτα μὲν εὐρίσκομεν συμφωνοῦντα οἷς ἐκτίθεται φυσικῶς τε καὶ θαυμαστῶς σκεπτόμενος ὁ θεὸς οὗτος ἀνὴρ. Ὁ δὲ Δωρόθεος συμβουλεύει τοὺς τριγωνοκράτορας τῶν φώτων σκοπεῖν καὶ αὐτὰ τὰ φῶτα ἐν ποίοις τόποις τυγχάνουσι καὶ μοίραις καὶ τίνες τῶν ἀστέρων σύνεισιν ἢ ὀρῶσιν, καὶ πρὸς τούτους ἀποφαίνεσθαι περὶ ἑκατέρου τῶν γονέων, Ἥλιου μὲν δηλονότι σημαίνοντος τὰ περὶ τὸν πατέρα, Σελήνης δὲ τὰ περὶ τὴν μητέρα. ἐὰν μὲν γὰρ συνῇ ὁ Ἥλιος ἀγαθοποιοῖς τόποις καὶ ἄστρασιν, ὑπονοητέον εὐτυχῇ καὶ πλούσια τὰ περὶ τὸν πατέρα καὶ αὐτῷ τῷ τέκνῳ τὰ πατρῶα φυλαχθήσεσθαι, ὁμοίως δὲ καὶ ἡ Σελήνη ἐν τοιούτοις τυχοῦσα τὰ αὐτὰ περὶ τὴν μητέρα σημαίνει. τὸ δ' ἐναντίον συμβήσεται ἐν τοῖς ἐναντίοις εὐρεθέντων τῶν φώτων (τουτέστι κακωθέντων)· εἴωθε γὰρ πρὸς ταῖς δυσπραγίαις καὶ σίνη ἐν τοῖς σώμασι τῶν γονέων ἐμφαίνεσθαι.

191 ἐν δὲ ταῖς ἐσχάταις μοίραις τῶν ζῴδιων τυχόντα τὰ φῶτα, μάλιστα τῶν κακοποιῶν ὁρώντων, ἄδοξα τὰ περὶ τοὺς γονεῖς σημαίνει, ὁμοίως δὲ καὶ ἐν τοῖς ἐκλειπτικοῖς ὅροις τυγχάνουσα ἢ

Σελήνη, καὶ ἐν ἀγαθοποιῷ ὁρίοις ἦ. Ὁ μέντοι τῆς μητρὸς κλῆρος λαμβάνεται οὕτως· τὰς ὥρας τῆς γενέσεως λαβὼν ἔκβαλε ἀπὸ τοῦ ζωδίου ἐν ᾧ ἔστιν ὁ Ἥλιος, ἐκάστω ζωδίῳ ἐφεξῆς διδοὺς α ὥραν· καὶ εἰς ὃ ἂν λήξῃ ζωδίων ὁ ἀριθμὸς, ἐκεῖ σκόπει δὲ καὶ τὰς ἄλλας σχέσεις, καὶ οὕτως ἀποφαίνου τὰ κατὰ τὴν μητέρα. <κγ'> Περί προτελευταίας γονέων Σκέπτου ἐν τῇ γενέσει ποῖον τῶν φώτων κεκάκωται καὶ ἀπ' ἐκείνου στοχάζου περὶ τοῦ προτελευτήσοντος τῶν γονέων· ὅρα δὲ καὶ τοὺς κλήρους αὐτῶν καὶ τίς μᾶλλον κεκάκωται καὶ ὁμοίως στοχάζου. ἐπίβλεπε δὲ καὶ τοῦτο, ποῖον τῶν φώτων ἐν τῇ γενέσει στρεφομένης τῆς τοῦ παντὸς φορᾶς πρῶτον ἔρχεται εἰς τὸ ὑπόγειον, καὶ οὕτω λογίζου τὸν προλαμβάνοντα· σημαίνει γὰρ τὴν προτελευτήν ὃ μὲν Ἥλιος τοῦ πατρὸς, ἡ δὲ Σελήνη τῆς μητρὸς. ὁ Δωρόθεος δὲ καὶ τοῦτό φησιν, ὅτι ὁ Ἄρης τυγχάνων μετὰ Κρόνου, καὶ μάλιστα ἐπικεντροί, προτελευτᾶν ποιοῦσι τὸν πατέρα τῆς μητρὸς. Ὁ δὲ Ἀνουβίων οὕτω φησὶν· Σελήνην πλησιφωτοῦσα, ἐὰν τύχῃ ἐν τοῖς Ἰχθύσιν, προτελευτᾶν ποιεῖ τὸν πατέρα· καὶ ληξιφωτοῦσα δ' ὁμοίως καὶ πρὸς σύνοδον ἐρχομένη, ἐὰν ἐν ἀρσενικῷ ζωδίῳ τύχῃ, προτελευτᾶν ποιεῖ τὸν πατέρα, ἐὰν δὲ ἐν θηλυκῷ ζωδίῳ, τὴν μητέρα.

192 <κδ'> Περί ἀτρόφων Μετὰ τὸ ἐκθεῖναι τὴν τοῦ Πτολεμαίου λέξιν ὑποδειγματίζων φησὶν. ἔστω ἡ Σελήνη ὠροσκοποῦσα ἐν Ταύρῳ μοίρᾳ κ', συνέστω δὲ αὐτῇ ἡ διαμετρεῖται ὁ Κρόνος ἡ ὁ Ἄρης ἐν Σκορπίῳ μοίρᾳ κ', μηδεὶς δὲ τῶν ἀγαθοποιῶν τριγωνικῶς ἢ τετραγωνικῶς ἢ ἄλλως πως ἐπιθεωρεῖται τὴν Σελήνην, ἔστω δὲ καὶ ἡ Ἀφροδίτη ἥτις οἰκοδεσποτεῖ τοῦ Ταύρου ἐν ὁρίοις ἢ οἴκοις Ἄρεως ἢ Κρόνου· ἐξ ἀνάγκης τὸ οὕτως ἔχον ἄτροφον ἔσται. καὶ Ἀπολινάριος δὲ καὶ Ἀντίοχος τούτοις συμφωνοῦσιν, ἀλλ' ἔστω μὴ κατ' ἰσομοιρίαν τὸ τοῦ κακοποιῶν διάμετρον· ἐνταῦθα οὖν πλήθους χρεῖα τῶν κακοποιῶν (β δὲ οὗτοι Ἄρης καὶ Κρόνος) καὶ πλήθους τῶν κακουμένων (β δὲ καὶ οὗτοι Ἥλιος καὶ Σελήνη)· καὶ β σχήματα ἰσχυρὰ πρὸς κακοποίησιν, τότε διάμετρον καὶ τὸ τῆς ἐπαναφορᾶς. Φησὶν οὖν δηλαδὴ ὁ Πτολεμαῖος ὡς ἐὰν μὴ κατ' ἰσοσκελίαν ἡγουν ἰσομοιρίαν τοῦτο συμβῇ, ἀλλ' ἐγγὺς ἐπαναφέρονται τοῖς τῶν φώτων τόποις αἱ τῶν κακοποιῶν βολαί, καὶ ἡ τὸ ἕτερον τῶν φώτων ἢ καὶ ἀμφοτέρω βλάβωσιν· ὁ δὲ τρόπος τῆς βλάβης, φησὶν, κατ' ἐπαναφορὰν ἢ διάμετρον, οἷον ἐὰν ὁ Ἄρης καὶ ὁ Κρόνος διαμετρῶσι τὸν Ἥλιον ἢ τὴν Σελήνην ἢ καὶ ἀμφοτέρους ἀμφοτέροι διαμετρῶσιν· ἐν μὲν δὴ τοῦτο σχῆμα. ἕτερον δὲ ἐὰν ὁ Κρόνος καὶ ὁ Ἄρης ἅμα ἐπαναφέρονται αὐτοῖς, καὶ πάλιν ἄλλο σχῆμα, φησὶν, ἐὰν τὸν μὲν Ἥλιον διαμετρῇ ὁ Ἄρης, τῇ δὲ Σελήνῃ ἐπαναφέρηται ὁ Κρόνος, ἢ ἔμπαλιν τῷ μὲν Ἠλίῳ ἐπαναφέρηται ὁ Ἄρης, τὴν δὲ Σελήνην διαμετρῇ ὁ Κρόνος.

193 πάντα γὰρ ταῦτα ἀχρόνων ἐστὶ σχήματα, τοῦ πλήθους τῶν κακώσεων ἀφανίζοντος καὶ ἐκ διαστήματος τῆς ἐπαναφορᾶς τὸ εἰς ἐπιμονὴν τῆς ζωῆς φιλάνθρωπον. Καὶ Ἀπολινάριος δὲ καὶ οἱ Αἰγύπτιοι ἀξιοῦσι σκοπεῖν καὶ τὸ προανηνεγμένον ζῳδίων τοῦ ὠροσκόπου, ὃ καὶ κακὸν δαίμονα προσαγορεύουσιν, καὶ τὸ ἐπαναφερόμενον, ὃ καὶ βίον καλοῦσιν. τοῦ γὰρ κακοδαιμονήματος ὄντος μέγαν τὸν κίνδυνον συμβαίνει γίνεσθαι τῇ τε τικτούσῃ καὶ τῷ γεννωμένῳ, τοῦ μὲν βρέφους εἰς τὸ στόμιον τῆς ὑστέρας ἐμπίπτοντος, τῶν δὲ ἀρμῶν τῆς κυοφορούσης λυομένων, καὶ ἀμφοτέροις ἐντεῦθεν κίνδυνον ἰσοθάνατον ἐπισυμβαίνειν, τῷ μὲν βρέφει διὰ τὸ συμπνίγεσθαι, τῇ δὲ τικτούσῃ διὰ τὸ τοὺς πόρους τῆς γυναικείας φύσεως ὑπὲρ τὸ δέον χαλᾶσθαι. καὶ πάλιν δὲ μετὰ τὸ γεννηθῆναι ἐὰν κακοποιοὶ εὐρεθῶσιν ἐν τῷ βίῳ καὶ διαδέξωνται τὴν Σελήνην ἢ τὸν Ἥλιον, ἀφανίζουσι τὴν ζωὴν καὶ ὀλιγοχρόνια ποιοῦσιν. Πάλιν δὲ λέγει ὁ Πτολεμαῖος· βλάπτει ἐξαιρέτως κατ' ἐπαναφορὰν Ἥλιον μὲν ὁ τοῦ Ἄρεως, Σελήνην δὲ ὁ τοῦ Κρόνου, κατὰ δὲ τὰς διαμετρήσεις ἢ καθυπερτερήσεις (τουτέστι κατὰ τὸ δεξιὸν τετράγωνον) τὸ ἀνάπαλιν Ἥλιον μὲν ὁ τοῦ Κρόνου, Σελήνην δὲ ὁ τοῦ Ἄρεως. καὶ ἄλλοι δὲ τῶν ἀρχαίων εἰρήκασιν τὰ σχήματα ταῦτα φυσικῶς σκεπτόμενοι· ἄκρατον γὰρ τυγχάνων πῦρ ὁ τοῦ Ἄρεως ταῖς ἐπαναφοραῖς ἐντείνει τὸν Ἥλιον θερμὸν ὄντα εἰς ἀναίρεσιν, ὃ δὲ τοῦ Κρόνου ψυχρὸς τὴν Σελήνην ὑγρὰν οὔσαν ψύχει. λέγει δὲ τὴν ἐπίτασιν μάλιστα γίνεσθαι τῆς

κακώσεως ὅταν οἱ κακοποιοὶ τύχωσι κατειληφότες τοὺς τόπους τῶν οἰκοδεσποτούντων τοῖς φωσίν, οἷον εἰ τὰ μὲν φῶτα εἴη ἐν Ἰχθύσιν, καθυπερτερεῖ δὲ Ἄρης ἢ Κρόνος ἐν Τοξότη ὅς ἐστιν οἶκος τοῦ Διὸς τοῦ οἰκοδεσποτούντος τοῦ τόπου τῶν φώτων (τουτέστι τῶν Ἰχθύων).

194 ἐπαναφέρεσθαι δὲ δύναται εἰ τὰ μὲν φῶτα εἴη ἐν Αἰγοκέρωτι, οἱ δὲ κακοποιοὶ εἶεν ἐν Ὑδροχόῳ· διαμετρεῖν δὲ οὐκέτι δύνανται τὰ φῶτα, ἀλλ' ἢ ἄρα ἐκ τῶν ὀρίων διὰ τὸ ἐν ἐκάστῳ ζωδίῳ εἶναι ὅρια τῶν ἀστέρων. Ἐὰν δὲ καὶ δύο διαμετρήσεις τυγχάνωσι τῶν φώτων ἐπικέντρων κατ' ἰσομοίριαν, δηλόν, φησίν, ὅτι νεκρὰ καὶ ἡμιθανῆ τίκτεται τὰ βρέφη, ἐὰν δὲ ἀπόρροϊαν ἀπό τινος τῶν ἀγαθοποιῶν ἔχοντα τὰ φῶτα τυγχάνη καὶ ἄλλως αὐτοῖς ἐσχηματισμένα ἐν τοῖς προηγουμένοις αὐτῶν μέρεσι, μὴ μέντοι γε τὰς ἀκτῖνας αὐτοῖς ἐπιφερόντων, ἐπιζήσεται τὸ τεχθέν, ἀντὶ τῶν μεταξὺ τῆς τε ἀφέσεως καὶ τῶν ἐγγυτέρω κακοποιῶν ἀκτίνων ἀριθμούντων ἡμῶν τοὺς ἴσους μῆνας ἢ ἡμέρας ἢ ὥρας παρὰ τὸ μέγεθος τῆς κακώσεως καὶ τὴν δύναμιν τῶν τὸ αἷτιον ποιούντων. ἐπὶ γὰρ ὁ Ἥλιος καὶ ἡ Σελήνη ἀπό τινος τῶν ἀγαθοποιῶν ἀπόρροϊαν ποιούμενοι τοῖς κακοποιοῖς συνάπτωσιν ἐν ταῖς ἐπαναφοραῖς αὐτῶν ὑπάρχουσι κατὰ τὸ διάστημα τὸ πρὸς τοὺς κακοποιούς τῆς Σελήνης καὶ τοῦ Ἥλιου, κατ' αὐτὴν τὴν ἀναφορὰν μεριζομένων αὐτοῖς τῶν ἐτῶν ἢ τῶν μηνῶν ἢ τῶν ἡμερῶν παρὰ τὸ μέγεθος τῆς κακώσεως γινομένης τῆς διαφορᾶς. Ἐκτίθησι δὲ τούτου καὶ ὑπόδειγμα ὁ πολυμαθέστατος Πορφύριος. ἔστω, φησίν, ὁ Ζεὺς ἐν Καρκίνῳ, Σελήνη δὲ ἀπορρεύσασα ἀπ' αὐτοῦ (φερέσθω ἐπὶ μοῖραν ἢ τοῦ Λέοντος), ὁ δὲ Ἄρης ἔστω ἐπαναφερόμενος τῇ Σελήνῃ ἐν Παρθένῳ μοίρᾳ ἡ'. τοσοῦτον χρόνον ζήσεται τὸ γεννηθὲν ὅσαι αἱ μεταξὺ μοῖραι τοῦ Λέοντος ἐπὶ ἡ' μοῖραν Παρθένου, οὐ μέντοι τῶν μεταξὺ μοιρῶν εἰς ἐνιαυτοὺς λογιζομένων, ἀλλ' εἰς μῆνας ἢ ἡμέρας ἢ ὥρας, κἂν μὴ ὁ Ζεὺς δὲ ἦ ἐν Καρκίνῳ, συσχηματίζεται δὲ τῇ Σελήνῃ ἐν Λέοντι οὕση κατὰ τρίγωνον ἀκτῖνα ἀπὸ Κριοῦ ταύτην ἐπιθεωρῶν· βαλλέτω δὲ τὴν ἀκτῖνα μὴ εἰς τὰ μετὰ τὰς ἡ μοίρας τοῦ Λέοντος, ἀλλ' εἰς τὰ πρὸ τῶν ἡ· ἐὰν γὰρ μεσεμβολῶνται παρὰ τοῦ Διὸς αἱ ἀκτῖνες, οὐδὲν πείσονται.

195 οὕτω δὲ ἐχόντων τῶν κακοποιῶν κατὰ τὴν πρὸς τὰ φῶτα ἐπαναφορὰν, ἐπιζήσεται μὲν τὸ τεχθέν, οὕτω δὲ ὀλιγοχρονήσει ὥς τὰς ἐπαναφερομένας μοίρας μὴ ἐτῶν παρέχειν ἀριθμόν, ἀλλὰ μηνῶν ἢ ἡμερῶν. Ἐξῆς δὲ φησιν ὁ Πτολεμαῖος· ἐὰν δὲ αἱ τῶν κακοποιῶν ἀκτῖνες εἰς τὰ προηγούμενα φέρωνται τῶν φώτων, αἱ δὲ τῶν ἀγαθοποιῶν εἰς τὰ ἐπόμενα, τὸ γεννώμενον ἐκτεθὲν ἀναληφθήσεται καὶ ζήσεται. τοῖς δὲ ἐφεξῆς Ἀντίοχος τε καὶ Ἀπολινάριος σχεδὸν τὰ αὐτὰ λέγουσιν· ἔστω, φασίν, ὁ Ἥλιος καὶ ἡ Σελήνη ἐν Λέοντι μοίρᾳ ι', βαλλέτωσαν δὲ ἀκτῖνας Κρόνος μὲν ἐκ Κριοῦ ἐπὶ Καρκίνον τετραγωνικῶς, Ἄρης δὲ ἐπὶ τὰς πρώτας μοίρας Λέοντος κατὰ διάμετρον ἐξ Ὑδροχόου, Ἥλιου καὶ Σελήνης ἀφεστηκότων τῆς ἀρχῆς τοῦ Λέοντος μοίρας ι', βαλλέτω δὲ καὶ ὁ Ζεὺς ἀκτῖνα τριγωνικῶς ἀπὸ Τοξότου ἐπὶ τὴν κ' ἢ ιε' τοῦ Λέοντος. τὸ οὖν οὕτω γεννώμενον ἐὰν μὴ ἐκ τῆς συνόδου τῶν φώτων ἄλλως βλάπτηται, ἐκτεθὲν ἀναληφθήσεται καὶ ζήσεται, ἀλλὰ τοῦ μὲν Διὸς καθυπερτεροῦντος τριγωνικῶς σχήματι τὸν Κρόνον, εἰς τεκνοποιίαν ἀναληφθήσεται, εἰ δὲ καθυπερτεροῖντο οἱ ἀγαθοποιοὶ ὑπὸ τῶν κακοποιῶν ἀναληφθήσεται μὲν καὶ ζήσεται πλὴν δουλεύσει τῷ ἀναληψομένῳ. εἰ μέντοι οἱ ἀγαθοποιοὶ ἢ τούτων τις ἀνατολικὸς εἴη ἢ συναφὴν ποιοῖτο πρὸς Σελήνην, οἱ δὲ κακοποιοὶ πρὸς δύσιν εἶεν ἢ τούτων τις, ὑπ' αὐτῶν πάλιν τῶν γονέων ἀναληφθήσεται. Κατὰ τὸν αὐτὸν δὲ τρόπον, φησίν, καὶ ἐπὶ τῶν διδυμογόνων σχημάτων ἢ πλειστογόνων συμβαίνει, θεωρεῖται δὲ τὸ σχῆμα τοῦτο ἀπὸ τε τῶν φώτων καὶ τοῦ ὠροσκόπου, τῶν τε λόγον ἐχόντων πρὸς αὐτοὺς ἀστέρων ἢ τόπων.

196 δισώμων γὰρ ὄντων τῶν τριῶν τόπων, καὶ μάλιστα τῶν δεσποζόντων ἀστέρων τῶν τόπων ἐν δισώμοις ὁμοίως ὄντων καὶ τῶν περὶ τὰ φῶτα καὶ τὸν ὠροσκόπον συμπτωμάτων θεωρουμένων, συμβαίνειν δίδυμα γεννᾶσθαι. ἐὰν δέ, φησίν, ὑπὸ δύσιν τις ἦ καὶ διὰ τοῦτο ἐλαττούμενος τῶν κατὰ δύο ἢ πλείους συνεσχηματισμένων ἀστέρων, ἡμιθανὲς ἔσται τὸ

συντεχθησόμενον τῷ γεννωμένῳ ἢ σάρκωμά τι ἀτελές, ὅπερ ἐπικύημα καλοῦσιν, ἐὰν δὲ μὴ ὑπὸ δύσιν ᾗ, καθυπερτερῆται δὲ ὑπὸ κακοποιῶν, ἄτροφον, φησίν, ἢ ἄχρονον ἔσται τὸ ὑπὸ τῆς κατ' αὐτὸν αἰτίας συγγεγεννημένον, ὅθεν συμβαίνει τῶν διδύμων τὸ μὲν ζῆν, τὸ δὲ παραυτίκα θνήσκειν ἢ μετ' ὀλίγον τινὰ χρόνον. Λέγει δὲ καὶ ταῦτα Δωρόθεος ἐν τοῖς περὶ χρόνων ζωῆς. ἀρίθμει, φησίν, ἐπὶ τῶν νυκτὸς γεννωμένων ἀπὸ Ἄρεως ἐπὶ Κρόνον, καὶ τὰ τοσαῦτα ἀπὸ ὠροσκόπου ἔκβαλλε, καὶ ἐὰν καταλήξῃ εἰς τι ζῳδῖον οὗ κυριεύει Κρόνος ἐπίκεντρος ὦν, ἄτροφον γεννᾶται. ἐπὶ δὲ τῶν ἡμερινῶν ἔμπαλιν ἀπὸ Κρόνου ἐπὶ Ἄρην, καὶ τὰ ἴσα ὁμοίως ἀπὸ ὠροσκόπου, καὶ ἐὰν τοῦ τόπου εἰς ὃν καταλήξῃ Ἄρης ἐπίκεντρος ὦν κύριος εὐρίσκειται, ἄτροφον ὁμοίως ποιήσει. κἂν Ἄρης δὲ καὶ Κρόνος ὑπόγειοι ὦσιν ἐν θηριώδεσι ζῳδίοις καὶ τὴν Σελήνην ὀρώσιν, τὸ παραπλήσιον ποιοῦσιν. Κριτόδημος δὲ ταῦτά φησιν. οἱ φωστῆρες ἐν ταῖς ἐσχάταις μοίραις τῶν ζῳδίων ὄντες ἀχρόνους ποιοῦσιν· Σελήνη ἐν ἐκλειπτικῷ συνδέσμῳ οὔσα καὶ ὑπὸ Ἥλιου καὶ Ἄρεως ὀρωμένη ἄχρονα ποιεῖ· Σελήνη ἐν τῷ βορείῳ πέρατι ὁμοίως ὑπὸ Κρόνου ὀραθεῖσα ἄχρονα ποιεῖ· Σελήνη δύνουσα πληρουμένη μὲν Ἄρεως ὠροσκοποῦντος, μειουμένη δὲ Κρόνου, ἄχρονα ποιεῖ. ἐὰν δὲ οἱ κακοποιοὶ τὰ κέντρα ἔχωσιν ἐν ἀλλοτρίοις τόποις, οἱ δὲ φωστῆρες ἐν ἀργῷ τόπῳ, ἄχρονα καὶ κυνόβρωτα ποιεῖ, καὶ ἐὰν οἱ κακοποιοὶ ἔχωσιν ἀνατολάς, οἱ δὲ ἀγαθοποιοὶ κρύψεις, τὸ αὐτὸ ποιοῦσιν.

197 καὶ ἐὰν ἐν ταῖς ἐκλείψεσιν Ἥλιου καὶ Σελήνης ὁ κύριος τοῦ ὠροσκόπου κρύψιν ἔχη καὶ μὴ χρηματίζει ὀλιγοχρόνια ποιεῖ, ἐὰν δὲ μηδεὶς χρηματίζει ἄχρονα. καὶ ἐὰν τοῦ ζῳδίου τὰ ἔσχατα μέρη ὠροσκοπῇ, τὰς δὲ πρώτας μοίρας κατέχωσιν οἱ κακοποιοί, ἄχρονα γεννᾶται, ὡς ἐπίπαν δὲ καὶ οἱ τικτόμενοι ἐν ταῖς ἐκλείψεσιν ἢ ἄχρονοι ἢ τυφλοὶ τίκτονται. καὶ ἐὰν ἡ Σελήνη ἀστέρη κακοποιῶ στηρίζοντι συνάψῃ, ὀλιγοχρόνια τὰ τικτόμενα ποιεῖ. Ἰστέον δὲ ὅτι χρὴ σκεπτομένους τὸν περὶ χρόνων ζωῆς τόπον χρήσασθαι ταῖς τῶν ζῳδίων ἀναφοραῖς κατὰ Πτολεμαῖον, οὗ καὶ τῇ μεθόδῳ ὡς ἀληθεστέρα χρησόμεθα καὶ φυσικωτέρα. κατὰ γὰρ τὰς ἐκ τούτου μεθόδους σκέψασθαι χρὴ καὶ τὰς οἰκείας ἀναφοράς, οὐχ ὑπονοητέον μέντοι ὡς τῶν ἀναφορῶν ἄλλως καὶ ἄλλως εὐρισκομένων ὑπὸ τὸν αὐτὸν παράλληλον. πόσοι τοίνυν χρόνοι τοῦ ἡμερινοῦ συναναφέρονται ἐκάστῳ ζῳδίῳ οἵπερ καὶ εἰς ἐνιαυτοὺς παραλαμβάνονται, ἐκ τῶν κανόνων τῶν ἀναφορῶν ἐκάστου κλίματος ἐν τοῖς ἐξῆς γνωσόμεθα ἐκ τῆς μεθόδου ἣν αὐτὸς ἐκτίθεται. εἰ δ' ἀπὸ χειρὸς ὀλοσχερῶς βουλευθoίημεν εὐρεῖν τὰς συναναφοράς ἐκάστου ζῳδίου ἢ καὶ συμμεσουρανῆσεις οὕτω ποιοῦμεν. ἔστω γὰρ Κριδὸν ἀνατέλλειν ἐν μοίρᾳ κα' [?] " κατὰ τὸν Πτολεμαῖον· γίνονται ἐνιαυτοὶ κα καὶ μῆνες η . ἀναλύω τὰ κα ἔτη εἰς μῆνας καὶ γίνονται οἱ πάντες μῆνες σξ , οὓς μερίζω παρὰ τὰς τοῦ ζῳδίου μοίρας λ , καὶ εὐρίσκω ἀνήκοντας ἐκάστη μοίρᾳ μῆνας η καὶ ἡμέρας κ , ταῖς δὲ δυσὶ μοίραις δηλονότι μῆνας ιζ καὶ ἡμέρας ι , ταῖς δὲ γ ὁμοίως τὸ τριπλοῦν ἡγουν μῆνας κς , καὶ ἐφεξῆς ὁμοίως. ἢ καὶ οὕτως· ἀναλύω τὰς κα [?] " μοίρας εἰς ξ καὶ γίνονται ἐξηκοστὰ , ατ · ταῦτα μερίζω παρὰ τὰς λ μοίρας τοῦ ζῳδίου καὶ εὐρίσκω ἀνήκοντα ἐκάστη μοίρᾳ ζῳδίου λεπτὰ πρῶτα μγ καὶ β' κ · καὶ τὰ μὲν μ πρῶτα λεπτὰ ποιοῦσι μῆνας η , τὰ δὲ γ πρῶτα καὶ κ δεύτερα ἡμέρας κ · φανερόν γὰρ ὡς ἐκάστῳ μηνὶ λεπτῶν πρώτων ε ἀνήκόντων ταῖς κ ἡμέραις γ πρῶτα ἀνήκουσι καὶ β' κ .

198 αὕτη οὖν ἡ ἔφοδος ἔστω καθ' ἕκαστον ζῳδῖον καὶ κλίμα. <κε> Περὶ χρόνων ζωῆς Ἐκτίθησι μὲν τὴν τοῦ Πτολεμαίου λέξιν παραφράζων καὶ τινα διὰ τὸ σαφέστερον. καί, φησίν, ὁ περὶ χρόνων ζωῆς λόγος ἀνύεται ἐκ τε τῶν ἀφετῶν καὶ τῶν ἀφετικῶν τόπων. εἰσὶ δὲ ἀφέται μὲν ὁ Ἥλιος καὶ ἡ Σελήνη καὶ ὁ κληρὸς τῆς τύχης καὶ ἡ σύνοδος ἢ ἡ πανσέληνος καὶ ὁ ὠροσκόπος, ἀφετικοὶ δὲ τόποι τά τε γ κέντρα, τὸ ὠροσκοποῦν, τὸ μεσουρανοῦν καὶ τὸ δύνων, καὶ ἡ ἐπαναφορὰ καὶ ἡ προαναφορὰ τοῦ μεσουρανήματος, ἴνα πρὸς τὸν ὠροσκόπον οἱ λοιποὶ τοὺς δ τῶν σχημάτων ἀποδιδῶσι λόγους, ὁ μὲν ἐπαναφερόμενος τῷ μεσουρανήματι τὸν τοῦ ἐξαγώνου, ὁ δὲ τοῦ μεσουρανήματος τὸν τοῦ τετραγώνου, ὁ δὲ προαναφερόμενος τὸν τοῦ

τριγώνου, ὁ δὲ κατὰ τὸ δῦνον τὸ διάμετρον. δεῖ οὖν, φησὶν, τὸν ἀφέτην καὶ ἐν ἀφετικῷ εἶναι τόπῳ καὶ ὀρᾶσθαι ὑπὸ τοῦ οἰκοδεσπότου ἡγουν τοῦ κυρίου τοῦ τόπου κατὰ τὸν οἶκον ἢ κατὰ τὰ ὅρια ἢ κατὰ τὸ ὕψωμα ἢ κατὰ τὸ τρίγωνον· εἰ γὰρ μὴ θεωροῖτο, οὐκ ἔσται ἀφέτης. Δεῖ δὲ πρῶτον τὸν τῆς αἰρέσεως τοῦ φωτὸς ζητεῖν, οἷον εἰ μὲν εἴη ἡ γένεσις ἡμερινὴ τὸν ἥλιον, εἰ δὲ νυκτερινὴ τὴν Σελήνην. καὶ εἰ μὲν εὗρεθείη τὸ τῆς αἰρέσεως φῶς— ἡγουν ἡμέρας μὲν ὁ ἥλιος, νυκτὸς δὲ ἡ Σελήνη—ἐν ἀφετικῷ τόπῳ καὶ θεωροῖτο ὑπὸ τινος οἰκοδεσπότου, αὐτῷ χρησόμεθα τῷ κατὰ τὴν αἵρεσιν. εἰ δὲ μὴ εἴη, τὸν ἄλλον φωστῆρα σκοπήσομεν τὸν παρὰ τὴν αἵρεσιν, οἷον τοῦ μὲν ἥλιου μὴ ὄντος ἐν ἀφετικῷ τόπῳ κατὰ τὴν ἡμερινὴν γένεσιν τῇ Σελήνῃ, τῆς δὲ Σελήνης μὴ οὔσης κατὰ τὴν νυκτερινὴν γένεσιν τῷ ἥλίῳ.

199 εἰ δὲ μηδέτερον τῶν φώτων εἴη ἀφέτης ὥς μὴ ἔν τινι τῶν ἀφετικῶν εὗρεθὲν τόπων, παραληψόμεθα ἐκ τῶν εὐπλανωμένων τὸν πλείους ἔχοντα λόγους οἰκοδεσποτίας πρὸς τε τὸν ἥλιον καὶ τὴν πρὸ τῆς γενέσεως γεγεννημένην σύνοδον (ἡμερινῆς δηλονότι τῆς γενέσεως οὔσης) καὶ ἔτι πρὸς τὸν ὠροσκόπον, νυκτὸς δὲ εἰ μήτε ἡ Σελήνη μήτε ὁ ἥλιος παραλήψεται τὸ ἀφιέναι, ὁ πλείους ἔχων λόγους οἰκοδεσποτίας πρὸς τε τὴν Σελήνην καὶ τὴν προγενομένην πανσέληνον παραλήψεται τὴν κυρείαν τῆς ἀφέσεως. εἰ δὲ μηδὲ οὗτος, συνοδικῆς μὲν οὔσης τῆς προγεγεννημένης συζυγίας ὁ ὠροσκόπος, πανσεληνιακῆς δὲ ὁ κλῆρος τῆς τύχης. εἰ δὲ καὶ ἀμφοτέρω τὰ φῶτα ἢ καὶ ὁ τῆς οἰκείας αἰρέσεως οἰκοδεσπότης ἐν ἀφετικοῖς εἶεν τόποις, ὁ ἐν τῷ κυριωτέρῳ τόπῳ τῶν ἀφετικῶν παραληφθήσεται· τάξιν γὰρ αὐτῶν παραδέδωκε τοιαύτην ὥστε προκρίνεσθαι μὲν τὸ ὑπὲρ γῆν μεσουράνημα, εἶτα τὸν ὠροσκόπον, μεθ' ὃν τὸ ἐπαναφερόμενον τῷ μεσουρανήματι, εἶτα τὸ δῦνον, καὶ ἐπὶ πᾶσι τὸ προηγούμενον τοῦ μεσουρανήματος. ἡρτηται οὖν, ὥς ἔφημεν, τὸ πᾶν τοῦτο κεφάλαιον ἕκ τε τῶν ἀφετικῶν τόπων καὶ τῶν ἄφεσιν δυναμένων ποιεῖν τῶν χρόνων τῆς ζωῆς καὶ ἔμπαλιν τῶν ἀναιρεῖν δυναμένων, διακρίνεται δὲ ἕκαστον τούτων οὕτως. Τόπους μὲν γὰρ ἀφετικούς εὐρίσατο ὢν ἐν ἐνὶ χρή εἶναι τὸν τὴν κυρείαν τῆς ἀφέσεως λαμβάνοντα ἀστέρα, τό τε περὶ τὸν ὠροσκόπον δωδεκατημόριον ἀπὸ εὐμοιρῶν τῶν προαναφερομένων ἄχρι καὶ τῶν λοιπῶν κε τῶν ἐπαναφερομένων τῇ ὠροσκοπούσῃ (εἰσαγομένης δηλονότι καὶ αὐτῆς), καὶ ταύταις ταῖς λ μοίραις δεξιάς (τουτέστιν εἰς τὰ προηγούμενα) ἐξαγώνους μὲν τὰς τοῦ ια' τόπου ὃν καὶ ἀγαθὸν δαίμονά φασιν, τετραγώνους δὲ τὰς τοῦ ὑπὲρ γῆν μεσουρανήματος, τριγώνους δὲ τὰς τοῦ θ' τόπου ὃς ἀπόκλιμα μὲν ἐστὶ καὶ προαναφορὰ τοῦ μεσουρανήματος, καλεῖται δὲ θεοῦ, καὶ διαμέτρους τὰς τοῦ δύνοντος ὥς συμβαίνειν καὶ ἐπὶ τῆς δυνούσης μοίρας εὐ μὲν εἶναι τὰς προκαταδυόμενας μοίρας, κε δὲ μετ' αὐτῆς τῆς πρὸς τὴν δύσιν τὰς ἔτι ὑπὲρ γῆν καὶ ἐπομένας αὐτῇ τῇ δυνούσῃ.

200 σημειωτέον δὲ ὅτι οὐκ εἶπε δωδεκατημόρια ἀλλὰ πλευρὰς ἐξαγώνους τε καὶ τετραγώνους καὶ τριγώνους διὰ τὸ μὴ πάντοτε εἰς τὸ ἀπὸ ὠροσκόπου δ' ζῳδίων ἡγουν τὸν ι' τόπον πίπτειν τὸ μεσουράνημα μήτε εἰς τὸν ια' τὸν ἀγαθὸν δαίμονα μήτε εἰς τὸν θ' ὃς καλεῖται θεός· διὰ γὰρ τοῦ εἰπεῖν ἐξαγώνους καὶ τετραγώνους καὶ τριγώνους πλευρὰς ὑπὲρ ἡγῆσατο ὥς μὴ δεῖν πάντοτε τριακονταμοιρίαις διακρίνειν τοὺς τοιούτους τόπους (τοὺς περὶ τὸ μεσουράνημα δηλαδή), ἀλλ' ἔστιν ὅτε καὶ πλείοσι τῶν λ καὶ αὐ ἐλάττωσι κατὰ τὸ ἀνάλογον τῆς διαστάσεως τῶν β κέντρων τοῦ τε ὠροσκόπου καὶ τοῦ μεσουρανοῦντος, ἢ τοῦ μεσουρανοῦντος καὶ τοῦ δύνοντος. Γίνεται δὲ ἡ τούτων διάκρισις οὕτως, ὥς ὁ Παγχάριος ἐπεσημῆνατο τὸν τόπον τοῦτον ὑπομνηματίζων καὶ φάσκων οὕτως. οὐχ ἀπλῶς δεῖ λαμβάνειν τὰς προαναφερομένας εὐ μοίρας καὶ ἐπαναφερομένας κε· πολλάκις γὰρ οὐχ εὐρίσκεται λ μοιρῶν τελείων τὸ δωδεκατημόριον καθάπερ οἱ πολλοὶ ποιοῦσι μὴ κατὰ λόγον. λαμβάνειν οὖν χρή τὴν διάστασιν τῶν μοιρῶν ἀπὸ τῆς μεσουρανούσης ἄχρι τῆς ὠροσκοπούσης καὶ ζητεῖν πότερον ἐλλείπει τῶν ρ μοιρῶν ἢ πλεονάζει, καὶ λαβόντας τὴν διαφορὰν σκοπεῖν πηλίκον μέρος ἐστὶν αὕτη τῶν ρ, καὶ τὸ

τηλικούτον μέρος ἢ ἀφαιρεῖν τῆς τριακονταμοιρίας τῶν δωδεκατημορίων ὅταν ἡ διάστασις τῶν κέντρων ἐλάττων ἢ τῆς ἐνενηκονταμοιρίας τοῦ τεταρτημορίου ἢ προστιθέναι ὅταν δηλονότι πλείων ἢ.

201 καὶ φανερόν ὡς ὅταν ἡ διάστασις τῶν μοιρῶν τῆς τε ὠροσκοπούσης καὶ τῆς μεσουρανούσης ἐλάττων ἢ τῶν ρ μοιρῶν, ἡ διάστασις τῆς μεσουρανούσης καὶ δυνούσης πλείων ἔσται τῶν ρ ταῖς αὐταῖς μοίραις αἷς ἐκείνη ἐλάττων ἐστίν· συναμφοτέραι γὰρ αἱ διαστάσεις τὰς τοῦ ἡμικυκλίου περιέχουσι μοίρας ρπ . Ἐκκείσθω δὲ ἡμῖν καὶ ὑπόδειγμα τούτου χάριν σαφηνείας ἔνεκεν. ἔστω τινὰ ἔχειν τὸν ὠροσκόπον Ὑδροχόου μοῖραν κέ', τὸ δὲ μεσουράνημα Τοξότου μοῖραν ε'. ἀριθμήσας ἀπὸ τῆς ε' μοίρας τοῦ Τοξότου ἕως τῆς κέ' μοίρας τοῦ Ὑδροχόου ἔχω μοίρας π· ἔχω γὰρ κε τοῦ Τοξότου καὶ Αἰγοκέρωτος λ καὶ Ὑδροχόου κε . οὐκοῦν ἐλλείπουσι μοῖραι ι , αἵπερ εἰσὶ μέρος τῶν ρ θ' . λαβὼν οὖν ἀπὸ τῆς ε' μοίρας τοῦ Τοξότου ὡς πρὸς ἀνατολὰς μοίρας ιε καὶ τούτων τὸ θ' (ὅπερ ἐστὶ μοῖρα α ἐξηκοστὰ μ) ἀφελὼν τῶν ιε μοιρῶν, τὰς λοιπὰς ιγ κ προσθεῖς ταῖς ε μοίραις τοῦ κατὰ τὸν Τοξότην μεσουρανήματος, τὰς γινομένας τοῦ Τοξότου ιη κ ἔσχον τέλος μὲν τοῦ μεσουρανοῦντος δωδεκατημορίου, ἀρχὴν δὲ τοῦ ια' τόπου, τουτέστι τοῦ ἀγαθοῦ δαίμονος. πάλιν δὲ τῶν τοῦ δωδεκατημορίου λ τὸ θ' (ὃ ἐστὶ μοῖραι γ κ) ἀφελὼν αὐτῶν τῶν λ , τὰς λοιπὰς κς μ προσθεῖς ταῖς εὐρεθείσαις τοῦ Τοξότου μοίραις ιη κ καὶ τῶν γενομένων μοιρῶν με ἀφελὼν τὰς τοῦ Τοξότου λ , τὰς λοιπὰς ιε αἱ εἰσι τοῦ Αἰγοκέρωτος ἔσχον τέλος μὲν τοῦ ἀγαθοῦ δαίμονος, ἀρχὴν δὲ τοῦ κακοδαιμονήματος.

202 καὶ ἔτι ταῖς αὐταῖς ιε τοῦ Αἰγοκέρωτος προσθεῖς τὰς ἀποδεδειγμένας τοῦ δωδεκατημορίου κς μ καὶ τῶν γενομένων μα κ ἀφελὼν τὰς τοῦ Αἰγοκέρωτος μοίρας λ , τὰς λοιπὰς ια κ τοῦ Ὑδροχόου ἔσχον τέλος μὲν τοῦ κακοδαιμονήματος, ἀρχὴν δὲ τοῦ ὠροσκοποῦντος δωδεκατημορίου ὥστε αἱ προαναφερόμεναι κατὰ ταύτην τὴν θέσιν τῇ ὠροσκοπούσῃ μοίρᾳ μοῖραί εἰσι ιγ μ καὶ οὐ ε . εἴτα μετελθὼν εἰς τὰ πρὸς δυσμὰς β κέντρα τό τε μεσουράνημα καὶ τὸ δύνον, ἐπεὶ ἡ τούτων διάστασις μοιρῶν ἐστὶν ρ , πλεονάζουσαι τῶν ρ μοιρῶν ι αἵτινες πάλιν μέρος θ' εἰσὶν αὐτῶν, καὶ λαβὼν ἀπὸ τῆς ε' μοίρας τοῦ κατὰ τὸν Τοξότην μεσουρανήματος ὡς πρὸς δυσμὰς μοίρας ιε καὶ ταύταις τὸ θ' αὐτῶν α μ προσθεῖς καὶ τῶν γενομένων ις μ ἀφελὼν τὰς ε τοῦ Τοξότου καὶ τὰς λοιπὰς ια μ ἀφελὼν τῶν τοῦ Σκορπίου λ , τὰς λοιπὰς ιη κ τοῦ Σκορπίου ἔσχον ἀρχὴν μὲν τοῦ μεσουρανοῦντος δωδεκατημορίου, τέλος δὲ τοῦ καλουμένου θεοῦ. ταῖς δὲ τοῦ δωδεκατημορίου λ μοίραις προσθεῖς τὸ θ' μέρος αὐτῶν (ὃ ἐστὶ μοῖραι γ κ) καὶ τὰς γενομένας λγ κ προσθεῖς ταῖς τοῦ Σκορπίου ια κ καὶ τῶν γενομένων ὁμοῦ μοιρῶν μδ μ ἀφελὼν μὲν τὰς τοῦ Σκορπίου λ , ἀπὸ δὲ τῶν τοῦ Ζυγοῦ λ τὰς ιδ μ , τὰς λοιπὰς ιε τοῦ Ζυγοῦ ἔσχον μὲν ἀρχὴν τοῦ θ' τόπου, τουτέστι τοῦ καλουμένου θεοῦ, τέλος δὲ τοῦ η' τόπου ὃν καὶ τόπον ἀργὸν καλοῦσιν. πάλιν δὲ τὰς ἀποδειχθείσας τοῦ δωδεκατημορίου λγ κ προσθεῖς ταῖς τοῦ Ζυγοῦ ιε καὶ τῶν γενομένων μη κ ἀφελὼν μὲν τὰς τοῦ Ζυγοῦ λ , ἀπὸ δὲ τῶν τῆς Παρθένου λ τὰς ιη κ , τὰς λοιπὰς τῆς Παρθένου ια μ ἔσχον ἀρχὴν μὲν τοῦ η' τόπου, τέλος δὲ τοῦ δύνοντος δωδεκατημορίου.

203 Οὕτως οὖν χρή ἡμᾶς ποιεῖν τὴν τῶν δωδεκατημορίων διαίρεσιν ἵνα μὴ λάθῃ ποτὲ ὁ ἀφέτης ἐκπεσὼν εἰς ἀργὸν τόπον ἢ ἐν ἀργῷ ὦν δόξη ἐν ἀφετικῷ εἶναι, ἢ ὄντα ἐπὶ τοῦ μεσουρανήματος ἢ ἄλλης θέσεως εἰς ἑτέραν ἡμεῖς αὐτὸν παραλάβωμεν μὴ ἀληθῶς οὕτως ἔχοντα. Ταῦτα μὲν σαφηνείας χάριν ἡμῖν μέχρι τούτων εἰρήσθω· οὐκ ὀκνητέον μέντοι καὶ ἔτι παρεκτεῖναι τὸ σκέμμα διὰ τὴν πολυμερῆ καὶ πολυθρύλλητον αὐτοῦ θεωρίαν. τοὺς μὲν οὖν ἀφετικούς ε τόπους οὕτως ἔχομεν διευκρινημένους, ἕκαστον εἰς τὴν οἰκείαν ποσότητα τῶν μοιρῶν. προκρίνονται δὲ ἐν τούτοις εἰς δύναμιν ἐπικρατήσεως πρῶτον μὲν τὸ ὑπὲρ γῆν μεσουράνημα (τουτέστιν ὅλον τὸ περὶ τὴν μεσουρανοῦσαν μοῖραν δωδεκατημόριον καθὰ διακέκριται), εἴτα τὸ κατὰ τὴν ἀνατολὴν ἡγουν τὴν ὠροσκοποῦσαν μοῖραν (καὶ τοῦτο ὡς διακέκριται), εἴτα τὸ

κατὰ τὴν ἐπαναφορὰν τοῦ μεσουρανήματος, εἴτα τὸ περὶ τὴν δύνουσαν μοῖραν, καὶ ἐπὶ πᾶσι τελευταῖον τὸ κατὰ τὸν θ' τόπον τὸν καλούμενον θεόν. τὸ δὲ ὑπὸ γῆν, φησὶν, πᾶν ἡμισφαίριον ἀθετητέον πρὸς τὴν τηλικαύτην κυρείαν πλὴν μόνων τῶν παρ' αὐτὴν τὴν ἐπαναφορὰν εἰς φῶς ἐρχομένων καὶ ἔτι τῶν πρὸ τῆς δυνούσης καταδεδουκυῶν μοιρῶν, καὶ ἔτι τοῦ ὑπὲρ γῆν ἡμισφαιρίου οὔτε τὸ ἀσύνδετον τῷ ὠροσκόπῳ ὅπερ ἐστὶ τὸ ἡ', ὃ ἀργὸς τόπος καλεῖται, οὔτε τὸ ιβ' τὸ καὶ κακοδαιμόνημα λεγόμενον παραληπτέον διὰ τὸ τὰ ἄστρα, φησὶν, ἐν αὐτοῖς ὄντα μετὰ τοῦ ἀποκεκλικέναι ἔτι καὶ τὸ ἐκ τῶν τῆς γῆς ὑγρῶν ἀναθυμιάσεων παχὺ καὶ ἀχλυῶδες ἐμπόδιον ἔχειν πρὸς τὴν ἀπ' αὐτῶν ἐπὶ τὴν γῆν ἀπόρροϊαν, δι' ὃ καὶ παρὰ τὰ χρώματα καὶ τὰ μεγέθη ἃ κατὰ φύσιν ἔχουσι φαίνονται. Ἀφέτας δ' ὠρίσατο ἡμέρας μὲν τὸν Ἥλιον πρῶτον, εἵπερ δηλονότι ἐν τινι τῶν ἀφορισθέντων ἀφετικῶν ε' τόπων εὐρεθείη, εἰ δὲ μὴ τὴν Σελήνην ὁμοίως, εἰ δὲ μὴδὲ αὕτη εὐρίσκοιτο ἐν τινι τούτων τὸν δυνάμενον ἐκ τῶν ε' ἀστέρων λόγους ἔχειν οἰκοδεσποτίας πρὸς τε τὸν Ἥλιον (ἦγουν τὸ δωδεκατημόριον ὃ ἐπέχει ὁ Ἥλιος) καὶ τὴν προγενομένην τῆς γενέσεως σύνοδον καὶ τὸν ὠροσκόπον, οὐχ ἵν' ἐξ ἀνάγκης καὶ πρὸς τοὺς τρεῖς λόγους ἔχη οἰκοδεσποτίας (τοῦτο γὰρ ἀδύνατον εἰ μὴ εἴη ἡ σύνοδος κατ' αὐτὴν τὴν ὥραν τῆς γενέσεως ἢ καὶ πρὸ αὐτῆς ἔγγιστα), ἀλλὰ κἂν μὴ πρὸς τὰ γ' ἀλλ' οὖν πρὸς τὰ β' ἢ τέως πρὸς τὸ α', εἰ δὲ μὴδ' ἐκ τῶν ε' ἀστέρων εὐρίσκοιτο τις τὴν κυρείαν τῆς ἀφέσεως εἰληφώς, τὸν ὠροσκόπον.

204 ἐπισαφηνίζων δ' ἐφεξῆς ὁ Πτολεμαῖος τίνας εἶπεν οἰκοδεσποτικούς λόγους ἐπάγει λέγων· ὅταν τῶν οἰκοδεσποτικῶν λόγων ε' ὄντων, τοῦ τε κατὰ τοὺς οἴκους, τοῦ κατὰ τὰ ὑψώματα, τοῦ κατὰ τὰ ὅρια, τοῦ κατὰ τὰ τρίγωνα, καὶ ἔτι τοῦ κατὰ τὰς φάσεις, εὐρεθῇ τις τῶν ε' ἀστέρων πλείονας ἔχων λόγους πρὸς ἓνα τῶν εἰρημένων γ' Ἥλιου, συνόδου ἢ ὠροσκόπου, <...>. καὶ οὕτω μὲν ἐπὶ τῶν ἡμερινῶν γενέσεων, ἐπὶ δὲ τῶν νυκτερινῶν πρῶτον μὲν ἀφέτην ὠρίσατο τὴν Σελήνην εἵπερ ἐν τινι τῶν ἀφετικῶν τόπων εὐρίσκοιτο, εἰ δὲ μὴ τὸν Ἥλιον. δῆλον δὲ ὡς οὐκ ἂν εὐρεθείη ὁ Ἥλιος ἀφέτης ἐν νυκτὶ εἰ μὴ μόνον πλησίον τοῦ ὀρίζοντος ὑπὸ γῆν ἐν τε ταῖς κε μοίραις ταῖς ἐπαναφερομέναις μοίραις τῇ ὠροσκοπούσῃ καὶ ἐν ταῖς ε' ταῖς προδεδουκυαῖς τῆς δυνούσης. ἐὰν δὲ μὴδὲ οὗτος τύχη ἐν τινι τῶν ἀφετικῶν τόπων, τὸν πλείονας οἰκοδεσποτίας λόγους ἔχοντα πρὸς τε τὴν Σελήνην καὶ τὴν προγενομένην πανσέληνον καὶ πρὸς τὸν κλῆρον τῆς τύχης <...>. παρέδωκε δὲ καὶ μέθοδον τῆς εὐρέσεως τοῦ κλήρου τῆς τύχης, ὅστις καὶ σαφὴς ὢν οὐ δεῖται τῆς ἡμῶν ἐρμηνείας.

205 Ἐνταῦθα δ' ὁ Παγχάριος ἐπιστατῶν ὡς ἐν εἶδει ἀπορίας περὶ τοῦ λόγον ἔχοντος οἰκοδεσποτίας πρὸς τὴν προγεγονυῖαν πανσέληνον τίνος χάριν εἴρηκε πανσέληνον καὶ οὐχ ἀπλῶς πρὸς τὴν ἔγγιστα συζυγίαν <...>. ἴσως γὰρ ἀπίθανον δόξειεν ἂν τὸ ζητεῖν πανσεληνιακὴν συζυγίαν πρὸ τῆς γενέσεως γεγεννημένην εἵπερ συνοδικὴ γένοιτο ἐγγύτερον. ἐπὶ μὲν γὰρ τῆς ἡμερινῆς γενέσεως κἂν ἡ ἔγγιστα προγεγεννημένη συζυγία πανσεληνιακὴ εἴη οὐκ ἀλόγως δοκεῖ ἐπὶ τὴν συνοδικὴν ἀνατρέχειν ὡς προκαταρκτικὴν μᾶλλον οὔσαν ἢ τὴν πανσεληνιακὴν, ἐπὶ δὲ τῶν νυκτερινῶν τίνα λόγον ἔχει ἀφέντας τὴν ἐγγύτερον συνοδικὴν ἐπὶ τὴν πανσεληνιακὴν ἀνατρέχειν; ἀλλ' ἴσως, φησὶν, διὰ τὸ τῆς νυκτὸς ἀφώτιστον, ἅμα δὲ καὶ τὸ τῆς Σελήνης κατὰ τὴν σύνοδον εὐλογον εἰς τὴν πανσέληνον ἀνατρέχειν φωτὸς οὔσαν πλήρη καὶ τὸ τῆς νυκτὸς ἀφώτιστον ἀναπληροῦσαν, ἴσως δ' ὅτι καὶ οὗτος εὐλογον ἡγεῖται τὸ τὴν προγενομένην ἀπλῶς συζυγίαν ζητεῖν καὶ οὐκ ἐξ ἀνάγκης τὴν πανσεληνιακὴν ἐκ τῶν ἐφεξῆς εἰρημένων αὐτῷ δίδωσιν ὑπονοεῖν. φησὶ γὰρ ὡς ἐὰν μὴδὲ ὁ οἰκοδεσπότης εὐρίσκηται ἐν τινι τῶν ἀφετικῶν τόπων χρῆσθαι δεῖ ἀφέτη εἰ μὲν ἡ προγενομένη συζυγία πανσεληνιακὴ εἴη τῷ κλήρῳ τῆς τύχης εἰ ἐν τινι τῶν ἀφετικῶν τόπων εἴη, εἰ δὲ συνοδικὴ τῷ ὠροσκόπῳ. σημειωτέον δ' ὅτι ὁ ὠροσκόπος οὐ μόνον ἀφετικός ἐστι τόπος, ἀλλὰ καὶ ἀφέτης ἐστὶν ὅτε γίνεται ἐπὶ τούτοις. Ἐὰν δέ, φησὶν ὁ Πτολεμαῖος, συμβαίῃ εἶναι τὸν Ἥλιον καὶ τὴν Σελήνην κατὰ ἀφετικῶν τόπων,

εἶναι δὲ καὶ τὸν τῆς οἰκείας αἰρέσεως οἰκοδεσπότην (τουτέστιν ἡμέρας μὲν τὸν τοῦ Ἥλιου ἢ τὸν τῆς συνόδου ἢ τὸν τοῦ ὠροσκόπου, νυκτὸς δὲ τὸν τῆς Σελήνης ἢ τῆς πανσελήνου ἢ τοῦ κλήρου τῆς τύχης), τότε σκοποῦμεν τίς αὐτῶν τὸν δυνατώτερον ἐπέχει τόπον καὶ πλείονας οἰκοδεσποτίας λόγους ὧν ἐξηγήσατο, κάκείνῳ δίδομεν τὴν κυρείαν τῆς ἀφέσεως.

206 Τότε δὲ μόνον τὸν οἰκοδεσπότην δεῖ προκρίνειν καὶ ἀμφοτέρων τῶν λοιπῶν ὅταν πρὸς τῷ κυριωτέρῳ ἐπεῖναι τόπῳ καὶ πρὸς ἐκατέρας τὰς αἰρέσεις οἰκοδεσποτίας λόγον ἔχῃ. Μετὰ δὲ τὸ διορίσασθαι καὶ τοὺς ἀφέτας ἐπὶ τοὺς τρόπους τῆς ἀφέσεως ἔρχεται, καὶ τούτους β παραδίδωσιν οἱ καὶ εἰσιν ὃ τε εἰς τὰ ἐπόμενα μόνον τῶν ζωδίων ὃν φησιν ὑπὸ τὴν καλουμένην ἀκτινοβολίαν, περὶ ἧς ἀκτινοβολίας ἐν ταῖς ἀρχαῖς εἴρηται, ὅταν ἐν τοῖς ἀπηλιωτικοῖς (τουτέστι τοῖς ἀπὸ τοῦ μεσουρανήματος ἐπὶ τὸν ὠροσκόπον τόποις) ὁ ἀφέτης ᾤ, καὶ ὁ οὐ μόνον εἰς τὰ ἐπόμενα ἀλλὰ καὶ εἰς τὰ προηγούμενα κατὰ τὴν λεγομένην ὠριμαίαν ὅταν ἐν τοῖς ἀποκεκλικόσι τοῦ μεσουρανήματος τόποις ᾤ ὁ ἀφέτης. ὠριμαία δὲ ἐκλήθη ἡ τοιαύτη ἄφεςις ὅτι μόνη ἢ τοῦ δυτικοῦ κέντρου μοῖρα ἀναιρεῖ αὐτήν, προστιθέασιν δὲ οἱ ἀγαθοποιοὶ καὶ ἀφαιροῦσιν οἱ κακοποιοὶ κατὰ τὴν ποσότητα τῶν ὠριαίων χρόνων ἐκάστης μοίρας αὐτῶν καὶ κατὰ τὴν ἀπὸ τοῦ ὠροσκόπου ἀπόστασιν. Τούτων δέ, φησὶν, οὕτως ἐχόντων κατὰ μὲν τὴν εἰς τὰ προηγούμενα τῶν ζωδίων ἄφεςιν ἀναιρετική γίνεται μοῖρα ἢ τοῦ δυτικοῦ ὀρίζοντος μόνη διὰ τὸ ἀφανίζειν τὸν κύριον τῆς ζωῆς, δύνοντα δηλαδή, αἱ δὲ τῶν οὕτως ὑπαντῶντων ἢ μαρτυρούντων ἀστέρων ἀφαιροῦσι μόνον καὶ προστιθέασιν ἔτη τοῖς μέχρι τῆς καταδύσεως τοῦ ἀφέτου συναγομένοις, οὐκ ἀναιροῦσι δὲ διὰ τὸ μὴ αὐτοῦς, ἡγουν τοὺς ἀστέρας, ἐπιφέρεσθαι, ἡγουν ἐπέρχεσθαι, ἐπὶ τοὺς τόπους τῶν ἀφετῶν ἀλλὰ τοὺς τόπους τῶν ἀφετῶν ἐπὶ τοὺς τόπους τῶν ἀστέρων.

207 τοῦτο δὲ φησιν οὐ πρὸς τὴν ἐπὶ τοῦ ζωδιακοῦ κίνησιν τῶν ἀστέρων ἀποσκοπῶν (κατὰ ταύτην γὰρ ἀπὸ τῶν προηγούμενων ἐπὶ τὰ ἐπόμενα οἱ ἀστέρες κινοῦνται), ἀλλὰ πρὸς τὴν ἐπὶ τοῦ διαθέματος καθ' ἣν ὡς ἀπὸ τῶν ἐπομένων ἐπὶ τὰ προηγούμενα τοὺς τόπους μεταμείβουσιν. διὰ τοῦτο οὖν φησιν ἐπὶ τῆς τοιαύτης θέσεως οὐκ ἀναιροῦσιν οἱ κακοποιοί, ἀλλὰ μόνον ἀφαιροῦσιν ὅτι οὐκ ἔρχονται οἱ κακοποιοὶ ἐπὶ τοὺς τόπους τῶν ἀφετῶν (τουτέστιν ὡς ἀπὸ τῶν προηγούμενων ἐπὶ τὰ ἐπόμενα), ἀλλὰ τὸ ἀνάπαλιν οἱ ἀφέται ἐπὶ τοὺς τόπους τῶν κακοποιῶν, ὡς ἀπὸ τῶν ἐπομένων δηλονότι ἐπὶ τὰ προηγούμενα. προστιθέασιν οὖν, φησὶν, οἱ ἀγαθοποιοὶ ἐπὶ ταύτης τῆς θέσεως καὶ ἀφαιροῦσιν οἱ κακοποιοί, τοῦ τοῦ Ἑρμοῦ πάλιν ὁποτέρους ἂν αὐτῶν συσχηματισθῇ προστιθεμένου. ὁ δὲ ἀριθμὸς τῆς προσθέσεως ἢ ἀφαιρέσεως θεωρεῖται διὰ τῆς καθ' ἑκάστον μοιροθεσίας· ὅσοι γὰρ ἂν ὦσι τῆς ἐκάστου μοίρας ὠριαῖοι χρόνοι ἐν τῷ οἰκείῳ κλίματι, ἡμέρας μὲν οὔσης οἱ τῆς ἡμέρας, νυκτὸς δὲ οἱ τῆς νυκτός (τουτέστιν οἱ τῇ διαμετρούσῃ παρακείμενοι μοῖρα), τοσοῦτον πλῆθος ἐτῶν ἔσται τὸ τέλειον, ὅπερ ἐπὶ τῆς ἀνατελλούσης μοίρας ὄντων τῶν κακοποιῶν ἢ τῶν ἀγαθοποιῶν ὅλον λογιστέον, κατὰ τὸ ἀνάλογον δὲ τῆς ἀποχωρήσεως ὑφαιρετέον ἕως ἂν πρὸς τὴν δύσιν εἰς τὸ μηδὲν καταντήσῃ. Ἵνα δὲ μᾶλλον καὶ ἔτι σαφέστερον ποιήσωμεν τὸ τοιοῦτον ὅλον χωρίον, τουτέστι τὸ λεγόμενον ὑπ' αὐτοῦ ὅτι ἐὰν εὔρεθῇ ὁ ἀφέτης ἐν ταῖς ἀποκεκλικυαῖς τοῦ μεσουρανήματος μοίραις ποιήσεται τὴν τῶν χρόνων ἄφεςιν ὡς ἐπὶ τὰ προηγούμενα κατὰ τὴν δύνουσαν μοῖραν ἣν καὶ ἀναιρετικὴν καλεῖ διὰ τὸ κατ' αὐτὴν γενόμενον τὸν ἀφέτην, ἡγουν τὸν κύριον τῆς ζωῆς, καταδύεσθαι καὶ οἶον ἀφανίζεσθαι.

208 συνάγονται δὲ οἱ χρόνοι οἱ ἀπὸ τοῦ ἀφέτου ἄχρι τῆς δυνούσης μοίρας οὕτως λαβόντες γὰρ τοὺς παρακειμένους ἀναφορικοὺς χρόνους τῇ τοῦ ἀφέτου μοῖρᾳ ἐπὶ τοῦ ὑποκειμένου κλίματος καὶ ἔτι τοὺς παρακειμένους τῇ δυνούσῃ, καὶ ἀφελόντες ἀπὸ τῶν πλειόνων τὰς ἐλάσσονας, τὰς λοιπὰς τοσοῦτον πλῆθος ἐτῶν ἔξομεν ἀπὸ τῆς ἀφετικῆς μοίρας ἄχρι τῆς ἀναιρετικῆς. Οἶον ἔστω ἐπὶ ἡμερινῆς γενέσεως εἶναι μὲν τὸν ἀφέτην ἐν Τοξότου μοῖρᾳ ἢ, τὴν δὲ δύνουσαν ἐν

Ζυγοῦ μοῖρα ἰ. παράκεινται δὲ τῇ μὲν ἡ' τοῦ Τοξότου ἐπὶ τοῦ δι' Ἑλλησπόντου κλίματος χρόνοι ἀναφορικοὶ σξς με , τῇ δὲ ἰ' τοῦ Ζυγοῦ ρρα μ . ἀφαιρουμένων δὲ τῶν ρρα μ ἀπὸ τῶν σξς με , λείπονται οε ἔγγιστα ἄ καὶ εἰς ἔτη καταλογίζεται. μετὰ δὲ ταῦτα ζητοῦμεν καὶ τὸν ὑπαντήτορα εἶτε ἀγαθοποιὸν εἶτε κακοποιόν. καὶ εὐρόντες τὴν μοῖραν αὐτοῦ εἰσάγομεν ταύτην εἰς τὸ αὐτὸ κανόνιον τοῦ ὑποκειμένου κλίματος καὶ τοὺς παρακειμένους αὐτῇ ὠριαίους χρόνους ἔτη ἀπογραφόμεθα. καὶ ταῦτα ἔχοντες ὁλόκληρα εἴπερ ὁ ὑπαντήτωρ ἐν τῇ ὠροσκοπούσῃ μοῖρᾳ εὐρίσκεται ἢ προστίθεμεν τοῖς τοῦ ἀφέτου ἔτεσιν εἴ ἐστιν ἀγαθοποιὸς ὁ ὑπαντήτωρ ἢ ἀφαιροῦμεν ἐξ αὐτῶν εἴ ἐστι κακοποιός.

209 καὶ τὰ οὕτω μετὰ τὴν προσθήκην ἢ ἀφαίρεσιν συναγόμενα ἔτη ἀποφαινόμεθα. Οἷον ἔστω ἐπὶ τοῦ προεκτεθέντος ὑποδείγματος ἐν ᾧ εὑρηται τὰ ἀπὸ τοῦ ἀφέτου ἔτη οε ὁ τοῦ Κρόνου κατὰ τὴν ὠροσκοποῦσαν μοῖραν τοῦ Κριοῦ ἰ. καὶ ἐπεὶ κατὰ τὸ αὐτὸ τῶν ἀναφορῶν κανόνιον ἐπὶ τοῦ αὐτοῦ κλίματος τῇ ἰ' τοῦ Κριοῦ παράκεινται χρόνοι ὠριαῖοι ιε [?] ἔγγιστα, τούτους ὡς ἔτη ἀφαιρῶν ἀπὸ τῶν τοῦ ἀφέτου οε τὰ λοιπὰ νθ [?] φήσομεν εἶναι τὸν ὅλον χρόνον τῆς ζωῆς τοῦ γεννωμένου. εἰ δὲ ἦν ὁ ἐπὶ τῆς ὠροσκοπούσης μοίρας ὑπαντήτωρ ἀγαθοποιός, ὡς φέρε εἰπεῖν ὁ Ζεὺς ἢ ἡ Ἀφροδίτη, προσετίθεμεν ἂν τὰ ιε [?] τοῖς οε , καὶ τὰ γενόμενα ρ [?] ἐλέγομεν εἶναι τὸν χρόνον τῆς ζωῆς τοῦ γεννωμένου. καὶ ταῦτα μὲν εἰ ὁ ὑπαντήτωρ ἐπὶ τῆς ὠροσκοπούσης τύχοι μοίρας, εἰ δὲ μὴ κατὰ ἀναλογίαν τῆς ἀποχωρήσεως ἔσται καὶ ἡ λῆψις τῶν ὠριαίων χρόνων. ὅσων γὰρ ἂν καιρικῶν ὥρων ἢ ἀπὸ τῆς ὠροσκοπούσης μοίρας ἀπόστασις τοῦ ὑπαντήτορος ἦ, τοσαῦτα ιβ' τῶν ἐκ τοῦ κανόνος ὠριαίων χρόνων ἀφελόντες αὐτῶν τὰ λοιπὰ ἢ προσθήσομεν τοῖς τοῦ ἀφέτου ἢ ἀφελοῦμεν αὐτῶν. Οἷον ἔστω ὁ Κρόνος μὴ ἐπὶ τῆς ὠροσκοπούσης μοίρας, ἀλλ' ἀφεστάτω ταύτης ὡς πρὸς δυσμὰς ὥραις καιρικαῖς γ . καὶ ἐπεὶ αἱ γ καιρικαὶ ὥραι γ ιβ' εἰσὶ τῆς ἡμέρας, εἰσὶ δὲ καὶ τῶν ιε λ ὠριαίων χρόνων τὰ γ ιβ' γ νβ ἔγγιστα, ταῦτα ἀφαιροῦμεν τῶν ιε λ καὶ τὰ λοιπὰ ια λη ἀφαιροῦμεν πάλιν ἀπὸ τῶν τοῦ ἀφέτου οε . καὶ τὰ λοιπὰ ξγ γ' ἔγγιστα λέγομεν εἶναι ἔτη τῆς ὅλης ζωῆς τοῦ ἀνθρώπου, ὥστε εἰ ἔτυχεν ὁ Κρόνος ἐπὶ τῆς δυνούσης ο ἂν ἀφηροῦμεν τῶν οε ἐτῶν τοῦ ἀφέτου. Καὶ οὕτω μὲν εἴπερ εἷς ἐστιν ὁ ὑπαντήτωρ, εἰ δὲ δύο, εἰ μὲν καὶ ἄμφω κακοποιοὶ καὶ ἀμφοτέρων ὁμοίως τὰ ἀπὸ τῶν ὠριαίων χρόνων οἰκείως ἐκάστου συναγόμενα ἔτη ἀφελοῦμεν τῶν τοῦ ἀφέτου ἐτῶν, εἰ δ' ἀγαθοποιοὶ καὶ ἀμφοτέροι προσθήσομεν, εἰ δ' ἀγαθοποιὸς μὲν ὁ εἷς, κακοποιὸς δὲ ὁ ἕτερος, τὰ ἐλάσσονα ἐκ τῶν μειζόνων ἀφελόντες τὰ λοιπὰ, εἰ μὲν ἐκ τῶν τοῦ ἀγαθοποιοῦ ἦσαν προσθήσομεν τοῖς τοῦ ἀφέτου, εἰ δ' ἐκ τῶν τοῦ κακοποιοῦ ἀφελοῦμεν.

210 οὕτω μὲν οὖν ἐπὶ τῶν ἡμερινῶν ποιοῦμεν γενέσεων, ἐπὶ δὲ τῶν νυκτερινῶν τᾶλλα μὲν ἀπαραλλάκτως, τοὺς μέντοι ἀναφορικοὺς χρόνους τοῦ ἀφέτου καὶ τοὺς ὠριαίους τοῦ ὑπαντήτορος ἐκ τῶν παρακειμένων ταῖς διαμετρούσαις τῇ τε τοῦ ἀφέτου καὶ τῇ τοῦ ὑπαντήτορος λαμβάνομεν. Ἐὰν δὲ ἐπὶ τοῦ δύνοντος δωδεκατημορίου τύχη ὦν ὁ ἀφέτης, ὅρα, φησὶν ὁ Παγχάριος, μὴ ἔαν οὕτω ποιῶμεν (τουτέστιν εἰς τὰ προηγούμενα ἀπὸ τῆς συνεγγιζούσης τῇ δυτικῇ μοίρᾳ ἦν καὶ ἀναιρετικὴν φησιν) τῆς ἀφέσεως γινομένης ἄχρονος ἔσται ὁ τῆς ζωῆς κύριος. τοῦτο δὲ φησιν ἢ λαθεῖν τὸν Πτολεμαῖον εἰς τὸ διευκρινῆσαι ἢ μὴ λαθὼν παραπέμπει τὴν τούτου διάκρισιν πρὸς τοὺς ἐπιστήμονας, ὅθεν ἐγκρίνει ὁ Παγχάριος ὡς ἔαν εὐρεθῇ ὁ ἀφέτης ἐπὶ τοῦ δυτικοῦ ὀρίζοντος εἰς τὰ ἐπόμενα τὴν ἄφεσιν αὐτοῦ ποιήσομεν· οὕτω γὰρ καὶ τὸ προαναφωνηθὲν αὐτῷ συμφωνήσῃ περὶ τῆς ἀφέσεως ὅτι οὐ μόνον εἰς τὰ προηγούμενα γίνεται, ἀλλὰ καὶ εἰς τὰ ἐπόμενα. ἐπὶ μὲν γὰρ τῶν ε μοιρῶν τῶν πρὸ τῆς δυνούσης οὐκ ἀμφίβολόν φησιν εἶναι ὅτι εἰς τὰ ἐπόμενα οἴσομεν τὸν ἀφέτην ἐπ' αὐτὴν τὴν δύνουσαν, ἀλλ' ὅμως εἰ αὕτη ἀναιρετικὴ εἴη ὀλιγοχρόνια ἔσται. εὕρομεν δὲ πολλάκις, φησὶν, τῇ πείρᾳ καὶ ἐπὶ τούτων τῶν μοιρῶν καὶ ἐπὶ τῶν ἐξῆς τῇ δυνούσῃ μοίρᾳ δυνάμενον εἶναι ἀφέτην καὶ ὀλιγοχρονίους μὴ ποιεῖν τὰς γενέσεις. περὶ μὲν δὴ τοῦ ἐνὸς τρόπου τῶν ἀφέσεων

τοῦ εἰς τὰ προηγούμενα τοσαῦτα εἰρήσθω. Μεταβὰς δ' ἐντεῦθεν ὁ Πτολεμαῖος καὶ ἐπὶ τὸν ἕτερον τρόπον τὸν εἰς τὰ ἐπόμενα ποιοῦντα τὴν ἄφεςιν ὅταν ἀπὸ τῆς μεσουρανούσης μοίρας ἄχρι καὶ τῆς ὠροσκοπούσης ὁ ἀφέτης εὐρίσκηται, κατὰ δὲ τὴν εἰς τὰ ἐπόμενα, φησὶν, τῶν ζωδίων ἄφεςιν ἀναιροῦσιν οἱ τε τῶν κακοποιῶν τόποι Κρόνου καὶ Ἄρεως ἥτοι σωματικῶς ὑπαντῶντων ἢ ἀκτῖνα ἐπιφερόντων ὁθενδήποτε τετράγωνον ἢ διάμετρον, ἐνίοτε δὲ καὶ ἐπὶ τῶν ἀκούοντων ἢ βλέπόντων κατ' ἰσοδυναμίαν ἐξάγωνον, καὶ αὐτὸς δὲ ὁ τῷ ἀφετικῷ τόπῳ τετράγωνος ἀπὸ τῶν ἐπομένων, ἐνίοτε δὲ καὶ ἐπὶ τῶν πολυχρονιούντων κακῶθεις ὁ ἐξάγωνος ἀναιρεῖ, ἐπὶ δὲ τῶν ὀλιγοχρονιούντων πάλιν κακῶθεις ὁ τρίγωνος.

211 Ὅταν, φησὶν, ὁ ἀφέτης ἐν τῷ ἐτέρῳ τόπῳ τῷ ἀπὸ τῆς μεσουρανούσης μοίρας ἄχρι τῆς ὠροσκοπούσης ὑπάρχη, παρατηρητέον τὰς ὑπαντήσεις τῶν κακοποιῶν Κρόνου καὶ Ἄρεως ἢ σωματικῶς ὑπαντῶντων, τουτέστιν ἐν τῷ αὐτῷ ζῳδίῳ ὄντων ἐν ᾧ δηλονότι καὶ ὁ ἀφέτης ἐστίν, ἢ ἀκτῖνα ἐπιφερόντων ποθὲν τετράγωνον ἢ διάμετρον ἢ καὶ ἐν ταῖς ἐφεξῆς μοίραις τοῦ ἀφέτου ὁμοίως ὑποτίθεται δὲ τὸν μὲν ἀφέτην ὡς ἀκίνητον, τὸν δὲ ἀναιρέτην ἐπὶ τὸν ἀφέτην παραγίνεσθαι καὶ οὕτως ἀναιρεῖν. Τὰ μὲν οὖν τετράγωνα σχήματα καὶ διάμετρα ὡς ἀναιρετικὰ παρείληφεν, τὰ δὲ τρίγωνα ὡς συμπαθῆ καὶ τὰ ἐξάγωνα δὲ ὁμοίως, ἀλλ' ὡς ἀσθενέστερα. ἐνίοτε γάρ, φησὶν, καὶ ἐκ τούτων ἀναίρεσις γίνεται, οὐ μέντοι ἀπλῶς οὐδ' ὡς ἔτυχεν, ἀλλ' ὡς ἐπὶ τῶν ἀκούοντων ἢ βλέπόντων κατ' ἰσοδυναμίαν ἐξάγωνον. ἀκούειν δὲ ἀλλήλων λέγονται τὰ ἀπὸ τοῦ αὐτοῦ ἢ καὶ ὁποτέρου τῶν ἰσημερινῶν σημείων κατ' ἴσην διάστασιν ἐσχηματισμένα ζῳδία, βλέποντα δὲ εἰς τὰ ἴσον ἀπέχοντα τῶν τροπικῶν, ἰσοδυναμοῦντα δὲ ἐξαγώνους ἐστὶν ὅταν ἐν δύο ζῳδίοις ἢ ἀπόστασις ξ μοιρῶν ᾖ.

212 οἷον ὁ ἀφέτης ἔστω ἐν Ἰχθύων μοίρᾳ α', ὁ δὲ ἀναιρέτης ἐν Κριοῦ μοίρᾳ λ'. τοῦτο τὸ σχῆμα ἐξάγωνόν ἐστι β ζῳδία ἀκούοντα ἀλλήλα περιέχον. ἢ πάλιν ἔστω ἀφέτης ἐν Διδύμων μοίρᾳ α', ἀναιρέτης δ' ἐν Καρκίνου λ'. καὶ τοῦτο τὸ σχῆμα ἰσοδυναμεῖ ἐξαγώνῳ ἐν ζῳδίοις ὄντι βλέπουσιν ἀλλήλα. καὶ οὕτω γὰρ ἐὰν τύχωσιν ἔχοντες οἱ κακοποιοὶ πρὸς τοὺς ἀφέτας ἀναιροῦσιν. Καὶ πάλιν φησὶν· ἐνίοτε δὲ καὶ ἐπὶ τῶν πολυχρονιούντων ζῳδίων κακῶθεις ὁ ἐξάγωνος (τουτέστι παρεκταθείσης τῆς ἐξηκονταμοιρίας εἰς πλείονα ποσότητα μοιρῶν ὡς γενέσθαι τὸν ἐξάγωνον ἔγγιστα τετράγωνον διὰ τὸ ἐκάτερον τῶν περιεχομένων ζῳδίων πλείονας περιέχειν ἀναφοράς τῶν λ), καὶ ἐπὶ τῶν ὀλιγοχρονιούντων δὲ ὡσαύτως κακῶθεις ὁ τρίγωνος (τουτέστιν ἐπὶ τῶν ὀλιγαναφόρων ζῳδίων δ ὄντων ἐλάττων συνάγεται ἢ ποσότης τῶν ἀναφορῶν αὐτῶν τῆς τῶν ρκ μοιρῶν κυρίως τριγωνικῆς πλευρᾶς). Τοῦτο δὲ τὸ λεχθὲν ὑπὸ Πτολεμαίου, φησὶν ὁ Παγχάριος, καὶ τῷ εἰρημένῳ μοι ἔμπροσθεν ὅτι οὐ δεῖ τὰ μεταξὺ τῶν κέντρων δωδεκατημόρια ἀνὰ λ μοίρας ποιεῖν, ἀλλὰ κατὰ τὴν ἐκτεθεῖσάν μοι μέθοδον πάνυ συμφωνεῖ. ἀναιρετικὸν δὲ τόπον διὰ μέσων τῶν ρηθέντων εἶπεν, [τὸ] καὶ αὐτὸς δὲ ὁ τῷ ἀφετικῷ τόπῳ τετράγωνος ἀπὸ τῶν ἐπομένων· τὴν γὰρ τετράγωνον πλευρὰν πρὸς τὸν ἀφετικὸν καὶ μὴ ὄντος κακοποιῷ ἐν αὐτῇ τὰ αὐτὰ δύνασθαι τῷ κακοποιῷ ὥστε καὶ ἄφευκτον ὠρίσαντο ταύτην οἱ παλαιοί. Ἐξῆς δὲ φησὶν ὁ Πτολεμαῖος. καὶ τῆς Σελήνης ἀφιεΐσης ὁ τοῦ Ἥλιου τόπος ἀναιρεῖ· ἰσχύουσι γὰρ αἱ κατὰ τὴν τοιαύτην ἄφεςιν ὑπαντήσεις καὶ ἀναιρεῖν καὶ σῶζειν ἐπειδὴ καὶ αὐταὶ τῷ τοῦ ἀφέτου τόπῳ ἐπιφέρονται, καὶ τὰ λοιπὰ ἄχρι τοῦ βοηθούμενος ἢ ἀναλελυμένος. Σελήνης δὲ ἀφιεΐσης, φησὶν, καὶ ὁ ἡλιακὸς τόπος ἀναιρεῖν δύναται, μάλιστα δὲ ἂν συντραπῇ ὑπὸ τινος κακοποιῷ συνόντος, ὑπὸ μηδενὸς δὲ ἀγαθοποιῷ βοηθηθῇ ἢ ἀναλυθῇ ἢ γοῦν ἐμποδισθῇ τοῦ κακοποιῆσαι, καὶ πάλιν σῶζειν δύναται ἐναντίως ἔχων.

213 ἐπάγει δὲ καὶ ἐπὶ πάντων τὸ αὐτὸ τοῦτο παρατηρεῖσθαι τῶν φθοροποιεῖν δυναμένων ἐὰν εἰς ὅρια ἐκπέσωσιν ἀγαθοποιῷ ἢ καὶ ἐὰν τῶν ἀγαθοποιῶν τις ἀκτῖνα συνεπιφέρῃ τετράγωνον ἢ τρίγωνον ἢ διάμετρον ἥτοι ἰσομοίρως πρὸς αὐτὴν τὴν ἀναιρετικὴν μοῖραν ἢ εἰς τὰ ἐπόμενα αὐτῆς (ἐπὶ μὲν Διὸς μὴ ὑπὲρ τὰς ιβ μοίρας, ἐπὶ δὲ Ἀφροδίτης μὴ ὑπὲρ τὰς η), καὶ ἐὰν σωματῶν

ὄντων ἀμφοτέρων (τουτέστι σωματικῶς συνόντων τοῦ τε ἀφέτου καὶ τοῦ ἀναιρέτου) μὴ ἢ καὶ ἀμφοτέρων τὸ αὐτὸ πλάτος (τουτέστι μὴ κατὰ τὸν αὐτὸν ἄνεμον τρέχωσιν)· ἐὰν γὰρ ἐπὶ τοῦ αὐτοῦ ὥσιν ἀνέμου ἀναίρεσις γίνεται ὄντως. ὑπαύγουσ δὲ ὄντας τοὺς ἀστέρας ἀδρανεῖς εἶναι πρὸς τὸ ἀναιρεῖν ἢ σώζειν. ἐπιλέγει δὲ καὶ ὅπως δεῖ τὰ τε βοηθοῦντα καὶ βλάπτοντα συγκρίνειν καὶ ὅποια τούτων ἐπικρατεῖ ἔκ τε τοῦ πλήθους καὶ τῆς δυνάμεως ἐκατέρων πρὸς ἐπίτασιν ἢ ἄνεσιν τῶν ἐκατέρωθεν συμβαινόντων. Ταῦτα παραγγείλας καὶ διδάξας ὅπως δεῖ τὸν ἀναιρέτην ἐκλέγεσθαι μεταβαίνει εἰς τὸν περὶ διαστάσεων λόγον, τουτέστι τοὺς βιωσίμους χρόνους ὅπως δεῖ λογίζεσθαι, διδάσκων καὶ ἅμα αἰτιώμενος τοὺς πρὸ αὐτοῦ ὡς οὐκ εὐλόγως τοῖς ἀναφορικοῖς χρωμένοις χρόνοις μόνοις, ἀλλὰ τούτοις μὲν μόνοις φησὶ δεῖν χρῆσθαι ὅταν ἡ ἄφες ἀπὸ τοῦ ὠροσκόπου γίνηται ἢ τινος τῶν ἐπόντων αὐτῷ ἀστέρων, ἐπὶ μέντοι τοῦ μεσουρανήματος τοῦ ἀφέτου ὄντος ταῖς συμμασουρανῆσεσι ταῖς ἐπὶ τῆς ὀρθῆς σφαίρας δεῖ χρῆσθαι, ἐπὶ δὲ τοῦ δυτικοῦ ὀρίζοντος ταῖς καταφοραῖς (τουτέστι ταῖς τῶν διαμετρούντων ζωδίων καταφοραῖς), ἐπὶ δὲ τῶν μεταξὺ τῶν κέντρων ὄντος τοῦ ἀφέτου ἀνάλογον τῇ πρὸς τὰ β κέντρα θέσει αὐτῶν.

214 ὥς μὲν οὖν συντόμως εἰπεῖν τοῦτο βούλεται, ἐπεὶ δὲ αἰτίαν τῆς ἀνισότητος τῶν τοιούτων χρόνων προαποδίδωσιν, διδασκαλικῶς τε αὐτὴν προάγων καὶ οἰονεῖ γραμμικῶς. Φέρε καὶ ἡμεῖς προσθῶμεν τῷ μέρει τούτῳ εἰς σαφήνειαν τῶν εἰρημένων. οἱ ἰσημερινοί, φησὶν, χρόνοι ὁμαλῶς διέρχονται τὸν τε ὀρίζοντα καὶ τὸν μεσημβρινὸν ἐπὶ μόνης τῆς ὀρθῆς σφαίρας· ἐπὶ ταύτης γὰρ ἀνατέλλει τε καὶ δύνει τὰ ζῳδία ἐν ὅσοις χρόνοις καὶ τὸν μεσημβρινὸν διέρχεται πανταχόθι, καὶ διὰ τοῦτο χρησίμους ἡγεῖται εἶναι πρὸς τὸ προκείμενον τοὺς ἐπὶ τοῦ κανόνος τῆς ὀρθῆς σφαίρας χρόνους. ἐπεὶ δὲ οὐδὲν ἕτερον πρόκειται νυνὶ ἰδεῖν ἢ τὸ μετὰ πόσους ἰσημερινούς χρόνους ἡ ἀποδειχθεῖσα ἀναιρετική μοῖρα παραγίνεται ἐπὶ τὸν τοῦ ἀφέτου τόπον, οὐκ ἐν πᾶσι δὲ τοῖς κλίμασιν ὁμαλῶς οἱ χρόνοι διέρχονται τὸν ὀρίζοντα καὶ τὸν μεσημβρινὸν ὥσπερ ἐπὶ τῆς ὀρθῆς σφαίρας (ἄλλοι μὲν γὰρ οἱ τῆς ἀνατολῆς, ἄλλοι δὲ τῆς μεσουρανήσεως, καὶ ἕτεροι τῆς καταδύσεως, ὧν τὴν παραλλαγὴν ἰδεῖν ἔστιν ἐν τοῖς τῶν ἀναφορῶν κανόσιν), διὰ τοῦτο, φησὶν, ἐὰν εὑρεθῇ ἀφέτης μεταξὺ τῶν κέντρων πῶς δεῖ γινῶναι ἐνταῦθα μετὰ πόσους ἰσημερινούς χρόνους ἐπὶ τὴν τοῦ ἀφέτου μοῖραν ἥξει ἡ ἀναιρετική μοῖρα. ἀνάγκη γὰρ παραλλαγὴν τινὰ τῶν χρόνων εἶναι τῆς διελεύσεως παρὰ τὰς ἐν τοῖς κέντροις. τίνα δὲ τρόπον ἡ τοιαύτη γίνεται διαφορὰ δείκνυσι διὰ τούτων. ὁμοιος μὲν γάρ, φησὶν, καὶ ὁ αὐτὸς τόπος ἐστὶν <...> . ἕως τοῦ δι' ἀνίσων ἐκείνοις χρόνων τὰς παρόδους ἀπεργάζεται. Πάλιν ὁ Παγχάριος ἐξηγούμενος τὸν τόπον τοῦτον, ὥσπερ εἵπομεν, φησὶν, ἐπὶ τῆς λοξώσεως τοῦ ζωδιακοῦ πρὸς τὸν ἰσημερινὸν ὅτι ὁμοιός ἐστι καὶ ὁ αὐτὸς τόπος ὁ τὴν ὁμοίαν καὶ ἐπὶ τὰ αὐτὰ μέρη θέσιν ἔχων ἅμα πρὸς τε τὸν ὀρίζοντα καὶ τὸν μεσημβρινόν, ἀνόμοιος δὲ ὁ ἄλλως ἔχων, τοῦτο κἀνταῦθα συμβαίνει· ἂν γὰρ μεταξὺ τῶν κέντρων ἡ τοῦ ἀφέτου μοῖρα ἢ ἐπὶ τοῦ ζωδιακοῦ, οὐκ ἔχει τὴν αὐτὴν καὶ ὁμοίαν θέσιν καὶ ἐπὶ τὰ αὐτὰ μέρη (τὰ αὐτὰ δὲ μέρη λέγει τὰ τε βορειότερα τοῦ ἰσημερινοῦ καὶ τὰ νοτιώτερα) καθὰ δὴ καὶ ἡ λόξωσις οὐχ ὁμοίαν ποιεῖ τὴν θέσιν πανταχοῦ ἐπὶ τοῦ ὀρίζοντος καὶ τοῦ μεσημβρινοῦ.

215 συμβαίνει δέ, φησὶν, ὁμοιότητα γίνεσθαι ἐὰν ἡμικύκλιον ποιήσαντες ἀπὸ τῶν τομῶν τοῦ τε ὀρίζοντος καὶ τοῦ μεσημβρινοῦ διαγάγωμεν διὰ τῆς μοίρας τοῦ ζωδιακοῦ ἢς τὴν ὁμοίαν ζητοῦμεν διάστασιν ἀπὸ τε τοῦ ὀρίζοντος καὶ τοῦ μεσημβρινοῦ· περιενεχθείσης γὰρ τῆς σφαίρας καὶ ἐπὶ τοῦ κατὰ τὸ ἡμικύκλιον ἐτέρου σημείου τὴν μοῖραν περιαγαγούσης, αἱ αὐταὶ ἔγγιστα καιρικαὶ ὥραι γενήσονται τῆς ἀπὸ τοῦ μεσημβρινοῦ ἀποστάσεως. ὥσπερ δέ, φησὶν, τῆς στροφῆς γινομένης ἡ αὐτὴ μὲν θέσις (ὥσπερ εἵπομεν) ἐπὶ τῶν κέντρων (τουτέστιν ἐπὶ τε τοῦ μεσημβρινοῦ καὶ τοῦ ὀρίζοντος) γίνεται, αἱ δὲ τοῦ ζωδιακοῦ διελεύσεις ἄνισοι ἐφ' ἐκατέρου εἰσίν, οὕτω κἀν μεταξὺ τούτων τοῦ τε ὀρίζοντος καὶ τοῦ μεσημβρινοῦ ἡ θέσις ἢ δι' ἀνίσων

ἐκείνοις χρόνων αἱ διελεύσεις ἔσσονται. τὴν οὖν αἰτίαν τῆς τοιαύτης ἀνισότητος δείξας ἐπὶ τὴν μέθοδον ἔρχεται δι' ἧς τὸ ζητούμενον εὐρίσκεσθαι δύναται. λαβὼν γάρ, φησὶν, τὴν μεσουρανοῦσαν μοῖραν καὶ τὴν τοῦ ἀφέτου ἢν προηγουμένην καλεῖ σκόπει τὴν τῆς προηγουμένης θέσιν πόσας καιρικὰς ὥρας ἀπέχει τοῦ μεσημβρινοῦ. γίνεται δὲ τοῦτο οὕτως (δεῖξει γὰρ σαφέστερον ἐκθέσθαι τὴν μέθοδον ἐπειδὴ καὶ ἐπὶ πάσης θέσεως τῇ αὐτῇ μεθόδῳ κέχρηται ὡς ἀκριβεστάτῃ). πρὸς γὰρ τὸ εὐρεῖν πόσας ὥρας ἀπέχει τοῦ μεσημβρινοῦ ποιούμεν οὕτως. ὁρῶμεν ἐπὶ τοῦ κανόνος τῆς ὀρθῆς σφαίρας πόσοι χρόνοι παράκεινται τῇ τοῦ μεσουρανήματος μοίρᾳ καὶ πόσαι τῇ τοῦ ἀφέτου, καὶ ἀφελόντες ἀπὸ τῶν πλειόνων τὰς ἐλάττους τὰς λοιπὰς μερίζομεν παρὰ τὸ ὠριαῖον μέγεθος τὸ παρακείμενον τῇ τοῦ ἀφέτου ἐν τῷ ὑποκειμένῳ κλίματι ἐὰν ᾗ ὑπὲρ γῆν, εἰ δὲ ὑπὸ γῆν (τουτέστιν ἐν ταῖς περὶ τὸν ὀρίζοντα μοίραις) τὸ τῇ διαμέτρῳ αὐτοῦ παρακείμενον, καὶ τὰς ἐκ τοῦ μερισμοῦ ὥρας ἢ καὶ μέρος ἔχομεν ἃς ἀπέχει ὁ ἀφέτης τοῦ μεσουρανήματος καιρικὰς ὥρας.

216 ἔπειτα τὸν ἐπόμενον τόπον ὁρῶμεν ποῖαν καὶ αὐτὸς θέσιν ἔχει πρὸς τὸ μεσουράνημα, ἰδόντες πάλιν καὶ αὐτῷ τί παράκειται ἐπὶ τοῦ κανόνος τῆς ὀρθῆς σφαίρας καὶ συγκρίναντες πρὸς ἃς ἔχομεν τοῦ μεσουρανήματος, τουτέστιν ἀφελόντες τὰς ἐλάττους ἀπὸ τῶν πλειόνων. ἔχοντες οὖν τὰς ὑπολοίπους, πάλιν τε ἰδόντες ἐν τῷ οἰκίῳ κλίματι τί παράκειται αὐτῇ τῇ τοῦ ἐπομένου μοίρᾳ ἐὰν ὑπὲρ γῆν ἢ ὁ ἐπόμενος, εἰ δ' ὑπὸ γῆν τὸ τῇ διαμετρούσῃ (ὠριαῖον δηλαδὴ μέγεθος), καὶ ἐπὶ τούτου πολλαπλασιάσαντες τὰς ὥρας ἃς ἀπεῖχε τοῦ μεσουρανήματος ὁ προηγούμενος, τὸν γενόμενον ἀριθμὸν συγκρίνομεν πρὸς ὃν ἔχομεν τῆς θέσεως τοῦ ἐπομένου (τουτέστιν ἀφαιροῦμεν τὰς ἐλάττους ἀπὸ τῶν πλειόνων) καὶ τοὺς λοιποὺς ἔχομεν χρόνους μεθ' ὅσους ὁ ἐπόμενος ἥξει ἐπὶ τὸν τόπον τοῦ προηγουμένου, οἷον χρόνοι ἀντὶ ἐτῶν παραλαμβάνονται. ἡ μὲν δὲ μέθοδος αὕτη καθολικὴ τέ ἐστι καὶ ἀκριβεστάτη· ἐπὶ πάσης γὰρ θέσεως ὄντος τοῦ ἀφέτου τὸ ἀκριβὲς εὐρίσκει. Ἐφοδεύεται δὲ τῷ Πτολεμαίῳ ἀπὸ τῆς προειρημένης αἰτίας· φησὶ γὰρ ἀναστρέψας αὐτός. ἐπειδὴ τὰ τὰς αὐτὰς καιρικὰς ὥρας ἀπέχοντα τοῦ μεσημβρινοῦ τμήματα τοῦ ζωδιακοῦ καθ' ἑνὸς καὶ τοῦ αὐτοῦ γίνεται τῶν εἰρημένων ἡμικυκλίων, δεῖσει λαβεῖν μετὰ πόσους ἡμερινοὺς χρόνους καὶ τὸ ἐπόμενον τμήμα τὰς ἴσας τῇ προηγουμένη καιρικὰς ὥρας ἀφῆξει τοῦ μεσημβρινοῦ. ταῦτα δὲ εἰληφότες ἐπισκεψόμεθα πόσους κατὰ τὴν ἐξ ἀρχῆς θέσιν ἀπεῖχεν ἡμερινοὺς χρόνους ἢ ἐπομένη μοῖρα τῆς κατὰ τὸ μεσουράνημα ἐπὶ τοῦ κανόνος πάλιν τῆς ὀρθῆς σφαίρας καὶ πόσους [ὅτε τὰς καιρικὰς ὥρας] ἐποίει ἢ προηγουμένη.

217 πολλαπλασιάσαντες καὶ ταύτας ἐπὶ τὸ πλῆθος τῶν τῆς ἐπομένης μοίρας ὠριαίων χρόνων (εἰ μὲν πρὸς τὸ ὑπὲρ γῆν εἴη μεσουράνημα πάλιν ἢ σύγκρισις τῶν καιρικῶν ὥρων τὸ τῶν ἡμερινῶν, εἰ δὲ πρὸς τὸ ὑπὸ γῆν τῶν τῆς νυκτός) καὶ ἐκ τῶν γινομένων τὴν ὑπεροχὴν ἀμφοτέρων τῶν διαστάσεων λαβόντες ἔχομεν τὸ τῶν ἐπιζητούμενων ἐτῶν πλῆθος. Ἵνα δέ, φησὶν, φανερώτερον γένηται τὸ λεγόμενον ἐκκείσθω ὑπόδειγμα. καὶ ὑποτίθεται τὸν ἀφέτην εἶναι ἐπὶ τῆς τοῦ Κριοῦ ἀρχῆς, τὸν δὲ ἐπόμενον ἐπὶ τῆς τῶν Διδύμων, κλίμα δὲ τὸ διὰ τῆς κάτω Αἰγύπτου. διαφόροις δὲ χρῆται ταῖς θέσεσιν. πρῶτον μὲν ὡς ὠροσκοποῦντος τοῦ ἀφέτου, μεσουρανούσης δὲ τῆς ἀρχῆς τοῦ Αἰγοκέρωτος ὡς ἀπέχειν τὴν ἀρχὴν τῶν Διδύμων τοῦ ὑπὲρ γῆν μεσουρανήματος χρόνους ρμη μζ οἵτινες ἐπὶ τοῦ κανόνος τῆς ὀρθῆς σφαίρας παράκεινται τῇ ἀρχῇ τῶν Διδύμων. καὶ ἐπεὶ ζ ὥρας καιρικὰς ἀπέχει τὸ μεσουράνημα τοῦ ὠροσκόπου, τῇ δὲ ἀρχῇ τῶν Διδύμων ἐπὶ τοῦ κανόνος τῶν ἀναφορῶν τοῦ αὐτοῦ κλίματος παράκειται ὠριαῖον μέγεθος χρόνων ιζ η , τούτους πολλαπλασιάζων ἐπὶ τὰς ζ ὥρας καιρικὰς ἐπειδὴ πρὸς τὸ ὑπὲρ γῆν μεσουράνημά ἐστιν ἡ τῶν ρμη μζ χρόνων ἀποχή, ποιεῖ πλῆθος χρόνων ρβ μη , καὶ ἐστιν ὑπεροχὴ τούτων χρόνοι μς . μετὰ μς ἄρα χρόνους ἡμερινοὺς ὁ ἐπόμενος τόπος ἐπὶ τὸν τοῦ προηγουμένου μεταβήσεται. πάλιν ὑποτίθῃσι μεσουρανεῖν μὲν τὸν ἀφέτην (τουτέστι τὴν

ἀρχὴν τοῦ Κριοῦ), τὸν δὲ ἐπόμενον ὡς πρότερον εἶχεν, ἤγουν ἐπὶ τῆς ἀρχῆς τῶν Διδύμων, ὡς ἀπέχειν κατὰ τὴν τοιαύτην θέσιν τὴν ἀρχὴν τῶν Διδύμων τοῦ ὑπὲρ γῆν μεσουρανήματος χρόνους νζ νβ · ἐὰν γὰρ τῶν ρμῆ μζ χρόνων τῶν παρακειμένων τῇ ἀρχῇ τῶν Διδύμων ἐπὶ τοῦ κανόνος τῆς ὀρθῆς σφαίρας ἀφέλωμεν τοὺς παρακειμένους τῇ ἀρχῇ τοῦ Κριοῦ ρ νε , τοὺς λοιποὺς ἔξομεν νζ νβ ἐν οἷς πάλιν διὰ τὸ μεσουρανεῖν τὸν ἀφετικὸν τόπον διέρχεται τὸν μεσημβρινὸν ὃ τε Κριὸς καὶ ὁ Ταῦρος.

218 ἔρχεται καὶ ἐπὶ τὴν γ' θέσιν καὶ ὑποτίθησι πάλιν τὸν ἀφέτην, ἤγουν τὴν ἀρχὴν τοῦ Κριοῦ, δύνουσιν ὡς ἀπέχειν τοῦ μεσουρανήματος ὥρας ζ , ὄντος τοῦ μεσουρανήματος ἐπὶ τῆς ἀρχῆς τοῦ Καρκίνου. πάλιν δὲ ἐπὶ τῆς τοιαύτης θέσεως ἀπέχει ἡ ἀρχὴ τῶν Διδύμων τῆς μεσουρανούσης μοίρας ὡς ἐπὶ τὰ ἐπόμενα χρόνους λβ ιθ · πάλιν γὰρ καὶ ἐνταῦθα ἐπὶ τοῦ κανόνος τῆς ὀρθῆς σφαίρας τῇ μὲν ἀρχῇ τοῦ Καρκίνου παράκεινται χρόνοι ρπα ζ , τῇ δὲ ἀρχῇ τῶν Διδύμων ρμῆ μζ , καὶ ἐστὶν ἡ τούτων διαφορὰ λβ ιθ . καὶ πολυπλασιάσας τὰς ζ καιρικὰς ὥρας ἃς ἀπέχει ἡ ἀρχὴ τοῦ Κριοῦ τῆς μεσουρανούσης μοίρας ἐπὶ τοὺς ιζ ἡ ὠριαίους χρόνους τοὺς παρακειμένους τῇ ἀρχῇ τῶν Διδύμων ἐπὶ τοῦ κανόνος τῶν ἀναφορῶν τοῦ γ' κλίματος καὶ τοὺς γινομένους χρόνους ρβ μῆ συγκρίνας πρὸς τοὺς λβ ιθ εὐρίσκει τὴν ὑπεροχὴν χρόνους ο κθ · ἐν τοσοῦτοις ἄρα χρόνοις μεταβήσεται ἡ ἐπομένη μοῖρα ἐπὶ τὴν τῆς προηγουμένης. μετὰ δὲ τὴν τῶν γ τούτων θέσεων διαφορὰν ἐν αἷς καθ' ἕκαστον τῶν γ κέντρων τὸν ἀφέτην ὑπέθετο πάλιν ὑποτίθησι τοῦτον μεταξὺ ὄντα τῶν β κέντρων τοῦ τε μεσουρανοῦντος καὶ τοῦ δύνοντος, καὶ ἐκτίθησι μεσουρανεῖν Ταύρου μοῖραν ιη' . ἐπεὶ τοίνυν ἡ τοῦ Κριοῦ ἀρχὴ ἔχει μὲν ὠριαίους χρόνους ιε , τῆς δὲ τοῦ Ταύρου μοίρας ιη' ἀπέχει ἐπὶ τοῦ κανόνος τῆς ὀρθῆς σφαίρας χρόνους ἔγγιστα με , μερίσας αὐτοὺς παρὰ τὸν ιε , εὐρίσκει ποιοῦντας γ ὥρας καιρικὰς.

219 διὰ τοῦτό φησιν ἀπέχειν τὸν ἀφέτην τοῦ μεσουρανήματος εἰς τὰ προηγούμενα ὥρας καιρικὰς γ . καὶ αὐτάς πολυπλασιάσας ἐπὶ τοὺς ιζ ἡ ὠριαίους χρόνους τοὺς παρακειμένους τῇ ἀρχῇ τῶν Διδύμων, τοῦ ὠριαίου δηλονότι μεγέθους ἐπὶ τοῦ γ' κλίματος, εὐρίσκει χρόνους να κδ . ἐπεὶ δὲ καὶ ἡ ἀρχὴ τῶν Διδύμων ἀπέχει τῆς μεσουρανούσης μοίρας εἰς τὰ ἐπόμενα χρόνους ιγ (ἐπὶ γὰρ τοῦ κανόνος τῆς ὀρθῆς σφαίρας τῇ μὲν ἀρχῇ τῶν Διδύμων παράκεινται χρόνοι νβ κγ , τῇ δὲ μεσουρανούσῃ μοίρᾳ ἦτοι τοῦ Ταύρου τῇ ιη' μ η , καὶ ἐστὶν ἡ τούτων ὑπεροχὴ ιβ ιε), οὓς συνθεῖς τοῖς να κδ τοὺς γινομένους ζγ λθ ἔσχε μεθ' ὅσους χρόνους ἰσημερινούς ὁ ἐπόμενος τόπος τὸν προηγούμενον ἐφέξει. ἐπὶ τούτοις εἰς ἀποδείξιν τοῦ ἀκριβοῦς τῆς μεθόδου ἐκτίθησι τὴν παρὰ τὰς τοιαύτας θέσεις γινομένην διαφορὰν τῶν ἰσημερινῶν χρόνων καθ' οὓς ὁ ἐπόμενος τὸν τοῦ προηγουμένου τόπον ἐπικαταλαμβάνει. ἐπὶ μὲν γὰρ τῆς κατὰ μὲν ὠροσκόπον θέσεως τοῦ ἀφέτου μς ἀνεφάνησαν οἱ ἰσημερινοὶ χρόνοι, ἐπὶ δὲ τῆς κατὰ τὸ μεσουράνημα νζ νβ , ἐπὶ δὲ τῆς κατὰ τὸ δύνον ο κθ , ὁμοίως δὲ καὶ ἐπὶ τῆς μεταξὺ τοῦ μεσουρανοῦντος καὶ τοῦ δύνοντος ζγ λθ . διήνεγκε γὰρ καὶ αὕτη κατὰ τὸ ἀνάλογον τῆς τῶν γ ὥρων ἀπὸ τοῦ μεσουρανήματος ἀποχῆς· ἐπὶ γὰρ τῶν ἄλλων κατὰ τὰ κέντρα τεταρτημορίων ζ ὥραις ἀλλήλων ἀπεχόντων ιβ χρόνων ἦν ἔγγιστα ὡς τῆς α καιρικῆς ὥρας β χρόνους πλείονας ἐχούσης τῶν τῆς ἰσημερινῆς ιε , ἐπὶ δὲ τῆς τῶν γ ὥρων ἀποστάσεως χρόνοις ζ . Ἐπεὶ οὖν ἐπὶ πάντων ἡ αὕτην σχεδὸν ἀναλογία συντηρεῖται δυνατόν ἐστι κατὰ τοῦτον τὸν τρόπον ἀπλούστερον τῇ μεθόδῳ χρῆσθαι, ἀλλὰ τοῦτο μὲν ὕστερον ρηθήσεται. νῦν δ' ἄξιον σκέψασθαι περὶ τῆς ἄνωθεν ἐκτεθείσης αὐτῷ τελευταίας θέσεως ἐν ἣ ὑπέθετο τὸν ἀφέτην ἐν τῷ θ' τόπῳ· δοκεῖ γὰρ ἐναντία λέγειν οἷς εἶπε πρότερον ὅτε τὸν πρῶτον τρόπον τῆς ἀφέσεως παρεδίδου.

220 ἐν ἐκείνῳ μὲν γὰρ ἔλεγεν ὡς εἰ τύχοι ὁ ἀφέτης εἰς τὰ προηγούμενα τῆς μεσουρανήσεως πρὸς τὴν δύνουσιν δεῖ ποιεῖσθαι τὴν ἄφεσιν, ἐνταῦθα δ' ὡς πρὸς τὰ ἐπόμενα ἤγουν τὴν ἀρχὴν τῶν Διδύμων. μήποτε οὖν εἰς σαφήνειαν μόνην τῆς μεθόδου καὶ τοῦτο συνῆψεν, ἀλλ' οὐχ ἵνα κατ' ἀνάγκην καὶ ἐπὶ τῆς τοιαύτης θέσεως ὁμοίως ταῖς ἄλλαις ποιῶμεν. οὐδὲ γὰρ κακολογήσομεν

τὸν θεῖον ἄνδρα ἐκεῖνον ὡς μὴ καλῶς ἐπισκεψάμενον. Καὶ ἦν δ' ἔφησεν ἀπλουστέραν μέθοδόν ἐστιν αὕτη. ἀνατελλούσης μὲν τῆς προηγουμένης μοίρας, φησὶν, ταῖς μέχρι τῆς ἐπομένης ἀναφοραῖς συγχρησόμεθα, μεσουρανούσης δὲ ταῖς ἐπ' ὀρθῆς τῆς σφαίρας, δυνούσης δὲ ταῖς καταφοραῖς. ὅταν δ' ὁ ἀφέτης μεταξὺ τῶν κέντρων τύχη (ὡς φέρε εἶπεῖν τοῦ μεσουρανήματος καὶ τοῦ δύνοντος) χρή τας τε συμμεσουρανῆσεις καὶ συγκαταδύσεις λαβεῖν ὡς ἐπὶ τῶν προκειμένων μεσουρανῆσεων μὲν νη ἔγγιστα, καταδύσεων ο [2] . ἔπειτα μαθόντες ὡς πρόκειται πόσας καιρικὰς ὥρας ἀπέχει ὁ ἀφέτης ὁποτέρου τῶν κέντρων, ὅσον ἂν μέρος ὧσιν αὐταὶ τῶν τοῦ τεταρτημορίου καιρικῶν ὥρων ζ , τοσοῦτον μέρος τῆς ἀμφοτέρων τῶν συναγωγῶν ὑπεροχῆς προσθήσομεν τοῖς τοῦ ἐνὸς κέντρου ἢ ἀφελοῦμεν τῶν τοῦ λοιποῦ. οἷον ἔστω ἐπὶ τῶν προκειμένων τῶν μὲν ὥρων τῆς διαστάσεως τῶν κέντρων ἡ ὑπεροχὴ χρόνοι ιβ , ὑπέκειτο δὲ ὁ ἀφέτης ἀπέχων ἐκατέρου τῶν κέντρων ὥρας γ αἱ εἰσιν [2] τῶν ζ ὥρων, καὶ τὸ [2] ἄρα τῶν ιβ χρόνων ὅ ἐστι χρόνοι ζ ἢ προσθήσομεν τοῖς νη καὶ γενήσονται ξδ ἢ ἀφελοῦμεν ἀπὸ τῶν ο καὶ πάλιν ἔσονται ξδ καθὼς καὶ διὰ τῶν ἄνωθεν εὔρηται ἐπιλογισμῶν. εἰ δέ γε β ὥρας ἀπεῖχεν ὁ ἀφέτης ὁποτέρου τῶν κέντρων αἱ εἰσι τρίτον μέρος τῶν ζ , τὸ τρίτον πάλιν τῆς ὑπεροχῆς τῶν χρόνων (τουτέστι τῶν ιβ) ὅ ἐστι δ εἰ μὲν ἡ τῶν β ὥρων ἀποχὴ ἀπὸ τοῦ μεσουρανοῦντος ὑπέκειτο προσεθήκαμεν ἂν τοῖς νη χρόνοις, εἰ δὲ ἀπὸ τοῦ δύνοντος ἀφείλομεν ἂν τῶν ο , καὶ ἐπὶ τῶν ἄλλων ὁμοίως.

221 Τὰς μὲν οὖν μεθόδους τῶν βιωσίμων χρόνων τοιαύτας ἐξέθετο ἡμῖν ὁ θεῖος Πτολεμαῖος. ἐπιλέγει δὲ λοιπὸν ἐπὶ πάσαις πῶς δεήσει διακρίνειν τὰς οὕτω τῶν ἐνιαυτῶν εὕρισκομένας διαστάσεις ἢ ὡς τέλεον ἀναιρετικάς, ὅταν πρὸς τῷ κεκακῶσθαι τὴν ὑπάντησιν καὶ αἱ ἐπεμβάσεις αἱ κατὰ τὸν χρόνον βλαπτικάι πρὸς αὐτοὺς τοὺς τόπους εὕρισκωνται, ἢ μόνον κλιμακτικαί, ὅταν τις, ὡς προεῖρηται, παρὰ τῶν ἀγαθοποιῶν ἐπὶ τῆς γενέσεως βοήθεια [τις] ἢ ἡ κατὰ τὸν χρόνον τῆς ὑπαντήσεως ἐπέμβασις αὐτῶν ἐπικουρῇ, ἰσχύουσα μᾶλλον τῶν ἐναντίων, φιλανθρωπούντων δὲ πάντων νωθρείας ἢ βλάβας μόνον ὑπονοητέον. οὐδὲν μέντοι ἔφη κωλύειν δισταζομένης τῆς τῶν ἀναιρούντων κυρείας ἐκ τῶν προσυμβάντων τὰς μᾶλλον συμφωνούσας καὶ πρὸς τὰ μέλλοντα ἐφαρμόζειν ἢ κατ' ἰσότητα εὕρισκομένων πρὸς ἅπαντα παρατηρητικῶς ἔχειν τὴν ἐπίτασιν καὶ ἄνεσιν, ὡς προεῖρηται, διακρίνοντας. Διὰ δὲ τούτων πάντων τὸ δύσκολον εἰς πρόγνωσιν τῆς συντελείας τῶν βιωσίμων χρόνων ὑπονοεῖν δίδωσιν ὁ Πτολεμαῖος· πολλοὶ γὰρ ἀμφίβολοι προσθήκαι. διὸ συμπερανθέντος μὲν τοῦ βίου ἄδηλον εὔρεῖν τὰς αἰτίας δι' ἃς τέθηκεν, ἔτι δὲ ζώντος χαλεπὸν, καὶ μάλιστα ὅταν τις ἄσκεπτος ὢν τύχη τῶν κατὰ τὴν ἔκβασιν τῶν ἐτῶν ἐπεμβάσεων τῶν λοιπῶν ἀστέρων. ἐφ' ὧν μέντοι γενέσεων ἀναμφίβολος ὁ ἀφέτης καὶ ὁ ἀναιρέτης μετὰ τοῦ γνωσθῆναι καὶ τὰς κατὰ τὴν τῶν ἐτῶν ἔκβασιν ἐπεμβάσεις καὶ θέσεις τῶν ἀστέρων εὐχερές ἐστιν, οἶμαι, ἀποφαίνεσθαι περὶ βίου συντελείας. καὶ Μανέθαν δὲ ταῦτα εἶπεν ἐν τοῖς ἔπεσι περὶ χρόνων ζωῆς. <κς> Περὶ τύχης ἀξιωματικῆς Μετὰ τὸ παραθεῖναι τὰ τῷ Πτολεμαίῳ περὶ τούτου ῥηθέντα εὐλογον δὲ φησι καὶ τὰ παρὰ τοῖς ἄλλοις καὶ μάλιστα Δωροθέῳ ἐκθεῖναι ἵνα ἐκ πολλῶν δοκίμων τὴν συμφωνίαν τῆς ἀληθείας λάβωμεν.

222 (1t) φησὶν οὖν δεῖν καὶ τοῦ ὠροσκόπου τὸν κύριον καὶ τοῦ μεσουρανοῦντος καὶ τοῦ βίου πῶς κεῖνται ἐν τῇ γενέσει σκοπεῖν (ἐὰν γὰρ εὐρεθῶσι καλῶς κείμενοι καλὰ σημαίνουσιν, ἐὰν δὲ ἐναντίως ἐναντία, ἐὰν δὲ μέσως μέσα), καὶ τὸν κλῆρον δὲ τῆς τύχης τὸν κατ' αὐτὴν (τουτέστιν ἐπὶ μὲν ἡμερινῶν γενέσεων ἀπὸ Ἡλίου ἐπὶ Σελήνην καὶ τὰ ἴσα ἀπὸ ὠροσκόπου, ἐπὶ δὲ νυκτερινῶν ἀπὸ Σελήνης ἐπὶ τὸν Ἥλιον καὶ τὰ ἴσα ὁμοίως ἀπὸ ὠροσκόπου) καὶ τοὺς ὁρῶντας αὐτὸν ἀστέρας ποῖοί τέ εἰσι καὶ πῶς κεῖνται. ἐὰν οὖν ὁ τοῦ κλήρου κύριος εὐρεθῇ ἐν κακῷ τόπῳ καὶ οἱ ἀγαθοποιοὶ ἀπόστροφοι ὧσι τῆς Σελήνης, οἱ δὲ κακοποιοὶ κεκεντρωμένοι ἢ ἐπανερχόμενοι, γνῶθι δυστυχῇ εἶναι τὸν οὕτως ἔχοντα. ἐὰν δὲ ἐν οἰκείῳ ὧσι τόποις καὶ τὴν

Σελήνην ἀγαθοὶ ἐποπτεύουσιν εὐτυχῇ γινῶθι, δηλονότι αὐτῶν ὁρώντων καὶ τὸν κλῆρον. ἐὰν δὲ πάλιν ἐν ταῖς γενέσεσιν εὖρωμεν τοὺς μὲν κακοποιοὺς ἐπικέντρους, τοὺς δὲ ἀγαθοποιούς ἐπανερχομένους, καὶ ἡ Σελήνη δὲ τῶν μὲν κακοποιῶν ἀπορρεῦση, συνάψῃ δὲ τοῖς ἀγαθοῖς, οἱ τοιοῦτοι τὰ ὕστερα τοῦ βίου εὐτυχῶς ἔξουσιν. Ἄλλοι μὲντοι τῶν ἀρχαίων εἰρήκασιν ἐν τῷ τόπῳ τούτῳ τῷ ια' μὴ κακοποιεῖν τοὺς κακοποιοὺς παρατυχόντας (ὧν εἷς καὶ Πορφύριος)· ὁμῶς χρὴ αὐτοὺς παραδέχεσθαι ποσῶς βλάπτοντας προϊούσης τῆς ἡλικίας. πάλιν, φησὶν, ἀρίθμει ἀπὸ τοῦ κυρίου τοῦ β' τόπου ἕως αὐτοῦ τοῦ β' καὶ τὸν ἴσον ἀριθμὸν ἔκβαλλε ἀπὸ τοῦ ὠροσκόπου, καὶ εἰς ὃ ἂν ζῳδίων ἐκπέσῃ ἐκεῖνο πάλιν σκόπει ποῖος τῶν ἀστέρων ἔχει καὶ πῶς κεῖται ὁμοίως τοῖς ἄνω πρὸς τὸν τόπον καὶ ἀποφαίνου.

223 καὶ ἐὰν μὲν ἀγαθοποιοὶ ἴδωσι τὸν τόπον ἀγαθὰ σημαίνουσιν, εἰ δὲ κακοποιοὶ κακά, ἐὰν δὲ τις τῶν ἀγαθοποιῶν ἴδῃ τὸν τόπον δυτικὸς ὦν καὶ μέλλων μετὰ ζ' ἡμέρας ἀνατολικὸς γενήσεσθαι καὶ οὕτως ὄλβον καὶ πλοῦτον παρέξει. Καὶ περὶ πάντων δὲ τῶν κλήρων ἐντέλλεται οὕτως· ἐὰν καλὸν ζῳδίων ἐπέχῃ ὁ κλῆρος καὶ ὁ τούτου κύριος ἦτοί ὦν ἐν αὐτῷ ἢ ἐν τοιούτῳ καλῷ καὶ ἔξαυγος ἀγαθὰ πάμπολλα φέρει τῇ γενέσει, ἐὰν δὲ ἦ ὑπαυγος ἢ μέλλη κρύπτεσθαι ἔγγιστα σίνῃ σημαίνει ὀλίγον φανέντα καὶ ταχέως μαρανθέντα. λέγει δὲ καὶ τοῦτο· σκέπτου τίς πρῶτος τῶν ἀστέρων ἐν τῇ γενέσει ἔρχεται εἰς τὸν τῆς Σελήνης τόπον ἢ καὶ τὸν τοῦ ὠροσκόπου· ὁ γὰρ προλαμβάνων ἐλθεῖν εἰς τοὺς τόπους τούτους οὗτος μηνύσει τὰ μέτρα τῆς τύχης. Φέρε δὴ οὖν καὶ ἐνταῦθα προσθῶμεν τὸν τρόπον καθ' ὃν ἄλλοι ἐπισκέπτονται τὰς γενέσεις οἱ περὶ Πετόσιριν καὶ Νεχεψῶ καὶ ἐξ αὐτῶν Ἀντίγονος ὁ Νικαεὺς. ἐγένετό τις, φησὶν, ἔχων τὸν μὲν Ἥλιον Ὑδροχόου μοίρᾳ ἡ', τὴν δὲ Σελήνην καὶ τὸν Δία καὶ τὸν ὠροσκόπον ἅμα τοὺς γ' ἐπὶ τῆς α' μοίρας τοῦ αὐτοῦ ζῳδίου ἦγουν τοῦ Ὑδροχόου, τὸν δὲ Κρόνον Αἰγοκέρωτος μοίρᾳ ε', τὸν δὲ Ἑρμῆν ἐπ' αὐτοῦ μοίρᾳ ιβ', τὴν δὲ Ἀφροδίτην Ἰχθύων μοίρᾳ ιβ', τὸν δὲ Ἄρην ἐπ' αὐτοῦ μοίρᾳ κβ', τὸ δὲ μεσουράνημα Σκορπίου μοίρᾳ κβ'. ὁ τοιοῦτος υἱοθετήθη παρὰ τινος αὐτοκράτορος συγγενοῦς, καὶ αὐτὸς δ' ὁμοίως περὶ τὸ μβ' ἔτος αὐτοκράτωρ ἐγένετο, ἦν δὲ φρόνιμος καὶ πεπαιδευμένος, συνεζεύχθη δὲ καὶ μιᾷ γυναικὶ ἀπὸ παρθενίας, ἐγένετο δὲ καὶ ἄτεκνος, καὶ ἀδελφὴν μίαν ἔσχεν, ἐν ὑπονοίᾳ δὲ καὶ στάσει ἐγένετο πρὸς τοὺς ἰδίους.

224 περὶ δὲ ζγ' ἔτη ἐτελεύτησεν ὑδρωπικῇ δυσπνοίᾳ περιπεσών. Διὰ τί δὲ οὕτως ἐγένετο τὰ περὶ αὐτὸν ἐπεξεργάζεται οὕτως. γέγονε μὲν γάρ, φησὶν, αὐτοκράτωρ διὰ τὸ τὰ β' φῶτα ἐπὶ τοῦ ὠροσκόπου εἶναι καὶ μάλιστα διὰ τὴν Σελήνην οὖσαν τῆς αὐτῆς αἰρέσεως τῇ γενέσει (νυκτερινῇ γὰρ ἡ γένεσις) καὶ πρὸς τούτῳ διὰ τὸ συνάπτειν τὴν Σελήνην τῷ τε ὠροσκόπῳ μοιρικῶς καὶ τῷ Διὶ μέλλοντι καὶ αὐτῷ μετὰ ζ' ἡμέρας ἑῶαν φάσιν ποιήσασθαι, καὶ αὐτῶν δὲ τῶν δορυφορούντων αὐτὴν ἀστέρων οἰκείως εὐρεθέντων, τῆς μὲν Ἀφροδίτης ἐν ἰδίῳ ὑψώματι ὑπαρχούσης, τοῦ δὲ Ἄρεως ἐν ἰδίῳ τριγώνῳ καὶ ἐν ἰδίαις μοίραις τὴν στάσιν ἔχοντος, ἀμφοτέρων ἰδιοτοπούντων καὶ ἐπαναφερομένων τῇ Σελήνῃ. πρὸς τούτοις δ' ἔτι καὶ ὁ Ἥλιος ἐδορυφόρει [Omitted graphic marker] αὐτὴν ἐν ταῖς ἐξῆς μοίραις ὦν, δορυφορούμενος καὶ αὐτὸς παρὰ τε τοῦ Κρόνου ὄντος ἐν τῷ ἰδίῳ οἴκῳ καὶ τοῦ Ἑρμοῦ, ἀμφοτέρων ὄντων ἐπὶ ἑῶας ἀνατολῆς.

225 ἐπισημαντέον δὲ ὅτι καὶ ἡ Σελήνη συνάπτειν ἔμελλε λαμπρῷ τινι τῶν ἀπλανῶν τῶν ἐπὶ τῆς κ' μοίρας· οὐ γὰρ μόνον ἐπὶ τῶν πλανωμένων ἀστέρων τὴν συναφὴν τῆς Σελήνης δεῖ σκοπεῖν ἀλλὰ καὶ τῶν ἀπλανῶν. Εὐμεγέθης δὲ καὶ ἀνδρεῖος καὶ εὐχαρὴς ἐγένετο διὰ τὸ τὰ β' φῶτα κεκεντρώσθαι μάλιστα ἐπὶ τοῦ ὠροσκόπου καὶ ἐν ἀνθρωποειδεῖ καὶ ἀρρενικῷ εἶναι ζῳδίῳ. φρόνιμος δὲ καὶ πεπαιδευμένος καὶ βαθὺς διὰ τὸ τὸν Ἑρμῆν ἐπὶ ἑῶας φάσεως μετὰ Κρόνου ἐν τῷ ιβ' τόπῳ τυχεῖν καὶ δορυφορεῖν τὸν Ἥλιον. ἐκ νέας δὲ ἡλικίας τοιοῦτος ἀπετελέσθη διὰ τὴν φάσιν· αἰεὶ γὰρ αἱ μὲν ἑῶι ἀνατολαὶ ἐκ νεότητος ποιοῦσιν, αἱ δ' ἐσπέριοι προβάσεις τῆς ἡλικίας δηλοῦσι τὰς πράξεις. Δεῖ δὲ σκοπεῖν καὶ τοῦ κατὰ κορυφὴν τόπου τὸν κύριον εἰ καλῶς κεῖται

καὶ ὁρᾷ τὸν τόπον· ἀνατολικὸς γὰρ ὢν ἐπισήμους καὶ ἐμπράκτους καὶ δυσκαταγωνίστους ποιεῖ καὶ εἰ ἐσπέριος δὲ εἶη καλῶς κείμενος ὥσπερ ἐπὶ τοῦ προκειμένου θέματος (μεσουρανεῖ μὲν Σκορπίος, κύριος δὲ τοῦ Σκορπίου ὁ Ἄρης καὶ ἀκάκωτος ὢν ἐν Ἰχθύσι τῷ ἰδίῳ τριγώνῳ καὶ ταῖς ἰδίαις μοίραις ἤγουν τοῖς ὁρίοις καὶ ὁρῶν τὸ μεσουρανοῦν τριγωνικῶς), ἐὰν δὲ κακῶς κέηται ὁ κύριος τοῦ κατὰ κορυφὴν τόπου τὰ ἐναντία ποιῇ. ἐὰν δὲ ποτε οἱ τῶν ἀχρηματίστων τόπων δεσπόται ἐπὶ τῶν χρηματιστικῶν τόπων τύχῳσι μετριότητος βίου δηλοῦσιν, τὸ δὲ δοξαστικὸν καὶ μεγαλόφρον καὶ δωρητικὸν καὶ ἀνυστικὸν ὁ τοῦ Διὸς παρέσχεεν ἐν τῷ ὠροσκοπῷ ὢν καὶ δορυφορῶν τὸν Ἥλιον καὶ ὁμόκεντρος ὢν τῇ Σελήνῃ. ἡ δὲ αἰτία τοῦ πολλοὺς ἀντιδίκους καὶ ἐπιβούλους ἐσχηκέναι ἐγένετο ἐκ τοῦ τὰ β φῶτα τὰ τὴν δύναμιν παρέχοντα ἐμπεριέχεσθαι ὑπὸ τῶν δύο κακοποιῶν, τοῦ μὲν Κρόνου ὄντος ἐπὶ τῆς ἐφῶς ἀνατολῆς καὶ δορυφορίας, τοῦ δὲ Ἄρεως ἐπὶ τῆς ἐσπερίας.

226 τὸ δὲ περιγενέσθαι τῶν ἐχθρῶν συνέβη μάλιστα διὰ τὸν Ἑρμῆν ἐν τῷ οἴκῳ τοῦ Κρόνου ὄντα μετ' αὐτοῦ τοῦ Κρόνου καὶ ἐν τῷ ἰβ' τυγχάνειν ἀμφοτέρους. Τὸ δὲ τιμᾶσθαι αὐτὸν καὶ προσκυνεῖσθαι παρὰ πάντων συνέβη διὰ τὸν τοῦ Διὸς ἀστέρα ἐπίκεντρον ὄντα δορυφορεῖν τὸν Ἥλιον· αἰεὶ γὰρ οὗτος δορυφορῶν τὸν Ἥλιον ἢ τὴν Σελήνην ποιεῖ ὑπὸ τῶν ὁμοτίμων ἢ καὶ κρειττόνων δοξάζεσθαι καὶ δορυφορεῖσθαι καὶ προσκυνεῖσθαι, καὶ τὸ εὐεργετικὸν δ' ὁμοίως διὰ τὸν Δία ἔσχεεν οὕτω τυγχάνοντα. τὸ δὲ καὶ πολλοὺς οὕτως εὐεργετεῖν καὶ ὑπὸ πολλῶν, ὡς ἔφην, προσκυνεῖσθαι συνέβη διὰ τὸ τὴν τοῦ Ἥλιου καὶ τῆς Σελήνης στάσιν ἐπίκεντρον οὔσαν δορυφορεῖσθαι ὑπὸ τῶν ἐπλανωμένων οἰκείως πάντοτε γὰρ ὁ Ἥλιος καὶ ἡ Σελήνη ἢ καὶ ἀμφοτέρω μάλιστα περὶ τὰ πρακτικὰ κέντρα (τουτέστι τὸ ὠροσκοποῦν ἢ τὸ μεσουράνημα) τυχόντες καὶ κατὰ τρόπον ὑπὸ πάντων τῶν ἀστέρων δορυφορούμενοι ποιοῦσι τοὺς ἐπὶ τῆς τοιαύτης καταστάσεως γεννωμένους βασιλεῖς παμπόλλων ἐθνῶν κρατοῦντας. Ἑρμῆς δὲ καὶ Κρόνος ἐν τῷ ἰβ' τυχόντες ἐπὶ ἐφῶς ἀνατολῆς καὶ δορυφοροῦντες τὸν Ἥλιον ποιοῦσι φρονίμους, πεπαιδευμένους, οὐ μὴν ἀγαθοθελεῖς ἀλλὰ δολερούς. Τὸν δὲ τοιοῦτον συνέβη μιᾷ γυναικὶ συζευχθῆναι ἀπὸ παρθενίας οὐ διὰ τὴν Ἀφροδίτην, ἀλλὰ διὰ τὴν Σελήνην ὑπὸ τὰς αὐγάς τοῦ Ἥλιου φερομένην. καθολικὸν δὲ σοὶ ἔστω ἐπὶ παντὸς θέματος, ἐπὶ ἡ Ἀφροδίτῃ ἐπὶ τινος κέντρου τύχη ἢ καὶ ἐπαναφορᾶς, ἡ δὲ Σελήνη πρὸς τὴν Ἀφροδίτην συναφὴν ποιῆται καὶ ἐτέροις ἄστροις συμπαρατετυχηκόσι τῇ Ἀφροδίτῃ ἢ καὶ ἐπιμαρτυροῦσιν αὐτῇ, πολλοὺς τοὺς γάμους ποιεῖ τῷ οὕτω γεννωμένῳ, ἐὰν δὲ μόνῃ ἡ Σελήνῃ τῇ Ἀφροδίτῃ τὴν συναφὴν ποιῆται μονογαμίας ἐστὶ δηλωτική, ἐὰν δὲ ἡ Σελήνη μῆτε τῇ Ἀφροδίτῃ συνάπτῃ μῆτε μὴν τῶν συνόντων αὐτῇ τινὶ ἢ καὶ συμμαρτυρούντων, ἐπὶ φάσιν δὲ φέρηται συνοδικὴν ἢ καὶ πανσεληνιακὴν, αὕτῃ δὲ ἡ Ἀφροδίτῃ σὺν ἀστέρι τινὶ παρῇ, καὶ οὕτω μονογάμους ποιεῖ ὥσπερ ἐπὶ τῆς προκειμένης γενέσεως.

227 Καὶ ὁ τῆς μοναδελφίας δὲ τρόπος τῷ οὕτω γεννωμένῳ κατὰ τὸ ὅμοιον ἐκ τῆς συναφῆς τῆς Σελήνης ἀποδειχθήσεται· ἡ γὰρ Σελήνη μόνῳ τῷ τοῦ Διὸς συνῆπται μέχρι τῆς πρὸς τὸν Ἥλιον συνοδικῆς φάσεως. εἰ δὲ πλείοσι τὴν συναφὴν ἐπεποίητο ἥτοι κατὰ κόλλησιν ἢ καὶ ἐπιμαρτύρησιν καὶ πλείονας ἂν ἀδελφοὺς εἶχεν· ὅσοι γὰρ ἔχουσιν ἐπὶ γενέσεως τὴν Σελήνην μέχρι τινὸς φάσεως συνάπτουσάν τισιν ἄστροις, τοσούτους ἀδελφοὺς ἔξουσιν οἱ οὕτω γεννώμενοι. καὶ τοῦτο δὲ χρεὼν εἰδέναι ὡς κατὰ τὴν τῆς Σελήνης συναφὴν τῶν μὲν ἀγαθοποιῶν διδόντων ἀδελφούς, τῶν δὲ κακοποιῶν παραιρουμένων, καὶ οἱ μὲν ἀγαθοποιοὶ μεριστὰ ἀδελφῶν γίνονται ἐπὶ τῶν κέντρων καὶ ἐπὶ τῶν ἐπαναφορῶν φανέντες ἐπειδὰν τοῖς φωστῆρσι συμπαρατύχωσιν, οἱ δὲ κακοποιοὶ παραιρέται γίνονται ὅταν καὶ αὐτοὶ ἀνοικείως τοῖς φωστῆρσι συμπαρατύχωσιν. ἐπιβλεπτόν δὲ καὶ τὰς τῶν ζωδίων διαφορὰς ἐπειδήπερ ἐὰν τύχη δίσωμα ἢ τροπικὰ καὶ πολύσπερμα τὰ τὸν ἀδελφικὸν λόγον παρέχοντα πολλαδελφίας γίνονται αἴτια. διὰ τί δὲ οὐκ ἄρρενα ἀδελφὸν δέδωκεν ἡ Σελήνη συνάπτουσα τῷ τοῦ Διὸς

ἄρρενικῶ ὄντι· διότι ὁ Ἥλιος ὠροσκοπῶν ἐν ἄρρενικῶ ζωδίῳ καὶ τὴν συναφὴν τῆς Σελήνης ἀπεκδεχόμενος ὥς ἐπὶ τὸ πλεῖστον σπάνιν ἀδελφῶν ἀρρένων ποιεῖ. Τὸ μὲν οὖν ἄτεκνον τοῦτον γεγενῆσθαι ἢ τοῦ Ἥλιου περὶ τὸν ὠροσκόπον στάσις ἀπειργάσατο· αἰεὶ γὰρ ὁ Ἥλιος ἐπὶ τῶν ἐπαναφορῶν χρηματίζων ἀτεκνίας αἴτιος γίνεται. διὰ τί δὲ ἐν προσκρούσει γέγονε πρὸς τοὺς συγγενεῖς; διὰ τὴν τοῦ Ἑρμοῦ μετὰ Κρόνου στάσιν. τίς δὲ ἡ αἰτία τοῦ υἱοποιηθῆναι τοῦτον; ὅτι ὁ τοῦ Διὸς ὁμόκεντρος ἦν τῇ Σελήνῃ ἐν ζωδίῳ οἴκῳ ὄντι τοῦ Κρόνου. πόθεν δὲ αὐτῷ τὸ αἴτιον γέγονε τῆς τοῦ ὕδρωπος νόσου καὶ δυσπνοίας καὶ τοῦ θανάτῳ κακῶ μεταστῆναι τοῦ βίου; διότι τῶν κακοποιῶν ἐμπεριεχόντων τὰ δύο φῶτα, πάντων τῶν ἀστέρων ἐν καθύγροις ζωδίοις τὴν στάσιν ἐσχηκότων, καὶ τοῦ δυτικοῦ [ἡγουν τοῦ Κρόνου] ἐν χερσαίῳ ζωδίῳ ὑπάρχοντος καὶ ὑπὸ τῶν κακοποιῶν ἀνὰ ἓν σχῆμα ἐμπεριεχομένου, εἵπομι ἂν ὅτι ἐκ τῶνδε τὸ αἴτιον τοῦ ὕδρωπος καὶ τῆς δυσπνοίας πρόδηλον γενήσεται· αἰεὶ γὰρ οἱ φθοροποιοὶ ἐμπεριέχοντες τὸν Ἥλιον ἢ τὴν Σελήνην ἢ καὶ ἀμφοτέρους κατὰ τὰ κέντρα κακοθανασίας αἴτιοι γίνονται.

228 Οὐ μόνον δὲ δεῖ ταῦτα σκοπεῖν, ἀλλὰ τὴν τε τριταίαν καὶ ἐβδομαίαν καὶ τεσσαρακοσταίαν ἡμέραν τῆς ἐκτροπῆς ἐν γὰρ τῇ τεσσαρακοσταίᾳ ἡμέρᾳ τῇ μετὰ τὴν τοιαύτην γένεσιν εὐρίσκεται ἡ Σελήνη ἐν Καρκίνῳ, ὁ δὲ Ἄρης ἐν Κριῷ, Κρόνος δὲ ἐν Αἰγοκέρῳ, καὶ συνέβη τοὺς β κακοποιοὺς ἐν ἐκείνῃ τῇ ἡμέρᾳ τὴν Σελήνην καθορᾶν, Κρόνον μὲν ἐκ διαμέτρου, Ἄρην δὲ ἐκ τοῦ δεξιοῦ τετραγώνου· καὶ τοῦτο οὖν κακοθανασίας αὐτῷ αἴτιον γέγονεν. καὶ ἔτι οὐ μόνον δεῖ τὴν Σελήνην παρατηρεῖν ἐν ταύταις ταῖς ἡμέραις ἀλλὰ καὶ τοὺς ἄλλους ἀστέρας πῶς κεῖνται ὥς ἐπὶ γενέσεως. Καὶ πόσους ὁ τοιοῦτος ζωτικούς πληρώσας χρόνους τελευτήσῃ; γνῶσι δ' ἐκ τῆς Σελήνης· αὕτη γὰρ ἀφέτης γίνεται ἐπὶ τῆς τοῦ ὠροσκόπου μοίρας εὐρεθεῖσα, ὅσοι δὲ ἀναφορικοὶ χρόνοι τῶν ζωδίων εἰσὶν ἀπ' αὐτῆς ἕως τῆς τοῦ τετραγώνου πλευρᾶς (τουτέστι Ταύρου μοίρας α') τοσαῦτα ἔτι βιώσας τελευτήσῃ, συνάπτουσα δὲ κακοποιοῖς ἐν ταῖς μεταξὺ μοίραις ἢ καὶ τῷ Ἠλίῳ κλιμακτῆρας ποιεῖ. Τοσαῦτα μὲν ὥς ἐν συντόμῳ ἐκ τῶν παρὰ τοῖς ἀρχαίοις εἰρημένων ἐκτίθεται ὁ Ἀντίγονος περὶ τῆς εἰρημένης γενέσεως, ἐξῆς δὲ καὶ βίας μνημονεύει οὕτως.

229 ἔστω τινὰ ἔχειν τὸν Ἥλιον ἐν Κριῷ περὶ μοίρας ιθ ἐν ὀρίοις Ἑρμοῦ, Σελήνην ἐν Διδύμοις μοίρα ιε' ὀρίοις Ἀφροδίτης, Κρόνον ἐν Ζυγῷ περὶ μοίρας κ ὀρίοις Διὸς ἀκρόνουχον, Δία ἐν Ὑδροχόῳ μοίρα ς' ὀρίοις Ἑρμοῦ ἀπ' ἀνατολῆς ἑώας, Ἄρην δὲ ἐν Κριῷ περὶ μοίρας ιε ὀρίοις Ἑρμοῦ, Ἀφροδίτην ὁμοίως ἐν Κριῷ περὶ μοίρας ε ὀρίοις Διὸς, Ἑρμῆν δὲ ἐν Κριῷ περὶ μοίρας ς ὀρίοις Διὸς, τῶν γ Ἑρμοῦ, Ἀφροδίτης, Διὸς ἔτι πρὸς δύσιν ὄντων, καὶ ὁ μὲν ὠροσκόπος Καρκίνου μοίρα κδ', τὸ δὲ δύνον ὡσαύτως Αἰγοκέρωτος μοίρα κδ', καὶ τὸ μὲν ὑπέργειον μεσουράνημα Κριοῦ μοίρα ι', τὸ δ' ὑπόγειον Ζυγοῦ ι', καὶ οἰκοδεσποτήσῃ μὲν ἐνταῦθα τῆς γενέσεως, ὥς φησιν, ὁ Ἄρης. μετὰ δὲ τρίτην ἡμέραν τῆς γενέσεως ἡ Σελήνη ἐν Καρκίνῳ ἔσται, μετὰ δὲ ζ' ἐν Παρθένῳ, μετὰ δὲ τὴν μ' ἐν Σκορπίῳ. [Omitted graphic marker] Ὁ οὖν οὕτως ἔχων τοὺς ἀστέρας ἔσται περιφανὴς ἐκ περιφανῶν, ἐξουσιαστικὸς καὶ πολλοὺς κολάζων καὶ πολυχρήματος μὲν διὰ τὸ ἐν τῷ τριγώνῳ τοῦ Κρόνου τὴν τε Σελήνην εἶναι καὶ τὸν Δία, τὴν μὲν Σελήνην ἐν Διδύμοις, τὸν δὲ Δία ἐν Ὑδροχόῳ, ἄδικος δὲ μὴ κατηγορούμενος διὰ τὴν τοῦ Ἄρεως καὶ Ἑρμοῦ στάσιν ἐπὶ τοῦ μεσουρανήματος, ἀμφοτέρων ὄντων ὑπαύγων, περιφανὴς δὲ διὰ τὸ τοὺς δ ἀστέρας ἐν τῷ μεσουρανήματι τυγχάνειν καὶ τὴν προγεγονυῖαν δὲ σύνοδον ἐν τῷ αὐτῷ γεγενῆσθαι ζωδίῳ· οὐ γὰρ μικρὰ δύναται ἡ προγεγονυῖα σύνοδος ὁπόταν ἐπίκεντρος τύχη, καὶ μάλιστα κατὰ τὸ ὠροσκοποῦν ἢ τὸ μεσουράνημα.

230 πρὸς δὲ τὰς θηλείας μίξεις ἀνεπίστροφος τυγχάνει καὶ ῥυπαρὸς πρὸς τὰς ἄρρενικὰς μάλιστα μὲν διὰ τὸ τὸν Ἄρην μετὰ Ἀφροδίτης καὶ Ἑρμοῦ τὴν στάσιν ἔχειν ἐν Κριῷ ἀσελγεῖ ὄντι καὶ ὁρᾶσθαι τετραγωνικῶς τὴν Ἀφροδίτην ὑπὸ τοῦ Κρόνου καὶ προσέτι τῷ πάντας αὐτοὺς τοὺς

ἀστέρας ἐν ἀρρενικοῖς ζωδίοις εἶναι. ὁ δὲ Ἥλιος ἐπὶ τοῦ ἰδίου ὑψώματος ὦν καὶ ἐπὶ τοῦ μεσουρανήματος καὶ δορυφορούμενος παρά τε τῶν προανηνεγμένων αὐτοῦ ἀστέρων ἔν τε τῷ αὐτῷ ζωδίῳ καὶ τοῦ Διὸς ἐν Ὑδροχόῳ ὄντος (αἰεὶ γὰρ μέχρι καὶ τετραγώνου στάσεως οἱ προανηνεγμένοι τοῦ Ἥλιου ἀστέρες δορυφοροῦσι τὸν Ἥλιον) λαμπρὸν καὶ ἔνδοξον τὸ θέμα ἀπετέλεσεν. ὁμοίως καὶ ἡ Σελήνη ἀξίφωτοῦσα ἐν τριγωνικῷ σχήματι πρὸς τε Κρόνον ἢ Δία εὐδαίμονα καὶ πολυχρήματον ἀπειργάσατο καὶ τῇ πατρίδι πολλὰ ἀναθήματα καὶ δωρεὰς παρέχοντα. μὲν λανθανέτω δέ σε μηδὲ τοῦτο ὡς τῶν ἀστέρων ὄντων πάντων ἢ τῶν πλείστων ἐν ἰδίοις ζωδίοις ἢ τόποις συμβαίνει γίνεσθαι ἀξίωματικούς ἄνδρας καὶ ἐπισήμους. οἱ ζωτικοὶ δὲ τούτου γνωρίζονται ἀπὸ τῆς τοῦ Ἥλιου ἀφέσεως ἕως τῆς τετραγωνικῆς αὐτοῦ στάσεως διὰ τὸ εἶναι αὐτὸν ἐπίκεντρον καὶ τὴν προγεγεννημένην σύνοδον ἐν τῷ αὐτῷ ζωδίῳ γενέσθαι. Οὕτω μὲν οὖν χρή σκέπτεσθαι τὰς διδομένας γενέσεις καὶ τρίτης δὲ ἄλλης γενέσεως μνημονεύει οὕτως, καὶ φησι περὶ τοῦ γεννηθέντος ὅτι ἐπ' ὀλέθρῳ τῷ τε ἰδίῳ καὶ τῶν πατέρων ἐγένετο περὶ τὸ κέ' ἔτος, οὗ τὸ ἐπὶ τῆς γενέσεως θέμα τοιοῦτον ἦν.

231 ὁ Ἥλιος καὶ ὁ ὠροσκόπος ἦν ἐν Κριῷ, Σελήνη ἐν Ταύρῳ μετὰ ἡμέρας γ' ἐπὶ ἐσπερίας ἀνατολῆς τὴν φάσιν ποιούμενη, Ἑρμῆς καὶ Κρόνος ἐν Κριῷ ἐπὶ ἐφῶς δύσεως, ὁ Ζεὺς ἐν Ἰχθύσιν ἐπὶ ἐφῶς ἀνατολῆς, ὁ κλῆρος δὲ τῆς τύχης εἰς τὸν Ταῦρον ἔπιπτεν· οἰκοδεσποτήσῃ ἐνταῦθα, φησὶν, ὁ τοῦ Ἄρεως ἀστήρ τῆς τοιαύτης γενέσεως. ἡ Σελήνη δὲ ἔσται κατὰ τὴν ζ' ἐν ..., κατὰ τὴν μ' ἐν Ζυγῷ. Ὁ τοιοῦτος ἐκ μεγίστου γένους καὶ περιφανοῦς, λέγω δὴ πατὴρ καὶ μητὴρ, ἐνδοξοτάτων μὲν, βιαίως δὲ θανόντων· ἐν ἐλπίσι γὰρ μεγάλαις γεννηθεὶς οὗτος καὶ δοκῶν ἤδη ἐπὶ βασιλείαν ἐλθεῖν, κακόβουλος γενόμενος περὶ τὸ κέ' ἔτος ἐσφάλη, καὶ ἐν κατηγορίᾳ πρὸς τὸν βασιλέα γενόμενος ἀνῆρέθη μετὰ τινος πρεσβύτου τῶν τοῦ γένους αὐτοῦ (ἐν διαβολῇ γενομένου καὶ αὐτοῦ δι' αὐτόν), πρὸς δ' ἔτι τῶν ἀπὸ τοῦ γένους αὐτοῦ πάντων δι' αὐτὸν ταπεινῶς ἀπηλλαγμένων. <...> διὰ τὸ τὸν Ἥλιον ἐν τῷ ὠροσκόπῳ εἶναι καὶ δορυφορεῖσθαι ὑπὸ τε τοῦ Ἑρμοῦ καὶ τοῦ Διὸς (εἴρηται γὰρ περὶ τούτου), τὸ δὲ κακόβουλον γεγενῆσθαι διὰ τὸ τὸν τοῦ Ἑρμοῦ καὶ τοῦ Κρόνου ἐν ἀρρενικῷ ζωδίῳ τετυχηκέαι καὶ τινὰ τῶν τοῦ γένους ἀπολέσαι διὰ τὸ αὐτὸ σχῆμα, τὸ δὲ αὐτὸν κατακοπῆναι διὰ τὴν Σελήνην εἶναι ἐν Ταύρῳ μελεοκοπούμενῳ ζωδίῳ καὶ ἀκτινοβολεῖν τὸν Ἄρην ἐπὶ τῆς ἐπαναφορᾶς τοῦ μεσουρανήματος ὄντα, τὸ δὲ καὶ ἐξ ἀνθρώπου εἶναι τὴν βλάβην διὰ τὸ τὸν Ἄρην εἶναι ἐν ἀνθρωποειδεῖ ζωδίῳ· ἐρωτικός δὲ ὁ τοιοῦτος ἐγένετο καὶ φιλομόναχος, ἐρωτικός μὲν διὰ τὴν Ἀφροδίτην καὶ τὸν Δία, φιλομόναχος δὲ διὰ τὸν Ἄρην ὄντα ἐπὶ τῆς ἐπαναφορᾶς τοῦ μεσουρανήματος καὶ τὸν Ἑρμῆν εἶναι ἐν τῷ οἴκῳ τοῦ Ἄρεως, τὸ δὲ περὶ κέ' ἔτος τεθνάναι κακῶς διὰ τὸ τὰς ἀναφορὰς τοῦ T <αὐρ> ου καὶ τοῦ Ὑδροχόου τὰς αὐτὰς εἶναι.

232 Ἐφεξῆς δὲ καὶ ἐτέρων γενέσεων μνημονεύσας τοιοῦτῳ τρόπῳ σκέπτεται, ἐν αἷς φησιν ὅτι μονογενῶς ἡ Ἀφροδίτη αἰεὶ ἀποκεκλικυῖα τοῦ κατὰ κορυφὴν τόπου ἐπὶ τῶν <...> γυναικῶν ἀκαταστασίαν ἐν τοῖς κατ' ἄνδρα ποιεῖ. φησὶ δὲ καὶ ὅτι πάντοτε ἡ Σελήνη ἢ καὶ τις τῶν ἀπλανῶν τυχόντες ἐπὶ τινος κέντρου προσθετικοὶ τῷ τε μήκει καὶ τῷ πλάτει ὄντες μετὰ τινος τῶν λαμπρῶν ἀπλανῶν, οἷον τοῦ ἐπὶ τῆς καρδίας τοῦ Λέοντος ὃν φασὶ Βασιλίσκον περὶ μοῖραν ε', ποιοῦσι τὰς τύχας μείζονας καὶ ἐνδοξοτάτας, τὸ αὐτὸ δὲ καὶ ἐπὶ τῆς τοῦ Ὑδροχόου κ' μοίρας ποιοῦσιν. καὶ ἐπὶ τῆς ιε' μοίρας τοῦ Ταύρου παραβάλλουσα ἡ Σελήνη τῷ πλάτει πλουσίους, οἰκονομικούς ποιεῖ καὶ μεγιστᾶνας, καὶ ἐπὶ τῆς κζ' δ' ὁμοίως μοίρας τυχοῦσα ποιεῖ λαμπροὺς ἄρχοντας, χρηματιστικούς δὲ πάντας καὶ εὐσεβεῖς, τῷ δὲ λαμπρῷ ἀστέρι προσβάλλουσα τῷ ἐπὶ τῆς λ' μοίρας ποιεῖ ἄρχοντας ἢ ναυάρχους λαμπροὺς. τὸ δὲ ὅμοιον γίνεται καὶ ἐπὶ τῆς ζ' μοίρας τοῦ Σκορπίου ἢ φίλους βασιλέων ἢ διαδόχους ὠμούς καὶ παραβόλους καὶ ἀποδημητικούς· οὕτως οὖν, φησὶν, καὶ ἐπὶ τῶν ἄλλων ἀπλανῶν ἀστέρων καταστοχαστέον. Πάλιν δὲ λέγει ὅτι οἱ ἔχοντες τὴν Σελήνην ἀγαθοῖς συνάπτουσιν, τὴν δὲ ἀπόρροιν ἀπὸ λαμπρῶν ἀστέρων

ποιουμένην, οὗτοι ὑποτάσσονται τοῖς ἔχουσι τὴν Σελήνην παραβηληκυῖαν λαμπρῶ τινι τῶν κατὰ τι ζῳδίων ἀστέρων, οὐ μέντοι παντάπασιν ὄντες ἄδοξοι. εἰσὶ γάρ, φησὶν, καὶ τινες ἐξυπηρετούμεναι λαμπραὶ μοῖραι καθὼς ὁ βασιλεὺς Νεχεψὼ ἐν τῇ καθολικῇ λέγει. ἐπὶ δὲ τῶν ἀδόξων γενέσεων εὐρήσεις τὴν Σελήνην ἀφαιροῦσαν τῷ τε μήκει καὶ πλάτει καὶ τῷ φωτὶ καὶ πρὸς κακοποιούς φερομένην· οὕτω γὰρ ποιεῖ τοῖς τε σώμασιν ἀσθενεῖς καὶ ταῖς τύχαις προσκοπτικούς.

233 Καὶ ἐκ τῶν Σαλμεσχινιακῶν δὲ βιβλίων ἀναλεξάμενος ὡς ἔστιν ἐκεῖ οὕτω λέγει. σκοπητέον δὲ καὶ τοὺς δεκανοὺς ἐπειδήπερ ὁ μὲν α΄ ὠροσκοπῶν χρηματίζει περὶ τοκετοῦ, ὁ δὲ ἀπὸ τούτου δεκανὸς κη΄, ὃς μεσουρανεῖ πρωΐ, χρηματίζει περὶ βίου, ὁ δὲ κε΄, ὃς μεσουρανεῖ μεσημβρίαν, χρηματίζει περὶ ἀρρωστίας, ὁ δὲ θ΄, ὃς ἀνατέλλει ἐν τῷ ἀπηλιώτῃ ὀψέ, χρηματίζει περὶ σίνους, ὁ δὲ ιζ΄, ὃς ἀνατέλλει ἐν τῷ λιβί, γίνεται ὑπόγειον μεσουράνημα καὶ χρηματίζει περὶ γάμου καὶ γυναικῶν, ὁ δὲ η΄, ὃς καὶ Ἄιδου θύρα λέγεται, χρηματίζει περὶ τέκνων, ὁ δὲ ἐν τῷ ὑπὸ γῆν χρηματίζει περὶ θανάτου. οὗτοί εἰσιν οἱ τόποι οἷς χρῶνται ἐπὶ πάσης γενέσεως οἱ παλαιοὶ Αἰγύπτιοι. τοσαῦτα μὲν οὖν ἐκκείσθω περὶ τύχης καὶ βίου καὶ προκοπῆς, ἑτέρου δὲ σκέμματος κατὰ τὸ ἐξῆς ὁμοίως ἀρξώμεθα. <κζ΄> Περὶ πράξεως Πρῶτον μὲν ἐκτίθησιν ὡς ἔθος ἔχει ποιεῖν τὴν τοῦ Πτολεμαίου λέξιν περὶ τῆς ἐκλογῆς τοῦ κυρίου τῆς πράξεως, εἰτά φησιν ὡς ἄλλοι δὲ τῶν μὲν κέντρων προτάττουσι τὸ μεσουράνημα, β΄ τὸ ὑπὸ γῆν, γ΄ τὸν ὠροσκόπον, δ΄ τὸν κλῆρον τῆς τύχης· τὸ γὰρ δῦνον παντελῶς παρορῶσιν. καὶ ὅταν τοὺς τόπους τούτους πάντας ἐρήμους εὕρωσιν ἀπὸ τινος τῶν γ ἀστέρων Ἄρεως, Ἀφροδίτης, Ἑρμοῦ, τότε σκέπτονται τίς τὴν συναφὴν τῆς Σελήνης ἔσχεν ἐν τῇ γενέσει, ἣν δὲ καὶ ταύτην ἔρημον εὕρωσιν σκοποῦσι τίς πρὸς τὸν Ἥλιον ἔσχε συναφὴν. ἐγὼ δὲ βέλτιον ἡγοῦμαι μὴ δεῖν τὸν συνάπτοντα τῷ Ἠλίῳ λαβεῖν (ὑπαυγος γὰρ γίνεται), ἀλλὰ μᾶλλον τὸν φάσιν ἐῶαν ἔγγιστα ἀπὸ τῆς πρὸς αὐτὸν συναφῆς πεποιημένον ὡς αὐτός φησιν ὁ Πτολεμαῖος.

234 ἐὰν δὲ καὶ οὕτω μὴ εὕρωσιν τότε τὸ ζ΄ ζῳδίων ἀπὸ ὠροσκόπου λαμβάνουσιν, τελευταῖον πάντων <...> ὡς ἀριστερὸν τοῦ μεσουρανήματος τρίγωνον. χρὴ οὖν σκοπεῖν τά τε πρῶτα ἐν τούτοις καὶ τὸν ἐνδύναμον τῶν γ ἀστέρων πρὸς τὸ ποιὸν τῆς πράξεως. Ἡνίκα ὁ τὴν κυρεῖαν τῆς πράξεως λαχὼν ἢ ἐῶς ἢ ἢ ἐν ιδίῳ τριγώνῳ ἢ ὀρίοις ἢ, προστίθῃσι δὲ καὶ τοῖς ἀριθμοῖς, καὶ μᾶλλον ἐὰν τύχῃ οὗτος ἐν τῷ μεσουρανήματι ὦν, ὁ τοιαύτης οὖν, φασίν, τυχὼν γενέσεως παραδυναστεύσει βασιλεῖ ἢ τυράννῳ καὶ δόξης παρ’ αὐτοῦ καὶ φιλίας ἀπολαύσει καὶ δῶρα λήψεται ἀγλαά. Ταῦτα προσθεῖς καὶ πάλιν τὴν τοῦ Πτολεμαίου λέξιν ἀναλαβὼν εἰτα πρὸς τῷ τέλει προστίθῃσιν. ἄλλοι δὲ τὰς ποιότητας τῶν πράξεων ἀπὸ τῆς συναφῆς τῆς Σελήνης λαμβάνουσιν· ὧ γὰρ ἄν, φασίν, συνάπτῃ ἀστέρι σωματικῶς ἢ κατὰ τρίγωνον μοιρικῶς, ἀπὸ τούτων λαμβάνουσιν. κἂν μὲν ὁ Ἄρης ἢ ποιεῖ ἀνωμάλους τὴν πρᾶξιν καὶ ξενιτεῖαν ἢ καὶ ἐν στρατείαις κατειλεγμένον εἴπερ ἡμερινή ἐστὶν ἡ γενεσις, ἐὰν δὲ ὁ Ζεὺς ἢ πολυκτῆμονας, γραμματεῖς, ἱεροφάντας, τελεστάς, σεμνοὺς, ἐν βασιλείοις αὐλαῖς διατρίβοντας, ἐν δὲ πολιτικοῖς ἔργοις οὐκ εὐδοκιμοῦντας, εἰ δὲ ἡ Ἀφροδίτη μουσικούς, χαρίεις καὶ ὅσαπερ ἔργα τῆς Ἀφροδίτης ἐρρέθη ἐν τοῖς ἄνω, τὸν δὲ βίον καὶ τὴν κτῆσιν ἐλάσσονα ποιήσουσιν, εἰ δὲ ὁ Ἑρμῆς συνετούς, πεπαιδευμένους, ἐμπόρους, ἀοιδούς καὶ τὰ τοιαῦτα. <κη΄> Περὶ τέκνων Μετὰ τὸ περὶ τέκνων τὴν τοῦ Πτολεμαίου λέξιν ἐκθεῖναι προστίθῃσι λέγων. ταῦτα μὲν ὁ Πτολεμαῖος ἐκ τῶν Πετοσίριδος εἰληφώς, ὁ δὲ Δωρόθεος περὶ τέκνων σκεπτόμενος λέγει.

235 δεῖ τοὺς τριγωνοκράτορας τοῦ Διὸς σκοπεῖν πῶς κεῖνται ἐν τῇ γενέσει εἴτ’ ἐν συμπαθέσι τόποις εἴτ’ ἐναντίοις, ἢ ὃς μὲν ἐστὶν, ὃς δὲ οὐ, καὶ πρὸς αὐτοὺς ἀποτελεῖν, τὴν τε πρῶτην καὶ β΄ τάξιν ὁμοίως αὐτοῖς διασημαίνειν, σκοπεῖν δὲ καὶ εἰ ὁ κλῆρος τῆς τύχης ἐν καλοῖς τόποις εἴη καὶ μὴ ἐν ἀσπόροις ἐπειδήπερ ἐὰν εὐρεθῇ ἐν τῷ ζ΄ ἢ τῷ β΄ ἢ ἄγονος, φησὶν, ἔσται ἢ κλαύσει τὰ τικτόμενα. ἐὰν δὲ ὁ κλῆρος καὶ τὸ διάμετρον αὐτοῦ ὁμοίως καὶ τετράπλευρα χηρεύει ἄστρων,

μάλιστα ἀγαθῶν, <...> . εἰ δὲ τὰ ζῶδια τὰ παρέχοντα τὰ τέκνα καὶ οἱ ἐπόντες ἀστέρες θηλυκῆς εἶεν φύσεως θηλυκὰ ἔσται τὰ τικτόμενα, εἰ δὲ ἀρρενικὰ ἢ μεμιγμένα ὁμοίως ἀρρενικὰ ἢ μεμιγμένα. <κθ'> Περὶ φίλων καὶ ἐχθρῶν Ἐν τῷ περὶ φίλων καὶ ἐχθρῶν προστίθῃσιν ὁ Ἡφαιστίων. ἰδίως δὲ ὁ περὶ δούλων λόγος καὶ τῆς τῶν οἰκοδεσποτῶν πρὸς αὐτοὺς συμπαθείας ἀπὸ τοῦ κακοδαιμονοῦντος ζωδίου λαμβάνεται καὶ τῆς τῶν ἐπιθεωρούντων ἀστέρων τὸν τόπον μαρτυρίας κατὰ τε τὴν γένεσιν αὐτὴν καὶ κατὰ τὰς ἐπεμβάσεις ἢ διαμέτρους φυσικῆς ἐπιτηδειότητος, καὶ μάλιστα ὅταν οἱ τοῦ δωδεκατημορίου κυριεύσαντες ᾗτοι συμφώνως τοῖς κυρίοις τῆς γενέσεως τόποις ἢ ἐναντίως ποιῶνται τοὺς συσχηματισμούς. Ἄλλοι δέ, φασίν, ἐπιβλέπουσι τὸν κλῆρον τοῦ ἔρωτος, δηλονότι πῶς κεῖται καὶ ὑπὸ ποίων ἀστέρων θεωρεῖται, καὶ πρὸς αὐτὸν τὰ περὶ φιλίας σκοποῦσιν. ὅμως εἴπερ ἢ ἐν τοῖς ἀκούουσι ζωδίοις ᾗτοι ἐν τοῖς βλέπουσιν, συμπαθεῖς ἔσονται αἱ γενέσεις.

236 ἀκούει δὲ ἀλλήλων τὰ ἴσον ἀπέχοντα τῶν ἡμερινῶν, οἷον Ταῦρος καὶ Ἰχθύες, Δίδυμοι καὶ Ὑδροχόος, Καρκίνος καὶ Αἰγόκερως, Λέων καὶ Τοξότης, Παρθένος καὶ Σκορπίος· καὶ τούτων τὰ μὲν βόρεια λέγονται προστάσσειν τοῖς νοτίοις, τὰ δὲ νότια ὑπακούειν τοῖς βορείοις. βλέποντα δὲ ζῶδια τὰ ἴσον ἀπέχοντα τῶν τροπικῶν ζωδίων, ἃ καὶ ἴσοις χρόνοις ἀναφέρονται, μάλιστα δὲ ἐὰν ἐπὶ τῶν β' γενέσεων οἱ κλῆροι τοῦ ἔρωτος ἐμπέσωσιν εἰς αὐτά. πλείων ἔσται ἡ ἰσχὺς καὶ ἐλάττων, πλείων μὲν ἐν τοῖς ἀπὸ Κριοῦ μέχρι Παρθένου καὶ αὐτῆς, ἐλάττων δὲ ἐν τοῖς ἀπὸ Ζυγοῦ μέχρι καὶ Ἰχθύων. οὐ μόνον δὲ χρὴ ἐπὶ τῶν φίλων τὰ περὶ φιλίας σκοπεῖν ἐν τοῖς προεκτεθειμένοις σχήμασιν, ἀλλὰ καὶ ἐπὶ γυναικὸς καὶ ἀνδρὸς καὶ πατρὸς καὶ μητρὸς καὶ τέκνων. <λ'> Περὶ δούλων Περὶ δὲ δούλων αὐτός φησιν· σκέπτου τὸν κλῆρον αὐτῶν. οὗτος δὲ λαμβάνεται ἀπὸ Ἑρμοῦ ἐπὶ Σελήνην καὶ τὰ ἴσα ἀπὸ ὠροσκόπου ἐπὶ ἡμερινῆς γενέσεως, ἐπὶ δὲ νυκτερινῆς ἀνάπαλιν. σκόπει οὖν τὸν τόπον εἰς ὃν ἐμπέσειεν ὁ κλῆρος καὶ τοὺς ἐσχηματισμένους πρὸς αὐτὸν ἀστέρας· ἀγαθῶν μὲν γὰρ ὀρώντων ἀγαθοὶ καὶ ἐπὶ καλῷ οἱ δοῦλοι ἔσονται, κακῶν δὲ τὸ ἐναντίον. ἄλλοι δὲ λαμβάνουσι τὰ περὶ δούλων ἀπὸ Ἑρμοῦ ἕως τοῦ κλήρου τῆς τύχης καὶ τὰ ἴσα ἀπὸ ὠροσκόπου. <λα'> Περὶ ξενιτείας Πρὸς τῷ τέλει τοῦ περὶ ξενιτείας λόγου, πάλιν δέ, φησίν, τὰ ἐπὶ τούτοις σαφηνείας χάριν προσγράφομεν. τὴν τριταίαν ἡμέραν τῆς γενέσεως σκεπτέον εἰ ὁ Ἄρης τότε συνίσταται τῇ Σελήνῃ ἢ τετραγωνίζει ἢ διαμετρεῖ ἢ ἐν αὐτῇ ἢ Σελήνῃ ἐν οἴκῳ γίνεται Ἄρεως.

237 σκόπει δὲ καὶ τοὺς τριγωνοκράτορας τοῦ τῆς αἰρέσεως φωτός· εἰ μὲν γὰρ ἐν οἰκείοις τόποις οὐ ποιοῦσι ξενιτείας, εἰ δὲ ἐν ἄλλοτρίοις ποιοῦσιν. <λβ'> Περὶ θανάτου ποιότητος Πρόσκειται καὶ τούτῳ τῷ κεφαλαίῳ περὶ τὸ τέλος· ἄλλοι δὲ σκοποῦσι περὶ θανάτου ποιότητος ἐκ τοῦ κατὰ τὸν ἡ' τόπον ζωδίου, τὸ εἶδος καὶ τὴν φύσιν αὐτοῦ ὀρώντες, τὸν τούτου δεσπότην, ἔτι δὲ καὶ τοὺς συσχηματιζομένους ἀστέρας, καὶ ἐκ τούτων ἀποφαίνονται καὶ τὰ εἶδη τοῦ θανάτου ὁμοίως ταῖς προκατειλεγμέναις φύσεσιν ἀστέρων τε καὶ ζωδίων. <λγ'> Περὶ χρόνων διαιρέσεως Μετὰ τὴν συμπλήρωσιν τοῦ παρόντος κεφαλαίου φησὶν ὁ Ἡφαιστίων· ταῦτα μὲν οὖν ὁ Πτολεμαῖος φυσικῶς καὶ καθολικῶς σκεπτόμενος ἐκτίθεται περὶ τῆς τῶν καιρῶν ἐπισκέψεως, τῶν δὲ κατὰ μέρος ἐπιβολῶν τῆς ποιότητος τοῦ ἀποτελέσματος ἐκάστου ἀφῆκεν ἡμῖν καταστοχάζεσθαι ἐκ τῶν καθολικῶν. ἐφεξῆς δὲ τούτοις πάλιν παρατιθέμεθα καὶ τὰ παρὰ τοῖς ἄλλοις καὶ ἃ ἡμεῖς τετηρηκότες τῇ πείρᾳ εὕρομεν ἀληθῆ. Ὁ γὰρ Δωρόθεος διαιρῶν τοὺς χρόνους κέχρηται πρῶτῳ ἀφέτῃ εἰ μὲν εἴῃ ἡμερινὴ ἢ γένεσις καὶ ὁ Ἥλιος ἐπὶ τοῦ ὠροσκόπου ἢ ἐν τῷ μεσουρανήματι ἢ ἐν τῷ ἰα' τῷ κυρίῳ τῶν ὀρίων τοῦ ἐν τῷ τόπῳ ζωδίου· οὐχ ἀπλῶς δὲ κέχρηται, ἀλλὰ χρή, φησίν, αὐτὸν ὁρᾶν τὰ ἴδια ὅρια. εἰ δὲ μὴ εἴῃ οὗτος, ἕτερος δέ τις ἀστήρ ὁ τὸν Ἥλιον ἔχων τὸν ἑαυτοῦ οἶκον ἐπέχοντα, οὗτος λαμβάνεται, εἰ δὲ καὶ οὗτος ἀπόστροφος εἴῃ τοῦ Ἥλιου, ἄλλος δέ τις ὁρᾷ τοῦτον ἐπέχοντα τὸ ἴδιον ὕψωμα, οὗτος λαμβάνεται, εἰ δὲ καὶ

οὗτος ἀπόστροφος εἶη τοῦ Ἥλιου, ἄλλος δέ τις ἴδοι αὐτὸν ἐπέχοντα τὸ οἰκεῖον τρίγωνον, οὗτος λαμβάνεται.

238 ταῦτα μὲν ἐπὶ ἡμερινῆς γενέσεως ἐὰν ᾗ ὁ Ἥλιος ἐν ἐπικαίροις τόποις καὶ ὁράται παρὰ τοῦ κυρίου τῶν ὁρίων τοῦ τόπου ἢ τοῦ οἴκου ἢ τοῦ ὑψώματος ἢ τοῦ τριγώνου. εἰ δὲ μὴ αὐτὸς εἶη, τύχοι δὲ ἡ Σελήνη, τὸν κύριον αὐτῆς προκρίνομεν τῷ αὐτῷ τρόπῳ, εἰ δὲ μὴδὲ αὕτη τὸν κύριον τοῦ κλήρου τῆς τύχης, εἰ δὲ πάλιν καὶ ὁ κλήρος μὴ εὐρεθείη εἰ μὲν εἶη ἡ προγενομένη συζυγία συνοδική ἢ καὶ ἐν ἐπικαίρῳ τόπῳ τὸν κύριον αὐτῆς. εἰ δὲ τούτων ὁ κύριος μὴ εὐρεθείη τελευταῖον πάντων τὸν τοῦ ὠροσκόπου λαμβάνομεν τῷ αὐτῷ τρόπῳ. ἐπὶ δὲ νυκτερινῆς γενέσεως τὴν Σελήνην προκρίνομεν ἐν ἐπικαίρῳ οὔσαν τόπῳ. ἐὰν δὲ μὴ εὐρίσκηται αὕτη, τύχη δὲ ὁ Ἥλιος ἐν ταῖς ὑπὸ γῆν μοίραις τοῦ ὠροσκόπου, τῷ κυρίῳ πάλιν αὐτοῦ χρῆσόμεθα. Πρὸς τούτοις δὲ χρὴ σκοπεῖν καὶ αὐτοὺς τοὺς ἀφαιτικούς τόπους καὶ προκρίνειν τὸν ἀπηλλαγμένον καὶ ἐλεύθερον κακοποιοῦ στάσεως. δίδοται δέ, φησὶν, παρ' ἐκάστου τῶν ἀστέρων τῇ τάξει τῶν ἐφεξῆς ὁ χρόνος κατὰ τὰς ἀναφορὰς τοῦ οἰκείου κλίματος. <λδ'> Περί ἐνιαυτοῦ Ἀπὸ τοῦ ὠροσκόπου τὸ πλῆθος τῶν ἐτῶν ἔκβαλλε, καὶ εἰς ὃ ἂν καταλήξῃ ζῶδιον σκόπει τὸν κύριον ἐκείνου εἰ ὁρᾷ αὐτὸν καὶ εἰ ἀνατολικὸς ἐστὶν ἢ ἐν ὁρίοις ἢ οἴκῳ ἢ τριγώνῳ ἢ ὑψώματι.

239 καὶ εἴπερ εἶη ὑπὸ ἀγαθοποιῶν καλῶς ἐσχηματισμένος ἀποφαίνου τὸν ἐνιαυτὸν κάλλιστον ἔσεσθαι, εἰ δὲ εὐρεθείη ἐν τοῖς ἐναντίοις τῶν προειρημένων ἐναντία δηλονότι ὑπονοητέον, εἰ δὲ καὶ ἐν ἀλλοτρίῳ οἴκῳ τύχοι χαλεπώτερος ἔσται· εἰ οὖν εἶεν οἱ κακοποιοὶ οὕτως ἔχοντες καὶ ἐν ἀλλοτρίῳ οἴκῳ χαλεπώτατοί εἰσιν (ἢ γὰρ νόσον ἢ ἐκ κρίσεως καταδίκην ἢ ξενιτείας διαφόρους ποιοῦσιν), εἰ δὲ οἱ ἀγαθοποιοὶ κουφοτέρους μετεωρισμοὺς ποιοῦσιν· καὶ ἐπὶ μὲν Διὸς δαπάνας ἐκουσίᾳ γνώμῃ, ἐπὶ δὲ Ἀφροδίτης γυναικείους τινὰς μώμους ἐπιφέρει, ἐπὶ δὲ Ἑρμοῦ ζημίας. καλῶς δὲ κείμενοι οἱ κακοποιοὶ ἐν τῇ γενέσει καλὰ ποιοῦσιν, ὁ μὲν Ἄρης πράξεις μετὰ θερμότητος, ὁ δὲ Κρόνος ὁμοίως ἐνεργείας πρὸς γεωπονίαν ἢ οἰκοδομὰς. οἱ δὲ ἀγαθοποιοὶ βελτίονα παρέχουσιν, ὁ μὲν Ζεὺς εὐγαμίαν καὶ φιλίαν, ἔσθ' ὅτε καὶ τέκνωσιν, ἡ δὲ Ἀφροδίτη ὁμοίως τὰ αὐτὰ καὶ χάριν παρὰ θηλείας, ὁ δὲ Ἑρμῆς ἐκ λόγων κέρδη. <λε'> Περί μηνῶν Καὶ περὶ τῶν μηνῶν δὲ καὶ ἡμερῶν ὡσάυτως σκέπτου τοὺς ἐπόντας ἢ καὶ ὁρῶντας τῶν ἀστέρων τὸ ζῶδιον εἰς ὃ ἐμπίπτει ὁ μῆν ἢ καὶ ἡ ἡμέρα, καὶ οὕτω στοχάζου. γινώσκεται δὲ τὸ ζῶδιον εἰς ὃ ἐμπίπτει ὁ μῆν τοῦ πλῆθους τῶν μηνῶν ἐκβαλλομένου ἀπὸ τοῦ γενεθλιακοῦ μηνός, ἐκάστῳ ζωδίῳ ἐνὸς μηνός διδομένου ἀπὸ τοῦ τὸν ἐνιαυτὸν λαχόντος ζωδίου. ἐπιτήρει δὲ καὶ καθ' ἕκαστον ἔτος τὰ τετράγωνα καὶ τὰ διάμετρα σχήματα τῶν κακοποιῶν πρὸς τὸ λαχόν ζῶδιον τὸν ἐνιαυτόν, καὶ τὰς συνόδους δὲ καὶ πανσελήνους ὁμοίως εἰ πρὸς ἀγαθοποιούς ἐγένοντο ἢ ἐναντίους. <λζ'> Περί ἡμέρας Περί δὲ ἡμέρας ἔκβαλλε τὸ πλῆθος τῶν ἡμερῶν τῶν ἀπὸ τῆς γενεθλιακῆς ἡμέρας ἀπὸ τοῦ μηνιαίου ζωδίου ἐκάστῳ ζωδίῳ διδούς ἡμέρας β [2] , καὶ εἰς ὃ ἂν λήξῃ ἐκεῖνο ἔξεις τῆς ἡμέρας ζῶδιον.

240 (1t) <λζ'> Διαίρεσις τῆς χρονοκρατορίας ἐκάστου τῶν ἀστέρων Ἦδη δέ τινες τῶν ἀρχαίων Αἰγυπτίων συνθέντες τὰ ἔτη τῶν περιόδων τῶν ζ' ἀστέρων συμποσομένων ὁμοῦ εἰς ἔτη ι καὶ μῆνας θ , ἀρξάμενοι ἀπὸ τοῦ πρώτου (τουτέστι τοῦ Κρόνου) ἐμέρισαν τοῖς ἐφεξῆς κατὰ τὰ ἐφεξῆς ζῶδια ἐκάστῳ διδόντες τὴν ἰδίαν περίοδον, ἔτι δὲ καὶ ὑπομερισμὸν κατ' ἀναλογίαν ἐκάστης περιόδου εἰς βραχυτέρους χρόνους ποιησάμενοι ἀπὸ τοῦ πρώτου χρονοκράτορος τοῖς ἐφεξῆς ὁμοίως δεδώκασιν. οἷον ἔστω ὁ Κρόνος ὁ τοὺς καθολικοὺς χρόνους ἔχων, τουτέστι τὰ ι ἔτη καὶ μῆνας θ · ἐκ τούτων μερίζει ἐαυτῷ μὲν μῆνας λ , Διὶ δὲ (ἐὰν ᾗ ἐφεξῆς) μῆνας ιβ , καὶ Ἄρει πάλιν (εἰ ἐφεξῆς εἶη) μῆνας ιε , καὶ τοῖς ἐφεξῆς ὁμοίως, Ἥλίῳ μὲν μῆνας ιθ , Ἀφροδίτῃ η , Ἑρμῇ δὲ κ , Σελήνῃ δὲ κε . καὶ αὕτη μὲν ἡ ἀκροτάτη καὶ πρώτη διαίρεσις. ἐν δὲ τῇ ὑποδιαίρεσει Κρόνος μὲν ἀφ' ὧν λαμβάνει μηνῶν λ κατ' ἀναλογίαν μερίζει ἐαυτῷ ἡμέρας σι , Διὶ ἡμέρας πδ , Ἄρει ἡμέρας ρε , Ἥλίῳ ἡμέρας ρλγ , Ἀφροδίτῃ ἡμέρας νς , Ἑρμῇ ἡμέρας μ , Σελήνῃ ἡμέρας ρε .

πάλιν ὁ Ζεὺς ἐκ τῶν ἑαυτοῦ μηνῶν ἰβ ἐπιμερίζει ἑαυτῷ ἡμέρας λδ , Κρόνῳ ἡμέρας πε , Ἄρει ἡμέρας μβ , Ἡλίῳ ἡμέρας μδ , Ἀφροδίτῃ ἡμέρας κβ , Ἑρμῇ ἡμέρας νζ , Σελήνῃ ἡμέρας οα · Ἄρης ἐκ τῶν ἑαυτοῦ μηνῶν ιε ἐπιμερίζει αὐτῷ ἡμέρας νβ , Κρόνῳ ἡμέρας ρε , Διὶ ἡμέρας νβ , Ἡλίῳ ἡμέρας ξς , Ἀφροδίτῃ ἡμέρας κη , Ἑρμῇ ἡμέρας ο , Σελήνῃ ἡμέρας πζ · Ἥλιος ἐκ τῶν ἑαυτοῦ μηνῶν ιθ ἑαυτῷ ἐπιμερίζει ἡμέρας πγ , Κρόνῳ ἡμέρας ρδ , Διὶ ἡμέρας νβ , Ἄρει ἡμέρας ξδ , Ἀφροδίτῃ ἡμέρας λ , Ἑρμῇ ἡμέρας π , Σελήνῃ ἡμέρας ριη · Ἀφροδίτῃ ἐκ τῶν ἑαυτῆς μηνῶν η ἑαυτῇ ἐπιμερίζει ἡμέρας ιε , Κρόνῳ ἡμέρας νζ , Διὶ ἡμέρας κβ , Ἄρει ἡμέρας κη , Ἡλίῳ ἡμέρας λς , Ἑρμῇ λη , Σελήνῃ ἡμέρας ιζ · Ἑρμῆς ἐκ τῶν ἑαυτοῦ μηνῶν κ ἑαυτῷ ἐπιμερίζει ἡμέρας ρς , Κρόνῳ ρμα , Διὶ νς , Ἄρει ο , Ἡλίῳ ρ , Ἀφροδίτῃ λς , Σελήνῃ ριζ · Σελήνῃ ἐκ τῶν ἑαυτῆς μηνῶν κε ἑαυτῇ ἐπιμερίζει ἡμέρας ρμη , Κρόνῳ ροζ , Διὶ οα , Ἄρει πζ , Ἡλίῳ ριε , Ἀφροδίτῃ μς , Ἑρμῇ ριθ .

- 241 Ἵνα δ' εὐχερῶς καὶ διὰ μνήμης ἔχων ποιῆς τὴν ἀναλογίαν τοῦ ὑπομερισμοῦ, ἐπὶ μὲν Κρόνου τοὺς λ μῆνας ἀναλύσας εἰς ἡμέρας 3 μέριζε εἰς τοὺς ρκθ μῆνας τῆς κοινῆς τῶν ἀστέρων περιόδου· γίνονται ἔγγιστα ζ . ἐπτάκις οὖν ἐκάστου ἀστέρος ποιεῖ τὴν περίοδον, καὶ εὐρήσεις τὸν λεπτότερον ὑπομερισμὸν οἷον ἐπὶ τοῦ Κρόνου· ὅσον γὰρ μέρος εἰσὶν οἱ λ μῆνες τῶν ρκθ μηνῶν τοσοῦτον μέρος γίνονται καὶ οἱ ζ μῆνες (τουτέστιν αἱ σι ἡμέραι) τῶν λ μηνῶν (τουτέστι τῶν 3 ἡμερῶν). ἐπὶ μὲν οὖν Κρόνου οὕτως, ἐπὶ δὲ Διὸς ἐπτάκις πάλιν τοὺς ἰβ αὐτοῦ μῆνας ποιήσας εὐρήσεις ἡμέρας πδ , καὶ ἐπὶ τῶν λοιπῶν ἀστέρων ὁμοίως. ἐφεξῆς δὲ ἐπὶ τοῦ λεπτοτέρου μερισμοῦ, ἐπεὶ ἰβ μῆνές εἰσιν ἡ τοῦ Διὸς περίοδος ἥτοι ἐνιαυτὸς εἷς (τουτέστιν ἡμέραι τξ), ταῦτα μέρισον εἰς τὴν κοινὴν περίοδον τὰ ρκθ· γίνονται β [?] γ' ἔγγιστα.
- 242 τούτοις πολλαπλασίασον τὰ ἰβ τῆς περιόδου· γίνονται λδ· καὶ ὁμοίως τὰ λ τῆς περιόδου τοῦ Κρόνου· γίνονται πε , καὶ ἐπὶ τῶν ἄλλων ὁμοίως. τοῖς δὲ ἰβ μῆσιν ἐφ' ἐκάστου ἐνιαυτοῦ συλλαμβάνουσι καὶ τὸν πενθήμερον. Ἰστέον τοίνυν ὅτι τότε εὐρίσκομεν συμφωνοῦντα μᾶλλον τὰ ἀποτελέσματα ἐπὶ τῶν χρονοκρατόρων ὅταν ἀπὸ τοῦ αἰρετικοῦ φωτὸς ἐπικέντρου ὄντος τὴν ἄφεσιν τῶν χρόνων μερίζωμεν· ἀποκλίναντος γὰρ καὶ ἀσυνδέτου ὄντος τῷ ὠροσκόπῳ οὐχ ὁμοίως εὐρίσκομεν σύμφωνα τὰ ἀποτελέσματα. ὅταν οὖν μὴ εὐρωμεν καλῶς κείμενον τὸ τῆς αἰρέσεως φῶς, ἄλλον δέ τινα τῶν ἀστέρων ἐπικέντρον καὶ δυναμικώτερον, ἐκεῖνῳ διδόναι τὴν κυρείαν ὀφείλομεν τῆς τῶν τοιούτων χρόνων ἀφέσεως. <λη'> Κρόνου χρονοκρατορία Ὁ τοῦ Κρόνου λαμβάνων τοὺς καθολικοὺς χρόνους ἢ καὶ τοὺς μερικοὺς ἐπὶ μὲν ἡμερινῆς γενέσεως χωρὶς τῆς πρὸς Ἄρην διαμετρήσεως ἢ τετραγώνου στάσεως καὶ ἐπὶ ἑώας ἀνατολῆς οὐ κακὸς ἐγράφη ἀλλ' ὠφέλιμος, καὶ ἀπὸ παλαιῶν πραγμάτων ἢ μυστηρίων ἢ κληρονομιῶν ποιεῖ κέρδη, ἀπὸ τε συγγενικῶν προσώπων καὶ μάλιστα πρεσβυτέρων, ἔτι δὲ καὶ γεηπονεῖν παρασκευάζει, καὶ εἰς πάντα οἱ χρόνοι ἀγαθοὶ καὶ ἐπιτευκτικοὶ γίνονται. ἐπὶ δὲ νυκτερινῆς γενέσεως χαλεπὸς ἐν πᾶσι τοῖς ἐνεργουμένοις γίνεται (οὐ γὰρ διαλείπουσι τὸν χρόνον κίνδυνοι καὶ ἀπραγίαι καὶ σωματικαὶ ἀσθένειαι), ποιεῖ δὲ καὶ ἀποβολὰς καὶ ζημίας καὶ λύπας. Καὶ ἐὰν μὲν ἐν ἡλιακῷ ζωδίῳ τύχη ἐξ ὑπερεχόντων βιασθήσεται ζημίας καὶ κινδύνους, ποιεῖ δὲ καὶ ἀλγηδόνας νεύρων καὶ νόσους πολυχρονίους.
- 243 ἐν δὲ σεληνιακῷ τυχὼν ζωδίῳ ποιεῖ στομαχικοὺς κινδύνους καὶ ἀπραγίας. ἐὰν δὲ καὶ Σελήνῃ τύχη λήγουσα ἐπὶ νυκτερινῆς γενέσεως ποιεῖ λύπας καὶ μερίμνας καὶ θλίψεις βιωτικὰς καὶ ἐξ ὑγρῶν ὀχλήσεις καὶ νόσους μητρὶ ἢ ἀδελφοῖς ἔχουσι καὶ θηλυκῶν προσώπων κινδύνους, ἡμέρας δὲ καὶ τῆς Σελήνης αὐξίφωτουσης ἀγαθὸς καὶ πρακτικὸς ἐν πᾶσιν ἔσται ὁ χρόνος. Ἐν δὲ ἰδίῳ τόποις τυχὼν ἡμέρας ἀγαθὰ (περίκτησιν σημαίνει), νυκτὸς δὲ κακῶν αἴτιος ἔσται, ἔν τε ζημίαις καὶ νόσοις στομαχικαῖς καὶ ἔχθραις αἰφνιδίῳ περιτρέπων. ἐν δὲ Διὸς τόποις ἡμέρας ἐν πᾶσιν ἔσται ἀγαθός (καὶ γὰρ κληρονομίας καὶ δόξαν περιποιεῖ καὶ κέρδη καὶ προκοπὰς καὶ πράξεις), νυκτὸς δὲ ἐν τῇ ἀρχῇ ἀνωμαλήσει καὶ ἀπραγίῃ, ὕστερον δὲ εὖ πράξει καὶ ἐχθρῶν

περιγενήσεται. ἐν δὲ Ἄρεως τόποις ἐπὶ νυκτερινῆς γενέσεως ψῦξιν πράξεως καὶ πραγμάτων ἐκκοπὰς καὶ ἐχθρῶν ἐπαναστάσεις καὶ θλίψεις βιωτικὰς καὶ ψυχοπονίας καὶ ἀπραγίας ἀποτελεῖ καὶ σωματικὰς ἀσθενείας. ἐν δὲ τοῖς τῆς Ἀφροδίτης πόγον οἷσι διὰ γυναῖκα καὶ βλαβήσεται καὶ θορύβους παρέξει, τισὶ δὲ καὶ νόσους γυναιξὶν ἢ πένθος ἀπεργάζεται, καὶ ἐν πᾶσι λυπηρὸς καὶ ἀηδὴς ὁ χρόνος ἔσται. ἐν δὲ τοῖς τοῦ Ἑρμοῦ συκοφαντίας ποιήσει καὶ πένθος συγγενῶν, τέκνων φθορὰν καὶ κρίσεις καὶ φόβους καὶ διαβολάς, τισὶ δὲ ἐπὶ θρεπτῶν τέκνων φθορὰν καὶ λύπας φέρει καὶ ἔχθρας καὶ δόλους καὶ ψευδοκατηγορίας καὶ μετάβασιν ἔνεκα ἐχθρῶν καὶ παλαιῶν πραγμάτων ἀνασκευάς. Τῷ δὲ τοῦ Διὸς ἐπιμερίζων μῆνας καὶ ἡμέρας ὁ Κρόνος ἐπὶ μὲν νυκτερινῆς γενέσεως ἀγαθὰ σημαίνει καὶ πράξεις· ποιεῖ περίκτησίν τε καὶ κέρδη καὶ σώματος εὐρωστίαν, καὶ ἡ κληρονομοῦσιν ἢ προκόπτουσιν, καὶ ἐν ταῖς πράξεσιν εὐημεροῦσι καὶ φιλίας ἐπισήμους ἔξουσιν.

244

ἐπὶ δὲ νυκτὸς οὐ καλὸς ἐγράφη· ἐναντιώματα γὰρ καὶ ἀπραγίας καὶ βιωτικὰς θλίψεις καὶ ψύξεις καὶ ταραχὰς καὶ οἰκειακὰς μέμψεις καὶ σωματικὰς ἀσθενείας ποιεῖ. Τῷ δὲ Ἄρει ἐπιμερίζων ἐπὶ μὲν ἡμερινῆς γενέσεως κακὸς καὶ βλαπτικὸς πέφυκεν (ἐπιφέρει γὰρ νόσους καὶ συνοχὰς καὶ ἀνασκευὰς πραγμάτων καὶ λύπας καὶ πένθη καὶ ἀποβολὰς πατρικὰς καὶ ἐναντιώσεις καὶ δυστευξίας πραγμάτων), καὶ τὸν χρόνον πάντα ἐπίμοχθον διανύειν ποιεῖ, καὶ ξενιτείας ἀθέτους καὶ ἐπικινδύνους παρέχεται καὶ οἰκειακὰς λύπας καὶ συγγενικὰ πένθη ἀνωφελῆ. ἐπὶ δὲ νυκτὸς μέτρια τὰ φαῦλα γίνεται, καὶ μετὰ βραδυτήτος καὶ δυσπραξίας περιελεύσεται τὸν χρόνον καὶ πράξεις ἔξει καὶ σώματος εὐρωστίαν καὶ τῶν φαύλων κατόρθωσιν, καὶ ἐπιτευκτικὸς ἔσται ὁ χρόνος πλὴν μετὰ μόχθων καὶ θορύβων. Τῷ δὲ Ἡλίῳ ἐπιμερίζων ἐπὶ μὲν ἡμερινῆς γενέσεως κινδύνους παρέχει καὶ ἀπραγίας καὶ θανάτους οἰκείων προσώπων καὶ φόβους καὶ σωματικὰς ἀσθενείας καὶ ἐπανάστασιν ἐχθρῶν καὶ ἐπιπλοκὰς ἐξ ὑπερεχόντων προσώπων, καὶ ἀσχοληθήσονται ἀπραγοῦντες καὶ πράξεις ἀπράκτους καὶ μοχθηρὰς ἔξουσι καὶ ἐξ ιδίων ἐπιβουλὰς καὶ τῷ σώματι πυρετόν, τισὶ δὲ καὶ ῥίγη καὶ ἀπραξίας ἐκ δημοσίων, τὸν δὲ χρόνον μετέωρον καὶ κινδυνώδη ποιήσει. ἐπὶ δὲ νυκτερινῆς γενέσεως μετὰ ἀνωμαλίας καὶ μόχθων καὶ ἀπιστιῶν καὶ ἀντιζηλιῶν φίλων ποιεῖ περιγενέσθαι τῶν κακῶν, καὶ ἐχθρῶν καθαίρεσιν καὶ πρᾶξιν σημαίνει καὶ σύστασιν ἐκ φιλίας ὑπερεχόντων, καὶ τῶν ἀπραγιῶν μεταβολὴν ἐπὶ τὸ κέρδος ὄψεται. Τῇ δὲ Ἀφροδίτῃ ἐπιμερίζων ἐπὶ μὲν ἡμερινῆς γενέσεως προκοπὰς καὶ συστάσεις ἐκ φίλων ποιεῖ καὶ συκοφαντίας ἐπιπλοκὴν καὶ βίου κατόρθωσιν, μάλιστα τῆς Ἀφροδίτης ἀθεωρήτου οὔσης ὑπὸ κακοποιῶν.

245

ἐπὶ δὲ νυκτερινῆς ταῖς πράξεσιν ἔσται ἀγαθός, ἐπιφέρει δὲ κωλύσεις καὶ λύπας καὶ βλάβας διὰ γυναῖκα, εἰ δὲ ὕπαυγος εἴη ἡ Ἀφροδίτη ὑπὸ κακοποιῶν θεωρουμένη ποιεῖ στομαχικὰς νόσους καὶ οἰκειακὰς λύπας, ὁ δὲ χρόνος νοσώδης καὶ ἀηδὴς ἔσται. Τῷ δὲ Ἑρμῇ ἐπιμερίζων ἐπὶ μὲν ἡμερινῆς γενέσεως ἐπ' ἀνατολῆς τυχόντι μετρίας μὲν τὰς πράξεις καὶ τὰ κέρδη ποιεῖ καὶ ἀπὸ λόγων καὶ πραγμάτων κρυπτῶν, καὶ φίλων εὐεργεσίας, πάντα δὲ μετὰ βραδυτήτος καὶ ἀγωνίας διαλύει τὰ πράγματα. ἐπὶ δὲ νυκτερινῆς, τοῦ Ἑρμοῦ ἐπὶ δύσεως ἐσπερίας ὄντος ἢ ὑπὸ κακοποιῶν θεωρουμένου, κακὸς καὶ ἀηδὴς γενήσεται ὁ χρόνος (ἀπραγίας γὰρ σημαίνει καὶ ἔχθρας καὶ δίκας καὶ ζημίας ἀρχαίων πραγμάτων, ἀργυρικῶν καὶ δανείων καὶ ἐγγυητικῶν προσώπων), καὶ ἐν θορύβοις ἔσται καὶ ὅρκους, καὶ βλάβας καὶ ἀσθενείας καὶ βρόχους καὶ ὠταλγίας ποιήσει καὶ οἰκειακὰς λύπας χάριν θρεπτῶν, εἰς δὲ μεσιτείας καὶ κοινωνίας καὶ συναλλαγὰς βλαπτικὸς καὶ ἄπρακτος γενήσεται ὁ χρόνος. Τῇ δὲ Σελήνῃ ἐπιμερίζων ἐπὶ ἡμερινῆς γενέσεως ἐπὶ ἀνατολῆς φερομένη κατόρθωσιν τῶν πραγμάτων καὶ ἀποφυγὴν τῶν κακῶν ἀπεργάζεται καὶ πρᾶξιν καὶ φιλίαν, τῆς δὲ Σελήνης μειουμένης μετὰ ἀνωμαλίας καὶ σκυλμῶν καὶ θορύβων καὶ ἀπιστιῶν καὶ μόχθων περιγενήσεται τῶν πραγμάτων, καὶ σύστασιν καὶ κέρδη παρὰ προσδοκίαν ἔξει. ἐπὶ νυκτὸς δὲ μειουμένης τῆς Σελήνης νόσους σωματικὰς καὶ

πόνους ἐν κρυπτοῖς τόποις ποιήσει καὶ βῆχα καὶ στομάχου πόνον καὶ μοχθηρὸν ποιήσει καιρὸν καὶ ζημίας καὶ κινδύνους (καὶ θορυβώδης ὁ χρόνος ἔσται) καὶ θάνατον τοῖς ἔχουσι γυναικὸς ἢ θηλυκοῦ προσώπου ἀποβολήν. <λθ'> Διὸς χρονοκρατορία Ὁ δὲ τοῦ Διὸς λαβὼν τὴν χρονοκρατορίαν ἐπὶ ἡμερινῆς γενέσεως ἐπὶ τινος κέντρου ἐπαναφορᾶς τυχὼν χωρὶς τῆς πρὸς Ἄρην διαμετρήσεως ἢ τετραγώνου στάσεως ἀγαθὸν καὶ ὠφέλιμον ποιήσει τὸν χρόνον (καὶ γὰρ περίκτησιν βιωτικὴν ποιήσει), καὶ δοξαστικός ἔσται ἐν πᾶσιν συστάσεις ποιῶν καὶ φιλίας ἀφ' ὧν περίκτησιν μεταλαμβάνουσι καὶ ἀπόλυσιν τῶν κακῶν, καὶ μακαριστοὶ ἔσονται καὶ κακῶν ἅμα καὶ ἐχθρῶν περιέσσονται, καὶ ἀπλῶς εἰπεῖν ὁ χρόνος ἐπιτευκτικός ἔσται.

246 (1t)

ἐπὶ δὲ νυκτερινῆς καλῶς κείμενος ἀγαθὰ ἀποτελεῖ, ἀλλὰ μετὰ μόχθου καὶ ἀπιστίας, κακῶς δὲ ποιήσει λύπας, μόχθους, ἀμφισβητήσεις πρὸς ὑπερέχοντας καὶ ζημίας καὶ ἀπραγίας καὶ ξενιτείας καὶ διαβολὰς καὶ κρίσεις καὶ φθόνους καὶ μερίμνας ἔνεκα δημοσίων καὶ οἰκειακὰς ἐπηρείας ἐκ μεγάλων προσώπων καὶ στενοχωρίας βιωτικὰς ἀπεργάζεται. Καὶ ἐν μὲν ἡλιακῷ ζωδίῳ καλῶς κείμενος προκοπὰς παρέχει καὶ πράξεις ἀφ' ὧν δοξασθήσεται καὶ ὠφελήσεται καὶ τιμὰς ἀπὸ ὑπερεχόντων ἔξει προσώπων. ἐν δὲ σεληνιακῷ ζωδίῳ μείζονας τὰς πράξεις ποιεῖ καὶ ἐπικερδεῖς, καὶ μάλιστα τῆς Σελήνης αὐξίφωτούσης καὶ προκοπὰς καὶ κέρδη παρέχεται καὶ ἐκ θηλυκῶν προσώπων ὠφελείας. Ἐν δὲ ἰδίῳ τόποις τυχὼν καλὸς καὶ ὠφέλιμος γίνεται, καὶ γὰρ κληρονομίας δίδωσι καὶ προκοπὰς ἐπισήμους καὶ πράξεις καὶ ἐχθρῶν ἐπικρατήσεις. ἐν δὲ Ἄρεως τόποις συμφώνως πρὸς αὐτὸν τυχὼν παρέχει ἐκ δημοσίων καὶ στρατιωτικῶν ἀνδρῶν ἐπισήμων εὐεργεσίας, ἐὰν δὲ τετράγωνος τύχη ἢ διάμετρος ἀνωμαλίας καὶ βλάβας καὶ θορύβους καὶ ἔχθρας ποιεῖ, καὶ εἰς ὃ ἂν ἐπιβάληται οὐκ ἐπίτευκτον ἔξει τὸν καιρὸν. ἐν δὲ Ἀφροδίτης τόποις ὧν, χαρίεις ἔσται ὁ χρόνος ταῖς πράξεσι καὶ προκοπαῖς καὶ φιλίαις ἐπισήμοις καὶ συνήθειαν καὶ ἐπιπλοκάς γυναικῶν παρέχει ἐπικερδεῖς καὶ ἰλαρὸν καιρὸν καὶ ἀγάμοις γάμον, τοῖς δὲ γεγαμηκόσι σπορὰν τέκνων.

247

ἐν δὲ Ἑρμοῦ τόποις πρακτικούς τε τοὺς χρόνους σημαίνει καὶ ἐπικερδεῖς καὶ σύστασιν καὶ πίστιν ἐκ μεγάλων προσώπων, ὁ δὲ χρόνος ἰλαρὸς καὶ ἐπικερδὴς ἔσται, μάλιστα δὲ τοῦ Ἑρμοῦ καλῶς κειμένου ταῦτα ποιεῖ, κακῶς δὲ τυχόντος ἀπραγίας καὶ στενοχωρίας καὶ ἀνασκευὰς καὶ ἔχθρας ἀπεργάζεται. Ὁ Ζεὺς Κρόνῳ ἐπιμερίζων μῆνας καὶ ἡμέρας ἐπὶ ἡμερινῆς γενέσεως δόξαν καὶ σύστασιν καὶ εὐρωστίαν σώματος ἐπιτελεῖ καὶ κέρδη καὶ φιλίας ἐπισήμους καὶ προκοπὰς καὶ ἐχθρῶν ἐπικρατήσιν καὶ ἀπόλυσιν κακῶν, καὶ τόπους μεταβάλλει ἐπὶ τὸ εὐκρατον, καὶ βίου πρόσθεσιν καὶ κέρδη ἀπεργάζεται. ἐπὶ δὲ νυκτερινῆς ἀποβολὰς βιωτικὰς σημαίνει καὶ ἀηδίας καὶ λύπας καὶ σκυλμοὺς καὶ ταραχώδεις χρόνους καὶ διαβολὰς ἐκ φίλων καὶ ἐξ ἰδίων προδοσίας καὶ ἐγκλήματα καὶ στενοχωρίας καὶ συνοχὰς ἐξ ὑπερεχόντων προσώπων ἀπεργάζεται, καὶ εἰς πάντα ψυκτικός ὁ χρόνος καὶ ἀηδὴς ἔσται ἔν τε ἀσθενείαις κρυπταῖς καὶ νόσοις μακραῖς καὶ μετεωρισμοῖς ψυχικοῖς. Τῷ δὲ Ἄρει ἐπιμερίζων ἐπὶ μὲν ἡμερινῆς γενέσεως οὐκ ἀγαθὸς (λύπας γὰρ παρέχει καὶ ἐπιβουλὰς ἐξ ἰδίων, εἰκαίᾳς ἔχθρας), καὶ φάσεις κενὰς ἀκούσεται καὶ μετεωρισμοὺς ἔξει καὶ φόβον καὶ ἀπραγίαν, ζημίαν καὶ κινδύνους ἐξαίφνης, συκοφαντίας, κατηγορίας καὶ δημοσίων πραγμάτων ταραχὰς καὶ ὄχλων ἀρχοντικῶν ἐναντιώσεις, ἔξει δὲ τιμὴν καὶ οἰκειακὰς λύπας. ἐπὶ δὲ νυκτερινῆς μετὰ σκυλμῶν καὶ μόχθων πράξεις καὶ στρατείας. Τῷ δὲ Ἡλίῳ ἐπιμερίζων ἐπὶ ἡμερινῆς γενέσεως μετεωρισμοὺς καὶ στενοχωρίας καὶ κρίσεις καὶ πρὸς ἰδίους καὶ φίλους αἰφνιδίους ἔχθρας ἀπεργάζεται περὶ ἀρχαίων πραγμάτων, μάλιστα ἐν ταῖς ἀρχαῖς τῶν χρόνων, καὶ σκυλμὸν σωματικὸν καὶ κεφαλῆς καὶ στομάχου πόνον ποιεῖ, ὕστερον δὲ περιγίνονται πάντων μετὰ μόχθου ὀλίγου καὶ χαρήσονται καὶ ἐξ ἐπισήμων ἀνδρῶν δόξας ἔξουσιν.

248

ἐπὶ δὲ νυκτερινῆς γενέσεως οὐ καλὸς ὁ χρόνος ὑπάρξει (ἀπειλὰς γὰρ καὶ διαβολὰς καὶ ζημίας καὶ πένθη καὶ κινδύνους πατέρων τοῖς ἔχουσι σημαίνει), καὶ δυσφημίας καὶ κρίσεις καὶ

ἐπιβουλὰς ἀπὸ φίλων καὶ ἔχθρας συγγενικῶν προσώπων πρὸς ὑπερέχοντας καὶ ὄχλους καὶ ἐξ ἰδίων προδοσίας καὶ δαπάνας καὶ ἐχθρῶν ἐπαναστάσεις ποιήσει, εἰ δὲ Ἄρης ἐπέλθοι Ἥλιῳ ἔχοντι τοὺς χρόνους νόσους αἱματικές, αἱμαγμούς καὶ φρενοβλαβείας ποιεῖ. Τῇ δὲ Ἀφροδίτῃ ἐπιμερίζων ἐπὶ τε νυκτερινῆς καὶ ἡμερινῆς γενέσεως ἀπὸ ξένης ἐπὶ τὰ ἴδια φέρει καὶ κέρδη παρέχει καὶ πράξεις καὶ ἐχθρῶν ἐπικράτησιν καὶ γυναιξὶ συνελεύσεις καὶ φιλίας καὶ ἀγάμοις γάμον, γεγαμηκόσι δὲ τέκνα ποιήσει, καὶ ἰλαρὸς ὁ χρόνος ἔσται, καὶ ἐν τέχναις καὶ ἐπιτηδεύμασιν ἐμπράκτους καὶ πίστεις πρὸς φίλους, τῆς δὲ Ἀφροδίτης ὑπὸ κακοποιῶν θεωρουμένης καὶ οὔσης ἐσπερίας ποιεῖ ἐξ ὄχλων λύπας καὶ θορύβους καὶ ζημίας καὶ κρίσεις καὶ μερίμνας καὶ ἀπραγίας, καὶ καθόλου οἱ χρόνοι ἄπρακτοι καὶ ἐνδεεῖς γενήσονται. Τῷ δὲ Ἑρμῇ ἐπιμερίζων καὶ ἐπὶ ἡμερινῆς καὶ νυκτερινῆς γενέσεως ποιεῖ προκοπὰς καὶ πίστιν καὶ διὰ λόγων εὐφημίας καὶ ἐκ θηλυκῶν προσώπων ὠφελείας καὶ φιλίας ἀγαθὰς, τοῦ δὲ Ἑρμοῦ ὑπὸ κακοποιῶν θεωρουμένου ἢ ὑπ' αὐγὰς ὄντος βλαπτικός ὁ χρόνος ἔσται· ἔχθρας γὰρ καὶ ζημίας καὶ ἀπραγίας καὶ θορύβους ποιήσει. Τῇ δὲ Σελήνῃ ἐπιμερίζων καὶ ἐπὶ ἡμέρας καὶ νυκτὸς φερομένη ἐξ ἀνατολῆς ὠφέλειαν περὶ κτῆσιν καὶ προκοπὰς καὶ νίκην κατ' ἐχθρῶν σημαίνει καὶ χαρὰν τῶν ἐν οἴκῳ καὶ ξενιτείας καὶ ἀλλαγὰς τόπων ποιεῖ ἐπὶ συμφέροντι, τῆς δὲ Σελήνης ἐξ ἀποκρούσεως φερομένης ἄχρηστον ποιήσει καιρὸν καὶ ζημίας καὶ ἔχθρας εἰκαίας ἔξει καὶ κρίσεις.

249 <μ'> Ἄρεως χρονοκρατορία Ὁ δὲ τοῦ Ἄρεως λαβὼν τοὺς χρόνους ἐπὶ μὲν νυκτερινῆς γενέσεως ἐπὶ τινος κέντρου ἢ ἐπαναφορᾷς τυχῶν χωρὶς τῆς πρὸς Κρόνον διαμετρήσεως ἢ τετραγώνου στάσεως ἔμπρακτος εἰς πάντα καὶ ἐπικερδὴς καὶ δοξαστικός καθέστηκεν (ποιεῖ γὰρ προκοπὰς καὶ περικτήσεις καὶ σύστασιν πρὸς ὑπερέχοντα πρόσωπα καὶ εὐφημίας ὀχλικὰς), καὶ ἀνυστικός ὁ χρόνος ἔσται. ἐπὶ δὲ ἡμερινῆς γενέσεως, μάλιστα ὕπαυγος, ποιεῖ ἀσθενείας καὶ κινδύνους καὶ διαβολὰς καὶ ἐπηρείας καὶ σκυλμούς εἰ μὴ πως αὐτὸς ἀγαθοποιὸς τις ἰδὼν τοὺς μόχθους ἀναλύσει. Καὶ ἐν μὲν οἴκῳ Ἥλιου οὐκ ἔστιν ἀγαθός (ξενιτείας γὰρ παρέχει καὶ χειμασίας πραγμάτων καὶ νόσους καὶ κινδύνους, τομάς τε σιδήρου), εἰ δὲ Κρόνος ἐπιβῇ καὶ οἰκείων θανάτους ὄψεται πρεσβυτικῶν, ἔαν δὲ ὁ Κρόνος ἐπὶ τὸν Ἄρην ὦν ἐπιθεωρήσῃ καὶ τὸν Ἥλιον ἐκ κοιλιακῆς διαθέσεως κίνδυνον ποιεῖ καὶ πατρικὸν κίνδυνον τοῖς ἔχουσι καὶ ὀφθαλμῶν πόνους. ἐν δὲ τοῖς τῆς Σελήνης τόποις στομαχικοὺς καὶ ζημίας καὶ ἀπραγίας καὶ νωθρείας σώματος, λειχήνας τε καὶ ψώρας καὶ ἐπιβουλὰς καὶ κρίσεις καὶ λύπας χάριν θηλυκῶν προσώπων, τισὶ δὲ καὶ μητέρων λύπας ἢ τινος τῶν ἀπὸ γένους θάνατον καὶ ἀκαταστασίαν καὶ ἀμφισβήτησιν πρὸς ἰδίους ποιεῖ καὶ ἐκ δημοσίων βλάβας καὶ κινδύνους ἐκ κοιλιακῆς νόσου καὶ ὀφθαλμῶν πόνους, καὶ μάλιστα ἂν αὕξη ἡ Σελήνη [ἐν ἰδίοις οἴκοις]. Ἐν δὲ ἰδίοις οἴκοις τυχῶν ἐπὶ ἡμερινῆς γενέσεως καλὸς ἐν πᾶσιν ἐστὶ τοῖς προχειριζομένοις (ἔμπρακτος γὰρ καὶ ἐπικερδὴς ὁ χρόνος), ἐν δὲ νυκτεριναῖς γενέσεσι φαῦλος καὶ ζημίας καὶ ταραχὰς παρέχων.

250 ἐν δὲ Διὸς τόποις ἡμέρας μὲν μετεωρισμοὺς χάριν ὀχλικῶν ἢ δημοσιακῶν πραγμάτων καὶ ἀνεπιτευξίας ἐν ταῖς πράξεσι καὶ ἔχθρας καὶ διαβολὰς ἀπὸ ὑπερεχόντων προσώπων καὶ κρίσεις καὶ ζημίας παρέχων αἰφνιδίους, νυκτὸς δὲ καλὸς ἐν πᾶσι τοῖς ἐγχειριζομένοις, σύστασιν τε καὶ προκοπὴν καὶ κέρδη καὶ νίκην κατ' ἐχθρῶν περιποιεῖ. ἐν δὲ Κρόνου τόποις καλὸς ἐν πᾶσιν ὁμοίως καὶ θερμότερας τὰς πράξεις παρέχει καὶ θάνατον πρεσβυτέρων τινῶν ὄψεται ἀφ' ὧν μόχθους καὶ μάχας μετ' ὠφελείας ἔξει. ἐν δὲ τοῖς τῆς Ἀφροδίτης ψόγους ποιήσει καὶ ἐπηρείας καὶ ἔχθρας καὶ στομάχους καὶ οἰκειακὰς μέμψεις διὰ θηλυκὰ πρόσωπα καὶ χωρισμούς ἢ καὶ κινδύνους γυναικῶν τοῖς ἔχουσιν, εἰς δὲ τὰς πράξεις ἀγαθός ἐστίν. ἐν δὲ Ἑρμοῦ τόποις κρίσεις καὶ ἀνωμαλίας καὶ διαβολὰς καὶ ἐχθρῶν ἐπαναστάσεις, ζημίας, ψευδοκατηγορίας ἀπὸ ἰδίων καὶ φίλων, ἔτι δὲ ἐξ ἰδίων θρεπτῶν ἢ δούλων λύπας· εἰς γὰρ κλοπὰς καὶ ἀρπαγὰς ὁ χρόνος πᾶς ἔσται. Ὁ δὲ Ἄρης Κρόνῳ ἐπιμερίζων ἐπὶ ἡμέρας ταραχώδεις τοὺς χρόνους καὶ ἀκαταστάτους

σημαίνει εἷς τε τὸν γάμον καὶ εἷς τὸν βίον καὶ εἷς τὰ τέκνα, ἔτι δὲ ἀπραγίας καὶ κρίσεις καὶ βίας καὶ ἔχθρας καὶ ἐπιβουλὰς καὶ λύπας καὶ ἀπροκοπίας καὶ πένθος γονέων ἀνωφελές καὶ λύπας καὶ μερίμνας βιωτικές, καὶ καθόλου βλαπτικοὶ καὶ ἄπρακτοι γενήσονται. ἐπὶ δὲ νυκτὸς παγχάλεπος σημαίνει γὰρ δήμου ἐπηρείας καὶ κατακρίσεις, καταπλοκάς, νόσους τε μακρὰς καὶ πένθη εἰ μὴ πως ἢ Ζεὺς ἢ Ἀφροδίτῃ ἐπιμαρτυρίαν ἔξουσιν· λύσις γὰρ ἔσται τῶν κακῶν. Τῷ Διὶ δὲ ἐπιμερίζων ἐπὶ ἡμερινῆς γενέσεως ἐν πᾶσιν ἀγαθοὺς τοὺς χρόνους σημαίνει καὶ συστάσεις καὶ φιλίας πρὸς ὑπερέχοντας ποιεῖ ἀφ' ὧν δόξας καὶ προκοπὰς καὶ εὐφημίας καὶ ἀρχὰς λαμβάνουσιν, καὶ ἐχθρῶν ταπείνωσιν καὶ λύσεις κακῶν καὶ κατόρθωσιν πάντων τῶν πραγμάτων (καὶ εἷς πάντα πρακτικὸς ὁ χρόνος ἔσται) καὶ εὐρωστίας σώματος.

251 ἐπὶ δὲ νυκτερινῆς γενέσεως ἐν ἀρχῇ ἔχθρας καὶ θορύβους καὶ ἀπραγίας καὶ ψύξεις, ὕστερον δὲ περιγενήσεται τῶν φαύλων καὶ συστάσεις καὶ κέρδη καὶ φιλίας ἔξουσι καὶ ὀλίγα βλαβέντες πολλῶν περιγενήσονται. Τῷ δὲ Ἡλίῳ ἐπιμερίζων ἐπὶ μὲν ἡμέρας τοῦ Ἡλίου κεκακωμένου ποιεῖ κινδύνους, ταραχὰς, δικολογίας ἔνεκεν δημοσίων πραγμάτων καὶ ζημίας καὶ ξενιτείας καὶ πατρικῶν ἀποστέρησιν ἢ πατρὸς κίνδυνον τοῖς ἔχουσιν καὶ ἐχθρῶν ἐπανάστασιν καὶ ἐπηρείας καὶ νόσους καὶ ἀπὸ κρημνῶν πτώσεις, ἀποπληξίαν ἢ ἀγχόνην καὶ μετεωρισμὸν παρέχεται εἰ μὴ πως Ζεὺς ἢ Ἀφροδίτῃ θεωρήσαντες θεραπεύσουσι καὶ ποιήσουσι πρᾶξιν τινα καὶ ἀναστροφὰς μετὰ μόχθου καὶ ἀπιστιῶν, πλὴν ἐπιφέρει νόσους οἰκείων χάριν δούλων ἢ τέκνων, ἐπαναστάσεις ὄχλων, καταβοάς, καὶ κεφαλῆς καὶ ὀφθαλμῶν πόνον ἔξουσιν. ἐπὶ δὲ νυκτερινῆς ἀγαθὸς καὶ πρακτικὸς ἐν πᾶσι καθέστηκε καὶ πράξεις καὶ φιλίας καὶ ἀπόλυσιν κακῶν παρέχεται μετὰ μόχθου καὶ ἀπιστίας. Τῇ δὲ Σελήνῃ ἐπιμερίζων ἐπὶ μὲν νυκτερινῆς γενέσεως τῆς Σελήνης ἐξ ἀνατολῆς φερομένης χαλεποὺς χρόνους σημαίνει καὶ κινδύνους· ἐπιφέρει γὰρ φόβους καὶ αἰφνιδίῳν πραγμάτων ταραχὰς καὶ ζημίας καὶ πένθη θηλυκοῦ προσώπου (ἥτοι μητρὸς ἢ συγγενικῆς κεφαλῆς), ἀκαταστατήσῃ δὲ καὶ ἀσθενήσῃ καὶ αἱμαγμοὺς καὶ ἐκτρώσεις ἔξει καὶ τόπων ἀλλαγὰς εἰ μὴ πως ἀγαθοποιῶν τινος ἰδόντος ἀποφυγὴ ἔσται τῶν κακῶν. ἐπὶ δὲ νυκτὸς ἐξ ἀποκρούσεως φερομένης τῆς Σελήνης εἷς πάντα ἀγαθὸς καὶ ὠφέλιμος ἔσται καὶ προκοπὴν καὶ σύστασιν καὶ εὐεργεσίας χάριν καὶ κέρδη καὶ βίου κατόρθωσιν, ἐπὶ ἡμέρας δὲ ταραττεῖ καὶ βλάπτει, ἀλλὰ μεταβάλλει τὸ κακὸν ἐπὶ τὸ κρεῖσσον καὶ μόχθους καὶ θορύβους διαλύσει.

252 Τῇ δὲ Ἀφροδίτῃ ἐπιμερίζων ἐπὶ μὲν νυκτὸς ἀγαθοὺς καὶ πρακτικοὺς τοὺς χρόνους ἀποτελεῖ, καὶ ἐχθρῶν ταπείνωσιν καὶ συναρμογὰς γυναικῶν ἀλλὰ σὺν ψόγῳ, καὶ περίκτησιν δὲ ἔξει καὶ κέρδη, μάλιστα τῆς Ἀφροδίτης ἐώας ἀνατολικῆς οὖσης, εἰ δὲ Κρόνος θεωρήσῃ ἐκ θηλυκῶν προσώπων λύπας καὶ μερίμνας ποιεῖ, εἷς δὲ τὰ λοιπὰ ἀγαθὸς ἔστιν. ἐπὶ δὲ ἡμέρας εἷς μὲν τὰς πράξεις ἀγαθός, πλὴν ἐπιφέρει θορύβους καὶ ἔχθρας γυναικῶν καὶ ἐκτρώσεις καὶ φίλων ἀχαριστίας καὶ ψόγον διὰ γυναιῖκα καὶ διαθέσεις ἐρωτικὰς ἢ μοιχείας καὶ χωρισμοὺς γυναικῶν καὶ συγκρούσεις ἢ διαβολὰς καὶ κατάγνωσιν. Τῷ Ἑρμῇ δὲ ἐπιμερίζων ἐπὶ τε νυκτερινῆς καὶ ἡμερινῆς γενέσεως, μὴδὲ τούτου διαμετρουμένου ἢ τετραγωνιζομένου ὑπὸ τινος τῶν κακοποιῶν, κακουργίας πραγμάτων καὶ ληστρον ἐπιθέσεις καὶ κρίσεις καὶ συνοχὰς καὶ διαβολὰς ἐκ φίλων καὶ δούλων ἐπιβολὰς καὶ πλοκάς καὶ ἐπηρείας καὶ συκοφαντίας χάριν πραγμάτων καὶ δανείων ἢ ἐγγυητικῶν προσώπων θορύβους καὶ ἐγκλήματα καὶ ἐναντιώσεις φίλων καὶ δούλων καὶ σωματικοὺς κινδύνους ποιεῖ εἰ μὴ πως Ζεὺς ἐπιθεωρήσας ποιήσῃ πράξεις ἀγαθὰς καὶ ἀναστροφὰς καὶ ἐχθρῶν ἐπικράτησιν. <μα> Ἡλίου χρονοκρατορία Ὁ Ἥλιος ἑαυτῷ ἐπιμερίζων ἐπὶ μὲν ἡμερινῆς γενέσεως ἐπὶ τοῦ ὠροσκόπου τυχῶν ἐμπράκτους χρόνους ποιεῖ καὶ συστάσεις πρὸς ὑπερέχοντα πρόσωπα καὶ ἀπὸ ἐπιδημίας ἐμπράκτους καὶ πίστεις καὶ φιλίας παρέχεται καὶ ἀπὸ παλαιῶν πραγμάτων ὠφελείας, καὶ ἐν πᾶσιν ἀγαθὸς καὶ ἐπικερδής.

253 ἐπὶ νυκτερινῆς δὲ ἀκτινοβολούμενος ὑπὸ κακοποιῶν μετεωρισμοὺς καὶ πρὸς μεγάλα πρόσωπα ἀμφισβήτησιν ποιεῖ, καὶ ἂν τύχῃ πράσσωσιν ἀπραγῇσιν καὶ ταραχθήσεται καὶ ἀθυμήσει καὶ νοσήσει, καὶ κρίσεις ποιήσει βιαίας καὶ στενοχωρίας καὶ ὀφθαλμῶν ἄλγησιν καὶ πληγὴν σιδήρου ἐπιφέρει καὶ πατρὸς κίνδυνον καὶ πατρικῶν ἐλάττωσιν καὶ πράγματα κεφαλικά ἐπάγει καὶ ἐλάττωσιν, καὶ εἰς ὃ ἂν ἐπιβάλληται ἀνωφελὴς ὁ χρόνος. Ἐν δὲ Ἄρεως οἴκῳ τυχῶν νόσους κοιλιῶν ποιεῖ καὶ πλευρῶν πόνους καὶ τραύματα καὶ ἔνεκα ἐχθρῶν πολλὰ κακὰ ποιήσει χάριν ἐπιβουλῆς καὶ βλάβας καὶ ζημίας, καὶ ἐξ ὄχλων καὶ ἰδίων προδοσίας, νυκτὸς δὲ μετριώτερα τὰ φαῦλα ἔσται. ἐν δὲ Κρόνου οἴκοις δυσεντερίας καὶ στραγγουρίας καὶ ἀποστήματα, καὶ ὁ πατήρ δὲ κινδυνεύσει τοῦ ἔχοντος, καὶ ἀπραγίας καὶ νόσους παρέχει, μάλιστα νυκτὸς, ἡμέρας δὲ μετὰ ἀπιστίας καὶ βραδυτῆτος ἀνύσει τὰ πράγματα. ἐν δὲ Ἑρμοῦ τόποις δίκας αἰρεῖ πρὸς ὑπερέχοντας καὶ ἐχθροὺς ἐπεγείρει καὶ ψῦξιν πραγμάτων καὶ ζημίας καὶ ἐπιθέσεις, μάλιστα νυκτὸς, ἡμέρας δὲ περιγενέσθαι τῶν φαύλων ποιεῖ. ἐν δὲ τοῖς τῆς Ἀφροδίτης τόποις διὰ θηλυκὰ πρόσωπα μετεωρισμοὺς ποιεῖ, καὶ ψόγον καὶ λύπας καὶ μερίμνας παρέχει. ἐν δὲ τοῖς ἰδίῳις ἡμέρας μὲν καλῶς κείμενος πρὸς ὑπερέχοντας σύστασιν καὶ δόξαν περιποιεῖ, νυκτὸς δὲ μέτριος. ἐν δὲ τοῖς τόποις τοῦ Διὸς νυκτὸς μὲν τὰ φαῦλα μέτρια ποιήσεται καὶ ἐπικράτησιν τῶν ἐχθρῶν παρέξει, πλὴν λύπην ἐπάγει τινῶν ἰδίων, ἡμέρας δὲ ἀγαθὸς καὶ δόξας ποιεῖ ἐν πᾶσι τοῖς ἔργοις. ἐν δὲ τοῖς τόποις τῆς Σελήνης χαλεπὸς καὶ ἄπρακτος ἔσται, τόπους ἐκ τόπων μεταβάλλων καὶ θορύβους καὶ ἀσθενείας καὶ ὀφθαλμῶν πόνον ποιῶν καὶ στομάχου, καὶ μάλιστα νυκτὸς, ἡμέρας δὲ ἀγαθὸς καὶ ἔμπρακτος ἂν αὐξίφωτῇ ἡ Σελήνη.

254 Ὁ ἥλιος τῇ Σελήνῃ ἐπιμερίζων ἐπὶ νυκτερινῆς γενέσεως οὐκ ἀγαθὸς ἐστίν (φθόνους γὰρ φέρει καὶ ζημίας πρὸς χρόνον ὀλίγον καὶ δαπάνας καὶ ξενιτείας καὶ ἀπὸ θηλυκῶν προσώπων ἀηδίας καὶ ἐχθρας ἀπὸ ἰδίας), εἰ δὲ αὐξίφωτοῦσα τύχοι ἡ Σελήνη μετρίως βλάπτει, καὶ μετὰ μόχθων ἀποφυγὴ ἔσται τῶν κακῶν ἡμέρας. νυκτὸς δὲ τῆς Σελήνης ἐπ' ἀνατολῆς φερομένης καλλίστου καιροῦ γίνεται συμφωνία καὶ κέρδη εὐημερίαν ἔχοντα. Τῷ δὲ Κρόνῳ ἐπιμερίζων ἐπὶ νυκτὸς κινδύνους καὶ ἀπραγίας καὶ ψῦξιν πράξεων καὶ κρίσεις καὶ ἀνασκευὰς ἐπιφέρει καὶ νεύρων ἀλγηδόνας καὶ λύπας καὶ δάκρυα σὺν θορύβοις καὶ ἐχθρας ἀπὸ πρεσβυτέρων, καὶ θανάτους οἰκείων προσώπων ὄψεται, φόβους καὶ μερίμνας, καὶ εἰς πάντα βλαβερός ὁ χρόνος ἔσται. ἐπὶ δὲ ἡμέρας μέτρια τὰ φαῦλα, καὶ πρᾶξιν καὶ σύστασιν παρέχει καὶ ἄνυσιν πραγμάτων πλὴν μετὰ βραδυτῆτος. Τῷ δὲ Διὶ ἐπιμερίζων ἐπὶ ἡμερινῆς γενέσεως μεγάλας πράξεις καὶ περίκτησιν καὶ δόξας πολιτικὰς παρέξει, καὶ ἐν πᾶσιν ὁ χρόνος καλὸς ἔσται, καὶ νίκην κατ' ἐχθρῶν δώσει καὶ κληρονομίας καὶ μεγάλων ἀνδρῶν φιλίας. ἐπὶ νυκτὸς δὲ κακῶν πλείστων αἴτιος ἔσται (μετρίου γὰρ τοὺς χρόνους καὶ ἀπράκτους καὶ ζημιώδεις ἀπεργάζεται καὶ σκυλτικὰς), καὶ προκοπῶν ἐκκοπὰς καὶ ἐχθρας καὶ θορύβους ποιήσει καὶ σωματικὰς ὀχλήσεις, καὶ μάλιστα ἂν ὑπὸ κακῶν θεωρηθῇ. Τῷ δὲ Ἄρει ἐπιμερίζων ἐπὶ ἡμερινῆς γενέσεως οὐκ ἀγαθός (κακῶν γὰρ πλείστων αἴτιος γενήσεται), καὶ ἐκπτώσεις καὶ ἐπιθέσεις καὶ διαβολὰς καὶ κινδύνους καὶ νόσους καὶ αἱμαγμοὺς καὶ πτώσεις ἐξ ὕψους ποιήσει ἢ ἀπὸ τετραπόδων καὶ ὀφθαλμῶν πόνον καὶ ἐξ ἰδίων προδοσίας καὶ οἰκείων θορύβους καὶ φίλων ἐχθρας καὶ αἰφνιδίους συμφορὰς ἐγείρει.

255 ἐπὶ νυκτὸς δὲ μέτρια τὰ φαῦλα καὶ ἀποφυγὴ ἔσται τῶν κακῶν φιλάνθρωπος. Τῇ δὲ Ἀφροδίτῃ ἐπιμερίζων καὶ ἐπὶ ἡμέρας καὶ νυκτὸς ἀμαρτυρήτῳ οὕσῃ ὑπὸ κακοποιῶν πρᾶξιν καὶ ἐπὶ κτήσιν σημαίνει, μάλιστα ἐφ' αὐτῆς οὕσης· καλοὶ γὰρ οἱ χρόνοι ἐπὶ ταύτης ἀνεγράφησαν (ἦτοι γὰρ διὰ θηλυκοῦ προσώπου ἢ φίλου ἢ ἐπιτηδεύματός τινος εὐημερίας παρέχει καὶ ὠφελείας), καὶ ἐν πᾶσιν ἐπιχαρὴς ἔσται ὁ χρόνος, καὶ εἰς ὃ ἂν ἐπιβάλληται ἐπιτυχάνει. ὑπὸ δὲ κακοποιῶν θεωρουμένης ἢ δυτικῆς οὕσης καὶ ἐσπερίας μέτριοι οἱ χρόνοι καὶ ἄπρακτοι καὶ ἐπιτάραχοι καὶ ἐπιβλαβεῖς, καὶ ἐπιθέσεις ἐξ ἰδίων καὶ θηλυκῶν καὶ ἐπηρείας καὶ βλάβας ποιεῖ. Τῷ δὲ Ἑρμῇ

ἐπιμερίζων καὶ ἐπὶ ἡμέρας καὶ ἐπὶ νυκτὸς καλοὺς τοὺς χρόνους καὶ ἐπιτευκτικούς καὶ ἐμπράκτους ποιεῖ καὶ εὐημερίας ἔκ τε πραγμάτων ἢ πίστεως ἢ συναλλαγῶν καὶ κοινωνίας καὶ ἀγορασμοὺς καὶ οἰκονομίας ἀποτελεῖ, καὶ εἰς πάντα ὁ χρόνος ἰλαρὸς ἔσται. ἐν δύσει δὲ ὄντος ἑσπερία καὶ ὑπὸ κακοποιοῦ θεωρουμένου πραγμάτων ἐκκοπὰς καὶ θορύβους ποιεῖ καὶ ἐπιβουλὰς καὶ ζημίας καὶ φίλων ἀχαριστίας καὶ ἀπροσωπίας καὶ θλίψεις βιωτικάς καὶ ἐκ δούλων ἐπιθέσεις ἢ δρασμοὺς ἢ κλοπὰς ἢ νόσους θρεπτῶν καὶ στομάχου καὶ ἔχθρας αἰφνιδίους εἰ μὴ πως ὁ ἀστήρ ἀνατολικὸς ὦν φανῇ· οὕτω γὰρ ἀποφυγὴν τῶν κακῶν ποιήσῃ. <μβ'>
'Αφροδίτης χρονοκρατορία Ἡ Ἀφροδίτη ἑαυτῇ ἐπιμερίζουσα ἐπὶ ἑώας ἀνατολῆς καὶ ἐπίκεντρος οὕσα χωρὶς τῆς ἀπὸ Κρόνου θεωρίας ἀγαθοὺς τοὺς χρόνους σημαίνει, ἐπιτευκτικούς τε καὶ πρακτικούς καὶ δοξαστικούς καὶ σύστασιν ἔχοντας πρὸς ὑπερέχοντας καὶ πράξεις ἐπικερδεῖς καὶ χαρὰν ἐπὶ οἰκείοις καὶ προκοπὰς, ἔτι δὲ καὶ πρὸς θηλυκὰ πρόσωπα φιλίας καὶ ἐρεθισμοὺς ἀφ' ὧν ὠφελοῦνται, καὶ ἐν τέχναις ἢ ἐπιτηδεύμασιν εὐημεροῦσι καὶ καλωνυμοῦνται καὶ ἐχθρῶν περιγίνονται, θεωρουμένη δὲ ὑπὸ κακοποιῶν θορύβους καὶ κρίσεις καὶ ἀπραγίας καὶ μερίμνας ἐπάγει, καὶ ἐν πᾶσι τὸν χρόνον βλαπτικόν.

256 ὁμοίως καὶ ἀθεώρητος οὕσα ὑπὸ κακοποιῶν ἀγαθὴ ἔστιν, ὕπαυγος δὲ οὕσα καὶ ὑπὸ κακοποιῶν θεωρουμένη ταραχὰς καὶ μάχας ἐκ θηλυκῶν προσώπων καὶ φίλων παραβάσεις καὶ ἔχθρας ἐπιφέρει καὶ ἀπραγίας καὶ ψύξεις πράξεων καὶ κινδύνους καὶ ἐκτρώσεις καὶ αἱμαγμοὺς γυναικῶν ἀπεργάζεται καὶ νόσους. Καὶ ἐὰν μὲν τύχη ἐν οἴκῳ Ἡλίου αἰσχροὶ πράγματα διαπράσσεται, μοιχείας καὶ χωρισμοὺς προπετεῖς. ἐν δὲ οἴκῳ Σελήνης ζηλοτυπίας καὶ ἔχθρας διὰ γυναῖκα, εἰς δὲ τὰ λοιπὰ πάντα ἔμπρακτος καὶ ἐπικερδὴς ἔσται. Ἐν δὲ ἰδίους τόποις ἀγαθὸν καὶ ἐπικερδὴ τὸν χρόνον, καὶ μάλιστα διὰ θηλυκῶν προσώπων, καὶ πράξεις καὶ βίου συναλλαγὴν παρέχει καὶ φίλων σύστασιν. ἐν δὲ Κρόνου τόποις φθόνους καὶ μετεωρισμοὺς ἀπεργάζεται καὶ νόσους μακρὰς καὶ μερίμνας διὰ γυναῖκας καὶ φαντασίας ὀνείρων, καὶ ἄπρακτον τὸν χρόνον. ἐν δὲ Διὸς τόποις μεγάλας προκοπὰς σημαίνει, ἀγάμοις γάμον, γεγαμηκόσι τέκνα, καὶ ἐν πᾶσιν ἰλαρὸν τὸν χρόνον. ἐν δὲ Ἄρεως τόποις ἐν δὲ Ἑρμοῦ τόποις ἐπιχαρῇ τὸν χρόνον σημαίνει, καὶ πράξεις καὶ ὠνὰς παίδων μουσικῶν, καὶ αὐτοὶ δὲ Μούσης τινὸς ἐρασταὶ γενήσονται καὶ σύστασιν φιλίας ἔξουσιν. Ἡ Ἀφροδίτη Κρόνῳ ἐπιμερίζουσα ἐπὶ μὲν νυκτερινῆς γενέσεως κινδύνους θανατηφόρους γυναικῶν ποιεῖ καὶ σύγχυσιν καὶ ἐπηρείας καὶ διὰ θηλυκοῦ προσώπου λύπας, καὶ εἰς πάντα τὸν χρόνον ἀηδὴ καὶ νωσώδη καὶ ἄπρακτον (ἢ γὰρ φαρμάκων ὑπονοίας ἢ ἐπιβουλὰς παρέχεται), καὶ εἰς πᾶν ὃ ἂν πράξῃ χάριν οὐχ ἔξουσιν, ἀλλὰ μέμψιν ὑπομενοῦσι καὶ εὐεργετήσαντες ἀχαριστοῦνται, καὶ πράξεων ἐγκοπὰς καὶ ἀπὸ περιψύξεως ἢ ρευμάτων ἢ βασάνων ἢ σπληνὸς πόνον ὥστε καὶ ἐπὶ ναοὺς καταφεύγειν προφάσει νόσων.

257 ἐπὶ δὲ ἡμέρας ἀποφυγὴν τῶν κακῶν ἀπεργάζεται καὶ πράξεις καὶ κέρδη καὶ ἐκ μὴ ἐλπιζομένων πραγμάτων καὶ προκοπὰς ἐπὶ τὸ κρεῖττον, καὶ ἐν παντὶ τὸν χρόνον ὠφέλιμον. Τῷ δὲ Διὶ ἐπιμερίζουσα ἐπὶ τε ἡμερινῆς καὶ νυκτερινῆς γενέσεως ἀγαθὴ ἐν πᾶσιν ἔσται, καὶ προκοπὰς ποιεῖ καὶ κέρδη καὶ ἀγάμοις γάμον καὶ ἀτέκνοις τέκνα καὶ ἐχθρῶν ἐπικράτησιν καὶ σύστασιν καὶ εὐφημίαν ἀπὸ φίλων καὶ θηλυκῶν προσώπων διὰ τε λόγων ἢ πραγμάτων ἢ ἐπιτηδεύματων, καὶ πολλὰ κτήσεται καὶ ψευδόμενοι πιστευθήσονται καὶ ἐν ταῖς πράξεσιν ἐπιτεύχονται καὶ ἐξ ἐμπορικῶν ἢ κοινωνικῶν ἔργων ὠφελοῦνται, ἐπὶ τε οἴκῳ καὶ παντὶ πράγματι ἐπίχαριν ποιήσῃ τὸν χρόνον, καὶ ἀγορασμοὺς καὶ ἔμμουσα πράγματα. εἰ δ' ὕπαυγος εἴη ψόγον καὶ θορύβους καὶ ζημίας καὶ ἐναντιώσεις ἐπάγει ἔνεκα γυναικὸς καὶ διαβολὰς καὶ φίλων ἀχαριστίας. Τῷ δὲ Ἡλίῳ ἐπιμερίζουσα ἐπὶ ἡμερινῆς γενέσεως μὴ οὕσα ὕπαυγος μῆτε ὑπὸ κακοποιῶν θεωρουμένη μεγάλας πράξεις καὶ ἐπὶκτησιν καὶ σύστασιν καὶ κέρδη, ἔκ τε θηλυκῶν προσώπων καὶ φίλων ἐπισήμων εὐεργεσίας καὶ χαρὰν ἐπὶ τῷ οἴκῳ καὶ εὐφημίαν ἐν πᾶσι

πράξεσιν. θεωρουμένη δὲ ὑπὸ κακοποιῶν ἢ Διός, μάλιστα νυκτός, χωρισμούς γυναικῶν ἀποτελεῖ καὶ ἔχθρας καὶ ψόγον καὶ θορύβους διὰ γυναῖκα, εἰς δὲ τὰς πράξεις ἀγαθὴ καὶ ἐπικερδής. Τῇ δὲ Σελήνῃ ἐπιμερίζουσα ἐπὶ τε νυκτός καὶ ἡμέρας τῆς Σελήνης ἐξ ἀνατολῶν φερομένης ἀντιδικίας καὶ ἐναντιώσεις καὶ ἔχθρας ἀνασκευάζει, ἀπραγίας τε καὶ ἐγκοπὰς πραγμάτων ποιεῖ καὶ ψύξεις καὶ χωρισμούς γυναικῶν καὶ ἔχθρας αὐτῶν καὶ δρασμούς καὶ νόσους καὶ οἰκετῶν ἐλάττωσιν, καὶ φαρμακείας ὑπομένουσι καὶ εἰς γυναῖκα ὑποψίαν ἔξουσιν, καὶ ζηλοτυπίας καὶ δειγματισμούς καὶ οἰκειακὰς ἀηδίας καὶ ἀναστατώσεις ποιεῖ, καὶ πᾶν τὸ εἰσερχόμενον δαπανηθήσεται εὐθέως, δικάζονται δὲ πολλάκις πρὸς τινας.

258 ἐξ ἀποκρούσεως δὲ φερομένη μετρίως ὠφελεῖ καὶ πράξεις καὶ συστάσεις καὶ κέρδη ἀπροσδοκήτως ποιεῖ. <μγ'> Ἑρμοῦ χρονοκρατορία Ὁ Ἑρμῆς δὲ λαβὼν τὴν ἐπικράτησιν τοῦ χρόνου ἐπὶ τε ἡμερινῆς καὶ νυκτερινῆς γενέσεως ἐπὶ ἀνατολῆς ἕως τυχῶν καὶ ἐπίκεντρος χωρὶς κακοποιῶν θεωρίας ἀγαθὸς καὶ πρακτικὸς καὶ ἐπικερδὴς ἐστίν, καὶ συστατικούς καὶ εὐφήμους ἀποτελεῖ καὶ προσόδους ἀπὸ τε λόγων καὶ πραγμάτων ἢ πίστεως ἢ τέχνης ἢ ἐπιτηδευμάτων καὶ ἐχθρῶν καθάρσεις, οἰκείων τε χαρὰν καὶ πάντων ἐπίτευξιν. ἐὰν δὲ ὑπὸ κακοποιῶν θεωρηθῇ θορύβους, δίκας καὶ ἐγκλήματα ἐπάγει. Καὶ ἐν μὲν ἡλιακῷ ζωδίῳ τυχῶν ποιεῖ πράξεις καὶ κέρδη χαρίζεται. ἐν δὲ σεληνιακῷ ζωδίῳ νυκτός μὲν αὐξιώφτου οὔσης τῆς Σελήνης καὶ πρᾶξιν καὶ σύστασιν καὶ δόξαν καὶ προκοπὴν ποιεῖ, ληγούσης δὲ τῆς Σελήνης ἐν ἀρχῇ μὲν ἀπραγίαν, ὕστερον δὲ πρᾶξιν καὶ ἐπιτευκτικὸν ἐργάζεται τὸν χρόνον καὶ ὠφέλιμον ἔν τε προκοπῇ καὶ συστάσει καὶ φιλίᾳ. Ἐν δὲ ἰδίῳ τόποις καλὸς καὶ πρακτικὸς καὶ δοξαστικός. ἐν δὲ τόποις Κρόνου ψύξεις πραγμάτων καὶ ἀποβολὰς καὶ ἀρχαίων πραγμάτων ἀνασκευὰς καὶ ἔχθρας. ἐν δὲ Ἄρεως οἴκοις θορύβους καὶ ἐπιβουλὴν πραγμάτων καὶ κατηγορίας καὶ θλίψεις καὶ διαβολὰς καὶ ἐχθρῶν ἐπανάστασιν καὶ δούλων λύπας καὶ ἐνέδραν πραγμάτων.

259 ἐν δὲ Διὸς τόποις ἐπίχαρις καὶ ἐπικερδὴς καὶ δοξαστικὸς ἔσται καὶ λαμπρὸν τὸν χρόνον ποιήσει, καὶ Μούσης τινὸς προθύμως ἐρασθήσονται. Ὁ Ἑρμῆς δὲ Κρόνῳ ἐπιμερίζων καὶ ὑπὸ τοῦ Διὸς θεωρούμενος ἀπραγίας καὶ ζημίας καὶ ἀρχαίων πραγμάτων ἀνασκευὰς καὶ κρυπτῶν ἔργων ἐλέγξεις καὶ οἰκετῶν λύπας ἢ τέκνων θρεπτῶν καὶ νόσους καὶ κινδύνους ἐπάγει καὶ περὶ τὰ νεώτερα πράγματα αἰτίας καὶ σωματικὰς ὀχλήσεις ἔνεκα κρυπτῶν πόνων, καὶ εἰς πάντα ἀηδὴς ὁ χρόνος. Τῷ Διὶ δὲ ἐπιμερίζων καὶ ἐπὶ νυκτός καὶ ἡμέρας πρακτικούς τοὺς χρόνους σημαίνει καὶ περίκτησιν καὶ κέρδη καὶ ἐχθρῶν καθάρσεις καὶ χαρὰν ἐπὶ οἴκῳ καὶ εὐφημίαν καὶ ἀγορασμούς καὶ προκοπὰς διὰ τε λόγων καὶ γραπτῶν καὶ ἐμποριῶν καὶ μισθαρνίων, εἰ δὲ ὕπαυγος εἴη καὶ ὑπὸ κακοποιῶν θεωροῖτο μάλιστα ἔχθρας καὶ ζημίας καὶ δίκας ἢ διαβολὰς καὶ φθόνον καὶ ἐνέδραν καὶ μετεωρισμούς παρέξει ἀπὸ μεγάλων προσώπων. Τῷ δὲ Ἄρει ἐπιμερίζων καὶ ὑπὸ τούτου θεωρούμενος ἐπιταράχους τοὺς χρόνους σημαίνει καὶ θλίψεις καὶ συκοφαντίας καὶ ἔχθρας καὶ ῥαδιουργίας καὶ ληστρικὰς ἐπιθέσεις καὶ ἀποστερήσεις καὶ ἐπιορκίας ἐκ φίλων, ἐπανάστασιν τε ἐχθρῶν καὶ ζημίας ἀπὸ τε λόγων καὶ πραγμάτων ἀργυρικῶν καὶ κατηγορίας ἄλλων ἀμαρτησάντων (καὶ ἐπὶ τετραπόδων καθῆσθαι κωλύσει διὰ πτώσιν) καὶ τέκνων ἢ θρεπτῶν λύπας καὶ δούλων δρασμούς καὶ στομάχου πόνον καὶ καρδίας, μάλιστα ἡμέρας, νυκτός δὲ περιγενέσθαι τῶν φαύλων ποιεῖ. Τῇ δὲ Ἀφροδίτῃ ἐπιμερίζων καὶ ἐπὶ ἡμερινῆς καὶ νυκτερινῆς γενέσεως τῆς Ἀφροδίτης οὔσης ἕως ἀνατολικῆς ἐπικέντρου ἐπιπλοκάς καὶ συνηθείας γυναικῶν ποιεῖ, καὶ ἐπίχαριν καὶ ἐπικερδῇ, καὶ ἐκ φίλων εὐεργεσίας καὶ ἀνάπαυσιν κακῶν, καὶ πᾶν ὅ τι ἂν λέγωσι πιστευθήσονται, ἐὰν δὲ ὑπὸ κακοποιῶν θεωρηθῇ ὕπαυγος ὧν μόχθους καὶ λύπας ἐπάγει χάριν γυναικός, ἢ ἀγγελίαν ἐπίλυπον καὶ οἰκείας ἀηδίας ἀπεργάζεται.

260 Τῷ Ἡλίῳ δὲ ἐπιμερίζων, μάλιστα ἀνατολικὸς ὧν, ξενιτείας σημαίνει καὶ μεταβολὰς τόπων, καὶ πίστιν καὶ μυστήρια τηροῦσι καὶ πολιτικὰς ἀηδίας διαλύει καὶ δημόσια πιστευθήσονται, καὶ

καλὸς ὁ χρόνος ἔσται, εἰ δὲ ὕπαυγος τῷ Ἡλίῳ τύχοι ποιεῖ πόνον καὶ πρὸς τινὰς ἔχθρας καὶ ταραχάς, ὕστερον δὲ περιγίνονται. νυκτὸς δὲ ὕπαυγος ὧν μετέωρον χρόνον καὶ βλαπτικὸν σημαίνει, καὶ ἐκ μεγάλης κεφαλῆς ἀπειλὰς καὶ ἐπανάστασιν ἐχθρῶν καὶ μόχθους καὶ κατηγορίας καὶ δαπάνας ποιήσει, καὶ ἐκ δούλων λοιδορίας καὶ βλάβας ἔξει. Τῇ δὲ Σελήνῃ ἐπιμερίζων ἐπὶ τε ἡμέρας καὶ νυκτὸς τῆς Σελήνης ἐξ ἀνατολῆς φερομένης πρακτικούς τοὺς χρόνους σημαίνει καὶ ἐπικερδεῖς, τῆς δὲ Σελήνης ἐξ ἀποκρούσεως φερομένης μικροψυχίας παρέχει καὶ παρ' ἐλαχίστων προσώπων καὶ γυναικὸς ἀηδίας καὶ μερίμνας καὶ φιλονεικίας πραγμάτων καὶ λύπας καὶ διαβολάς, καὶ ἐπὶ τοῖς γεγονόσι πιστεύονται καὶ νοσοῦσι καὶ ζημίας ὑφίστανται ἔνεκα πραγμάτων ἢ λόγων, καὶ τὸ λαμπρὸν τούτοις οὐκ ἔσται λαμπρὸν, τὸ δὲ χαλεπὸν τούτοις ὀξὺ καὶ μετέωρον. <μδ'> Σελήνης χρονοκρατορία Ἡ Σελήνη λαμβάνουσα τοὺς χρόνους ἐπὶ νυκτερινῆς γενέσεως ἐπίκεντρος οὖσα καὶ αὐξίφωτος ἀγαθὴ καὶ ἔμπρακτος καὶ ξενιτείας ἀγαθὰς παρέχει καὶ συστάσεις καὶ εὐφημίας, τισὶ δὲ καὶ ἀπὸ μητρὸς τοῖς ἔχουσιν ἢ θηλυκοῦ προσώπου ὠφελείας, ληξίφωτος δὲ οὖσα ἀτονώτερον ποιεῖ τὸν καιρὸν.

261 ἐπὶ δὲ ἡμέρας αὐξίφωτοῦσα οὐ κακὴ μὲν ἀνεγράφη εἰς πάντα, μετὰ βραδυτῆτος δὲ καὶ μόχθου ἐπιτελεῖ τὰς πράξεις, λειψιφαῆς δὲ ἐπὶ ἡμέρας οὖσα ἐν παντὶ βλαπτική· καὶ γὰρ δυναστευθήσονται καὶ ξενιτείας ἀνωφελεῖς ποιήσουσι καὶ φόβους καὶ κινδύνους. ἐὰν δὲ κακοποιὸς ἐμβῇ εἰς τοὺς τῆς Σελήνης τόπους αὐτῆς ἐχούσης τοὺς χρόνους κινδύνους περὶ τὸ ζῆν καὶ νόσους, ἀγαθοποιοῦ δὲ θεωρήσαντος σκεπασμὸς τῶν κακῶν ἔσται καὶ στομάχου πόνος καὶ ὀφθαλμῖαι καὶ ἐντέρων κακώσεις καὶ θάνατος οἰκείων καὶ ἀκαταστασία καὶ θόρυβοι ἰσχυροί. Καὶ ἐν μὲν ἰδίῳ ζωδίῳ μικροψυχίας καὶ κενὰς ἀγγελίας, εἰ δὲ ἐπὶ τε ἡμέρας καὶ νυκτὸς λυπηρὸς εἰς ἅπαντα ὁ χρόνος. ἐν δὲ τοῖς τοῦ Κρόνου τόποις σωματικὰς ἀσθενείας καὶ ῥευματισμοὺς καὶ παλαιῶν πραγμάτων ἀνασκευὰς καὶ ζημίας καὶ ἐχθρῶν ἔγερσιν, καὶ ἐν πᾶσιν ἀηδὴς ὁ χρόνος, μάλιστα δὲ ἐὰν ἡ λειψίφωτος, ἐὰν δὲ αὐξίφωτος οὐκ ἔστι βλαπτική. ἐν δὲ τοῖς τοῦ Ἡλίου τόποις ταραχὰς καὶ σκυλμοὺς καὶ λύπας πρὸς ἰδίους ποιεῖ. ἐν δὲ τοῖς τοῦ Διὸς ἀπόλυσιν κακῶν ποιεῖ καὶ σύστασιν καὶ δόξαν καὶ ἐχθρῶν καθαίρεσιν, καὶ μάλιστα ἐπ' ἀνατολῆς οὖσα, λειψιφαῆς δὲ οὖσα οὐκ ἀγαθὴ, ἀλλὰ μετρίας τὰς εὐεργεσίας ποιεῖ. ἐν δὲ τοῖς τοῦ Ἄρεως ὁμμάτων ἀσθενείας ποιεῖ, μάλιστα ἐπὶ ἡμέρας, καὶ αὐξίφωτος οὖσα πυρετούς, αἱμαγμούς, κινδύνους, στομάχου πόνον καὶ ἀνασκευὰς ποιεῖ, νυκτὸς δὲ ἐν πᾶσιν ἀγαθὴ τοῖς ἐγχειριζομένοις, καὶ ὀξέως τὰς πράξεις περαίνει, καὶ δοκοῦντες βλάπτεσθαι ἀπροσδοκῆτως ὠφελοῦνται. ἐν δὲ τοῖς τῆς Ἀφροδίτης ζηλοτυπίας πραγμάτων καὶ ἀντικατάστασιν γυναικῶν ποιεῖ, οὐ μέντοι βλαπτικὴ γίνεται ἀλλ' ὠφέλιμος ἐν παντὶ πράγματι, περιγίνονται δὲ καὶ τῶν ἐχθρῶν, εἰς δὲ τὰ θηλυκὰ πρόσωπα ταραχώδης ἔσται ὁ χρόνος. ἐν δὲ τοῖς τοῦ Ἑρμοῦ ἀνασκευὰς πραγμάτων ἐξ ἀρχῆς, ὕστερον δὲ περιγενέσθαι ποιεῖ καὶ πιστὸν ἀπεργάζεται.

262 Ἡ Σελήνη Κρόνῳ ἐπιμερίζουσα ἐπὶ μὲν νυκτὸς λειψιφαῆς ἀνενδεῆς καθέστηκεν εἰ καὶ ἀνωφελείας καὶ δυσπραξίας σημαίνει καὶ παροδικὰς ἀσθενείας καὶ κρίσεις καὶ ζημίας, καὶ εἰς πάντα ἀηδὴς, αὐξίφωτος δὲ οὖσα καὶ ὑπὸ ἀγαθοποιοῦ θεωρουμένη σύστασιν καὶ πρᾶξιν καὶ βίου κατόρθωσιν μετὰ μόχθου ποιεῖ. ἐπὶ δὲ ἡμέρας αὐξίφωτος οὖσα εἰς πάντα ἀγαθὴ καὶ τῶν μὴ προσδοκωμένων πραγμάτων ἀνυστική, εἰ δὲ ληξίφωτος εἴη ἐπὶ ἡμέρας νόσους ἐπιφέρει καὶ κινδύνους κρυπτῶν τόπων καὶ κοιλίας καὶ μακροχρονίας καὶ παλαιῶν πραγμάτων ἀνάμνησιν καὶ λύπας καὶ διαβολὰς καὶ μερίμνας γυναικῶν, ἔτι δὲ ὀφθαλμῶν ἀλγηδόνας καὶ ῥίγη καὶ πυρετούς εἰ μὴ πως Ζεὺς ἐπιθεωρήσας σώσει λήθην τῶν κακῶν παρέχων. Τῷ Διὶ δὲ ἐπιμερίζουσα ἐπὶ ἡμέρας καὶ αὐξίφωτοῦσα ἀγαθὰ σημαίνει καὶ νίκην κατ' ἐχθρῶν καὶ δόξας πολιτικὰς καὶ εὐρωστίαν σώματος καὶ ἐκ θηλυκοῦ προσώπου σύστασιν καὶ ὠφέλειαν, καὶ εὐφημίαν ἀποτελεῖ, λειψιφαῆς δὲ μετὰ μόχθων καὶ ἀπιστίας πράξει τὰ ἀγαθὰ. ἐπὶ δὲ νυκτὸς αὐξίφωτοῦσα ἀγαθὴ καὶ ὠφέλιμος, ληξίφωτοῦσα δὲ ἀηδὴ καὶ ἄπρακτον τὸν χρόνον ποιήσει

καὶ μετὰ ἀγωνίας καὶ φόβου τῶν φαύλων ἀποφυγὴν. Τῷ δὲ Ἄρει ἐπιμερίζουσα ἐπὶ νυκτὸς αὐξίφωτοῦσα ἀγαθὴ καὶ ἔμπρακτός ἐστιν ἐν συστάσει καὶ προκοπαῖς ἐξ ὑπερεχόντων προσώπων καὶ κτῆσιν ποιεῖ ἐκ δημοσίων πραγμάτων καὶ ἐξ ὄχλων εὐφημίαν καὶ ἐκ στρατιωτικῶν προσώπων, καὶ τὸν χρόνον ἐπιτευκτικὸν εἰς πάντα ποιήσει καὶ εἰς πίστιν καὶ ἀρχὰς ἐπίδοξον, καὶ γάμον καὶ συνήθειαν γυναικὸς σημαίνει ἐπὶ καλῷ, μάλιστα τῆς Σελήνης τρίγωνον θέσιν ἐχούσης πρὸς αὐτόν, τῆς δὲ Σελήνης ἐκ δύσεως φερομένης οὐ κακὸς μὲν ἔσται ὁ χρόνος, ἐπιτάραχος δὲ καὶ σκυλτικὸς ἐν ἀρχῇ, ὕστερον δὲ καὶ κέρδη ποιήσει καὶ προκοπὰς καὶ ἐχθρῶν ταπείνωσιν.

263 ἐπὶ ἡμέρας δὲ λειψιφωτοῦσα ἀγαθὴ μὲν ἔσται, ἀλλ' οὐ τοσοῦτον ὠφέλιμος, μετὰ δὲ θορύβων καὶ ἐναντιωμάτων καὶ ἐνστάσεως ἐχθρῶν περιγίνονται τῶν φαύλων, αὐξίφωτοῦσα δὲ κακὴ καὶ ἀηδής· κινδύνους γὰρ καὶ ἔχθρας καὶ ζημίας καὶ ἔφοδόν τινων ληστῶν καὶ φόβους ἐκ δημοσίων καὶ δειγματισμοὺς καὶ ἀπειλὰς ἐξ ὑπερεχόντων, ἔτι δὲ καὶ λύπας δούλων καὶ κλοπὰς, σωματικὰς τε νόσους ἐκ σιδήρου καὶ κίνδυνον ἐκ πυρὸς ἢ πτώσεως καὶ ξενιτείας σκυλτικὰς καὶ ὀφθαλμίας καὶ ἐκτρώσεις, καὶ καθόλου βλαπτικὸν τὸν χρόνον. Τῷ δὲ Ἡλίῳ ἐπιμερίζουσα ἐν θηλυκοῖς ζωδίοις ὄντι ἢ καὶ ἀμφοτέρω ἀνδρας ὑποταγῆναι ποιεῖ δι' ἐρωτικὴν συμπάθειαν. ἐὰν δὲ ὁ μὲν Ἥλιος ἢ ἐν θηλυκῷ ζωδίῳ, Σελήνη δὲ ἐν ἀρσενικῷ, μερίμνας διὰ γυναῖκα καὶ ἀντιζηλίας ποιεῖ, ὠφέλειαν δὲ ἐξ ἰδίων μετὰ προηγησαμένην ταραχήν. εἰ δὲ ὁ μὲν Ἥλιος ἐν ἀρσενικῷ, ἡ δὲ Σελήνη ἐν θηλυκῷ αὐξίφωτοῦσα, ἔσται ἐν πᾶσιν ἀγαθὴ καὶ ἐπικερδῇ τὸν χρόνον ποιήσει· καὶ γὰρ σύστασιν καὶ φιλίας ἐπισήμους καὶ γυναικὸς συνήθειαν καὶ γάμον ἢ μοιχείαν ποιεῖ, καὶ ἐπικερδῇ τὸν χρόνον, καὶ δημοσίας πράξεις καὶ ἐχθρῶν ἐπικράτησιν. λειψιφωτοῦσα δὲ οὐκ ἀγαθὴ (φθόνον γὰρ καὶ ζημίας καὶ μέμψεις καὶ ἔχθρας ποιεῖ καὶ ἐξ ὕγρων ὄχλησιν), εἰ δὲ κακοποιὸς θεωρήσει καὶ κινδύνους περὶ τὴν ζωὴν ποιεῖ. Τῇ δὲ Ἀφροδίτῃ ἐπιμερίζουσα ἐπὶ νυκτὸς λειψιφωτοῦσα ἀγαθὴ καὶ ὠφέλιμος καθέστηκεν (ποιεῖ γὰρ γάμους ἢ σύστασιν γυναικὸς καὶ ἐκ γυναικείων προσώπων κέρδη, καὶ δόξας μετὰ ἰλαρότητος καὶ πράξεις παρέξει), αὐξίφωτοῦσα δὲ ποιεῖ θορύβους καὶ οἰκομαχίας καὶ ἐναντιώσεις διὰ γυναῖκα καὶ μετεωρισμοὺς καὶ ζηλοτυπίας καὶ ψόγον καὶ ἔχθρας, ποιεῖ δὲ περιγενέσθαι ὕστερον. ὁμοίως δὲ καὶ ἐπὶ ἡμέρας αὐξίφωτοῦσα τῆς Ἀφροδίτης ὑπὸ ἀγαθοποιῶν θεωρουμένης ὑπαύγου τῷ Ἡλίῳ οὔσης ψόγον καὶ ἐπήρειαν γυναικὸς ποιεῖ καὶ φίλων ὑποκρίσεις καὶ βλάβας καὶ οἰκειακὰς ἀηδίας καὶ θρεπτῶν ἢ δούλων νόσους, καὶ ἐν πᾶσιν ἐναντίους τοὺς χρόνους ποιεῖ, καὶ σωματικὰς ὀχλήσεις καὶ ἐξ ἀπεψίας τροφῶν ἢ πολυοινίας ἢ ψυγμῶν ἢ βαλανείων ἢ ἐρωτικῆς τινος ἀφορμῆς ἢ ἀκαίρων δαπανῶν κακοπραγίας.

264 Τῷ δὲ Ἑρμῇ ἐπιμερίζουσα ἐπὶ ἡμέρας τε καὶ νυκτὸς καὶ αὐξίφωτοῦσα πρακτικούς τοὺς χρόνους σημαίνει καὶ περιποιητικούς συστάσεώς τε καὶ φιλίας καὶ κέρδους καὶ δόξης καὶ ἐπίτευξιν καὶ εὐφημίαν· ἔσονται γὰρ δριμεῖς ἐν ταῖς πράξεσι καὶ δυνάσται πολλὰ ἀνύοντες καὶ ἐχθρῶν περιγινόμενοι. λειψίφωτος δὲ οὔσα ἔλλειψιν χρημάτων ποιεῖ καὶ ἐπιβουλὰς καὶ ἀντιλογίας καὶ παραβάσεις συνθηκῶν καὶ φίλων ἀχαριστίας, πλὴν οὐ πάντῃ ἄπορος ὁ χρόνος, καὶ εἰ μὲν ὑπὸ Κρόνου θεωρηθεῖ ζημίας ἐπιφέρει ἐκ δούλων ἢ δρασμοῦς ἢ προδοσίας ἐκ φίλων καὶ πολυχρονίους νόσους καὶ κοιλιακὰς ἢ στομαχικὰς διαθέσεις, εἰ δὲ ὑπὸ Ἄρεως θεωρηθεῖ ἔνεκεν γραπτῶν ποιεῖ δίκας καὶ ἐγκλήματα, πλαστογραφίας τε καὶ ἐπιβουλὰς καὶ κλοπὰς καὶ δόλους, καὶ εἰς πάντα ὁ χρόνος ἀνεπιτήδειος. Ἔστιν οὖν διὰ μνήμης καὶ ταῦτα τὰ ἀποτελέσματα ἔχειν σκοποῦντα ἐκ τῆς φύσεως τοῦ τε μερίζοντος ἀστέρος καὶ τοῦ λαμβάνοντος, καὶ κατὰ τὸν αὐτὸν τρόπον ἐν ταῖς ἐπεμβάσεσι σχεδὸν εὐρήσεις τὰ αὐτὰ ἀποτελέσματα. καὶ τὸν ἐνιαυτὸν δὲ τινες διαιροῦσιν εἰς τοὺς ζ' ἀστέρας ἐξ ἀναλογίας τῶν ἐλαχίστων περιόδων αὐτῶν, Κρόνῳ μὲν διδόντες ἡμέρας πε, Διὶ δὲ λδ, Ἄρει μβ, Ἡλίῳ νδ, Ἀφροδίτῃ κβ, Ἑρμῇ νζ, Σελήνῃ οα. καὶ ἀπὸ τῆς γενεθλιακῆς ἡμέρας τὸν παροδικὸν ἐνιαυτὸν

ἀρχόμενοι ἀπὸ τοῦ κυρίου αὐτοῦ μερίζουσι τοῖς ἐξῆς ἄστρασι καθὼς ἐπὶ τῆς γενέσεως κεῖνται, ἡμέρας τξε δ' τὸν ἐνιαυτὸν ἀριθμοῦντες. ποιοῦσι δὲ καὶ ἕτερον λεπτότερον ἐπιμερισμὸν οὕτως· ὁ Κρόνος μὲν γὰρ ἀπὸ τῶν πε ἡμερῶν αὐτοῦ μερίζει ἐαυτῷ πρώτῳ ἡμέρας κ, τῷ Διὶ η, τῷ Ἄρει ι, τῷ Ἡλίῳ ιγ, τῇ Ἀφροδίτῃ ε, τῷ Ἑρμῇ ιδ, τῇ Σελήνῃ ις· ὁ Ζεὺς ἀπὸ τῶν ἐαυτοῦ λδ μερίζει ἐαυτῷ πρώτῳ ἡμέρας γ, Κρόνῳ η, Ἄρει δ, Ἡλίῳ ε, Ἀφροδίτῃ β, Ἑρμῇ ε, Σελήνῃ ζ· ὁ Ἄρης ἀπὸ τῶν μβ ἐαυτῷ α' ἡμέρας ε, Κρόνῳ ι, Διὶ δ, Ἀφροδίτῃ γ, Ἑρμῇ ζ, Σελήνῃ η, Ἡλίῳ ε· ὁ Ἥλιος ἀπὸ τῶν νδ ἐαυτῷ ἡμέρας η, Κρόνῳ ιβ, Διὶ ε, Ἄρει ζ, Ἀφροδίτῃ δ, Ἑρμῇ η, Σελήνῃ ια· ἡ Ἀφροδίτη ἀπὸ τῶν κγ ἐαυτῇ ἡμέραν α, Κρόνῳ ε, Διὶ β, Ἄρει γ, Ἡλίῳ γ, Ἑρμῇ δ, Σελήνῃ ε· ὁ Ἑρμῆς ἀπὸ τῶν νζ ἐαυτῷ ἡμέρας θ, Κρόνῳ ιγ, Διὶ ε, Ἄρει θ, Ἡλίῳ η, Ἀφροδίτῃ γ, Σελήνῃ ια· Σελήνη ἀπὸ τῶν οα ἐαυτῇ ἡμέρας ια, Κρόνῳ ις, Διὶ ζ, Ἄρει η, Ἡλίῳ ια, Ἀφροδίτῃ δ, Ἑρμῇ ια.

265 Ἄλλοι δὲ μερίζουσι τὸν ἐνιαυτὸν τοῖς ζ ἄστρασιν ἀπὸ τοῦ κατὰ τὸ ζῳδιὸν τῆς γενέσεως οἰκοδεσπότου ἀρχόμενοι καὶ ἐξῆς τῷ τοῦ ἐξῆς κυρίῳ. καὶ συνάγονται ἡμέραι τῶν ιβ ζωδίων ρπδ· τῷ γὰρ Κρόνῳ μόνῳ ἡμέραι λ δίδονται διὰ τὸ τὰ β ζῳδία ἅ εἰσιν οἴκοι αὐτοῦ ἐφεξῆς εἶναι. οἷον ἔστω τινὰ ἔχειν τὸν ἐνιαυτὸν ἐν Κριῷ· καὶ ἐπεὶ οἶκός ἐστι τοῦ Ἄρεως ἀπονέμουσιν αὐτῷ ἡμέρας ιε, εἶτα τῇ Ἀφροδίτῃ οἶκον ἐχούσῃ τὸν Ταῦρον ἡμέρας η, τῷ δὲ Ἑρμῇ διὰ τοὺς Διδύμους κ, τῇ Σελήνῃ διὰ τὸν Καρκίνον κε, τῷ Ἡλίῳ διὰ τὸν Λέοντα ιθ καὶ πάλιν τῷ Ἑρμῇ διὰ τὴν Παρθένον κ, τῇ Ἀφροδίτῃ διὰ τὸν Ζυγὸν η, τῷ Ἄρει διὰ τὸν Σκορπίον ιε, τῷ Διὶ διὰ τὸν Τοξότην ιβ, τῷ Κρόνῳ διὰ τὸν Αἰγοκέρωτα καὶ τὸν Ὑδροχόον λ, τῷ Διὶ καὶ πάλιν διὰ τοὺς Ἰχθύας ιβ· καὶ συνάγονται ἡμέραι ρπδ. καὶ πάλιν τῷ κυρίῳ τοῦ Κριοῦ παρέχουσιν ἡμέρας ιε καὶ τοῖς ἐφεξῆς ἐκ δευτέρου ἕως ἂν ὁ ἐνιαυτὸς πληρωθῇ.

266 ἀλλ' οὗτοι οἱ μερισμοὶ οὐ πάνυ συμφωνοῦντες ἡμῖν φαίνονται, ὑπὲρ δὲ τοῦ μὴ λαθεῖν αὐτοὺς ἐξεθέμεθα. <ος> Πῶς ἂν τις γνοιή τὰς πεύσεις τῶν βουλομένων σκέψασθαι ἐκ καταρχῆς· Ἡφαιστίωνος Γνοίη δ' ἂν τις τῶν προσιόντων καὶ προγνῶναι βουλομένων διὰ καταρχῆς τὸ ἐσόμενον κατὰ τὸ καθολικὸν καὶ συνοπτικὸν εἶδος ὁμοιοτρόπως μάλιστα ταῖς γενέσεσι τὴν ἐπίσκεψιν ποιησάμενος. καταστοχάζεσθαι δέ ἐστι καὶ ἀπὸ τούτων· τὸν τε γὰρ ὠροσκόπον καὶ τὰ λοιπὰ κέντρα τῆς καταρχῆς ἀκριβῶς στήσαντες, πρῶτον τὸ μεσουρανοῦν κέντρον ἐπισκοπεῖν χρή καὶ τὸν ἐπ' αὐτοῦ τυγχάνοντα καὶ πρὸς τοῦτον ἀφορίζειν τὸ πρᾶγμα ἢ τὰς πράξεις. ἐφορατέον δὲ καὶ τοὺς παρ' ἐκάτερα β τόπους (τουτέστι τό τε ἀπόκλιμα καὶ τὴν ἐπαναφορὰν τοῦ μεσουρανήματος), καὶ τοὺς ἐν αὐτοῖς ἀστέρας, τοὺς μὲν ἐπὶ τοῦ ἀποκλίματος ὡς δηλοῦντας τὰ παρωχηκότα, τοὺς δὲ ἐπὶ τῆς ἐπαναφορᾶς τὰ μέλλοντα, τὰ δὲ ἐν αὐτῷ τῷ ἐνεστῶτι καιρῷ τοὺς ἐν τῷ μεσουρανήματι. μηδενὸς δὲ τῶν ἀστέρων ἐπιτυχόντος τοῖς προκειμένοις τόποις λαμβάνειν τοὺς ἐπιθεωροῦντας καὶ δεδυναμωμένους πρὸς αὐτούς· ὅπως γὰρ ἂν οὗτοι καταληφθῶσι τοιουτότροπον τὸ τέλος καὶ τὸ ἐνέργημα τοῦ ζητουμένου ἀποτελοῦσιν. ἀπὸ μὲν γὰρ δύσεως ἐπὶ ἀνατολὰς πορευόμενοι σημαίνουσι λαμπρὰς καὶ ὠραίας καὶ ἐξουσιαστικὰς πράξεις τῶν ἤδη προεγχεχειρισμένων, ὃ δὴ μάλιστα ἐπὶ τοῦ Ἑρμοῦ παραφυλακτέον, ἀπὸ δὲ τῶν ἀνατολῶν ἐπὶ τὰς δύσεις πορευόμενοι τῶν προπεπραγμένων ἢ βεβουλευμένων ἄνεσιν καὶ ἀπόσβεσιν καὶ ἀργίαν σημαίνουσιν.

267 καὶ ἐν μὲν ταῖς ἑώαις ἀνατολαῖς ἀπὸ μοιρῶν ιβ ἀποστάντες τοῦ Ἡλίου ἄρχονται τῆς ἐνεργείας, ἐντελέστερον δὲ ἀπὸ μοιρῶν ιε, ἐν δὲ ταῖς δύσεσιν ἀπὸ μοιρῶν ιε ἕως ζ ἄρχονται μειοῦν τὴν δύναμιν, ἀπὸ δὲ ζ ἕως τῆς τοῦ Ἡλίου μοίρας ἀσθενέστατοι, αἱ δὲ ἑῷοι φάσεις νυκτὸς μὲν εἰσι βραδίονες, ἡμέρας δὲ αἱ ἐσπέριοι. Προσεκτέον δὲ καὶ ταῦτα τῷ μέρει τούτῳ. τῶν κέντρων τὸ μὲν ὠροσκοποῦν ἐπισκοπεῖν δεῖ ὡς σημαῖνον τὴν φύσιν τῆς πεύσεως, τὸ δὲ μεσουρανοῦν τὴν ἐνέργειαν, τὸ δὲ δῦνον τὸ τέλος, τὸ δὲ ὑπόγειον τὰ λαθραῖα, καὶ ὁ μὲν ὠροσκόπος τὰ πρὸς ἀνατολὴν μηνύει μέρη, τὸ δὲ μεσουράνημα τὰ πρὸς μεσημβρίαν, τὸ δὲ δῦνον τὰ πρὸς δύσιν, τὸ

δὲ ὑπόγειον τὰ πρὸς ἄρκτον. καὶ τὰ μὲν τροπικὰ τῶν ζωδίων ῥαδίας τὰς μεταβολὰς ἤτοι ἐπὶ τὸ ἄμεινον ἢ ἐπὶ τὸ χεῖρον, τὰ δὲ στερεὰ ἀμετάτρεπτον τὸ ζητούμενον πρᾶγμα, τὰ δὲ δίσωμα τὴν τῶν ζητουμένων ἀπόβασιν ἔσσεσθαι διμερῇ. καὶ τὰ μὲν ἔνυδρα τῶν ζωδίων ἐνύδρους τοὺς τόπους σημαίνουσιν, τὰς δὲ πράξεις δι' ὑγρῶν ἢ ἐν ὑγροῖς, τὰ δὲ ἀμφίβια ἐπικοινωνοῦσιν τῶν τε ἀπὸ γῆς καὶ τῶν ὑγρῶν, τὰ δὲ χερσαῖα ἡπείρους καὶ ὄρη, τὰ δὲ πολύσπερμα καὶ πολύγονα ὄχλους καὶ δήμους, τὰ δὲ ἄγονα ἐρημίας καὶ ἀπραγίας. καὶ οἱ μὲν σύνδεσμοι τοῦ τῆς Σελήνης κύκλου ἀτελέστατα καὶ ἑλλιπῆ τὰ πράγματα καὶ εἰς τὸ ἐναντίον τὴν μετατροπὴν ἄγοντες, αἱ δὲ τῆς Σελήνης συναφαὶ καὶ ἀπόρροιαι δηλοῦσι τὰ ἀποβησόμενα κατὰ τὴν τῶν ἀστέρων οἷς κοινωνεῖ φύσιν. Πρόσωπα δὲ ὁ μὲν τοῦ Κρόνου πρεσβυτικά, στιβαρά, πανοῦργα, ἐνδόμυχα, κακοποιὰ μηνύει, ὁ δὲ τοῦ Διὸς ἀστεῖα, ἀξιωματικά, εὐπάροχα, ἀκμάζοντα, ἰλαρά, ἀγαθοποιά, ὁ δὲ τοῦ Ἄρεως νέους, θρασεῖς, θυμικούς, ἀηδεῖς, μοιχικούς, πανούργους, ληστρικούς, ταρακτικούς, βασιλικούς, δυνάστας, ἡ δὲ Ἀφροδίτῃ ἰλαροὺς, χαρίεις, ἀστείους, μουσικούς, ἐμπορικούς, ἀβροδιαίτους, θηλύφρονες, ὁ δὲ τοῦ Ἑρμοῦ ἀπαιδεύτους, νέους, πολυτρόπους καὶ ἐμπορικούς, ὁ δὲ Ἥλιος βασιλικούς, ἡγεμονικούς, ἀκμάζοντας, ἄρρενας, ἡ δὲ Σελήνῃ βασιλικούς, προβεβηκότας, θηλυκούς.

268 τὰ μὲν οὖν ιδιότροπα ἐκάστου αὐτῶν ταῦτα καὶ τὰ τοιαῦτά ἐστιν, ἐὰν δὲ μετ' ἀλλήλων ὥσιν τινες ἀφαρμοστέον κατὰ τὸ συγκρατικὸν εἶδος. Καὶ ἄλλως δὲ προγνωσόμεθα πεπηγμένης τῆς καταρχῆς ἐπ' ἐνίων οὕτως. ἐὰν ὁ κλῆρος τῆς τύχης εἰς τὸ γ' ζωδίων ἀπὸ τοῦ ὠροσκόπου ἐμπέσῃ, ὁ δὲ κύριος τοῦ ζωδίου ἐναντιωθῇ ἐν αὐτῷ, ἔχθραν πρὸς φίλον καὶ διαφορὰν σημαίνει, εἰ δὲ δίσωμον τύχοι τὸ ζωδίων καὶ ἤδη προγεγενημένην. ὁ δὲ ἀστὴρ ὁ κύριος τοῦ κλήρου δηλώσει τὰ πρόσωπα καθὼς προεδήλωται. ὁπόταν δὲ πάλιν ὁ κλῆρος εἰς τὸν περὶ φιλίας, τουτέστι τὸν γ' τόπον, ἐμπέσῃ, ὁ δὲ κύριος αὐτοῦ κακοδαιμονίῃ σὺν τοῖς ἀγαθοποιοῖς ἢ τῷ κυρίῳ τοῦ ὠροσκόπου, ὃ τε τοῦ κακοδαιμονήματος δεσπότης ὠροσκοπήσῃ ἀκακώτου τῆς Σελήνης τυχούσης, περὶ δόξης καὶ ἀρχῆς καὶ ἐξουσίας καὶ ἐλευθερίας ἡ καταρχὴ εὐρίσκεται. ἐὰν δὲ πάλιν εὐρεθῇ ὁ κλῆρος ἐν τῷ περὶ θανάτου τόπῳ, τουτέστι τῷ η', σὺν τῷ ἰδίῳ κυρίῳ ὑπὸ τῆς Σελήνης κεκακωμένης καθυπερτερούμενος ἀσυντελής ἔσται πᾶσα καταρχή. Ἐπετήρησαν δὲ ἀκριβῶς εἰς πρόγνωσιν οἱ παλαιοὶ καὶ ἐκ τῆς ποσότητος τῶν μοιρῶν τοῦ ὠροσκόπου ὅπου ἔσται αὐτοῦ τὸ δωδεκατημόριον. εἰς ὃ γὰρ ἂν ἐκπέσῃ ζωδίων ἐν τοῖς ἐξῆς ἀνά β [?] μοιρῶν ἐκβαλλομένη ἡ ποσότης τῶν μοιρῶν τοῦ ὠροσκόπου ἐκεῖνο ἔσται αὐτοῦ τὸ δωδεκατημόριον· κατ' αὐτὸ τε οὖν περὶ παντὸς πράγματος καὶ πρὸ τῆς πεύσεως συνιδεῖν ἔστι τὸ εἶδος.

269 οὐ γὰρ μόνον ὁρᾶν χρὴ αὐτὰ καθ' αὐτὰ εἰ ἔστι τροπικὰ ἢ στερεὰ ἢ δίσωμα, ἀλλὰ μάλιστα ἀρμόζει εἰς τὴν τῶν καταρχῶν λήψιν, ἀλλὰ καὶ εἴπερ συμβαίνει τὸ δωδεκατημόριον ἐν τροπικῷ ἢ στερεῷ ἢ δισώμῳ δωδεκατημορίῳ κεντροῦσθαι γὰρ καὶ ἀλλοιοῦσθαι τὴν φύσιν τοῦ ζωδίου τῇ τῆς τοπικῆς δυνάμεως μοιρικῇ διακρίσει. τὴν οὖν ποιότητα τῆς πεύσεως ἤτοι τοῦ πράγματος προειπεῖν δυνησόμεθα ἐπὶ ἀκριβῶς λάβωμεν τὴν ὠροσκοποῦσαν μοῖραν ἐξ ὠροσκοπίου ἢ ἀστρολάβου ἢ ἄλλου τινὸς ὠροσκοπίου καὶ γινώμεν τὸ δωδεκατημόριον· πρὸς αὐτὸ ἀρμολόμεθα οὕτως. Ἐὰν οὖν εὐρεθῇ τὸ πρῶτον δωδεκατημόριον τοῦ Κριοῦ, τουτέστι β [?] μοῖραι ὠροσκοποῦσαι, ἐπὶ τοῦ ὠροσκόπου τοὺς προσιόντας σημαίνει περὶ ἐλευθερίας ἢ ἀρχῆς ἐρωτᾶν, τὸ δὲ β' περὶ βίου ἢ οἴκου ἢ ζώων ἢ ἀγροῦ ἢ γυναικὸς ἢ ἀστείων, τὸ δὲ γ' ἐνέδρας ἢ κλέμματος ἢ δραπέτου, τὸ δὲ δ' κλοπῆς ἀργυρίου ἢ ἀρπαγῆς, τὸ ε' περὶ οὐσίας ἢ ἀρχῆς καὶ τῶν ὁμοίων, τὸ ζ' περὶ οἰκονομίας καὶ γυναικείου κόσμου, τὸ ζ' περὶ ἐχθρῶν καὶ μάχης ἢ ἀπαιτήσεως ἢ κριτηρίου, τὸ η' περὶ λαθραίου πράγματος καὶ ἀποκρύφου, τὸ θ' περὶ ὁδοιπορίας ἢ μεταβάσεως ἢ πλοῦ, τὸ ι' περὶ ἐλπίδων ἢ συζυγίας καὶ ἀρμονίας, τὸ ια' περὶ ἀποβολῆς ἢ κλέμματος ἢ ζημίας τινός, τὸ τελευταῖον καὶ ιβ' ὃ ἐστὶν Ἰχθύων σημαίνει περὶ γυναικὸς ἢ γυναικείων διαφερόντων πραγμάτων ἢ τεθλυμένων. Τοῦ Ταύρου δὲ τὸ μὲν α'

δωδεκατημόριον σημαίνει περὶ πραγματείας καὶ ὅσα περὶ ζώῃν καὶ βρωσιν, τὸ δὲ β' περὶ πραγμάτων αἰσchrῶν ἢ ἀφροδισίων ἢ τῶν ὁμοίων, τὸ δὲ γ' περὶ κλοπῆς ἢ ἔργου τινὸς ἢ οἰκονομίας, τὸ δὲ δ' περὶ ἔχθρας καὶ ἀρπαγῶν, τὸ ε' περὶ συμφωνίας καὶ φιλίας καὶ καλοκαγαθίας, τὸ ζ' ἀμφιβολία καὶ δισταγμῷ περιπεπτωκέναι τὸν ἐρωτῶντα, τὸ ζ' περὶ καμάτου καὶ μερίμνης καὶ στρατείας, τὸ η' περὶ ὁδοιπορίας καὶ πλοῦ καὶ τῶν τοιούτων, τὸ θ' περὶ συναλλαγῶν γυναικείων καὶ τῶν ὁμοίων, τὸ ι' περὶ διαπράσεως καὶ ἀποβολῆς καὶ κόπου, τὸ ια' περὶ ἀφροδισίων, τὸ ιβ' καὶ τελευταῖον, ὅπερ ἐστὶ Κριοῦ, περὶ ξένων ἢ ξενιτείας ἢ γεωργίας σημαίνει.

270 Τῶν δὲ Διδύμων τὸ μὲν α' δωδεκατημόριον σημαίνει περὶ κοινωνίας καὶ πολιτικῶν πραγμάτων καὶ ὁμονοίας, τὸ β' περὶ ἀποβολῆς χρυσοῦ καὶ ἀργυρίου καὶ τῶν ὁμοίων κινήτων, τὸ γ' περὶ ἀποβολῆς καὶ ἀτυχίας, τὸ δ' περὶ δανείσματος καὶ ἀποβολῆς καὶ ζημίας, τὸ ε' περὶ πράγματος καὶ πράξεως, τὸ ζ' περὶ κλοπῆς τῶν ἀπὸ πυρὸς γεγονότων, τὸ ζ' περὶ δραπετῶν διωγμοῦ καὶ ὁδοιπορίας καὶ τῶν τούτοις ὁμοίων, τὸ η' περὶ ἐπωφελοῦς τέχνης καὶ ἰλαροῦ τινος πράγματος, τὸ θ' περὶ λόγων καὶ πραγμάτων, τὸ ι' περὶ μάχης καὶ ἔχθρας καὶ τῶν ὁμοίων, τὸ ια' ἀποβολῆς τινος ἢ φόβου ἢ μετανοίας ἢ ἀναλύσεως, τὸ δὲ ιβ' καὶ τελευταῖον, Ταύρου τυγχάνον, περὶ γεωργίας ἢ ξενιτείας καὶ τῶν τούτοις παραπλησίων. Τὸ δὲ τοῦ Καρκίνου α' δωδεκατημόριον σημαίνει περὶ ἀρχῆς ἢ ἀρχιερωσύνης ἢ ἱεουργίας, τὸ β' περὶ μεγάλου πράγματος καὶ ἀξίας καὶ ἱερωσύνης, τὸ γ' περὶ φόβου διὰ πρᾶγμα τι μετὰ γυναικὸς πραχθέν, τὸ δ' περὶ πίστεως ἢ ἀποβολῆς ἢ ἀπαιτήσεως, τὸ ε' περὶ λαθραίας ἀποθέσεως ἢ θησαυροῦ ἢ παρακαταθηκῶν, τὸ ζ' περὶ ὁδοιπορίας ἢ πλοῦ ἢ ξένων πραγμάτων, τὸ ζ' περὶ μάχης διὰ πρόσωπον θηλυκὸν καὶ ζηλοτυπίας, τὸ η' περὶ ἀποβολῆς ἢ κλεμμάτων ἢ ζημιῶν ἢ ἀρνήσεων, τὸ θ' περὶ γάμου καὶ κοινωνίας πραγμάτων ἀγαθῶν ἔνεκα, τὸ ι' περὶ ἀρχῆς καὶ ἀξίας καὶ ἱερωσύνης καὶ τῶν τούτοις παραπλησίων, τὸ ια' περὶ κλέμματος ἢ ἀποδράντος τινὸς ἢ ἀρνήσεως ἢ παρακαταθηκῶν, τὸ ιβ' καὶ τελευταῖον, ὃ ἐστὶ Διδύμων, περὶ κοινωνίας καὶ συμφωνίας πραγμάτων καὶ ἐξευγμένων. Τὸ δὲ τοῦ Λέοντος α' δωδεκατημόριον δηλοῖ περὶ ἀξίας καὶ ἐπιθυμίας ἀλλοτρίων ἢ πλεονεξίας, τὸ β' περὶ μεγάλου πράγματος καὶ ζημίας καὶ ἀδικίας, τὸ γ' περὶ μάχης καὶ πλεονεξίας καὶ ἀμφιβολίας, τὸ δ' περὶ μεγάλου πράγματος τελεσιουργίας, τὸ ε' περὶ πράγματος οὐ μικροῦ, ἀλλὰ βασιλικοῦ, ἢ περὶ στάσεως, τὸ ζ' περὶ κόπου τινὸς ἢ ἐργασιῶν ξένων ἢ προσόδου, τὸ ζ' περὶ ἐχθρῶν καὶ τῶν ὁμοίων, τὸ η' περὶ ἀλλοτρίου πράγματος ἢ ἀλλοτρίας μερίμνης, τὸ θ' περὶ φόβου καὶ δισταγμοῦ, τὸ ι' περὶ λέσχης καὶ ἀγροικίας ἢ ξενιτείας, τὸ ια' περὶ μάχης καὶ ἀπροσδοκῆτων, τὸ ιβ' καὶ τελευταῖον, ὃ ἐστὶ Καρκίνου, περὶ πραγμάτων τινῶν ἢ τοιουτοτρόπων τινῶν.

271 Τὸ δὲ τῆς Παρθένου α' δωδεκατημόριον σημαίνει περὶ κόσμου γυναικείου καὶ καρπῶν, τὸ β' περὶ προσόδου καὶ κόσμου βαρυτίμου ἢ ἐσθῆτος, τὸ γ' περὶ πράγματος λάθρα βεβουλευμένου, τὸ δ' περὶ ἀφορμῶν ἀλλαγῆς ἢ κοινοῦ τινος πράγματος, τὸ ε' περὶ γεωργίας ἢ οἰκονομίας ἢ τοιούτου τινός, τὸ ζ' περὶ προσώπου ἢ ἐλπίδων καὶ πράξεων καὶ κόπου, τὸ ζ' περὶ ἔχθρας γυναικείας καὶ ἀψιμαχίας φίλων, τὸ η' περὶ τέχνης ἢ ἱερᾶς ἐνεργείας ἢ χρηματισμῶν, τὸ θ' περὶ φορτίου πράσεως ἢ καματηρᾶς ξενιτείας, τὸ ι' περὶ ἐπηρείας τινὸς ἢ ξένης ἢ ἀγροικικῆς αἰτίας, τὸ ια' περὶ κλοπῆς ἢ πράγματος λαθραίου ἢ θησαυροῦ, τὸ ιβ' καὶ τελευταῖον περὶ τραυμάτων ἢ ἀσθενείας ἢ τῶν ὁμοίων. Τὸ δὲ τοῦ Ζυγοῦ α' δωδεκατημόριον σημαίνει περὶ προσόδου ἢ κριτηρίου ἢ δόσεως ἢ λήψεως, τὸ β' περὶ κλέμματος ἢ νοσησμοῦ, τὸ γ' περὶ ἐμπορίας ἢ ἔργων τῶν ἐπὶ ξένης, τὸ δ' περὶ πραγμάτων λαθραίων ἢ σκολιῶν, τὸ ε' περὶ πραγματείας ἢ κακοπραγίας ἢ ἐλπίδων προσδοκίας, τὸ ζ' περὶ ἀλλοτρίου πράγματος ἢ ἐντολῆς γυναικός, τὸ ζ' περὶ ἀηδίας ἀκαίρου καὶ ὀργῆς καὶ μάχης ἢ ἡσυχίας τινός, τὸ η' περὶ ἀσθενείας ἢ τραυμάτων ἢ μερίμνης βασιλικῆς, τὸ θ' περὶ κοινωνίας λόγων ἢ συνθηκῶν, τὸ ι' περὶ προσόδου ἢ ἀξίας ἢ

τιμῆς ἢ εὐημερίας, τὸ ια' περὶ ἀγνοίας τινὸς ἢ ὕβρεως αἰφνιδίου, τὸ ιβ' περὶ σωμάτων ἢ φορτίου πολιτικοῦ.

272 Τὸ δὲ τοῦ Σκορπίου α' δωδεκατημόριον σημαίνει περὶ στρατείας καὶ διατριβῆς ἐπὶ ξένης ἢ μίξεως αἰφνιδίου γεγονυίας, τὸ β' περὶ πλοῦ ἢ μεταβάσεως καὶ τῶν ὁμοίων, τὸ γ' περὶ ὄχλου ἢ μάχης καὶ ἀηδίας ἐπικινδύνου, τὸ δ' περὶ κακοπραξίας ἢ ἀπολύσεως κινδύνου, τὸ ε' περὶ ὁμοιοῦς ἢ πλοῦ ἢ κοινῶν πραγμάτων, τὸ ζ' περὶ ἐπιταγῆς καὶ κρατήσεως καὶ ἀδοκῆτου βίας, τὸ ζ' περὶ τινος ἐπὶ ξένης γεγονότος ἢ διὰ ξένα πρόσωπα, τὸ η' περὶ ὁδοιπορίας, τὸ θ' περὶ κλεμμάτων ἢ ἐξουσίας ἢ τῶν πρὸς ἰσχυρότερα πρόσωπα διαφερόντων, τὸ ι' περὶ ξενιτείας καὶ τέχνης τινὸς ἢ ἀξίας, τὸ ια' περὶ κλέμματος γυναικείου, τὸ ιβ' καὶ τελευταῖον περὶ προσόδου ἢ κινδύνου ἢ κέρδους ἀπλήστου. Τὸ δὲ τοῦ Τοξότου α' δωδεκατημόριον δηλοῖ περὶ φορτίου ἐπὶ ξένης, τὸ β' περὶ στρατείας ἢ ξενιτείας ἢ στρατοπέδου, τὸ γ' περὶ πραγμάτων καὶ πράξεων καθύγρων, τὸ δ' περὶ πλοῦ καὶ τῶν ὁμοίων, τὸ ε' περὶ φορτίου, τὸ ζ' περὶ στρατοπέδων, τὸ ζ' περὶ ἀηδίας ἢ δραπετού, τὸ η' περὶ κλέμματος ἢ ἀποβολῆς, τὸ θ' περὶ ὁδοῦ ἢ ἐνέδρας, τὸ ι' περὶ ἔρωτος ἢ τῶν ὁμοίων, τὸ ια' περὶ προσόδου ἐπὶ ξένης ἢ διὰ ξένους, τὸ ιβ' περὶ κλέμματος. Τὸ δὲ τοῦ Αἰγοκέρωτος α' δωδεκατημόριον περὶ πραγμάτων οὐ καθαρῶν ἢ ἐφυβρίστων, τὸ β' περὶ δραπετού ἢ ἀποβολῆς, τὸ γ' περὶ ἔρωτος ἢ πλοῦ, τὸ δ' περὶ προβάτων ἢ ἱματίων, τὸ ε' περὶ γεωργίας ἢ οἰκοδομίας, τὸ ζ' περὶ πραγμάτων ἄλλως διαφερόντων, τὸ ζ' περὶ κλέμματος ἢ ἀηδίας, τὸ η' περὶ φόβου ἢ στρατείας, τὸ θ' περὶ τέχνης ἢ κόσμου γυναικείου, τὸ ι' περὶ προσόδου ἢ ἀηδίας, τὸ ια' περὶ πράγματος λάθρα γεγονότος, τὸ ιβ' καὶ τελευταῖον περὶ πράγματος γεγονότος ἢ πλοῦ.

273 Τὸ δὲ τοῦ Ὑδροχόου α' δωδεκατημόριον σημαίνει περὶ σωμάτων, τὸ β' περὶ καθύγρων πραγμάτων καὶ φορτίου, τὸ γ' περὶ λέσχης τινός, τὸ δ' περὶ κόπων ἰδίων, τὸ ε' περὶ κοινωνίας ἢ καθύγρων πραγμάτων, τὸ ζ' περὶ κλέμματος ἢ ἀηδίας αἰφνιδίου, τὸ ζ' περὶ τέχνης ἢ κοινωνίας, τὸ η' περὶ ἀγοραίου ἢ πανηγύρεως τινος, τὸ θ' περὶ προσόδων ἢ κόσμου καὶ δικαίου τινὸς πράγματος ἢ ἐπὶ ξένης ὄντος, τὸ ι' περὶ κλοπῆς ἢ θησαυροῦ, τὸ ια' περὶ πλοῦ ἢ καθύγρων πραγμάτων, τὸ ιβ' καὶ τελευταῖον περὶ ἀλλοτρίων πραγμάτων ἢ πίστεων γυναικείων. Τὸ δὲ τῶν Ἰχθύων α' δωδεκατημόριον σημαίνει περὶ βεβλαμμένων πραγμάτων ἢ παρύγρων, τὸ δὲ β' περὶ κόσμου ἢ συζεύξεως, τὸ γ' περὶ τῶν λάθρα τι πράσσειν ἐπιχειρούντων ἢ γυναικείου πράγματος, τὸ δ' περὶ κόπου ἢ κοινωνίας ἢ ξένου πράγματος, τὸ ε' περὶ φορτίου ἢ γάμου, τὸ ζ' περὶ φορτίου ἀλλοτρίου, τὸ ζ' περὶ γυναικείας τέχνης καὶ τῶν ὁμοίων τῶν εἰς γυναῖκα ἀναφερομένων, τὸ η' περὶ ἀλλοτρίων πραγμάτων, τὸ θ' περὶ προσόδων καὶ καλοῦ πράγματος, τὸ ι' περὶ πλοῦ ἢ ξενιτείας τινὸς ἀγαθῆς, τὸ ια' περὶ γυναικείου πράγματος ἢ γυναικὶ διαφέροντος, τὸ ιβ' καὶ τελευταῖον περὶ ἀποβολῆς ἢ δραπέτων καὶ τῶν ὁμοίων. <πα'> Ἔτι περὶ καθολικῶν καταρχῶν. Ἡφαιστίωνος Τὴν καθολικὴν τάξιν καὶ ἡγεμονικὴν δύναμιν ὁ Ἥλιος καὶ ἡ Σελήνη τοῦ παντὸς ἀνειλήφασιν· διὰ γὰρ τῶν πρὸς ἀλλήλους σχηματισμῶν καὶ τῶν ἐπισήμων φάσεων ἅπαντα ἀπεργάζονται παραλαμβάνοντες καὶ τοὺς τῶν πλανωμένων πρὸς αὐτοὺς σχηματισμοὺς εἰς αὔξησιν καὶ ἐπίτασιν τῶν ἀποτελουμένων.

274 Ἐκ γὰρ τῆς τῶν φωστήρων κατὰ μῆνα συνόδου ἅπαντα κατὰ τε γῆν καὶ θάλασσαν ζωογονεῖται καὶ ἀλλοιοῦται. χρὴ οὖν ἐπὶ πάσης καταρχῆς τὴν προγεγενημένην σύνοδον ἢ πανσέληνον σκοπῆσαι ὥς ἐπὶ γενέσεως, πρῶτον μὲν εἰ ἐπὶ τῶν κέντρων ἢ ἐπὶ τῆς τούτων ἐπαναφορᾶς εἴη χρηματίζουσα καὶ εἰ ἐν ἀγαθοποιῷ ἀστέρος οἴκῳ ἢ ὀρίοις ἢ παρουσίᾳ, σχήματι ἢ κακοποιῷ ὁμοίως καὶ εἰ μετὰ τὴν σύνοδον συνάπτει ἀγαθοποιῶ ἢ ἐναντίῳ, καὶ οὕτω καταστοχάζεσθαι τοῦ πράγματος καθὼς ἂν ἔχη ἡ συζυγία πρὸς τε τὰ κέντρα καὶ τοὺς πλανωμένους. ἐπικέντρου γὰρ γενομένης τῆς συζυγίας μετὰ τῶν ἀγαθοποιῶν καὶ ἐπιούσης πρὸς τοὺς ἀγαθοποιούς μεγίστας καὶ εὐδαιμονεστάτας δηλώσει πράξεις ἄχρι τέλους, ἐπὶ δὲ γενέσεως ἀποτελοῦνται

βασιλεῖς, εὐδαίμονες, πολυχρήματοι. ἐπὰν δὲ ἀγαθοῖς συνοδεύουσα φέρεται ἐπὶ κακοποιούς ποιήσει εὐγενεῖς μὲν τὰς ἀρχὰς τοῦ γεννηθέντος, ὕστερον δὲ ἐπὶ τὸ χεῖρον σφαλλομένους, ἐὰν δὲ ἐναντίως εὐρεθῇ ἡ Σελήνη [δηλον ὅτι] καὶ τοὺς τικτομένους τὴν ἀρχὴν μὲν δυστυχοῦντας, κατὰ δὲ τὸ τέλος εὐτυχεῖς. ἐὰν δὲ ἀπὸ κακοποιῶν εἰς κακοποιούς φέρεται ταπεινούς ἐκ ταπεινῶν ἀποτελεῖ καὶ ἐπιμόχθους καὶ ἐν πᾶσι δυστυχεῖς καὶ κακομόρους. περισχεθεῖσα δὲ ὑπὸ τῶν κακοποιῶν ἡ σύνοδος ταπεινούς καὶ ἀβίους καὶ ἐπαίτας καὶ δυστυχεῖς ἐργάζεται. εὐεπιτεύκτους δὲ καὶ ἐν πᾶσιν ἐμπράκτους ἀποτελέσει ὅταν ὁ οἰκοδεσπότης τῆς συνόδου ἀνατολὰς ποιῇται ἐπιπαρῶν ἢ ἰδιοτοπῶν ἢ τριγωνίζων ταῖς πρὸς τὸν τόπον, ἐὰν δὲ ἀπόστροφος εὐρεθῇ ἢ ἐναντιωθῇ οὐ ποιήσει. ἐπὶ δὲ τῶν ἀναφορῶν γενομένης τῆς συζυγίας καὶ τοῦ κυρίου αὐτῆς μετὰ χρόνον ἀποτελέσει τὰ πραττόμενα, ἐὰν δὲ ἐν τοῖς ἀποκλίμασιν ἀργὰ καὶ ἀσυντέλεστα. ἐπισκοπητέον οὖν καὶ τὰ ἐν καταρχῇ πραττόμενα πάντα ὡς ἐπὶ γενέσεως προσκεψαμένους τὴν προγενομένην σύνοδον ἢ πανσέληνον.

275 ταῖς δὲ τῆς Σελήνης φάσεσι σπουδαίως προσεκτέον—λέγω δὲ ἐν αἷς τὸν ἥλιον μετὰ ἀσύνδετα σχήματα κατὰ διαμέτρους ἢ τριγώνους ἢ τετραγώνους ἀκτινοβολίας καὶ μαρτυρίας ἐφορᾷ καὶ ἐφορᾶται. Εἴτε γὰρ φήμη τις ἢ ἄκουσμα ἢ κίνησις ἀπλῶς πράγματος πόλει ἢ χώρᾳ ἢ τοῖς καθ' ἕκαστον ἀνθρώποις γένοιτο ἢ περὶ γραμμάτων ἢ ἐντολῶν ἢ μαντείων πονηρῶν καὶ τὸ ἀληθὲς ζητοίη τις, φάσιν μὲν ποιουμένης τῆς Σελήνης ἀληθῆ ταῦτα καὶ βέβαια εὐρεθήσεται, καὶ μάλιστα τοῦ Ἑρμοῦ συμπαρόντος ἢ μαρτυροῦντος αὐτῇ. καὶ ἐὰν ἀπῶσιν οἱ κακοποιοὶ δηλοῦσιν ἐπ' ἀγαθῷ τὸ πρᾶγμα, ἐὰν δὲ ἔμπαλιν οὐκ ἀγαθῇ, ἦν δ' ἀνακεχραμένως τύχωσιν ὁμοίως ἀναμεμιγμένως. ἐπὰν δὲ ὁ τοῦ Ἑρμοῦ μετὰ τοῦ Ἄρεως ἐπίδωσι τὴν Σελήνην ποιουμένην φάσιν ἀπατηλὰ καὶ δόλια καὶ πανοῦργα καὶ ἐπίβουλα σημαίνει τὰ πραττόμενα ἢ ἀγγελλόμενα, καὶ μάλιστα ὅταν ἦ ἐν τοῖς τῶν ἀστέρων τούτων ζωδίοις ἢ καταρχῇ. Πρὸς τούτοις δὲ καὶ τῇ φύσει τῶν ζωδίων προσέχειν χρή. αὐτίκα ὁ Σκορπίος ἐγγὺς ὦν τοῦ Ζυγοῦ πολὺ αὐτοῦ διαλλάσσει· ὁ μὲν γὰρ Ζυγὸς πρὸς τὸ δίκαιον καὶ ἀγαθὸν νένευκεν, ὁ δὲ Σκορπίος πρὸς τὰ ἐναντία. τῆς οὖν Σελήνης τὴν φάσιν ἐχούσης ἐν Ζυγῷ ὁ μὲν ἀποδρὰς ῥαδίως ἐπανήξει, ὁ δὲ τὴν ἄδικον δίκην εἰσαγαγὼν ἡττηθήσεται ὑπὸ τοῦ τὴν δικαίαν ἔχοντος, τὸ δὲ ἀπολωλὸς εὐρεθήσεται καὶ λήψεις καὶ δόσεις καὶ κοινωνίας ποιεῖσθαι συνοίσει, δανείζειν τε καὶ δανείζεσθαι καὶ εὔχεσθαι καὶ αἰτεῖσθαι ἀμοιβὰς καὶ χάριτας, ἀσύμφορον δὲ καὶ οὐκ ἐπ' ἀγαθῷ κλέπτειν, ἀρπάζειν, ἐπιорκεῖν, ψεύδεσθαι ἢ ὅλως ἄδικόν τι πράττειν. ἐν δὲ τῷ Σκορπίῳ τῆς Σελήνης γενομένης τούναντίον—ἄδικα καὶ βίαια τοῖς ἐγχειροῦσι συνοίσει, ἀσύμφορον δὲ γάμον συντελεῖν.

276 Καλῶς δὲ κειμένης μεθ' Ἑρμοῦ ἐν τοῖς ἀνθρωποειδέσι ζωδίοις καλὸν χρησμούς λαβεῖν, ὀνειρῶν λύσεις ζητῆσαι καὶ προγνώσεις, ἐν δὲ τοῖς αἰνιγματώδεσι καὶ ἀφώνοις, καὶ μάλιστα μετὰ Κρόνου, φαντασίας καταγομένων καὶ θηρίων καὶ δεσμωντῶν, τοῦ δὲ Διὸς ὁρῶντος αὐτὴν διὰ προφητῶν ἢ βασιλέων ἢ ἱερῶν ζώων ἢ ἐπισήμων ἀνδρῶν καὶ ἀληθευόντων, τοῦ δὲ τοῦ Ἄρεως διὰ τῶν οἰκείων ὅπλων καὶ στρατιῶν σφαγὰς καὶ ἀρπαγὰς, τοῦ δὲ τῆς Ἀφροδίτης διὰ λίθων πολυτελῶν καὶ γυναικείων κόσμων καὶ προσώπων. Οὔσης δὲ τῆς Σελήνης ἐν τοῖς καθύγροις ζωδίοις ὑδραγωγεῖα κατασκευάζειν καὶ φρεάτων ὀρυγὰς ποιεῖσθαι μαρτυροῦντος Κρόνου ἢ καὶ Ἑρμοῦ, τὸν δὲ τοῦ Ἄρεως μετὰ τῆς Ἀφροδίτης παραληπτέον ἐπὶ τῶν βαλανείων καὶ πλοίων τίθεσθαι τρόπεις ἢ νεουλκεῖν ἢ καθέλκειν εἰς θάλασσαν καὶ τὰ πλευστικά ἄρμενα ὠνεῖσθαι. Τῆς Σελήνης οὔσης ἐν Τοξότῃ, Αἰγοκέρωτι, Ὑδροχόῳ, Ἰχθύσιν, Καρκίνῳ, Ἀφροδίτῃ καὶ Ἑρμοῦ συμπαρόντων ἢ μεσουρανούντων ἢ ἐπιθεωρούντων, ἀπόντων τῶν κακοποιῶν, συνοίσει γῆν πρίασθαι, καὶ φυτεύειν ἐν Ταύρῳ καὶ Παρθένῳ, κήπους δὲ καὶ ἀμπελῶνας ἐν Καρκίνῳ καὶ Ἰχθύσι καὶ Ὑδροχόῳ, καὶ μάλιστα ἀνατολικῆς οὔσης τῆς Σελήνης, ἐφορώντων Ἑρμοῦ καὶ Ἀφροδίτης. σώματα δὲ ἀγοράζειν καὶ πωλεῖν ἐν τοῖς ἀνθρωποειδέσιν οὔσης αὐτῆς μετὰ τῶν ἀγαθοποιῶν καὶ Ἑρμοῦ, κακοποιῶν δὲ ἀπόντων. ἐν δὲ τοῖς κτηνώδεσι καλὸν κτήνη

καθιστᾶν (Κριῶ δηλαδή καὶ Ταύρω καὶ Λέοντι), ἀγέλας δ' ἐν Κριῶ καὶ Αἰγοκέρωτι. καὶ ἵπποτροφεῖν μὲν ἐν Καρκίνῳ, βοοτροφεῖν δ' ἐν Καρκίνῳ. Ἀσύμφορον γυναικὶ πρῶτως ὁμιλεῖν οὔσης τῆς Σελήνης ἐν Ζυγῷ· προσφιλεῖς γὰρ ἡ ἔνωσις γίνεται. τούναντίον δ' ἐν Σκορπίῳ, Τοξότη, Λέοντι· ταχὺ γὰρ διαλύονται.

277 ξέναις καὶ ἀλλοτρίαις γυναιξὶ μίγνυσθαι ἐν Διδύμοις, Αἰγοκέρωτι, Ἰχθύσιν· παραμένουσι γὰρ ἀκριβῶς αἱ μίξεις, μάλιστα δὲ καὶ ἐν Σκορπίῳ. Ἀσύμφορον δὲ χωρίζεσθαι εἰς ἑτέρους τόπους ἐν Τοξότη. ποιεῖσθαι δὲ χρὴ τὰς ἐξόδους οὔσης τῆς Σελήνης ἐν τοῖς χερσαίοις, ἐν δὲ τοῖς ἐνύδροις τὰς ἀναγωγὰς τοῦ πλοῦ, ἐν δὲ τοῖς ἀμφιβίοις, τουτέστι Καρκίνῳ καὶ Αἰγοκέρωτι, πρὸς ἀμφοτέρωτερά τε χρηστέον. οὐδὲν δὲ κωλύει καὶ ἐν τοῖς ἀνθρωποειδέσι καὶ χερσαίοις χωρὶς τῶν κακοποιῶν ὁδοῦ ἢ πλοῦ κατάρχεσθαι. Ἐν δὲ τοῖς χερσαίοις καὶ στερεοῖς καθεστῶσης αὐτῆς ὀρύσσειν χρὴ ὅσα κατὰ γῆν προσήκει—μάλιστα θεμελίους, θησαυρούς—, μάλιστα δὲ ἐν Σκορπίῳ ἐπεὶ καὶ φωλεύει, οἰκοδομεῖν δὲ ἐν τοῖς αὐτοῖς ζωδίοις πλὴν τῶν τροπικῶν. μνημεῖα καὶ τάφους κτίζειν χρὴ συσχηματιζομένων Κρόνου καὶ Ἑρμοῦ. Παρακαταθήκας λαμβάνειν οὔσης ἐν Ὑδροχόῳ ἀσύμφορον καὶ ἀχαριστίας αἴτιον. Κτηνοτροφεῖν ἐν Ταύρῳ καὶ ἐν Λέοντι ἵππους, ἐν Σκορπίῳ δὲ κύνας καὶ ὄνους. Διδασκαλίαν καὶ παλαίστραν συνιστᾶν ἐν Διδύμοις καὶ Ζυγῷ καὶ Ὑδροχόῳ καὶ Παρθένῳ, καὶ παντὶ εἶδει μαντικῆς χρηστέον. Θηρεύειν δὲ ἐν τοῖς θηριώδεσι τὴν διὰ κυνὸς θήραν, ἐν δὲ τοῖς πτερωτοῖς τὰ πτηνὰ, ἀλιεύειν δὲ ἐν τοῖς καθύγροις τοὺς ἰχθύας. Κατατίθεσθαι δὲ χρήματα κατὰ γῆν συνοίσει ἐν Σκορπίῳ καὶ Λέοντι καὶ Παρθένῳ, καὶ ἐργαστήρια δὲ ἀνοίγειν καὶ βίον συλλέγειν καὶ ὅσα σταθμοῖς καὶ μέτροις χρῆται ποιεῖν, ἄμεινον ἐν Ζυγῷ οὔσης τῆς Σελήνης κατὰ τάξιν β', ἐν Καρκίνῳ κατὰ γ'.

278 Ἐν Κριῶ ὀθόνια καὶ ἔρια εἰς μετάπρασιν ὠνεῖσθαι· ἄμεινον ἐν Κριῶ. ἀγοράζειν δὲ ἰχθύας καὶ πᾶν ἔνυδρον ἐν Ὑδροχόῳ. Μετοικίζεσθαι δὲ καὶ μεταβαίνειν ἐν τοῖς ἀνθρωποειδέσι ζωδίοις, ἄμεινον δὲ καὶ ἐν Καρκίνῳ διὰ τὸ οἶκον αὐτῆς εἶναι. κοινωνίας δὲ πρὸς φίλους ποιεῖν ἐν τοῖς ἀνθρωποειδέσι ζωδίοις. Σώματα δὲ ἀγοράζειν ἐν μὲν τοῖς στερεοῖς παράμονα μὲν σημαίνει, αὐθάδη, ἐν δὲ τοῖς ἀνθρωποειδέσιν ἐπιεικὴ καὶ ὑποτακτικά, ἐν δὲ τοῖς τροπικοῖς εἰς μετάπρασιν. Ὦνεῖσθαι δὲ σύγκοιτον ἥτοι παλλακὴν ἐν Παρθένῳ, Ζυγῷ, Τοξότη. τὰς δὲ τῶν γάμων συγγραφὰς ποιεῖσθαι λῶον ἐν Παρθένῳ, Ζυγῷ, Ὑδροχόῳ, Ταύρῳ· παράμονοι γὰρ οὕτως ἔσσονται αἱ συμβιώσεις, τούναντίον δ' ἐν Τοξότη, Ἰχθύσιν, Κριῶ. Θανάτῳ δὲ χωρισμὸς γίνεται ἐν Καρκίνῳ, καὶ μάλιστα ὅταν ἡ Σελήνη τὸ κέντρον αὐτοῦ διαπορεύηται. Ἀμπελῶνας δὲ καὶ κήπους ἐν Ἰχθύσι καὶ Καρκίνῳ καὶ ἐν τοῖς ἐσχάτοις τοῦ Αἰγοκέρωτος, σπείρειν δὲ ἐν Ταύρῳ καὶ Παρθένῳ, τρυγᾶν δὲ ἐν τοῖς καθύγροις Ἀφροδίτης καὶ Ἄρεως καὶ Ἑρμοῦ ὀρώντων. Παρατηρεῖν δὲ ἐν ταῖς κτίσεσι τὴν Σελήνην κενοδρομοῦσαν καὶ ἐν ταῖς ἄλλαις καταρχαῖς καὶ λειψιφωτοῦσαν. Ἐν ταῖς μασθοδοσίαις τῶν βρεφῶν τὸν Κριὸν φυλάττεσθαι χρὴ· νόσων γὰρ καὶ λειποπραξίας αἴτιος ἔσται. Ἐὰν ἐπὶ τῆς ἀποκυήσεως εὐρεθῇ ἡ Σελήνη φερομένη πρὸς τοὺς κακοποιούς χωρὶς τῶν ἀγαθοποιῶν κακῶς τὸ τικτόμενον ἀπόλλυται εἴσω ἡμερῶν ζ'. ἐν δὲ ταῖς κρισίμοις ἡμέραις τῶν νόσων ἔαν εὐρεθῇ ἡ Σελήνη συνοῦσα τῷ Κρόνῳ, ἥ δὲ καὶ ληξιφωτοῦσα, θάνατον ὑπονοητέον, ἡ δὲ τοῦ θανάτου ποιότης προεγνωσμένη ἐστὶ κατὰ τὴν γένεσιν.

279 καὶ εἰ ἐπιταθείῃ αὕτη τοῖς νοσοῦσι καταστοχαστέον τούτου. ὅταν δὲ τις δοκῶν εὐήμερεῖν καὶ ἐν ἀγαθῇ ἡμέρᾳ ἄρξηται νοσεῖν, ἐν δὲ τῇ κρισίμῳ ἡμέρᾳ μὴ ἀπαλλαγῇ ἀλλὰ παρολκὴν ἔχη ἡ νόσος, κινδυνῶδες καὶ θανάτου ἐπακτικὸν τὸ τοιοῦτον νοεῖσθω, καὶ μάλισθ' ὅταν ἀστέρος ἢ τῇ τοῦ ζωδίου ἀναφορᾷ συμπληροῦται, ὁμοίως δὲ καὶ ἐπὶ ἢ ἡ Σελήνη, κἂν πρὸς τοὺς ἀγαθοποιούς δὲ ἐπιφέρηται ἢ αὐτῶν ἔν τε τῷ ἢ τῷ ζ' ἀπέστη μοίρας, οὐ καλῇ ἢ γὰρ θανατικὸν σημαίνει ἢ σίνος μέγα. παρετηρήθη δὲ πολλάκις ἐπὶ τῶν πολυχρονίως καμνόντων οἱ καὶ αἰροῦνται τὸ ἀποθανεῖν μᾶλλον ἢ τὸ ζῆν διὰ τινὰς ὑπερβαλλούσας κακίας τῶν νόσων καὶ παθῶν ἢ καὶ ἐτέρας συμφορὰς πρὸς τοὺς ἀγαθοὺς συνάπτουσα, ἢ καὶ τῶν ἀγαθοποιῶν καλῶς

σχηματισθέντων ἐν τῇ παρόδῳ κατὰ τὴν γένεσιν τὰ τοιάδε τὴν ἀπαλλαγὴν τοῦ βίου ποιοῦνται. ὅταν δὲ ὁ τὸ σίνος σημαίνων ἀστὴρ εὗρεθῇ ἐν τῷ δυτικῷ κέντρῳ ἢ ἐν τῷ ἡ' (τουτέστι τῷ θανατικῷ τόπῳ) ἐξ ἐκείνου τοῦ πάθους τὴν τελευτὴν ἔσεσθαι ὀριστέον, ἐπὶ δὲ καὶ ὑπὸ ἀγαθοποιῶν μὴ θεωρῆται ὁ τοῦ σίνους καὶ πάθους σημαντικὸς ἀστὴρ ἐξ ἐκείνου τοῦ πάθους ἡ τελευτὴ ἔσται. παρετηρήθη δὲ καὶ τοῦτο, ταῖς μὲν εὐτυχέσι καὶ ἐν ὑπεροχαῖς γενέσεσι τὰ κακὰ μέτρια γίνεσθαι ὥσπερ πάλιν τὰ ἀγαθὰ ταῖς δυστυχέσι τῶν εἰρημένων σχημάτων συνισταμένων. Παρατηρητέον οὖν ἐπὶ τῶν καταρχῶν ὡς ἐπὶ γενέσεως καὶ τὰς ἐπεμβάσεις τῶν ἀστέρων. ἐνὸς δὲ ἐκάστου εἵδους καὶ πράγματος κατὰ τὴν καταρχὴν τοὺς δοτήρας καὶ κυρίους ἐφορατέον συσχηματιζομένους τῇ Σελήνῃ ὅπως συμφώνως καὶ τελείως ἕκαστον τῶν πραττομένων ἀποβῇ. ὅταν γὰρ ζητῶμεν περὶ ἐγγείων ἢ ἐπιτροπῆς ἢ κληρονομιῶν Κρόνον καλῶς κείμενον παραλαμβάνομεν, ὅταν δὲ δικαίων, πολεμικῶν Ἄρην, ἐρωτικῶν δὲ Ἄφροδίτην, φιλιῶν δὲ καὶ πραγματειῶν Ἑρμῆν ἀκάκωτον.

280 ἰστέον δὲ ὅτι ὅταν συνῇ τῷ Ἡλίῳ ὁ τοῦ Ἑρμοῦ ἐμφανῇ τὰ λαθραίως πραττόμενα καθίστησιν. Λεπτομερέστερον δὲ καὶ οἱ ἀρχαῖοι ἀνέγραψαν περὶ τῶν τῆς Σελήνης μόνης ἐπεμβάσεων ἃ καὶ αὐτὰ παρατιθέμεθα. ἐν Κριῷ οὔσης αὐτῆς περὶ τὴν πρώτην ιε μοιρίαν ἐπιτήδειον εἰς ἀποδημίαν καὶ ἀγορασίαν εὐσχήμονας ποιεῖσθαι, ἀγροὺς τε γεωργεῖν καὶ κουρὰν τετραπόδων καὶ θεμελίων ἀρχὰς καὶ συνθήκας καὶ δανείσματα καὶ ἰστουργίας, ἐν δὲ τῇ β' πεντεκαιδεκαμοιρίᾳ τοῖς κατὰ τὴν ἕω ἐξουσίαν καὶ ἀρχὴν παραλαμβάνουσιν αἴσιον, γάμον δὲ ποιεῖν ἀνάρμοστον καὶ πατρῶων κτημάτων παραλήψεις ποιεῖσθαι ἐπιζήμιον. ἐν δὲ τῷ Ταύρῳ περὶ τὴν α' πεντεκαιδεκαμοιρίαν αἴσιον ὁδοιπορεῖν, γεωργεῖν, σπεῖρειν, φυτεύειν, ὠνεῖσθαι δούλους, τετράποδα, οἰκοδομάς τε καὶ φρέατα ἐργάζεσθαι, ἀγαθὸν τε ἰδρύειν βωμούς τε καὶ ἱερά, ἀρχὰς τε καὶ ἐξουσίας λαμβάνειν περὶ τὰ νότια κλίματα, ἐν δὲ τῇ ἐξῆς πεντεκαιδεκαμοιρίᾳ οὔσης αὐτῆς ταῖς ἐκτιτρωσκουσῶν ἀσύμφορον, ἀβέβαιόν τε γαμεῖν καὶ τέκνα τρέφειν (τὰ γὰρ τέκνα ἐν πλάνῃ καὶ κακοπιστίᾳ ἔσται), καὶ τὸ μισθοῦσθαι τινὶ ζημιῶδες. ἐν δὲ Διδύμοις περὶ τὴν α' πεντεκαιδεκαμοιρίαν ἀποτρεπτέον πράγματος κατάρχεσθαι, κατὰ δὲ τὴν ἐφεξῆς πράσσειν συνοίσει καὶ γαμεῖν καὶ τέκνα τρέφειν, ὠνεῖσθαι τε οἰκίας καὶ ἀγροὺς, ὄρκους καὶ πίστεις ποιεῖσθαι, ἐπὶ τε παλαιοῖς καὶ τεθεμελιωμένοις οἰκοδομεῖν καὶ γεωργεῖν καὶ φυτεύειν, τέχνας παραδιδόναι μαθηταῖς, παρακαταθήκας ἐν γῇ τιθέναι, διοικητὰς καθιστᾶν, ἀρχὴν ἀναδέχεσθαι καὶ ἐπίταγμα λαμβάνειν, ἐπικίνδυνον δὲ ἐκτιτρώσκειν, ἔχθρας κατασκευάζειν, πλεῖν, τόπων ἀναχωρεῖν ἢ προσώπων. ἐν δὲ τῷ Καρκίνῳ κατὰ μὲν τὸ α' ἡμισυ αἴσιον γαμεῖν, τέκνα τρέφειν, συνωνεῖσθαι, καὶ μάλιστα δι' ὑγρῶν πλεῖν ἀσφαλὲς πλὴν βραδυτῆτα ἔχον, ἐν δὲ τῷ ἐτέρῳ ἡμίσει ἐχθροῖς ἐπιτίθεσθαι, δουλοποιεῖν, ἀλιεύειν, κηπουρεῖν, φυτεύειν, σπεῖρειν, μέταλλα ὀρύσσειν, ὕδραγωγούς καὶ φρέατα καὶ κολυμβήθρας διορύσσειν, παρακαταθήκας γῇ διδόναι, χρέα λαμβάνειν ἢ διδόναι, παραφυλάσσεσθαι δὲ τὰς ἀπὸ ξηρῶν ἐργασίας συνισταμένας, ἄρρενα δὲ σώματα πρίασθαι, ἔχθρας ἀποφεύγειν καὶ μάχας (ἀδιάλυτοι γὰρ ἔσονται).

281 ἐν δὲ τῷ Λέοντι ἀπὸ τῆς δεκάτης μοίρας καὶ ἐφεξῆς τετράποδα πάντα καὶ μάλιστα τὰ μείζονα συνωνεῖσθαι καὶ διοικεῖν καλὸν καὶ ἐπιβάλλεσθαι ἀρχαῖς καὶ ἐξουσίαις καὶ δανείζεσθαι, ἐπιβλαβὲς δὲ ὁδοῦ ἄρξασθαι καὶ πλοῦ, οἰκέτας παραφυλάσσεσθαι καὶ ἐχθρῶν ἐπιθέσεις (τὰ δὲ ἀπολλόμενα δυσανακόμιστα ἔσται), γαμεῖν οὐκ αἴσιον οὐδὲ γυναικὶ ἐκτιτρώσκειν. ἐν δὲ τῇ Παρθένῳ κάλλιστον σῖτον, χρυσόν, ἄργυρον, ἱμάτια, σώματα καὶ ὅσα πρὸς κόσμον χρήσιμα ἀγοράζειν, οἰκοδομάς τε ποιεῖσθαι παντοίας, καινοῖς τε χρῆσθαι σκεύεσι καὶ ἱματίοις, μετὰλλων τε ἐνάρχεσθαι ὀρυγῆς καὶ φυτεύειν καὶ σπεῖρειν καὶ γεωργεῖν πλὴν ἀμπέλου, γαμεῖν τε ἀπὸ χρεῖας (αἱ γὰρ παρθένοι ἀσύμφοροι), καὶ τὸ μετοικίζεσθαι δὲ καὶ μισθοῦσθαι καὶ δανείζεσθαι καὶ ἐκτιτρώσκειν, πατρῶα λαμβάνειν, πλοῦ τε ἐνάρχεσθαι, οἶνον τε καὶ ἔλαιον

διοικεῖν οὐ συνοίσει, ἰστουργεῖν δὲ καὶ τίκτειν συμφέρον. ἐν δὲ Ζυγῶ πάντα ποιεῖν τὰ ἐκ δικαίου, ἀγοράζειν, πωλεῖν καὶ ὅσα διὰ μέτρων καὶ σταθμῶν ἐνεργεῖται ποιεῖν, χρέη τε λαμβάνειν, ὀδεύειν, ἀρχὴν καὶ ἐξουσίαν λαμβάνειν καὶ μάλιστα τῶν πρὸς βορρᾶν τόπων, θεμελίους τιθέναι, οἰκοδομὰς ἄνευ τοῦ στεγάζειν, ποταμούς διαιρεῖν, φρέατα ὀρύσσειν, ἰστουργεῖν, γαμεῖν, φιλίας καὶ ἰλαρότητας μετέχειν, ἀσύμφορον δὲ ἀγοράζειν οἰκίας ἢ χώρας μισθοῦσθαι ἢ μετοικίζεσθαι καὶ ὅσα τε ἀπὸ ξηρῶν συνέστηκεν ἀνάρμοστον ἐργάζεσθαι, καὶ ἐκτιτρώσκειν δὲ ἐπικίνδυνον οὐ μόνον ταῖς ἐκουσίως ἀλλὰ καὶ ταῖς αὐτομάτως τοῦτο πασχούσαις.

282 ἐν δὲ τῷ Σκορπίῳ χρήσιμον ὁδοιπορεῖν, πλεῖν, ἐν δὲ ταῖς ἀγορασίαις καὶ ταῖς πράξεσιν ἐπιβουλή, ἐχθροῖς ἐπιτίθεσθαι, πύλας καθιστάν, ἱερὰ ἰδρύειν καὶ βωμούς οἰκοδομεῖν, ἀγεώργητον χώραν γεωργεῖν, φρέατα ὀρύσσειν καὶ ἀμπέλους φυτεύειν, τόπους τε διαιρεῖν καὶ σκευῶν καινῶν χρῆσιν ποιεῖσθαι, ὕδωρ τε ἄγειν καὶ ποταμούς. ἅπαντα δὲ ταῦτα περὶ τὴν α' πεντεκαιδεκαμοιρίαν συνοίσει, ἀσύμφορα δὲ τὰ περὶ τὴν β'· γάμος γὰρ ἐὰν γένηται ἢ νύμφη δούλοις μιχθήσεται, ἀσύμφορον δὲ καὶ τὸ κοινωνίας ποιεῖν καὶ ἱατρὸν κάμνοντι ἐπεισάγειν καὶ ἐκτιτρώσκειν ἐπισφαλές. ἐν δὲ τῷ Τοξότῃ ἀρμόζει πλεῖν ἐπὶ τὰ οἰκεῖα, ἵππους τε τρέφειν καὶ βουκόλια καὶ κτήνη, ἐπωφελές δὲ καὶ τὸ δανεῖζεσθαι καὶ τὰ ἐκτὸς ὄντα εἰς τὴν οἰκίαν ἐμβάλλειν, ἐχθροῖς τε ἐπιτίθεσθαι ἐνεργές, πατρῶα δὲ ἀπολαμβάνειν, οἰκοδομεῖν τε καὶ θεμελίους τιθέναι καὶ κύνας ἀγοράζειν καὶ ἀλιεύειν καὶ κυνηγεῖν καὶ ἰστουργεῖν, ἐπιβλαβές δὲ πιστεῦεσθαι, δανεῖζειν, ἀποδημεῖν, ὁδοῦ κατάρχεσθαι (χρόνιος γὰρ ἔσται ἡ ὁδός), οὐ συμφέρει δὲ ἱατρὸν εἰσάγειν οὔτε καθαίρεσθαι οὔτε ἐκτιτρώσκειν. ἐν δὲ Αἰγοκέρῳ ἀρμόζει θρέμματα ὠνεῖσθαι καὶ πιπράσκειν καὶ ἐμπορεύεσθαι καὶ πλεῖν καὶ πετεινὰ ὠνεῖσθαι καὶ θηρᾶν καὶ φρέατα ὀρύσσειν καὶ τὰ ἐμπεφραγμένα διανοίγειν καὶ τοίχους ἀνεγείρειν, τῶν τε κατὰ τὴν οἰκίαν ἐνάρχεσθαι καλόν, φίλοις τε κοινωνεῖν καὶ ἐξ ἀποδημίας εἰς τὰ οἰκεῖα ἐπανέρχεσθαι διὰ τε γῆς καὶ θαλάσσης, τέχνας τε διδάσκειν καὶ μουσικά, ἀφροδισίοις τε χρῆσθαι καὶ ἰστουργεῖν, ἐπικίνδυνον δὲ ταῖς ἐκτιτρωσκούσαις καὶ ἀποδημίας δὲ ἐνάρχεσθαι ἐπισφαλές. ἐν δὲ τῷ 'Υδροχόῳ πλεῖν τε καὶ ὁδοιπορεῖν καὶ ὅσα δι' ὑγρῶν καὶ σταθμῶν πιπράσκειται συνωνεῖσθαι, οἰκοδομεῖν τε καὶ κοσμεῖν οἰκίας καὶ τὰ ἐμπεφραγμένα ἀνοίγειν, γεωργεῖν, φυτεύειν, σπείρειν, ὀρύσσειν φρέατα καὶ ποταμούς καὶ κολυμβήθρας καὶ ὅσα ἐν γῇ, ἰστουργεῖν, ἀκίνδυνόν τε ταῖς ἐκτιτρωσκούσαις, ὁμνῦναι δὲ ἢ πράσσειν τι ἄδικον οὐκ ἐπιτήδειον, ὀρκίζειν δὲ καὶ πᾶν ὅπερ τοῦ δικαίου ἔχεται πράττειν ἀκώλυτον.

283 ἐν δὲ τοῖς Ἰχθύσιν οὔσης τῆς Σελήνης πλοῦ κατάρχεσθαι καὶ ὁδοῦ καὶ συνωνεῖσθαι καὶ ἐμπορεύεσθαι κατὰ τε γῆν καὶ θάλασσαν καὶ ὅσα ἐξ ὑγρῶν καὶ μάλιστα ὅσα ἐκ θαλασσίας παρασκευῆς κτᾶσθαι καὶ τὰ πρὸς ἀλείαν καὶ θήραν καὶ στρατιὰν ἐτοιμάζεσθαι, ἐπιτίθεσθαί τε τοῖς ἐχθροῖς καὶ μάχεσθαι καὶ ἰξεύειν καὶ κοινωνίας κατάρχεσθαι καὶ φιλίας, γαμεῖν τε καὶ ὅσα πρὸς ἰσότητα φέρει ποιεῖν (ἢ δὲ γαμηθεῖσα λοῖδορός τις καὶ λάλος καὶ μοιχὰς ἔσται), φυλάσσεσθαι δὲ δεῖ τὸ οἰκοδομεῖν. τὰ δὲ προειρημένα πάντα ἐνεργέστερα γίνεται πρὸς τε ὠφέλειαν καὶ κάκωσιν ἀπὸ τῆς κοινωνίας τῶν ἄλλων ἀστέρων· οὐ γὰρ μόνον χρὴ τὴν τοπικὴν στάσιν τῆς Σελήνης διακρίνειν, ἀλλὰ καὶ τοὺς μαρτυροῦντας αὐτῇ Ἥλιόν τε καὶ τοὺς εἰς πλανωμένους. Ἐμπρακτοὶ δὲ ἡμέραι νοοῦνται ὅταν γένηται ἡ Σελήνη ἐν τῷ κατὰ γένεσιν ζῳδίῳ ἢ κατὰ τρίγωνον αὐτοῦ σὺν ἀγαθοποιοῖς ἢ καὶ ἐν παντὶ ζῳδίῳ μετὰ τῶν ἀγαθοποιῶν ἀπόντων φθοροποιῶν πλὴν πανσελήνου καὶ συνόδου, καὶ ὥραι δὲ ἔμπρακτοὶ γίνονται ὅποταν ὠροσκοπῇ τὸ τῆς γενέσεως ζῳδίων ἢ καὶ κατὰ τρίγωνον σχηματίζεται ἢ καὶ συναναφέρηται τῷ ὠροσκοπῷ τῆς Σελήνης (τουτέστι τῷ κλήρῳ τῆς τύχης) τῆς Σελήνης μηδενὶ τῶν κακοποιῶν σχηματιζομένης. ἄπρακτοὶ δὲ ἡμέραι καὶ κακαὶ ὅταν ἡ Σελήνη ἐν τῷ τετραγώνῳ ζῳδίῳ τῆς γενέσεως γένηται, ἐν τῷ ἀντικειμένῳ σὺν τοῖς φθοροποιοῖς ἢ κατὰ τὴν πανσέληνον ἢ σύνοδον

ἢ καὶ τις τῶν κακοποιῶν ὠροσκοπήσῃ ἢ ἐπὶ δὴ τὴν πανσέληνον ἢ τὴν σύνοδον ἀπόντων τῶν ἀγαθοποιῶν· Ἑρμῆς γὰρ ὧν κοινωνὸς συνανακίρναται οἷς ἂν ἐπισυγγένηται.

284

Προσεκτέον τοίνυν ἐπιμελῶς τῇ τε Σελήνῃ καὶ τῷ ὠροσκόπῳ καὶ τῷ κλήρῳ τῆς τύχης καὶ τοῖς λοιποῖς κέντροις ἅτε ἡγεμονίαν καὶ ἀκρίβειαν τῆς πεύσεως τοῦ πράγματος κεκληρωμένοις, παραφυλάσσοντας τὴν Σελήνην ἀπὸ συνόδου ἕως πανσελήνου εἰ ἐν χρηματιστικοῖς τόποις εὐρίσκοιτο ἢ δεσπόζῃ τοῦ κλήρου τῆς τύχης ἢ ἐπ' αὐτοῦ τύχη τοῦ κλήρου καὶ ὁ τὴν οἰκοδεσποτίαν αὐτῆς κεκληρωμένος συνῇ τῷ τὴν κυρείαν ἔχοντι τοῦ κλήρου ἢ ἀνταμείψωνται τὰ ζῶδια. τούτων γὰρ οὕτως ἐχόντων ἀπρόσθετοι καὶ ἄσκεπτοι γίνονται αἱ ἀγορασαί καὶ οἱ γάμοι, αἰφνίδιοί τε αἱ κινήσεις καὶ αἱ δίκαι καὶ αἱ περιστάσεις ἀνέλπιστοι. ἀπὸ γὰρ πανσελήνου τρέχουσα (τουτέστιν ἀφαιρουσα) παρολκὴν τοῖς γινομένοις ἀποδείκνυσι καὶ μῆκος χρόνου. προσεκτέον δὲ καὶ ταῖς ἄλλαις φάσεσιν αὐτῆς καὶ τοῖς ἄλλοις πλανωμένοις σκοποῦντας μὴ πάντοτε τοὺς ἀγαθοποιοὺς ἀγαθῶν εἶναι ποιητικούς μὴδ' αὖ τοὺς κακοποιοὺς κακῶν ποιητικούς· ἐν γὰρ τοῖς ἰδίῳ οἴκοις ὄντες ἢ ὀρίοις ἢ τριγώνοις ἢ ὑψώμασι καὶ δορυφοροῦντες κατὰ τὴν ἑαυτῶν αἵρεσιν (τουτέστιν ἐπὶ μὲν τῆς ἑώας ἀνατολῆς πρὸς Ἥλιον, ἐπὶ δὲ ἐσπερίας πρὸς Σελήνην) τὰ κατὰ τὴν οἰκείαν οἰκείως ἐργάζονται δύνανται, ἀνοικείως δὲ φανέντες καὶ παρ' αἵρεσιν ἢ ἐπαναφερόμενοι ἀπροκοπίας καὶ κακῶν εἰσιν αἵτιοι. Ἰστέον γε μὴν ὅτι καὶ πάσης τέχνης καὶ ἐπιστήμης τὸ καθόλου εἶδος εἰδέναι δυνατόν ἐστι δοθείσης τῆς κατὰ τὴν ἐνέργειαν καταρχῆς οἷον ἐπὶ σπλάγχνοκοπίας. Σελήνη περιγιοτάτῃ οὕσα μᾶλλον τῶν ἄλλων οὐρανίων τὰ τῇδε ταχυτῇ μεταβάλλει. τυχοῦσα οὖν ἐπὶ φάσεως μετὰ τοῦ Ἑρμοῦ ἐν τῷ καιρῷ τῆς τοῦ ζώου ἀνατομῆς διατυποῖ τὰ ἐντὸς τῶν σπλάγχνων ἄλλοτε ἄλλως καὶ πρὸς τὴν συνανακίρναμένην αὐτῇ τῶν ἀστέρων φύσιν.

285

εἰς μὲν οὖν εὐχροίαν καὶ εὐεξίαν τρέπει ὅταν προστιθῇ τοῖς ἀριθμοῖς καὶ τοῖς φωσὶ καὶ συνῇ ἀγαθοποιοῖς, εἰς δὲ πελιδνότητα καὶ ὠχρότητα καὶ ἐξυδατωμένην χροίαν ὅτε καὶ ἀμάντευτα γίνεται τὰ κατὰ τὰ σπλάγχνα ὅταν λειψίφωτός τε ἦ καὶ μετὰ Κρόνου τύχη, ἐὰν δὲ Ἄρης αὐτῇ συνῇ πληρουμένη ποιεῖ καὶ ξανθὰ σημεῖα δι' αἱμάτων εἰς ὅλον τὸ σπλάγχνον, εὐκρατα δὲ ἐπὶ Κρόνῳ μὲν πλήθουσα, Ἄρει δὲ λήγουσα συνάπτῃ ὑπὲρ γῆν, καὶ καλὰ καὶ αἴσια καὶ μαντευτικά καὶ εὖσημα, τούναντίον δὲ ὅταν ὑπὸ γῆν, καὶ μάλιστα μετὰ τῶν κακοποιῶν. Ἀποδείκνυσι δὲ ἕκαστα πρὸ τῆς ἀναπτύξεως τοῦ ζώου ἢ τῆς καταρχῆς διάθεσις, καὶ μηνύουσιν ὁ μὲν ὠροσκόπος τὸν θύοντα, τὸ δὲ δύνον τὸ θυόμενον ἢ τὸ ἱερεῖον, τὸ δὲ μεσουράνημα τὸν θεόν, τὸ δὲ ὑπόγειον τὴν τῆς μαντείας αἰτίαν καὶ τὴν ἔκβασιν τοῦ πράγματος· τοὺς τε οὖν ἀστέρας ἐπιθεωρητέον ἐν οἷς εἰσι τόποις καὶ τάξει καὶ φάσει καὶ τοὺς δὲ κλήρους, τὸν τε τῆς τύχης, τοῦ δαίμονος, τῆς ἀνάγκης, τοῦ ἔρωτος. καὶ τὸ μὲν δεξιὸν μέρος τοῦ σπλάγχνου τῷ ὑπὲρ γῆν δηλοῦται μεσουράνημα, οἱ δὲ πλανῆται ἑῷι μὲν ὄντες τὰ δεξιὰ μέρη σημαίνουσιν, ἐσπέριοι δὲ τὰ λαιά, καὶ ἡ Σελήνη ἐν μὲν τῷ βορείῳ ἡμισφαίριῳ τὰ δεξιὰ, ἐν δὲ τῷ νοτίῳ τὰ λαιά. καὶ ἐπὶ εὐρῇ τινὰ τῶν ἀστέρων τὸν αὐτὸν ἄνεμον τρέχοντα καὶ συνάπτοντα αὐτῇ κατὰ τὴν ἑαυτοῦ ποιότητα καὶ τὴν δύναμιν τὸ μέρος ἐκείνου τοῦ σπλάγχνου ἐξομοιώσας προαγορεύσεις. Διήρηται δὲ τὰ μέρη τῶν ἐντοσθιδίων εἰς τε τοὺς ἀστέρας καὶ τὸν ζωδιακὸν κύκλον οὕτως. Ἡλίῳ μὲν γὰρ οἰκειοῦται ἢ τε καρδία καὶ τὸ ἀπὸ τῆς καρδίας ἕως τοῦ δεξιοῦ ὤμου καὶ τῆς δεξιᾶς δοχῆς καὶ τῶν κοτυληδόνων ἢ διδύμων ἢ ὄρχεων, τῇ δὲ Σελήνῃ ὁ χιτῶν τῆς καρδίας καὶ ὁ λαιὸς ὤμος καὶ ἡ λαιὰ δοχὴ (ἐὰν οὖν ἡ Σελήνη πλήθουσα ἢ μειουμένη εὐρεθῇ τοιουτότροπος εὐρίσκεται ἢ τε δοχὴ καὶ ὁ σπλήν), Κρόνῳ δὲ αἱ μοιριαῖαι φλέβες αἱ περὶ τὴν ῥίζαν εἰλούμεναι τὴν τε λαιὰν τράπεζαν καὶ τὸν λαιὸν ἀντίθεον (αὐτῇ τε ἡ τράπεζα ἢ τῆς καρδίας), τῷ δὲ Διὶ κύστεως χώρα καὶ ἡ δεξιὰ κεφαλὴ, τῷ Ἄρει δὲ τὸ ὀφρύωμα καὶ ἡ δεξιὰ δρεπάνη ἦν καὶ ἔρυμα καὶ μάχαιραν καλοῦσι καὶ τῶν πυλῶν τὰ δεξιὰ καὶ λαιὰ μέρη, τῇ δὲ Ἀφροδίτῃ ἡ κεφαλὴ, αἱ ὦαι

τοῦ ἥπατος καὶ ὁ πνεύμων, Ἑρμῇ δὲ τὰ ὦτα ἀμφοτέρω, αἱ χεῖρες καὶ τὸ στόμα τοῦ ἥπατος καὶ ἀμφοτέρων τῶν κοινῶν χωρῶν καλουμένων τῶν οὐσῶν ἐγγὺς τῶν πυλῶν.

286 κατὰ δὲ τὸν ζωδιακὸν ἀρξάμενοι ἀπὸ τοῦ στόματος τῆς καρδίας ἕως τοῦ δεξιοῦ μέρους τῆς κεφαλῆς ἀφορίζομεν τῷ Κριῷ, τῷ δὲ Ταύρῳ τὴν τράπεζαν καὶ τὰ μεταξὺ αὐτῆς, τοῖς Διδύμοις δὲ τὸν δεξιὸν ὦμον, ἀπὸ δὲ θεοῦ τόπου ἕως ἐστίας Καρκίνῳ, τῷ Λέοντι δὲ τὴν δεξιὰν χεῖρα καὶ τὸ σκέλος καὶ τὸν πόδα, τῇ Παρθένῳ δὲ τὴν χολὴν καὶ τὰ παρ' ἐκάτερα, τῷ δὲ Ζυγῷ τὴν δεξιὰν πύλην, τῷ Τοξότηι δὲ τὸν λαιὸν πόδα καὶ τὸ σκέλος, τῷ δὲ Αἰγοκέρῳ τὴν λαιὰν τράπεζαν καὶ τὸ κοῖλον τῆς τραπέζης ἕως μηροῦ καὶ κοτύλης, τῷ δὲ Ὑδροχόῳ ὁ εὐώνυμος ὦμος, τοῖς δὲ Ἰχθύσιν ἡ κεφαλὴ κατὰ τὸ μέρος τὸ λαιὸν καὶ ἡ πίστις. τοσαῦτα μὲν περὶ τοῦ ἥπατος παρὰ τῶν ἀρχαίων ἐξετέθη, ἐπεξεύροι δ' ἂν τις νοῦν ἔχων καὶ πλείονα ἐκ τῶν εἰρημένων. <πβ'> Περί κτίσεως πόλεως, οἰκοδομιῶν καὶ καθιδρύσεων Ἐὰν δὲ βουλευθῇ τις εὐδαίμονα πόλιν κτίσαι καὶ παράμονον, ὁμοίως ναῶν τε καὶ οἴκων καὶ τειχῶν οἰκοδομὰς καταβαλέσθαι, ἐπιτηρεῖτω τὴν Σελήνην ἐν τῷ βασιλικῷ τριγώνῳ παροδεύουσαν κατὰ τὸν καιρὸν καὶ τὴν καταρχὴν τῆς περιγραφῆς ἥτοι θεμελιώσεως καὶ ὑπὸ πάντων τῶν ἀστέρων καλῶς μαρτυρουμένην· οὕτω γὰρ τυχοῦσα ὑπὸ μεγίστων βασιλέων ἢ ἀρχόντων τὸ κτίσμα καὶ τὴν τούτου φροντίδα ἔσεσθαι μηνύει καὶ ἐνδιαίτημα βασιλέων καὶ θεῶ προσφιλεῖ, ἐπίσημόν τε καὶ ἔνδοξον καὶ πολυχρόνιον.

287 ἦν τύχη δὲ ἀπολειπόμενός τις τῶν ἀστέρων τῆς προσφόρου μαρτυρίας τὸ ἐνδεῶς περὶ τὴν πόλιν ἐσόμενον ἐντεῦθεν συνοραθήσεται· τοῦ μὲν γὰρ Ἄρεως ἀποκεκλικότος καὶ ἀποστρόφου ὄντος τῇ καταρχῇ ἐνδεὴς ἔσται ὅπλων καὶ ἀσθενήσῃ περὶ τὰ πολεμικά, τῆς δὲ Ἀφροδίτης ὁμοίως ἀσυνδέτου τυχοῦσης χαρίτων καὶ τρυφῆς καὶ ἀστειότητος ἐκτὸς ἔσται καὶ τοῦ φιλεῖσθαι, ἦν δὲ ἀπὸ Διὸς ἀθεώρητος ἡ καταρχὴ γένηται εὐεπηρεάστος ἔσται οὐδεμιᾶς φροντίδος ἢ κηδεμονίας μετέχουσα, τοῦ δὲ Ἑρμοῦ ἀσχηματίστου ὄντος οὐ φρόνησις, οὐ λόγων ἄσκησις ἐν αὐτῇ ἔσται. Εἰ δὲ συμβαίῃ ἐναντιοῦσθαι τὸν τοῦ Ἄρεως ἢ τὸν τοῦ Διὸς τοῖς φωστῆρσιν (τουτέστιν τῷ Ἡλίῳ καὶ τῇ Σελήνῃ) καὶ πολέμων πειραθήσεται ἡ πόλις, καὶ μάλιστα ὅταν κατὰ τὰ τετράγωνα παραγένηται ἡ Σελήνη (τουτέστιν ἐν ταῖς διχοτόμοις), συμβαίνει δὲ μὴ πάντας τοὺς ἐνοικοῦντας θανάτῳ ἢ λαφυραγωγίᾳ ὑποπίπτειν τῷ μὴ πάντα τὰ κατασκευάσματα αὐτῆς καὶ τὴν κτίσιν ὑπὸ μίαν καιροῦ ῥοπὴν τὴν καταρχὴν λαμβάνειν. ὥσπερ δὲ ἐπὶ τῶν γενέσεων ἡ τετράγωνος πλευρὰ τὸ τέλος τῆς ζωῆς ἐπιτίθῃσιν, τότε εἴωθε συμπληροῦσθαι τὰ χρονικά καὶ ἀπόλλυσθαι παντελῶς τὴν κατασκευασθεῖσαν πόλιν ὀπηνίκα σύμπαντες οἱ κατοικοῖσι κατὰ τὸ τετράγωνον τῆς Σελήνης βιαιότερον τὰς ἀκτῖνας ἐπιφέρωσιν· συμβαίνει γὰρ οὕτως ἐπαύξεσθαι τὰ τῆς συμφορᾶς κατὰ δύο τρόπους συμπίπτοντα, ἕκ τε τῆς κακώσεως τοῦ τετραγώνου καὶ τῆς κατὰ τὴν πῆξιν τῆς Σελήνης στάσεως. τὰ δ' αὐτὰ ἀποτελεσθεῖν καὶ τῶν ρπ μοιρῶν τῶν ἀναφορῶν συμπληρουμένων ἢ καὶ ἕως ἐτέρας τετραγώνου ἢ συμπληρουμένου παντὸς τοῦ κύκλου, ἦν δὲ ἀκάκωτα τύχη τὰ τετράγωνα ὑπὸ τῆς τῶν κατοικοῦν παρόδου καὶ β' καὶ γ' κύκλου ἐφάπτεται μοιρικῶς τὰ συμπτώματα τῶν κακώσεων ὑπομένουσα.

288 Ὅστι δὲ καὶ ἐτέρα κάκωσις ὅταν ἔκλειψιν ὑπόγειον ἡ Σελήνη τύχη πεποιημένη τῆς καταρχῆς τῆς κατασκευῆς ἐν τῷ μεταξὺ τῆς ἐπιούσης συνόδου γεγεννημένης καὶ τῆς Σελήνης κατὰ τοῦτον τὸν χρόνον πρὸς τοὺς κατοικοῦσι σχηματιζομένης ἢ κατὰ τὸν χρόνον τῆς πανσελήνου. συμβαίνει γὰρ κατὰ τὴν τοιαύτην καταρχὴν σεισμοῖς ἀπόλλυσθαι τὴν πόλιν, συνεχέστερον δὲ τὰς οὕτω γινομένης πόλεις βλάπτεσθαι ἐπὶ μὲν τοῦ διὰ τοῦ Κριοῦ τριγώνου ἀπὸ πυρός, ἐπὶ δὲ τοῦ διὰ τοῦ Ταύρου γεώδους ὄντος ὑπονοητέον τὰς ἀπὸ γεωργίας βλάβας ἢ ὠφελείας κατὰ τοὺς τῶν σχηματισμῶν ὅρους, ἐπὶ δὲ τοῦ διὰ τῶν Διδύμων τριγώνου αἰρώδους ὑπάρχοντος τὰς ἐξ ἀέρων ὠφελείας ἢ βλάβας, ἐπὶ δὲ τοῦ διὰ τοῦ Καρκίνου ὑδατώδους ὑπάρχοντος τὰς ἐξ ὑγρῶν ὠφελείας ἢ βλάβας. οἱ δὲ κτίζοντες καὶ τὴν φροντίδα τῆς κατασκευῆς ἀνειληφότες

κατὰ τὴν τῶν οἰκοδεσποτῶν φύσιν τῆς ἀξίας καὶ τῶν ἡθῶν μεθέξουσιν. Δωρόθεος δὲ παραινεῖ ἐν τοῖς ἔπεσι περὶ οἰκοδομῆς τοιαῦτα. Σελήνη αὐξίφωτοῦσα καὶ τοῖς ἀριθμοῖς προστιθεῖσα ἀγαθὴ τοῖς κτίζουσιν, δεῖ δὲ καὶ τοὺς ἀγαθοποιοὺς ἥτοι συνεῖναι αὐτῇ ἢ μαρτυρεῖν, ἔαν δὲ Ἄρης διὰ πυρὸς φθείρειν. Σελήνης νότον ἀνερχομένης δεῖ θεμελίους πηγνύειν, βορρᾶν δὲ ἀνερχομένης δεῖ τοῖς θεμελίοις τοίχους ἐποικοδομεῖν, βορρᾶν δὲ κατερχομένης τοίχους καθαίρειν, νότον δὲ κατερχομένης θεμελίους ἀνασπᾶν καὶ ἀνορύττειν. ἐν πᾶσι δὲ τούτοις οἱ μὲν κακοποιοὶ ἀπέστωσαν, οἱ δὲ ἀγαθοποιοὶ μαρτυρεῖτωσαν. Σελήνης πληθούσης ἐπὶ φάσεως θειωδέστεραι καὶ ἐμψυχοπεποιημέναι αἱ δυνάμεις αὐτῶν τῶν ἀποτελεσθέντων ἐκ τῆς κοσμικῆς κινήσεως ἀποτελοῦνται.

289 Σελήνης ἐν τῷ τριγώνῳ τοῦ Διὸς οὔσης καὶ τοῦ Διὸς συμφώνου πρὸς αὐτὴν ὄντος, τουτέστιν ἐν τῷ αὐτῷ τριγώνῳ, καὶ Ἡλίου ὁμοίως ἐσχηματισμένου, τοῦ δὲ Κρόνου ὁμοίως ἐν τῷ ἰδίῳ τριγώνῳ τυγχάνοντος. καὶ ἐπὶ τῶν λοιπῶν ἀστέρων ὁμοίως τὰ ἱερὰ κατασκευαστέον, ἔτι τε ὄντων αὐτῶν ἐν τοῖς ἰδίοις ὑψώμασί τε καὶ οἴκοις μηδενὸς τῶν κακοποιῶν ἀστέρων ἐναντιούμενου. <πγ> Περὶ γάμου Τὸν μὲν ἄνδρα ἀπὸ τοῦ Ἡλίου καὶ τοῦ ὠροσκόπου σκέπτου, τὴν δὲ νύμφην ἀπὸ τῆς Ἀφροδίτης καὶ τοῦ δύνοντος, ὃν δὲ βίον μέλλουσι μετ' ἀλλήλων διάξειν ἐκ τοῦ μεσουρανήματος, ἐκ δὲ τοῦ ὑπογείου ἢ προῖξ νοείσθω. ὁ Ἥλιος οὖν ὑπὸ κακοποιῶν βλαπτόμενος ἢ ὁ ὠροσκόπος τὸν ἄνδρα βεβλαμμένον δείκνυσιν, ὑπὸ δὲ ἀγαθοποιῶν μαρτυρούμενοι ἀγαθὰ τῷ ἀνδρὶ μαντεύονται· ἡ Ἀφροδίτη καὶ τὸ δύνον ὑπὸ Διὸς μαρτυρούμενοι ἀγαθὰ τῇ γυναικὶ σημαίνουσιν, ὑπὸ δὲ τῶν κακοποιῶν ἀπαίσια καὶ οὐκ ἔσται παράμονος ὁ γάμος, ἔαν δὲ καὶ ἡ Σελήνη συγκακωθῇ ἀμφοτέροις κακὸν σημαίνει. Ἑρμῆς ὑπὸ τῶν ἀγαθοποιῶν μαρτυρούμενος παιδοποιᾷ τῷ γάμῳ δίδωσιν. Σελήνη ἢ καὶ Ἀφροδίτη ἐν τροπικῷ ζωδίῳ οὔσα κακὸν τὸν γάμον μηνύει· ἡ μὲν γὰρ Ἀφροδίτη μοιχαλίδα καὶ ῥυπαρὰν σημαίνει τὴν τοιαύτην νύμφην, ἡ δὲ Σελήνη παλιντροπίας καὶ διαστάσεως γίνεται παραιτία. Σελήνης οὔσης ἐν Κριῷ οὐ δεῖ γαμεῖν· χωρισμὸς γὰρ ἐν τάχει παρακολουθήσει. Σελήνης οὔσης ἐν Ἀ' καὶ Γ' δεκανῷ τοῦ Ταύρου παραιτητέος ὁ γάμος, ἐν δὲ τῷ Β' σύμφορος.

290 Σελήνης οὔσης ἐν Διδύμοις ἀπ' ἀρχῆς μὲν ἕως μοίρας ιε' ἀπαίσιον ὁ γάμος, ἐφεξῆς δ' ἕως τέλους ἀγαθόν. ἐν δὲ τῷ Καρκίνῳ οὔσης τῆς Σελήνης οὐ δεῖ γαμεῖν ὅλως. ἐν δὲ τῷ Λέοντι οὐ κακὸν τὸ γῆμαι πλὴν ὅτι ἔσται ἡ γυνὴ κακοδάπανος. Σελήνης οὔσης ἐν Παρθένῳ χήραν γῆμαι αἴσιον, παρθένον δ' ἀπαίσιον. Σελήνης οὔσης ἐν Ζυγῷ οὐ δεῖ γῆμαι, μνηστεύειν δὲ δεῖ. Σελήνης ἐν Σκορπίῳ ἐν μὲν ταῖς πρώταις ιε μοίραις ἀγαθόν, ἐν δὲ ταῖς ὑστάταις οὐ καλόν· ταχὺ γὰρ διαζευχθήσονται. Σελήνης ἐν Τοξότη οὐ δεῖ γῆμαι· ὀλιγοτεκνίας γὰρ ἔσται ὁ γάμος αἴτιος. Σελήνης ἐν Αἰγοκέρῳ τῷ μὲν δευτερογαμοῦντι ἢ τριτογαμοῦντι καλόν, τῷ δὲ πρωτογαμοῦντι οὐ καλόν. Σελήνης ἐν Ὑδροχόῳ ἀνεπιτήδειον γῆμαι. Σελήνης ἐν Ἰχθύσι καλὸν γαμεῖν πλὴν ὅτι ἔσται ἡ γυνὴ μαχίμη τε καὶ λάλος. Παρατηρητέον δὲ τὴν Ἀφροδίτην μάλιστα ἐν ταῖς τοιαύταις σκέψεσι μὴ ποτε ἢ μετὰ τῶν κακοποιῶν ἢ μαρτυρουμένη ὑπ' αὐτῶν, ἀλλὰ μᾶλλον ἢ ἐν ὁρίοις ἢ οἴκοις εὐεργέος· οὕτω γὰρ ἔχουσα ἡ Ἀφροδίτη εἰ ἐπιδεκατεύει τὴν Σελήνην, ὑπὸ δὲ τοῦ Διὸς ἐπιδεκατεύεται (τουτέστι δεκάτη μὲν ἀπὸ Σελήνης, δ' ἀπὸ Διός), κάλλιστον τὸν γάμον, θυμήρη τε καὶ τεκνοποιὸν ἀποτελέσει, καὶ μάλιστα ὅταν εἷς τῶν ἀγαθοποιῶν ἐπὶ τῶν πολυσπέρμων τύχη· οὕτω γὰρ τάχιστα συλλήψεις ποιήσει. τὸ δὲ αὐτὸ καὶ τὰ τρίγωνα σχήματα ἀποτελέσει πολυσπέρμων ὄντων τῶν ζωδίων, καὶ οἱ κακοποιοὶ δὲ ἐν τῷ τριγώνῳ σχήματι ἐπὶ τῶν πολυσπέρμων ζωδίων μαρτυρούμενοι ὑπὸ τῶν ἀγαθοποιῶν τεκνοποιᾷ ἀποδιδόασιν. Ἐπισκοπεῖν δὲ χρή τὰ δύο θέματα τῶν γαμουμένων· ὥς ἐπίπαν γὰρ οἱ ἀγαθοποιοὶ ἐν τοῖς ἀγαθοῖς τόποις (τουτέστι διπλοῖ) κατὰ τὸν καιρὸν τοῦ γάμου γίνονται ἢ συσχηματίζονται. εἰδὲ καὶ κατὰ γένεσιν καὶ κατὰ πάροδον τὸ μεσουράνημα κοσμούμενον ἢ καὶ ἀγαθοποιοῦ τόπος ἐπὶ τοῦ θέματος τῆς γυναικὸς ἐμπέσειεν εἰς τὸ τοῦ ἀνδρὸς μεσουράνημα, εἰδέναι [δὲ] χρή ἐν αὐτῷ

τῷ ἔτει τὴν παιδοποιίαν ἔσεσθαι, εὐάρμοστόν τε τὴν συμβίωσιν καὶ εἰς πολὺ μῆκος παρεκταθῆναι, καὶ μάλιστα ὅταν οἱ ἐπικάριοι τόποι τῶν γενέσεων (τουτέστιν ἢ τε Σελήνη καὶ ὁ Ἥλιος καὶ ὁ κληρὸς τῆς τύχης καὶ ὁ ὠροσκόπος) σύμφωνοι ὑπάρχωσιν.

291 ἐπὶ δὲ καὶ πολὺσπερμον ἢ τὸ κατὰ κορυφὴν ζῶδιον, κατὰ τὴν α' συνέλευσιν τὰ τῆς συλλήψεως ἀσφαλῶς ἔσται. ἐπὶ δὲ τύχῃ ἐπὶ τοῦ κατὰ κορυφὴν τόπου ἀγαθοποιὸς ὑπὸ τὰς αὐγὰς ὧν κατὰ τὸν καιρὸν τοῦ γάμου σκοτεινὴν τὴν σύλληψιν καὶ τὴν τεκνοποιίαν σημαίνει, καὶ μάλιστα ἐπὶ τῶν γυναικῶν αἷς καὶ τὸ θέμα οὕτω συμβέβηκεν ἔχειν· τῆς γὰρ Ἀφροδίτης ὑπὸ τὰς αὐγὰς οὕσης μετὰ Ἄρεως λαθραίως παρθενεύονται, καὶ Διὸς μαρτυροῦντος οἱ βιασάμενοι <...> κατὰ τὸν καιρὸν τῆς καταρχῆς τῆς Ἀφροδίτης ὑπὸ δύσιν ὄντος τοῦ Ἠλίου. Ἐὰν ἐν τῷ κακοδαιμονήματι τοῦ ἀνδρὸς ἢ τῆς γυναικὸς ἢ Σελήνῃ ἄρξει ἡ γυνὴ τοῦ ἀνδρός, ἐὰν δὲ ἐν τῷ αὐτῷ τόπῳ τῆς γυναικὸς εὐρεθῇ ἡ τοῦ ἀνδρὸς Σελήνῃ ἀνάπαλιν γίνεται, τουτέστιν ὁ ἀνὴρ ἄρξει τῆς γυναικός. αἱ δὲ τῶν ἄλλων καταρχαὶ ἐν πανσελήνῳ ἐκπεσοῦσαι κάκισται τοῖς γαμοῦσιν. καὶ αἱ Σελήναι δὲ τῶν δύο γενέσεων διαμετροῦσαι ἀλλήλας ἀπαίσιόι εἰσιν· διχονοίας γὰρ παραίται. κρατήσῃ δ' ὅμως ἐν ταῖς φιλονεικίαις ὁ ἔχων ὑπὲρ γῆν τὴν Σελήνην. ἐν ἀρσενικῷ ζῳδίῳ Ἀφροδίτη οὔσα, ὁ δὲ Ζεὺς ἐν θηλυκῷ—τοῖς ἀνδράσι τὸ τοιοῦτον σχῆμα καλὸν ὑπάρχει, ἔμπαλιν δὲ ταῖς γυναιξίν· ἄμεινον ὅταν ἡ μὲν Ἀφροδίτη ἐν θηλυκῷ, ὁ δὲ Ζεὺς ἐν ἀρσενικῷ. Καὶ ταῦτα μὲν ἐν τοῖς ἔπεσι Δωρόθεος, ἐκ δὲ ἄλλων ἀρχαίων καὶ τάδε τὰ ἐφεξῆς πείρα κατέληπται. τὸν περὶ συνελεύσεως καὶ ἀρμογῆς γάμου σκεπτόμενον χρὴ μάλιστα προσέχειν τῷ τε κυρίῳ τοῦ κλήρου καὶ τοῦ ὠροσκόπου, ἔτι τε καὶ τῷ τῆς προγενομένης συνόδου καὶ τῇ πρὸς ἀλλήλους τε καὶ τὰ φῶτα τούτων, ἔτι τε καὶ τὸν κύριον τοῦ θανατικοῦ τόπου ἀστέρα σχηματοθεσίᾳ.

292 τυχὼν γὰρ ὁ κληρὸς τῆς τύχης εἰς τὸ δυτικὸν κέντρον ἢ ὁ τούτου κύριος ἢ ὁ τοῦ δυτικοῦ κέντρου κύριος ἐπ' αὐτοῦ τυχὼν σὺν τῷ κληρικῷ ἀστέρι ἢ ἐπὶ τοῦ κληρικοῦ ἀστέρος ἢ ἐπὶ τοῦ κληρικοῦ ζωδίου ὁμοίως τυχὼν (δηλονότι σὺν τῷ κληρικῷ ἀστέρι) τῆς Σελήνης ἐπιμαρτυροῦσης γάμον καὶ συνέλευσιν σημαίνει. Παραφυλακτέον οὖν τὴν Ἀφροδίτην ἐῶσαν ἀναποδίζουσιν καὶ ἐπὶ τὸν Δία ἐρχομένην· οὕτω γὰρ ἀνάρμοστοι καὶ ἀβέβαιοι οἱ γάμοι ἔρχονται τοῖς συνερχομένοις· ἔσονται γὰρ καὶ ἀμφοτέρω κοῦφοι τὰ ἥθη. καὶ ἦν μὲν ἐν θηλυκῷ ζῳδίῳ τύχῃ τοῦτο τοὺς ἀνδρας, ἦν δὲ ἐν ἀρσενικῷ τὰς γυναῖκας τοιαύτας νομιστέον. εἰ δ' οὕτως ἐχούσης τῆς Ἀφροδίτης ἀπόζευξις γένοιτο ἐπανήξει αὐθις ἡ γυνὴ προστιθείσης τῆς Ἀφροδίτης τοῖς ἐξαγώνοις, εἰ δ' ὁ Ἄρης ἀναποδίζει ἐν τῇ καταρχῇ τοῦ χωρισμοῦ ἐπιστρέψαντος αὐτοῦ καὶ προστιθέντος ὁ ἀνὴρ διαλλαγήσεται καὶ μετελεύσεται τὴν γυναῖκα. Ἦν δ' ὁ κύριος τοῦ γάμου ἐν τῇ καταρχῇ μεσουρανῶν τύχῃ ἐν θηλυκῷ ζῳδίῳ πολὺκοινον δείξει τὴν γυναῖκα, εἰ δ' ἐν ἀρσενικῷ τὸν ἄνδρα. τετράγωνος δὲ ὁ Ζεὺς τῷ γαμικῷ ἀστέρι τυχὼν στάσεως τῆς ἐν τῷ γάμῳ δηλωτικός, κακὴ δὲ καὶ ἡ Σελήνῃ ἐν ἀρσενικῷ ζῳδίῳ τυχοῦσα. ὠροσκοπῶν δὲ ὁ τοῦ γάμου κύριος ἐπίμεμπτον τὸν γάμον δηλοῖ, καὶ μάλιστα ὁ Ζεὺς ἐν θηλυκῷ ζῳδίῳ· ἄπροικον γὰρ τὴν γυναῖκα ἢ ψευδοπλουσίαν ἢ ὑπόδικον σημαίνει, ἐν δὲ ἀρσενικῷ τὸν ἄνδρα τοιοῦτον. Ἐπεὶ δὲ προεῖρηται ὅτι ὁ μὲν ὠροσκόπος ἐστὶν ὁ γαμῶν, τὸ δὲ δύνων ἡ γαμουμένη, μεσουράνημα ἡ ἀμφοτέρων ὁμόνοια καὶ παραμονή, τὸ δ' ὑπόγειον ἡ προῖξ καὶ τὸ τοῦ γάμου ἀποτέλεσμα, δῆλον ὅτι τοῦ Κρόνου μὲν ὠροσκοποῦντος ὁ γαμῶν ἔσται πρεσβύτης καὶ ῥυπαρός, τοῦ Ἄρεως δὲ νεώτερος καὶ ὀργίλος, τοῦ Διὸς δὲ πλούσιος καὶ ἀγαθὸς καὶ μέσης ἡλικίας, τῆς δὲ Ἀφροδίτης ἰλαρός, καθάριος, ἡδύβιος, κατωφερὴς εἰς γυναῖκας, Ἑρμοῦ δὲ εὐπαίδευτος, συνετὸς καὶ ἐρωτικὸς εἰς παῖδας, Ἠλίου δὲ καὶ Σελήνης εὐγενὴς καὶ ἐπίσημος.

293 Κρόνου δὲ μεσουρανοῦντος διάλυσις ἔσται τοῦ γάμου διὰ ῥυπαρίαν καὶ σμικρολογίαν, Ἄρεως δὲ δι' ἀκαταστασίαν καὶ ζηλοτυπίαν (ἐπὶ δὲ καὶ ὁ τῆς Ἀφροδίτης αὐτοῖς συνῇ ἢ μαρτυρῇ διὰ μοιχείαν, ἐὰν δὲ Ἑρμῆς διὰ παιδὸς ἔρωτα), Διὸς δὲ καὶ Ἀφροδίτης ὁμόνοια αὐτοῖς ἔσται καὶ

τεκνοποιία, Ἡλίου δὲ καὶ Σελήνης ἐπισήμους αὐτοὺς ἔσεσθαι. ἐπὶ δὲ τοῦ δύνοντος τυχόντες ὅμοια ἀποδεικνύουσι περὶ τὴν γυναῖκα οἷς εἰρήκαμεν περὶ τοῦ ἀνδρὸς ἐν τῷ ὠροσκόπῳ. ἦν δ' ὁ Ἄρης ἢ ὁ Κρόνος ἢ ἀμφοτέρω ἐν τῷ ὑπὸ γῆν εὐρεθῶσιν ἰδίῳ ἀποβολῇ καὶ τέκνων καὶ τῆς προικὸς καὶ προτελευτῇ τοῦ ἀνδρὸς σημαίνουσιν, ἦν δὲ Ζεὺς καὶ Ἀφροδίτη ὑπόγειοι ὥσι πολὺν χρόνον σὺν ἀλλήλοις καὶ τέκνα ἔσεσθαι, καὶ ἐὰν μὲν ἐν ἀρσενικῷ ζωδίῳ ὁ ἀνὴρ ἐπιζήσεται, ἐὰν δὲ ἐν θηλυκῷ ἡ γυνή, ὁ δὲ Ἑρμῆς καθὼς ἂν τὴν τῶν ἄλλων μαρτυρίαν δέξηται ἕκαστα ἐμφαίνει. Καὶ ἐν τῇ καταρχῇ τοῦ Ἡλίου μὲν κεκακωμένου, τῆς δὲ Ἀφροδίτης ὑπὸ ἀγαθοποιῶν μαρτυρουμένης, ἄρχειν τὴν γυναῖκα τοῦ ἀνδρὸς ὑπονοητέον, ἔμπαλιν δὲ τυχόντων ἔμπαλιν ἔσται. τῆς δὲ Σελήνης κεκακωμένης ἀμφοτέροις ἀσύμφορον καὶ τῇ προικί. ἐν τῷ ὠροσκόπῳ καὶ τῷ μεσουρανήματι ἀγαθοποιοὶ παρόντες ἢ μαρτυροῦντες σημαίνουσι τεκνοποιίαν ἐπὶ συμφέροντι, κακοποιοὶ δὲ ἀποβολήν. τοῦ δὲ κυρίου τοῦ κλήρου τῆς τύχης κεκακωμένου ὄντος φυλάσσεσθαι γυναῖκα ἀγαγέσθαι. χαλεπὸς δὲ καὶ ὁ κατὰ γένεσιν ἔχων οὕτως γαμικὸς ἀστήρ. κενοδρομοῦσα δὲ ἡ Σελήνη πολυκοίνους μηνύει τὰς γυναῖκας, ἀγαθὴ δὲ ὑπόγειος οὖσα ἐν θηλυκῷ ζωδίῳ τοῦ Ἡλίου ὄντος ἐν ἀρρενικῷ ὑποτεταγμένην γὰρ αὐτὴν ποιεῖ.

294 <πδ> Περὶ συνελεύσεως τοῦ ἀνδρὸς πρὸς τὴν γυναῖκα Μέλλων δὲ συγγίνεσθαι τῇ γυναικὶ ὁ γαμῶν ἔστω μὲν ἰλαρὸς καὶ ἄλυπος μήτε ἄγαν βεβαρημένος τροφῇ καὶ μέθῃ. φυλασσέσθω δὲ τὸν Ἥλιον καὶ τὴν Σελήνην καὶ τὸν κλῆρον τῆς τύχης μὴ εἶεν ἐν τῷ ἢ τόπῳ ἢ ἐν τῷ β' τῷ τούτου διαμέτρῳ, ἐπιτηρεῖτω δὲ καὶ τὸν τοῦ ὠροσκόπου κύριον ἀκάκωτον εἶναι. ὁ δὲ κλῆρος ἔστω ἐν τῷ περὶ φιλίας ἢ ἐν τῷ περὶ τέκνων ἢ ἐν τῷ μεσουρανήματι ἢ ἐν τῷ θεῷ, ἔστω δὲ καὶ ἡ Σελήνη ἀκάκωτος καὶ σύμφωνος τῷ ὠροσκόπῳ. ὁ δὲ Ἑρμῆς ἐπ' ἀνατολῆς τυγχάνων ὑπὸ Διὸς καὶ Ἀφροδίτης μαρτυρούμενος ἐν τῷ ὠροσκόπῳ τῆς καταβολῆς τοῦ σπέρματος ποιήσει τὰ τικτόμενα εὐτυχῇ καὶ εὐπαίδευτα καὶ εὐδαίμονα. λέγουσι δ' οἱ περὶ Πετόσιριν ὅτι ἐν ᾧ ζωδίῳ εὐρίσκεται ἡ Σελήνη ἐν τῇ σπορᾷ τοῦτο ὠροσκοπήσει ἐν τῇ ἐκτέξει, ὅπου δὲ ἐν τῇ ἐκτέξει παροδεύει τοῦτο ὠροσκοπεῖ ἐν τῇ σπορᾷ. καὶ περὶ μὲν γάμου καὶ τῶν περὶ αὐτὸν τοσαῦτα εἰρήσθω. <πε> Περὶ χωρισμῶν Τοὺς δὲ χωρισμοὺς αὐτῶν καὶ ἐπανελεύσεις ἐπιβλέπειν δεῖ οὕτως. ὅρα τὴν καταρχὴν ἐν ᾗ γεγένηται ὁ χωρισμὸς ἢ καὶ τὴν ὥραν ἐν ᾗ πύθοιτο ἂν τίς σου περὶ τούτου καὶ σκέπτου τὴν Ἀφροδίτην καὶ τὸν Ἥλιον, καὶ ἐὰν εὕρῃς τὸν μὲν Ἥλιον ἐν τῷ μεσουρανήματι ἢ ἐν τῷ ια', τὴν δὲ Ἀφροδίτην ἐσπερίαν ἀναποδίζουσιν, λέγε τὴν γυναῖκα ἐπανελεύσεσθαι πρὸς τὸν ἄνδρα θυμῆρως.

295 ἐὰν δὲ γυνὴ ἐκβληθῇ ὑπὸ τοῦ ἰδίου ἀνδρὸς αὐξίφωτούσης μὲν τῆς Σελήνης δυσκόλως πάλιν αὐτὴν ἐπανακαλέσεται, ληξιφωτούσης δὲ εὐκόλως, καὶ ἐπ' αὐτῆς δὲ τῆς συνόδου ἔτι δυσχερέστατα. ἐὰν δὲ ἐν ὅσῳ ἡ Σελήνη τὸν ἴδιον κύκλον ἀπαρτίζει ὁ Ἥλιος μεταβῇ εἰς ἕτερον ζώδιον θηλυκὸν Ἀφροδίτης σὺν αὐτῷ οὕσης, διαλυθέντος τοῦ γάμου ὁ ἀνὴρ ἐτέραν γαμήσει. ἐπιτηρητέον δὲ καὶ τὸν ὠροσκόπον καὶ τὴν Σελήνην· τυχόντες γὰρ οὗτοι ἐπὶ στερεῶν ζωδίων βέβαια καὶ ἀμετάτρεπτα τὰ τοῦ χωρισμοῦ ποιοῦσιν, ἐπὶ δὲ τροπικῶν τρεπτὰ καὶ ἀβέβαια, ἐπὶ δὲ δισώμων ἀμφισβητήσιμα. <πζ> Περὶ τῶν ἐκτιτρωσκομένων ἐμβρύων Ἐπὰν δὲ κατὰ γαστρὸς αἱ γυναῖκες ἔχουσαι βούλονται ἐκτιτρώσκειν τὰ ἔμβρυα, αὐταὶ δὲ μὴ βλάπτεσθαι, ἀρμόζει τοῦτο ποιεῖν τῆς Σελήνης οὕσης ἐν τοῖς ὀρθοῖς ζωδίοις καὶ ληξιφωτούσης καὶ νότον κατιούσης, μαρτυρουμένης τετραγωνικῶς τε καὶ τριγωνικῶς ὑπὸ Ἀφροδίτης καὶ Ἄρεως ἢ συνόντων αὐτῇ καὶ ἐν θηλυκοῖς ζωδίοις ὄντων. ὅσα δὲ δεῖ ἐν τούτοις παρατηρεῖν τὴν Σελήνην τοσαῦτα καὶ τὸν ὠροσκόπον δεῖ ἔχειν κατὰ τε τὰ ὀρθὰ ζώδια καὶ τὰς μαρτυρίας Ἄρεως καὶ Ἀφροδίτης. <πζ> Περὶ τῶν ἐκτιτρωσκουσῶν γυναικῶν Ἐπικινδύνως δὲ ἐκτιτρώσκουσιν αἱ γυναῖκες ἐν μὲν Κριῷ ἀπὸ α' μοίρας ἕως ια', ἐν δὲ Ταύρῳ, ἐν Διδύμοις ἐν πάσαις, ἐν δὲ Καρκίνῳ ἀπὸ α' μοίρας ἕως ιε', ἐν δὲ Λέοντι ἀπὸ α' μοίρας ἕως ια', ἐν Παρθένῳ δὲ κατὰ πάσας, ἐν δὲ

Ζυγῶ ἀπὸ ιβ' ἕως λ' καὶ ἐν Σκορπίῳ ὡσαύτως ἀπὸ ιβ' ἕως τέλους, ἐν Τοξότη ἀπὸ α' ἕως ια', ἐν Αἰγοκέρῳ ἀπὸ α' ἕως ιε', ἐν Ὑδροχόῳ ἀπὸ κ' ἕως λ', ἐν Ἰχθύσιν .

296

... ἐν ταύταις ταῖς μοίραις πάσαις οὔσης τῆς Σελήνης ἢ τοῦ ὠροσκόπου, καὶ μάλιστα τοῦ Κρόνου συσχηματιζομένου, ἐπικίνδυνον ἔσται τῇ γυναικὶ τὸ ἐκτιτρώσκειν, ἐν δὲ ταῖς λοιπαῖς μοίραις εὐκολον καὶ ἀκίνδυνον. <πῆ> Περὶ εὐτοκίας καὶ δυστοκίας Ὁ Ἥλιος, ὁ ὠροσκόπος καὶ ἡ Σελήνη ἐν ἀρσενικοῖς ὄντες ζῳδίοις ἐν τῷ καιρῷ τοῦ τόκου εὐτοκίαν παρέχουσιν ἀρσενικῶν ὄντων τῶν κυοφορουμένων· ῥαδίᾳ γὰρ ἡ ἀπότεξις τούτων. καὶ θηλυκῶν δὲ ὄντων τῶν κυοφορουμένων εἴπερ ἐν θηλυκοῖς ζῳδίοις τύχοιεν ὅ τε Ἥλιος καὶ ὁ ὠροσκόπος, ἀλλὰ δὴ καὶ ἡ Σελήνη, εὐδρομος καὶ ἀβλαβῆς προβαίνει ὁ τόκος ὁμοίως. ἔμπαλιν δ' αὖ σκολιὸς καὶ ἀνάρμοστος προβαίνει ὁ τόκος τοῦ Κρόνου ἐγκέντρον τυχόντος, καὶ μάλιστα εἰ καὶ ὁ τόπος ἐν ᾧ πάρεστι θηλυκὸν περιέχει ζῳδίων· κίνδυνον γὰρ ἐπάγει ταῖς τικτούσαις. ὁμοίως δὲ καὶ ὁ Ἄρης ἐπίκεντρος ὢν, καὶ μάλιστα εἰ τὸ ζῳδίων ὃ ἐπέχει θηλυκὸν ὑπάρχει, ῥαδίαν τὴν ἀπότεξιν παρέχει, ὡς καὶ ἐν ὁδοῖς ἢ λουτροῖς ἐξαίφνης τὴν ἐγκυμονοῦσαν τίκτειν. δεῖ δὲ παρατηρεῖν καὶ τὰ ζῳδία εἴτε ὀρθὰ εἰσιν εἴτε πλάγια· καὶ ὀρθὰ μὲν εἰσι τὰ ἀπὸ Καρκίνου ἄχρι Τοξότου, πλάγια δὲ τὰ ἀπὸ Αἰγοκέρωτος ἄχρι Διδύμων. καὶ ἐν μὲν ὀρθοῖς ζῳδίοις τυχούσης τῆς Σελήνης ῥαδῖος ὁ τόκος γίνεται τοῦ ἐμβρύου ὀρθίαν τὴν ἐξοδὸν ποιοῦντος, ἐν δὲ πλαγίοις δύσκολος πλαγίας τῆς ἐξόδου γινομένης. Καὶ ὁ Μανέθων δὲ φησιν· Σελήνη ἐμπερισεθεῖσα ὑπὸ Κρόνου καὶ Ἄρεως ἀργαλέα ἔστι ταῖς τικτούσαις, καὶ μάλιστα εἰ ἐν πλαγίοις ζῳδίοις καὶ οὗτοι οἱ ἀστέρες, ὅ τε Κρόνος καὶ ὁ Ἄρης, τύχοιεν, ἢ δὲ Σελήνη ἐπίκεντρος εἴη, ὁμοίως δὲ καὶ εἴπερ καὶ οὗτοι ἐπίκεντροι εἴεν.

297

<πθ> Περὶ γεωργίας Περὶ δὲ γεωργίας ἀρμόζει τῆς Σελήνης οὔσης καθ' ἑαυτὴν ἐν μὲν Κριῷ γεωργεῖν καὶ θρέμματα καθιστάναι καὶ φυτεύειν καὶ σπείρειν καὶ τόπους ἀγρίους ἐξημεροῦν, ἐν δὲ Ταύρῳ σπείρειν, φυτεύειν καὶ ἀργὴν γῆν γεωργεῖν, μισθοῦσθαι δὲ χώραν ἀσύμφορον, ἐν δὲ Διδύμοις γεωργεῖν καὶ φυτεύειν καὶ ἀργὴν γῆν ἐργάζεσθαι καὶ καρπῶν συγκομιδὰς ποιεῖσθαι, ἐν δὲ Καρκίνῳ γεωργεῖν, κηπεύειν καὶ χέρσον ἡμεροῦν, ἐν δὲ Λέοντι πυροὺς καὶ κριθὰς ἀποτίθεσθαι καὶ γεωργεῖν, ἐν δὲ Παρθένῳ φυτεύειν πάντα πλὴν ἀμπέλου καὶ σπείρειν δὲ πάνυ ἐπίφορον, ἐν δὲ Ζυγῷ φυτεύειν καὶ γεωργεῖν, ἐν δὲ Σκορπίῳ ἀμπέλους μόνους φυτεύειν, ἐκ μέρους δὲ καὶ γεωργεῖν, ἐν δὲ Τοξότη ἵπποφορβεῖν τε καὶ θρέμματα καθιστάναι καὶ βουκόλια, ἐν δὲ Αἰγοκέρῳ ὁμοίως τὰ αὐτὰ ποιεῖν, καὶ μάλιστα θρέμματα καθιστάναι, ἐν δὲ Ὑδροχόῳ ἀκρόδρυα φυτεύειν καὶ γῆν γεωργεῖν, ἐν δὲ Ἰχθύσι γεωργεῖν καὶ τὴν ἀρχὴν νεοῦν. συνουσίας οὖν τῆς Σελήνης τοῖς ἀγαθοποιοῖς ἢ μαρτυρουμένης καὶ ἐν τοῖς ἀρμόζουσιν ζῳδίοις κάλλιστον ταῦτα ποιεῖν, καὶ μάλιστα ἐν τοῖς ἀπογείοις αὐτῆς οὔσης. <φ> Περὶ φρεάτων ὀρυγῆς καὶ λάκκων Ὀρύττων δὲ λάκκους ἢ καὶ εἰσαγωγὰς ὑδάτων ποιούμενος ἐπιτήρει τὸν κλῆρον τῆς τύχης καὶ τὸν κύριον αὐτοῦ εἰ ἐκπίπτουσιν εἰς ζῳδίων ὑδατῶδες, ἅμα δὲ καὶ εἰ ἐπίκεντροί εἰσιν.

298

τοῦ τε β' τόπου καὶ τοῦ ἡ' τοὺς οἰκοδεσπότας ἐπαναφέρεσθαι τῷ τε ὑπὲρ γῆν μεσουρανήματι καὶ τῷ ὑπὸ γῆν, καὶ ἀποκλινόντων δὲ οὐ φαῦλον, καὶ μάλιστα ὅταν πόρρωθεν ᾗ τὰ ὕδατα μεταγόμενα ἢ ἀποστρεφόμενα. καὶ τὸν τοῦ κλήρου δὲ κύριον παραφυλάσσειν, καὶ μάλιστα κατὰ τὸ ὑπόγειον, ἐξαιρέτως δὲ μήτε αὐτὸν τὸν κλῆρον μήτε τὸν κύριον αὐτοῦ εἶναι ἐπὶ τῇ δύσει μήτε ἐν τῇ ἐπαναφορᾷ τοῦ ὠροσκόπου· οὕτω γὰρ ἂν ἀσφαλῶς καὶ ἀβλαβῶς διαπραχθεῖν τὸ ἔργον. <ρα> Περὶ ἀγορασίας διαφόρων εἰδῶν Ἐπισκόπει τὴν καταρχὴν οὕτως. τὸν μὲν ὠροσκόπον ἀφοριστέον τῷ πιπράσκοντι, τὸ δὲ δύνον τῷ ἀγοράζοντι, τὸ μεσουράνημα τῷ τιμήματι, τὸ δὲ ὑπόγειον τῷ ἀγοραζομένῳ, ἐκ δὲ τῶν ἐπιμαρτυρούντων τοῖς τόποις καταστοχαστέον περὶ τοῦ ἀποτελέσματος. ἔστι δὲ καὶ ἄλλως πῆξαι τὸ θεμάτιον περὶ ἀγορασίας· τῇ μὲν Σελήνῃ τὸ πιπρασκόμενον σῶμα ἢ χωρίον ἢ ἕτερόν τι πρᾶγμα, τῷ δὲ ἀστέρι ἀφ' οὗ τὴν

ἀπόρροϊαν ποιεῖται τὸν πιπράσκοντα, ὧ δὲ συνάπτεται τὸν ἀγοράζοντα· καὶ προσέχειν ἕκαστον αὐτῶν, ἐπισκοπητέον δὲ καὶ τὰς μαρτυρίας. Καὶ ἐκ μὲν τῆς Σελήνης ληφθήσεται εἰ σεσίνωται τὸ πιπρασκόμενον ἢ οὐ. καθολικῶς γὰρ τῆς Σελήνης καθ' ἑαυτὴν οὕσης ἐν μὲν Κριῶ ῥεμβός ἐστι καὶ ἀλήμων ὁ πιπρασκόμενος οἰκέτης, ἐν δὲ Ταύρῳ ἰσχυρὸς καὶ ὑπομονητικός, καλοὶ δὲ οἱ οἰκέται εὐρίσκονται ἀγοραζόμενοι ἐν τῷ γ' δεκανῶ τῶν Διδύμων, ἐν δὲ Καρκίνῳ νωχελεῖς καὶ δολεροί, ἐν δὲ Λέοντι γενναῖοι καὶ ἄρπαγες καὶ ἀδ[δ]ηφάγοι καὶ κακοστόμαχοι, ἐν δὲ Παρθένῳ συνετοί, ἐν δὲ Ζυγῶ φιλεργοὶ καὶ δίκαιοι, ἐν δὲ Σκορπίῳ δολεροὶ τὰ ἥθη καὶ βαρύθυμοι, ὁμοίως δὲ καὶ ἐν Τοξότη, ἐν δὲ Αἰγοκέρῳ παλίμβολοι καὶ ψεῦσται, ἐν δὲ Ὑδροχόῳ φιλεργοί, ἐν δὲ Ἰχθύσι κακοὶ καὶ λοῖδοροι.

299 Ὅποταν δὲ ὁ κλῆρος τῆς τύχης ἐμπέσῃ εἰς τὸν περὶ φιλίας τόπον, ὁ δὲ τούτου κύριος ἐν τῷ περὶ οἰκετῶν εὐρεθῇ σὺν τῷ οἰκοδεσποτοῦντι τοῦ ὠροσκόπου, περὶ συνωνῆς οἰκέτου σημαίνουσιν. ἦν δὲ καὶ τῷ κυρίῳ τοῦ γάμου τὴν συναφὴν ποιῆται ἡ Σελήνη ἐφεστώσης ἐπὶ τοῦ γαμικοῦ τῆς Ἀφροδίτης συνελεύσεται καὶ κοινωνήσῃ φιλίας τῷ ἀγορασθέντι ἢ τῇ ἡγορασμένῃ ὁ ἀγοράσας, τυχόντος δὲ τοῦ Ἑρμοῦ ἐν τῷ κλήρῳ εὐπαίδευτος ἔσται ὁ οἰκέτης. αἰεὶ δὲ ἐφορᾶν χρὴ τὸν Ἑρμῆν εἰ ἀκάκωτος εἴῃ μηδὲ ὕπαυγος ἐν ταῖς τῶν οἰκετῶν ἀγορασάσις. Ἐπὶ δὲ συνωνῆς χωρίου ἔστω τὸ μὲν ὑπόγειον ἢ γῆ (τουτέστι τὸ ἀγοραζόμενον χωρίον), ὅπερ εἰ τύχοι ἐν ἐνύδρῳ ζωδίῳ κάθυγρον εἶναι ἢ παρὰ ποταμὸν καὶ θάλασσαν ἢ λίμνην τὸ χωρίον σημαίνει, ἐὰν δ' ἐν ἀμφιβίῳ ἐπίμικτον ἢ διπλοῦν ἔκ τε ὀρεινῶν καὶ πεδινῶν συνεστῶς, τὸ δὲ δύνον τὰ βοσκήματα καὶ τὴν ἐνθήκην τοῦ κτήματος, τὸ δὲ μεσουράνημα τὰ δένδρα καὶ τὰ φυτὰ ἢ τὰς ἐπαύλεις, ὁ δὲ ὠροσκόπος τὴν οἰκίαν καὶ τὰ ἐν τῷ οἴκῳ καὶ τοὺς ἐργαζομένους· τούτων οὖν ἕκαστον ἀκάκωτον ἢ κεκακωμένον εὐρεθὲν τὸ οἰκεῖον μέρος μηνύει τοιοῦτον ἔσσεσθαι. τὸ δὲ διάστημα τοῦ ἀγροῦ μηνύει ἡ ἀναφορὰ τοῦ ὠροσκόπου· τοσαῦτα γὰρ στάδια ἢ σημεῖα μηνύσει ὁ ἀγρὸς ὅσας μοίρας ἀναφορικὰς ἔχει ὁ ὠροσκόπος. Πληθούσης δὲ τῆς Σελήνης καὶ τῷ μήκει καὶ τῷ πλάτει προστιθείσης καὶ ἐν τῷ Ἀναβιβάζοντι ὁ ἀγοράζων πλείονα τιμὴν παρέξει, λειψιφώτου δὲ οὕσης καὶ τοῖς ἀριθμοῖς ἀφαιρούσης καὶ ἐν τῷ Καταβιβάζοντι ὁ ἀγοράζων ἐλάττωνα τιμὴν δώσει. Περὶ δὲ ἵππων ἀγορασίας τάδε λογίζου, τὸν μὲν Κριὸν εἶναι κεφαλὴν, τὸν δὲ Ζυγὸν τὰ ὀπίσω, τὰ δὲ λοιπὰ ζώδια τὰ παρ' ἐκάτερα πλευρά· καὶ ὅπου ἂν εὐρεθῇ κακοποιὸς ἐκεῖ τὴν αἰτίαν καὶ τὸ σίνος τοῦ ἵππου λογιστέον.

300 Κτηνῶν δὲ τὰ μὲν προδεδαμασμένα ἐν Κριῶ καὶ Ταύρῳ τῆς Σελήνης ἢ τοῦ ὠροσκόπου τυχόντων καλὸν καὶ ἐπωφελὲς ἀγοράσαι, τὰ δὲ δαμασμοῦ καὶ ὑποταγῆς χρήζοντα ἔν τε Λέοντι καὶ τῇ τελευταίᾳ πεντεκαιδεκαμοιρίᾳ τοῦ Τοξότου τοῦ ὠροσκόπου καὶ τῆς Σελήνης ὄντων.

〈φβ'〉 Περὶ ἀγορασίας ἢ ναυπηγίας πλοίου Περὶ δὲ συνωνῆς ἢ ναυπηγίας πλοίου σκεπτόμενόν σε τὴν μὲν πρύμναν τῷ ὠροσκόπῳ λογιστέον, τὸν δὲ ἰστὸν τῷ μεσουρανῆματι καὶ τὰ μέσα τοῦ πλοίου, τὴν δὲ πρῶραν τῇ δύσει, τὴν δὲ τρόπιν καὶ τὰ περὶ αὐτὴν τῷ ὑπογείῳ, καθ' ὃ δ' ἂν τῶν τοιούτων εὐρεθεῖεν οἱ κακοποιοὶ τοῦ διαθέματος τιθέντος κατ' ἐκεῖνο τὸ μέρος λογιστέον σινωθήσεσθαι τὸ πλοῖον. ἐπιτηρεῖν δὲ χρὴ τοὺς ἀγαθοποιοὺς ἐν τῷ ὑπογείῳ ἢ μαρτυροῦντας τῷ τόπῳ, ἔστω δὲ καὶ τὸ ὑπόγειον ἐν ζωδίῳ δυναμένῳ νήχεσθαι (οἷον Ταύρῳ, Διδύμοις, Καρκίνῳ, Παρθένῳ, Τοξότη, Ἰχθύσιν) καὶ ἐν ταῖς ἐσχάταις μοίραις τοῦ Αἰγοκέρωτος ὁ δὲ Ταῦρος κρείττων πάντων τούτων, μετ' αὐτὸν δὲ οἱ Ἰχθύες, εἴτα οἱ Δίδυμοι. τὸν δὲ Ἥλιον λάμβανε τριγωνικῶς σχηματιζόμενον πρὸς τὸν ὠροσκόπον, τὴν δὲ Σελήνην αὖξουσιν τῷ φωτὶ καὶ τοῖς ἀριθμοῖς προστιθεῖσαν καὶ τῷ πλάτει καὶ μαρτυρουμένην ὑπὸ ἀγαθοποιῶν, φυλάττου δὲ τῶν κακοποιῶν τὰς πρὸς αὐτὴν τε καὶ τὸν Ἥλιον παρουσίας ἢ ἀκτινοβολίας. 〈φθ'〉 Πότε δεῖ ἄρχοντι καὶ δυνάστη συντυχεῖν· Ἐφαιστίωνος Ἀρμόζει δὲ ἄρχοντι συντυχεῖν τῆς Σελήνης οὕσης ἐν Κριῶ καὶ Ταύρῳ καὶ Διδύμοις καὶ Καρκίνῳ καὶ Παρθένῳ καὶ Ζυγῷ (καὶ μάλιστα ὅταν περὶ δικαίου τινὸς πράγματος ἔχη ὁμιλῆσαι τῷ ἄρχοντι ἢ χρήματα ἀπαιτῆ) καὶ ἐν Σκορπίῳ καὶ

Τοξότη καὶ Αἰγοκέρωτι οὔσης, τῶν ἀγαθοποιῶν μέντοι ἐπιβλεπόντων αὐτὴν καὶ ποιούντων ἀκάκωτον, παραιτεῖσθαι δὲ τὰ εὐεπιτευκτικά οὔσης ἐν Λέοντι, Ὑδροχόφ καὶ Ἰχθύσιν.

301 (1t)

διὰ δὲ τὸ ἀμφίβολον τοῦ Τοξότου ἀρμόζει ἐν Τοξότη τὰς συντυχίας ποιεῖσθαι περὶ τῶν εἰς κατηγορίαν ῥεπόντων, χάριτος δὲ ὅσα καὶ αἰτήσεως ἔχεται ἀνεπιτεύκτως ἔχει. Εἰ δ' εἰδείης καὶ τὰς γενέσεις τούτων οἷς συντυχεῖν θέλεις οὕτω ποιήσον· ἔστω τὸ ἀπὸ τοῦ ὠροσκόπου τοῦ σοῦ κατ' ἐκεῖνον τὸν ἐνιαυτὸν ἐκβληθὲν ζῳδιον ἔνθα ἐστὶν ἡ Σελήνη ἐκείνου ὧ μέλλεις συντυχεῖν· γενήσεται γὰρ ἐκ τούτου σοι καλλίστη φιλία. ἢ τὸ ζῳδιον ἐκεῖνο τὸ ἐκ τοῦ ὠροσκόπου τοῦ σοῦ ἐκβληθὲν τὸ αὐτὸ ἔστω τῷ ἐκ τοῦ ὠροσκόπου ἐκείνου ἐκβληθέντι, ἢ ἐὰν διάφορα ᾖ ταῦτα τὰ ζῳδία, ἀλλ' οὖν ἀκουέτωσαν ἀλλήλων ἢ βλεπέτωσαν ἄλληλα. Ὅταν δὲ μέλλης κατάρξασθαι φιλίας πρὸς τινα παρατήρει τὸν Ἥλιον καὶ τὴν Σελήνην τριγώνως ἢ ἑξαγώνως σχηματιζομένους καὶ ὑπὸ Κρόνου καὶ Ἄρεως μὴ βλαπτομένους, ὑπὸ δὲ Διὸς καὶ Ἀφροδίτης μαρτυρουμένους, χείρων δὲ ὁ Ἄρης Ἡλίῳ τετράγωνος ἢ διάμετρος ὦν καὶ μάλιστα ἐν ἡμέρᾳ, ὡσαύτως δὲ Κρόνος Σελήνῃ τετράγωνος ἢ διάμετρος καὶ μάλιστα ἐν νυκτί. Καὶ πρὸς τὰ πρόσωπα δὲ τοὺς ἀστέρας ἐφάρμοζε, τὰ μὲν στρατιωτικά τῷ Ἄρει, τὰ δὲ ἡγεμονικά καὶ βασιλικά τῷ Δίῳ, τὰ δὲ λογικά καὶ πεπαιδευμένα τῷ Ἑρμῇ.

302

〈ρ'〉 Περὶ ἐμπράκτων ὥρων καὶ ὀνείρων Περὶ δὲ ἐμπράκτων ὥρων ἐν παντὶ τῷ ἐγχειριζομένῳ, μάλιστα δὲ μαντικῇ, ἐφορᾷν χρὴ τὸν οἰκοδεσπότην τοῦ θ' τόπου τοῦ καλουμένου θεοῦ, στοχαζομένους μὴ τύχη κακοδαιμονῶν ἢ ἐπιδύνων μήτε ἐναντιοῦται τῇ Σελήνῃ ἢ τῷ οἰκοδεσπότη αὐτῆς· τούτων γὰρ τῶν σχημάτων γινομένων ἐναντία καὶ ψευδεῖς καὶ φόβου πλήρεις αἱ μαντεῖαι ἔσσονται. καὶ τοῖς περὶ κληρονομίας δ' ὡσαύτως ἢ παρακαταθήκης πυνθανομένοις παραφυλακτέος ὁ οἰκοδεσπότης τοῦ θ' τόπου μὴ τύχη ἐναντιούμενος τῷ κυρίῳ τοῦ κλήρου τῆς τύχης· ἐναντία γὰρ ταύτῃ τῇ πεύσει δηλοῖ οὕτω τυχῶν. Περὶ δὲ πράξεων καὶ τῶν ἐν ἐλπίδι θεωρουμένων γένοιτ' ἂν τὸ τέλος ἐπ' ἀγαθῷ ἐπὰν τοῦ κλήρου τῆς τύχης καταληφθέντος ὁ κύριος αὐτοῦ ἐν ἰδίῳ οἴκῳ εὔρεθῇ καὶ τὰ φῶτα τύχη εὐχρημάτιστα. χρηματιστικὰς δὲ ἡμέρας ἐν ὀνείροις οἱ παλαιοὶ Αἰγύπτιοι παρετήρησαν· τὴν α' ἡμέραν ἀπὸ συνόδου, τῇ δὲ β' καὶ γ' οὐκ ἐπιτηδεύουσιν (λυπηρὰ γὰρ τὰ θεαθέντα), τὴν δὲ δ' καὶ ε' καὶ ζ' ἀποβαίνειν ποιούσας τὰ ὀφθέντα, τὴν δὲ ζ' ἀποβαίνειν μεθ' ἡμέρας δ, τὴν δὲ η' χρονίως, ἐν δὲ τῇ θ' ἀνεκβάτους εἶναι τοὺς ὀνείρους, ἐν δὲ τῇ ι' καὶ ια' εἶσω δ ἡμερῶν, ὁμοίως καὶ ἐν τῇ ιβ' καὶ ιγ' μετὰ καὶ τοῦ αἰσίως, ἢ δὲ ιδ' ἰλαρὰ σημαίνει, ἢ ιε' ἔμπρακτος μὲν, ἐπιβλαβὴς δέ, ἢ δὲ ις' καὶ ιζ' καὶ ιη' καὶ ιθ' ἐπιτελοῦσι τὰ ὀφθέντα εἶσω ἡμερῶν ι, ἢ δὲ κ' καὶ κά κοιναί, ἢ δὲ κβ' παραχρῆμα ἐπιτελεῖ τὰ τοῦ ὀνείρου, ἢ δὲ κγ' ἐν ἡμέραις η, ἢ δὲ κδ' ἐν ἡμέραις ιβ, ἢ δὲ κε' ἐν ἡμέραις κδ, ἢ δὲ κς' ἀτέλεστα, ἢ δὲ κζ' τὸ τέλος ἐπάξει, ἢ δὲ κη' καὶ κθ' ἐν γ ἡμέραις, ἢ δὲ λ' ἀνέκβατα.

303

〈ρβ'〉 Περὶ αἰτήσεως χάριτος Τοὺς δὲ αἰτοῦντας χάριτας ἐπιτηρεῖν δεῖ τὴν Σελήνην οὔσαν ἐν τῷ ὠροσκόπῳ ἢ ἐν τῷ τούτου τριγώνῳ, ἄμεινον δ' ὅταν ᾖ ἐν τῷ κατὰ διάμετρον αὐτοῦ προστιθεῖσα τοῖς τε φωσὶ καὶ τοῖς ἀριθμοῖς καὶ σχηματιζομένη Δίῳ, Ἀφροδίτῃ, Ἑρμῇ καὶ αὐτοῖς καλῶς κειμένοις, ἀπέστω δὲ ἡ τῶν κακοποιῶν μαρτυρία. καλὸν δ' ἐπὶ τοῦ αὐτοῦ σχήματος ὄντων τῶν ἀστέρων τὰς ἐντεῦξεις ποιεῖσθαι τοὺς ἄνδρας πρὸς τὰς γυναῖκας. Καὶ ἡ Σελήνη δὲ διαμετροῦσα τὸ τοῦ ὠροσκόπου ζῳδιον τοῦ κατὰ τὴν γένεσιν. Καὶ ὁμοίως ἐάν τις γένεσιν θεάσῃ καὶ βούλῃ αἰτήσασθαι παρ' ἐκείνου χάριν σκεψάμενος τὴν Σελήνην αὐτοῦ ἀνταποκαταστατικὴν οὔσαν (τουτέστιν ἑαυτὴν διαμετρήσασαν) αἰτῆσαι τὴν χάριν, καὶ οὐ μὴ ἀστοχήσῃ τῆς αἰτήσεως. 〈ργ'〉 Περὶ αἰρέσεως καὶ συνθηκῶν Εἴ τις χρήζων προσενέγκῃ σοι αἵρεσιν περὶ οἰοῦδήτινος πράγματος ἐκεῖνον μὲν ἀπὸ τοῦ ὠροσκόπου σκέπτου, σαυτὸν δὲ ἀπὸ τοῦ δύνοντος, τὴν δὲ πρᾶξιν ἐκ τοῦ μεσουρανήματος, τὸ δὲ τέλος ἐκ τοῦ ὑπογείου. ἐπισκοπεῖ δὲ

καὶ τὰ ἀνατέλλοντα ζῳδια εἰ ὀρθὰ εἴη ἢ πλάγια, καὶ ἐκ τούτων νοήσεις τοῦ προσιόντος τὸν νοῦν.

304 ἀγαθοποιῶ μὲν γὰρ ὄντος ἐπὶ τοῦ ὠροσκόπου ἢ μαρτυροῦντος μὴ φοβηθῆς δόλον ἐκ τοῦ προσιόντος, κακοποιῶ δὲ ὄντος τούναντίον. ὡσαύτως καὶ εἰ τύχοι κακοποιὸς ἐν τῷ μεσουρανήματι τὸ πρᾶγμα οὐ καλὸν περὶ οὗ τὴν αἴρεσιν προσφέρει· προξενήσει γὰρ ἀηδίαν. ὁμοίως ἀπαναίνου καὶ κακοποιῶ ὄντος ἐν τῷ δύνοντι ἢ τῷ ὑπογείῳ. ἐπισκέπτου δὲ καὶ τὴν Σελήνην πῶς κεῖται ἵνα ἐκ πάντων τὸ ἀληθὲς προμάθῃς. <ρδ'> Περὶ ἐπιστολῶν Πέμπων ἐπιστολὰς ἐπιτρέπει τὴν Σελήνην εἰ σύνεστι τῷ Ἑρμῇ ἢ ἐφορᾷ αὐτὸν ἄνευ τῆς τῶν κακοποιῶν μαρτυρίας, ἔστω δὲ καὶ ὁ Ἑρμῆς ἐλεύθερος ἀπὸ τῶν αὐγῶν τοῦ Ἥλιου καὶ μὴ ἀναποδίζων ἢ στηρίζων· οὕτω γὰρ ἂν ἐπιστείλῃς οὐκ ἀποτεύξῃ τοῦ σκοποῦ. ἐπιστολῆς δὲ λεγομένης ἐνεχθῆναι γνωσόμεθα ψευδῇ εἶναι τοῦ Τοξότου ὠροσκοποῦντος ἢ Αἰγοκέρωτος ἢ Διδύμων ἢ Ταύρου ἢ Ζυγοῦ καὶ ὑπὸ τινων φαύλων πλασθῆναι ἢ οἰκετῶν ἢ χάριν τινὸς οὐδαμινού· πράγματος κεκομίσθαι. δεῖ δὲ καὶ τὴν Σελήνην παραφυλάσσειν ἐν τούτοις τοῖς ζῳδίοις καὶ τοὺς φθοροποιούς· ἀπάτης γὰρ αἵτιοι γίνονται συσχηματιζόμενοι τούτοις. ἂν δὲ ἐν Κριῷ καὶ Καρκίνῳ καὶ Λέοντι καὶ Παρθένῳ καὶ Σκορπίῳ καὶ Ὑδροχόῳ κομισθῇ ἀληθῆς καὶ βεβαία ἔσται, καὶ μάλιστα ἐφορώντων τῶν ἀγαθοποιῶν. καὶ περὶ φήμης δὲ καὶ ἀγγελίας ὁμοίως σκέπτου. <ρε'> Περὶ δανείων Ἀκολουθῶς τοῖς προκειμένοις ὁ μὲν ὠροσκόπος ἔσται ὁ δανείζων, ὁ δὲ δανειζόμενος τὸ δύνον, τὸ δὲ μεσουράνημα τὸ διδόμενον ἀργύριον, τὸ δ' ὑπὸ γῆν μηνύσει τὴν ἔκβασιν τοῦ χρέους.

305 (1τ) καὶ ἡ Σελήνη δὲ ἀπορρέουσα ληφθήσεται εἰς πρόσωπον τοῦ δανείζοντος, συνάπτουσα δὲ τοῦ δανειζομένου, ἐκ δὲ τῶν ὠφελούντων ἢ βλαπτόντων ἀστέρων αἱ προσαγορεύσεις ἀκολουθῶς ἔσονται. τινὲς δ' ἐπισκοποῦσι τὸν Ἥλιον καὶ τὴν Σελήνην, τὴν μὲν Σελήνην εἰς τὸν δανείζοντα, τὸν δὲ Ἥλιον εἰς τὸν δανειζόμενον ὅταν ἡ Σελήνη αὐξίφωτος ᾖ, ὅταν δὲ ληξίφωτος ἔμπαλιν ὁ μὲν Ἥλιος εἰς τὸν δανείζοντα ἐκλαμβάνεται, ἡ δὲ Σελήνη εἰς τὸν δανειζόμενον. Κακὴ δὲ ἡ Σελήνη ἐν τοῖς συνδέσμοις ἢ ἐν τῷ νοτίῳ περικαμπίῳ. φυλαττέσθω δὲ ὁ δανείζων τὴν τοῦ Ἑρμοῦ μετὰ τοῦ Κρόνου στάσιν, καὶ ἔτι τὴν Σελήνην ἐν ἀρχῇ τοῦ Λέοντος καὶ τῶν Διδύμων καὶ τοῦ Τοξότου, καὶ ὅτε αἱ τούτων τῶν ζῳδίων ἀρχαὶ ὠροσκοποῦσιν. ἂν δὲ δανείσασθαι θέλῃς ἔστω ἡ Σελήνη ἐν Ὑδροχόῳ καὶ Σκορπίῳ καὶ Λέοντι καὶ Ἰχθύσι καὶ Τοξότη πλην λειψιφωτούσα καὶ τοῖς ἀριθμοῖς ἀφαιρούσα, ἡ δὲ Ἀφροδίτη καὶ ὁ Ζεὺς καὶ ὁ Ἑρμῆς ἐπιμαρτυρεῖτωσαν τῇ Σελήνῃ ἢ τῷ ὠροσκόπῳ. <ρζ'> Περὶ ἐγγύης Εἰ δὲ βουλευθεῖς μὴ ἐγγυήσασθαι τινα δυσωποῦντά σε ἐπιτρέπει τὴν Σελήνην μετὰ Κρόνου ἢ καὶ Ἄρεως ἢ καὶ τούτων τῶν ἀστέρων ὠροσκοποῦντων καὶ τότε σύντυχε τῷ δυσωποῦντί σε· τότε γὰρ ἀσυντέλεστα ἔσται τούτου τὰ τῆς ἐγγύης. κατὰ τὰ αὐτὰ δὲ σχήματα καὶ τοῦ θέλοντος δανείσασθαι παρὰ σου τὴν ὀχλησιν ἐκφεύξῃ. <ρζ'> Περὶ ἀποδημίας Ὁ μέλλων ἀποδημεῖν ἐκ τοῦ ὠροσκόπου κριθήσεται, ὁ δὲ τόπος ἔνθα μέλλει ἀπέρχεσθαι ἐκ τοῦ δύνοντος, ἡ δὲ πρᾶξις ἐκ τοῦ μεσουρανήματος, τὸ δὲ συμπέρασμα τῆς ἀποδημίας ἐκ τοῦ ὑπογείου.

306 (1τ) ἐπιζήτει οὖν τοὺς ἀγαθοποιὸς τῶν ἀστέρων ποῖαν στάσιν ἔχουσι καὶ πῶς σχηματίζονται· καθόλου τοιγαροῦν ἀγαθὸν ἔστιν ἀποδημεῖν μήτε τινὸς τῶν ἀστέρων στηρίζοντος μηδὲ συσχηματιζομένου τῇ Σελήνῃ, συμφορώτατον δὲ ἀποδημεῖν τῆς Σελήνης αὐξίφωτούσης καὶ προστιθείσης τοῖς ἀριθμοῖς κατὰ τε μήκος καὶ πλάτος. Παραφυλάσσειν δὲ χρὴ τὰ κέντρα. καὶ ἐν μὲν τῷ ὠροσκόπῳ ἀγαθοποιῶν ἀστέρων ὄντων ἢ καὶ μαρτυρούντων αὐτῶν ἥδιστα τὰ τῆς ὁδοῦ ἢ τοῦ πλοῦ ἔσται, συνόντος δὲ τοῦ Ἑρμοῦ αὐτοῖς καὶ ἐπὶ ἐώας ἀνατολῆς ταχέως καὶ εὐθύμως πράξει τις ὑπὲρ ὧν τὴν ἀποδημίαν ποιεῖται. καθόλου γὰρ ἐπὶ ἀποδημίας τὸν Ἑρμῆν σκοπεῖν δεῖ μὴ ἀφαιρῇ ἢ ὑπαυγος ἢ ἢ ὑπὸ κακοποιῶν βλάβηται καθ' οἷονδῆποτε σχῆμα, καὶ ὅτε δὲ τις μέλλει εἰς πλοῖον εἰσέναι ἢ δι' ὁδοῦ πορεύεσθαι τὸν Ἑρμῆν δεῖ παρατηρεῖσθαι, καὶ ὡσαύτως

ὅτε μέλλει ἐπανάγεσθαι ἢ ὁδοιπορῶν ἢ διὰ πλοίου. ἐν δὲ τῷ δυτικῷ τυχόντος τοῦ Ἑρμοῦ καὶ μαρτυρουμένου ὑπὸ Διὸς ἢ Ἀφροδίτης βελτίω καὶ ἐπικερδῇ τὰ τῆς ἀποδημίας ἔσται καὶ ἀξιόλογα, Ἄρεως δὲ καὶ Κρόνου ἐπὶ τοῦ δύνοντος ὄντων ἢ μαρτυρούντων αὐτῷ ἀσθένειαι σωματικαὶ καὶ ἐμποδισμοὶ καὶ ζημίαι γενήσονται ἐν τῇ ἀποδημίᾳ. Ἐκ δὲ τῶν θεωρούντων ἀστέρων τὸ μεσουράνημα ἢ ἐπόντων αὐτῷ τὸ πρᾶγμα οὐ χάριν ἢ ἐκδημία γίνεται γνωρισθήσεται, τὸ δὲ τέλος ἐκ τοῦ ὑπογείου, τὸ κύρος δὲ πάντων ἐκ τῶν συστηματισμῶν, μάλιστα τῆς Σελήνης, τελειοῦται, ἣν ἀπαγορευτέον πρὸς τὰς ἐξόδους κακοδαιμονοῦσαν ἢ κακοτυχοῦσαν· οὐ μόνον γὰρ δυσπραξίας αἰτία, ἀλλὰ καὶ π <η> μάτων ὑπουργός.

307 οἱ οὖν ἀγαθοποιοὶ ὠροσκοποῦντες ἐν πᾶσι τὴν καταρχὴν καλὴν ποιοῦσιν, οἱ δὲ ἀγαθοποιοὶ ἐν τῷ δύνοντι ὄντες ἐν ταῖς ἀποδημίαις ἐπικερδῇ καὶ ἐπίδοξον τὴν ἀποδημίαν μαντεύονται εἶναι. σκοπεῖν δὲ δεῖ καὶ τὸν κύριον τῆς Σελήνης καὶ τὸν κύριον τοῦ ὠροσκόπου ἵνα μὴ κακὰς φάσεις ποιῶνται, τουτέστι στηριγμοὺς ἢ ἀναποδισμοὺς ἢ δύσεις· στηρίζοντες γὰρ χρόνου πολλοῦ καὶ βραδυτῆτος αἴτιοι γίνονται, οἱ δὲ ὕπαυγοι ἀμαυρὰς τὰς πράξεις ποιοῦσιν. ἐκ καθολικῆς δὲ παρατηρήσεως κατείληπται ἡ Σελήνη ἐν τῷ δυτικῷ κέντρῳ τυχοῦσα ἢ ἐν τῷ ἀποκλίματι αὐτοῦ μακρὰς παρέχειν τὰς ἀποδημίας, τοῖς δ' ἀπὸ ξένης εἰς τὰ οἰκεῖα ἐπανερχομένοις τὸ αὐτὸ τοῦτο σχῆμα τῆς Σελήνης ταχείας τὰς ἀναστροφὰς δηλοῖ. παραφυλάσσεσθαι δὲ δεῖ καὶ τοὺς κακοποιοὺς τετραγωνίζοντας τὴν Σελήνην ἢ διαμετροῦντας αὐτήν, τῶν δὲ ἀγαθοποιῶν ἀνακραθέντων αὐτοῖς ἀνώμαλον καὶ ἀμφήριστον τὸ τῆς ἀποδημίας δηλοῖ. Ἐπισκοπήσαντα δὲ τὰ κέντρα ἐφορᾶν χρὴ τοὺς μέλλοντας τῶν ἀστέρων ἐκβαίνειν ἀφ' ὧν εἰσι ζωδίων· οὕτω γὰρ αἶ τε ἔξοδοι καὶ αἱ ἀποδημίαι γνωσθήσονται, καὶ αἱ ἐпанελεύσεις ἐκ τοῦ ἐπισκοπεῖν πότερον ἐξ ἀλλοτρίου εἰς ἴδιον οἶκον ἢ ὕψωμα μεταβαίνουσιν ἢ ἔμπαλιν· ἐκ τούτου γὰρ καταφανὲς ἔσται τὸ τῆς ὑποστροφῆς καὶ ἐпанελεύσεως. καὶ οἱ μὲν στηριγμοὶ τὰς ἐπιμονὰς δηλοῦσι καὶ βραδυτῆτος ὥσπερ αἱ δύσεις θανάτους ἢ τελείας ἀπραγίας, αἱ δ' ἀνατολαὶ ταχίστας ποιοῦσι τὰς ἐπιδημίας, δηλαδή τῶν τῆς Σελήνης σχηματισμῶν καὶ τῶν κέντρων τῆς καταρχῆς μαρτυρίαν ἔχόντων καὶ λόγον πρὸς τοὺς προειρημένους. Ἐπιτηρητέον δὲ μάλιστα τὴν Σελήνην διαμετροῦσαν τὰ κάθυγρα τῶν ζωδίων ἢ καὶ ἐποῦσαν καὶ ὑπὸ κακοποιῶν θεωρουμένην κατὰ τὰ κραταῖα τούτων σχήματα, τουτέστι τὰ τετράγωνα καὶ διάμετρα· χαλεπώταται γὰρ αἱ τοιαῦται καταρχαὶ ταῖς τε ναυσὶ καὶ τοῖς πλέουσιν.

308 ἐπὶ δὲ ἡ Σελήνη μὲν κακωθῇ, τὰ δὲ κάθυγρα τῶν ζωδίων ὑπὸ τῶν ἀγαθοποιῶν μαρτυρῶνται, ἄφθαρτον μὲν τὸ σκάφος οὐ φθαρήσεται, οἱ πολλοὶ δὲ τῶν ἐμπλεόντων σωθήσονται διαλυθέντος τοῦ σκάφους, καὶ τακτοῖς ἕκαστος ἐпанελεύσεται χρόνις οἰκείως κατὰ τὴν τῆς ἐπιβάσεως εἰς τὴν ναῦν σύγκρισιν. ἢ μὲν γὰρ ἀναγωγὴ τὰ κατὰ τὴν ναῦν καὶ τὸν πλοῦν σημαίνει, τὰ δὲ καθ' ἓνα ἕκαστον τῶν ἐμπλεόντων ἢ εἰς τὴν ναῦν ἐκάστου ἐπίβασιν τῷ τάχει τῆς μεταπτώσεως τῶν κέντρων ἀλλοιοῦσα τὰ πράγματα· ἐπὶ δὲ τῶν ὀδευόντων ὁμοίως τὰ χερσαῖα καὶ τετράποδα τῶν ζωδίων ἐπισκοπεῖν χρή. ἐπίμονα δ' ἔσται πολλῷ μᾶλλον τὰ κακὰ ὅποταν οἱ κακοποιοὶ ἐν αὐτοῖς στηρίζωσι μετὰ τοῦ καὶ παλινδρομιῶν τινων ἢ νόσων ποιεῖν πειραθῆναι. Κυρίως δὲ τοῖς πλέουσι κοινῶς ὁ τε ὠροσκόπος καὶ ἡ Σελήνη χωρὶς τῶν εἰς πλανήτων· οὕτω τυχοῦσα σύμφορος ἔστιν. ἐν μὲν γὰρ Διδύμοις συνοίσει (εἰ καὶ βραδέα ἔσται τὰ κατὰ τὸν πλοῦν) καὶ ἐν Καρκίνῳ δὲ καὶ ἐν Αἰγοκέρῳ καὶ ἐν Ὑδροχόῳ καὶ Ἰχθύσιν, ἀσύμφορον δὲ ἐν Κριῷ οὐ μόνον πλοῦ ἀλλὰ καὶ ὁδοιπορίας κατάρχεσθαι (ὁ δὲ Δωρόθεος οὐ δέχεται τοῦτο· διὸ προσεκτέον), παρατηρητέον δὲ καὶ ἐν Ταύρῳ καὶ ἐν Λέοντι τοὺς μὴ ἐκ τῆς ἰδίας ἐκδημοῦντας. μὴ ἔστω δὲ καὶ ἡ Σελήνη ληξίφωτος μὴδ' ἐν συνόδῳ μετὰ Κρόνου ἢ ἐν πανσελήνῳ μετὰ Ἄρεως. Τὰς δὲ πορείας ποιεῖσθαι ἐν Κριῷ σύμφορον αὐτοῖς (ταχέως γὰρ ἢ ὑποστροφή γίνεται). συνοίσει δὲ καὶ ἐξ ἀποδημίας εἰς τὰ οἰκεῖα ἐπανιέναι <...> οἴκοι ἐν Διδύμοις. ἀπὸ δὲ ξένης ἐπανιέναι εἰς τὰ οἰκεῖα συνοίσει κατάρχεσθαι ἐν Καρκίνῳ ὥσπερ καὶ ἐν

Διδύμοις, φυλάττεσθαι δὲ ἐν Λέοντι τὸ ἀποδημεῖν εἴσω τῶν ιε μοιρῶν, ἀπὸ δὲ μοίρας ιε΄ ἕως λ΄ ἦττον κακόν.

309 ἐν δὲ Σκορπίῳ τὸ ὁδοιορεῖν καὶ εἰς τὰ ἴδια ἐπανιέναι σύμφορον. ἀνάρμοστον δ' ἐν Τοξότη (πλάνη γάρ τις ἔσται), ἐπανελεῖν δὲ εἰς τὰ οἰκεῖα καλόν, ὁμοίως ἐν Αἰγοκέρῳ καὶ ἐν Ὑδροχόῳ. ἐν Παρθένῳ καλὸν εἰς τὰ οἰκεῖα ἐπανιέναι. ἐν δὲ Ζυγῷ μετὰ τὰς πρώτας μοίρας καλόν. ἐν Ἰχθύσι σύμφορον τὸ εἰς πόλεμον ἐξίεναι. χρή οὖν ἐπιλεξάμενον τὸ ἀρμόζον ζῳδίων τῇ ἀποδημίᾳ ὅρῳ εἰ ἐφαρμόζει αὐτῷ ἢ τῶν ἀγαθῶν μαρτυρία πρὸς αὐτό τε καὶ τὰ κέντρα καὶ οὕτω κατάρχεσθαι. Ἐπετήρησαν δὲ μερικῶς τὰ κατὰ τὸν πλοῦν ἢ τὴν ὁδὸν συμβαίνοντα καὶ ἐπέγνωσαν οὕτως· συναγαγόντες γὰρ τὰ σημεῖα τῆς πορείας ἢ τοῦ πλοῦ τὰ στάδια καὶ μερίσαντες εἰς ζ' μερίδας, ὡς ἐκάστῳ τῶν ζῳδίων ἀπὸ τοῦ ἀνατέλλοντος ἄχρι τοῦ δύνοντος ἐπιβάλλειν μερίδα α', ἀπονέμουσι τῷ ὠροσκόπῳ τὴν α' ἵνα σημαίνῃ τὸ α' ἐκτημόριον τοῦ διαστήματος τῆς ὁδοῦ, τὴν δὲ β' μερίδα τῷ κακοδαιμονήματι, καὶ ἐξῆς ἐπὶ τὰ προηγούμενα ἕκαστον ἐκτημόριον ἐκάστῳ τόπῳ διδόασιν, τὴν δὲ τελευταίαν ὁμοίως τῷ δύνοντι δηλοῦντι τὸ κατάλυμα καὶ τὰ τελευταῖα τῆς ὁδοῦ. ἔπειτα τὴν τῶν ἀστέρων κοινωνίαν πρὸς ἕκαστον τόπον ἐπιζητοῦσιν· τῶν μὲν γὰρ ἀγαθοποιῶν μαρτυρούντων ἀγαθὰ καὶ εὐόδωσιν μηνυτέον, τῶν δὲ κακοποιῶν ὁμοίως τοῦναντίον, τῶν στηριγμῶν καὶ ἀναποδισμῶν κατοχὴν καὶ ἐμποδισμοὺς καὶ δυσχερείας ἐν τοῖς τόποις ἐν οἷς ἀναλόγως πρὸς τὰ ἐκτημόρια συμβαίνει τῷ πλῶ ἢ τῇ ὁδοιορίᾳ τὰ συναντήματα, τοῦ μὲν Ἄρεως ναυαγίου αἰτίου ὑπάρχοντος, καὶ μάλιστα εἰ τὸ μεσουράνημα βλάπτεται ὑπ' αὐτοῦ. Καὶ ταῦτα μὲν ὁ Νικαεὺς Πρωταγόρας, ὁ δὲ Δωρόθεος περὶ ἀναγωγῆς καὶ πλοῦ οὕτω λέγει. Σελήνη ὑπὸ γῆν οὔσα ἀμαρτύρητος ὑπὸ τινος τῶν ε' πλανωμένων καθ' αὐτὴν μόνη ὁρωμένη ἐν μὲν Κριῷ οὔσα ἀπὸ μοίρας ια΄ ἕως τέλους εὐπλοῖαν δηλοῖ.

310 ἐν δὲ Ταύρῳ μεγάλους χειμῶνας ποιεῖ τοῖς ἀναχθεῖσιν, ἐὰν δὲ καὶ ὑπὸ κακοποιῶν μαρτυρῇται χειρόν· εἰς κακὸν γὰρ τέλος καταντῶσιν. Σελήνης ἐν Διδύμοις οὔσης ἀπὸ μοίρας η' ἕως μοίρας λ' ὁ ἀναχθεὶς χρονίσει μὲν ἐν τῷ πλεῖν, ἐπιχαρῶς δὲ διάξει. Σελήνης ἐν Καρκίνῳ ὁ ἀναχθεὶς γαλήναις μὲν πολλαῖς συσχεθήσεται, ἀλλὰ διασωθήσεται. Σελήνης ἐν Λέοντι ὁ ἀναχθεὶς κινδυνεύσει ἐν τῇ θαλάσῃ, ἐὰν δὲ καὶ ὑπὸ κακοποιῶν μαρτυρῇται πολλαπλασιασθήσεται τὰ κακά. Σελήνης ἐν Παρθένῳ ὁ ἀναχθεὶς χρονίσει ἐν τῷ πλῶ ὑπὸ δυσπλοίας. Σελήνης ἐν Ζυγῷ μετὰ τὰς πρώτας μοίρας ι' ὁ ἀναχθεὶς καὶ εὐπλοήσῃ καὶ καλῶς εἰς πάντα διάξει. Σελήνης ἐν Σκορπίῳ ὁ ἀναχθεὶς ἀσφαλὴς μὲν ἔσται κατὰ τὸν πλοῦν, τὴν δὲ ψυχὴν ταραχθήσεται. Σελήνης ἐν Τοξότη ὁ ἀναχθεὶς δυσπλοήσῃ διὰ χειμῶνα καὶ φόβοις συμπεσεῖται. Σελήνης ἐν Αἰγοκέρῳ μετὰ μοίρας θ' ὁ ἀναχθεὶς εὐπλοήσῃ μὲν, ταραχθήσεται δὲ τὴν ψυχὴν. Σελήνης ἐν Ὑδροχόῳ ὁ ἀναχθεὶς βραδυπλοήσῃ μὲν, σωθήσεται δέ. Σελήνης ἐν Ἰχθύσιν ὁ ἀναχθεὶς κινδυνεύσει, καὶ μάλιστα θεωροῦντος Ἄρεως. Τὰ δὲ κατὰ τὴν ναῦν σκέπτου οὕτως. Σελήνη ὑπὲρ γῆν οὔσα μετὰ Κρόνου στηριγμὸν ποιοῦντος τοῖς ἀναγομένοις πολλῶν κακῶν αἰτία γίνεται· ὑπὸ γὰρ χειμῶνων δυσπλοήσουσι χαλεπῶς, καὶ ὅσοι τὴν κατὰ γένεσιν εἰμαρμένην ἔλαχον ἐν ὕδασι διαφθαρῆναι καὶ τὰ ἔτη συμπεραίνουσι πνιγῆσονται ἐν τῇ θαλάσῃ. Σελήνης ὑπὲρ γῆν τριγωνιζομένης ὑπὸ τοῦ Κρόνου στηρίζοντος οἱ ἀναχθέντες διὰ χειμῶνας μεγάλους τῶν ἀγωγίμων τινὰ ἀποβαλλόμενοι σωθήσονται μολίς, ἐὰν δὲ τὰ μὲν ἄλλα τὰ αὐτὰ ἔχη ἢ Σελήνη, ὁ δὲ Κρόνος μὴ στηρίξῃ, ἐλαφρότερα τὰ κακά γίνεται πλὴν καὶ οὕτω δύσπλοια ἔσται, ἐὰν δὲ τῶν ἄλλων οὕτως ἐχόντων ὁ Ἑρμῆς τὴν Σελήνην κακῶς μερίζονα τὰ κακά ἔσται, ἔσθ' ὅτε δὲ καὶ λησταῖς περιπίπτουσιν, ἀγαθοποιὸς δὲ ὁρῶν τὰ τοιαῦτα σχήματα, καὶ μάλιστα δεξιός, ἐπικουφίζει τὰ κακά.

311 Κρόνος ὠροσκοπῶν ἄνευ τῆς Σελήνης τοσαῦτα κακά τοῖς ἀναγομένοις ἐπάγει ὅποσα καὶ ὦν μετὰ Σελήνης εἴρηται ἐπάγειν, ἐὰν δὲ τύχη ὁ Κρόνος τοῦ ἀναγομένου ὁ κατὰ πάροδον τῷ κατὰ

πῆξιν Κρόνῳ ἦτοι συνῶν ἢ τριγωνίζων ἢ τετραγωνίζων ἢ διαμετρῶν τότε χεῖρω γίνεται τὰ κακά. ὅσα δὲ εἴρηται συμβαίνειν ἀπὸ τοῦ Κρόνου τοῖς ἀναγομένοις κακὰ τοσαῦτα καὶ ἀπὸ Ἄρεως γίνεται, τῆς Σελήνης δηλονότι ὑπὲρ γῆν ὑποκειμένης, καὶ οὐ μόνον ταῦτα ἀλλὰ καὶ μίση καὶ μάχαι καὶ θόρυβοι ἐν τοῖς ἀναγομένοις γίνονται ὥστε καὶ ἕως αἱμαγμοῦ φθάσαι τὴν κάκωσιν. ἐὰν δὲ καὶ ὁ Ἑρμῆς συγκακῶση χεῖρονα γίνονται, ἐὰν δὲ ἀγαθοποιοὶ ὀρώσιν ἐλαττοῦνται τὰ κακά. Ἐὰν τὴν Σελήνην ὁ Κρόνος καὶ ὁ Ἄρης καὶ ὁ Ἑρμῆς βλάπτωσιν ἦτοι συνοδεύοντες ἀλλήλοις καὶ τῇ Σελήνῃ ἢ ἄλλος ἄλλοθεν ὀρῶν βλάβητῃ κάκιστον σημεῖον τοῖς ἀναγομένοις καὶ ὁ θάνατος αὐτῶν πάντων ἐλεύσεται τῶν πλεόντων, τὸ δὲ αὐτὸ γίνεται καὶ ὅταν ὁ Ἑρμῆς συνοδεύῃ τῷ Ἄρει. Κρόνος καὶ Ἄρης ὁ μὲν Ἥλιον, ὁ δὲ Σελήνην βλάπτων κίνδυνον τοῖς ἀναγομένοις ἐπάγει. Σελήνη ὑπὲρ γῆν τετραγωνιζομένη ὑπὸ Διὸς ἀγαθὸν τοῖς ἀναχθεῖσιν· καὶ γὰρ εὐπλοήσουσι καὶ εὖ πράξουσιν ὅσα ἂν ἐλπίσωσιν. ἐὰν δὲ καὶ ἡ Ἀφροδίτη μετὰ τοῦ Διὸς τὴν Σελήνην ἴδῃ οὕτως ἦτοι ἐκ τοῦ αὐτοῦ ζωδίου ἢ ἐκ διαφόρου ἔτι βέλτιον. ὁ δὲ Ἑρμῆς τὰς τῶν ἀστέρων δόσεις ἦτοι ἀγαθὰς ἦτοι κακὰς ἐπιτείνει καὶ ἐπαύξει οἷς ἂν συνοικειωθείῃ, ἀλλὰ καὶ Ἀφροδίτῃ μόνῃ τὴν Σελήνην ὀρώσα ὠφελεῖ τοὺς ἀναγομένους εἰς εὐπλοίαν καὶ εἰς γυναικῶν μίξεις, ἀλλὰ χωρὶς Διὸς ἦττον ὠφελεῖ, μετὰ δὲ Διὸς μᾶλλον καὶ βεβαιότερον ἢ Ἀφροδίτῃ ὠφελεῖ. Ἀφροδίτῃ ὕπαυγος ὑπὸ γῆν οὔσα μετὰ Σελήνης εὐδίας καὶ νηνεμίας παρέχει, διὸ καὶ χρονίζουσιν οἱ ἀναγόμενοι ἐν τῷ πλῶ.

312 ἐὰν οἱ β' ἀγαθοποιοὶ μετὰ τοῦ Ἑρμοῦ μαρτυρήσωσι τῷ Ἠλίῳ καὶ τῇ Σελήνῃ καλλίστη καταρχῇ τοῖς ἀναγομένοις, καὶ μάλιστα εὐπλοήσουσιν. ἐὰν δ' οἱ μὲν κακοποιοὶ τὸν ὠροσκόπον βλάπτωσιν, οἱ δ' ἀγαθοποιοὶ τὴν Σελήνην, ἢ καὶ ἔμπαλιν, δυσπλοήσουσι μὲν οἱ ἀναχθέντες, σωθήσονται δέ. Σελήνη ἀμαρτύρητος οὔσα ὑπὸ πάντων τῶν ἀστέρων καὶ κενοδρομοῦσα, τοῦ ὠροσκόπου ἐν ζωδίῳ πρὸς τὸ πλεῖν ἐπιτηδεϊότητα ἔχοντι (οἶον Ταύρῳ, Διδύμοις, Καρκίνῳ, Παρθένῳ, Τοξότῃ, Αἰγοκέρωτι, Ἰχθύσιν) μετὰ τινος τῶν ἀγαθοποιῶν τυχόντος, ἀγαθὸν τοῖς ἀναγομένοις· Σελήνη καὶ ὠροσκόπος ἀμαρτύρητοι ὑπὸ πάντων τῶν ἀστέρων κενοδρομοῦντων ἐὰν ἐν τοῖς πρὸς τὸ πλεῖν ἐπιτηδεῖοις ζωδίοις τύχωσιν οὐκ ἔστι κακὸν τοῖς ἀναχθεῖσιν. ἐξαιρέτως δὲ χρὴ τὴν Σελήνην ὀρᾶν ἵνα μὴ βλάπτηται καθ' οἷονδῆποτε τῶν ἐκκειμένων τρόπων. τότε δὲ λογίζου τὴν τοῦ πλοῦ καταρχὴν ὅταν οἱ ναῦται τὴν ἄγκυραν ἐκ τῆς ψάμμου ἐλκύσωσιν, ἐκάστου δὲ τῶν ἐμπλεόντων ἢ καταρχῇ τότε ἐστὶν ἡνίκα τὸν πόδα εἴσω τῆς νηὸς θῇ. Εἰ δὲ βούλει μαθεῖν εἰ βραδύνει ἐπὶ τῆς ξένης ἢ οὐ ὅταν ἐπιβῇ τῆς πόλεως ἐκείνης πρὸς ἣν σπεύδει σκόπει τὸν β' τόπον τοῦ ὠροσκόπου τῆς εἰς τὴν πόλιν εἰσόδου καὶ τὸν τούτου κύριον, καὶ εἰ μὲν ἀναποδίζει οὗτος ταχέως ἐξελεύσεται κενὸς καὶ ἄπρακτος, εἰ δὲ στηρίζει καὶ οὕτω πάλιν ἄπρακτος ἔσται, ἅμα δὲ καὶ χρονοτριβήσει ἐν τῇ πόλει. καὶ τούτων ὄντων ἐὰν μὲν ὁ αὐτὸς οἰκοδεσπότης τύχῃ δύνων νόσων καὶ ἀηδίας αἷτιος γίνεται τῷ εἰσιόντι, ἐὰν δὲ τύχῃ ἐν τῷ ὑπογεῖῳ σκέπτου μὴ καὶ θανάτου αἷτιος γίνηται, ἐὰν δὲ εὐρεθῇ προσθετικὸς καὶ ὦν ἐπὶ τοῦ ὠροσκόπου ἢ ἐπὶ τοῦ μεσουρανήματος εὖ πράξας ταχέως ἐξελεύσεται. Σκέπτου δὲ καὶ τὸν Ἥλιον τῆς ἐξόδου καὶ τὰ τούτου τετράγωνα καὶ διάμετρα, καὶ εἰ μὲν ἀγαθοποιοὶ εἶεν ἐν τούτοις ἢ ἐπάνοδος ταχεῖα καὶ καλὴ ἔσται, εἰ δὲ κακοποιοὶ σκόπει τότε ἀλλάξουσιν τοὺς τόπους καὶ ἀντ' αὐτῶν ἀγαθοποιοὶ εἰσελεύσονται, καὶ τότε τὴν ἐπάνοδον ὑπονοητέον ἢ ὅτε ἀποκαθίσταται ὁ Ἥλιος εἰς τὰ ἴδια τετράγωνα καὶ διάμετρα· καὶ τὴν Σελήνην δὲ ὁμοίως τῷ Ἠλίῳ σκέπτου.

313 δεῖ δὲ καὶ τοῦτο παρατηρεῖσθαι· ὅταν τις εἰς πόλιν εἰσέλθῃ σκόπει τὰ δ' κέντρα ὑπὸ τίνων ὀρᾶται καὶ ἡ Σελήνη πρὸς τίνας φέρεται. παρατηρήθη γὰρ ὁ Καρκίνος οὐκ ἀγαθὸς ὠροσκοπῶν ἐν τῇ εἰσόδῳ τῆς πόλεως· οἱ γὰρ συντυγχάνοντες αὐτῷ ἔσονται κνιποί, καὶ οὐδὲν κερδανεῖ, εἰ δὲ καὶ δοῦναι τι μέλλει πλέον δώσει τοῦ ὀφειλομένου. ἴσθι δὲ καὶ τοῦτο καθόλου ὅτι ὁ Ἄρης ἀπὸ Τοξότου τὴν Σελήνην ὀρῶν φαύλῳ σχήματι πληγὰς ἐπάγει κατὰ τὴν ὁδὸν ἢ ἐτέρας

περιστάσεις. <ρί> Ποταπὸν ἔξει τέλος ἕκαστον τῶν πραττομένων γινῶναι οὕτως Ἐπιτήρει τῆς Σελήνης τὰ φῶτα καὶ τὸν δεσπότην τοῦ οἴκου ἐν ᾧ ἐστίν, ἔτι γε μὴν καὶ τὸν ὠροσκόπον τῆς καταρχῆς καὶ τὸ μεσουράνημα. ἐὰν οὖν ἡ Σελήνη τύχῃ ἐπὶ τινος τῶν τοιούτων κέντρων διοδεύουσα, ὁ δὲ οἰκοδέκτωρ αὐτῆς ἐν τοῖς ἀποκλίμασιν, ἔσται τὰ κατὰ τὴν ἀρχὴν τοῦ πράγματος λαμπρά, τὰ δὲ τέλη σκοτεινὰ καὶ ἄχρηστα, ἐὰν δὲ πάλιν ἡ Σελήνη μὲν ἐν τοῖς ἀποκλίμασιν, ὁ δὲ κύριος τοῦ τόπου αὐτῆς ἐν τοῖς κέντροις, τὰ μὲν κατὰ τὴν ἀρχὴν οὐδαμινὰ καὶ ἄχρηστα, τὰ δὲ τελευταῖα λαμπρά. εἰ δὲ καὶ ἄμφω εἶεν ἐν τοῖς κέντροις καὶ τὰ πρῶτα καὶ τὰ τελευταῖα καλὰ, εἰ δὲ ἐν τοῖς ἀποκλίμασιν ὁμοίως ἡ ἀρχὴ καὶ τὸ τέλος ἄχρηστον.

314 Καὶ ἐπὶ τοῦ Ἥλιου δὲ καὶ τοῦ οἰκοδεσπότου αὐτοῦ ὁμοίως τῇ Σελήνῃ σκέπτου, καὶ μάλιστα ἐπὶ τῶν ἡμερινῶν καταρχῶν. παρατηρητέον δὲ καὶ τὸν κληρον τῆς τύχης ἐν πάσῃ καταρχῇ καὶ τοὺς ἀγαθοποιοὺς θετέον σὺν αὐτῷ ἢ ἐποπτεύοντας αὐτόν. μὴ λαθέτω δέ σε καὶ τοῦτο, ὅτι ἡ Σελήνη ἐν ταῖς καταρχαῖς τὸ πραττόμενον εἴτε ταχέως εἴτε χρονίως ἀποκαθίστησιν ὡς ἐπίπαν εἰς τὸ αὐτὸ ζῳδιον τῆς καταρχῆς παραγενομένη ἢ εἰς τὸ τοῦτου διάμετρον ἢ τετράγωνον.

<ρια> Περί παραδόσεως τεχνῶν Εἰσόμεθα δὲ εἰ εὐμαθεῖς ἔσσονται οἱ παραδιδόμενοι εἰς μάθησιν τέχνης τινὸς ἢ οὐκ εὐφυῶς ταύτης ἀντιλήψονται καὶ περὶ τίνα δὲ τῶν τεχνῶν ἢ ἐπιμέλεια καὶ ἢ κατόρθωσις γενήσεται ἢ ἡ ῥαθυμία τοῦ μαθάνοντος οὕτως. ὁ μὲν ὠροσκόπος τὰ κατὰ τὸν διδάσκαλον σημαίνει, τὸ δὲ μεσουράνημα τὸν συνιστάντα οἶον δεσπότην ἢ πατέρα ἢ ἐπίτροπον, τὸ δὲ δύνον τὸν μαθησόμενον, τὸ δὲ ὑπὸ γῆν τὴν τοῦ μαθήματος ἢ ἐπιστήμης ἀπόβασιν, τῆς θεωρίας κατὰ τὸν συγκρατικὸν λόγον ληφθησομένης ὁμοίως τοῖς προλελεγμένοις. εἰδότες οὖν τὸν τρόπον τοῦτον ἐπὶ τῶν παραδιδόμενων εἰς μάθησιν τέχνης τινὸς ἐπιτηρήσωμεν τὴν Σελήνην πλήθουσαν καὶ καλῶς κειμένην μετὰ τοῦ Ἑρμοῦ καὶ αὐτοῦ καλῶς κειμένου καὶ ἀνατολικοῦ ὄντος καὶ ἐν τοῖς ἀνθρωποειδέσι ζῳδίοις ὄντων καὶ ἀμφοτέρων ἢ καὶ πρὸς αὐτὰ ἐσχηματισμένων, καὶ τότε παραδώσομεν εἰς τὴν μάθησιν. <ριβ> Περί ἐλευθερώσεως Περί δὲ ἐλευθερίας σκεπτόμενος ἀπόνεμε τὸν μὲν ὠροσκόπον τῷ ἐλευθεροῦντι, τὸ δὲ μεσουράνημα παρ' ᾧ γίνεται ἡ ἐλευθερία, τὸ δὲ δύνον τῷ ἐλευθερουμένῳ, τὸ δ' ὑπὸ γῆν ὅποια τις ἢ ὑπομονὴ καὶ εὐχαριστία ἔσται.

315 (1t) Βεβαιότερον δ' ἂν τις οὕτω σκέψαιτο· τὸν μὲν ὠροσκόπον κρίνων τὸν ἐλευθερούμενον, ἐκ δὲ τοῦ κυρίου τοῦ ζῳδίου καὶ τῶν πρὸς αὐτὸν σχηματισμῶν ὁποῖος οὗτος τυγχάνει καταληφθήσεται· ἐὰν μὲν γὰρ ἀνατολικὸς τύχῃ ὁ κύριος τοῦ ζῳδίου αὐτεξουσίως ἀφεθήσεται καὶ τὴν ἐλευθερίαν καρπώσεται, ἐὰν δὲ δυτικὸς περισκελίαν τινὰ καὶ συκοφαντίαν ἔξει. τὸ δὲ μεσουράνημα τὸν τόπον ἐν ᾧ γενήσεται μηνύσει, τὸ δὲ δύνον τὸν ἐλευθεροῦντα (ὁποῖος δὲ ἐστίν ἀπὸ τοῦ κυρίου τοῦ ζῳδίου), τὸ δὲ ὑπὸ γῆν τὰς ἐκβάσεις τῆς ἐλευθερίας κατὰ τὰς τῶν ἀστέρων δηλονότι ἐφοράσεις. τοῦ δὲ κυρίου τοῦ ὠροσκόπου ἐναντιουμένου τῷ δυτικῷ ἐναντίοι καὶ ἐχθροὶ ἔσσονται ὁ ἐλευθερώσας καὶ ὁ ἐλευθερωθεὶς. Φυλάσσειν δὲ χρὴ ἐν πρώτοις τὴν Σελήνην ἀκάκωτον καὶ ἀγαθοῖς συνάπτουσιν, ἐπεὶ τὸ ἐναντίον παθούσης ἢ δουλεία πολλῶ ἀμείνων ἔσται τῆς ἐλευθερίας ὡς φησι Δωρόθεος. καὶ τὰ ἡμικύκλια δὲ τό τε ὑπὸ γῆν καὶ τὸ ὑπὲρ γῆν ὁρατέον· οἱ γὰρ ὑπὸ γῆν τὰ ἐν τῇ ἐλευθερίᾳ σημαίνουσιν. καὶ ἐὰν μὲν τις τῶν ἀγαθοποιῶν ἐν τῷ ὑπὸ γῆν ἡμικυκλίῳ τύχοι πάντα καλὰ, τουτέστιν ἐὰν ἀγαθοποιὸς ἀστὴρ μετὰ τὴν καταρχὴν τῆς ἐλευθερώσεως πρῶτος ἀνατείλῃ. ἐὰν δ' ἡ Σελήνη μετὰ κακοποιοῦ συνοδεύουσα ἐν τῷ δυτικῷ τύχῃ εὐθέως μετὰ τὸ ἐλευθερωθῆναι διαφέρει τὸν ἐλευθερωθέντα.

<ριγ> Περί χρήσεως καινῶν σκευῶν Σκεύεσι δὲ ἡ ἱματίοις πρώτως χρηστέον τῆς Σελήνης οὔσης ἔν τε Κριῷ καὶ Ταύρῳ καὶ Καρκίνῳ καὶ Παρθένῳ καὶ Σκορπίῳ καὶ Ἰχθύσι τῷ τε φωτὶ αὐξομένης καὶ μετὰ τῶν ἀγαθοποιῶν οὔσης ἢ τούτοις κατὰ σῶμα ἢ σχῆμα συναπτούσης ἢ καὶ ὠροσκοπούντων τῶν ἀγαθοποιῶν ἄνευ τῆς τῶν φθοροποιῶν κοινωνίας.

316 (1t)

〈ριδ'〉 Περί δείπνου Ἦδη δέ τινες ἐξέθεντο καὶ πῶς χρή εἰδέναι τὰ περὶ δείπνου καὶ πῶς ἀποβήσονται οὕτως. δεῖ πῆξαντας τὰ κέντρα ἀπονεῖμαι τῷ μὲν ὠροσκόπῳ τοῦ δείπνου τὴν ἀρχήν, τῷ δὲ μεσουρανήματι τὸν δειπνοποιὸν καὶ τοὺς ὑπηρέτας. στοχαστέον δὲ καὶ περὶ τῶν λοιπῶν ζῳδίων οὕτως ὥστε τὸ μὲν γ' ζῳδιον τάξαι τοῖς σκεύεσιν, τὸ δὲ δ' τῷ τόπῳ ἐν ᾧ τὸ δειπνητήριον, τὸ δὲ ε' τοῖς κεκλημένοις, τὸ δὲ ζ' τῷ οἴνῳ, τὸ δὲ ζ' ταῖς κύλιξιν, τὸ δὲ η' τοῖς ἀπαντῶσιν, τὸ δὲ θ' τῷ μαγείρῳ, τὸ δὲ ι' παραληπτέον ἐπὶ τοῦ ὀψωνοῦντος, τὸ δὲ ια' τῇ τῆς οἰκίας δεσποίνῃ. πεπηγμένων δὲ τούτων θεωρητέον τὰ ζῳδία ὅπως ἕκαστον ἔχει καὶ πῶς σχηματίζονται πρὸς τοὺς ἀστέρας καὶ τίνες αὐτῶν ἰδιοτοποῦσιν. ἐκ δὲ τῆς θεωρίας καὶ συγκράσεως καθ' ἕκαστον εἶδος λαμβάνειν χρή ὅποιον ἔσται τὸ τοῦ δείπνου θυμῆρες, πότερον πολυτελείας ἐχόμενον ἢ ἐνδεῶς ἔχον ἢ σύμμετρον· οὐ γὰρ ἀποτυγχάνει τις ἐπιμελέστερον παρακολουθήσας ταῖς τῶν τόπων διακρίσεσιν. 〈ριε'〉 Περί ἀγώνων καὶ θεωριῶν Ἐπὶ δὲ καταρχῆς ἀγώνων τε καὶ θεωριῶν μεριστέον τὰ κέντρα, τῇ μὲν σκηνῇ τὸν ὠροσκόπον, τὸ δὲ μεσουράνημα οὗ χάριν ἐπιτελεῖται, τὸ δὲ δύνον τῷ ἐπιτελοῦντι τὸν ἀγῶνα ἢ τὰς θεωρίας, τὸ δὲ ὑπόγειον τοῖς θεαταῖς.

317 〈ρις'〉 Περί κριτηρίων καὶ ἐγκλήματος καὶ νίκης καὶ ἥττης Ἐπισκεπτέον δὲ τὰ περὶ τὰ κριτήρια καὶ τὰς τῶν ἐγκλημάτων ἐπιφοράς οὕτως, τὸν μὲν ὠροσκόπον τῷ κατηγοροῦντι νέμοντας, τὸ δὲ μεσουράνημα τῷ κριτῇ, τὸ δὲ δύνον τῷ κατηγορουμένῳ, τὸ δὲ ὑπόγειον τῇ κρίσει καὶ τῇ ἀποβάσει τοῦ πράγματος. καὶ ἐὰν μὲν ὠροσκοπῇ τροπικὸν ζῳδιον τέλους οὐ τεύζεται τὸ πρᾶγμα, ἐὰν δὲ δίσωμον ἐν μετανοίᾳ ἔσται ὁ κατηγορῶν, ἐὰν δὲ στερεὸν ἐπίμονος καὶ ἀπαραίτητος ὁ ἐνάγων. ἐπὶ δὲ καὶ ὑπὸ Ἄρεως βλάπτεται θρασὺς ἔσται καὶ ὑβριστής καὶ ἀπότολμος, ἐὰν δὲ ὑπὸ Κρόνου μαρτυρῇται δόλιος καὶ πονηρὸς καὶ πρεσβύτης δηλοῦται ὁ κατήγορος, συνόντος δὲ τοῦ Ἑρμοῦ σημαίνει δι' ἀργυρίου δόσιν τὴν κατηγορίαν ἐνίστασθαι ἢ καὶ πλαστογραφίαν, ὁμοίως δὲ καὶ μετὰ Ἄρεως ὁ τοῦ Ἑρμοῦ. Ζεὺς δὲ ἔνδοξον δηλοῖ καὶ Ἀφροδίτη εὐγενῆ, μετὰ δὲ Ἑρμοῦ τολμηρὸν καὶ εὐγενῆ, Ἑρμῆς δὲ μόνος γοργὸν καὶ πολυπράγμονα. Ταῦτά δ' ὑπονοητέον καὶ περὶ τῶν κριτῶν ἀναλόγως τοῖς ἐποῦσιν ἐν τῷ μεσουρανήματι ζῳδίοις τε καὶ ἄστρασιν· ἀγαθοποιῶν μὲν γὰρ ὄντων ἐν τῷ μεσουρανήματι δίκαια ποιήσιν τὸν δικαστὴν σημαίνει, κακοποιῶν δὲ ἄδικα. τροπικοῦ δὲ ὄντος τοῦ ζῳδίου αὐθις λεχθήσεσθαι τὴν δίκην ἢ καὶ ἔκκλητον προχωρῆσαι, Ἡλίου δὲ καὶ Σελήνης μεσουρανούντων πάντα φανερά ποιήσιν μετὰ τοῦ ἔνδοξον καὶ εὐγενῆ εἶναι τὸν δικαστὴν. ἐν δὲ τῷ δύνοντι τυγχανόντων τῶν ἀγαθοποιῶν νίκην προαγορευτέον τῷ κατηγορουμένῳ. ὁ δὲ τόπος ὁ ὑπόγειος τὴν ἔκβασιν προμηνύει· τῶν μὲν γὰρ κακοποιῶν ὑπὸ γῆν ὄντων ἀδίκως ὁ κατηγορούμενος κατακριθήσεται, ἀγαθοποιῶν δὲ δικαίως.

318 Ἦστι δὲ καὶ ἕτερος τρόπος λαμβανόμενος ἐπὶ τῶν κριτηρίων χωρὶς τῶν δ κέντρων οὕτως. Σελήνη γὰρ ἀύξανομένη λαμβάνεται εἰς τὸν διώκοντα, ὁ δὲ Ἥλιος εἰς τὸν κατηγορούμενον καὶ ὑπόχρεων· μειουμένη δὲ ἔμπαλιν, τουτέστιν αὐτὴ μὲν λαμβάνεται εἰς τὸν ὑπόδικον, ὁ δὲ Ἥλιος εἰς τὸν διώκοντα. ἐπισκεψάμενοι οὖν τίς μᾶλλον καλῶς κεῖται ἐν τόπῳ, ἐν ὁρίοις καὶ μαρτυρίαις ἀγαθαῖς καὶ ἐν τῷ ὑπὲρ γῆν ἡμικυκλίῳ, οὕτω προερούμεν ἀπὸ τῆς τῶν πλειόνων ψήφου καὶ ῥοπῆς τὸν νικήσοντα τῆς πανσελήνου λαμβανομένης εἰς μεγάλην στάσιν καὶ ἔριν καὶ ἀπώλειαν. Καὶ πάλιν ἔστι καὶ ἄλλη τις ἐπιτήρησις περὶ τῶν αὐτῶν ἔχουσα οὕτως. ὀρίσαι γὰρ χρή τὸν μὲν τὸ πρᾶγμα προσαγγέλλοντα Σελήνης ἀπόρροϊαν εἶναι, τὸ δὲ πρᾶγμα αὐτὴν τὴν Σελήνην, τὴν δὲ συναφὴν τὸν κατηγορούμενον, ἐκ δὲ τῶν ὀρίων καὶ τῶν ἀστέρων δηλοῦν αὐτὰ τὰ περὶ τοῦ πράγματος. ἢ δὲ αὐτὴ ἔφοδος καὶ ὁ τρόπος τῇ περὶ ὁδοιπορίας καὶ μετοικισμοῦ χρήσιμος ἔσται. ἀσφαλέστερον δὲ καὶ φανερώτερον ἐπὶ τῶν κριτηρίων μάθοιμεν ἂν ποταπὸς τε εἴη ὁ κατηγορούμενος καὶ ὁ κατήγορος, ἔτι δὲ καὶ ὁ κριτὴς καὶ ἡ ἔκβασις τοῦ πράγματος ἐκ τῶν δ κέντρων ὡς προλέλεκται τοῦ Ἑρμοῦ αἰεὶ παραλαμβανομένου, ὑπαύγου μὲν

ὄντος χρησίμου τοῖς ἐγκαλουμένοις καὶ τοῖς λαθραῖόν τι πράττουσιν, ἀνατολικοῦ δ' ὄντος τοῖς ἐγκαλοῦσι καὶ φανερώς ἀντικαθισταμένοις. τὴν δὲ Σελήνην ἐπιτηρεῖν χρή ἐν τῇ κρίσει μὴ ἡμέρᾳ, καὶ ἐὰν τύχῃ οὕσα ἐν Ζυγῷ καὶ μάλιστα δύνουσα ἀσύμφορος τῷ ἄδικον δίκην εἰσάγοντι (ἡττηθήσεται γάρ), ὁ δὲ δικαίως ἐγκαλῶν νικήσει. Ἐκείσθω δὲ καὶ τὰ ἐκ τῶν ἐπῶν Δωροθέου μεταφρασθέντα οὕτως.

319 ἔστω ὁ κατηγορῶν ὁ ὠροσκόπος, καὶ ἐὰν μὲν ᾗ τὸ τοῦ ὠροσκόπου ζῳδῖον στερεὸν ἔσται ὁ κατηγορῶν ἀμετάτρεπτος καὶ ἐπίμονος, ἐὰν δὲ δίσωμον ἐν μετανοίᾳ γενόμενος εἰς ἑτέραν ἔννοιαν ἤξει, ἐὰν δὲ τροπικὸν ἀσυντέλεστος αὐτοῦ γίνεται ἡ ὁρμή. Ἐὰν δὲ τὸν ὠροσκόπον ὁ Ἄρης βλάβη κατασυχνηθήσεται ὁ ἐνάγων, ἐὰν δὲ Ἑρμῆς μετὰ τινος ἀγαθοῦ ὠροσκοπῇ χρήματα λαβὼν ὁ ἐνάγων σιγήσεται, ἐὰν δὲ τὸν ὠροσκόπον ὁ Κρόνος βλάβη ζημιωθήσεται ὁ κατήγορος. τὸ δὲ μεσουράνημα ἔστω ὁ κριτής, καὶ ἐὰν τὸ μεσουράνημα βλάπτεται ὑπὸ κακοποιῶν οἱ κριταὶ μὴ συμφωνήσαντες ἀλλήλοις διαστήσονται καὶ ἔσται ἀναβολὴ τῆς δίκης, εἰ δὲ καὶ συμφωνήσουσιν οἱ κριταὶ ὅμως ἀβέβαιος αὐτῶν καὶ ἡ κρίσις καὶ ἡ συμφωνία ἐκστραφήσεται. ὁ δὲ Κρόνος μεσουρανῶν αἴτιος γίνεται ἀδικοκρισίας, οἱ δὲ ἀγαθοποιοὶ μεσουρανοῦντες ποιοῦσι δικαιοκρισίας. τὸ δὲ δύνον ἔστω ὁ ἐναγόμενος, καὶ ἐκ τῶν εἰρημένων ἐπὶ τοῦ ὠροσκόπου σχηματισμῶν τῶν ἀστέρων σκέπτου ἀναλόγως τὸ αὐτὸ καὶ ἐπὶ τοῦ δύνοντος καὶ κατηγορουμένου. ἐὰν γὰρ ὁ Ἑρμῆς μετὰ τινος τῶν κακοποιῶν βλάβη τὸ δύνον ἔσται ὁ ἐναγόμενος ἐπὶ διαβολῇ ἢ καὶ τις μάρτυς ἐλθὼν καταμαρτυρήσῃ αὐτοῦ. τὸ δὲ τέλος τῆς δίκης ἔσται ἐκ τοῦ ὑπογείου. Σκοπεῖν οὖν δεῖ τοὺς οἰκοδεσπότας τοῦ τε ὠροσκόπου καὶ τοῦ δύνοντος καὶ ποῖός ἐστιν ὑπαυγος τοῦ ἑτέρου ἀνατολικοῦ ὄντος κακὰ γὰρ σημαίνει τῷ οἰκείῳ αὐτοῦ προσώπῳ. ἐὰν δὲ ὣσιν ὑπαυγοὶ καὶ ἄμφω ἔσται ἀνακωχὴ τῆς δίκης πρὸς χρόνον καὶ πάλιν ὕστερον δικασθήσονται, ἐὰν δὲ ἄμφω ἀνατολικοὶ ὣσι διαλλαγῇσονται οἱ μαχόμενοι. οἱ ἀγαθοποιοὶ τῶν ἀστέρων οἵσιν ἂν συνοικειωθῶσι δικαίαν νίκην παρέχουσιν, οἱ δὲ κακοποιοὶ τῶν ἀστέρων κἂν ἔξωργοι ὣσιν, ὅμως δὲ ἐν ἀλλοτρίοις καὶ ἀνοικείοις τόποις ὄντες, αἴτιοι γίνονται ἥττης. πάλιν οἱ κακοποιοὶ ἰδιοτοποῦντες καὶ ἐπίκεντροι καὶ ἀνατολικοὶ ὄντες ἄδικον νίκην παρέχουσι τῷ οἰκείῳ αὐτῶν προσώπῳ.

320 Σκοπεῖν δὲ χρή τὸν τε β' τόπον καὶ τὸν η' καὶ τὰς τῶν ἀστέρων πρὸς αὐτοὺς μαρτυρίας ἵνα γνῶμεν τοὺς βοηθοῦντας ἑκατέρῳ προσώπῳ· ὁ μὲν γὰρ β' τοὺς συμμάχους ἐμφαίνει τοῦ διώκοντος, ὁ δὲ η' τοῦ φεύγοντος. οἱ δὲ ἀγαθοποιοὶ οἷς ἂν ἐπαναφέρωνται ἐκεῖνοι κρειττόνως ἀπαλλάξουσιν, οἱ δὲ κακοποιοὶ χειρόνως. σκοπεῖν δὲ χρή καὶ τὸν τοῦ μεσουρανήματος δεσπότην· οὗτος γὰρ ὅστις συνοικειωθῇ προσώπῳ ἥτοι τῷ διώκοντι ἢ τῷ φεύγοντι ἢ μαρτυρηθῇ ὑπ' αὐτοῦ ἢ τοὺς τόπους καταλλάξῃ μετ' αὐτοῦ ἢ ὑπὸ ἐνὸς ἀστέρος οἰκοδεσποτηθῇ ἢ εἰς τοὺς τόπους αὐτοῦ μᾶλλον ἢ τοῦ ἑτέρου ἢ εὐελπιστίαν εἶναι ποιεῖ. Οὐ χρή δὲ ἐκ μόνων τῶν δ' κέντρων περὶ τῶν τοιούτων καταστοχάζεσθαι, ἀλλὰ δεῖ καὶ τὴν Σελήνην ὁρᾶν πῶς διάκειται καὶ ἔτι τὰς τε ἀπορροίας καὶ τὰς συναφὰς τῆς Σελήνης. ἐὰν γὰρ σινωθείσης αὐτῆς οἱ κακοποιοὶ αὐτὴν ἐφορῶσιν κακὸν σημαίνει τῷ διώκοντι· οὐ γὰρ μόνον ἡττηθήσεται, ἀλλὰ καὶ ὑβρισθήσεται καὶ βλαβήσεται. ἡ Σελήνη ὅταν ᾗ συνοδικὴ ὑπὸ τὰς αὐτὰς τοῦ Ἡλίου τότε ὁ ἰσχυρότερος νικήσῃ τὸν ταπεινότερον. Ἐὰν δὲ περὶ χρημάτων ἡ δίκη ᾗ οὕτω δεῖ σκοπεῖν. Σελήνη ἀύξιφωτοῦσα ἔστω ὁ δανειστής, ὁ δὲ Ἥλιος ὁ ὀφειλέτης, ἐὰν δὲ ἡ Σελήνη λήγῃ ἀνάπαλιν ὁ μὲν Ἥλιος ἔστω ὁ δανειστής, ἡ δὲ Σελήνη ὁ χρεώστης. ὅστις οὖν ἐκ τῶν δύο κεῖται ἐν κρείττονι τόπῳ καὶ οἰκειοτοπεῖ μᾶλλον τοῦ ἑτέρου καὶ ἀγαθύνεται μᾶλλον ἐκεῖνος τὸ οἰκεῖον πρόσωπον ἀπεργάζεται ἰσχυρότερον τοῦ ἑτέρου. Δεῖ δὲ καὶ τὸν τῆς τύχης κληρὸν σκοπεῖν καὶ τὸν οἰκοδεσπότην τοῦ κλήρου· εἰ μὲν γὰρ τῷ ὠροσκόπῳ προσενέυσει ὁ διώκων (τουτέστιν ὁ δανείσας) ἰσχυρότερος ἔσται, εἰ δὲ τῷ δύνοντι ὁ φεύγων. ἐὰν δὲ ὁ κληρὸς

τετραγωνίζη τόν τε ὠροσκόπον καὶ τὸ δύνων, εἰ μὲν ὑπὸ γῆν εἴη διαλλαγήσονται αὐτοὶ καθ' αὐτούς, εἰ δὲ μεσουρανοίη οἱ κριταὶ αὐτοὺς διαλλάξουσιν.

321 Ἐὰν δὲ οἱ κύριοι τοῦ τε ὠροσκόπου καὶ τοῦ δύνοντος τύχωσιν ὄντες ὁμοῦ ἐν ἐνὶ ζῳδίῳ οἱ δικαζόμενοι οἰκεῖοι ἔσονται ἀφ' αἵματος ἀλλήλοις. καὶ εἰ μὲν εἴη ἐρμαϊκὸν τὸ ζῳδion τὸ ὑποδεξάμενον τοὺς δεσπότας τοῦ τε ὠροσκόπου καὶ τοῦ δύνοντος ἔσται πατὴρ τέκνω δικαζόμενος ἢ πάππος ἐγγόνῳ ἢ τοιαῦτα πρόσωπα, ἐὰν δὲ ἀφροδισιαστικὸν ἔσται ἡ δίκη ἢ ἄνδρὸς πρὸς γαμετὴν ἢ ἀδελφοῦ πρὸς ἀδελφὴν ἢ πατρὸς πρὸς θυγατέρα ἢ τὰ τοιαῦτα, ἐὰν δὲ τοῦ Ἄρεως ἢ τὸ ζῳδion ἔσται ἡ μάχη ἥτοι ἀδελφῶν πρὸς ἀλλήλους ἢ ἀνεψιῶν ἢ τῶν τοιούτων, ἐὰν δὲ ὁ τοῦ Διὸς ἔσται ὁ δικαζόμενος ἥτοι πρεσβυτέρῳ ἀδελφῷ ἢ θείῳ ἢ τοιούτῳ τινί, ἐὰν δὲ κρονικὸν ἔσται ἡ δίκη πρὸς πατέρας ἢ πάππους ἢ τοιούτους, ἐὰν δὲ ἡλιακὸν πρὸς πατέρας ἢ ἐνδοξότερους. Ἐὰν δὲ οἱ τῶν κέντρων δεσπότης μὴ ᾖσιν ὁμοῦ ἐν ἐνὶ ζῳδίῳ δῆλον ὅτι ἀλλότριοι ἔσονται ἀλλήλων οἱ μαχόμενοι. σκεπτέον δὲ καὶ οὕτως· ὁ μὲν ὠροσκόπος ἔστω ὁ διώκων ὡς εἴρηται, τὸ δὲ δύνων ὁ φεύγων, τὸ μεσουράνημα ὁ κριτής, τὸ ὑπόγειον ἡ ἔκβασις τῆς κρίσεως. ἐὰν οὖν ὁ Κρόνος ὠροσκοπῇ ἔσται ὁ κατήγορος κακῆς φήμης, ἐὰν δὲ ὁ Ἄρης τολμηρὸς καὶ αὐθάδης καὶ ἀμεταμέλητος, μονομάχου γνώμην ἔχων, ἐὰν δὲ ὁ Ζεὺς ἔνδοξος καὶ δίκαιος, καθιστάμενός τε τὴν γνώμην καὶ ἀτάραχος, ἐὰν δὲ ἡ Ἀφροδίτη ἔσται τρώκτης καὶ κατεδηδοκῶς μὲν τὰ οἰκεῖα, ζητῶν δὲ καταφαγεῖν καὶ τὰ ἀλλότρια καὶ διὰ τοῦτο συνιστῶν δίκην, ἐὰν δ' ὁ Ἑρμῆς λεπτομερὴς καὶ δεδιδαγμένος, πάλιν δὲ ἐὰν μὲν ὁ Κρόνος μεσουρανῇ ὁ κριτὴς ἔσται κακός, ἐὰν δὲ ὁ Ἄρης προπετής καὶ θερμός, ἐὰν δὲ ὁ Ζεὺς δίκαιος καὶ εὐσεβής, ἐὰν δ' ἡ Ἀφροδίτη καλὸς καὶ ἀγαθός, ἐὰν δ' ὁ Ἑρμῆς λεπτομέριμος καὶ ἀκροδίκαιος. ἔτι ἐὰν ὁ Κρόνος δύνῃ ὁ κατηγορούμενος ἔσται ἡμαρτηκώς, ἐὰν δὲ ὁ Ἄρης ὁμοίως κακὸς ἔσται, ἐὰν δὲ ὁ Ζεὺς δίκαιος ὁ κατηγορούμενος.

322 καὶ ἐπὶ τούτοις ἐὰν ὁ Κρόνος ἐν τῷ ὑπογείῳ ὁ κατηγορούμενος ἀδίκως κριθῇσεται, ἐὰν δὲ ὁ Ἄρης πρὸς τούτῳ πείσεται καὶ δεινὰ, ἐὰν δὲ ὁ Ζεὺς δικαίως κριθῇσεται, ἐὰν δὲ ἡ Ἀφροδίτη παρακληθῇσεται ὁ κριτὴς καὶ δεκάσει τὴν κρίσιν, ἐὰν δ' ὁ Ἑρμῆς διὰ δόσεως ἀργυρίου δεκάσει ὁμοίως τὴν κρίσιν. παρατηρεῖν δὲ δεῖ καὶ τὰ ζῳδία καὶ τὰ ὅρια τῶν ἀστέρων, καὶ ἔτι τὰ δωδεκατημόρια, καὶ ἐκ τῆς πάντων τούτων συγκράσεως προγνόντας ἀποφαίνεσθαι. <ριζ'> Περὶ ἐξοριζομένων τῆς πατρίδος καὶ βρεφῶν ἐκθέσεως Περὶ δὲ τῶν ἐξοριζομένων καὶ ἀπαλλοτριουμένων τῆς πατρίδος ληψόμεθα τὴν γνώσιν ἀπὸ τῶν ἀστέρων οἷς ἀνήκει τὰ κέντρα κατὰ τὴν οἰκοδεσποτίαν αὐτῶν· οὗτοι γὰρ ἐν τοῖς ἑαυτῶν ταπεινώμασιν εὐρεθέντες καὶ ἐπιθεωρούμενοι ὑπὸ τῶν κακοποιῶν τοὺς ἐξορισμοὺς ἐργάζονται. κατὰ μὲν τὴν πῆξιν τῆς γενέσεως ὁπόταν ἔχωσι τὰ χρονικὰ ἢ καὶ αἱ ἀναφοραὶ τῶν ζῳδίων κατὰ τὸν αὐτὸν χρόνον συμπληρούμεναι τύχωσιν. τὸ δ' αὐτὸ καὶ ἐπὶ ὁ οἰκοδεσπότης πάθη τοῦ γεννωμένου ἐκθέσεως αἴτιος γίνεται, καὶ ἐὰν μὲν ἀνατολικὸς ἢ ὁ ἀστήρ τὸ ἐκτεθὲν ζήσεται, ἐὰν δὲ δυτικὸς τεθνήξεται. ἰδίως δ' οἱ ἐν τοῖς ἰδίῳ ταπεινώμασιν ἔχοντες τοὺς ἀστέρας κατὰ τὸ δυτικὸν ἢ τὸ ὑπόγειον κέντρον ἐξορίζονται ἢ ἐκόντες φεύγουσι τῆς πατρίδος. ἐπὶ δὲ ἐν τῷ ὠροσκόπῳ ἢ τῷ μεσουρανήματι εὐρεθῶσιν οἱ κακοποιοὶ ὄντες ἐν τοῖς ἰδίῳ ταπεινώμασιν δεσμοὺς καὶ συνοχὰς παρέχουσιν, ἀγαθοποιῶν δὲ συμφώνως ἐπιβλεπόντων αὐτοὺς ἀποκαθίστανται εἰς τοὺς οἰκεῖους τόπους.

323 καὶ τὸν ὠροσκόπον δὲ ἢ τὴν Σελήνην ὀρῶντες οἱ ἀγαθοποιοὶ ἐν τῇ ὥρᾳ τῆς γενέσεως τὴν ἐπάνοδον δηλοῦσιν. <ριη'> Περὶ τῶν ἐν εἰρκτῇ συγκλειομένων Περὶ δὲ τῶν εἰργομένων ἐν φρουραῖς ἐπιτηρητέον τὴν Σελήνην καθ' αὐτὴν ἐν ποίῳ ζῳδίῳ τυγχάνει ἐν τῇ ὥρᾳ τοῦ εἵργεσθαι. καὶ ἐὰν μὲν τύχῃ ἐν Κριῷ λύσις ἔσται ταχεῖα. ἐὰν δὲ ἐν Ταύρῳ ἐν μὲν τῇ εἰρκτῇ πολὺν χρόνον διατρίψῃ, ἐκφεύξεται δέ. ἐν δὲ Διδύμοις εἰ μὴ εὐθέως ἐν τρισὶν ἡμέραις ἐκφύγῃ τῶν δεσμῶν πολυχρονήσῃ ταλαιπωρῶν ἐν αὐτοῖς. ἐν δὲ Καρκίνῳ πολὺν χρόνον ὁμοίως

κατασχεθήσεται τοῖς δεσμοῖς. ἐν δὲ Λέοντι πολὺν χρόνον ὑπὸ δυνάστου ἀνδρὸς κατασχεθεὶς
ταλαιπωρήσει. Σελήνη ἐν Παρθένῳ ἀμφίβολον ποιεῖ τὸ προειπεῖν, ὅμως δὲ ἐλπίδας ἔχει
ἀγαθὰς λυθῆναι τῶν δεσμῶν. Σελήνης ἐν Ζυγῷ ἐκφεύζεται ὁ δεσμευθεὶς. ἐν δὲ Σκορπίῳ
πολυχρονήσει μὲν ἀλλ' ὅμως λυθήσεται. ἐν δὲ Τοξότη πολὺν χρόνον ἐν τοῖς δεσμοῖς
κατασχεθήσεται. ἐν δὲ Αἰγοκέρῳ ταχέως λυθήσεται. ἐν δὲ Ὑδροχόῳ καὶ Ἰχθύσιν ἐπὶ πολὺν
χρόνον κατασχεθήσεται. Καὶ ταῦτα μὲν καθ' αὐτὴν τῆς Σελήνης ἐν ἐκάστῳ ζωδίῳ οὕσης δεῖ
στοχάζεσθαι, οἱ δὲ ἀγαθοποιοὶ ἥτοι συνόντες τῇ Σελήνῃ ἢ μαρτυροῦντες ἐπικουρίζουσι τὰ
κακά.

324 ὁ δὲ Ἑρμῆς μετὰ τοῦ Διὸς συσχηματισθεὶς αὐτῇ ταχέως τὰ ἀγαθὰ παρέχει καὶ τὴν τῶν κακῶν
λύσιν. ὁ δὲ Ἄρης κακώσας τὴν Σελήνην αἷτιος γίνεται μαστίγων αἵμαγμοῦ τε καὶ κακώσεως. ὁ
δὲ Κρόνος τοῦτο ποιήσας πολυχρονιώτερα καὶ δυσέκλυτα ποιεῖ τὰ κακά. ἔαν δὲ ἡ Σελήνη ὑπὸ
τε Κρόνου καὶ Ἄρεως καὶ Ἑρμοῦ κακωθῇ ἐν τοῖς δεσμοῖς τὸν εἰρχθέντα θανατοῦσιν. δεῖ δὲ καὶ
τὸν ὠροσκόπον ὁρᾶν καὶ τὰς πρὸς αὐτὸν μαρτυρίας τῶν ἀγαθοποιῶν. Σελήνη αὐξίφωτοῦσα
ἀσύμφορος τοῖς εἰργομένοις, λήγουσα δὲ σύμφορος. Σελήνη λύουσα τὸν σύνδεσμον ἀγαθὸν
δηλοῖ τοῖς εἰργομένοις. Ἀφροδίτη ὕπαυγος οὖσα καὶ τὴν συναφὴν τῆς Σελήνης ἐκδεχομένη
ρύεται ἐκ τῶν κακῶν τὸν δεσμώτην. Ἑρμῆς ἐσπέριος δυτικὸς ὢν καὶ τὴν συναφὴν τῆς Σελήνης
ἐκδεχόμενος ρύεται ἐκ τῶν κακῶν τὸν δεσμώτην. Σελήνη τυχοῦσα ἐν τῷ μεταξὺ τόπῳ τῆς τε
δύσεως καὶ τῆς μεσουρανήσεως μετὰ Ἀφροδίτης ἢ Ἑρμοῦ συνοῦσα αὐτοῖς ἢ συνάπτουσα
ρύεται τοὺς δεσμώτας ἐκ τῶν κακῶν. ὡσαύτως καὶ ὑπὸ τε τοῦ Κρόνου καὶ τοῦ Διὸς
τριγωνιζομένη ἐπὶ πολὺ μὲν κατέχεσθαι τοὺς δεσμώτας ποιεῖ, ὅμως μετὰ τιμῆς καὶ δόξης
αὐτοὺς ἐλευθεροῖ. Σελήνη ἐν τοῖς αὐτοῖς οὖσα ζωδίοις καὶ ὑπὸ Ἄρεως μαρτυρουμένη ταχέως
λύει ἐκ τῶν δεσμῶν τὸν εἰρχθέντα ἢ ζῶντα ἢ τελευτήσαντα. Τὸ ἀπὸ τοῦ μεσουρανήματος ἕως
τοῦ ὑπογείου κέντρου ἡμικύκλιον προηγούμενον κατωφερές τε καὶ λιβυκὸν καλεῖται, τὸ δὲ
ἀπὸ τοῦ μεσουρανήματος ἕως τοῦ ὑπογείου κέντρου ἡμικύκλιον ἐπόμενον ἀνωφερές τε καὶ
ἀπηλιωτικὸν καλεῖται. Σελήνη οὖν τυχοῦσα ἐν τῷ λιβυκῷ ἡμικυκλίῳ ὑπὸ Ἄρεως βλαπτομένη
σημαίνει ἀδίκως κρατούμενον τὸν δεσμώτην καὶ πολυχρονήσοντα ἐν τοῖς δεσμοῖς, ἐν δὲ τῷ
ἀπηλιωτικῷ ἡμικυκλίῳ οὖσα λύσιν ἐπαγγέλλεται.

325 Σελήνη ἐν τοῖς λιβυκοῖς μέρεσιν ὑπὸ μὲν Ἄρεως τριγωνιζομένη, ὑπὸ δὲ Διὸς τετραγωνιζομένη
λύσιν τῶν δεσμῶν σημαίνει. Σελήνη συνοδεύουσα Κρόνῳ καὶ ὑπὸ Διὸς τετραγωνιζομένη ἐξ
ὁποτέρου μέρους καὶ οὕτως ἐκ τῶν δεσμῶν λύει. Ἄρης τετραγωνίζων τὴν Σελήνην, ὁ δὲ
Κρόνος διαμετρῶν αὐτήν, ἅμα βλάπτοντες, ἐπὶ πολὺ κατέχουσιν ἐν τοῖς κακοῖς τὸν δεσμώτην.
ἔαν δὲ ὁ μὲν Ἄρης τριγωνίζῃ τὴν Σελήνην, ὁ δὲ Κρόνος τετραγωνίζῃ, ἢ τὰ δεσμὰ συντρίψουσιν
οἱ δεσμῶται ἢ τὸν τοῖχον τοῦ δεσμωτηρίου διορύξουσιν ἢ ἄλλο τι τοιοῦτον νεωτερίσουσι πρὸς
τὸ ἐκφυγεῖν. ἐξαίρετως δὲ δεῖ ὁρᾶσθαι τὸ ὑπόγειον κέντρον· τὸ γὰρ τέλος ἐκ τούτου δηλοῦται.
〈ριθ'〉 Περὶ βίου καὶ κτήσεως Σκοπεῖν δεῖ τὸν β' τόπον (τουτέστι τὴν ἐπαναφορὰν τοῦ
ὠροσκόπου) καὶ κατὰ τὰς τῶν χρόνων διαιρέσεις ὁρᾶν εἰς ποῖον κατέληξε ζῶδιον. καὶ ἔαν κατὰ
τε τὴν ἐξ ἀρχῆς πῆξιν καὶ κατὰ τὴν τῶν χρόνων ἐπέμβασιν οἱ κακοποιοὶ συνῶσιν ἢ
διαμετρῶσιν ἢ τετραγωνίζωσιν ἐκάτερον τόπον τὸν τε κατὰ τὴν πῆξιν καὶ τὸν κατὰ τὴν τῶν
χρόνων ἐπέμβασιν τῶν ἀγαθοποιῶν μὴ βοηθούτων μήτε κατὰ τὴν πῆξιν μήτε κατὰ τὴν
πάροδον ἐλαττωθήσεται ὁ βίος καὶ ἡ περὶ κτήσεως τοῦ ἀνθρώπου ἐκείνου, ἔαν δὲ ἔμπαλιν
γένηται (τουτέστιν ἔαν ὁ τε κατὰ πῆξιν καὶ ὁ κατὰ ἄφεσιν τῶν χρόνων ἐκπεσὼν β' τόπος ὑπὸ
ἀγαθοποιῶν συμπαρουσίας ἢ τετραγωνισμοῦ ἢ διαμετρήσεως κατὰ τε τὴν πῆξιν καὶ κατὰ τὴν
τῶν χρόνων ἐπέμβασιν τῶν ἀστέρων μαρτυρούμενος ὠφελῇται) ἐπαύξησις ἔσται τῷ βίῳ καὶ τῇ
περικτήσῃ τοῦ ἀνθρώπου, ἔαν δὲ μεμιγμένα ἢ μίξις ἔσται (τουτέστιν αὐξομείωσις τοῦ βίου).
Δεῖ οὖν παρατηρεῖν ἐν ταῖς καταρχαῖς ταῖς τῶν καθ' ἡμέραν πράξεων τὴν Σελήνην.

326 εἰ γὰρ τύχοι παροδεύουσα ἐν τόποις τοιούτοις ἐν οἷς οἱ κατὰ πῆξιν κακοποιοὶ ἦσαν ἢ καὶ τετράγωνοι ἢ καὶ διάμετροι αὐτοῖς μηδενὸς μὲν τῶν ἀγαθοποιῶν μήτε κατὰ τὴν πῆξιν μήτε κατὰ τὴν πάροδον βοηθοῦντος, τῶν δὲ κακοποιῶν κατὰ τὴν πάροδον βλαπτόντων ἦτοι κατὰ σῶμα ἢ κατὰ σχῆμα, καὶ μάλιστα τετράγωνον ἢ διάμετρον, κακίστη γίνεται ἡ καταρχὴ ἐκείνη καὶ κλιμακτηριώδης, ἐὰν δὲ ἔμπαλιν ἦ (τουτέστιν ἐὰν ἡ Σελήνη τύχη ἐν τῇ καταρχῇ παροδεύουσα ἐν τοῖς τῶν ἀγαθοποιῶν κατὰ τὴν πῆξιν τόποις ἢ ἐν τοῖς τετραγώνοις ἢ ἐν τοῖς διαμέτροις αὐτῶν μηδενὸς μὲν τῶν κακοποιῶν μήτε κατὰ τὴν πῆξιν μήτε κατὰ τὴν πάροδον βλάπτοντος, τῶν δὲ ἀγαθοποιῶν κατὰ τὴν πάροδον ὠφελούντων ἦτοι κατὰ συμπαρουσίαν ἢ κατὰ σχῆμα, καὶ μάλιστα τὸ τετράγωνον) καλλίστη γίνεται ἡ καταρχὴ ἐκείνη καὶ ἐπιτευκτική, ἐὰν δὲ μεμιγμένα ἦ ἐν τούτοις τὰ προειρημένα σχήματα ἐκ τῶν ὠφελούντων καὶ βλαπτόντων μίξις ἔσται καὶ τῶν δηλουμένων ὑπὸ τῆς καταρχῆς ἔκ τε ἀγαθοῦ καὶ κακοῦ κατὰ τὴν ἑκβασιν. Χρὴ δὲ γινώσκειν ὅτι ἀδύνατόν ἐστι μέγα γενέσθαι τι ἀγαθὸν ἢ φαῦλον ἐν ταῖς καταρχαῖς τῶν ἀνθρωπίνων πράξεων εἰ μὴ τύχοι ἡ τῆς Σελήνης ἐποχὴ ἐν τοιούτῳ οὔσα τόπῳ ἐν ᾧ ἀγαθοποιὸς ἢ κακοποιὸς ἦτοι κατὰ τὴν γένεσιν ἢ κατὰ τὴν πάροδον τετράγωνον σχῆμα ἔχει πρὸς αὐτόν· τὰ μὲν γὰρ διάμετρα σχήματα ἀντιζηλίας καὶ ἀντιπαθείας ἔχουσιν, τὰ δὲ τρίγωνα σύμφωνα μὲν καὶ συμπαθεῖ ἄλλ' οὐ τοιαῦτα ἰσχυρὰ οἷα τὰ τετράγωνα, πολὺ δὲ τὰ ἐξάγωνα ἡττόνως τε καὶ ἀμυδρῶς ὠφελοῦσιν ἢ βλάπτουσιν.

327 <ρκ'> Περὶ ἀπολείας πράγματος καὶ εἰ εὔρεθήσεται τὸ ἀπολωλός Καὶ ἐνταῦθα τὰ τοῦ Δωροθέου ἔπη περὶ τούτων μεταφράσαντα δεῖ ἐκθεῖναι ἐπειδὴ βέλτιον τῶν ἄλλων εἰσὶν ἐκκείμενα. Ἥλιος, φησὶν, καὶ Σελήνη ἀλλήλους τριγωνίζοντες ῥαδίαν εὔρεσιν τοῦ ἀπολομένου δηλοῦσιν. ἐὰν δὲ τετράγωνοι ὦσιν ἀλλήλοις δύσκολον τὴν εὔρεσιν τοῦ ἀπολομένου μηνύουσιν, καὶ ἐξ ἄλλου εἰς ἄλλον μετακομισθήσεται τὸ ἀπολωλός. εἰ δὲ διαμετροῦσιν ἀλλήλους Ἥλιος καὶ Σελήνη μηνυθήσεται μὲν τὸ ἀπολωλός, οὐκ εὐκόλως δὲ ἀνακομισθήσεται. ἐὰν δὲ κενοδορμῇ ἡ Σελήνη (τουτέστιν εἴσω τῶν ρκ μοιρῶν οὔσα μὴ συνάπτῃ τινὶ τῶν ἀστέρων σωματικῶς) βραδεῖαν τὴν εὔρεσιν ὑποφαίνει. Σελήνη τῷ ἰδίῳ οἰκοδεσπότη συνοδεύουσα εὔρεσιν ὑποφαίνει, καὶ μάλιστα τοῦ Διὸς ὁρῶντος αὐτήν. τὸ δωδεκατημόριον τῆς Σελήνης ὅταν ἐκπέσῃ εἰς τὸν ὠροσκόπον ἢ εἰς τὸ μεσουράνημα ἢ εἰς τὸν Ἥλιον ἢ εἰς τὸν τῆς Σελήνης οἰκοδέκτορα ἢ εἰς τὸν ποιοῦντα φάσιν ἀνατολικὴν ἔγγιστα εὔρεθήσεται τὸ ἀπολωλός. Σελήνη ἐν τῷ ζ' τόπῳ ἢ τῷ δύνοντι οὔσα ἀνεύρετον ποιεῖ τὸ ἀπολωλός εἰ μὴ ὁ Ἥλιος μαρτυρήσῃ αὐτῇ. Σελήνη ἐν τοῖς ἐκλειπτικοῖς οὔσα συνδέσμοις δυσεύρετον ποιεῖ τὸ κλέμμα. Ἥλιος καὶ Σελήνη ὑπὸ γῆν τυχόντες ἀφανίζουσι τὸ ἀπολωλός. Ἥλιος σὺν τῷ κλήρῳ τῆς τύχης ὧν ἡ ἐπιβλέπων αὐτὸν ταχέως τὸ ἀπολωλός φανεροποιεῖ. Σελήνη ἄνευ τοῦ Ἥλιου τὸν κλῆρον τῆς τύχης ὁρῶσα οὐ ταχεῖαν μηνύει τὴν εὔρεσιν.

328 ἐὰν μήτε ὁ Ἥλιος μήτε ἡ Σελήνη τὸν τῆς τύχης κλῆρον βλέπῃ οὐδέποτε εὔρεθήσεται τὸ κλέμμα. Σελήνη ὠροσκοποῦσα ταχεῖαν εὔρεσιν μηνύει. Σελήνη ὑπὸ τὰς τοῦ Ἥλιου αὐγάς οὔσα καὶ ἀφώτιστος παντελῶς ἀφανίζει τὸ κλέμμα. Ἥλιος καὶ Σελήνη ἅμα ὠροσκοποῦντες οὐ μόνον τὸ κλέμμα μηνύουσιν ἀλλὰ καὶ τὸν κλέπτην. Ἥλιος καὶ Σελήνη τὸν ὠροσκόπον τετραγωνίζοντες δυσεύρετον ποιοῦσι τὸ κλέμμα· ἡ γὰρ μάχη τις γίνεται ἡ παρολκή. Ἥλιος ὠροσκοπῶν μὴ ἐν τῷ ἐναντίῳ ἑαυτοῦ τριγώνῳ ὧν (τουτέστι τῷ διὰ τοῦ Ζυγοῦ, Ὑδροχόου, Διδύμων) εὔρετικός γίνεται τοῦ ἀπολωλότος, ἐν δὲ τῷ τοιούτῳ τριγώνῳ ὠροσκοπῶν ἀνεύρετον δηλοῖ. Ἐφ' ὧν δὲ οἶδαμεν τὰς γενέσεις οὕτω δεῖ στοχάζεσθαι. ἐὰν ἡ Σελήνη τύχη ἐν τόπῳ τοιούτῳ οὔσα ἐν ᾧ τις κακοποιὸς κατὰ τὴν ἐξ ἀρχῆς πῆξιν τῆς γενέσεως ἦν οὐχ εὔρεθήσεται τὸ κλέμμα, ἐὰν δὲ ἐν ἀγαθοποιῷ τόπῳ τῷ κατὰ τὴν πῆξιν εὔρεθῇ ἡ Σελήνη εὔρεσιν ἐμφαίνει. Ἐὰν δὲ ἡ καταρχὴ ἐμφαίνῃ εὔρεσιν δεῖ σκέψασθαι καὶ πότε εὔρεθήσεται οὕτως. λαβὼν ἀπὸ τοῦ ὠροσκόπου ἕως τοῦ Ἥλιου τὴν τῶν ζωδίων ποσότητα, καὶ πάλιν ἀπὸ

τοῦ ὠροσκόπου ἕως τῆς Σελήνης τὴν τῶν ζωδίων ποσότητα, μίξον τὸν ἀριθμόν, καὶ ὁπόσος ἂν εὔρεθῇ ἐκ τῶν δύο ὁ ἀριθμός, μετὰ τοσαύτας ἡμέρας ἢ μετὰ τοσαῦτα ἔτη λέγε εὔρεθήσεσθαι τὸ ἀπολωλός—καὶ τότε δὲ ἂν ἀγαθοποιὸς μαρτυρῇ, ἂν δὲ κακοποιὸς οὐκέτι εὑρίσκεται. Καὶ οὕτω δὲ δεῖ σκέπτεσθαι περὶ τῶν τοιούτων. ἔστω ὁ μὲν ὠροσκόπος τὸ κλαπέν, τὸ δὲ μεσουράνημα ὁ ζητῶν, τὸ δὲ δύνων ὁ κλέψας, τὸ δὲ ὑπόγειον ὁ τόπος ἔνθα τὸ κλαπέν ἀπεκόμισεν ὁ κλέπτης. ἂν οὖν ἀγαθοποιοὶ τὸν ὠροσκόπον ὀρώσιν ἢ συνῶσιν εὔρεθήσεται τὸ ἀπολωλός, ἐκ δὲ τοῦ δύνοντος ζωδίου ἢ ἀστέρος ἢ τοῦ οἰκοδεσπότου αὐτοῦ ἢ τῶν μαρτυρούντων αὐτῷ στοχάζου τὸ εἶδος καὶ τὸν τρόπον τοῦ κλέπτου.

329 τὸν δὲ μεσουρανοῦντα ἀστέρα σκέπτου, καὶ ἂν μὲν ἦ ἐν ἰδίῳ τόποις ἴδιον αὐτοῦ ἐστὶν ὅπερ ζητεῖ κτῆμα καὶ οὐκ ἀλλότριον, ἂν δὲ ἐν ἀλλοτρίοις τόποις ἦ οὐ ζητεῖ οἰκεῖον κτῆμα ἀλλὰ ἀλλότριον. τὸ δὲ ὑπόγειον ἂν μὲν ἦ δίσωμον γίνωσκε ὅτι ἐξετέθη τὸ κλαπέν ἤτοι εἰς ἀδελφούς ἢ τινὰς συγγενεῖς, εἰ δὲ οὐκ ἔστι δίσωμον εἰς ἓνα μόνον ἐξετέθη τὸ κλαπέν, καὶ ἂν μὲν ἀρσενικὸν ἦ ζωδίων εἰς ἀρσενικὸν πρόσωπον κεῖται, ἂν δὲ θηλυκὸν εἰς θηλυκόν, καὶ ἐπὶ τῶν δισώμων ὡσαύτως, ἀλλὰ καὶ τὸ δύνων οὕτω δεῖ σκέπτεσθαι ἥτοι ἄρρεν ἢ θῆλυ ἢ δίσωμον. Ἡλῖος καὶ Σελήνη τῷ ὑπὸ γῆν μαρτυροῦντες εἰς συγγενῇ μηνύουσι κεῖσθαι τὸ ἀπολωλός. ἂν δὲ τὸ ὑπόγειον ζωδίων κάθυγον ἢ παρὰ λίμνην ἢ ποταμὸν ἢ φρέαρ ἐξετέθη, ἂν δὲ τετράπου ἢ εἰς ἐπαύλεις ἢ σηκοὺς ἐξετέθη τὸ κλέμμα, ἂν δὲ ἀνθρωπόμορφον ἦ τῶν μὲν ἀγαθοποιῶν ὀρώντων ἐν καθαρῷ καὶ ἀγνῷ τόπῳ κεῖται, τῶν δὲ κακοποιῶν Ἄρεως μὲν παρὰ χαλκείῳ ἢ μαγειρείῳ, Κρόνου δὲ παρὰ δουλικῷ προσώπῳ ἢ ἐν σκοτεινῷ τόπῳ ἢ ὑγρῷ ἢ ῥυπαρῷ ἢ ὑψηλῷ. ἂν δ' ὁ Ζεὺς ἦ ὑπὸ γῆν παρὰ ἐνδοξῷ κεῖται προσώπῳ, ἂν δ' ὁ Ἄρης ὑπόγειος ἦ ἀπελευθερός ἐστὶν ὁ τὸ κλέμμα φυλάσσων, ἂν δὲ ἡ Ἀφροδίτη ἦ ἐν τῷ ὑπὸ γῆν κέντρῳ, εἰ μὲν ἕως τῶν κμοιρῶν ἀπέχει τοῦ κέντρου γνῶθι ὅτι εἰς γυναῖκα ἐλευθέραν καὶ ἔνδοξον ἐξετέθη, εἰ δὲ ἀπὸ κμοιρῶν ἕως λ εἰς δούλην γυναῖκα ἢ ἀπελευθέραν, ἂν δ' ὁ Ἑρμῆς ἦ ἐν τῷ ὑπὸ γῆν κέντρῳ εἰ μὲν ἕως τῆς πρώτης δεκαμοιρίας ἀφίσταται τοῦ κέντρου λέγε ὅτι εἰς εὐγενῇ καὶ πλούσιον ἐξετέθη, εἰ δὲ ἕως τῆς β' δεκαμοιρίας εἰς ἐλεύθερον μὲν ἀλλὰ πένητα, εἰ δ' ἕως τῆς γ' εἰς δοῦλον ἢ μισθωτόν. Ὁ Ἡλῖος ὀρών τὸν τῆς τύχης κληρὸν ῥαδίαν τὴν εὔρεσιν ἐμφαίνει, ἢ δὲ Σελήνη μόνη ἄνευ τοῦ Ἡλίου τὸν κληρὸν δύσκολον μηνύει τὴν εὔρεσιν, ἂν δὲ μηδέτερος τῶν φωστήρων ὀρᾷ τὸν κληρὸν τῆς τύχης οὔτε τὸ ἀπολωλός εὔρεθήσεται οὔτε ὁ δοῦλος εἴπερ φεύγει.

330 Σελήνη ἐν ταῖς ἐσχάταις οὔσα μοίραις τοῦ ζωδίου ἐξ ἄλλου τόπου εἰς ἄλλον τόπον μετατεθῆναι τὸ κλέμμα σημαίνει. Ἡλῖος πρὸς τὴν Σελήνην τετράγωνος ἢ τρίγωνος ἢ διάμετρος ὦν τὸν κλέπτην φανερόν ποιεῖ. ἂν δ' ἀπὸ μὲν τῶν τοῦ Ἡλίου σημείων εὔρεσις ὑποφαίνεται, ἐξ ἄλλων δὲ σημείων ἀνεύρετον στοχάζεται τὸ ἀπολωλός, παρολκὴν τινὰ χρόνου λαβὼν τὸ κλαπέν ὕστερον εὔρεθήσεται· ἢ γὰρ τοῦ Ἡλίου δύναμις ἰσχυροτάτη οὔσα καὶ τὰ ἐξ αὐτοῦ σημεῖα βεβαιότερα παρέχει. Ἡλῖος πρὸς τὸν ὠροσκόπον τρίγωνος ἢ τετράγωνος ἢ διάμετρος ὦν τὰ αὐτὰ σημαίνει ὅσα καὶ σὺν τῇ Σελήνῃ ὦν ἐσήμαινεν (τουτέστι τριγωνίζων ἢ τετραγωνίζων ἢ διαμετρῶν). τὰ αὐτὰ δὲ δεῖ σκοπεῖν καὶ περὶ τῶν δραπετευόντων δούλων.

〈ρκβ'〉 Τί τὸ ἀπολόμενον Σελήνην ἐν ὀρίοις Κρόνου οὔσα τοῦ Κρόνου ἢ ἐν Ζυγῷ ὄντος ἢ μεσουρανοῦντος, οὐ τίμιον ἔσται τὸ ἀπολωλός ἀλλὰ παλαιὸν ἢ ῥυπαρόν, τοῦ δὲ Κρόνου ὄντος ἥτοι εἰς ἓν τῶν ἀποκλιμάτων ἢ ἐν Κριῷ ὁμοίως ἄτιμον καὶ εὐτελές καὶ ῥυπαρόν καὶ παλαιὸν καὶ ἄναγνόν ἐστίν, ἂν δὲ πρὸς τούτοις καὶ αὐτὸς ὁ Κρόνος μαρτυρῇ τῇ Σελήνῃ ἔσται τὸ κλαπέν τραχὺ καὶ ἀρμόζον ἔργοις σκληροῖς οἷον δίκελλα, σάκκος, σχοινίον, δρέπανον ἢ τι τοιοῦτον. Σελήνη ἐν ὀρίοις Διὸς τὸ κλέμμα δηλοῖ ἢ χρυσοῦν ἢ ἀργυροῦν ἢ ἐσθῆτα πολυτελεῖ ἢ κειμήλιόν τι ἔνδοξον. Σελήνη ἐν ὀρίοις Ἄρεως δηλοῖ τὸ κλαπέν συντεῖνον εἰς ἐργασίαν διὰ πυρός, ἥγουν σιδήρου ἢ τινος τοιούτου, ἂν δὲ τούτων ὄντων καὶ ὁ Ἄρης ἢ ὁ Ἑρμῆς βλέψῃ

ἔσται τὸ κλαπὲν εὖμορφον, ἐράσμιον, ποικίλως καὶ εὐτέχνως εἰργασμένον, ἐὰν δὲ καὶ ἄνευ τοῦ Ἄρεως ὁ Ἑρμῆς καὶ ἡ Ἀφροδίτη ἴδωσι τὴν Σελήνην τερπνόν τι καὶ καλὸν τὸ κλαπὲν δηλοῦσιν.

331 Σελήνης ἐν ὁρίοις Ἀφροδίτης οὐσης τὸ ἀπολωλὸς χρυσὸς ἢ ἄργυρος ἢ λίθοι τίμιοι ἢ ἱμάτια ποικίλα καὶ πολύτιμα ἢ ἐνώτια ἢ περιτραχήλια ἢ ψέλλια καὶ ἀπλῶς γυναικεῖα κόσμια εὐωδιάζοντα ἢ μύρα καὶ ἀλείμματα, ἐὰν δὲ πρὸς τούτοις καὶ ἡ Ἀφροδίτη καὶ ἡ Σελήνη ἐν θηλυκοῖς ὥσι ζωδίοις κτήματα γυναικός εἰσι τὰ ἀπολωλότα, ἐὰν δὲ ὁ Ἄρης μαρτυρῇ τῇ Ἀφροδίτῃ ὑέλινα ἔργα τορευτὰ καὶ ποικίλα καὶ εὖμορφα δηλοῦται. Σελήνη ἐν ὁρίοις Ἑρμοῦ γραμματεῖα, πίνακες, βίβλοι, τόμοι, νομίσματα ἢ χρήσιμόν τι τοῖς ὁδοιποροῦσι κλαπὲν σημαίνει. Ἵνα δὲ βεβαιότερα δυνώμεθα περὶ τούτων καταστοχάζεσθαι δεῖ καὶ τὰς τῶν ζωδίων φύσεις ὁρᾶν οὕτως. Σελήνης ἐν Κριῶ ἱμάτια, νήματα, ἔρια, τάπητες, κεφαλοδέσμια ἀπώλοντο, Σελήνης ἐν Ταύρῳ χρυσός, ἄργυρος, ἐσθῆς, μαφόρια, περιτραχήλια ἢ πρόβατα καὶ κτήνη τετράποδα, Σελήνης ἐν Διδύμοις νομίσματα, συμβόλαια, χάρται, εἰκόνες καὶ σκεύη πρὸς εὐωχίαν χρειώδη, Σελήνης ἐν Καρκίνῳ καὶ Αἰγοκέρῳ τὰ τοῖς ἀνθρώποις ἐφήμερα, ἥγουν τρόφιον ἢ ὑγρὸν τι εὐτελὲς καὶ ὀλίγον, Σελήνης ἐν Λέοντι καὶ Ὑδροχόῳ χρυσᾷ ἔργα ἢ ἄργυρᾷ ἢ χαλκᾷ, Σελήνης ἐν Παρθένῳ κόσμια ἢ νομίσματα, Σελήνης ἐν Ζυγῷ ἀρώματα, ἀλείμματα, μύρα καὶ ὅσα σταθμῷ πιπράσκειται καὶ ὅσα σύνθετα, χειρόπλαστα οἷον τροχίσκοι, θυμιάματα ἢ τορευτὰ τινα, Σελήνης ἐν Σκορπίῳ χρυσός, ἄργυρος, χαλκός, λίθοι τίμιοι, Σελήνης ἐν Τοξότη καὶ Ἰχθύσι ποικίλα, πολυειδῆ, εὐμεγέθη, εὐκατασκευάστα. Σελήνη ἀύξιφωτοῦσα καὶ τοῖς ἀριθμοῖς προστιθεῖσα νεοκατασκευάστα δηλοῖ καὶ καινὰ, εἰ δὲ καὶ λήγει καὶ τοῖς ἀριθμοῖς ἀφαιρεῖ παλαιά.

332 ἐὰν ζῳδίων δίσωμον ὠροσκοπῇ ἢ διπλοῦν τι καὶ συνεζευγμένον ἀπώλετο ἢ δύο τινά. καὶ ἡ Σελήνη δὲ ἐν δίσῳμῳ οὐσα τὸ αὐτὸ θεσπίζει. ἀπὸ τῆς ἐποχῆς τῆς Σελήνης ἕως τῆς τοῦ Ἑρμοῦ ἐποχῆς λαβὼν τὸ τῶν μοιρῶν διάστημα σκέπτου πόσων ζῳδίων ἐστὶν ὁ τῶν μοιρῶν ἀριθμός, καὶ εἰ μὲν ἄρτιόν ἐστι τὸ πλῆθος τῶν ζῳδίων οὐχ ἔν ἀπώλετο ἀλλὰ πλείω, εἰ δὲ περιττὸν ἔν μόνον ἀπώλετο. <ρκγ> Τίς ὁ κλέπτης Ἐὰν τὸν ὠροσκόπον ὃ τε Ἥλιος καὶ ἡ Σελήνη βλέπωσιν ἐκ τοῦ οἴκου τὸν κλέπτην εἶναι σημαίνουσιν, ἐὰν δὲ μόνος ὁ εἷς φωστήρ βλέπῃ τὸν ὠροσκόπον ἔξωθεν μὲν τὸν κλέπτην καὶ οὐκ ἐκ τοῦ οἴκου εἶναι σημαίνει, ἀλλ' ὅμως τῶν συνήθως ἐν τῷ οἴκῳ εἰσερχομένων ἐστίν, ἐὰν δὲ μηδέτερος τῶν φωστήρων βλέπῃ τὸν ὠροσκόπον ξένος καὶ ἀλλοδαπός ἐστὶν ὁ κλέπτης. Τὴν δὲ τοῦ κλέπτου μορφήν καὶ ιδέαν ἐκ τῶν ἀστέρων γνωσόμεθα, προηγουμένως μὲν ἐκ τοῦ ὄντος ἐν τῷ δύνοντι ἀστέρος, εἰ δὲ μὴ εἴη τις ἐν τῷ δύνοντι ἐκ τοῦ ὄντος ἐν τῷ θ' τόπῳ, εἰ δὲ μὴδ' ἐνταῦθα εἴη τις ὁ ἐν τῷ ιβ' τόπῳ ὢν ἀστήρ δηλώσει, εἰ δὲ καὶ ἐν τούτῳ μὴ εἴη τις ὁ συνάπτων τῇ Σελήνῃ σωματικῶς, εἰ δὲ μὴδὲ τῇ Σελήνῃ συνάπτει τις σκέπτου τίς πρὸς τὰς ἡμερῶν τῆς κλοπῆς φάσιν τινὰ ἢ στηριγμὸν ἐποίησεν ἢ ἀπὸ ζῳδίου εἰς ζῳδιον μετῆλθε καὶ ἐξ ἐκείνου τοῦ ἀστέρος γνώσῃ τὴν τοῦ κλέπτου μορφήν τε καὶ ιδέαν. <ρκδ> Περὶ τῆς ιδέας τῶν κλεπτῶν Ἐὰν ὁ τοῦ Διὸς ἀστήρ δηλοῖ τὸν κλέπτην ἔσται λευκόχρους, μεγαλόφθαλμος, μικρὰς τὰς κόρας ἔχων, οὐκ ὀξυδορκῶν, ἀγαθογνῶμων, εὖσαρκος, εὐτραφής.

333 (1τ) ἐὰν δὲ ὁ Κρόνος δυσειδής ἔσται ὁ κλέπτης, μέλας, μυωπάζων τοὺς ὀφθαλμούς, μικρόφθαλμος, ῥυτίδας ἐν τῷ σώματι ἔχων, ψεύστης, κρυψίνους, σκολιόφρων, δασύς, στυγνοπρόσωπος, ὀζόχρωτος. ἐὰν δὲ ὁ Ἄρης ἔσται ξανθός, τετανθόριξ, γοργόματος, στρογγυλοπρόσωπος, ὦτα μικρὰ ἔχων, χαροπός, νοῦν ἔχων, ἀλλοπρόσαλλος, ὀρμητικός, ὀξυκίνητος. ἐὰν δὲ ἡ Ἀφροδίτη ἔσται εὖμορφος, εὖκοσμος, εὐόφθαλμος, μελανόματος, λευκόχρους καὶ ἡρέμα μελάγχρους, εὖσαρκος, ἀγαθογνῶμων. ἐὰν δὲ ὁ Ἑρμῆς ἔσται ἰσχυρός, ὑπόξηρος, σύμμετρος τὴν ἡλικίαν, οὐλόθριξ, εὐγένειος, ποικιλογνῶμων, ὑπόχλωρος. ἐὰν δὲ ὁ Ἥλιος ἢ ἡ Σελήνη εὐρεθῇ τὸν κλέπτην δηλῶν τοιοῦτον δηλώσει αὐτὸν εἶναι κατὰ τὴν μορφήν ὁποῖον ἂν ἡ τῶν ἀστέρων

σύγκρασις δηλοῖ. ἐὰν δὲ μηδενὶ τῶν ἀστέρων συνοικειωθῶσιν ἀλλὰ μόνοι καθ' αὐτοὺς ὦσιν, ὁ μὲν Ἥλιος δηλοῖ τὸν κλέπτην εὐτραφῆ, πυκνὸν καὶ ἡρέμα ὕπαυχρον, ἡ δὲ Σελήνη εὐκρατον, εὐόφθαλμον, εὐσαρκον, στρογγυλοπρόσωπον. Ἀκριβέστερον δὲ μαθήσῃ περὶ τῶν αὐτῶν τούτων οὐ μόνον τοὺς ἀστέρας σκοπῶν ἀλλὰ καὶ τὰ ζῷδια ἐν οἷς εὐρίσκονται οἱ ἀστέρες οἱ δηλοῦντες οὕτως. ὁ μὲν γὰρ Κριὸς δασεῖς καὶ εὐμήκεις δηλοῖ τοὺς κλέπτας, τῷ προσώπῳ νεύοντας κάτω, οὐλότριχας, δειλούς, παιγνιώδεις, αἰσχρολόγους, ὁ δὲ Ταῦρος σιμούς, δασεῖς τῷ σώματι, προκεφάλους, εὐρυμετώπους, τρίχας ἔχοντας ἀνεσταλμένας, κρυψίφρονas, ὑποκρίσει ἐξαπατῶντας, ἐπίπλαστον ἐπιείκειαν ἔχοντας, μυκτῆρας πλατεῖς ἔχοντας, παχυαύχενas, μελανοφθάλμους, λεπτοχείλους, μεγαλόφρυas, οἱ δὲ Δίδυμοι συμμέτρους, ἐπίρρινas, τρυφερούς, ἀγαθογνώμονas, τοὺς ὦμους ἔχοντας εὐτυπώτους, τινὰς δὲ καὶ γράμματα γινώσκοντας καὶ πιστευομένους, ὁ δὲ Καρκίνος δασύτριχας, πλατυπροσώπους, μελανόχροas (τινῶν δὲ καὶ οἱ ὀδόντες διεστραμμένοι εἰσὶν), συμμέτρους τῷ μήκει, τὰ δὲ κάτω μέρη μείζονα ἔχοντας, ὁ δὲ Λέων γλαυκούς, πυρούς, εὐμόρφους, τὰ ἐπάνω μέρη μείζονα ἔχοντας, λεπτοκνήμους, ἀγριογνώμονas, ἀγριοπροσώπους, γαστριμάργους, τινὰς δὲ καὶ παλαίειν εἰδότας, ἡ δὲ Παρθένος συμμέτρους τῇ ἡλικίᾳ, εὐπλάστους τῷ σώματι, ὀρθίους τὴν ἀναδρομὴν τοῦ σώματος, κοσμίους τὸ ἦθος καὶ ἡ πιστοὺς διὰ γραμμάτων ἢ τινα τέχνην διὰ γραμμάτων μαθόντας, ὁ δὲ Ζυγὸς εὐοφθάλμους, λευκόχροas, εὐχρήστους εἰς διακονίαν, εὐπλάστους τοῖς μέλεσιν, εὐρύθμους, εὐτραπέλους, κατωφερεῖς πρὸς γυναῖκας, ὁ δὲ Σκορπίος ἀνεσταλμένους ταῖς θριξίν, ὑπογλαύκους, μεσοφθάλμους, στρογγυλοπροσώπους, τὴν φάρυγγα προπετῇ ἔχοντας, μακροκνήμους, εὐποδας, πλατυθώρακας, ἄρπαγας, θρασεῖς, βασκάνους, τολμητάς, ῥιψοκινδύνους, ὁ δὲ Τοξότης μεγαλοσκελεῖς, εὐκνήμους, εὐπλάστους, τινὰς δὲ καὶ φαλακρούς, ὀξυγενεῖους, ἐρυθρόχροas, προγαστορας, ὠκύποδας, κολυμβητάς, φιλοπροβάτους, εὐπορίστους, δαπανηρούς, ὀργίλους, ὁ δὲ Αἰγόκερωσ δασεῖς, λεπτοσκελεῖς, ὀστώδεις, κάτω νενευκότας, αἰγοφθάλμους, ὀξυγενεῖους, ἀμφιβόλους, ἀβεβαίους, γελωτοποιούς, ὑπομώρους, ὁ δὲ Ὑδροχόος μεσήλικας, σεμνοπροσώπους, εὐγενεῖους, φιλοπαίγμονas, δαπανηρούς, τρυφητάς, τὴν ἑτέραν κνήμην τῆς ἑτέρας παχυτέραν ἔχοντας, ἐν οἷς ἐπιτηδεύουσι δυστυχοῦντας, οἱ δὲ Ἰχθύες πλατυώμους, εὐτριχας, μικροκεφάλους, στενομετώπους, μελανοφθάλμους, εὐπαθεῖς, διγνώμονας, πολυτρόπους, ἄλλα μὲν μεταχειριζομένους ἐν διανοίᾳ, ἄλλα δὲ διώκοντας.

335 Καὶ οὗτοι μὲν οἱ στοχασμοὶ ἔστωσαν ἔκ τε τῶν ἀστέρων καὶ ἐκ τῶν ζῳδίων, ἀλλ' οὐ δεῖ πάντα τὰ σημεῖα ἀνελλιπῶς ἐφ' ἑκάστου εὐρίσκεσθαι νομίζειν ἀλλ' ὅσα ἐνδέχεται ἐντέχνως ἐπεξιέναι ἔκ τε τῶν συσχηματιζομένων ἀστέρων συνεπικρίνειν τὸν στοχασμόν. ἐὰν δὲ τῷ σημαίνοντι τὸν κλέπτην ἀστέρι ἀγαθοποιὸς μαρτυρῇ ἐλεύθερος ἔσται ὁ κλέπτης, ἐὰν δὲ κακοποιὸς δοῦλος ἢ πένης ἢ μισθωτός. ἐὰν Ἀφροδίτῃ σημαίνει τὸν κλέπτην αἰτία τῆς κλοπῆς ἔσται γυνή, ἐὰν δὲ Ἑρμῆς παῖς, ἐὰν δὲ Ἄρης ἀκμαῖος, ἐὰν δὲ Ζεὺς μεσήλιξ, ἐὰν δὲ Κρόνος γέρων. πάλιν ἐὰν ὁ τὸν κλέπτην σημαίνων ἀστήρ ἐπὶ Κρόνου, Διός, Ἄρεωσ ἐῷος ἢ ἀνατολικὸς παῖδα τὸν κλέπτην δηλοῖ, ἐὰν δὲ τὸν α' στηριγμὸν ποιῇ ἀκμαῖον, ἐὰν δὲ ἀκρόνυχος ἢ μεσήλικα, ἐὰν δὲ τὸν β' στηριγμὸν ποιῇ μεσαιπόλιον, ἐὰν δὲ τὴν ἐσπερίαν κρύψιν γέροντα. ἔστω οὖν τὸν Κρόνον σημαίνειν τὸν κλέπτην ἐπὶ ἐῷας ὄντα ἀνατολῆς οὔτε οὖν παῖς ἔσται διὰ τὸ ἐῷον οὔτε γέρων διὰ τὸν Κρόνον, ἀλλὰ μεσήλιξ μεμιγμένου τοῦ στοχασμοῦ ἔκ τε τοῦ παιδὸς καὶ τοῦ γέροντος, καὶ ἐπὶ τῶν ἄλλων ὁμοίως. ἐπὶ δὲ Ἀφροδίτης καὶ Ἑρμοῦ εἰ μὲν εἰσιν ἐσπεριοὶ ἀνατολικοὶ νέους ἢ νέας δηλοῦσι τοὺς κλέπτας, εἰ δὲ μετὰ τὸν α' στηριγμὸν ἐσπεριοὶ δυτικοὶ μεσήλικας, εἰ δὲ ἐῷοι ἀνατολικοὶ πρεσβυτέρους, ἐὰν δὲ δυτικοὶ ἐῷοι γέροντας ἢ γηραιάς. πάλιν ἐὰν ὁ τὸν κλέπτην ὑποφαίνων ἀστήρ εἰς τὸ ἴδιον ὕψωμα ἢ μέγαν τῷ σώματι καὶ εὐμεγέθη μηνύει τὸν κλέπτην, ἐὰν δ' ἐν τῷ οἰκείῳ ταπεινώματι μικρόν, σὺ δὲ κατὰ τὸ τῆς ἀποστάσεως ἀνάλογον

συλλογίζου περὶ τοῦ μεγέθους τὸ πηλίκον. οἷον ἔστω ὁ τὸν κλέπτην δηλῶν ὁ Ἄρης καὶ ἐπεχέτω τὸν γ' δεκανὸν τοῦ Κριοῦ· λέγομεν ὅτι τῷ μεγέθει μέσος ἐστὶν ὁ κλέπτης (ἀπὸ γὰρ τοῦ Αἰγοκέρωτος ὃς ὕψωμά ἐστι τοῦ Ἄρεως ὁ γ' δεκανὸς τοῦ Κριοῦ τὸ μέσον διάστημά ἐστι τοῦ ἡμικυκλίου τοῦ ἀπὸ Αἰγοκέρωτος ἄχρι Καρκίνου).

336 ἔαν δὲ ἦν ἐν Ἰχθύσιν ἢ ἐν Σκορπίῳ μεῖζον τοῦ μέσου τὸ μέγεθος ἐλέγομεν ἄν, ἔαν δὲ ἐν Ταύρῳ ἢ Παρθένῳ ἔλασσον τοῦ μέσου. ἔαν ὁ τὸν κλέπτην ὑποφαίνων ἀστήρ τύχη μετὰ τὸ γενέσθαι τὴν κλοπὴν εἴσω ἡμερῶν ζ' ὑπὸ τὰς τοῦ Ἥλιου αὐγὰς πεσὼν γίνωσκε ὅτι ἐν κακῷ τινι ὁ κλέπτης ἐμπέπτωκεν, ἔαν δὲ πρὸς τούτῳ καὶ ὑπὸ Ἄρεως μαρτυρῇται τραύμασιν ἢ βασάνοις ἢ κινδύνοις χαλεποῖς περιπετὴς ἐγένετο. ἔαν δὲ τὸν τῆς τύχης κληρὸν μὴ βλέπῃ κακοποιὸς οὐ γέγονε κλοπὴ ἀλλὰ μόνον παρέπεσέ που τὸ ζητούμενον καὶ κρύπτεται, καὶ ἔαν μόνος ὁ Ἥλιος τὴν τύχην ὁρᾷ οὐδὲν ἐκλάπη ἀλλὰ κρύπτεται. <ρκέ> Τίνι τρόπῳ ἀπώλετο Ἐὰν ὁ Κρόνος μαρτυρῇ τῷ τε ὠροσκόπῳ καὶ τῇ Σελήνῃ δηλοῖ διὰ τινος δόλου καὶ ἐνέδρας γεγενῆσθαι τὴν κλοπὴν, ἔαν δὲ ὁ Ζεὺς δηλοῖ τὸν κλέπτην διὰ τινος ἐπιπλάστου ἡθους ἀγαθοῦ καὶ ὑποκρίσει ἐπικεικίας πιστευθέντα κλέψαι ἃ ἔκλεψεν, ἔαν δὲ ὁ Ἄρης δυνάμει καὶ βίᾳ ἢ τοιχωρυχίᾳ ἢ ὑποβολῇ κλειδίου ἐτέρου ἢ θύρας μετοχλήσῃ δηλοῖ γενέσθαι τὸ κλέμμα, ἔαν δὲ ἡ Ἀφροδίτῃ διὰ φιλικὰς προφάσεις ἢ ἐταιρείας ἢ εὐφροσύνας ἢ γυναικάς, ἔαν δὲ ὁ Ἑρμῆς διὰ πανουργίας. <ρκς> Περὶ δραπετῶν Γνωσόμεθα τὸν μὲν δραπετὴν ἐκ τῶν τῇ Σελήνῃ καὶ τῷ ὠροσκόπῳ συμβεβηκότων, τὸν δὲ δεσπότην ἐκ τῶν τῷ Ἥλίῳ καὶ τῷ μεσουρανήματι. ἔαν οὖν ἡ Σελήνη ἢ ὁ ὠροσκόπος ἦτοι ἐν τροπικοῖς ζωδίοις ἢ ἰσημερινοῖς ἢ ἐμποδισμοὶ συμβήσονται τῷ φυγόντι καὶ οὐ μὴ δυνηθῇ πόρρῳ που ἀφικέσθαι οὔτε διὰ γῆς οὔτε διὰ θαλάσσης, ἔαν δὲ ἐν δισώμοις οὐκ ἔφυγε μόνος ἀλλ' ἔχει στερεότητα καὶ καρτερίαν.

337 ἔαν δὲ ὠροσκοπῇ πλάγιον ζῳδιον κακὸν τῷ φυγόντι (πλανηθῆναι γὰρ ἔχει κατὰ τὴν ὁδόν), ἔαν δὲ ὁρθὸν ἐκεῖ ἀπελεύσεται ὅπου ἂν βουλευθῇ. Σελήνη ἐν δισώμῳ οὔσα ζωδίῳ ἕως τῶν ιε μοιρῶν δηλοῖ ὅτι ὁ δραπετὴς τότε πρῶτον ἔφυγεν ἀλλὰ καὶ ἐκ δευτέρου πάλιν φεύζεται, ἀπὸ δὲ τῆς ις' ἕως τῆς λ' δηλοῖ ὅτι καὶ πρότερον ἀπέδρα καὶ οὐ μόνον τότε. Σελήνη ὠροσκοποῦσα μὲν τὸν δραπετὴν ἐπ' ἀνατολὰς ὁρμῆσαι λέγει, μεσουρανοῦσα δὲ ἐπὶ νότον, δύνουσα δὲ ἐπὶ δυσμὰς, ἐν τῷ ὑπογείῳ δὲ κέντρῳ οὔσα ἐπὶ βορρᾶν. ἐν δὲ τοῖς μεταξὺ διαστήμασιν ἀναλόγως, οἷον ἐν μὲν τῷ θ' ἐπὶ νότον δυσμικώτερον, ἐν δὲ τῷ η' πρὸς δυσμὰς νοτιώτερον, καὶ ἐπὶ τῶν ἄλλων τόπων ὁμοίως. Ἐὰν ὁ Ἄρης στηρίζων ἦτοι κατὰ σῶμα ἢ κατ' ἀκτῖνα συνάπτῃ τῇ Σελήνῃ, ὁ φυγὼν ἢ τεθνήξεται ἢ δεθήσεται κρατηθεὶς ἢ ἐν εἰρκτῇ ἐμπεσεῖται, καὶ μάλιστα ἔαν καὶ ὁ Κρόνος αὐτὴν θεωρήσας βλάβῃ· τότε γὰρ ἢ κρύφα ἢ φανερώς ἐπιβουλευθεὶς ἀπολείται. ἔαν δὲ Κρόνος στηρίζων τὴν Σελήνην ἴδῃ ἢ πρὸς αὐτὴν συναφὴν ἔχῃ αὐτοχειρίᾳ ὁ φυγὼν ἀπάγξεται ἔαν μὴ τις ἀγαθοποιὸς ἰδὼν τὴν Σελήνην λύσῃ τὴν κάκωσιν. ἔαν δὲ ὁ Κρόνος μὴ στηρίζων δέχῃται τὴν Σελήνην ὁ φυγὼν ὅσα μὲν βαστάσει ἀπολέσει, αὐτὸς δὲ ἦτοι κακῶς ἔχων τῷ ἰδίῳ δεσπότῃ ἀχθήσεται ἢ ἐν τῇ ξένῃ δεσμώτῃ ἔσται. Ὅταν οἱ ἀγαθοποιοὶ ὁρῶσι τὴν Σελήνην ἢ συνάπτωσιν αὐτῇ ἢ ὠροσκοποῦσι καλὸν ἐστὶ τῷ φυγόντι· ἢ γὰρ ἐπιθαρσύνουσιν αὐτὴν ἢ τελέως ἐλευθεροῦσιν. ἀλλὰ κρείσσω ἐστὶν ἡ Ἀφροδίτῃ ἐν τοῖς τοιοῦτοις τῷ φεύγοντι καὶ τῷ κλέπτῃ διότι κἂν ζωγρηθῶσιν οὐδὲν κακὸν πείσονται ὑπὸ τῶν δεσποτῶν ἕνεκα τῆς Ἀφροδίτης ἀλλὰ καὶ τιμιώτεροι γενήσονται.

338 Σελήνης αὐξίφωτούσης ὁ φυγὼν δυσκόλως εὐρεθήσεται οὐδὲ φοβούμενος τὸν ἑαυτοῦ δεσπότην κρύπτεται, Σελήνης ληξιφωτούσης ὁ φυγὼν οὔτε μακρὰν δύναται ἀπελθεῖν οὔτε ἐπὶ πολὺν χρόνον λαθεῖν (εἴμαρται γὰρ αὐτὸν ἀλῶναι). Ἥλιος δύνωντος ἢ ἐν τῷ ἡ' ἐπιδύνωντος ἔαν τινος δοῦλος ἀποδράσῃ πρὶν εὐρεθῇ ὁ δεσπότης αὐτοῦ τελευτήσῃ. τῶν κακοποιῶν ἦτοι μεσουρανούντων ἢ μετὰ τοῦ Ἥλιου ὄντων ἔαν τινος δοῦλος φύγῃ συμφέρει τῷ δεσπότῃ μὴ ζητεῖν αὐτόν· οὔτε γὰρ εὐρήσῃ ἢ καὶ εἰ εὔροι οὐ τοσοῦτον ὠφελήσεται ὅσον βλαβήσεται.

Σελήνης δυνούσης καὶ Ἄρεως ἐπιδουομένου μηδενὸς ἀγαθοποιοῦ μαρτυροῦντος τῇ Σελήνῃ
κάκιστος θάνατος τῷ φυγόντι δηλοῦται. Σελήνης δυνούσης καὶ Ἑρμοῦ ἐπιδουομένου, Ἄρεως δὲ
ἐκ τῶν δεξιῶν τὸν Ἑρμῆν τριγωνίζοντος ἀπὸ τοῦ ὑπογείου, χαλεπὸς θάνατος τῷ φυγόντι
δηλοῦται. Σελήνης ὑπὸ τὰς αὐγὰς οὔσης τοῦ Ἥλιου καὶ ὑπὸ Ἄρεως ὀρωμένης ὁ φυγὼν ὑπὸ
πυρὸς ἢ ἀπὸ σιδήρου ἀπόλλυται. Εἰ δὲ θέλεις καὶ τὴν ποιότητα τοῦ ὀλέθρου καὶ ὑπὸ τίνων
γίνεται οὕτω σκέπτου. τὸ ζῶδιον ὅπερ ἐπέχει ἡ Σελήνη καὶ ὁ ὠροσκόπος τῆς καταρχῆς σκόπει·
εἰ γὰρ εἰσιν ἀνθρωπόμορφα ὑπὸ ληστῶν καὶ ἀπλῶς ἀνθρώπων τὰ κακὰ γίνεται, εἰ δὲ
τετράποδα ὑπὸ θηρίων, εἰ δὲ ἀναμίξ (τουτέστι τὸ μὲν ἀνθρωπόμορφον, τὸ δὲ τετράπουν) ὑπὸ
πολεμίων ἱππέων, ἐὰν δὲ γεῶδη ὑπὸ κρημνισμῶν ἢ συμπτωμάτων. Ἐὰν δὲ τὴν Σελήνην ὥς
εἴρηται ὑπαυγον οὔσαν ὁ Κρόνος ἐκ ζωδίου καθύγρου ἴδῃ Λέοντος ὠροσκοποῦντος
βεβαιότερον τὸ κακὸν δηλοῦται· οὔτε γὰρ ὁ φυγὼν εὐρεθήσεται, ἀλλὰ διαφθαρήσεται,
οὔτε ἐὰν δὲ τῇ τοιαύτῃ τῆς Σελήνης κακώσει καὶ ὁ Ἑρμῆς μαρτυρήσῃ οἱ δραπεταὶ
αὐτόχειρες ἀποθνήσκουσιν.

339 τὰς δὲ προειρημένας κακώσεις οἱ ἀγαθοποιοὶ ἀναλύουσιν ἐπιθεωρήσαντες, καὶ μάλιστα
ὑπαυγοὶ ὄντες. Σελήνης πρὸς Ἄρην μὴ στηρίζοντα φερομένης ἀλλὰ προσθετικὸν ὄντα ὁ
φυγὼν βασάνων καὶ μαστίγων πεῖραν λήψεται. Ἄρεως δύνοντος καὶ Σελήνης ἐπιδουομένης,
τοῦ Διὸς ἐπιθεωροῦντος αὐτήν, ὁ φυγὼν διὰ μὲν τὸν Ἄρην φόβους καὶ κινδύνους ὑποστήσεται,
διὰ δὲ τὸν Δία ῥυσθήσεται τῶν κακῶν. ἐὰν οἱ κακοποιοὶ τὸ ὑπόγειον κέντρον ἢ τὸ
μεσουράνημα ἢ τὸ δῦνον περιέχωσιν ὁ φυγὼν δεσμώτης γενόμενος ἐν εἰρκτῇ ἀποθνήσκει.
Σελήνης μεσουρανούσης καὶ ὑπὸ τῶν κακοποιῶν περιεχομένης, τοῦ μὲν Ἄρεως ἐκ τῶν δεξιῶν,
τοῦ δὲ Κρόνου ἐκ τῶν εὐωνύμων, ὁ φυγὼν ἀγχόνῃ διαφθαρήσεται, ἐὰν δὲ ὁ μὲν Ἄρης ἐκ τῶν
εὐωνύμων, ὁ δὲ Κρόνος ἐκ τῶν δεξιῶν αὐτὴν περιέχωσιν, ὁ φυγὼν ἀνασταυρωθήσεται.
Σελήνης μεσουρανούσης ἢ δυνούσης ἢ ἐν τῷ ὑπογείῳ κέντρῳ οὔσης ὑπὸ Ἥλιου καὶ Ἄρεως
περιεχομένης ὁπόθεν ἐκάτερος τύχοι ἢ δεξιὸς ἢ εὐώνυμος ὁ φυγὼν ζῶν πυρὶ παραδοθήσεται. ὁ
τῆς Σελήνης οἰκοδεσπότης ὑπαυγος ὢν καὶ μὴ θεωρῶν τὴν Σελήνην τοῦ φυγόντος τὸν
δεσπότην δηλοῖ ὅτι ταχέως ἀποθνήσκει. τοῦ ὠροσκόπου καὶ τῆς Σελήνης ἢ τοῦ οἰκοδεσπότου
τῆς Σελήνης ἐν τροπικοῖς ζωδίοις ὄντων ὁ φυγὼν ἐν μετανοίᾳ γενόμενος ἐκουσίως πρὸς τὸν
δεσπότην ὑποστρέψει. ἐὰν δὲ ἡ Σελήνη βλέπηται ὑπὸ τε ἀγαθοποιοῦ καὶ κακοποιοῦ οὐ
διαφεύξεται ὁ φυγὼν τὸν δεσπότην, καὶ μάλιστα ὅταν ὁ κακοποιὸς τετράγωνος ἢ ἡ διάμετρος
πρὸς τὴν Σελήνην, καὶ ἐν ἐκείναις σχεδὸν ταῖς ἡμέραις ἐν αἷς ἡ Σελήνη διέρχεται κατὰ
περίπατον εἰς τὰς τοῦ κακοποιοῦ μοίρας τῆς ἐποχῆς ἥτοι κρατηθήσεται ὁ φυγὼν ἢ κακῶ τινι
περιπεσεῖται. τῆς Σελήνης καὶ τοῦ ὠροσκόπου ἀμφοτέρων κεκακωμένων καὶ ὑπ' οὐδενὸς τῶν
ἀγαθοποιῶν βοηθουμένων ὁ φυγὼν κινδυνεύσει καὶ βλαβήσεται· τῆς Σελήνης καὶ τοῦ
ὠροσκόπου ἀμφοτέρων βοηθουμένων ὑπὸ τῶν ἀγαθοποιῶν καὶ ἀκακῶτων ὄντων ὑπὸ Κρόνου
καὶ Ἄρεως εἰ μὲν ἐν στερεοῖς ζωδίοις εἶεν οἱ ἀγαθοποιοὶ ὁ φυγὼν οὐδέποτε εὐρεθήσεται, εἰ δὲ
ἐν δισώμοις ἢ τροπικοῖς ζωδίοις ἦτοι αὐτὸς ὁ φυγὼν μετανοήσας ὑποστρέψει ἢ καὶ ἄκων
κρατηθήσεται μηδὲν τι κακὸν ὑποστάς· δυσωπηθήσεται γὰρ ὁ δεσπότης καὶ οἶκτον αὐτοῦ
λήψεται.

340 Ὁ Ἥλιος τὴν Σελήνην καὶ τὸν ὠροσκόπον θεωρῶν πάντα τὰ λαθραῖα φανερὰ ποιεῖ. ἐπὶ δὲ τῶν
ὑποφαινουσῶν εὗρεσιν καταρχῶν ὁ μὲν Ἄρης ταχεῖαν εὗρεσιν δηλοῖ, ὁ δὲ Κρόνος βραδεῖαν.
Διὸς δύνοντος ὁ φυγὼν ἐὰν καὶ κρατηθῇ πλὴν οὐδὲν δεινὸν πείσεται· ὁ γὰρ δεσπότης αὐτοῦ
πράως διατεθήσεται πρὸς αὐτόν. ἢ Ἀφροδίτῃ εὗρεσιν ὑποφαίνουσα ἐν τόπῳ καθύγρῳ τὸν
φυγάδα δείκνυσιν εἶναι. Ἐάν τις ἀστήρ ἐν ἰδίῳ οἴκῳ ὢν καὶ ὠροσκοπῶν καὶ τὴν Σελήνην
βλέπων ἢ δηλοῖ μὴ γεγονέναι φυγὴν τελείαν, ἀλλ' ἢ πλησίον που πλανᾶται ὁ δόξας φυγεῖν ἢ
ἀλλαχοῦ ὅπου οὐ γινώσκεται, μακρὰν δὲ οὐκ ἀπῆλθεν. πᾶς ἀστήρ ἀναποδίζων καὶ τὴν

Σελήνην ὁρῶν καὶ τὸν ἴδιον οἶκον οὐ πεφευγέναι λέγει τὸν ζητούμενον ἀλλ' ἐγγὺς πλανᾶσθαι. Ἡ Σελήνη καὶ ὁ ὠροσκόπος ἄνευ τινὸς ἀστέρος μαρτυρίας ὅταν ὦσιν ἐν ἐκάστω τῶν ζῳδίων καθ' αὐτοὺς περὶ τοῦ προκειμένου κεφαλαίου ταῦτα μηνύουσιν ὡς ὑποτέτακται. ὁ Κριὸς ἔχων τὴν Σελήνην ἢ τὸν ὠροσκόπον ταχέως πάλιν ἀνακομίζει, τινὲς δὲ καὶ ἐκουσίως ὑποστρέφουσιν, ἐὰν δὲ τῆς Σελήνης ἐν Κριῷ οὔσης ὠροσκοπῇ Λέων ἢ Τοξότης ἢ Ἰχθύες ἢ Δίδυμοι οὐχ εὐρεθήσεται ὁ φυγών. Ταῦρος ἔχων τὴν Σελήνην ἢ τὸν ὠροσκόπον τὸν φυγόντα κομίζει εἰς οἶκον ἀνδρὸς δυνάστου διὸ καὶ δυσκόλως εὐρίσκεται. Δίδυμοι ἔχοντες τὴν Σελήνην ἢ τὸν ὠροσκόπον εἰ μὲν ἕως τῆς α' πεντεκαιδεκαμοιρίας εἰσὶν ἢ εἴσω β' ἡμερῶν ὁ φυγών εὐρεθήσεται ἢ μετὰ τὸν γ' μῆνα ἢ ὀψεται αὐτὸν ὁ δεσπότης ἢ ἀκούσει παρ' αὐτοῦ μήνυμα, εἰ δὲ μετὰ τὴν α' πεντεκαιδεκαμοιρίαν ταχέως τὸν φυγόντα εὐρίσκει.

341 Καρκίνος ἔχων τὴν Σελήνην ἢ τὸν ὠροσκόπον τὸν φυγόντα εἰ μὴ εἴσω β' ἡμερῶν εὐρεθείη σημαίνει ἐν ἱερῷ τόπῳ κρυπτόμενον βραδέως πάνυ εὐρεθήσεσθαι. Λέων τὴν Σελήνην ἢ τὸν ὠροσκόπον ἔχων ἕως μοιρῶν ιε ἐπανάγει τὸν δραπέτην, ὑπὲρ δὲ τὰς ιε μοίρας ἀφανίζει αὐτὸν καὶ εἰς οἶκον πλουσίου τινὸς δυνάστου ἀποκομίζει διὸ καὶ δυσχερῶς εὐρεθήσεται. Παρθένος τὴν Σελήνην ἔχουσα ἢ τὸν ὠροσκόπον δυσχερῇ τὴν εὔρεσιν ἐμφαίνει τοῦ φυγόντος· διὰ γὰρ τὸ πτερωτὸν τοῦ ζῳδίου ἀφανῇ τὸν δραπέτην ἔσεσθαι ὑποσημαίνεται. Ζυγὸς τὴν Σελήνην ἔχων ἢ τὸν ὠροσκόπον ἐπανάγει μὲν τὸν δραπέτην ἀλλὰ προφασιζόμενόν τι καὶ δικαιολογούμενον ὑπὲρ τοῦ εὐλόγως πεφευγέναι. Σκορπίος τὴν Σελήνην ἔχων ἢ τὸν ὠροσκόπον εἰς ἱερὸν ἀποκομίζει τὸν δραπέτην, πολλάκις δὲ καὶ ἐκουσίως αὐτὸν ὑποστρέψαι ποιεῖ. Τοξότης ἔχων τὴν Σελήνην ἢ τὸν ὠροσκόπον ποιεῖ τὸν δραπέτην πλανᾶσθαι εἰς τόπους διαφόρους καὶ χρονίαν τὴν εὔρεσιν παρέχεται. Αἰγόκερως ἔχων τὴν Σελήνην ἢ τὸν ὠροσκόπον Ὑδροχόος ἔχων τὴν Σελήνην ἢ τὸν ὠροσκόπον ἐν μὲν ταῖς πρώταις ιε μοίραις ἐπανάγει τὸν δραπέτην, ἐν δὲ ταῖς ὑστέραις ἀφανίζει αὐτόν. Ἰχθύες ἔχοντες τὴν Σελήνην ἢ τὸν ὠροσκόπον ἐν μὲν ταῖς πρώταις μοίραις ιε ἀφανίζουσι τὸν φυγόντα, κατὰ δὲ τὰς λοιπὰς μοίρας φανερόν ποιοῦσιν αὐτόν. καὶ ταῦτα μὲν καθ' αὐτὰ τὰ ιβ' ζῳδία μηνύουσιν ἄνευ μαρτυρίας τινὸς ἀστέρος, ἐπειδὴ δὲ ἡ ὠροσκόπησις τῆς καταρχῆς τοῦ φυγόντος ἄδηλός ἐστι δεῖ τιθέναι ἐκεῖνον ὠροσκόπον ὁπότε ἤκουσεν ὁ τοῦ φυγόντος δεσπότης τὴν ἀγγελίαν τῆς φυγῆς.

342 Καὶ ταῦτα μὲν ἐκ τῶν τοῦ Δωροθέου ἐπὼν μεταπέφρασται, ἐκκείσθω δὲ καὶ τὰ παρὰ τῶν ἄλλων εἰρημένα, καὶ μάλιστα ἐκ τῶν Συναγωγῶν τοῦ Νικαέως Πρωταγόρου· φησὶ γὰρ οὕτως. ἐὰν εὐρεθῇ ὁ οἰκοδεσπότης τοῦ ὠροσκόπου τῆς φυγῆς ἀναποδίζων ὁ φυγὼν ἐκουσίως ἐπανελεύσεται πρὸς τὸν δεσπότην, ἐὰν δὲ ἐν ἰδίῳ οἴκῳ εὐρεθῇ ἢ ὁρίοις καὶ μὴ ἀναποδίξῃ ὁ ἀποδρὰς ἔνδον τῶν οἰκείων ἢ ἐν τῇ πόλει ἢ ἐν τῇ περιχώρῳ εὐρεθήσεται, καὶ θάττον ἐὰν ἐν τῷ ὑπὲρ γῆν ἡμισφαιρίῳ τύχῃ ὥσπερ πάλιν βραδύτερον ἐὰν ἐν τῷ ὑπὸ γῆν. Τῆς δὲ Σελήνης οὔσης ἐν τῷ μεσουρανήματι (τουτέστιν ἐν τῷ δεξιῷ τετραγώνῳ τοῦ ὠροσκόπου) διὰ τῶν δεξιῶν μερῶν τῆς οἰκίας ἀφ' ἧς κατήρξατο τῆς φυγῆς ὁ δραπέτης τὴν ἀρόδον πεποίηται, ἐν δὲ τῷ εὐωνύμῳ τετραγώνῳ (τουτέστι τῷ ὑπὸ γῆν κέντρῳ) ὁμοίως διὰ τῶν ἀριστερῶν· ὁ γὰρ ὠροσκόπος ἀντὶ τῶν πυλῶν τῆς οἰκίας νοεῖται. ἡ Σελήνη βορρᾶν κατερχομένη μηνύει τὸν φυγόντα κατὰ μεσημβρίαν πεπορευθῆναι καὶ εὐρεθήσεσθαι ἕως ἡμερῶν κε, νότον δὲ κατερχομένη ἐν τοῖς κατὰ δύσιν τόποις ἐν ἡμέραις μβ ἐν καθύγροις τόποις καὶ ἀνημέροις ἢ δυσχειμέροις, νότον δὲ ἀνερχομένη ἐν τοῖς ἀνατολικοῖς καὶ δυσκόλως εὐρεθήσεσθαι μηνύει, βορρᾶν δὲ ἀνερχομένη ἐν τοῖς ἀρκτικοῖς τόποις καὶ δυσκόλως εὐρεθήσεσθαι. Καὶ ἐκ τῆς τῶν ζῳδίων δὲ φύσεως καταστοχαστέον τοὺς τόπους εἰς οὓς ἀπῆλθεν ὁ φυγών· οἷον Ἰχθύες μὲν λιμνῶδεις καὶ ἐλώδεις σημαίνουσιν, Αἰγόκερως δὲ ὑδρηλὰ χωρία καὶ παραθαλάσσια, ὁ δὲ Τοξότης τραχεῖς καὶ ἀμπελῶνας, ὁ δὲ Κριὸς νομιαίους καὶ πεδινούς, ὁ δὲ Ταῦρος ἐπιπέδους καὶ εἰργασμένους, ὁ Καρκίνος ἐνύδρους καὶ χερσαίους καὶ ὑψηλούς, ὁ Λέων προσάντεις καὶ

τραχεῖς καὶ ἐρήμους, ἡ Παρθένος σιτοσπόρους, ὁ Ζυγὸς πεδινούς, ὁ Σκορπίος τραχεῖς καὶ ληστρικούς, ἐν οἷς καὶ ἀμπελῶνές εἰσιν, ὁ Ὑδροχόος παραποταμίους καὶ ἐλώδεις.

343 Τινὲς δὲ καὶ τὰ κέντρα ἐμέρισαν οὕτως· τὸ μὲν δύνων τῷ φεύγοντι, τὸ μεσουράνημα τῷ δεσπότη, τὸν δὲ ὠροσκόπον τοῖς, τὸ δὲ ἀντιμεσουράνημα τῷ ἀναπείσαντι. τινὲς δὲ καὶ οὕτως ἀπονέμουσιν· τὴν μὲν Σελήνην καὶ τὸν ὠροσκόπον τῷ φεύγοντι, τὸν δὲ Ἥλιον καὶ τὸ μεσουράνημα τῷ κυρίῳ. Ἐπιμελέστερον δὲ χρή προσέχειν τῇ Σελήνῃ· ἐμφαίνει γὰρ πάντα. καὶ πρῶτον τὸ ὑπὲρ γῆν ἡμισφαίριον διοδεύουσα ῥαδίαν τὴν εὕρεσιν ποιεῖται, τὸ δὲ ὑπὸ γῆν δυσκόλως. καταληφθεῖσα δ' ἐν τῷ ὠροσκόπῳ ἡ Σελήνη ἢ ἐν τῇ ἐπαναφορᾷ αὐτοῦ ἢ ἐν τῷ ιβ' τόπῳ πρὸς ἀνατολὰς τὴν φυγὴν σημαίνει γεγονέναι, ἐν δὲ τῷ μεσουρανῆματι ὁμοίως ἔχουσα πρὸς ἄρκτον, ἐν δὲ τῇ δύσει πρὸς δύσιν, ἐν δὲ τῷ ὑπὲρ γῆν κέντρῳ πρὸς μεσημβρίαν. δηλώσουσι δὲ καὶ τὰ κέντρα τὴν ἔξοδον δι' ἧς ἀναχωροῦσι πύλης οἱ φεύγοντες, τὸ δὲ μῆκος τῆς ὁδοῦ τὸ διάστημα τῶν ὠρῶν τῶν ἀπὸ τοῦ ὠροσκόπου ἢ τοῦ δύνοντος ἄχρις αὐτῆς τῆς Σελήνης, ἀλλὰ δὴ καὶ ἡ διαφορὰ τῶν ιδιωμάτων τῶν ζωδίων ἐν οἷς εὐρίσκεται ἡ Σελήνη. ἐν μὲν γὰρ τροπικοῖς ζωδίοις βραχεῖα ἢ ὁδοὶ δηλοῦνται τῆς φυγῆς καὶ βραδεῖα ἢ πορεία τοῦ φεύγοντος καὶ οὐ μακρὰν ἀπὸ τοῦ τόπου οὗ ἀπέδρα καταντήσιν τὸν φεύγοντα, ἐὰν δὲ ἐν χειρσαίοις καὶ λοξοῖς ἢ δισώμοις οὐκ ὀρθὰς τὰς πορείας ποιήσεσθαι οὐδὲ αὐτὸν μόνον ἀποδεδρακέναι ἀλλὰ σὺν ἑτέρῳ. Ἀπὸ δὲ τῶν ἀνατολῶν καὶ δύσεων τοῦ ζωδίου ἢ σκολιότης καὶ ἡ ὀρθότης τῆς πορείας αὐτοῦ γινώσκεται, καὶ αἱ μὲν ἀρχαὶ ἀπὸ τῶν ἀνατολῶν, τὰ δὲ τέλη ἀπὸ τῶν δύσεων. τὰ δὲ ὕπτια τῶν ζωδίων καὶ κίνδυνον τῷ φεύγοντι ποιοῦσιν, καὶ μάλιστα ὅταν οἱ κακοποιοὶ τῶν ἀστέρων προσγένωνται· βεβαιότερα γὰρ τὰ κακὰ ἔσεσθαι αὐτοῖς μηνύει, καὶ μάλιστα ὅταν ὑπὸ γῆν ὁ Ἄρης σὺν τῇ Σελήνῃ γένηται ἢ καὶ στηρίζη, Κρόνου δὲ στηρίζοντος ἀπάγχονται ἢ κατακρημνίζουσιν ἑαυτούς.

344 συναπτούσης δὲ αὐτῆς τοῖς ἀγαθοποιοῖς ἢ κατεχόντων αὐτῶν τὸν ὠροσκόπον, τῶν κακοποιῶν συσχηματιζομένων, ἐκ μετανοίας ἀνακάμπτουσιν, ἀπεστραμμένων δὲ τῶν κακοποιῶν σχεδὸν ἐν ἐλευθερίᾳ ἔσσονται. ἐὰν δὲ Ἀφροδίτῃ συμπάρῃ τῇ Σελήνῃ ἢ τῷ ὠροσκόπῳ ἐπίκεντρος ἢ ἰδιοτοποῦσα οὐ μόνον ἀνύβριστοι ἔσσονται ἀλλὰ καὶ παρακληθήσονται. μέσης δὲ εὐρεθείσης τῆς Σελήνης τῶν κακοποιῶν ἐν δεσμοῖς ἔσσονται πολὺν χρόνον, ἔσθ' ὅτε δὲ καὶ ἐν εἰρκταῖς ἀποθνήξονται, καὶ μάλιστα ἀλλοτριωθέντων τῶν ἀγαθοποιῶν. συναπτούσης δὲ Ἄρει σφαγήσονται. Φυλακτέον δὲ καὶ ταῦτα. ἐπὰν γὰρ ἐν τῇ ἐπαναφορᾷ τοῦ ὠροσκόπου ἀστήρ ἐπῇ καὶ πρότερον πεφευγέναι αὐτὸν μηνύει καὶ πάλιν φεύγοντα, καὶ τῆς Σελήνης ἐν τῷ ὠροσκόπῳ οὔσης ἄλλης οἰκίας καὶ οὐ τῆς ζητουμένης ἔσται ὁ φυγὼν πλὴν ἀναχθήσεται, ἐὰν δὲ ἀστήρ τις δύνῃ παραυτίκα εὐρεθήσεται καὶ πλησίον τοῦ οἴκου. ἀσύμφορον δὲ τοῖς φεύγουσι τὸ τὴν Σελήνην τοῖς ἀριθμοῖς προστιθέναι, ἀφαιρούσης δὲ αὐτῆς τοῖς ἀριθμοῖς σύμφορον. Ἥλιος δύνων ἢ μεσουρανῶν ὑπὸ τῶν κακοποιῶν ἐπιθεωρούμενος σχήματι δραstickῶ (τουτέστι τετραγώνῳ ἢ διαμέτρῳ) πρὸ τῆς ἀνευρέσεως τεθνήξεσθαι τὸν δεσπότην σημαίνει ἢ καὶ πολλαῖς ζημίαις καὶ βλάβαις περιπεσεῖσθαι. Ἥλιος ὀρῶν τὴν Σελήνην ἐν τῷ ὑπὲρ γῆν ἡμισφαιρίῳ ταχεῖαν τὴν μήνυσιν ποιεῖται διὰ τῶν συνιστορούντων, Κρόνος δὲ ὁμοίως ἐπὶ τῷ ἄνω κέντρῳ σὺν Σελήνῃ σημαίνει ταχέως τὴν παράδοσιν διὰ γυναικὸς ῥυπαρᾶς ἢ δούλης γενέσθαι, διὰ δ' ἐλευθέρας γυναικὸς μηνυθήσεται ὁμοίως ἐν τῷ ἄνω κέντρῳ ὄντος. τῆς Σελήνης μαρτυρούσης τῷ ὠροσκόπῳ ἐν τετράποσι ζωδίοις τὸ αὐτὸ ἔσται. καθ' ἑαυτὴν δὲ μεσουρανοῦσα ἢ Σελήνη καθεύδοντας εὐρεθήσεσθαι, Ἑρμοῦ δὲ ἐπιδύνοντος αὐτῇ ἀναπεπεῖσθαι ὑπὸ τινος τῶν γειτονούντων ἢ συνεζηκότων αὐτῷ σημαίνει.

345 Ἀφροδίτης καὶ Διὸς τῷ Ἠλίῳ μαρτυρούντων συγγενῆς ἔσται ὁ πείσας καὶ φανήσεται ἐλεύθερος ὢν. ὠροσκοποῦντος Ταύρου ἢ Διδύμων ἢ Καρκίνου ἢ Λέοντος ἢ Παρθένου ἢ Σκορπίου ἢ Ἰχθύων, ἐπιθεωροῦντος Διὸς καὶ Ἀφροδίτης, ἐν ἱεροῖς τόποις φανήσεσθαι δηλοῖ, τοῦ δὲ Ἄρεως

μεσουρανοῦντος σὺν τῇ Σελήνῃ ὁ φυγῶν τομὰς ἔξει περὶ τὴν ὄψιν ἀπὸ σιδήρου. ἐὰν δὲ τύχῃ Κρόνος καὶ Ζεὺς καὶ Σελήνῃ ὠροσκοποῦντες ἀργύρια βαστάζειν σημαίνει καὶ εὐρεθήσασθαι τὸν φυγόντα· οἱ ἀγαθοποιοὶ ὠροσκοποῦντες σὺν Σελήνῃ ἀμεριμνίαν τῷ φυγόντι παρέχουσι μετὰ τοῦ βαστάζειν καὶ ἱκανὰ χρήματα. Ἄρεως καὶ Κρόνου ἐπιθεωρούντων τὸν Ἥλιον εἴσω ρξ ἡμερῶν ἢ καὶ ρο εἰς τὴν τοῦ δεσπότη ἐξουσίαν ἐπανήξουσιν. Ἑρμῆς σὺν τῇ Σελήνῃ καὶ τῇ Ἀφροδίτῃ ὠροσκοπήσας ἢ μεσουρανήσας μηνύει παῖδα ἢ νεανίσκον ἢ παρθένον τὸν φανεροῦντα τὴν φυγὴν, τοῦτον δὲ εὐρεθήσασθαι δι' ἡμερῶν ν ἐπιδόντων τῶν κακοποιῶν, ἐὰν δὲ Ἑρμῆς καὶ Ἄρης μεσηλιζέσται ὁ ζητούμενος, ἐὰν δὲ Κρόνος καὶ Ἑρμῆς καὶ Ἀφροδίτῃ ἀνὴρ καὶ γυνὴ καὶ υἱός, ἐὰν δὲ Κρόνος, Ἥλιος, Ἑρμῆς καὶ Σελήνῃ εὐνοῦχος ἔσται ὁ δραπετής. ἐπὶ δὲ τοῦ ὠροσκόπου Ἄρης καὶ Ἀφροδίτῃ καὶ Ἑρμῆς ἔρμαφρόδιτον μηνύει, Ζεὺς δὲ καὶ Ἀφροδίτῃ καὶ Ἥλιος ἐλευθέρους δεικνύουσιν εἶναι τοὺς δραπετάς, Ἄρεως δὲ ἐπιθεωροῦντος κατεσχημένους ὑπὸ ἐξουσίας τινὸς καὶ φρουρᾶς. Ἄρεως δὲ καὶ Κρόνου ὠροσκοποῦντων ἑαυτοὺς παραδώσουσιν ἐξουσίαις τισίν. Ἄρης καὶ Ἀφροδίτῃ ὠροσκοποῦντες πολλὰ ἀναλῶσαι εἰς ἀφροδίσια μηνύουσι καὶ διὰ τοῦτο τὴν φυγὴν ἥρῃσθαι. Τῆς δὲ Σελήνης ἀκριβοῦν τὰ σχήματα χρῆ καὶ τὰς συναφὰς καὶ τοὺς συνδέσμους εἶδέναι καθὼς προείπομεν, σκοπεῖν δὲ ἐν ποίῳ κλίματι εὐρίσκεται ἀπὸ τῶν κέντρων ἥτοι πρὸς ἀνατολὰς ἢ δυσμὰς καὶ τὰ ἄλλα· ἐκ τούτου γὰρ εὐδην ἔσται οὐ μόνον περὶ τῶν ἀποδιδρασκόντων, ἀλλὰ καὶ τῶν τὰς μακρὰς ἀποδημίας ποιουμένων διὰ τε γῆς καὶ θαλάσσης.

346 ἐν τοῖς περὶ τὸ δυτικὸν γὰρ κέντρον ζωδίοις τυχοῦσα καὶ τοῖς ἀπὸ τοῦ μεσουρανοῦντος ἀποκλίμασιν ἢ Σελήνῃ οὐκ ἐνόριον τὴν μετάστασιν ποιεῖν σημαίνει, ἐνόριον δὲ ἐν τῷ ὠροσκόπῳ καὶ τῷ μεσουρανήματι· ὡς ἐπὶ τὸ πλεῖστον γὰρ ἐν τῇ πόλει εὐρίσκονται ἢ ἀλύοντες ἢ παρά τινι καταγόμενοι. τῆς δὲ Σελήνης ἀσυνδέτου οὔσης τῷ Ἠλίῳ τε καὶ τῷ ὠροσκόπῳ κατὰ τὸν καιρὸν τῆς φυγῆς ἀνεύρετο τυγχάνουσιν, συσχηματιζομένης δὲ καὶ τῷ ὠροσκόπῳ συμφώνου οὔσης ἄνευ βλάβης τὴν εὐρεσιν γενήσεσθαι δηλοῖ. οὔσης δὲ ἐν τῷ συνοδικῷ ζωδίῳ λειψιφώτου καὶ μηδέπω τὰς τοῦ Ἠλίου παραδραμούσης αὐγὰς, ἀσυνδέτου τε τῷ ὠροσκόπῳ, ἀνεπίστροφος ὁ δρασμός ἀποτελεῖται, ὁμοίως καὶ ἔκλειψιν ποιουμένης, ἐν δὲ τοῖς συνδέσμοις ὡς ἐπὶ τὸ πλεῖστον ἐν δεσμοῖς τοὺς φυγάδας ἔσεσθαι μηνύει. καὶ τὰ ἀκούοντα δὲ ζῶδια καὶ βλέποντα προσπαληπτέον· ἐν αὐτοῖς γὰρ γινομένη καὶ παροδεύουσα ἢ βλέπειν τι περὶ αὐτῶν ποιεῖ. Κἂν μὴδὲν ἐνδεὲς ἦ τῶν προδηλωμένων σχημάτων εἴσω τοῦ πρώτου τετραγώνου λαμβάνονται, ἐὰν δὲ τι ἐλάχιστον ἐνδεὲς ἦ εἴσω τοῦ β' (τουτέστιν εἴσω τῆς διαμέτρου τῆς καταρχῆς), ἐὰν δὲ μᾶλλον ἐλλείπῃ περὶ τὸ γ' τετράγωνον ἢ καὶ τὴν τούτων ἀποκατάστασιν τὴν τελείαν τοῦ κύκλου. ὁ δὲ Ἥλιος τούτων τὴν ἐμφάνειαν παρέχεται τετράγωνος ὢν ἐν τοῖς τετραγώνοις τῆς πανσελήνου, τρίγωνος δὲ ἐν τοῖς τριγώνοις τῆς συνόδου. ἐπὶ δὲ τῶν βραδείων εὐρεσιν ὑπεμφαινουσῶν καταρχῶν εἰς μῆνας ὀρίζειν χρῆ κατὰ τὴν τοῦ Ἠλίου κίνησιν τὴν γινομένην ἐν τοῖς τριγώνοις. Καταλαμβάνεται δὲ καὶ ἐπὶ τῶν γενέσεων τῶν δουλικῶν ἀπὸ τοῦ τοῦ Ἑρμοῦ ἀστέρος τὰ τῶν δρασμῶν· κακῶς γὰρ κειμένου ἢ ὑπὸ κακοποιῶν θεωρουμένου ἢ ἐνηλλαχότος τὰ ζῶδια καὶ τὰ ὅρια, μάλιστα δὲ μετὰ Ἄρεως, ἔν τε τῷ δυτικῷ καὶ τῷ ὑπὸ γῆν κέντρῳ εὐρισκόμενος ὁ ἀστήρ οὗτος καὶ χωρὶς κακοποιῶν δρασμοὺς ἀπεργάζεται.

347 ὅθεν προσεκτέον τῇ πρὸς τὸν Ἥλιον αὐτοῦ κινήσει· ὑπὸ γὰρ τὰς αὐγὰς τυγχάνοντος ὁ φυγῶν παραυτίκα κρυβήσεται, φυγόντος δὲ τὰς αὐγὰς καὶ ἀνατείλαντος φανήσεται, καὶ προσθετικοῦ γενομένου ἐπανήξει. Ἄρεως δὲ ὄντος ἐν τῷ ζωδίῳ ἐν ᾧ τὴν ἀνατολὴν ποιεῖται συνοδεύσας τούτῳ ὑπὸ πονηροῦ προσώπου ἀποσφαγήσεται, εἰ δὲ ἀγαθοποιοὶ ἐπιθεωρήσουσι τοῦ μὲν θανάτου ῥύονται, ἐν δεσμοῖς δὲ καὶ κακοῖς αὐτὸν περιβάλλουσιν. τῶν δὲ κρατούντων ἀστέρων παραφυλάσσειν χρῆ τὰ δωδεκατημόρια· ἐπὶ γὰρ συνεκπέσει εἰς τὸν ὠροσκόπον ῥαδίως τέλους τυγχάνει τὰ πράγματα ἐπὶ πάσης καταρχῆς. λέγουσι δὲ τινες ὅτι τῆς Σελήνης σὺν τῷ Ἠλίῳ

ὑπαρχούσης ὁ φυγῶν πρὸς καιρὸν κρυβήσεται, διὸ ὁ τοιοῦτος ζητηθεὶς παραυτίκα εὐρίσκεται, εἰ δὲ μὴ παραυτίκα ζητηθεῖ διςεύρετος γίνεται. καὶ περὶ μὲν δρασμοῦ καὶ κλοπῆς ἀρκούντως εἴρηται. I. Ἐφαιστίωνος περὶ τοῦ αὐτοῦ Ἰστέον ὅτι οἱ ἀρξάμενοι νοσεῖν τῆς Σελήνης φερομένης πρὸς ἀγαθοποιούς, ἐν τῷ α' τετραγώνῳ (τουτέστιν ἐν ἡμέραις ζ') κριθείσης τῆς νόσου, ὑγίανουσιν, καὶ μάλιστα ὅταν καλῶς ἐρχομένη ἐπὶ τὸ τετράγωνον συνάπτῃ πάλιν ἀγαθοποιοῖς. πρὸς κακοποιούς γὰρ φερομένη ἐπίτασιν τοῦ κακοῦ ποιήσει μέχρι τῆς διαμέτρου, εἰ δ' ἅμα κακοποιῶ ἀγαθοποιὸς εὐρεθείη ἄνεσις ἔσται καὶ ἐπίτασις ἔσται ἀναμίξ. αἱ δ' ἀπὸ πανσελήνου γινόμεναι νόσοι ἐλαφρότεραί εἰσιν ὡς πρὸς τὰς ἀπὸ συνόδου ἐπικουφίζει γὰρ λειψιφωτοῦσα ἡ Σελήνη τὰ πάθη.

348 ἔὰν δὲ συμβῇ μὴ κρίσιμον ἡμέραν γενέσθαι ἐν ὧ τῷ μηνὶ ἀνάγκη παρατεῖναι ὡς ἐπίπαν τὴν νόσον ἕως τοῦ τετραγώνου τῆς τοῦ Ἡλίου ἐπιπορεύσεως. ἐπὶ δὲ τῶν ἐν ὀλίγαις ἡμέραις κρινομένων καὶ ἀνισταμένων εὐρίσκεται ἡ Σελήνη ἀπὸ πανσελήνου διελθοῦσα τὸ α' τετράγωνον καὶ τὴν β' διχότομον ὡς συμβαίνει ἐπὶ τὴν σύνοδον ἢ τὸ συνοδικὸν ζῳδῖον ἕξ που ἡμέρας ἢ εἰς ἢ δὴ τὸ εὐλαχιστον γ' ὑπολείπεσθαι τῆς πορείας ταύτης ἐν αἷς τὰς τῆς ὑγείας ἀποκαθίσταται. τὸ δ' αὐτὸ καὶ ἀπὸ τῆς α' διχότομου συμβαίνει μέχρι πανσελήνου· τοσοῦτος γὰρ ἀριθμὸς συνάγεται ἡμερῶν ἐν ᾧ χρόνῳ τοῦ προτέρου διαστήματος ἀπαλλαγεῖσα ἡ Σελήνη ἐφ' ἑτέραν τρέπεται σχήματος εὐκράσιαν. Παραφυλακτέον δ' ὅτι ὅποταν κατακλίσεως γενομένης Σελήνη ἀπέχη ἐν ζῳδῖον ἀπὸ τῆς συνόδου ὁ κατακλιθεὶς οὐ παύσεται τῆς νόσου, ἀλλ' ἀρξαμένης αὐτῆς φωτίζεσθαι καὶ αὐξανομένης ἐπίτασιν καὶ ἡ νόσος λαμβάνει. αἱ τοιαῦτα οὖν νόσοι ἢ θανάσιμοι εἰσιν ἢ δυσθεράπευτοι, καὶ ἐπισημασίαι δὲ γίνονται καὶ ἀνέσεις κατὰ τοὺς τῆς Σελήνης σχηματισμούς· μόνον γὰρ τριταῖοι κρίνονται ἐκ ζῳδίου εἰς ζῳδῖον μεθισταμένης αὐτῆς, οἱ δὲ τεταρταῖοι κατὰ ἐξάγωνον, ἐναταῖοι δὲ εἰς τὸ τρίγωνον, τεσσαρεσκαίδεκαταῖοι δὲ εἰς τὸ διάμετρον, μιᾶς δὲ καὶ κ' ἐν τῷ δεξιῷ τετραγώνῳ γενομένης αὐτῆς ὡς συμβαίνει διὰ τοσοῦτων σχημάτων τὰς κρίσεις γίνεσθαι. καὶ τῶν μὲν φθοροποιῶν ἐπιθεωρούντων ἐπιτάσεις γίνονται τοῦ κακοῦ, τῶν δὲ ἀγαθοποιῶν ἀνέσεις. συμβαίνει δὲ τὴν ἐβδομαίαν προλαμβάνειν μὲν εἰς τὴν ζ', ὑστερίζειν δὲ εἰς τὴν η' τῆς Σελήνης ποτὲ μὲν ἐλάχιστα κινουμένης, ποτὲ δὲ μέγιστα· ὅθεν καὶ συμβαίνει ἀκριβῶς μὴ εἰδέναι τινὰς τῶν ἱατρῶν τῷ μὴ προσέχειν τῇ τῆς Σελήνης κινήσει. Δεῖ δὲ γινώσκειν καὶ ποῖον τῶν τοῦ ἀνθρώπου μελῶν ὑφ' ἐκάστου τῶν ζῳδίων κυριεύεται· ἡ μὲν γὰρ κεφαλὴ ὑπὸ τοῦ Κριοῦ, ὁ δὲ αὐχὴν ὑπὸ τοῦ Ταύρου, οἱ δὲ ὦμοι καὶ οἱ βραχίονες ὑπὸ τῶν Διδύμων, αἱ δὲ πλευραὶ καὶ τὸ στέρνον ὑπὸ τοῦ Καρκίνου, ὁ θώραξ ὑπὸ τοῦ Λέοντος, ἡ κοιλία καὶ τὰ σπλάγχνα ὑπὸ τῆς Παρθένου, οἱ γλουτοὶ ὑπὸ τοῦ Ζυγοῦ, τὰ αἰδοῖα καὶ ἡ ἔδρα ὑπὸ τοῦ Σκορπίου, οἱ μηροὶ ὑπὸ τοῦ Τοξότου, τὰ δὲ γόνατα ὑπὸ τοῦ Αἰγοκέρωτος, αἱ δὲ κνήμαι ὑπὸ τοῦ Ὑδροχόου, οἱ δὲ ἄκροι πόδες ὑπὸ τῶν Ἰχθύων.

349 σκέπτου οὖν ποῖον τῶν ἰβ' ζῳδίων κατὰ τὴν πῆξιν τῆς γενέσεως ἐκακοῦτο ὑπὸ τίνος τῶν κακοποιῶν ἀστέρων. καὶ ἔὰν συμβῇ γενέσθαι καὶ τὴν καταρχὴν τοῦ νοσήματος ἐν τῷ κεκακωμένῳ ἐξ ἀρχῆς ζῳδίῳ τῆς Σελήνης οὔσης, οἱ δὲ χρόνοι οἱ ἀπὸ τοῦ ὥροσκόπου ἐκβαλλόμενοι καταντήσωσιν εἷς τι ζῳδῖον τοιοῦτον ὁποῖον ἦν κατὰ τὴν πῆξιν ὁ Κρόνος ἢ ὁ Ἄρης ἢ αἱ τῶν φωστήρων ἢ τῶν κέντρων ἢ τῶν κλήρων ἀφέσεις ἐκβαλλόμεναι εἰς τὰς φθαρτικὰς τῶν κακοποιῶν ἀκτῖνας ἐμπέσωσιν, χαλεπωτάτη γίνεται ἡ νόσος. εἰ μὲν γὰρ ἀπὸ Ἄρεως ἀπορρέοι ἢ ἀπὸ Κρόνου ρευματισμοὶ ἔσσονται ἢ νεύρων ἀλγηδῶν. ἔὰν δὲ οἱ κατὰ τὴν γένεσιν κακοποιοὶ ἐν δισώμοις ὄντες ζῳδίοις, καὶ μάλιστα ἐν Διδύμοις καὶ Ἰχθύσι διὰ τὸ ταῦτα τὰ ζῳδία τετμηθῇ ἀπ' ἀλλήλων—ἔὰν οὖν οὕτως ἔχοντες οἱ κακοποιοὶ ὡς εἴρηται ἐξ ἀρχῆς μέσσην περιέχωσι τὴν Σελήνην ἐν μὲν Διδύμοις ὄντες χειράγραν ἐπιφέρουσιν, ἐν δὲ Ἰχθύσι ποδάγραν. II. Περὶ χειρουργίας τὰς δὲ χειρουργίας τῶν μελῶν ποιῆσθαι χρὴ τῆς Σελήνης

ληγούσης καὶ πρὸς τοὺς ἀγαθοποιοὺς φερομένης ἢ συνούσης αὐτοῖς. παρατηρητέον δὲ αὐτὴν οὕσαν ἐν τοῖς τροπικοῖς ἢ ἐν τοῖς ἐκλειπτικοῖς συνδέσμοις ἢ συνοδεύουσαν τῷ Ἡλίῳ. καὶ ἔτι ἐκεῖνο τὸ μέλος οὐ δεῖ χειρουργεῖν ὅπερ οἰκείουται κατὰ φύσιν τῷ ζῳδίῳ ἐκείνῳ ἔνθα ἐστὶν ἡ Σελήνη· ἕκαστον δὲ τῶν τοῦ ἀνθρώπου μελῶν τίνι τῶν ἰβ ζῳδίων ὑκείνεται ἀνωτέρω δεδηλώκαμεν.

350 τοὺς ὀφθαλμοὺς δὲ χρὴ χειρουργεῖν καὶ θεραπεύειν τῆς Σελήνης πληθούσης τῷ τε φωτὶ καὶ τοῖς ἀριθμοῖς καὶ συναπτούσης τοῖς ἀγαθοποιοῖς χωρὶς τῆς τῶν κακοποιῶν μαρτυρίας. Ὁ δὲ Δωρόθεος ἐν τοῖς περὶ χειρουργίας καὶ αὐτὸς μὲν τὰ αὐτὰ λέγει, πρὸς τούτοις δὲ καὶ τάδε φησίν. οὐ μόνον δεῖ τὴν Σελήνην σκοπεῖν, ἀλλὰ καὶ τὸν ὠροσκόπον ἀκάκωτον εἶναι φυλάσσειν, ἔτι δὲ καὶ ἔαν κακοποιὸς ἐπίκεντρος ὦν ἀναποδίξῃ ἀποδοκιμάζειν καὶ τοῦτο. Σελήνης δέ, φησίν, οὔσης ἐν τροπικῷ ζῳδίῳ ἢ δισώμῳ εἰ μὲν σύνεστιν αὐτῇ καὶ ἀγαθοποιὸς δεῖ χειρουργεῖν, ἄνευ δ' ἀγαθοποιοῦ οὐ δεῖ ὑποτροπιασμὸς γὰρ γίνεται καὶ πάλιν δεήσει καὶ ἐτέρας χειρουργίας. III. Περὶ ἐμέτου καὶ καθάρσεως Τοὺς δὲ ἐμέτους καὶ τὰς καθάρσεις συνοίσει ποιεῖσθαι τῆς Σελήνης ληγούσης καὶ πρὸς τοὺς ἀγαθοποιοὺς σχηματιζομένης ἢ συναπτούσης. παραφυλάττεσθαι δὲ ἵνα μήτε ἐν Κριῷ μήτε ἐν Ταύρῳ ἔχῃ τὴν στάσιν· βλαβερὸν γὰρ διότι μηρυκίζοντά εἰσι τὰ ζῶα ταῦτα. ἀρμόζει δὲ ἐμεῖν οὔσης αὐτῆς ἐν τῷ Ἀναβιβάζοντι, τὴν δὲ κοιλίαν καθαίρειν οὔσης ἐν τῷ Καταβιβάζοντι.